

**Tanya's BEAUTY SALOON**  
 THREADING/WAXING, FACIAL (MEN & WOMEN)  
 ANTI-AGING FACIAL, BLEACH, HAIR CUT, COLOR AND STYLE

40-39-75ST. JACKSON HEIGHTS, NY 11373. PH: 718-476-9009  
 137-40 JAMAICA AVENUE, JAMAICA, NY 11435 PH: 718-297-1019  
 85-03 ROOSEVELT AVENUE JACKSON HEIGHTS, NY 11373. PH: 718-205-7832

**JASSI S. SACHDEV, ESQ.**  
 IMMIGRATION LAWYER

- IMMIGRATION LAW
- POLITICAL ASYLUM
- CANCELLATION OF DEPORTATION
- BOARD OF IMMIGRATION APPEALS
- GREEN CARD
- CITIZENSHIP

**Ph: 734.779.1662**  
 www.sachdevlaw.com info@sachdevlaw.com

**ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ, ਲਾਈਫ ਅਤੇ ਘਰਾਂ ਦੀ ਇੰਸ਼ੂਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਬੌਬੀ ਸਿੰਘ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ**

**(ਸੈਲ): 718-757-7809**  
**ਫੋਨ (ਦਫਤਰ): 516-439-5420**  
**(ਫੈਕਸ): 516-439-5418**

ਗੱਡੀਆਂ ਅਤੇ ਘਰਾਂ ਦੀ ਇੰਸ਼ੂਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

**ਬੌਬੀ ਸਿੰਘ**  
 ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

**Fifteenth Year of Publication** ਨਿਰੋਧ ਯਾਰਕ ਐਡੀਸ਼ਨ Price 50¢ Email: punjabtimes1@sbcglobal.net  
 ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਰੋਧ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ www.punjabtimesusa.com

# ਪੰਜਾਬ ਟਾਈਮਜ਼

Punjab Times, Vol 15, Issue 36, September 6, 2014 20451 N Plum Grove Rd., Palatine, IL 60074 Ph:847-359-0746, Fax:847-705-9388

## ਹਰਿਆਣਾ ਵਿਚ ਬਾਦਲ ਤੇ ਭਾਜਪਾ ਆਹਮੋ-ਸਾਹਮਣੇ?

## ਮੋਦੀ ਨੇ ਕੌਮਾਂਤਰੀ ਪੱਧਰ 'ਤੇ ਦਿਖਾਏ ਰੰਗ

**ਭਾਜਪਾ ਦੀ ਥਾਂ ਚੌਟਾਲਿਆਂ ਦਾ ਸਾਥ ਦੇਣਗੇ ਬਾਦਲ**

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ):** ਹਰਿਆਣਾ ਵਿਚ ਬਾਦਲਾਂ ਦੀ ਚੌਟਾਲਿਆਂ ਨਾਲ ਯਾਰੀ ਤੋਂ ਭਾਜਪਾ ਖਾਸੀ ਔਖੀ ਹੈ। ਮੁੱਖ ਮੰਤਰੀ ਬਾਦਲ ਹੁਣ ਧਰਮ ਸੰਕਟ ਵਿਚ ਫਸ ਗਏ ਹਨ ਕਿ ਉਹ ਦੋਸਤੀ ਜਾਂ ਫਿਰ ਗੱਠਜੋੜ ਵਿਚੋਂ ਕਿਸ ਨੂੰ ਚੁਣਨ।



**ਅਕਾਲੀ-ਭਾਜਪਾ ਵਿਚਕਾਰ ਕਲੇਸ਼ ਵਧਿਆ**  
**ਚੰਡੀਗੜ੍ਹ:** ਸ਼੍ਰੋਮਣੀ ਅਕਾਲੀ ਦਲ ਤੇ ਭਾਰਤੀ ਜਨਤਾ ਪਾਰਟੀ (ਭਾਜਪਾ) ਦਾ ਅੰਦਰੂਨੀ ਕਲੇਸ਼ ਵਧਣ ਲੱਗਾ ਹੈ। ਭਾਜਪਾ ਨੇ ਲੋਕ ਸਭਾ ਚੋਣਾਂ ਵਿਚ ਗੱਠਜੋੜ ਦੀ ਮਾਤੀ ਕਾਰਗੁਜ਼ਾਰੀ ਦਾ ਸਾਰਾ ਭਾਂਡਾ ਅਕਾਲੀਆਂ ਸਿਰ ਭੰਨਿਆ ਸੀ। ਇਸ ਤੋਂ ਇਲਾਵਾ ਕੇਂਦਰ ਵਿਚ ਸਰਕਾਰ ਬਣਨ ਪਿੱਛੋਂ ਭਾਜਪਾ ਦੇ ਸੀਨੀਅਰ ਸੂਬਾਈ ਆਗੂਆਂ ਨੇ ਅਕਾਲੀਆਂ ਨੂੰ ਅੱਖਾਂ

ਪੰਜਾਬ ਵਿਚ ਸ਼੍ਰੋਮਣੀ ਅਕਾਲੀ ਦਲ ਦਾ ਭਾਜਪਾ ਨਾਲ ਅਤੇ ਹਰਿਆਣਾ ਵਿਚ ਬਾਦਲਾਂ ਦਾ ਚੌਟਾਲਿਆਂ ਦੀ ਪਾਰਟੀ ਇੰਡੀਅਨ ਨੈਸ਼ਨਲ ਲੋਕ ਦਲ (ਇਨੈਲੋ) ਨਾਲ ਗੱਠਜੋੜ ਹੈ। ਇਨੈਲੋ ਨੇ ਹਰਿਆਣਾ ਵਿਧਾਨ ਸਭਾ ਚੋਣਾਂ ਵਿਚ ਸ਼੍ਰੋਮਣੀ ਅਕਾਲੀ ਦਲ ਨੂੰ ਦੋ ਸੀਟਾਂ ਦਿੱਤੀਆਂ ਹਨ ਤੇ ਨਾਲ ਹੀ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਚੋਣ ਪ੍ਰਚਾਰ ਲਈ ਸਟਾਰ ਪ੍ਰਚਾਰਕ ਐਲਾਨਿਆ ਹੈ।

ਹਰਿਆਣਾ ਦੇ ਭਾਜਪਾ ਆਗੂਆਂ ਨੇ ਇਸ 'ਤੇ ਸਖ਼ਤ ਇਤਰਾਜ਼ ਪ੍ਰਗਟਾਇਆ ਹੈ ਤੇ ਹਾਈ ਕਮਾਨ ਕੋਲ ਸ਼ਿਕਾਇਤ ਕੀਤੀ ਹੈ ਕਿ ਸ. ਬਾਦਲ ਨੂੰ ਹਰਿਆਣਾ ਵਿਚ ਪ੍ਰਚਾਰ ਕਰਨ ਤੋਂ ਰੋਕਿਆ ਜਾਵੇ। ਭਾਜਪਾ ਆਗੂਆਂ ਦਾ ਕਹਿਣਾ ਹੈ ਕਿ ਸ. ਬਾਦਲ ਇਨੈਲੋ ਦੀ ਥਾਂ ਭਾਜਪਾ ਲਈ ਚੋਣ ਪ੍ਰਚਾਰ ਕਰਨ, ਕਿਉਂਕਿ ਇਸ ਵਾਰ ਹਰਿਆਣਾ ਵਿਚ ਭਾਜਪਾ ਦੀ ਸਰਕਾਰ ਬਣਨ ਦੇ ਆਸਾਰ ਹਨ। ਹਰਿਆਣਾ ਵਿਚ 20 ਲੱਖ ਤੋਂ ਉਪਰ ਸਿੱਖ ਵੋਟਰ ਹਨ ਤੇ 25 ਤੋਂ 30 ਹਲਕਿਆਂ ਵਿਚ ਇਹ ਹਾਰ-ਜਿੱਤ ਦਾ ਫੈਸਲਾ ਕਰਨ ਦੀ ਸਮਰਥਾ ਰੱਖਦੇ ਹਨ।

ਦੂਜੇ ਪਾਸੇ ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਨੇ ਹਰਿਆਣਾ ਵਿਧਾਨ ਸਭਾ ਦੀਆਂ ਆਮ ਚੋਣਾਂ ਦੌਰਾਨ ਇਨੈਲੋ ਦੀ ਹਮਾਇਤ ਨੂੰ ਸਿਆਸੀ ਤੌਰ 'ਤੇ ਦਰੁਸਤ ਕਰਾਰ ਦਿੰਦਿਆਂ ਕਿਹਾ ਕਿ ਇਨੈਲੋ ਨਾਲ ਅਕਾਲੀ ਦਲ ਦੀ ਪੁਰਾਣੀ ਸਾਂਝ ਹੈ ਜਿਸ ਬਾਰੇ ਭਾਰਤੀ ਜਨਤਾ ਪਾਰਟੀ ਦੀ ਕੇਂਦਰੀ ਲੀਡਰਸ਼ਿਪ ਨੂੰ ਪੂਰੀ ਜਾਣਕਾਰੀ

ਹੈ। ਉਨ੍ਹਾਂ ਕਿਹਾ ਕਿ ਪਾਰਟੀ ਆਪਣੀ ਪੁਰਾਣੀ ਸਾਂਝ ਮੁਤਾਬਕ ਆਗਾਮੀ ਚੋਣਾਂ ਦੌਰਾਨ ਇਨੈਲੋ ਦੀ ਹਮਾਇਤ ਕਰੇਗੀ।

ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਆਖਿਆ ਕਿ ਗੁਆਂਢੀ ਸੂਬੇ ਹਰਿਆਣਾ ਦੀਆਂ ਵਿਧਾਨ ਸਭਾ ਚੋਣਾਂ ਵਿਚ ਉਨ੍ਹਾਂ ਦਾ ਮੁੱਖ ਮਕਸਦ ਸਿੱਖ ਕੌਮ ਦੀ ਦੁਸ਼ਮਣ ਕਾਂਗਰਸ ਨੂੰ ਹਰਾਉਣਾ ਹੈ। ਹਰਿਆਣਾ ਵਿਚ ਇਨੈਲੋ ਨਾਲ ਖੜ੍ਹਨ ਬਾਰੇ ਭਾਜਪਾ ਹਾਈ ਕਮਾਨ ਨੂੰ ਪਹਿਲਾਂ ਦੀ ਦੱਸਿਆ ਜਾ ਚੁੱਕਿਆ ਹੈ। ਇਸ ਨਾਲ ਸ਼੍ਰੋਮਣੀ ਅਕਾਲੀ ਦਲ ਤੇ ਭਾਜਪਾ ਦੇ ਗੱਠਜੋੜ 'ਤੇ ਕੋਈ ਅਸਰ ਨਹੀਂ ਹੋਵੇਗਾ। ਉਹ ਆਪਣੇ ਯਾਰ ਮਰਹੂਮ ਦੇਵੀ ਲਾਲ ਚੌਟਾਲਾ ਦੇ ਪਰਿਵਾਰ ਨਾਲ ਆਪਣੀ ਮਿੱਤਰਤਾ ਨਿਭਾਉਣਗੇ।

ਯਾਦ ਰਹੇ ਕਿ ਇਸ ਤੋਂ ਪਹਿਲਾਂ ਵੀ ਅਕਾਲੀ ਦਲ, ਹਰਿਆਣਾ ਵਿਚ ਇਨੈਲੋ ਦੀ ਹਮਾਇਤ ਕਰਦਾ ਆਇਆ ਹੈ ਪਰ ਉਸ ਵੇਲੇ ਭਾਜਪਾ ਇਸ ਨੂੰ ਜ਼ਿਆਦਾ ਗੰਭੀਰਤਾ ਨਾਲ ਨਹੀਂ ਲੈਂਦੀ ਰਹੀ ਪਰ ਇਸ ਵਾਰ ਲੋਕ ਸਭਾ ਚੋਣਾਂ ਵਿਚ ਰਿਕਾਰਡ ਜਿੱਤ ਮਗਰੋਂ ਭਾਜਪਾ ਦਾ ਰੁਖ ਬਦਲਿਆ ਹੋਇਆ

ਹੈ। ਹਰਿਆਣਾ ਦੀ ਵੱਖਰੀ ਗੁਰਦੁਆਰਾ ਕਮੇਟੀ ਦਾ ਮੁੱਦਾ ਭਖਿਆ ਹੋਣ ਕਾਰਨ ਵੀ ਭਾਜਪਾ ਇਸ ਨੂੰ ਚੋਣਾਂ ਵਿਚ ਆਪਣੇ ਹਿੱਤ ਵਿਚ ਵਰਤਣਾ ਚਾਹੁੰਦੀ ਹੈ। ਦਰਅਸਲ ਇਹ ਮਾਮਲਾ ਉਸ ਵੇਲੇ ਭਖ ਪਿਆ ਜਦੋਂ ਇਨੈਲੋ ਦੇ ਸੰਸਦ ਮੈਂਬਰ ਦੁਸ਼ਯੰਤ ਚੌਟਾਲਾ ਨੇ ਐਲਾਨ ਕਰ ਦਿੱਤਾ ਕਿ ਹਰਿਆਣਾ ਵਿਧਾਨ ਸਭਾ ਚੋਣਾਂ ਵਿਚ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਇਨੈਲੋ ਲਈ ਸਟਾਰ ਪ੍ਰਚਾਰਕ ਹੋਣਗੇ।

ਜਲੰਧਰ ਵਿਚ ਉਨ੍ਹਾਂ ਕਿਹਾ ਕਿ ਸ. ਬਾਦਲ ਹਮੇਸ਼ਾ ਹੀ ਉਨ੍ਹਾਂ ਦੀ ਪਾਰਟੀ ਲਈ ਚੋਣ ਪ੍ਰਚਾਰ ਕਰਦੇ ਆ ਰਹੇ ਹਨ ਅਤੇ ਇਸ ਵਾਰ ਉਹ ਸਮੁੱਚੇ ਹਰਿਆਣਾ ਵਿਚ ਪਾਰਟੀ ਉਮੀਦਵਾਰਾਂ ਦੇ ਹੱਕ ਚੋਣ ਪ੍ਰਚਾਰ ਕਰਨਗੇ। ਇਸ ਤੋਂ ਬਾਅਦ ਅਕਾਲੀ ਅਤੇ ਭਾਜਪਾ ਆਗੂਆਂ ਵਿਚਕਾਰ ਕਸ਼ਮਕਸ਼ ਆਰੰਭ ਹੋ ਗਈ। ਯਾਦ ਰਹੇ ਕਿ ਪਿਛਲੇ ਕੁਝ ਸਮੇਂ ਤੋਂ ਉਨ੍ਹਾਂ ਦੋਹਾਂ ਪਾਰਟੀਆਂ ਵਿਚਕਾਰ ਸਬੰਧ ਲਗਾਤਾਰ ਫਿੱਕੇ ਪੈ ਰਹੇ ਹਨ। ਕੇਂਦਰ ਵਿਚ ਸਰਕਾਰ ਬਣਨ ਤੋਂ ਬਾਅਦ ਪੰਜਾਬ ਦੇ ਭਾਜਪਾ ਹੁਣ ਅਕਾਲੀ ਪਿਛੇ ਪੈ ਗਏ ਹਨ।

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੇ ਆਪਣੇ ਜਪਾਨ ਦੌਰ ਦੌਰਾਨ ਕਈ ਵਿਵਾਦਗ੍ਰਸਤ ਬਿਆਨ ਦਾਗ ਕੇ ਸਾਰੇ ਸੰਸਾਰ ਦਾ ਧਿਆਨ ਖਿੱਚਣ ਦਾ ਯਤਨ ਕੀਤਾ ਹੈ। ਉਨ੍ਹਾਂ ਆਪਣੇ ਇਨ੍ਹਾਂ ਬਿਆਨਾਂ ਵਿਚ ਚੀਨ ਦੇ ਮੁਕਾਬਲੇ ਜਪਾਨ ਨੂੰ ਵਜ਼ਨ ਦੇਣ ਦੇ ਸੰਕੇਤ ਦਿੰਦਿਆਂ ਅਸਿੱਧੇ ਢੰਗ ਨਾਲ ਚੀਨ ਦੀ ਨੁਕਤਾਚੀਨੀ ਵੀ ਕੀਤੀ। ਇਸ ਦੌਰੇ ਦੌਰਾਨ ਉਨ੍ਹਾਂ ਏਸ਼ੀਅਨ ਮੁਲਕਾਂ ਵਿਚਾਲੇ ਸਹਿਯੋਗ ਵਧਾ ਕੇ ਪੱਛਮ ਦੀ ਚੋਧ ਦਾ ਪ੍ਰਭਾਵ ਘਟਾਉਣ ਦਾ ਵੀ ਸੰਕੇਤ ਦਿੱਤਾ। ਸ੍ਰੀ ਮੋਦੀ ਦੇ ਇਸ ਦੌਰੇ 'ਤੇ ਵਿਸ਼ਵ ਭਰ ਦੇ ਮੀਡੀਆ ਦੀਆਂ ਨਜ਼ਰਾਂ ਰਹੀਆਂ ਤੇ ਉਨ੍ਹਾਂ ਵੀ ਮੀਡੀਆ ਦੀ ਨਜ਼ਰ ਆਪਣੇ ਵੱਲ ਖਿੱਚਣ ਦਾ ਕੋਈ ਮੌਕਾ ਨਾ ਜਾਣ ਦਿੱਤਾ।



**ਟੋਕੀਓ ਵਿਚ ਇਕ ਸੰਸਥਾ ਦੇ ਦੌਰੇ ਦੌਰਾਨ ਢੋਲ ਵਜਾ ਰਹੇ ਨਰੇਂਦਰ ਮੋਦੀ।**

ਇਸ ਦੌਰੇ ਦੌਰਾਨ ਜਪਾਨ ਨੇ ਭਾਰਤ ਵਿਚ ਆਪਣਾ ਜਨਤਕ ਅਤੇ ਨਿੱਜੀ ਨਿਵੇਸ਼ ਅਗਲੇ ਪੰਜ ਸਾਲਾਂ ਦੌਰਾਨ ਵਧਾ ਕੇ ਦੁੱਗਣਾ ਕਰਦਿਆਂ ਕਰੀਬ 35 ਅਰਬ ਡਾਲਰ ਤੱਕ ਲੈ ਜਾਣ ਦਾ ਐਲਾਨ ਕੀਤਾ ਹੈ। ਇਸ ਦੇ ਨਾਲ ਹੀ ਦੋਵੇਂ ਮੁਲਕਾਂ ਨੇ ਆਪਣੇ ਸਬੰਧਾਂ ਨੂੰ ਨਵੀਂ ਬੁਲੰਦੀ ਦਿੰਦਿਆਂ ਵਿਸ਼ੇਸ਼ ਰਣਨੀਤਕ ਆਲਮੀ ਭਾਈਵਾਲੀ ਵਿਚ ਬਦਲਣ ਦਾ ਫੈਸਲਾ ਕੀਤਾ ਹੈ। ਦੋਵੇਂ ਮੁਲਕ ਗੈਰ-ਫੌਜੀ ਪਰਮਾਣੂ ਸਮਝੌਤਾ ਸਿਰੋ ਚਾੜ੍ਹਨ ਵਿਚ ਨਾਕਾਮਯਾਬ ਰਹੇ, ਪਰ ਇਸ ਬਾਰੇ ਗੱਲਬਾਤ ਅੱਗੇ ਵਧੀ ਹੈ।

ਮੋਦੀ ਦੇ ਇਸ ਦੌਰੇ ਦੇ ਕੂਟਨੀਤਕ ਤੇ ਰਣਨੀਤਕ ਮਹੱਤਤਾ ਜ਼ਿਆਦਾ ਹੈ। ਮੋਦੀ ਨੇ ਜਪਾਨ ਵਿਚੋਂ ਚੀਨ ਉੱਤੇ ਅਸਿੱਧਾ ਵਾਰ ਕਰਦਿਆਂ ਅਜਿਹੇ ਮੁਲਕਾਂ ਦੀਆਂ 'ਵਿਸਤਾਰਵਾਦੀ' ਨੀਤੀਆਂ ਦੀ ਨਿਖੇਧੀ ਕੀਤੀ। ਮੋਦੀ ਨੇ ਉਸ ਦੇਸ਼ ਵੱਲ ਇਸ਼ਾਰਾ ਕੀਤਾ ਜਿਹੜਾ ਦੂਜਿਆਂ ਦੇ ਸਮੁੰਦਰਾਂ 'ਤੇ ਨਾਜਾਇਜ਼ ਕਬਜ਼ਾ ਕਰਦਾ ਹੈ। ਗੌਰਤਲਬ ਹੈ ਕਿ ਚੀਨ ਤੇ ਜਪਾਨ ਦਾ ਸਮੁੰਦਰੀ ਇਲਾਕੇ ਸਬੰਧੀ ਵਿਵਾਦ ਚੱਲਦਾ ਹੈ। ਇਸ ਤੋਂ ਬਿਨਾਂ ਚੀਨ ਦੇ ਭਾਰਤ ਸਮੇਤ ਕਈ ਗੁਆਂਢੀਆਂ ਨਾਲ ਸਰਹੱਦੀ ਝਗੜੇ ਵੀ ਚੱਲਦੇ ਹਨ। ਇਸ ਮੌਕੇ ਉਨ੍ਹਾਂ ਜਪਾਨੀ ਕਾਰੋਬਾਰੀਆਂ ਨੂੰ ਭਾਰਤ ਵਿਚ ਖੁੱਲ੍ਹ ਕੇ ਨਿਵੇਸ਼ ਕਰਨ ਦਾ ਸੱਦਾ ਦਿੱਤਾ।

ਉਨ੍ਹਾਂ ਕਿਹਾ ਕਿ ਭਾਰਤ ਪਹਿਲਾਂ ਹੀ ਰੇਲਵੇ ਵਿਚ 100 ਫੀਸਦੀ ਸਿੱਧੇ ਵਿਦੇਸ਼ੀ ਨਿਵੇਸ਼ ਦੀ ਛੋਟ ਦੇ ਚੁੱਕਾ ਹੈ ਤੇ ਰੱਖਿਆ ਤੇ ਬੀਮਾ ਖੇਤਰ ਵਿਚ ਵੀ ਐਫ.ਡੀ.ਆਈ. ਦੀ ਹੱਦ ਵਧਾ ਦਿੱਤੀ ਗਈ ਹੈ। ਉਨ੍ਹਾਂ ਨਿਵੇਸ਼ਕਾਂ ਨੂੰ ਸੱਦਾ ਦਿੱਤਾ ਕਿ ਭਾਰਤ ਵਿਚ ਸਮਾਂ ਬਦਲ ਚੁੱਕਿਆ ਹੈ, ਉਥੇ ਹੁਣ 'ਲਾਲ ਫੀਤਾਸ਼ਾਹੀ' ਬੀਤੇ ਦੀ ਗੱਲ ਹੋ ਚੁੱਕੀ ਹੈ ਤੇ ਨਿਵੇਸ਼ਕਾਂ ਲਈ 'ਲਾਲ ਕਾਲੀਨ' (ਸ਼ਾਹੀ ਸੁਆਗਤ) ਦਾ ਸਮਾਂ ਆ ਚੁੱਕਿਆ ਹੈ। ਇਸ ਲਈ ਉਹ ਖੁੱਲ੍ਹ ਕੇ ਤੇ ਸੌਖੇ ਢੰਗ ਨਾਲ ਨਿਵੇਸ਼ ਕਰ ਸਕਦੇ ਹਨ। ਉਨ੍ਹਾਂ ਜਪਾਨ ਦੇ ਦੌਰੇ ਨੂੰ ਸਫਲ ਕਰਾਰ ਦਿੰਦਿਆਂ ਕਿਹਾ ਕਿ ਦੋਵਾਂ ਮੁਲਕਾਂ ਵਿਚ ਆਪਸੀ ਭਰੋਸਾ ਹੈ ਅਤੇ ਇਹ ਫੈਵੀਕਲ ਤੋਂ ਵੀ ਮਜ਼ਬੂਤ ਜੋੜ ਹੈ।

**ਇੰਡੀਆ ਕਾਲ ਕਰਨ ਲਈ ਸਭ ਤੋਂ ਵਧੀਆ ਤੇ ਭਰੋਸੇਮੰਦ ਸਰਵਿਸ**

**www.011india.com** **\$25** **2,500 Minutes**

ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ

**ਸਾਡੀ ਸਰਵਿਸ ਹਰ ਦੇਸ਼ ਲਈ ਵਰਤੇ।**

Limited Time Offer. Restrictions & Additional Fees Apply.

✓ ਵਧੀਆ, ਸਾਫ਼ ਆਵਾਜ਼ ✓ ਘਰੋਂ ਤੇ ਸੈਲ ਫੋਨ ਤੋਂ ਇਕੋ ਵੇਲੇ ਦੋ ਫੋਨ ਚੱਲ ਸਕਦੇ ਹਨ  
 ✓ ਬਗੈਰ ਪਿੰਨ ਤੋਂ ਵਰਤੇ  
 ✓ ਸਪੀਡ ਵਾਲੇ ਨੰਬਰ ਸੈਟ ਕਰੋ

**800.914.1013 • 408.659.9400**



ਚੌਰ ਸਾਹਿਬ ਭੇਟ ਕਰਨ ਮੌਕੇ ਕੀਤੀ ਜਾ ਰਹੀ ਅਰਦਾਸ

## ਹਰਿਮੰਦਰ ਸਾਹਿਬ ਨੂੰ ਸੋਨੇ ਤੇ ਹੀਰੇ ਜੜਿਆ ਚੌਰ ਸਾਹਿਬ ਭੇਟ

**ਅੰਮ੍ਰਿਤਸਰ:** ਮੁੰਬਈ ਵਾਸੀ ਸਰਧਾਲੂ ਬੀਬੀ ਸੁਰਜੀਤ ਕੌਰ ਨੇ ਸੱਚਖੰਡ ਸ੍ਰੀ ਹਰਿਮੰਦਰ ਸਾਹਿਬ ਵਿਖੇ ਸੋਨੇ ਤੇ ਹੀਰਿਆਂ ਨਾਲ ਜੜਿਆ ਚੌਰ ਸਾਹਿਬ ਭੇਟ ਕੀਤਾ। ਇਸ ਮੌਕੇ ਸ੍ਰੀ ਹਰਿਮੰਦਰ ਸਾਹਿਬ ਦੇ ਹੈੱਡ ਗ੍ਰੰਥੀ ਗਿਆਨੀ ਜਗਤਾਰ ਸਿੰਘ ਨੇ ਬੀਬੀ ਸੁਰਜੀਤ ਕੌਰ ਤੋਂ ਉਨ੍ਹਾਂ ਦੇ ਪਰਿਵਾਰ ਦੀ ਚੜ੍ਹਦੀ ਕਲਾ ਲਈ ਅਰਦਾਸ ਕੀਤੀ ਤੇ ਉਨ੍ਹਾਂ ਨੂੰ ਸਿਰੋਪਾਓਂ ਦੇ ਕੇ ਸਨਮਾਨਤ ਕੀਤਾ। ਬੀਬੀ ਸੁਰਜੀਤ ਕੌਰ ਇਸ ਤੋਂ ਪਹਿਲਾਂ ਵੀ ਉਹ ਗੁਰੂ ਘਰ ਲਈ ਸੋਨੇ ਦਾ ਚੌਰ ਸਾਹਿਬ, ਛੱਬੇ ਤੇ ਝਾਲਰਾਂ, ਚਾਂਦੀ ਦੇ ਦਰਵਾਜ਼ਿਆਂ ਦੀ ਸੇਵਾ ਤੇ 15 ਲੱਖ ਰੁਪਏ ਸੱਚਖੰਡ ਸ੍ਰੀ ਹਰਿਮੰਦਰ ਸਾਹਿਬ ਦੇ ਖਾਤੇ ਵਿਚ ਜਮ੍ਹਾਂ ਕਰਵਾ ਚੁੱਕੇ ਹਨ। ਸ੍ਰੀ ਹਰਿਮੰਦਰ ਸਾਹਿਬ ਦੀ ਦਰਸ਼ਨੀ ਡਿਓਰੀ ਉਤੇ 'ਧੰਨੁ ਧੰਨੁ ਰਾਮਦਾਸ ਗੁਰੂ ਜਿਨਿ ਸਿਰਿਆ ਤਿਨੈ ਸਵਾਰਿਆ' ਪੰਕਤੀਆਂ ਸੋਨੇ ਨਾਲ ਉਕਰਵਾਉਣ ਦੀ ਸੇਵਾ ਵੀ ਬੀਬੀ ਸੁਰਜੀਤ ਕੌਰ ਵੱਲੋਂ ਹੀ ਕਰਵਾਈ ਗਈ ਹੈ। ਸੋਨੇ ਤੇ ਹੀਰਿਆਂ ਨਾਲ ਜੜੇ ਇਸ ਚੌਰ ਸਾਹਿਬ 'ਤੇ 432 ਗ੍ਰਾਮ 800 ਮਿਲੀ

22 ਕੈਰਟ ਸੋਨਾ ਚੜ੍ਹਿਆ ਹੈ ਤੇ 3.48 ਲੱਖ ਰੁਪਏ ਦੇ ਹੀਰੇ ਜੜੇ ਹਨ ਤੇ ਇਸ ਚੌਰ ਸਾਹਿਬ ਦੀ ਕੁੱਲ ਕੀਮਤ 16.97 ਲੱਖ ਹੈ।



ਰਿੱਚਮੰਡ ਹਿੱਲ, ਨਿਊ ਯਾਰਕ: ਹਲਕਾ ਆਨੰਦਪੁਰ ਸਾਹਿਬ ਤੋਂ ਲੋਕ ਸਭਾ ਮੈਂਬਰ ਪ੍ਰੋ. ਪ੍ਰੇਮ ਸਿੰਘ ਚੰਦੂਮਾਜਰਾ ਦਾ ਇਥੇ ਤੰਦੂਰੀ ਹੱਟ ਰੈਸਟੋਰੈਂਟ ਵਿਚ ਫਰੈਂਡਜ਼ ਆਫ ਪੰਜਾਬ ਕਲੱਬ ਵਲੋਂ ਸਨਮਾਨ ਕੀਤਾ ਗਿਆ। ਕਲੱਬ ਦੇ ਪ੍ਰਧਾਨ ਸੁਬੋਗ ਸਿੰਘ ਜ਼ਹੁਰਾ, ਰੇਸ਼ਮ ਸਿੰਘ, ਸ੍ਰੀ ਜੌਲੀ, ਮਦਨ ਕੁਮਾਰ ਤੇ ਬਲਵਿੰਦਰ ਸਿੰਘ ਸਮੇਤ ਹੋਰਾਂ ਨੇ ਪ੍ਰੋ. ਚੰਦੂਮਾਜਰਾ ਨੂੰ ਸਿਰੋਪਾਓਂ ਭੇਟ ਕੀਤਾ। ਇਸ ਮੌਕੇ ਬਾਵਾ ਰਾਜਿੰਦਰ ਸਿੰਘ ਲਾਲੀ, ਬਾਬੂ ਜੋਗਿੰਦਰ ਸਿੰਘ, ਗੁਰਮੀਤ ਸਿੰਘ ਮਹਿੰਦੀਪੁਰ ਸਮੇਤ ਹੋਰ ਪਤਵੰਤੇ ਹਾਜ਼ਰ ਸਨ।  
(ਤਸਵੀਰ ਤੇ ਵੇਰਵਾ: ਬਲਦੇਵ ਸਿੰਘ, ਬੀ ਜੇ ਸਟੁਡੀਓ)

# ਸ਼੍ਰੋਮਣੀ ਕਮੇਟੀ ਦੇ ਜਨਰਲ ਹਾਊਸ ਦਾ ਭਵਿੱਖ ਹਵਾ ਵਿਚ ਲਟਕਿਆ

**ਅੰਮ੍ਰਿਤਸਰ:** ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਜਨਰਲ ਹਾਊਸ ਦੇ ਮੈਂਬਰਾਂ ਦੀ ਚੋਣ ਵਾਸਤੇ ਵੋਟਾਂ ਪਈਆਂ ਨੂੰ ਤਿੰਨ ਸਾਲ ਹੋ ਚੁੱਕੇ ਹਨ, ਪਰ ਹੁਣ ਤੱਕ ਜਨਰਲ ਹਾਊਸ ਦਾ ਗਠਨ ਨਹੀਂ ਹੋਇਆ ਹੈ। ਇਸ ਬਾਰੇ ਮਾਮਲਾ ਸੁਪਰੀਮ ਕੋਰਟ ਦੇ ਵਿਚਾਰ ਅਧੀਨ ਹੋਣ ਕਾਰਨ ਇਸ ਜਨਰਲ ਹਾਊਸ ਦਾ ਭਵਿੱਖ ਅਜੇ ਵੀ ਹਵਾ ਵਿਚ ਲਟਕਿਆ ਹੋਇਆ ਹੈ। ਜਨਰਲ ਹਾਊਸ ਦੀ 5 ਸਾਲਾਂ ਦੀ ਮਿਆਦ 'ਚੋਂ 3 ਸਾਲ ਦਾ ਸਮਾਂ ਬੀਤ ਜਾਣ ਮਗਰੋਂ ਚੁਣੇ ਹੋਏ ਮੈਂਬਰ ਨਿਰਾਸ਼ ਮਹਿਸੂਸ ਕਰ ਰਹੇ ਹਨ। ਸ਼੍ਰੋਮਣੀ ਕਮੇਟੀ ਦੇ ਮੌਜੂਦਾ ਸਦਨ ਦੇ ਮੈਂਬਰਾਂ ਦੀ ਚੋਣ ਸਤੰਬਰ 2011 ਵਿਚ ਹੋਈ ਸੀ ਅਤੇ ਇਸ ਬਾਰੇ ਕੇਂਦਰ ਸਰਕਾਰ ਵੱਲੋਂ ਨੋਟੀਫਿਕੇਸ਼ਨ ਵੀ ਜਾਰੀ ਕਰ ਦਿੱਤਾ ਗਿਆ ਸੀ। ਹਾਊਸ ਦਾ ਗਠਨ ਹੋਣ ਤੋਂ ਪਹਿਲਾਂ ਸਹਿਜਧਾਰੀਆਂ ਨੂੰ ਵੋਟਾਂ ਪਾਉਣ ਦਾ ਹੱਕ ਦੇਣ ਦੇ ਮਾਮਲੇ ਵਿਚ ਅਦਾਲਤ ਵਿਚ ਦਾਇਰ ਕੇਸ ਕਾਰਨ ਹੁਣ ਤੱਕ ਇਸ ਸਦਨ ਦਾ ਗਠਨ ਨਹੀਂ ਹੋ ਸਕਿਆ ਹੈ। ਸਦਨ ਦੇ ਮੈਂਬਰਾਂ ਦੀ ਚੋਣ ਹੋਈ ਨੂੰ ਤਿੰਨ

ਵਰ੍ਹੇ ਦਾ ਸਮਾਂ ਬੀਤ ਚੁੱਕਾ ਹੈ, ਪਰ ਅਜੇ ਤੱਕ ਇਨ੍ਹਾਂ ਚੁਣੇ ਹੋਏ ਮੈਂਬਰਾਂ ਨੂੰ ਮੈਂਬਰ ਹੋਣ ਦਾ ਅਖਤਿਆਰ ਨਹੀਂ ਮਿਲਿਆ ਹੈ। ਸ਼੍ਰੋਮਣੀ ਕਮੇਟੀ ਦੇ ਮੌਜੂਦਾ ਸਦਨ ਵਿਚ 170 ਮੈਂਬਰ ਵੋਟਾਂ ਰਾਹੀਂ ਚੁਣੇ ਗਏ ਸਨ ਜਦੋਂਕਿ 15 ਮੈਂਬਰ ਨਾਮਜ਼ਦ ਕੀਤੇ ਗਏ ਸਨ। ਕੁਲ 190 ਮੈਂਬਰਾਂ ਦੇ ਸਦਨ ਵਿਚ ਪੰਜ ਸਿੱਖ ਸਾਹਿਬਾਨ ਵੀ ਸ਼ਾਮਲ ਹਨ। ਮਾਮਲਾ ਅਦਾਲਤ ਵਿਚ ਹੋਣ ਕਾਰਨ ਅਦਾਲਤ ਦੇ ਆਦੇਸ਼ਾਂ 'ਤੇ ਨਵੇਂ ਸਦਨ ਨੂੰ ਮਾਨਤਾ ਨਹੀਂ ਮਿਲੀ ਹੈ ਤੇ 2010 ਵਾਲੀ ਅੰਤਿਮ ਕਮੇਟੀ ਨੂੰ ਸਿੱਖ ਸੰਸਥਾ ਦੇ ਨਿਤ ਦਿਨ ਦੇ ਕੰਮ ਚਲਾਉਣ ਦੀ ਹਦਾਇਤ ਕੀਤੀ ਗਈ ਹੈ। ਇਹ ਅੰਤਿਮ ਕਮੇਟੀ ਹੀ ਪਿਛਲੇ ਤਿੰਨ ਸਾਲਾਂ ਤੋਂ ਸਿੱਖ ਸੰਸਥਾ ਦੇ ਸਮੁੱਚੇ ਕੰਮਕਾਜ ਚਲਾ ਰਹੀ ਹੈ। ਇਸ ਬਾਰੇ ਸ਼੍ਰੋਮਣੀ ਕਮੇਟੀ ਮੈਂਬਰ ਭਾਈ ਮਨਜੀਤ ਸਿੰਘ ਨੇ ਆਖਿਆ ਕਿ ਇਸ ਮਾਮਲੇ ਵਿਚ ਸੁਪਰੀਮ ਕੋਰਟ ਨੂੰ ਤੁਰੰਤ ਫੈਸਲਾ ਕਰਨਾ ਚਾਹੀਦਾ ਹੈ ਕਿਉਂਕਿ ਚੁਣੇ ਹੋਏ ਸਦਨ ਦਾ ਤਿੰਨ ਸਾਲ ਦਾ ਸਮਾਂ ਬੀਤ ਚੁੱਕਾ ਹੈ ਪਰ ਚੁਣੇ ਹੋਏ

ਮੈਂਬਰਾਂ ਨੂੰ ਅਜੇ ਤੱਕ ਮੈਂਬਰ ਹੋਣ ਦਾ ਮਾਣ ਨਹੀਂ ਮਿਲਿਆ ਹੈ। ਨਵੇਂ ਸਦਨ ਵਿਚ ਕਈ ਅਜਿਹੇ ਮੈਂਬਰ ਹਨ, ਜੋ ਪਹਿਲੀ ਵਾਰ ਸਿੱਖ ਸੰਸਥਾ ਦੇ ਨੁਮਾਇੰਦੇ ਚੁਣੇ ਗਏ ਸਨ। ਉਨ੍ਹਾਂ ਦੇ ਮਨ ਵਿਚ ਰੀੜ ਹੈ ਕਿ ਉਹ ਸਿੱਖ ਸੰਸਥਾ ਦੀ ਬੇਹਤਰੀ ਲਈ ਕੰਮ ਕਰਨ ਤੇ ਪ੍ਰਬੰਧ ਨੂੰ ਵਧੇਰੇ ਸੁਚਾਰੂ ਬਣਾਇਆ ਜਾਵੇ ਪਰ ਉਨ੍ਹਾਂ ਨੂੰ ਹੁਣ ਤੱਕ ਇਹ ਮੌਕਾ ਹੀ ਨਹੀਂ ਮਿਲਿਆ ਹੈ। ਇਥੇ ਜ਼ਿਕਰਯੋਗ ਹੈ ਕਿ ਭਾਈ ਮਨਜੀਤ ਸਿੰਘ ਅਜਿਹੇ ਮੈਂਬਰ ਹਨ, ਜੋ ਬਿਨਾਂ ਮੁਕਾਬਲਾ ਚੁਣੇ ਗਏ ਸਨ। ਉਨ੍ਹਾਂ ਦੇ ਪਿਤਾ ਦਮਦਮੀ ਟਕਸਾਲ ਦੇ ਮੁਖੀ ਰਹਿ ਚੁੱਕੇ ਹਨ। ਇਸ ਲਈ ਕਿਸੇ ਵੀ ਸਿਆਸੀ ਜਾਂ ਧਾਰਮਿਕ ਧਿਰ ਵੱਲੋਂ ਉਨ੍ਹਾਂ ਦੇ ਖਿਲਾਫ ਕੋਈ ਨੁਮਾਇੰਦਾ ਮੈਦਾਨ ਵਿਚ ਨਹੀਂ ਉਤਾਰਿਆ ਗਿਆ ਸੀ। ਉਨ੍ਹਾਂ ਦੀ ਚੋਣ ਸਰਵ ਸੰਮਤੀ ਨਾਲ ਹੋਈ ਸੀ।

ਸਾਬਕਾ ਜਨਰਲ ਸਕੱਤਰ ਤੇ ਮੌਜੂਦਾ ਮੈਂਬਰ ਬੀਬੀ ਕਿਰਨਜੋਤ ਕੌਰ ਨੇ ਆਖਿਆ ਕਿ ਹੁਣ ਸੱਤਾ ਵਿਚ ਐਨ.ਡੀ.ਏ. ਸਰਕਾਰ ਹੈ ਤੇ ਸ਼੍ਰੋਮਣੀ ਅਕਾਲੀ ਦਲ ਨੂੰ ਸਰਕਾਰ ਕੋਲ ਪਹੁੰਚ ਕਰਕੇ ਸਿੱਖ ਗੁਰਦੁਆਰਾ ਐਕਟ ਵਿਚਲੀਆਂ ਉਣਤਾਈਆਂ ਨੂੰ ਖਤਮ ਕਰਨਾ ਚਾਹੀਦਾ ਹੈ। ਇਨ੍ਹਾਂ ਉਣਤਾਈਆਂ ਨੂੰ ਖਤਮ ਕਰਦਿਆਂ ਸਹਿਜਧਾਰੀਆਂ ਨੂੰ ਵੋਟਾਂ ਪਾਉਣ ਦੇ ਹੱਕ ਨੂੰ ਖਤਮ ਕਰਨਾ ਚਾਹੀਦਾ ਹੈ। ਉਨ੍ਹਾਂ ਆਖਿਆ ਕਿ ਇਸ ਤਰੀਕੇ ਨਾਲ ਨਵੇਂ ਸਦਨ ਦੇ ਕੰਮ ਕਰਨ ਦਾ ਰਾਹ ਵੀ ਪੱਧਰਾ ਹੋ ਜਾਵੇਗਾ। ਸ਼੍ਰੋਮਣੀ ਕਮੇਟੀ ਦੇ ਮੌਜੂਦਾ ਸਦਨ ਦੀਆਂ ਚੋਣਾਂ 18 ਸਤੰਬਰ 2011 ਨੂੰ ਹੋਈਆਂ ਸਨ ਤੇ ਇਸ ਦੇ ਨਤੀਜੇ 20 ਸਤੰਬਰ ਨੂੰ ਐਲਾਨੇ ਗਏ ਸਨ। 5 ਦਸੰਬਰ 2011 ਨੂੰ 15 ਮੈਂਬਰ ਨਾਮਜ਼ਦ ਕੀਤੇ ਗਏ ਸਨ ਅਤੇ 20 ਦਸੰਬਰ ਨੂੰ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਦੇ ਫੈਸਲੇ ਨੇ ਮੌਜੂਦਾ ਸਦਨ ਦੇ ਭਵਿੱਖ ਨੂੰ ਹਵਾ ਵਿਚ ਲਟਕਾ ਦਿੱਤਾ ਸੀ। ਅਦਾਲਤ ਨੇ 2003 ਦੇ ਨੋਟੀਫਿਕੇਸ਼ਨ ਨੂੰ ਰੱਦ ਕਰ ਦਿੱਤਾ ਸੀ, ਜਿਸ ਰਾਹੀਂ ਸਹਿਜਧਾਰੀਆਂ ਨੂੰ ਵੋਟ ਪਾਉਣ ਤੋਂ ਰੋਕਿਆ ਗਿਆ ਸੀ।



## H K TRANSPORT INC

*Division of HK Incorporated*  
 1401 West Ray St, Indianapolis, IN 46221  
 Ph: 317-408-3211, web: www.hktransportinc.com



### ਓਨਰ ਅਪਰੇਟਰਾਂ ਅਤੇ ਡਰਾਈਵਰਾਂ ਦੀ ਲੋੜ ਹੈ

ਸਾਰੀਆਂ 48 ਸਟੇਟਾਂ ਲਈ, ਡਰਾਈ ਫਰੇਟ, 100% ਨੋ ਟੱਚ, ਬਰੈਂਡ ਨਿਊ ਟਰੱਕ/ਟਰੇਲਰ, ਡਾਇਰੈਕਟ ਡਿਪੋਜ਼ਿਟ, ਮੈਡੀਕਲ ਸਹੂਲਤਾਂ ਅਤੇ 5000 ਡਾਲਰ ਸਾਈਨ-ਇਨ ਬੋਨਸ

ਓਨਰ ਅਪਰੇਟਰਾਂ ਲਈ	ਡਰਾਈਵਰ ਲਈ
92% ਫਲੈਟ ਡਿਸਪੈਚ 30 ਸੈਂਟ/ਗੈਲਨ ਤੱਕ ਫਿਊਲ ਡਿਸਕਾਊਂਟ ਬਰੈਂਡ ਨਿਊ ਟਰੇਲਰ ਨੈਸ਼ਨਲ ਟਾਇਰ ਰਿਬੇਟ ਪ੍ਰੋਗਰਾਮ ਹਰ 15 ਦਿਨ ਬਾਅਦ ਅਦਾਇਗੀ	45 ਸੈਂਟ ਤੱਕ ਪ੍ਰਤੀ ਮੀਲ 95% ਲੋਡ ਯਾਰਡ 'ਚ ਹੁੱਕ ਐਂਡ ਡਰਾਪ ਬਰੈਂਡ ਨਿਊ ਟਰੱਕ ਵਧੀਆ ਅਤੇ ਸਾਫ ਸੁਥਰੇ ਟਰੱਕ ਹਰ ਹਫਤੇ ਤਨਖਾਹ

**ਲੋੜੀਂਦੀ ਯੋਗਤਾ:**

- ਕਲਾਸ ਏ ਸੀ ਡੀ ਐਲ ਅਤੇ ਸਾਫ-ਸੁਥਰਾ ਰਿਕਾਰਡ ਹੋਵੇ
- ਉਮਰ ਘੱਟੋ ਘੱਟ 23 ਸਾਲ
- ਘੱਟੋ ਘੱਟ 2 ਸਾਲ ਦਾ ਓ ਟੀ ਆਰ ਅਤੇ ਕੁਲ 5 ਸਾਲ ਦਾ ਤਸਦੀਕਯੋਗ ਤਜਰਬਾ ਹੋਵੇ।

ਤੁਸੀਂ ਸਾਡੇ 'ਲੀਜ਼ ਟੂ ਬਾਈ' ਪ੍ਰੋਗਰਾਮ ਦਾ ਲਾਭ ਵੀ ਉਠਾ ਸਕਦੇ ਹੋ  
 ਡਾਇਰੈਕਟ ਡਿਪੋਜ਼ਿਟ ਅਤੇ ਪੰਪ 'ਤੇ ਫਿਊਲ ਰਿਬੇਟ

## ਸੰਪਰਕ ਕਰੋ: ਫੋਨ 317-408-3211

ਜਾਂ ਵੈਬ ਸਾਈਟ [www.hktransportinc.com](http://www.hktransportinc.com) 'ਤੇ ਅਰਜੀ ਭਰੋ

## The Anu Attorney Immigration Law Firm

### Law offices of Anu Peshawaria

*\*More than 25 years of experience \*Internationally Awarded-Extraordinary ability \*Served as Legal Advisor to Govt. of India, Embassy of India, Washington, DC*



**ਪੰਜਾਬੀ, ਅੰਗਰੇਜ਼ੀ, ਹਿੰਦੀ ਤੇ ਉਰਦੂ ਵਿਚ ਗੱਲ ਕਰੋ**

#### US IMMIGRATION

- \*Green Cards (Investor, Employment)
- \*E-2 investor Visa, L1 (Intra Company)
- \*Family Green Card, Fiancee Visa
- \*Deportation Defense, VAWA, U Visa
- \*Asylum, Appeals, Ninth Circuit Court
- \*H1B, Computer Engineers, Cooks, Teachers, Students, Doctors, Nurses, Physical Therapist

ਹੁਣ ਸਿਆਟਲ ਵਿਚ ਵੀ ਦਫਤਰ ਖੁਲ੍ਹ ਚੁਕਾ ਹੈ

*Anu Peshawaria*  
 Attorney at Law

*Licensed to practice Immigration & Bankruptcy in all 50 states.*  
 More than 20 year experience in US immigration & Indian law

#### FAMILY LAW

- \*Divorce \*Annulment
- \*International Custody

#### INCORPORATIONS

- \*International Contracts, Mergers
- \*Attorney Supreme Court of India

\*Bankruptcy Consultation & Filing

**Contact numbers:**

**Seattle, WA**  
**Ph: 206-774-0907**

**Fremont, California**  
**Ph: 510-353-0102**

**Cell Phone 510-299-1907**  
**Toll free: 1-866-586-6297**

**anu@anuattorney.com**  
**www.anuattorney.com**

46560 Fremont Blvd., STE#205, Fremont, CA 94538  
 801, Pine Street, # 24 C, Seattle, Washington 98101  
**Offices: Seattle, WA \*Fremont, CA \*UK \*Canada \*India**

Weekends & Evening Appointments Available















# ਸੁਖਬੀਰ ਦੇ ਸੁਪਨਮਈ ਪ੍ਰੋਜੈਕਟ ਨੀਂਹ ਪੱਥਰਾਂ ਹੇਠ ਦੱਬੇ ਰਹਿ ਗਏ

**ਅੰਮ੍ਰਿਤਸਰ:** ਪੰਜਾਬ ਸਰਕਾਰ ਵੱਲੋਂ ਗੁਰੂ ਨਗਰੀ ਵਿਚ ਰੱਖੇ ਗਏ ਜ਼ਿਆਦਾਤਰ ਪ੍ਰੋਜੈਕਟਾਂ ਦੇ ਨੀਂਹ ਪੱਥਰ ਹਵਾ ਵਿਚ ਹੀ ਲਟਕ ਰਹੇ ਹਨ। ਸ਼ਹਿਰ ਵਿਚ ਆਧੁਨਿਕ ਖੇਡ ਕੰਪਲੈਕਸ ਸਥਾਪਤ ਕਰਨ, ਫੂਡ ਸਟਰੀਟ ਸਥਾਪਤ ਕਰਨ ਤੇ ਸ਼ਹਿਰ ਵਿਚ ਸੁਰੱਖਿਆ ਨੂੰ ਧਿਆਨ ਵਿਚ ਰੱਖਦਿਆਂ ਸੀ.ਸੀ.ਟੀ.ਵੀ. ਕੈਮਰੇ ਲਾਉਣ ਦੀ ਯੋਜਨਾ ਬਾਰੇ ਸਰਕਾਰ ਨੇ ਚੁੱਪ ਧਾਰ ਲਈ ਹੈ।

ਇਸ ਤੋਂ ਇਲਾਵਾ ਸ਼ਹਿਰ ਵਿਚ ਆਉਣ ਵਾਲੇ ਯਾਤਰੂਆਂ ਤੇ ਸ਼ਰਧਾਲੂਆਂ ਨੂੰ ਰੇਲਵੇ ਸਟੇਸ਼ਨ ਤੇ ਬੱਸ ਅੱਡੇ ਤੋਂ ਸ਼੍ਰੀ ਹਰਿਮੰਦਰ ਸਾਹਿਬ ਤੋਂ ਲਿਆਉਣ ਤੇ ਛੱਡਣ ਲਈ ਸਥਾਪਤ ਕੀਤੇ ਜਾਣ ਵਾਲੀ ਪੁਸਤਾਵਿਤ ਪੋਡ ਪ੍ਰਣਾਲੀ ਯੋਜਨਾ ਤਕਰੀਬਨ ਖਤਮ ਹੋਣ ਕੇਂਦਰ ਹੈ। ਇਸ ਯੋਜਨਾ ਦਾ ਨੀਂਹ ਪੱਥਰ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਵੱਲੋਂ ਨਵੰਬਰ 2011 ਵਿਚ ਬੜੀ ਸ਼ਾਨੋ ਸ਼ੌਕਤ ਨਾਲ ਰੱਖਿਆ ਗਿਆ ਸੀ।

ਇਸ ਯੋਜਨਾ ਤਹਿਤ ਲੰਡਨ ਦੇ ਹੀਥਰੋ ਹਵਾਈ ਅੱਡੇ ਵਾਂਗ ਅੰਮ੍ਰਿਤਸਰ ਵਿਖੇ ਵੀ ਚੁੱਬਕੀ ਪੋਡ ਚਲਾਉਣ ਦੀ ਯੋਜਨਾ ਸੀ, ਜੋ ਰੇਲਵੇ ਸਟੇਸ਼ਨ

**ਪੋਡ ਪ੍ਰਣਾਲੀ ਸਣੇ ਕਈ ਯੋਜਨਾਵਾਂ ਬਾਰੇ ਸਰਕਾਰ ਚੁੱਪ**



ਤੇ ਬੱਸ ਅੱਡੇ ਤੋਂ 20 ਫੁੱਟ ਦੀ ਉਚਾਈ 'ਤੇ ਥੰਮ੍ਹ ਉਪਰ ਚੱਲਣੇ ਸਨ। ਯੋਜਨਾ ਤਹਿਤ ਥੰਮ੍ਹਾਂ ਦੀ

ਉਸਾਰੀ ਕਰਨ ਤੇ ਲੋੜੀਂਦੇ ਢਾਂਚੇ ਦੀ ਸਥਾਪਤੀ ਲਈ ਇਕੋ-ਇਕ ਕੰਪਨੀ ਵੱਲੋਂ ਟੈਂਡਰ ਭਰੇ ਗਏ

ਸਨ। ਇਸ ਕੰਪਨੀ ਨੂੰ ਸਰਕਾਰ ਵੱਲੋਂ ਕੋਈ ਗੁੰਗਾਰਾ ਨਾ ਮਿਲਣ ਕਾਰਨ ਉਸ ਨੇ ਇਹ ਟੈਂਡਰ ਵਾਪਸ ਲੈ ਲਏ ਹਨ, ਜਿਸ ਤੋਂ ਸਪੱਸ਼ਟ ਹੈ ਕਿ ਸਰਕਾਰ ਦਾ ਹੁਣ ਪੋਡ ਪ੍ਰਣਾਲੀ ਨੂੰ ਚਲਾਉਣ ਦਾ ਕੋਈ ਇਰਾਦਾ ਨਹੀਂ ਹੈ।

ਸਰਕਾਰ ਵੱਲੋਂ ਬੱਸ ਰੈਪਿਡ ਟਰਾਂਸਪੋਰਟ ਪ੍ਰਣਾਲੀ ਨੂੰ ਤਰਜੀਹ ਦਿੱਤੀ ਜਾ ਰਹੀ ਹੈ, ਜਿਸ ਲਈ ਸ਼ਹਿਰ ਵਿਚ ਦਰੱਖਤਾਂ ਦੀ ਕਟਾਈ ਕਰਕੇ ਵਿਸ਼ੇਸ਼ ਸੜਕ ਉਸਾਰੀ ਜਾ ਰਹੀ ਹੈ। ਪੋਡ ਪ੍ਰਣਾਲੀ ਯੋਜਨਾ ਬਾਰੇ ਜਦੋਂ ਸਬੰਧਤ ਵਿਭਾਗਾਂ ਦੇ ਕੁਝ ਅਧਿਕਾਰੀਆਂ ਨਾਲ ਗੱਲਬਾਤ ਕੀਤੀ ਗਈ ਤਾਂ ਉਨ੍ਹਾਂ ਆਪਣਾ ਨਾ ਨਾ ਛਾਪਣ ਦੀ ਸ਼ਰਤ 'ਤੇ ਦੱਸਿਆ ਕਿ ਫਿਲਹਾਲ ਇਹ ਯੋਜਨਾ ਠੰਢੇ ਬਸਤੋ ਵਿਚ ਹੈ ਤੇ ਸਰਕਾਰ ਵੱਲੋਂ ਇਸ ਦੀ ਉਸਾਰੀ ਬਾਰੇ ਕੋਈ ਹਰੀ ਝੰਡੀ ਨਹੀਂ ਮਿਲੀ ਹੈ। ਇਨ੍ਹਾਂ ਵਿਭਾਗਾਂ ਵਿਚ ਪੰਜਾਬ ਮੁੱਢਲਾ ਢਾਂਚਾ ਵਿਕਾਸ ਬੋਰਡ ਤੇ ਪੰਜਾਬ ਮਿਊਂਸਪਲ ਮੁੱਢਲਾ ਢਾਂਚਾ ਵਿਕਾਸ ਕੰਪਨੀ ਸ਼ਾਮਲ ਹੈ।

ਇਸ ਬਾਰੇ ਮੁੱਢਲਾ ਢਾਂਚਾ ਸਥਾਪਤ ਕਰਨ ਲਈ ਅਲਟਰਾ ਫੇਅਰ ਵੁੱਡ ਪ੍ਰਾਈਵੇਟ ਕੰਪਨੀ

ਵੱਲੋਂ ਦੋ ਵਾਰ ਟੈਂਡਰ ਭਰੇ ਗਏ ਹਨ ਤੇ ਦੋਵੇਂ ਵਾਰ ਹੀ ਸਰਕਾਰ ਵੱਲੋਂ ਕੋਈ ਗੁੰਗਾਰਾ ਨਹੀਂ ਦਿੱਤਾ ਗਿਆ।

ਇਹ ਯੋਜਨਾ ਤਕਰੀਬਨ 198 ਕਰੋੜ ਰੁਪਏ ਦੀ ਸੀ, ਜਿਸ ਤਹਿਤ ਬੀ.ਓ.ਟੀ. ਆਧਾਰ 'ਤੇ ਇਸ ਪੁਸ਼ਾਵਿਤ ਯੋਜਨਾ ਨੂੰ ਅਮਲ ਵਿਚ ਲਿਆਂਦਾ ਜਾਣਾ ਸੀ। ਜਦੋਂ ਯੋਜਨਾ ਦਾ ਨੀਂਹ ਪੱਥਰ ਰੱਖਿਆ ਗਿਆ ਸੀ ਤਾਂ ਉਸ ਵੇਲੇ ਸਥਾਨਕ ਹਾਲ ਬਾਜ਼ਾਰ ਦੇ ਵਪਾਰੀਆਂ ਨੇ ਕਾਫੀ ਰੌਲਾ ਰੱਪਾ ਪਾਇਆ ਸੀ ਤੇ ਦਾਅਵਾ ਕੀਤਾ ਸੀ ਕਿ ਉਨ੍ਹਾਂ ਦਾ ਵਪਾਰ ਪ੍ਰਭਾਵਿਤ ਹੋਵੇਗਾ, ਜਿਸ ਕਾਰਨ ਸਰਕਾਰ ਵੱਲੋਂ ਇਸ ਦਾ ਰੂਟ ਬਦਲ ਦਿੱਤਾ ਗਿਆ ਸੀ ਪਰ ਪਿਛਲੇ ਦੋ ਸਾਲਾਂ ਤੋਂ ਇਸ ਯੋਜਨਾ ਉਤੇ ਕੋਈ ਕਾਰਵਾਈ ਸ਼ੁਰੂ ਨਹੀਂ ਹੋਈ ਹੈ।

ਸ਼ਹਿਰ ਵਿਚ ਆਧੁਨਿਕ ਖੇਡ ਕੰਪਲੈਕਸ ਸਥਾਪਤ ਕਰਨ, ਫੂਡ ਸਟਰੀਟ ਸਥਾਪਤ ਕਰਨ ਤੇ ਸ਼ਹਿਰ ਵਿਚ ਸੁਰੱਖਿਆ ਨੂੰ ਧਿਆਨ ਵਿਚ ਰੱਖਦਿਆਂ ਸੀ.ਸੀ.ਟੀ.ਵੀ. ਕੈਮਰੇ ਲਾਉਣ ਦੀ ਯੋਜਨਾ ਵੀ ਹੁਣ ਤੱਕ ਹਵਾ ਵਿਚ ਲਟਕ ਰਹੀ ਹੈ।

## ਤਸਕਰੀ ਕੇਸ ਵਿਚ ਜੋਗਿੰਦਰਪਾਲ ਜੈਨ ਹਾਈ ਕੋਰਟ ਵਿਚੋਂ ਵੀ ਬਰੀ

**ਨਵੀਂ ਦਿੱਲੀ:** ਦਿੱਲੀ ਹਾਈ ਕੋਰਟ ਨੇ ਅਕਾਲੀ ਦਲ ਦੇ ਮੋਗਾ ਤੋਂ ਵਿਧਾਇਕ ਜੋਗਿੰਦਰ ਪਾਲ ਜੈਨ 'ਤੇ 16 ਲੱਖ ਦੀ ਵਿਦੇਸ਼ੀ ਕਰੰਸੀ ਦੀ ਤਸਕਰੀ ਦੇ ਮਾਮਲੇ ਵਿਚ 2006 ਵਿਚ ਟਰਾਇਲ ਕੋਰਟ ਵੱਲੋਂ ਦੋਸ਼ਮੁਕਤ ਕਰਨ ਦੇ ਸੁਣਾਏ ਫੈਸਲੇ ਨੂੰ ਬਰਕਰਾਰ ਰੱਖਿਆ ਹੈ।

ਜਸਟਿਸ ਐਸ. ਮੁਰਲੀਧਰ ਨੇ 23 ਸਫ਼ਿਆਂ ਦੇ ਫੈਸਲੇ ਵਿਚ ਕਿਹਾ ਕਿ ਕਸਟਮ ਵਿਭਾਗ ਜੈਨ 'ਤੇ ਲੱਗੇ ਦੋਸ਼ਾਂ ਨੂੰ ਸਾਬਤ ਕਰਨ ਵਿਚ ਨਾਕਾਮ ਰਿਹਾ ਹੈ ਜਿਸ ਕਰਕੇ ਸਰਕਾਰ ਵੱਲੋਂ ਪਾਈ ਇਹ ਅਪੀਲ ਖਾਰਜ ਕੀਤੀ ਜਾਂਦੀ ਹੈ। ਫੈਸਲੇ ਵਿਚ ਜੱਜ ਨੇ ਕਿਹਾ ਕਿ ਇਸ ਕੇਸ ਵਿਚ ਕਈ ਅਜਿਹੇ ਤੱਥ ਤੇ ਸੁਆਲ ਹਨ, ਜਿਨ੍ਹਾਂ ਬਾਰੇ ਕੁਝ ਵੀ ਸਪਸ਼ਟ ਨਹੀਂ। ਲਿਹਾਜ਼ਾ ਕੋਰਟ ਇਸੇ ਆਧਾਰ 'ਤੇ ਹੇਠਲੀ ਅਦਾਲਤ (ਟਰਾਇਲ ਕੋਰਟ) ਵੱਲੋਂ

ਦਿੱਤੇ ਤਰਕ ਤੇ ਨਤੀਜੇ ਨਾਲ ਸਹਿਮਤ ਹੈ।

ਗੌਰਤਲਬ ਹੈ ਕਿ ਮੋਗਾ ਤੋਂ ਵਿਧਾਇਕ ਜੋਗਿੰਦਰਪਾਲ ਜੈਨ ਨੂੰ ਜੋ ਉਦੋਂ ਕਾਰੋਬਾਰੀ ਸਨ, ਨੂੰ ਜਨਵਰੀ 1988 ਵਿਚ ਵਿਦੇਸ਼ੀ ਕਰੰਸੀ ਦੀ ਤਸਕਰੀ ਮਾਮਲੇ ਵਿਚ ਦਿੱਲੀ ਹਵਾਈ ਅੱਡੇ ਤੋਂ ਗ੍ਰਿਫ਼ਤਾਰ ਕੀਤਾ ਗਿਆ ਸੀ। ਜੈਨ ਨੇ ਉਦੋਂ ਕਿਹਾ ਸੀ ਕਿ ਜਿਸ ਸਾਮਾਨ ਵਿਚੋਂ ਕਰੰਸੀ ਮਿਲੀ ਹੈ, ਉਹ ਅਸਲ ਵਿਚ ਉਸ ਦੇ ਸਾਥੀ ਮਨੋਹਰ ਲਾਲ ਗਰੇਵਰ ਦਾ ਸੀ ਜੋ ਉਸ ਨਾਲ ਦਿੱਲੀ ਤੋਂ ਗੰਗਾਕਾਂਗ ਜਾ ਰਿਹਾ ਸੀ।

ਉਦੋਂ ਜੈਨ ਨੂੰ ਜਾਅਲੀ ਪਾਸਪੋਰਟ 'ਤੇ ਸਫ਼ਰ ਕਰਨ ਦਾ ਦੋਸ਼ੀ ਪਾਇਆ ਗਿਆ ਸੀ ਜਿਸ ਲਈ ਉਸ ਨੂੰ ਸਜ਼ਾ ਵੀ ਹੋਈ ਸੀ, ਪਰ ਜੁਰਮ ਕਬੂਲਣ ਕਰਕੇ ਉਸ ਨੂੰ ਪ੍ਰੋਬੇਸ਼ਨ 'ਤੇ ਛੱਡ ਦਿੱਤਾ ਗਿਆ ਸੀ।

## ‘ਮ੍ਰਿਤਕ’ ਆਸੂਤੋਸ਼ ਨੂੰ ਜੈੱਡ ਸੁਰੱਖਿਆ!

**ਚੰਡੀਗੜ੍ਹ:** ਪੰਜਾਬ ਸਰਕਾਰ ਵੱਲੋਂ ਆਸੂਤੋਸ਼ ਮਹਾਰਾਜ ਜਿਸ ਨੂੰ ਸੱਤ ਮਹੀਨੇ ਪਹਿਲਾਂ ਮ੍ਰਿਤ ਐਲਾਨ ਦਿੱਤਾ ਗਿਆ ਸੀ, ਨੂੰ ਅਜੇ ਵੀ ਜੈੱਡ ਸੁਰੱਖਿਆ ਦਿੱਤੀ ਹੋਈ ਹੈ। ਇਹ ਮਾਮਲਾ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਦੇ ਧਿਆਨ ਵਿਚ ਲਿਆਂਦਾ ਗਿਆ ਹੈ। ਬਾਬੇ ਦੀ ਮ੍ਰਿਤ ਦੇਹ ਤੋਂ ਸੁਰੱਖਿਆ ਕਵਰ ਹਟਾਉਣ ਲਈ ਪਾਈ ਗਈ ਜਨਹਿਤ ਪਟੀਸ਼ਨ 'ਤੇ ਸੁਣਵਾਈ ਤੋਂ ਬਾਅਦ ਹਾਈ ਕੋਰਟ ਦੇ ਇਕ ਡਿਵੀਜ਼ਨ ਬੈਂਚ ਨੇ ਪੰਜਾਬ ਸਰਕਾਰ ਤੇ ਹੋਰਨਾਂ ਧਿਰਾਂ ਨੂੰ 11 ਸਤੰਬਰ ਲਈ ਨੋਟਿਸ ਜਾਰੀ ਕੀਤੇ ਗਏ ਹਨ।

ਸਰਕਾਰ ਵੱਲੋਂ ਐਡੀਸ਼ਨਲ ਐਡਵੋਕੇਟ ਜਨਰਲ ਮੁਨੀਸ਼ਾ ਗਾਂਧੀ ਨੇ ਨੋਟਿਸ ਹਾਸਲ ਕੀਤਾ। ਕਾਰਜਕਾਰੀ ਚੀਫ ਜਸਟਿਸ ਆਸੂਤੋਸ਼ ਮੋਹੰਤਾ ਤੇ ਜਸਟਿਸ ਹਰਿੰਦਰ ਸਿੰਘ ਸਿੰਧੂ 'ਤੇ ਆਧਾਰਤ ਡਿਵੀਜ਼ਨ ਬੈਂਚ ਕੋਲ ਪੇਸ਼ ਕੀਤੀ ਆਪਣੀ ਪਟੀਸ਼ਨ ਵਿਚ ਦਿਲਬਾਗ ਸਿੰਘ ਨੇ ਜ਼ਿਕਰ ਕੀਤਾ ਸੀ ਕਿ

ਦਿਵਿਆ ਜਯੋਤੀ ਜਾਗ੍ਰਿਤੀ ਸੰਗਠਨ ਨੂਰਮਹਿਲ ਦੇ ਮੁਖੀ ਆਸੂਤੋਸ਼ ਮਹਾਰਾਜ ਨੂੰ ਸਰੀਰਕ ਤੌਰ 'ਤੇ ਮ੍ਰਿਤ ਐਲਾਨਿਆ ਸੱਤ ਮਹੀਨੇ ਹੋ ਚੁੱਕੇ ਹਨ ਪਰ ਉਸ ਨੂੰ ਅਜੇ ਵੀ ਜੈੱਡ ਸੁਰੱਖਿਆ ਮਿਲੀ ਹੋਈ ਹੈ। ਪਟੀਸ਼ਨਰ ਦੇ ਵਕੀਲ ਨੇ ਬੇਨਤੀ ਕੀਤੀ ਕਿ ਸੂਬਾ ਸਰਕਾਰ ਨੂੰ ਇਹ ਸੁਰੱਖਿਆ ਕਵਰ ਵਾਪਸ ਲੈਣ ਦੀ ਹਦਾਇਤ ਕੀਤੀ ਜਾਵੇ।

ਇਸ ਤੋਂ ਪਹਿਲਾਂ ਹਾਈ ਕੋਰਟ ਦੇ ਜਸਟਿਸ ਕੇ. ਕਾਨਨ ਦੇ ਇਕਹਿਰੇ ਬੈਂਚ ਨੇ ਆਸੂਤੋਸ਼ ਮਹਾਰਾਜ ਦੀ ਮ੍ਰਿਤ ਦੇਹ ਨੂੰ ਫਰੀਜ਼ਰ ਵਿਚ ਰੱਖੇ ਜਾਣ 'ਤੇ ਪੰਜਾਬ ਸਰਕਾਰ ਦੀ ਖਿਚਾਈ

ਕਰਦਿਆਂ ਇਸ ਨੂੰ ਸਰਮਨਾਕ ਵਾਕਿਆ ਕਰਾਰ ਦਿੱਤਾ ਸੀ।



ਦਲੀਪ ਕੁਮਾਰ ਝਾਅ ਜੋ ਆਪਣੇ ਆਪ ਨੂੰ ਆਸੂਤੋਸ਼ ਮਹਾਰਾਜ ਦਾ ਪੁੱਤਰ ਦੱਸਦਾ ਹੈ, ਵੱਲੋਂ ਆਪਣੇ ਪਿਤਾ ਦੀ ਮ੍ਰਿਤਕ ਦੇਹ ਦੀਆਂ ਅੰਤਿਮ ਰਸਮਾਂ ਨਿਭਾਉਣ ਦੀ ਆਗਿਆ ਲਈ ਪਟੀਸ਼ਨ ਦਾਇਰ ਕੀਤੀ ਗਈ ਸੀ। ਅਦਾਲਤ ਨੇ ਆਖਿਆ ਸੀ ਕਿ ਆਸੂਤੋਸ਼ ਦੇ ਸਮਾਧੀ ਵਿਚ ਲੀਨ ਹੋਣ ਦੀ ਗੱਲ ਵਿਅਰਥ ਹੈ ਤੇ ਲਾਸ਼ ਨੂੰ ਇਥੋਂ ਨਹੀਂ ਰੱਖਿਆ ਜਾ ਸਕਦਾ। ਜੱਜ ਨੇ ਕਿਹਾ ਕਿ ਪੰਜਾਬ ਨੇ ਇਸ ਮਾਮਲੇ ਵਿਚ ਆਪਣੀ ਨਾਕਾਮੀ ਸਿੱਧ ਕੀਤੀ ਹੈ।

# ਪੰਜਾਬ ਦੀਆਂ ਜੇਲ੍ਹਾਂ ਨੂੰ ਉਧਾਰ ਮਿਲਣਾ ਹੋਇਆ ਬੰਦ

**ਬਠਿੰਡਾ:** ਪੰਜਾਬ ਦੀਆਂ ਜੇਲ੍ਹਾਂ ਨੂੰ ਉਧਾਰ ਮਿਲਣਾ ਬੰਦ ਹੋ ਗਿਆ ਹੈ ਕਿਉਂਕਿ ਜੇਲ੍ਹ ਪ੍ਰਬੰਧਕਾਂ ਨੇ ਫਰਮਾਂ ਤੋਂ ਸਾਮਾਨ ਤਾਂ ਖਰੀਦ ਲਿਆ ਪਰ ਅਦਾਇਗੀ ਕੀਤੀ ਨਹੀਂ। ਜੇਲ੍ਹ ਪ੍ਰਬੰਧਕ ਸਰਕਾਰ ਨੂੰ ਪੱਤਰ ਭੇਜ ਕੇ ਬੱਕ ਗਏ ਹਨ ਪਰ ਸਰਕਾਰ ਨੇ ਬਕਾਏ ਤਾਰਨ ਵਾਸਤੇ ਕੋਈ ਪੈਸਾ ਨਹੀਂ ਦਿੱਤਾ ਹੈ। ਇਸ ਕਾਰਨ ਜੇਲ੍ਹਾਂ ਸਿਰ ਕਰੋੜਾਂ ਰੁਪਏ ਦਾ ਕਰਜ਼ਾ ਚੜ੍ਹ ਗਿਆ ਹੈ ਤੇ ਹੁਣ ਕਈ ਜੇਲ੍ਹਾਂ ਨੂੰ ਤਾਂ ਕੋਈ ਉਧਾਰ ਸਾਮਾਨ ਦੇਣ ਨੂੰ ਵੀ ਤਿਆਰ ਨਹੀਂ ਹੈ। ਸੁਚਨਾ ਦੇ ਅਧਿਕਾਰ ਕਾਨੂੰਨ ਤਹਿਤ ਹਾਸਲ ਵੇਰਵਿਆਂ ਮੁਤਾਬਕ ਨਵੀਂ ਜ਼ਿਲ੍ਹਾ ਜੇਲ੍ਹ ਨਾਭਾ ਨੂੰ ਹੁਣ ਫਰਮਾਂ ਨੇ ਉਧਾਰ ਸਾਮਾਨ ਦੇਣ ਤੋਂ ਟਾਲਮਟੋਲ ਸ਼ੁਰੂ ਕਰ ਦਿੱਤਾ ਹੈ।

ਨਾਭਾ ਦੀ ਰਜਿੰਦਰਾ ਗੈਸ ਏਜੰਸੀ ਨੇ ਤਾਂ ਉਧਾਰ ਦੇਣ ਤੋਂ ਟਾਲ ਵੱਟ ਲਿਆ ਹੈ। ਇਸ ਜੇਲ੍ਹ ਨੇ ਤਕਰੀਬਨ 63 ਲੱਖ ਰੁਪਏ ਦਾ ਉਧਾਰ ਸਾਮਾਨ ਚੁੱਕਿਆ ਹੋਇਆ ਹੈ ਤੇ ਤਕਰੀਬਨ 2011 ਤੋਂ ਕਈ ਫਰਮਾਂ ਦੇ ਬਕਾਏ ਦੇਣੇ ਹਨ। ਇਸ ਜੇਲ੍ਹ ਨੇ ਗੈਸ ਏਜੰਸੀਆਂ ਤੋਂ 7.07 ਲੱਖ ਰੁਪਏ ਦੀ ਗੈਸ ਉਧਾਰੀ ਲੈ ਕੇ ਵਰਤ ਲਈ ਹੈ ਪਰ ਜੇਲ੍ਹ ਪ੍ਰਬੰਧਕਾਂ ਕੋਲ ਬਜਟ ਨਹੀਂ ਹੈ। ਵਾਈ ਲੱਖ ਰੁਪਏ ਲੋਕਲ ਦੁਕਾਨਦਾਰਾਂ ਦੇ ਦੇਣੇ ਹਨ।

ਨਵੀਂ ਜੇਲ੍ਹ ਨੇ ਖੁੱਲ੍ਹੀ ਜੇਲ੍ਹ ਨਾਭਾ ਦੇ 36.90 ਲੱਖ ਰੁਪਏ ਤੇ ਕੇਂਦਰੀ ਜੇਲ੍ਹ ਪਟਿਆਲਾ ਦੇ 17.48 ਲੱਖ ਰੁਪਏ ਦੇਣੇ ਹਨ। ਨਾਭਾ ਦੀ ਖੁੱਲ੍ਹੀ ਖੇਤੀਬਾੜੀ ਜੇਲ੍ਹ ਨੇ 15 ਫਰਮਾਂ ਦੇ 23.24 ਲੱਖ ਰੁਪਏ ਦੇ ਬਕਾਏ ਦੇਣੇ ਹਨ। ਖੁੱਲ੍ਹੀ ਖੇਤੀਬਾੜੀ ਜੇਲ੍ਹ ਤੋਂ ਬੜਾ ਕਲਾਂ ਦੇ ਸਤਨਾਮ ਸਿੰਘ ਤੇ ਮਨਜੀਤ ਸਿੰਘ ਨੇ 4.44 ਲੱਖ ਰੁਪਏ ਲੈਣੇ ਹਨ ਤੇ ਇਸੇ ਤਰ੍ਹਾਂ ਪਾਲ ਖਾਦ ਸਟੋਰ ਦੇ 1.80 ਲੱਖ ਰੁਪਏ ਦੇ ਬਕਾਏ ਖੜ੍ਹੇ ਹਨ। ਜੁਨੇਜਾ ਪੈਟਰੋਲ ਪੰਪ ਬੜਾ ਕਲਾਂ ਨੇ ਵੀ ਇਸ ਜੇਲ੍ਹ ਤੋਂ 1.12 ਲੱਖ ਰੁਪਏ ਦੇ ਬਕਾਏ ਲੈਣੇ ਹਨ। ਇਸ ਜੇਲ੍ਹ ਦੇ ਪ੍ਰਬੰਧਕਾਂ ਵੱਲੋਂ

## ਕਰੋੜਾਂ ਰੁਪਏ ਦੀਆਂ ਦੇਣਦਾਰੀਆਂ ਅੜੀਆਂ

16 ਜੂਨ 2013 ਤੋਂ ਹੁਣ ਤੱਕ ਅੱਧੀ ਦਰਜਨ ਪੱਤਰ ਡੀ.ਜੀ.ਪੀ (ਜੇਲ੍ਹਾਂ) ਨੂੰ ਭੇਜੇ ਗਏ ਹਨ ਪਰ ਕੋਈ ਪੈਸਾ ਨਹੀਂ ਮਿਲਿਆ ਹੈ। ਸਭ ਤੋਂ ਵੱਡੀ ਦੇਣਦਾਰੀ ਕੇਂਦਰੀ ਜੇਲ੍ਹ ਅੰਮ੍ਰਿਤਸਰ ਦੀ ਹੈ ਜਿਸ ਨੇ ਤਕਰੀਬਨ 35 ਫਰਮਾਂ ਦੇ 2.41 ਕਰੋੜ ਰੁਪਏ ਦੇਣੇ ਹਨ, ਜਿਸ ਵਿਚ 12 ਮੈਡੀਕਲ ਫਰਮਾਂ ਦੇ 27.74 ਲੱਖ ਰੁਪਏ ਸ਼ਾਮਲ ਹਨ।

ਸੂਤਰਾਂ ਨੇ ਦੱਸਿਆ ਕਿ ਪੁਰਾਣੇ ਬਕਾਏ ਕਲੀਅਰ ਨਾ ਕੀਤੇ ਜਾਣ ਕਰਕੇ ਕਈ ਫਰਮਾਂ ਨੇ ਜੇਲ੍ਹ ਨੂੰ ਹੋਰ ਸਾਮਾਨ ਦੇਣ ਤੋਂ ਇਨਕਾਰ ਕਰ ਦਿੱਤਾ ਹੈ। ਧੂਰੀ ਦੀ ਫਰਮ ਅਮਰ ਟਰੇਡਰਜ਼ ਦੀ 68,800 ਰੁਪਏ ਦੀ ਰਕਮ ਤੇ ਲੁਧਿਆਣਾ ਦੀ

ਖੱਪਲ ਇੰਡਸਟਰੀਜ਼ ਦੇ 1.35 ਲੱਖ ਰੁਪਏ ਦੀ ਅਦਾਇਗੀ ਦੇ ਵਰਿਊਆਂ ਤੋਂ ਨਹੀਂ ਕੀਤੀ ਗਈ ਹੈ। ਲੋਕਲ ਦੁਕਾਨਦਾਰਾਂ ਦੇ 1.20 ਲੱਖ ਰੁਪਏ ਦੇ ਬਕਾਏ ਵੀ ਖੜ੍ਹੇ ਹਨ। ਬਠਿੰਡਾ ਜੇਲ੍ਹ ਨੇ ਤਾਂ ਬੜਾ ਸਮਾਂ ਪਹਿਲਾਂ ਹੀ ਬਕਾਏ ਕਲੀਅਰ ਕੀਤੇ ਹਨ। ਜੇਲ੍ਹ ਦੇ ਡਿਪਟੀ ਸੁਪਰਡੈਂਟ ਮਨਜੀਤ ਸਿੰਘ ਨੇ ਦੱਸਿਆ ਕਿ ਹੁਣ ਸਾਰੇ ਬਕਾਏ ਦੇ ਦਿੱਤੇ ਗਏ ਹਨ ਤੇ ਕੋਈ ਦੇਣਦਾਰੀ ਨਹੀਂ ਹੈ।

ਸਰਕਾਰ ਦੀ ਮਾਲੀ ਹਾਲਤ ਪਤਲੀ ਹੋਣ ਕਰਕੇ ਕੈਦੀਆਂ ਦੀ ਕਿਰਤ ਕਮਾਈ ਦੀ ਅਦਾਇਗੀ ਵੀ ਨਹੀਂ ਹੋ ਸਕੀ ਹੈ। ਪੈਸੇ ਦੇ ਮੁਲਾਜ਼ਮਾਂ ਨੂੰ ਵੀ 26.14 ਲੱਖ ਰੁਪਏ ਦੀ ਤਨਖਾਹ ਦੀ

ਅਦਾਇਗੀ ਨਹੀਂ ਕੀਤੀ ਗਈ ਹੈ। ਕੇਂਦਰੀ ਜੇਲ੍ਹ ਪਟਿਆਲਾ ਵੱਲ ਡੇਢ ਦਰਜਨ ਫਰਮਾਂ ਦੇ 17.64 ਲੱਖ ਰੁਪਏ ਦੇ ਬਕਾਏ ਸਾਲ 2012 ਤੋਂ ਖੜ੍ਹੇ ਹਨ। ਸਰਕਾਰੀ ਸੂਚਨਾ ਮੁਤਾਬਕ ਅੰਮ੍ਰਿਤਸਰ ਜੇਲ੍ਹ ਨੇ ਤਾਂ ਮ੍ਰਿਤਕ ਬੰਦੀਆਂ ਦੇ ਪੋਸਟਮਾਰਟਮ 'ਤੇ ਆਈ 45,198 ਰੁਪਏ ਦੇ ਖਰਚ ਦੀ ਅਦਾਇਗੀ ਵੀ ਹਾਲੇ ਤੱਕ ਨਹੀਂ ਕੀਤੀ ਹੈ। ਪਾਕਿ ਇਨਟਰਨੀ ਦਾ 67,400 ਰੁਪਏ ਦਾ ਮੁਆਵਜ਼ਾ ਵੀ ਖੜ੍ਹਾ ਹੈ। ਗਾਰਦ ਦੀਆਂ ਵਰਦੀਆਂ ਦੀ ਸਵਾਂ ਦੇ ਲੱਖ ਰੁਪਏ ਦੀ ਰਕਮ ਵੀ ਹਾਲੇ ਜੇਲ੍ਹ ਸਿਰ ਖੜ੍ਹੀ ਹੈ।

ਫ਼ਿਰੋਜ਼ਪੁਰ ਜੇਲ੍ਹ ਵੱਲ ਫਰਮਾਂ ਦੇ 21.77 ਲੱਖ ਰੁਪਏ ਬਕਾਇਆ ਖੜ੍ਹੇ ਹਨ। ਜੇਲ੍ਹ ਸੁਪਰਡੈਂਟ ਸੁਰਿੰਦਰ ਸਿੰਘ ਸੈਣੀ ਨੇ ਦੱਸਿਆ ਕਿ ਕੁਝ

ਬਕਾਏ ਕਲੀਅਰ ਕਰਨ ਵਾਸਤੇ ਬਜਟ ਆ ਗਿਆ ਹੈ ਤੇ ਖਜ਼ਾਨੇ ਵਿਚੋਂ ਕਢਵਾਉਣ ਵਾਲਾ ਹੈ। ਸੰਗਰੂਰ ਜੇਲ੍ਹ ਨੇ ਅੰਬਾਲਾ ਦੀ ਵੀ.ਐਸ.ਐਮ. ਇੰਡਸਟਰੀਜ਼ ਦੇ 70,600 ਰੁਪਏ ਤੇ ਲੁਧਿਆਣਾ ਦੀ ਕਮਲ ਇੰਡਸਟਰੀਜ਼ ਦੇ 61,734 ਰੁਪਏ ਦੇ ਬਿੱਲ ਹਾਲੇ ਤੱਕ ਕਲੀਅਰ ਨਹੀਂ ਕੀਤੇ ਹਨ।

ਇਸੇ ਤਰ੍ਹਾਂ ਹੀ ਲੁਧਿਆਣਾ ਦੀ ਬੋਰਸਟਲ ਜੇਲ੍ਹ ਨੇ ਪ੍ਰਾਈਵੇਟ ਅਦਾਰਿਆਂ ਦੇ 8.80 ਲੱਖ ਰੁਪਏ ਦੇਣੇ ਹਨ। ਇਸ ਜੇਲ੍ਹ ਨੇ ਕਮਲ ਇੰਡਸਟਰੀਜ਼ ਦੇ 2.90 ਲੱਖ ਰੁਪਏ, ਅੰਬਾਲਾ ਦੀ ਵੀ.ਐਸ.ਐਮ ਦੇ 1.41 ਲੱਖ ਰੁਪਏ ਤੇ ਗੁਹਾਣਾ ਦੀ ਗੁਪਤਾ ਟੈਕਸਟਾਈਲ ਦੇ 4.40 ਲੱਖ ਰੁਪਏ ਦੇ ਬਕਾਏ ਹਾਲੇ ਤੱਕ ਤਾਰੇ ਨਹੀਂ ਹਨ। ਇਸ ਜੇਲ੍ਹ ਦੇ ਪ੍ਰਬੰਧਕਾਂ ਨੇ ਬਕਾਏ ਕਲੀਅਰ ਕਰਨ ਵਾਸਤੇ ਜੇਲ੍ਹ ਵਿਭਾਗ ਨੂੰ ਸੱਤ ਜੁਲਾਈ 2011 ਤੋਂ ਹੁਣ ਤੱਕ 10 ਪੱਤਰ ਭੇਜੇ ਹਨ ਪਰ ਜੇਲ੍ਹ ਨੂੰ ਕੋਈ ਪੈਸਾ ਨਹੀਂ ਮਿਲਿਆ ਹੈ।

## ਇਕ-ਦੂਜੀ ਜੇਲ੍ਹ ਤੋਂ ਉਧਾਰ ਲੈ ਕੇ ਚਲਾਇਆ ਜਾ ਰਿਹਾ ਹੈ ਕੰਮ

ਜ਼ਿਆਦਾਤਰ ਜੇਲ੍ਹਾਂ ਦਾ ਕੰਮ ਇਕ-ਦੂਜੇ ਤੋਂ ਉਧਾਰ ਲੈ ਕੇ ਚਲਾਇਆ ਜਾ ਰਿਹਾ ਹੈ। ਬਰਨਾਲਾ ਦੀ ਸਬ-ਜੇਲ੍ਹ ਸਿਰ ਬਠਿੰਡਾ ਜੇਲ੍ਹ ਦੀ 8.98 ਲੱਖ ਰੁਪਏ, ਖੁੱਲ੍ਹੀ ਖੇਤੀ ਜੇਲ੍ਹ ਨਾਭਾ ਦੀ 95.91 ਲੱਖ, ਸੰਗਰੂਰ ਜੇਲ੍ਹ ਦੀ 1.82 ਲੱਖ ਰੁਪਏ ਦੀ ਦੇਣਦਾਰੀ ਹੈ। ਕਾਫੀ ਬਕਾਏ ਤਾਂ ਸਾਲ 2002 ਤੋਂ ਖੜ੍ਹੇ ਹਨ। ਇਹੀ ਹਾਲ ਪੰਜਾਬ ਦੀਆਂ ਬਾਕੀ ਜੇਲ੍ਹਾਂ ਦਾ ਹੈ।

ਵੱਡੀ ਦਿੱਕਤ ਜੇਲ੍ਹ ਪ੍ਰਬੰਧਕਾਂ ਨੂੰ ਆਉਂਦੀ ਹੈ ਜਿਨ੍ਹਾਂ ਨੂੰ ਐਮਰਜੈਂਸੀ ਵੇਲੇ ਸਥਾਨਕ ਮਾਰਕੀਟ ਵਿਚੋਂ ਉਧਾਰ ਚੁੱਕਣਾ ਪੈਂਦਾ ਹੈ। ਆਈ.ਜੀ. ਜੇਲ੍ਹਾਂ ਜਗਜੀਤ ਸਿੰਘ ਦਾ ਕਹਿਣਾ ਹੈ ਕਿ ਜੇਲ੍ਹਾਂ ਵੱਲੋਂ ਬਕਾਏ ਕਲੀਅਰ ਕਰਨ ਵਾਸਤੇ ਬਜਟ ਮੰਗਿਆ ਜਾਂਦਾ ਹੈ ਤੇ ਸਮੇਂ-ਸਮੇਂ 'ਤੇ ਭੇਜ ਵੀ ਦਿੱਤਾ ਜਾਂਦਾ ਹੈ। ਜੇਲ੍ਹ ਮੰਤਰੀ ਸੋਹਣ ਸਿੰਘ ਠੰਡਲ ਦਾ ਕਹਿਣਾ ਹੈ ਕਿ ਜਦੋਂ ਵੀ ਹਰ ਮਹੀਨੇ ਜੇਲ੍ਹਾਂ ਤੋਂ ਬਿੱਲ ਆਉਂਦੇ ਹਨ, ਉਹ ਨਾਲ ਦੀ ਨਾਲ ਰਕਮ ਭੇਜ ਦਿੰਦੇ ਹਨ। ਉਨ੍ਹਾਂ ਆਖਿਆ ਕਿ ਜੇਲ੍ਹਾਂ ਦੀਆਂ ਸਥਾਨਕ ਦੇਣਦਾਰੀਆਂ ਕਲੀਅਰ ਕਰਨ ਵਾਸਤੇ ਉਨ੍ਹਾਂ ਨੇ ਦੋ ਕਿਸਮਾਂ ਵਿਚ 1.20 ਕਰੋੜ ਰੁਪਏ ਦੀ ਰਕਮ ਜਾਰੀ ਕੀਤੀ ਹੈ। ਜੋ ਪੁਰਾਣੇ ਬਕਾਏ ਹਨ, ਉਹ ਧਿਆਨ ਵਿਚ ਨਹੀਂ ਹਨ।



# ਮਜੀਠੀਆ ਵੱਲੋਂ ਯੂਥ ਅਕਾਲੀ ਦਲ ਦੀ ਕਮਾਨ ਛੱਡਣ ਦਾ ਐਲਾਨ

# ਪੋਖੇਬਾਜ਼ ਵਿਦੇਸ਼ੀ ਲਾੜਿਆਂ ਨੂੰ ਘੇਰਨ ਦੀ ਤਿਆਰੀ

**ਜਲੰਧਰ:** ਪੰਜਾਬ ਦੇ ਮਾਲ ਮੰਤਰੀ ਤੇ ਯੂਥ ਅਕਾਲੀ ਦਲ ਦੇ ਪ੍ਰਧਾਨ ਬਿਕਰਮ ਸਿੰਘ ਮਜੀਠੀਆ ਨੇ ਕਿਹਾ ਹੈ ਕਿ ਉਹ ਯੂਥ ਅਕਾਲੀ ਦਲ ਦੀ ਪ੍ਰਧਾਨਗੀ ਛੱਡ ਰਹੇ ਹਨ ਤੇ ਇਸ ਬਾਰੇ ਉਨ੍ਹਾਂ ਨੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੇ ਉੱਚ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੂੰ ਜਾਣੂ ਕਰਵਾ ਦਿੱਤਾ ਹੈ।

ਇਥੇ ਪੰਜਾਬ ਰਾਈਫਲ ਸੂਟਿੰਗ ਐਸੋਸੀਏਸ਼ਨ ਵੱਲੋਂ ਕਰਵਾਈ ਗਈ ਚੈਂਪੀਅਨਸ਼ਿਪ ਸਮਾਗਮ ਦੀ ਪ੍ਰਧਾਨਗੀ ਕਰਨ ਤੋਂ ਬਾਅਦ ਸ੍ਰੀ ਮਜੀਠੀਆ ਨੇ ਕਿਹਾ ਕਿ ਉਹ ਉਮਰ ਦੇ ਅਗਲੇ ਪੜਾਅ ਵਿੱਚ ਸ਼ਾਮਲ ਹੋ ਰਹੇ ਹਨ। ਇਸ ਕਰਕੇ ਉਹ ਯੂਥ ਅਕਾਲੀ ਦਲ ਦੀ ਪ੍ਰਧਾਨਗੀ ਛੱਡ ਰਹੇ ਹਨ ਤਾਂ ਜੋ ਇਸ ਅਹੁਦੇ 'ਤੇ ਕਿਸੇ ਨੌਜਵਾਨ ਆਗੂ ਨੂੰ ਬਿਠਾਇਆ ਜਾ ਸਕੇ।

ਸੂਤਰਾਂ ਮੁਤਾਬਕ ਸ਼੍ਰੋਮਣੀ ਅਕਾਲੀ ਦਲ ਨੇ ਜਥੇਬੰਦਕ ਢਾਂਚੇ ਦਾ ਪੁਨਰਗਠਨ ਕਰਨ ਦਾ ਕੰਮ ਤਕਰੀਬਨ ਫਾਈਨਲ ਕਰ ਲਿਆ ਹੈ ਤੇ ਇਸ ਦਾ ਐਲਾਨ ਹੋਣਾ ਹੀ ਬਾਕੀ ਹੈ। ਸ੍ਰੀ ਮਜੀਠੀਆ ਨੇ ਜਨਤਕ ਤੌਰ 'ਤੇ ਇਹ ਗੱਲ ਕਹੀ ਕਿ ਪ੍ਰਕਾਸ਼



ਸਿੰਘ ਬਾਦਲ ਦਾ ਜਿਸ ਦੇ ਸਿਰ 'ਤੇ ਵੀ ਅਸੀਰਵਾਦ ਹੁੰਦਾ ਹੈ, ਉਹ ਬੰਦਾ ਬਹੁਤ ਹੀ ਤਰੱਕੀਆਂ ਕਰਦਾ ਹੈ। ਜਦੋਂ ਇਹ ਹੱਥ ਥੋੜ੍ਹਾ ਜਿਹਾ ਇਧਰ-ਉਧਰ ਹੋ ਜਾਵੇ ਤਾਂ ਉਹ ਬੰਦਾ ਹਮੇਸ਼ਾਂ ਹੀ ਘਾਟੇ ਵਿੱਚ ਰਹਿੰਦਾ ਹੈ।

ਇਸ ਬਿਆਨ ਬਾਰੇ ਜਦੋਂ ਹੋਰ ਵਿਸਥਾਰ ਨਾਲ ਜਵਾਬ ਮੰਗਿਆ ਤਾਂ ਉਨ੍ਹਾਂ ਬਹੁਤਾ ਕੁਝ ਕਹਿਣ ਦੀ ਥਾਂ ਸਿਰਫ਼ ਏਨਾ ਹੀ ਕਿਹਾ ਕਿ ਇਹ ਸੱਚਾਈ ਹੈ ਕਿ ਜਦੋਂ ਤੱਕ ਮਾਲਕ ਦਾ ਹੱਥ ਸਿਰ 'ਤੇ ਰਹਿੰਦਾ ਹੈ ਤਾਂ ਫਿਰ ਸਾਰਾ ਕੁਝ ਠੀਕ ਰਹਿੰਦਾ ਹੈ।

ਜ਼ਿਕਰਯੋਗ ਹੈ ਕਿ ਲੋਕ ਸਭਾ ਦੇ ਚੋਣ ਨਤੀਜਿਆਂ ਤੋਂ ਬਾਅਦ ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਦੀ ਸਿਆਸੀ

ਸਰਗਰਮੀ ਬਹੁਤ ਹੀ ਘੱਟ ਹੋ ਗਈ ਸੀ। ਅੰਮ੍ਰਿਤਸਰ ਦੀ ਲੋਕ ਸਭਾ ਸੀਟ ਤੋਂ ਭਾਜਪਾ ਦੇ ਉਮੀਦਵਾਰ ਅਰੁਣ ਜੋਤਲੀ ਦੀ ਹੋਈ ਜ਼ਬਰਦਸਤ ਹਾਰ ਤੋਂ ਬਾਅਦ ਬਿਕਰਮ ਮਜੀਠੀਆ ਇਕ ਤਰ੍ਹਾਂ ਨਾਲ ਅਗਿਆਤਤਾ ਵਿੱਚ ਹੀ ਚਲੇ ਗਏ ਸਨ ਤੇ ਲੰਮਾ ਸਮਾਂ ਉਨ੍ਹਾਂ ਬਾਰੇ ਇਹ ਪਤਾ ਹੀ ਨਹੀਂ ਚੱਲ ਰਿਹਾ ਸੀ ਕਿ ਉਹ ਕਿੱਧਰ ਹਨ।

**ਚੰਡੀਗੜ੍ਹ:** ਸਰਕਾਰ ਵੱਲੋਂ ਫਰਜ਼ੀ ਜਾਂ ਬੁਠੇ ਵਿਆਹ ਕਰਵਾ ਕੇ ਵਿਦੇਸ਼ ਭੱਜ ਜਾਣ ਵਾਲੇ ਪਰਵਾਸੀ ਭਾਰਤੀਆਂ ਵਿਰੁੱਧ ਸ਼ਿਕੰਜਾ ਕੱਸਣ ਦੀਆਂ ਤਿਆਰੀਆਂ ਜ਼ੋਰ-ਸ਼ੋਰ ਨਾਲ ਕੀਤੀਆਂ ਜਾ ਰਹੀਆਂ ਹਨ। ਇਸ ਤੋਂ ਇਲਾਵਾ ਅਪਰਾਧੀਆਂ ਦੀ ਦੇਸ਼ ਵਾਪਸੀ ਵਿੱਚ ਲੱਗਣ ਵਾਲਾ ਸਮਾਂ ਥੋੜ੍ਹਾ ਕਰਨ ਲਈ ਵੀ ਸਰਕਾਰ ਢੰਗ-ਤਰੀਕੇ ਲੱਭ ਰਹੀ ਹੈ।

ਅੰਦਾਜ਼ੇ ਮੁਤਾਬਕ ਪਿਛਲੇ ਦਹਾਕੇ ਦੌਰਾਨ 30,000 ਤੋਂ ਵੱਧ ਫਰਾਡ ਵਿਆਹ ਹੋਏ। ਵਿਦੇਸ਼ਾਂ ਵਿੱਚ ਵੱਸਦੇ ਮੁਲਜ਼ਮ ਐਨ.ਆਰ.ਆਈ. ਵਿਰੁੱਧ ਕਾਰਵਾਈ ਕਰਨ ਵਿੱਚ ਪੁਲਿਸ ਅਸਮਰੱਥ ਸੀ।

ਕਾਨੂੰਨ ਮੁਤਾਬਕ ਪੁਲਿਸ ਅਜਿਹੇ ਪਰਵਾਸੀ ਭਾਰਤੀਆਂ ਨੂੰ ਭਰੋੜੇ ਕਰਾਰ ਦੇ ਕੇ ਇਨ੍ਹਾਂ ਦੀ ਸੰਪਤੀ ਕੇਸ ਨਾਲ ਜੋੜ ਸਕਣ ਦੇ ਸਮਰੱਥ ਹੈ। ਮਗਰੋਂ ਜਿਹੇ, ਪੁਲਿਸ ਕੋਲ ਭਾਰਤੀ ਸਫਾਰਤਖਾਨੇ ਦੇ ਸਬੰਧਤ ਅਧਿਕਾਰੀਆਂ ਰਾਹੀਂ ਪਾਸਪੋਰਟ ਜ਼ਬਤ ਕਰਾਉਣ ਦੇ ਵੀ ਅਧਿਕਾਰ ਆ ਗਏ।

ਪਿਛਲੇ ਸਾਲ ਕੋਈ 100 ਅਜਿਹੇ ਪਾਸਪੋਰਟ ਜ਼ਬਤ ਕਰਾਏ ਗਏ ਸਨ। ਪਿਛਲੇ ਦਿਨੀਂ ਨਵੀਂ ਦਿੱਲੀ ਵਿੱਚ ਭਾਰਤ ਸਰਕਾਰ ਦੇ ਪ੍ਰਤੀਨਿੱਧਾਂ, ਇੰਟਰਪੋਲ, ਆਈ.ਬੀ., ਸੀ.ਬੀ.ਆਈ., ਪੁਲਿਸ ਅਧਿਕਾਰੀਆਂ, ਕੌਮੀ ਮਹਿਲਾ ਕਮਿਸ਼ਨ ਦੇ ਮੈਂਬਰਾਂ ਤੇ ਐਨ.ਆਰ.ਆਈ. ਲਈ ਬਣੇ ਪੰਜਾਬ ਕਮਿਸ਼ਨ ਦੀ ਮੀਟਿੰਗ ਹੋਈ ਸੀ, ਜਿਸ ਵਿੱਚ ਦੋਸ਼ੀਆਂ ਨੂੰ ਵਾਪਸ ਮੰਗਾਏ ਜਾਣ ਤੇ ਸਪੁਰਦਗੀ ਦੇ ਕਾਨੂੰਨੀ ਪਹਿਲੂਆਂ ਦਾ ਅਧਿਐਨ ਕਰਨ ਲਈ ਇਕ ਕਮੇਟੀ

ਬਣਾਈ ਗਈ ਸੀ।

ਇਸ ਕਮੇਟੀ ਵਿੱਚ ਹੋਰਾਂ ਤੋਂ ਇਲਾਵਾ, ਕੌਮੀ ਮਹਿਲਾ ਕਮਿਸ਼ਨ, ਸੀ.ਬੀ.ਆਈ. ਦੇ ਪ੍ਰਤੀਨਿੱਧਾਂ ਤੋਂ ਇਲਾਵਾ, ਪੰਜਾਬ ਦੇ ਪੁਲਿਸ ਅਧਿਕਾਰੀ ਤੇ ਐਨ.ਆਰ.ਆਈ. ਲਈ ਪੰਜਾਬ ਕਮਿਸ਼ਨ ਨਾਲ ਤਾਇਨਾਤ ਏ.ਡੀ.ਜੀ.ਪੀ. ਤੱਕ ਦੇ ਪੱਧਰ ਦਾ ਅਧਿਕਾਰੀ ਮੈਂਬਰ ਹੋਣਗੇ। ਜਸਟਿਸ ਆਨੰਦ ਕੁਮਾਰ (ਸੇਵਾਮੁਕਤ) ਐਨ.ਆਰ.ਆਈ. ਕਮਿਸ਼ਨ ਦੇ ਚੇਅਰਮੈਨ ਨੇ ਇਸ ਬਾਰੇ ਜਾਣਕਾਰੀ ਦਿੰਦੇ ਹੋਏ ਕਿਹਾ ਕਿ ਪੀੜਤ ਭਾਰਤੀ ਔਰਤਾਂ ਅਜਿਹੇ ਦੋਸ਼ੀਆਂ ਨੂੰ ਜੇਲ੍ਹ ਭੇਜੇ ਜਾਣਾ ਚਾਹੁੰਦੀਆਂ ਹਨ। ਕਈਆਂ ਨੂੰ ਆਸ ਹੈ ਕਿ ਜੇਕਰ ਇਹ ਲਾੜੇ ਭਾਰਤ ਲਿਆਂਦੇ ਜਾਣ ਤਾਂ ਉਨ੍ਹਾਂ ਨੂੰ ਆਪਣੇ ਜੁਰਮ

ਦਾ ਅਹਿਸਾਸ ਹੋ ਸਕਦਾ ਹੈ ਤੇ ਉਨ੍ਹਾਂ ਦੇ ਵਿਆਹ ਬਚ ਸਕਦੇ ਹਨ। ਸਮੇਂ ਸਿਰ ਉਨ੍ਹਾਂ ਨੂੰ ਦੇਸ਼ ਵਾਪਸ ਲਿਆਂਦੇ ਜਾਣ ਨਾਲ ਇਹ ਸੰਭਵ ਹੋ ਸਕਦਾ ਹੈ। ਉਨ੍ਹਾਂ ਕਿਹਾ ਕਿ ਨੌਜਵਾਨਾਂ ਨੂੰ ਵਿਦੇਸ਼ ਲਿਜਾਣ ਦਾ ਝਾਂਸਾ ਦੇ ਕੇ ਠੱਗਣ ਵਾਲੇ ਐਨ.ਆਰ.ਆਈ. ਵੀ ਇਸੇ ਕੜੀ ਵਿੱਚ ਲਏ ਜਾ ਸਕਦੇ ਹਨ।

ਇਸ ਦੇ ਨਾਲ ਹੀ ਇਕ ਜਾਗਰੂਕਤਾ ਕਮੇਟੀ ਬਣਾਉਣ ਦਾ ਫੈਸਲਾ ਲਿਆ ਗਿਆ, ਜੋ ਮੁਲਜ਼ਮਾਂ ਨੂੰ ਦੇਸ਼ ਵਾਪਸ ਲਿਆਂਦੇ ਜਾਣ ਬਾਰੇ ਜਾਗਰੂਕਤਾ ਫੈਲਾਏਗੀ। ਵਰਤਮਾਨ ਪ੍ਰਣਾਲੀ ਅਧੀਨ, ਸਿਰਫ਼ ਕੱਟੜ ਅਪਰਾਧੀ, ਅਤਿਵਾਦ ਜਾਂ ਵੱਡੇ ਤਸਕਰ ਤੇ ਕਾਤਲ ਹੀ ਵਿਦੇਸ਼ਾਂ ਤੋਂ ਭਾਰਤ ਵਿੱਚ ਵਾਪਸ ਲਿਆਂਦੇ ਜਾਣ ਦੀ ਵਿਵਸਥਾ ਹੈ।

## ਪਾਵਰਕਾਮ ਨੂੰ 17% ਬਿਜਲੀ ਦੇ ਪੈਸੇ ਮਿਲਦੇ ਹੀ ਨਹੀਂ

**ਨਵੀਂ ਦਿੱਲੀ:** ਭਾਰਤ ਦੇ ਕਈ ਖੇਤਰਾਂ ਵਿੱਚ ਬਿਜਲੀ ਦੀ ਗੰਭੀਰ ਖੁਰਾਕ ਦਰਮਿਆਨ ਦੇਸ਼ ਵਿੱਚ ਖਪਤਕਾਰ ਨੂੰ ਵੇਚੀ ਜਾਣ ਵਾਲੀ 100 ਯੂਨਿਟ ਬਿਜਲੀ ਵਿੱਚੋਂ ਤਕਰੀਬਨ 25 ਯੂਨਿਟ

ਗਿਆ। ਏ.ਟੀ. ਐਂਡ ਸੀ. ਨੁਕਸਾਨ ਦਾ ਮਤਲਬ ਸਪਲਾਈ ਕੀਤੀ ਜਾਣ ਵਾਲੀ ਬਿਜਲੀ ਤੇ ਇਸ ਲਈ ਪ੍ਰਾਪਤ ਭੁਗਤਾਨ ਵਿੱਚ ਫਰਕ ਹੈ।

ਸਭ ਤੋਂ ਜ਼ਿਆਦਾ ਨੁਕਸਾਨ ਅਰੁਣਾਚਲ ਪ੍ਰਦੇਸ਼ ਵਿੱਚ ਰਿਹਾ ਜਿੱਥੇ 60.26 ਫੀਸਦੀ ਵੇਚੀ ਗਈ ਬਿਜਲੀ ਦੀ ਕੀਮਤ ਵਸੂਲ ਨਹੀਂ ਹੋ ਸਕੀ। ਬਿਹਾਰ ਵਿੱਚ 54.63 ਫੀਸਦੀ, ਝਾਰਖੰਡ ਵਿੱਚ 47.49 ਫੀਸਦੀ, ਉਤੀਸਾ ਵਿੱਚ 42.94 ਫੀਸਦੀ, ਆਸਾਮ ਵਿੱਚ 31.85 ਫੀਸਦੀ ਨੁਕਸਾਨ ਦਰਜ ਕੀਤਾ ਗਿਆ। ਉਤਰੀ ਖੇਤਰ ਵਿੱਚ ਬਿਜਲੀ ਦਾ ਏ.ਟੀ. ਐਂਡ ਸੀ. ਨੁਕਸਾਨ 28.84 ਫੀਸਦੀ ਦਰਜ ਕੀਤਾ ਗਿਆ।

ਹਰਿਆਣਾ ਦਾ ਏ.ਟੀ. ਐਂਡ ਸੀ. ਨੁਕਸਾਨ 32.55 ਫੀਸਦੀ, ਹਿਮਾਚਲ ਪ੍ਰਦੇਸ਼ ਦਾ 9.53 ਫੀਸਦੀ, ਪੰਜਾਬ ਦਾ 17.66 ਫੀਸਦੀ, ਦਿੱਲੀ ਵਿੱਚ 15.22 ਫੀਸਦੀ ਤੇ ਰਾਜਸਥਾਨ ਦਾ 20 ਫੀਸਦੀ ਰਿਹਾ। ਉਤਰ ਪ੍ਰਦੇਸ਼ ਵਿੱਚ ਇਹ 42.85 ਫੀਸਦੀ ਤੇ ਉਤਰਾਖੰਡ ਵਿੱਚ 23.18 ਫੀਸਦੀ ਰਿਹਾ। ਇਸ ਤੋਂ ਇਲਾਵਾ ਦਖਣੀ ਖੇਤਰ ਵਿੱਚ ਨੁਕਸਾਨ 17.24 ਫੀਸਦੀ, ਪੂਰਬ ਖੇਤਰ ਵਿੱਚ ਸਭ ਤੋਂ ਜ਼ਿਆਦਾ 42.06 ਫੀਸਦੀ ਤੇ ਪੱਛਮੀ ਖੇਤਰ ਵਿੱਚ 23.36 ਫੀਸਦੀ ਰਿਹਾ।



(25 ਫੀਸਦੀ) ਦਾ ਭੁਗਤਾਨ ਨਹੀਂ ਮਿਲਦਾ। ਪੰਜਾਬ ਵਿੱਚ ਵੇਚੀ ਜਾਣ ਵਾਲੀ ਬਿਜਲੀ ਦਾ 17 ਫੀਸਦੀ ਭੁਗਤਾਨ ਨਹੀਂ ਹੁੰਦਾ। ਬਿਜਲੀ ਮੰਤਰਾਲੇ ਦੇ ਬਿਜਲੀ ਵਿੱਤ ਨਿਗਮ ਵੱਲੋਂ ਜਾਰੀ ਸੂਬੇ ਦੇ ਬਿਜਲੀ ਪਲਾਂਟਾਂ ਦੇ ਕੰਮਕਾਜ ਦੇ ਪ੍ਰਦਰਸ਼ਨ ਬਾਬਤ ਰਿਪੋਰਟ ਮੁਤਾਬਕ ਵਿੱਤੀ ਵਰ੍ਹੇ 2012-13 ਵਿੱਚ ਖਪਤਕਾਰਾਂ ਨੂੰ ਸਿੱਧੀ ਬਿਜਲੀ ਵੇਚਣ ਵਿੱਚ ਕੁੱਲ ਤਕਨੀਕੀ ਤੇ ਕਾਰੋਬਾਰੀ ਨੁਕਸਾਨ (ਏ.ਟੀ. ਐਂਡ ਸੀ. ਨੁਕਸਾਨ) 25.38 ਫੀਸਦੀ ਦਰਜ ਕੀਤਾ

## ਮਨੁੱਖੀ ਹੱਕ ਕਮਿਸ਼ਨ ਨੇ ਲਿਆ ਵਿਕਰਮ ਕੇਸ ਦਾ ਨੋਟਿਸ

**ਚੰਡੀਗੜ੍ਹ:** ਆਜ਼ਾਦੀ ਦਿਵਸ ਮੌਕੇ ਈਸਟ ਵਿੱਚ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਵੱਲ ਜੁੱਤੀ ਸੁੱਟਣ ਵਾਲੇ ਵਿਕਰਮ ਸਿੰਘ ਨੂੰ ਇਨਸਾਫ ਦਿਵਾਉਣ ਲਈ ਭੇਜੀਆਂ ਗਈਆਂ ਵੱਡੀ ਗਿਣਤੀ ਈ-ਮੇਲਾਂ ਤੇ ਚਿੱਠੀਆਂ ਮਗਰੋਂ ਪੰਜਾਬ ਰਾਜ ਮਨੁੱਖੀ ਅਧਿਕਾਰ ਕਮਿਸ਼ਨ ਨੇ ਇਨ੍ਹਾਂ ਅਪੀਲਾਂ 'ਤੇ ਗੌਰ ਕਰਦਿਆਂ ਇਸ ਮਾਮਲੇ ਵਿੱਚ ਦਖਲ ਦੇਣ ਦਾ ਫੈਸਲਾ ਕੀਤਾ ਹੈ।

ਕਮਿਸ਼ਨ ਵੱਲੋਂ ਨੌਂ ਸਤੰਬਰ ਨੂੰ ਇਨ੍ਹਾਂ ਪਟੀਸ਼ਨਾਂ 'ਤੇ ਸੁਣਵਾਈ ਕੀਤੀ ਜਾਵੇਗੀ। ਕਿਸੇ ਮਾਮਲੇ 'ਤੇ ਕਮਿਸ਼ਨ ਨੂੰ ਪਹਿਲੀ ਵਾਰੀ ਏਨੀ ਵੱਡੀ ਗਿਣਤੀ ਵਿੱਚ ਅਪੀਲਾਂ ਭੇਜੀਆਂ ਗਈਆਂ ਹਨ। ਇਨ੍ਹਾਂ ਅਪੀਲਾਂ ਵਿੱਚ ਸਿਰਫ਼ ਦੋ ਜਾਂ ਤਿੰਨ ਫਿਕਰੇ ਲਿਖੇ ਹਨ, ਜਿਨ੍ਹਾਂ ਵਿੱਚ ਨੌਜਵਾਨ ਦੀ ਤੁਰੰਤ ਰਿਹਾਈ ਤੇ ਪਰਿਵਾਰ ਉੱਤੇ ਪੁਲਿਸ ਵਧੀਕੀਆਂ ਰੋਕਣ ਦੀ ਮੰਗ ਕੀਤੀ ਹੈ। ਇਹ ਅਪੀਲਾਂ ਭਾਵੇਂ 16 ਅਗਸਤ ਤੋਂ ਭੇਜੀਆਂ ਜਾ ਰਹੀਆਂ ਸਨ ਪਰ ਕਮਿਸ਼ਨ ਨੇ ਹਾਲੇ ਤੱਕ ਇਸ ਦਾ ਨੋਟਿਸ ਨਹੀਂ ਸੀ ਲਿਆ।

ਅਪੀਲ ਭੇਜਣ ਵਾਲਿਆਂ ਨੇ ਇਸ ਉੱਤੇ ਆਪਣਾ ਨਾਂ ਤੇ ਪਤਾ ਨਹੀਂ ਲਿਖਿਆ ਹੋਇਆ। ਇਨ੍ਹਾਂ ਅਪੀਲਾਂ ਵਿੱਚ ਕਿਹਾ ਗਿਆ ਹੈ ਕਿ ਵਿਕਰਮ ਨੇ ਕੋਈ ਅਪਰਾਧੀਆਂ ਵਾਲਾ ਕੰਮ ਨਹੀਂ ਕੀਤਾ।



ਉਸ ਦੀ ਕਾਰਵਾਈ ਤਾਂ ਮੌਜੂਦਾ ਸਰਕਾਰ ਪ੍ਰਤੀ ਮਹਿਜ਼ ਰੋਹ ਦਾ ਪ੍ਰਗਟਾਵਾ ਸੀ। ਕੁਝ ਈ-ਮੇਲਜ਼ ਵਿੱਚ ਬਹੁਤ ਮੰਦੀ ਭਾਸ਼ਾ ਵਰਤੀ ਗਈ ਹੈ, ਜਿਨ੍ਹਾਂ ਨੂੰ ਕਮਿਸ਼ਨ ਰਿਕਾਰਡ 'ਤੇ ਨਹੀਂ ਲਿਆਵੇਗਾ। ਜਦੋਂਕਿ ਕੁਝ ਵਿਚ ਤਾਂ ਕਮਿਸ਼ਨ 'ਤੇ ਦੋਸ਼ ਲਾਇਆ ਗਿਆ ਹੈ ਕਿ ਇਸ ਮਾਮਲੇ ਵਿੱਚ ਮਨੁੱਖੀ ਅਧਿਕਾਰਾਂ ਦੀ ਉਲੰਘਣਾ ਹੋਣ ਤੇ ਪੁਲਿਸ ਵੱਲੋਂ ਉਸ ਦੇ ਜੱਦੀ ਪਿੰਡ ਵਿੱਚ ਫੈਲਾਈ ਦਹਿਸ਼ਤ ਦੇ

ਬਾਵਜੂਦ ਕਮਿਸ਼ਨ ਸਾਰਾ ਕੁਝ ਮੂਕ ਦਰਸ਼ਕ ਬਣ ਕੇ ਦੇਖ ਰਿਹਾ।

ਇਸ ਤੋਂ ਇਲਾਵਾ ਕਮਿਸ਼ਨ ਕੋਲ ਤਿੰਨ ਦਰਜਨ ਲੋਕਾਂ ਨੇ ਜਨਹਿੰਤ ਪਟੀਸ਼ਨਾਂ ਦਾਇਰ ਕਰਕੇ ਵਿਕਰਮ ਨੂੰ ਜੇਲ੍ਹ ਵਿੱਚੋਂ ਰਿਹਾਅ ਕਰਾਉਣ ਦਾ ਵਾਸਤਾ ਪਾਇਆ ਹੈ। ਕਮਿਸ਼ਨ ਨੂੰ ਪਹਿਲੀ ਈ-ਮੇਲ 18 ਅਗਸਤ ਨੂੰ ਮਿਲੀ ਸੀ ਤੇ ਉਸ ਤੋਂ ਬਾਅਦ ਹਰ ਰੋਜ਼ ਤਿੰਨ ਤੋਂ ਚਾਰ ਨਵੀਆਂ ਅਰਜ਼ੀਆਂ ਰਿਹਾਈ ਲਈ ਆ ਰਹੀਆਂ ਹਨ।

ਕਮਿਸ਼ਨ ਕੋਲ ਪੁੱਜੀ ਪਲੇਠੀ ਈ-ਮੇਲ ਵਿੱਚ ਕਿਹਾ ਗਿਆ ਸੀ ਕਿ ਵਿਕਰਮ ਵੱਲੋਂ ਮੁੱਖ ਮੰਤਰੀ ਵੱਲ ਜੁੱਤੀ ਸੁੱਟਣ ਦਾ ਮਤਲਬ ਭ੍ਰਿਸ਼ਟ ਤੰਤਰ ਵਿਰੁੱਧ ਗੁੱਸਾ ਤੇ ਰੋਸ ਦੱਸਿਆ ਗਿਆ ਹੈ। ਇਸ ਸਿਸਟਮ ਖਿਲਾਫ਼ ਹੋਰ ਵੀ ਕਈ ਵਿਕਰਮ ਦਿਲ ਵਿੱਚ ਬਗ਼ਾਵਤ ਕਰੀ ਬੈਠੇ ਹਨ। ਸਰਕਾਰ ਨੂੰ ਇਹ ਵੀ ਚੇਤੇ ਕਰਾਇਆ ਗਿਆ ਹੈ ਕਿ ਸਾਬਕਾ ਕੇਂਦਰੀ ਮੰਤਰੀ ਪੀ. ਚਿੰਦੇਬਰਮ ਵੱਲੋਂ ਜੁੱਤੀ ਵਗਾਹ ਕੇ ਮਾਰਨ ਵਾਲੇ ਪੱਤਰਕਾਰ ਜਰਨੈਲ ਸਿੰਘ ਨੂੰ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ ਨੌਕਰੀ ਦੇਣ ਦੀ ਪੇਸ਼ਕਸ਼ ਕੀਤੀ ਗਈ ਸੀ ਤਾਂ ਉਹੋ 'ਕਸੂਰ' ਕਰਨ ਵਾਲੇ ਵਿਕਰਮ ਵਿਰੁੱਧ ਸਖ਼ਤ ਧਰਾਵਾਂ ਲਾ ਕੇ ਜੇਲ੍ਹ ਵਿੱਚ ਬੰਦ ਕਰਨਾ ਕਿਸੇ ਤਰ੍ਹਾਂ ਵੀ ਜਾਇਜ਼ ਨਹੀਂ ਹੈ।

## ਐਨ.ਆਰ.ਆਈ. ਭਰਾ ਵੱਲੋਂ ਰਾਮੂਵਾਲੀਆ 'ਤੇ ਕਬਜ਼ੇ ਦੇ ਦੋਸ਼

**ਚੰਡੀਗੜ੍ਹ:** ਸ਼੍ਰੋਮਣੀ ਅਕਾਲੀ ਦਲ ਦੇ ਸੀਨੀਅਰ ਮੀਤ ਪ੍ਰਧਾਨ ਤੇ ਸਾਬਕਾ ਕੇਂਦਰੀ ਮੰਤਰੀ ਬਲਵੰਤ ਸਿੰਘ ਰਾਮੂਵਾਲੀਆ ਉੱਤੇ ਜਾਇਦਾਦ 'ਤੇ ਜਬਰੀ ਕਬਜ਼ਾ ਕਰਨ ਦੇ ਦੋਸ਼ ਲੱਗੇ ਹਨ। ਰਾਮੂਵਾਲੀਆ ਦੇ ਕੈਨੇਡਾ ਵੱਸਦੇ ਭਰਾ ਇਕਬਾਲ ਸਿੰਘ ਰਾਮੂਵਾਲੀਆ ਨੇ ਉਨ੍ਹਾਂ ਉੱਤੇ ਦਿੱਲੀ ਸਥਿਤ ਆਪਣੀ ਮਿੱਤਰ ਸੱਸ ਦਾ ਫਲੈਟ ਪੋਖੇ ਨਾਲ ਆਪਣੇ ਨਾਂ ਕਰਾਉਣ ਦਾ ਦੋਸ਼ ਲਾਇਆ ਹੈ। ਇਕਬਾਲ ਸਿੰਘ ਨੇ ਇਹ ਵੀ ਦੋਸ਼ ਲਾਇਆ ਹੈ ਕਿ ਸਿਆਸੀ ਦਬਾਅ ਕਾਰਨ ਪੁਲਿਸ ਐਫ.ਆਈ.ਆਰ. ਦਰਜ ਕਰਨ ਤੋਂ ਟਾਲਾ ਵੱਟ ਰਹੀ ਹੈ। ਦੋ ਸਾਲ ਪਹਿਲਾਂ ਵੀ ਇਕਬਾਲ ਰਾਮੂਵਾਲੀਆ ਨੇ ਬਲਵੰਤ ਸਿੰਘ ਰਾਮੂਵਾਲੀਆ ਉੱਤੇ ਪਰਿਵਾਰ ਦੀ ਜੱਦੀ ਜਾਇਦਾਦ ਹੜਪਣ ਦੇ ਦੋਸ਼ ਲਾਏ ਸਨ।

ਇਕਬਾਲ ਨੇ ਦੋਸ਼ ਲਾਇਆ ਕਿ ਉਸ ਦੀ ਮਿੱਤਰ ਸੱਸ ਮੁਖਤਿਆਰ ਕੌਰ ਦਾ ਦਿੱਲੀ ਸਥਿਤ ਫਲੈਟ ਬਲਵੰਤ ਸਿੰਘ ਰਾਮੂਵਾਲੀਆ ਨੇ ਪੋਖੇ ਨਾਲ ਆਪਣੇ ਨਾਂ ਲਿਆ ਲਿਆ ਹੈ ਜਦੋਂ ਕਿ ਇਸ ਜਾਇਦਾਦ ਦੀ ਰਜਿਸਟਰਡ ਵਸੀਅਤ ਉਨ੍ਹਾਂ ਦੀ ਪਤਨੀ ਸੁੱਖਸਾਗਰ ਕੌਰ ਦੇ ਨਾਂ ਹੈ। ਸੁੱਖਸਾਗਰ ਵੱਲੋਂ ਦਿੱਲੀ ਦੇ ਵਸੰਤ ਵਿਹਾਰ ਥਾਣੇ ਵਿੱਚ 13 ਮਈ ਨੂੰ ਸ਼ਿਕਾਇਤ ਦਿੱਤੀ ਗਈ ਸੀ, ਜਿਸ 'ਤੇ ਅਜੇ ਤੱਕ ਕੋਈ ਕਾਰਵਾਈ ਨਹੀਂ ਹੋਈ ਹੈ। ਪੁਲਿਸ



**ਦੋਸ਼ਾਂ 'ਚ ਕੋਈ ਸੱਚਾਈ ਨਹੀਂ: ਰਾਮੂਵਾਲੀਆ**

ਅਕਾਲੀ ਆਗੂ ਬਲਵੰਤ ਸਿੰਘ ਰਾਮੂਵਾਲੀਆ ਨੇ ਆਪਣਾ ਪੱਖ ਪੇਸ਼ ਕਰਦਿਆਂ ਕਿਹਾ ਕਿ ਉਨ੍ਹਾਂ ਨੇ ਫਲੈਟ 1992 ਵਿੱਚ ਮੁਖਤਿਆਰ ਕੌਰ ਤੋਂ ਖ਼ਰੀਦਿਆ ਸੀ। ਉਨ੍ਹਾਂ ਨੇ ਆਪਣੇ 'ਤੇ ਲਾਏ ਦੋਸ਼ਾਂ ਨੂੰ ਸੌ ਫੀਸਦੀ ਨਿਰਮੂਲ ਦੱਸਿਆ ਹੈ। ਉਨ੍ਹਾਂ ਇਹ ਵੀ ਕਿਹਾ ਕਿ ਉਹ ਇਕਬਾਲ ਸਿੰਘ ਖ਼ਿਲਾਫ਼ ਹੱਤਕ-ਇਜ਼ਤ ਦਾ ਕੇਸ ਕਰਨਗੇ। ਉਨ੍ਹਾਂ ਦਾਅਵਾ ਕੀਤਾ ਕਿ ਇਕਬਾਲ ਨੇ ਸਹੁਰਿਆਂ ਦੀ ਜਾਇਦਾਦ 'ਤੇ ਕਬਜ਼ਾ ਕਰਨ ਲਈ ਆਪਣੇ ਸਾਲੇ ਨੂੰ 25 ਅਗਸਤ 1981 ਨੂੰ ਬੇਦਖਲ ਕਰਾ ਦਿੱਤਾ ਸੀ।

ਕਿ ਬਲਵੰਤ ਰਾਮੂਵਾਲੀਆ ਨੇ 1989 ਵਿੱਚ ਸ਼੍ਰੀਮਤੀ ਮੁਖਤਿਆਰ ਕੌਰ ਕੋਲ ਪਹੁੰਚ ਕਰਕੇ ਉਸ ਨੂੰ ਦਿੱਲੀ ਡਿਵੈਲਪਮੈਂਟ ਅਥਾਰਟੀ ਤੋਂ ਅੰਗਰੀਠ ਕੋਟੇ ਵਿੱਚ ਇਕ ਫਲੈਟ ਦਿਵਾਉਣ ਦੀ ਪੇਸ਼ਕਸ਼ ਕੀਤੀ ਸੀ।

ਮੁਖਤਿਆਰ ਕੌਰ ਦਾ ਬੇਟਾ ਤੇ ਉਨ੍ਹਾਂ ਦਾ ਸਾਲਾ ਸੁੱਖਸਾਗਰ ਸਿੰਘ ਮੰਦਰੁਧੀ ਹੈ। ਫਲੈਟ ਵਾਸਤੇ

ਮੁਖਤਿਆਰ ਕੌਰ ਨੇ ਬਲਵੰਤ ਸਿੰਘ ਰਾਮੂਵਾਲੀਆ ਨੂੰ ਪੈਸੇ ਵੀ ਦੇ ਦਿੱਤੇ ਸਨ। ਫਲੈਟ ਅਲਾਟ ਹੋਣ ਤੋਂ ਬਾਅਦ ਇਸ ਦੇ ਮੁੱਖ ਦਰਵਾਜ਼ੇ 'ਤੇ ਮਾਲਕਣ ਮੁਖਤਿਆਰ ਕੌਰ ਦੇ ਨਾਂ ਦੀ ਤਖ਼ਤੀ ਵੀ ਲੁਆ ਦਿੱਤੀ ਗਈ ਸੀ। ਇਥੋਂ ਤੱਕ ਕਿ ਉਹ ਸਾਰਾ ਪਰਿਵਾਰ ਭਾਰਤ ਫੇਰੀ ਵੇਲੇ ਇਸੇ ਫਲੈਟ ਵਿੱਚ ਠਹਿਰਦੇ ਰਹੇ ਹਨ।

ਉਨ੍ਹਾਂ ਦੱਸਿਆ ਕਿ ਫਲੈਟ ਦੀ ਅਸਲੀਅਤ ਬਾਰੇ ਉਨ੍ਹਾਂ ਨੂੰ ਉਦੋਂ ਪਤਾ ਲੱਗਿਆ ਜਦੋਂ ਚਾਰੋਂ ਰਾਮੂਵਾਲੀਆ ਭਰਾਵਾਂ ਦਾ ਜੱਦੀ ਜ਼ਮੀਨ ਨੂੰ ਲੈ ਕੇ ਆਪਸੀ ਰੌਲਾ ਪੈ ਗਿਆ ਸੀ। ਇਕਬਾਲ ਨੇ ਦਾਅਵਾ ਕੀਤਾ ਕਿ ਬਲਵੰਤ ਰਾਮੂਵਾਲੀਆ ਨੇ ਫਲੈਟ ਦੀ ਪਾਵਰ ਆਫ ਅਟਾਰਨੀ ਹਾਸਲ ਕਰਨ ਵਾਸਤੇ ਮੁਖਤਿਆਰ ਕੌਰ ਦੇ ਜਾਅਲੀ ਦਸਤਖ਼ਤ ਕੀਤੇ। ਉਨ੍ਹਾਂ ਨੇ ਸਬੂਤ ਪੇਸ਼ ਕਰਦਿਆਂ ਕਿਹਾ ਕਿ ਮੁਖਤਿਆਰ ਕੌਰ ਨੂੰ ਹਿੰਦੀ ਭਾਸ਼ਾ ਦਾ ਗਿਆਨ ਨਹੀਂ ਸੀ ਜਦੋਂਕਿ ਉਸ ਦੇ ਦਸਤਖ਼ਤ ਹਰੇਕ ਥਾਂ ਹਿੰਦੀ ਵਿੱਚ ਕੀਤੇ ਗਏ ਹਨ। ਇਸ ਤੋਂ ਇਲਾਵਾ ਸੁੱਖਸਾਗਰ ਸਿੰਘ ਦਾ ਅਪੰਗਤਾ ਦਾ ਜਿਹੜਾ ਸਰਟੀਫਿਕੇਟ ਤਿਆਰ ਕੀਤਾ ਗਿਆ ਹੈ ਉਸ 'ਤੇ ਸੁਖਸਾਗਰ ਦੀ ਥਾਂ ਕਿਸੇ ਹੋਰ ਦੀ ਤਸਵੀਰ ਲਾਈ ਗਈ। ਉਨ੍ਹਾਂ ਦੱਸਿਆ ਕਿ ਉਨ੍ਹਾਂ ਨੇ ਸਾਰੇ ਦਸਤਾਵੇਜ਼ ਦਿੱਲੀ ਵਿਕਾਸ ਅਥਾਰਟੀ ਤੋਂ ਆਰ.ਟੀ.ਆਈ. ਤਹਿਤ ਹਾਸਲ ਕੀਤੇ ਹਨ।

ਜੋ ਹੁਣ ਅਕਾਲੀ ਦਲ ਦੀ ਆਗੂ ਹੈ, ਨੇ ਭਾਜਪਾ ਦੇ ਸਾਬਕਾ ਜ਼ਿਲ੍ਹਾ ਸਕੱਤਰ ਕੁਲਦੀਪ ਸਿੰਘ ਭੰਗੋਵਾਲਾ ਉਪਰ ਬਲਾਤਕਾਰ ਤੇ ਜਬਰਨ ਵਸੂਲੀ ਸਣੇ ਕਈ ਤਰ੍ਹਾਂ ਦੇ ਸੰਗੀਨ ਦੋਸ਼ ਲਾਏ ਹਨ। ਇਸ ਬਾਰੇ ਥਾਣਾ ਸਿਟੀ ਮੁਕਤਸਰ ਦੀ ਪੁਲਿਸ ਨੇ ਪਿੰਡ ਭੰਗੋਵਾਲਾ ਦੇ ਕੁਲਦੀਪ ਸਿੰਘ ਖ਼ਿਲਾਫ਼ ਕੇਸ ਦਰਜ ਕਰ ਲਿਆ ਹੈ।

ਮਿਲੀ ਜਾਣਕਾਰੀ ਮੁਤਾਬਕ ਪੀੜਤ ਨੇ ਜ਼ਿਲ੍ਹਾ ਪੁਲਿਸ ਮੁਖੀ ਕੁਲਦੀਪ ਸਿੰਘ ਚਾਹਲ ਨੂੰ ਦਿੱਤੀ ਇਕ ਅਰਜ਼ੀ ਵਿੱਚ ਦੱਸਿਆ ਕਿ ਉਸ ਦਾ ਇਕ ਸ਼ੈਲਰ ਰਵਨੀਤ ਐਗਰੋ ਇੰਡਸਟਰੀਜ਼ ਗਿੱਦਤਬਾਗ ਵਿੱਚ ਸੀ, ਜਿਸ ਨੂੰ ਉਸ ਦੇ ਪਤੀ ਚਲਾਉਂਦੇ ਸੀ। ਕੁਝ ਸਮੇਂ ਬਾਅਦ ਉਸ ਦੇ ਪਤੀ ਦੀ ਕੈਂਸਰ ਨਾਲ ਮੌਤ ਹੋ ਗਈ ਤਾਂ ਸ਼ੈਲਰ ਦਾ ਪ੍ਰਬੰਧ ਉਸ ਦੇ ਪਿਤਾ ਤੇ ਸਹੁਰਾ ਸਾਹਿਬ ਨੇ ਸਾਂਭ ਲਿਆ। ਬਾਅਦ ਵਿੱਚ ਇਨ੍ਹਾਂ ਦੀ ਵੀ ਮੌਤ ਹੋ ਗਈ ਤਾਂ ਉਸ ਨੇ ਪਿੰਡ ਭੰਗੋਵਾਲਾ ਦੇ ਕੁਲਦੀਪ ਸਿੰਘ ਨੂੰ ਸ਼ੈਲਰ ਦੇ ਪ੍ਰਬੰਧ ਦੀ ਜ਼ਿੰਮੇਵਾਰੀ ਸੌਂਪ ਦਿੱਤੀ।

ਸ਼ਿਕਾਇਤਕਰਤਾ ਨੇ ਦੱਸਿਆ ਕਿ ਕੁਲਦੀਪ ਸਿੰਘ ਨੇ ਸ਼ੈਲਰ ਦਾ ਕੰਮ ਕਾਰ ਚਲਾਉਣ ਲਈ ਉਸ ਤੋਂ ਖਾਲੀ ਕਾਰਗਜ਼ਾਂ, ਅਸਟਾਮਾਂ ਤੇ ਚੌਕਾਂ ਉਪਰ ਦਸਤਖ਼ਤ ਕਰਵਾਉਣਾ ਰਿਹਾ ਤੇ ਸ਼ੈਲਰ ਵਿੱਚ ਇਕ ਕਰੋੜ ਅਠਾਈ ਲੱਖ ਰੁਪਏ ਦਾ ਘਪਲਾ ਕਰ ਗਿਆ ਸੀ। ਪੜਤਾਲੀਆ ਟੀਮ ਨੂੰ ਪੀੜਤ ਔਰਤ ਨੇ ਦੱਸਿਆ ਕਿ ਕੁਲਦੀਪ ਸਿੰਘ ਨੇ ਉਸ ਨੂੰ ਆਪਣੇ ਵਿਸ਼ਵਾਸ ਵਿੱਚ ਲੈ ਕੇ ਕੋਲਡ ਡਰਿੰਕ ਵਿੱਚ ਕੁਝ ਨਸ਼ਾ ਵਗੈਰਾ ਪਾ ਕੇ ਉਸ ਨਾਲ ਸਰੀਰਕ ਸਬੰਧ ਬਣਾਏ ਤੇ ਉਸ ਦੀ ਮੋਬਾਈਲ ਫੋਨ ਰਾਹੀਂ ਅਸਲੀਲ ਫਿਲਮ ਬਣਾਈ ਅਤੇ ਇਸ ਗੱਲ ਦਾ ਦਬਾਅ ਬਣਾ ਕੇ ਉਸ ਨਾਲ ਤਕਰੀਬਨ ਤਿੰਨ ਸਾਲ ਸਰੀਰਕ ਸਬੰਧ ਬਣਾਉਣਾ ਰਿਹਾ।

# ਲਵ-ਜਹਾਦ ਦਾ ਰੌਲਾ ਅਤੇ ਅੰਤਰ ਧਰਮ ਵਿਆਹ

## ਸਿਆਸਤ ਦਾ ਪਿੜ



ਜਤਿੰਦਰ ਪਨੂੰ  
ਫੋਨ: 91-98140-68455

**ਜਨੂੰਨੀ ਕਿਸਮ ਦੇ ਲੋਕ ਜੋ ਵਿਆਹ ਨੂੰ ਜਹਾਦ ਲਈ ਵਰਤਦੇ ਹਨ ਤਾਂ ਇਸ ਦੇ ਵਿਰੁਧ ਕਾਨੂੰਨੀ ਕਾਰਵਾਈ ਹੋਣੀ ਚਾਹੀਦੀ ਹੈ, ਪਰ ਧਰਮ ਦੀ ਵਲਗਣ ਵਿਚੋਂ ਨਿਕਲ ਕੇ ਕੀਤੇ ਜਾ ਰਹੇ ਹਰ ਵਿਆਹ ਨੂੰ ਲਵ-ਜਹਾਦ ਦੇ ਖਾਤੇ ਵਿਚ ਪਾ ਕੇ ਖੌਰੂ ਪਾਉਣਾ ਠੀਕ ਨਹੀਂ। ਭਾਰਤ ਨੇ ਅੱਗੇ ਵਧਣਾ ਹੈ ਤਾਂ ਦੋਵਾਂ ਰੰਗਾਂ ਦੇ ਕੱਟੜਪੰਥੀਪੁਣੇ ਦੇ ਖਿਲਾਫ ਖੜੋਣਾ ਹੋਵੇਗਾ, ਇਸ ਮਾਮਲੇ ਵਿਚ ਲਿਹਾਜ਼ਦਾਰੀ ਨਹੀਂ ਚੱਲ ਸਕਦੀ।**

ਬਹੁਤ ਸਾਰੇ ਲੋਕ ਨਵੀਂ ਸਰਕਾਰ ਨੂੰ ਭਾਰਤ ਦੀ ਨਾ ਕਹਿ ਕੇ 'ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਦੀ ਸਰਕਾਰ' ਹੀ ਕਹਿੰਦੇ ਹਨ, ਤੇ ਸ਼ਾਇਦ ਉਹ ਠੀਕ ਕਹਿੰਦੇ ਹਨ। ਲੋਕ ਸਭਾ ਵਿਚ ਤੀਹ ਸਾਲਾਂ ਬਾਅਦ ਪਹਿਲੀ ਵਾਰੀ ਇਕਲੌਤੀ ਪਾਰਟੀ ਦੀ ਬਹੁ-ਸੰਮਤੀ ਆਈ ਅਤੇ ਇੱਕ ਵਾਰੀ ਫਿਰ ਇਹ ਇੰਦਰਾ ਗਾਂਧੀ ਜਾਂ ਰਾਜੀਵ ਗਾਂਧੀ ਵਾਂਗ ਇੱਕੋ ਆਗੂ ਦੇ ਘੇਰੇ ਜੁੜੀ ਬਹੁ-ਸੰਮਤੀ ਹੋਣ ਕਰ ਕੇ ਪ੍ਰਭਾਵ ਵੀ ਦੇਸ਼ ਦੀ ਸਰਕਾਰ ਦੀ ਥਾਂ ਉਸ ਵਿਅਕਤੀ ਦੀ ਸਰਕਾਰ ਵਾਲਾ ਮਿਲ ਰਿਹਾ ਹੈ। ਇੰਦਰਾ ਗਾਂਧੀ ਨੂੰ ਜਿਹੜਾ ਆਗੂ ਪ੍ਰਵਾਨ ਨਹੀਂ ਸੀ ਹੁੰਦਾ, ਪਹਿਲਾਂ ਖੁੰਜੇ ਲਾਇਆ ਜਾਂਦਾ ਸੀ ਤੇ ਫਿਰ ਇਹੋ ਜਿਹਾ ਮਾਹੌਲ ਬਣਾ ਦਿੱਤਾ ਜਾਂਦਾ ਸੀ ਕਿ ਉਹ ਚੁੱਪ ਕਰ ਜਾਵੇ ਜਾਂ ਦਰਵਾਜ਼ਿਓਂ ਬਾਹਰ ਨਿਕਲ ਜਾਣ ਲਈ ਤਿਆਰੀ ਕਰ ਲਵੇ। ਹੁਣ ਵੀ ਇਸੇ ਤਰ੍ਹਾਂ ਕੀਤੇ ਜਾਣ ਦਾ ਪ੍ਰਭਾਵ ਮਿਲ ਰਿਹਾ ਹੈ। ਪਾਰਟੀ ਦੀ ਜੜ੍ਹ ਲਾਉਣ ਵਾਲੇ ਲਾਲ ਕ੍ਰਿਸ਼ਨ ਅਡਵਾਨੀ ਤੇ ਮੁਰਲੀ ਮਨੋਹਰ ਜੋਸ਼ੀ ਵਰਗੇ ਆਗੂ ਖੁੰਜੇ ਬਿਠਾ ਦਿੱਤੇ ਗਏ ਹਨ ਤੇ ਦੋ ਕੁ ਦਿਨਾਂ ਦੇ ਰੁਸੋਵੇਂ ਮਗਰੋਂ ਉਹ ਮੋਦੀ ਦੇ ਪੱਖ ਵਿਚ ਬੋਲਣ ਲੱਗ ਪਏ ਹਨ। ਇਸ ਤੋਂ ਫਿਰ ਇੰਦਰਾ ਗਾਂਧੀ ਦਾ ਵਕਤ ਯਾਦ ਆ ਜਾਂਦਾ ਹੈ, ਜਿਸ ਵਿਚ ਬਜ਼ੁਰਗ ਆਗੂ ਵੀ ਉਸ ਦਾ ਚਾਲੀਸਾ ਪੜ੍ਹਨ ਲਈ ਮਜ਼ਬੂਰ ਹੋ ਜਾਂਦੇ ਸਨ। ਇੰਦਰਾ ਗਾਂਧੀ ਤੋਂ ਬਾਅਦ ਸਾਲ ਵੱਡਾ ਇੱਕ ਆਗੂ ਪਹਿਲਾਂ ਚੁੱਪ ਕੇ ਘਰ ਬੈਠ ਗਿਆ ਤੇ ਜਦੋਂ ਇੱਕੋ ਫੋਨ ਕੀਤਾ ਗਿਆ ਤਾਂ ਨਾ ਸਿਰਫ ਆ ਗਿਆ, ਸਗੋਂ ਅਗਲੇ ਜਲਸੇ ਵਿਚ ਆਪਣੇ ਤੋਂ ਬਾਅਦ ਸਾਲ ਛੋਟੀ ਇੰਦਰਾ ਗਾਂਧੀ ਨੂੰ 'ਇੰਦਰਾ ਅੰਮਾ' ਕਹਿੰਦਾ ਸੁਣਿਆ ਗਿਆ ਸੀ। ਭਾਰਤੀ ਰਾਜਨੀਤੀ ਵਿਚ ਇਸ ਤਰ੍ਹਾਂ ਦੇ ਦੌਰ ਕਈ ਵਾਰੀ ਆਏ ਹਨ ਤੇ ਹੁਣ ਦਾ ਦੌਰ ਉਨ੍ਹਾਂ ਦੋਹਾਂ ਦਾ ਦੁਹਰਾਓ ਹੋ ਸਕਦਾ ਹੈ, ਕਿਉਂਕਿ ਇਤਹਾਸ ਆਪਣੇ ਆਪ ਨੂੰ ਦੁਹਰਾਉਂਦਾ ਹੈ, ਪਰ ਦੁਹਰਾਉਂਦਾ ਥੋੜ੍ਹਾ ਕੁ ਬਦਲ ਕੇ ਹੈ।

ਪਿਛਲੇ ਦਿਨੀਂ ਇਸ ਸਰਕਾਰ ਨੇ ਕੁਝ ਕਦਮ ਚੁੱਕੇ ਹਨ, ਜਿਨ੍ਹਾਂ ਦਾ ਕੁਝ ਲੋਕਾਂ ਨੇ ਰਵਾਇਤੀ ਵਿਰੋਧ ਕੀਤਾ ਤੇ ਕੁਝ ਹੋਰਨਾਂ ਨੇ ਰਵਾਇਤੀ ਹਾਮੀ ਭਰ ਦਿੱਤੀ, ਅਰਥ ਦੋਵੇਂ ਤਰ੍ਹਾਂ ਦੇ ਨਿਕਲਦੇ ਸਨ। ਸਰਕਾਰ ਵਿਚ ਵਜ਼ੀਰਾਂ ਵਿਚੋਂ ਸਭ ਤੋਂ ਵੱਡਾ ਕਿਸ ਨੂੰ ਮੰਨਿਆ ਜਾਵੇ, ਇਸ ਬਾਰੇ ਚੋਖੀ ਖਿੱਚੋਤਾਣ ਚੱਲੀ ਹੈ। ਰਾਜਨਾਥ ਸਿੰਘ ਗ੍ਰਹਿ ਮੰਤਰੀ ਹੋਣ ਦੇ ਨਾਲ ਸੱਤਾ ਵਿਚ ਆਉਣ ਤੱਕ ਭਾਰਤੀ ਜਨਤਾ ਪਾਰਟੀ ਦਾ ਪ੍ਰਧਾਨ ਸੀ, ਇਸ ਆਧਾਰ ਉਤੇ ਹੋਰਨਾਂ ਲੋਕਾਂ ਤੋਂ ਉਸ ਨੂੰ ਸੀਨੀਅਰ ਮੰਨਣ ਦੀ ਮਜ਼ਬੂਰੀ ਨਾ ਬਣ ਜਾਵੇ, ਇਸ ਲਈ ਉਸ ਦੇ ਪੁੱਤਰ ਦੇ ਦਾਗੀ ਹੋਣ ਅਤੇ ਪ੍ਰਧਾਨ ਮੰਤਰੀ ਵੱਲੋਂ ਉਸ ਮੁੰਡੇ ਨੂੰ ਝਿੜਕਣ ਦਾ ਕਿੱਸਾ ਵੀ ਮੀਡੀਏ ਨੂੰ ਉਚੇਚ ਨਾਲ ਪੁਚਾਇਆ ਗਿਆ ਹੈ। ਉਂਜ ਵੱਡੇ ਲੀਡਰਾਂ ਵਿਚੋਂ ਕਿਸੇ ਵਿਰਲੇ ਦਾ ਪੁੱਤਰ ਹੀ ਰਾਜਨੀਤੀ ਦੀ ਖੁਰਲੀ ਵਿਚ ਮੂੰਹ ਮਾਰਨ ਤੋਂ ਰਹਿੰਦਾ ਹੈ, ਬਾਕੀ ਸਾਰਿਆਂ ਨੂੰ ਦੁੱਧ ਦੇ ਦੰਦ ਟੁੱਟ ਕੇ ਨਵੇਂ ਉੱਗਣ ਤੱਕ ਇਸ ਚਾਟ ਦਾ ਇਹੋ ਜਿਹਾ ਚਸਕਾ ਲੱਗ ਜਾਂਦਾ ਹੈ ਕਿ ਸਾਰੀ ਉਮਰ ਟੁੱਟਦਾ ਨਹੀਂ।

ਅਸੀਂ ਇਸ ਕਿਸਮ ਦੀਆਂ ਬਹੁਤ ਸਾਰੀਆਂ ਕਹਾਣੀਆਂ ਛੇੜ ਸਕਦੇ ਹਾਂ, ਪਰ ਇਸ ਵੇਲੇ ਇਸ ਦੀ ਥਾਂ ਭਾਰਤ ਵਿਚ ਵਧ ਰਹੇ ਉਸ ਜਨੂੰਨ ਦੀ ਚਰਚਾ ਨੂੰ ਪਹਿਲ ਦੇਣਾ ਚਾਹੁੰਦੇ ਹਾਂ, ਜਿਹੜਾ ਦੋਵਾਂ

ਵੱਡੇ ਧਰਮਾਂ ਦੇ ਪੈਰੋਕਾਰਾਂ ਵਿਚ ਕੁੱਝਤਣਾਂ ਵਧਾ ਰਿਹਾ ਹੈ। ਪ੍ਰਧਾਨ ਮੰਤਰੀ ਇਸ ਬਹਿਸ ਬਾਰੇ ਅਜੇ ਤੱਕ ਚੁੱਪ ਹੈ ਤੇ ਉਸ ਦੀ ਚੁੱਪ ਦੇ ਵੀ ਕਈ ਅਰਥ ਕੱਢੇ ਜਾ ਰਹੇ ਹਨ, ਪਰ ਗੱਲ ਇੱਕ ਵਿਅਕਤੀ ਤੋਂ ਵੱਧ ਸਮਾਜ ਦੀ ਹੈ, ਜਿਹੜਾ ਵੰਡਿਆ ਜਾ ਰਿਹਾ ਹੈ।

ਪਿਛਲੇ ਦਿਨਾਂ ਵਿਚ ਇਸ ਪੱਖ ਤੋਂ ਆਏ ਉਬਾਲੇ ਦੀਆਂ ਧਾਰਾਵਾਂ ਹਨ। ਇੱਕ ਧਾਰਾ ਹਿੰਦੂ ਸਮਾਜ ਵਿਚੋਂ ਸਾਰੇ ਭਾਰਤੀਆਂ ਨੂੰ ਹਿੰਦੂਤਵ ਦੀ ਗੁੜ੍ਹਤੀ ਦੇਣ ਲਈ ਕਮਰ ਕੱਸ ਰਹੀ ਹੈ। ਦੂਸਰੀ ਧਾਰਾ ਮੁਸਲਿਮ ਸਮਾਜ ਦੇ ਅੰਦਰ ਪੈਦਾ ਹੋਏ ਉਸ ਕੱਟੜਪੰਥੀਪੁਣੇ ਦੀ ਹੈ, ਜਿਹੜਾ ਜਵਾਨੀ ਨੂੰ ਜਹਾਦ ਦੇ ਰਾਹ ਪਾਉਂਦਾ ਹੈ। ਅਮਰੀਕਾ, ਆਸਟਰੇਲੀਆ ਤੇ ਕਈ ਹੋਰ ਦੇਸ਼ਾਂ ਦੀਆਂ ਸਰਕਾਰਾਂ ਇਸ ਦੀ ਅੱਗ ਆਪਣੇ ਵਿਹੜੇ ਵਿਚ ਲੱਗੀ ਵੇਖਣ ਲੱਗੀਆਂ ਹਨ। ਹੁਣ ਮੁਸਲਿਮ ਪਰਿਵਾਰਾਂ ਦੇ ਪੁੱਤਰ ਹੀ ਨਹੀਂ, ਕਈ ਗੈਰ-ਮੁਸਲਿਮ ਪਰਿਵਾਰਾਂ ਦੇ ਜੰਮੇ ਹੋਏ ਵੀ ਓਧਰ ਜਾਣ ਲੱਗੇ ਹਨ। ਅਮਰੀਕਾ ਤੋਂ ਇਸ ਤਰ੍ਹਾਂ ਦੇ ਤਿੰਨ ਕੇਸ ਸਾਹਮਣੇ ਆ ਚੁੱਕੇ ਹਨ, ਜਿੱਥੇ ਖਾਨਦਾਨੀ ਅਮਰੀਕੀ ਈਸਾਈ ਪਰਿਵਾਰਾਂ ਦੇ ਬੱਚੇ ਧਰਮ ਤਬਦੀਲੀ ਕਰ ਕੇ ਪਹਿਲਾਂ ਮੁਸਲਮਾਨ ਬਣੇ ਤੇ ਫਿਰ ਦਹਿਸ਼ਤਗਰਦੀ ਦੇ ਰਾਹੇ ਪੈ ਗਏ ਸਨ। ਬ੍ਰਿਟੇਨ ਵਿਚ ਵੀ ਇਸ ਤਰ੍ਹਾਂ ਦੇ ਕੁਝ ਕੇਸ ਸਾਹਮਣੇ ਆਏ ਹਨ। ਆਪਣੇ ਧਰਮ ਨੂੰ ਮੰਨਦੇ ਰਹਿਣਾ ਜਾਂ ਧਰਮ ਬਦਲੀ ਕਰਨਾ ਕਿਸੇ ਇਨਸਾਨ ਦਾ ਹੱਕ ਹੈ, ਪਰ ਇਸ ਤਬਦੀਲੀ ਦੇ ਬਾਅਦ ਕੁਝ ਲੋਕਾਂ ਦਾ ਜਨੂੰਨੀ ਬਣਦੇ ਜਾਣਾ ਕਿਸੇ ਵੀ ਸਮਾਜ ਲਈ ਫਿਕਰ ਦਾ ਮੁੱਦਾ ਹੋਣਾ ਚਾਹੀਦਾ ਹੈ। ਜਦੋਂ ਦੂਸਰੇ ਦੇਸ਼ਾਂ ਵਿਚੋਂ ਇਸ ਵਰਤਾਰੇ ਵਿਰੁਧ ਮੁਸਲਿਮ ਭਾਈਚਾਰਾ ਆਮ ਕਰ ਕੇ ਚੁੱਪ ਰਿਹਾ, ਉਦੋਂ ਭਾਰਤ ਦੇ ਕਈ ਮੁਸਲਿਮ ਧਾਰਮਿਕ ਆਗੂਆਂ ਨੇ ਖੁੱਲ੍ਹ ਕੇ ਕਿਹਾ ਹੈ ਕਿ ਉਹ ਇਸ ਰੁਝਾਨ ਨੂੰ ਸਹਿਮਤੀ ਨਹੀਂ ਦੇ ਸਕਦੇ। ਉਨ੍ਹਾਂ ਨੇ ਸਰਬ-ਸਾਂਝੀਵਾਲਤਾ ਦਾ ਹੋਕਾ ਦਿੱਤਾ ਹੈ ਤਾਂ ਇਸ ਦਾ ਸਵਾਗਤ ਕਰਨਾ ਚਾਹੀਦਾ ਹੈ।

ਦੂਸਰੇ ਪਾਸੇ ਹਿੰਦੂ ਸਮਾਜ ਦੇ ਕਈ ਲੋਕਾਂ ਨੇ ਕੇਂਦਰ ਵਿਚ ਬਣੀ ਸਰਕਾਰ ਨੂੰ 'ਆਪਣੀ ਸਰਕਾਰ' ਮੰਨ ਲਿਆ ਤੇ ਉਹ ਦੂਸਰੇ ਭਾਈਚਾਰਿਆਂ ਵੱਲ ਟੀਰੀ ਅੱਖ ਨਾਲ ਵੇਖਦੇ ਹੋਏ ਇਸ ਤਰ੍ਹਾਂ ਦੀਆਂ ਸੁਰਾਂ ਕੱਢਣ ਲੱਗ ਪਏ ਹਨ,

ਜਿਨ੍ਹਾਂ ਨਾਲ ਨੇੜਤਾ ਹੋਣ ਦੀ ਥਾਂ ਦਰਾੜ ਵਧਣ ਦੇ ਹਾਲਾਤ ਬਣ ਸਕਦੇ ਹਨ। ਸਭ ਤੋਂ ਵੱਡਾ ਮਾਮਲਾ ਇਸ ਬਹਿਸ ਦਾ ਬਣੀ ਜਾ ਰਿਹਾ ਹੈ ਕਿ ਹਿੰਦੂਸਤਾਨ ਦੇ ਲੋਕਾਂ ਨੂੰ ਹਿੰਦੂ ਕਹਿਣਾ ਚਾਹੀਦਾ ਹੈ ਕਿ ਨਹੀਂ? ਭਾਰਤੀ ਜਨਤਾ ਪਾਰਟੀ ਨਾਲ ਜੁੜੇ ਕੁਝ ਗੈਰ-ਹਿੰਦੂ ਰਾਜਸੀ ਆਗੂ ਚਾਪਲੁਸੀ ਕਰ ਕੇ ਭਾਜਪਾ ਦੇ ਮਾਈ-ਬਾਪ ਆਰ ਐਸ ਐਸ ਨੂੰ ਖੁਸ਼ ਕਰਨ ਲਈ ਆਪਣੇ ਆਪ ਨੂੰ ਹਿੰਦੂ ਵੀ ਕਹਿ ਦਿੰਦੇ ਤੇ ਫਿਰ ਪਾਸਾ ਵੱਟ ਜਾਂਦੇ ਹਨ। ਗੋਆ ਦੀ ਭਾਜਪਾ ਸਰਕਾਰ ਵਿਚੋਂ ਇੱਕ ਈਸਾਈ ਮੰਤਰੀ ਇਹ ਕਹਿਣ ਤੱਕ ਚਲਾ ਗਿਆ ਕਿ 'ਮੈਂ ਹਿੰਦੂ ਈਸਾਈ ਹਾਂ।' ਪਿੱਛੋਂ ਜਦੋਂ ਮਾਮਲਾ ਵਿਗੜ ਗਿਆ ਤਾਂ ਇਹ ਕਹਿਣ ਲੱਗ ਪਿਆ ਕਿ ਗੱਲ ਕਹੀ ਕੁਝ ਹੋਰ ਸੀ, ਉਸ ਦਾ ਭਾਵ ਕੁਝ ਹੋਰ ਸੀ ਤੇ ਕਿਉਂਕਿ ਇਸ ਨੂੰ



ਰਾਜਨੀਤੀ ਦਾ ਰੰਗ ਦੇ ਦਿੱਤਾ ਗਿਆ ਹੈ, ਮੈਂ ਇਸ ਨੂੰ ਵਾਪਸ ਲੈਣ ਵਿਚ ਹਰਜ ਨਹੀਂ ਸਮਝਦਾ। ਇੱਕ ਬੀਬੀ ਕਦੀ ਦੇਸ਼ ਦੀ ਰਾਜ ਸਭਾ ਦੀ ਉਪ ਚੇਅਰਪਰਸਨ ਹੁੰਦੀ ਸੀ। ਫਿਰ ਕਾਂਗਰਸ ਨੂੰ ਛੱਡ ਕੇ ਭਾਜਪਾ ਵਿਚ ਚਲੀ ਗਈ। ਅੱਜ ਉਹ ਭਾਜਪਾ ਦੀ ਸਰਕਾਰ ਵਿਚ ਮੰਤਰੀ ਹੈ ਤੇ ਇਹ ਅਹੁਦਾ ਦੇਣ ਵਾਲਿਆਂ ਦੀ ਖੁਸ਼ੀ ਹਾਸਲ ਕਰਨ ਲਈ ਇੱਕ ਅੰਗਰੇਜ਼ੀ ਅਖਬਾਰ ਨੂੰ ਕਹਿ ਬੈਠੀ ਹੈ ਕਿ ਹਿੰਦੂਸਤਾਨ ਦਾ ਹਰ ਵਾਸੀ ਹਿੰਦੂ ਹੈ। ਗੱਲ ਵਿਗੜ ਗਈ ਤਾਂ ਉਹ ਵੀ ਲਫਜ਼ਾਂ ਨੂੰ ਤੋੜਦੀ-ਮਰੋੜਦੀ ਫਿਰਦੀ ਹੈ। ਵਿਚਾਰੀ ਨੇ ਜਿਨ੍ਹਾਂ ਨਾਲ ਰਾਜਨੀਤੀ ਕਰਨੀ ਹੈ, ਉਨ੍ਹਾਂ ਨਾਲ ਵੀ ਨਹੀਂ ਵਿਗਾੜ ਸਕਦੀ ਤੇ ਜਿਸ ਭਾਈਚਾਰੇ ਦਾ ਅੰਗ ਹੈ, ਉਸ ਨੂੰ ਵੀ ਉਮਰ ਦੀ ਢਲਦੀ ਸ਼ਾਮ ਦੇ ਪਹਿਰ ਵਿਚ ਨਾਰਾਜ਼ ਨਹੀਂ ਕਰਨਾ ਚਾਹੁੰਦੀ।

ਇਸ ਨਾਲੋਂ ਵੱਡਾ ਮੁੱਦਾ ਇਸ ਵੇਲੇ 'ਲਵ ਜਹਾਦ' ਦਾ ਬਣੀ ਜਾ ਰਿਹਾ ਹੈ, ਜਾਂ ਫਿਰ ਬਣਾਇਆ ਜਾ ਰਿਹਾ ਹੈ। ਦੋਸ਼ ਇਹ ਲਾਇਆ ਜਾਂਦਾ ਹੈ ਕਿ ਗੈਰ-ਮੁਸਲਿਮ ਔਰਤਾਂ ਨੂੰ ਵਰਗਲਾ

ਕੇ ਸ਼ਾਦੀ ਕਰਨ ਦੇ ਬਾਅਦ ਉਸ ਧਰਮ ਵਿਚ ਸ਼ਾਮਲ ਹੋਣ ਨੂੰ ਮਜ਼ਬੂਰ ਕੀਤਾ ਜਾਂਦਾ ਹੈ। ਪਾਕਿਸਤਾਨ ਵਿਚ ਇਸ ਤਰ੍ਹਾਂ ਹੋਵੇ ਤਾਂ ਇਸ ਦੇ ਵਿਰੁਧ ਆਵਾਜ਼ ਨੂੰ ਉਥੋਂ ਦਾ ਪ੍ਰਸ਼ਾਸਨ ਦਬਾ ਸਕਦਾ ਹੈ, ਪਰ ਭਾਰਤ ਵਿਚ ਜੇ ਕੋਈ ਔਰਤ ਇਹੋ ਜਿਹੀ ਗੱਲ ਮੰਨਣ ਤੋਂ ਨਾਂਹ ਕਰਨਾ ਚਾਹੇ ਤਾਂ ਇਥੇ ਕਾਨੂੰਨ ਦਾ ਰਾਜ ਹੈ, ਉਹ ਉਸ ਦੇ ਨਾਲ ਖੜਾ ਹੋ ਸਕਦਾ ਹੈ। ਇਹ ਗੱਲ ਰੱਦ ਨਹੀਂ ਕੀਤੀ ਜਾ ਸਕਦੀ ਕਿ ਇਹ ਕੰਮ ਕੁਝ ਲੋਕਾਂ ਨੇ ਕੀਤਾ ਹੈ ਤੇ ਇੱਕ ਜਨੂੰਨੀ ਸੋਚ ਦੇ ਅਧੀਨ ਇਸ ਤਰ੍ਹਾਂ ਕਰਨ ਨੂੰ ਉਹ ਇਸਲਾਮ ਦੀ ਸੇਵਾ ਕਰਨੀ ਸਮਝਦੇ ਹਨ, ਪਰ ਸਾਰੇ ਦੇ ਸਾਰੇ ਮੁਸਲਮਾਨ ਇਸ ਰਾਹੇ ਨਹੀਂ ਪੈ ਗਏ। ਕਿਸੇ ਵੀ ਕੁੜੀ ਤੇ ਮੁੰਡੇ ਨੂੰ ਆਪਣੀ ਮਰਜ਼ੀ ਦੇ ਇਨਸਾਨ ਨਾਲ ਵਿਆਹ ਕਰਨ ਦਾ ਹੱਕ ਹੈ ਤੇ ਉਹ ਧਰਮ ਦੀ ਵਲਗਣ ਤੋਂ ਬਾਹਰ ਨਿਕਲ ਕੇ ਕਰਵਾ ਸਕਦੇ ਹਨ। ਕਈ ਕੱਟੜਪੰਥੀਆਂ ਨੇ ਵੀ ਇਸ ਤਰ੍ਹਾਂ ਦੇ ਵਿਆਹ ਕੀਤੇ ਅਤੇ ਪਿੱਛੋਂ ਭੁਗਤੇ ਵੀ ਹੋਏ ਹਨ। ਮੁਹੰਮਦ ਅਲੀ ਜਿਨਾਹ ਨੇ ਇਸਲਾਮ ਨੂੰ ਛੱਡ ਕੇ ਇੱਕ ਗੈਰ-ਮੁਸਲਿਮ ਕੁੜੀ ਨਾਲ ਵਿਆਹ ਕੀਤਾ ਸੀ, ਪਰ ਉਸ ਵਿਆਹ ਤੋਂ ਪੈਦਾ ਹੋਈ ਧੀ ਨੇ ਵੀ ਇਸਲਾਮ ਛੱਡ ਕੇ ਇੱਕ ਪਾਰਸੀ ਮੁੰਡੇ ਨਾਲ ਵਿਆਹ ਕਰ ਲਿਆ ਸੀ। ਭਾਰਤ ਦੇ ਬੰਬੇ ਡਾਈਰੀ ਦਾ ਮਾਲਕ ਨੁਸਲੀ ਵਾਡੀਆ ਪਾਕਿਸਤਾਨ ਦੇ ਬਾਨੀ ਮੁਹੰਮਦ ਅਲੀ ਜਿਨਾਹ ਦੀ ਉਸੇ ਧੀ ਦਾ ਪੁੱਤਰ ਹੈ।

ਅਸੀਂ ਕੁਝ ਕੱਟੜਪੰਥੀ ਮੁਸਲਮਾਨਾਂ ਵੱਲੋਂ 'ਲਵ ਜਹਾਦ' ਵਰਗੀ ਕਿਸੇ ਸ਼ਰਾਰਤੀ ਖੇਡ ਤੋਂ ਪਾਸੇ ਹਟ ਕੇ ਦੇਖ ਲਈਏ ਤਾਂ ਜਿਹੜੇ ਲੋਕ 'ਲਵ ਜਹਾਦ' ਵਿਰੁਧ ਇਸ ਵਕਤ ਸਭ ਤੋਂ ਵੱਧ ਦੁਹਾਈ ਪਾ ਰਹੇ ਹਨ, ਉਨ੍ਹਾਂ ਦੇ ਘਰਾਂ ਵਿਚ ਵੀ ਦੂਸਰੀਆਂ ਮਿਸਾਲਾਂ ਮਿਲ ਜਾਣਗੀਆਂ। ਇਸ ਵੇਲੇ ਭਾਰਤੀ ਜਨਤਾ ਪਾਰਟੀ ਦੇ ਦੋ ਕੇਂਦਰੀ ਆਗੂ ਇਹੋ ਜਿਹੇ ਹਨ, ਜਿਨ੍ਹਾਂ ਨੇ ਹਿੰਦੂ ਕੁੜੀਆਂ ਨਾਲ ਵਿਆਹ ਕਰਵਾਏ ਹੋਏ ਹਨ, ਪਰ ਉਨ੍ਹਾਂ ਦੇ ਵਿਰੋਧ ਦੀ ਸੁਰ ਕਦੇ ਕਿਸੇ ਹਿੰਦੂ ਆਗੂ ਨੇ ਨਹੀਂ ਕੱਢੀ। ਮੁਰਾਰਜੀ ਦੇਸਾਈ ਤੇ ਚੌਧਰੀ ਚਰਨ ਸਿੰਘ ਦੇ ਭੇਡ ਵਿਚ ਜਨਤਾ ਪਾਰਟੀ ਦੇ ਟੋਟੇ ਹੋਣ ਪਿੱਛੋਂ ਜਦੋਂ ਹਿੰਦੂ ਵਿਚਾਰਧਾਰਾ ਦੀ ਧਾਰਨੀ ਭਾਰਤੀ ਜਨਤਾ ਪਾਰਟੀ ਬਣਾਈ ਗਈ, ਇਸ ਦੇ ਮੋਢੀਆਂ ਵਿਚ ਅਟਲ ਬਿਹਾਰੀ ਵਾਜਪਾਈ, ਲਾਲ ਕ੍ਰਿਸ਼ਨ ਅਡਵਾਨੀ, ਭੈਰੋਂ ਸਿੰਘ ਸ਼ੇਖਾਵਤ ਨਾਲ ਸਿਕੰਦਰ ਬਖ਼ਤ ਵੀ ਸਨ। ਸਿਕੰਦਰ ਬਖ਼ਤ ਦੀ ਪਤਨੀ ਦਾ ਨਾਂ ਸ਼ੀਮਤੀ ਰਾਜ ਸ਼ਰਮਾ ਸੀ, ਪਰ ਕਿਸੇ ਵੀ ਸਮੇਂ ਕਿਸੇ ਨੇ ਸਿਕੰਦਰ ਦੇ ਹਿੰਦੂ ਔਰਤ ਨਾਲ ਵਿਆਹ ਦੀ ਗੱਲ ਇਸ ਤਰ੍ਹਾਂ ਨਹੀਂ ਸੀ ਛੇੜੀ, ਜਿਸ ਤਰ੍ਹਾਂ ਹੁਣ 'ਲਵ ਜਹਾਦ' ਦਾ ਕਿੱਸਾ ਪੇਸ਼ ਕੀਤਾ ਜਾਂਦਾ ਹੈ। ਅਦਾਲਤਾਂ ਵਿਚ ਪਟੀਸ਼ਨਾਂ ਦਾਇਰ ਕਰਨ ਲਈ ਪ੍ਰਸਿੱਧ ਇੱਕ ਭਾਜਪਾ ਆਗੂ ਦੀ ਧੀ ਨੇ ਵੀ ਇੱਕ ਮੁਸਲਮਾਨ ਨੌਜਵਾਨ ਨਾਲ ਵਿਆਹ ਕਰ ਲਿਆ ਸੀ, ਤੇ ਇਹ ਕੋਈ ਗਲਤ ਗੱਲ ਨਹੀਂ ਸੀ। ਕੱਟੜਪੰਥੀ ਇਸ ਵਿਆਹ ਦੇ ਵਿਰੁਧ ਵੀ ਕਦੇ ਨਹੀਂ ਬੋਲੇ। ਹੁਣ ਰਾਜਨੀਤੀ ਇਸ ਤੋਂ ਵੀ ਅਗਲੇ ਕਦਮ ਪੁੱਟਣ

ਤੱਕ ਜਾਣ ਲਈ ਰਾਹ ਬਣਾਉਂਦੀ ਜਾਪਦੀ ਹੈ।

ਇਸ ਵਾਰੀ ਭਾਜਪਾ ਦੀ ਇੱਕ ਰਾਜ ਪੱਧਰ ਦੀ ਮੀਟਿੰਗ ਵਿਚ 'ਲਵ ਜਹਾਦ' ਦੇ ਵਿਰੋਧ ਦਾ ਮਤਾ ਉਸ ਬੀਬੀ ਵੱਲੋਂ ਪੇਸ਼ ਕੀਤਾ ਗਿਆ, ਜਿਹੜੀ ਫਿਲਮਾਂ ਤੋਂ ਆਈ ਤੇ ਹੁਣ ਪਾਰਲੀਮੈਂਟ ਦੀ ਮੈਂਬਰ ਹੈ। ਉਸ ਨੇ ਜਦੋਂ ਖੁਦ ਵਿਆਹ ਕਰਵਾਉਣਾ ਸੀ, ਉਸ ਦੀ ਪਸੰਦ ਦੇ ਐਕਟਰ ਦੀ ਪਹਿਲੀ ਪਤਨੀ ਤਲਾਕ ਦੇਣ ਨੂੰ ਰਾਜ਼ੀ ਨਹੀਂ ਸੀ ਤੇ ਦੂਸਰੇ ਵਿਆਹ ਦੀ ਹਾਮੀ ਭਰਨਾ ਵੀ ਨਹੀਂ ਸੀ ਮੰਨੀ। ਹਿੰਦੂ ਮੈਰਿਜ ਐਕਟ ਮੁਤਾਬਕ ਪਹਿਲੀ ਪਤਨੀ ਤੋਂ ਤਲਾਕ ਲੈਣ ਜਾਂ ਉਸ ਦੀ ਸਹਿਮਤੀ ਦੇ ਬਗੈਰ ਉਹ ਐਕਟਰ ਦੂਸਰਾ ਵਿਆਹ ਨਹੀਂ ਸੀ ਕਰ ਸਕਦਾ। ਇਸ ਅੜਾਉਣੀ ਦਾ ਹੱਲ ਕੱਢਣ ਵਾਸਤੇ ਇਹ ਫਿਲਮਾਂ ਵਾਲੀ ਹੀਰੋਇਨ ਤੇ ਇਸ ਦਾ ਪਸੰਦੀਦਾ ਐਕਟਰ ਦੋਵੇਂ ਜਣੇ ਮੁਸਲਮਾਨ ਬਣ ਗਏ ਤੇ ਮੁਸਲਮਾਨ ਹੋਣ ਕਰ ਕੇ ਪਹਿਲੀ ਪਤਨੀ ਦੀ ਸਹਿਮਤੀ ਦੇ ਨੁਕਤੇ ਉਤੇ ਕਾਟਾ ਮਾਰਨ ਮਗਰੋਂ ਦੋਵਾਂ ਨੇ ਨਿਕਾਹ ਕਰ ਲਿਆ ਸੀ। ਪਿੱਛੋਂ ਉਨ੍ਹਾਂ ਦੋਵਾਂ ਨੂੰ ਉਸ ਭਾਜਪਾ ਨੇ ਪਾਰਲੀਮੈਂਟ ਮੈਂਬਰ ਬਣਾ ਦਿੱਤਾ, ਜਿਹੜੀ ਇਸ ਤਰ੍ਹਾਂ ਦੀ ਤਿਕਤਮਬਾਜ਼ੀ ਦਾ ਵਿਰੋਧ ਕਰਦੀ ਹੈ, ਪਰ ਇਸ ਜੋੜੇ ਵੱਲੋਂ ਕੀਤੀ ਇਸ ਕਾਰਸ਼ਤਾਨੀ ਬਾਰੇ ਪਾਰਟੀ ਨੇ ਅੱਜ ਤੱਕ ਚੁੱਪ ਵੱਟ ਰੱਖੀ ਹੈ ਤੇ ਉਸ ਦੇ ਨਾਲ ਜੁੜ ਕੇ ਚੱਲਦੇ ਕੱਟੜਪੰਥੀ ਸੰਗਠਨਾਂ ਨੇ ਵੀ ਕਈ ਇਸ ਦੀ ਚਰਚਾ ਤੱਕ ਨਹੀਂ ਸੀ ਕੀਤੀ।

ਲੋਕਾਂ ਨੂੰ ਇਹ ਪੁੱਛਣ ਦਾ ਹੱਕ ਹੈ ਕਿ ਜਦੋਂ ਭਾਜਪਾ ਨਾਲ ਜੁੜੇ ਹੋਏ ਲੋਕ ਧਰਮ ਦੀ ਰੇਖਾ ਉਲੰਘ ਕੇ ਵਿਆਹ ਕਰਦੇ ਹਨ, ਕਈ ਕੋਈ ਧਰਮ ਅਪਨਾਉਂਦੇ ਤੇ ਕਈ ਵਾਪਸ ਮੁੜ ਆਉਂਦੇ ਹਨ, ਦੂਸਰੇ ਲੋਕਾਂ ਲਈ ਲਛਮਣ-ਰੋਖਾਵਾਂ ਖਿੱਚਣ ਵਾਲੇ ਕੱਟੜਪੰਥੀ ਲੋਕ ਉਦੋਂ ਕਿਉਂ ਨਹੀਂ ਬੋਲਦੇ? ਜੇ ਉਨ੍ਹਾਂ ਲਈ ਇਹ ਅਸੂਲ ਦਾ ਸਵਾਲ ਹੈ ਤਾਂ ਅਸੂਲ ਵਿਚ ਆਪਣੇ-ਪਰਾਏ ਦਾ ਫਰਕ ਕਰ ਕੇ ਇੱਕ ਨੂੰ ਛੱਡਿਆ ਤੇ ਦੂਸਰੇ ਨੂੰ ਨੌਲਿਆ ਕਿਉਂ ਜਾਂਦਾ ਹੈ?

ਅਸੀਂ ਫਿਰ ਇਹ ਕਹਿ ਦੇਈਏ ਕਿ ਕੁਝ ਜਨੂੰਨੀ ਕਿਸਮ ਦੇ ਲੋਕ ਜੋ ਵਿਆਹ ਨੂੰ ਜਹਾਦ ਲਈ ਵਰਤਦੇ ਹਨ ਤਾਂ ਇਸ ਦੇ ਵਿਰੁਧ ਕਾਨੂੰਨੀ ਕਾਰਵਾਈ ਹੋਣੀ ਚਾਹੀਦੀ ਹੈ, ਪਰ ਧਰਮ ਦੀ ਵਲਗਣ ਵਿਚੋਂ ਨਿਕਲ ਕੇ ਕੀਤੇ ਜਾ ਰਹੇ ਹਰ ਵਿਆਹ ਨੂੰ ਲਵ-ਜਹਾਦ ਦੇ ਖਾਤੇ ਵਿਚ ਪਾ ਕੇ ਖੌਰੂ ਪਾਉਣਾ ਠੀਕ ਨਹੀਂ। ਭਾਰਤ ਨੇ ਅੱਗੇ ਵਧਣਾ ਹੈ ਤਾਂ ਦੋਵਾਂ ਰੰਗਾਂ ਦੇ ਕੱਟੜਪੰਥੀਪੁਣੇ ਦੇ ਖਿਲਾਫ ਖੜੋਣਾ ਹੋਵੇਗਾ, ਇਸ ਮਾਮਲੇ ਵਿਚ ਲਿਹਾਜ਼ਦਾਰੀ ਨਹੀਂ ਚੱਲ ਸਕਦੀ।

## ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

### National Truck Driving School

**ਸੈਕਰਾਮੈਂਟੋ ਅਤੇ ਯੂਬਾ ਸਿਟੀ ਕੈਲੀਫੋਰਨੀਆ**

**ਓਨਰ ਅਪਰੇਟਰ ਅਤੇ ਡਰਾਈਵਰ ਚਾਹੀਦੇ ਹਨ ਕੰਪਨੀ ਡਰਾਈਵਰ ਨੂੰ 35 ਸੈਂਟ ਪ੍ਰਤੀ ਮੀਲ ਦਿੱਤੇ ਜਾਣਗੇ**



**\*ਟਰੱਕ ਡਰਾਈਵਿੰਗ ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ**  
**\*ਲਾਇਸੈਂਸ ਲੈਣ ਉਪਰੰਤ ਕੰਮ/ਜੌਬ ਦੀ ਗਾਰੰਟੀ**  
**\*ਰਿਹਾਇਸ਼ ਅਤੇ ਏਅਰਪੋਰਟ ਤੋਂ ਚੁੱਕਣ ਤੇ ਛੱਡਣ ਦਾ ਖਾਸ ਪ੍ਰਬੰਧ**  
**\*2-3 ਹਫ਼ਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ**

**Call For Special Price**

**Kashmir S. Thandi**  
**Office: (866) 933-3038**  
**Balhar S. Ranu Cell:916-502-7733**  
**Yuba City Ph:530-419-5058**  
**1816 Main Ave., Sacramento CA, 95838**

# ਪੰਜਾਬ ਟਾਈਮਜ਼

ਸਨਿਚਰਵਾਰ, 6 ਸਤੰਬਰ 2014

## ਮੋਦੀ ਦੀ ਅਸਲ ਮੁਹਿੰਮ

ਨਰੋਂਦਰ ਮੋਦੀ ਸਰਕਾਰ ਦੇ 100 ਦਿਨਾਂ ਨੂੰ ਕਾਮਯਾਬੀ ਦੇ ਦਿਨ ਅਤੇ ਕੁਸ਼ਲ ਸਰਕਾਰ ਵਜੋਂ ਸਾਬਤ ਕਰਨ ਲਈ ਹਿੰਦੂਤਵੀ ਤਾਕਤਾਂ ਦਾ ਟਿੱਲ ਲੱਗਿਆ ਪਿਆ ਹੈ। ਇਸ ਮਾਮਲੇ ਵਿੱਚ ਮੀਡੀਆ ਵੀ ਪਿਛੇ ਨਹੀਂ ਰਿਹਾ। ਅਖਬਾਰਾਂ ਦੇ ਸਫ਼ਿਆਂ ਦੇ ਸਫੇ ਮੋਦੀ ਬਾਰੇ ਭਰੇ ਮਿਲਦੇ ਹਨ। ਟੀ.ਵੀ. ਚੈਨਲਾਂ ਵੱਲੋਂ ਵਿਸ਼ੇਸ਼ ਪ੍ਰੋਗਰਾਮ ਨਸ਼ਰ ਕੀਤੇ ਜਾ ਰਹੇ ਹਨ। ਚੋਣਾਂ ਦੌਰਾਨ ਵੀ ਮੀਡੀਆ ਦੇ ਵੱਡੇ ਹਿੱਸੇ ਨੇ ਮਿਥ ਕੇ ਮੋਦੀ ਦੇ ਹੱਕ ਵਿੱਚ ਹਵਾ ਬਣਾਉਣ ਵਿੱਚ ਯੋਗਦਾਨ ਪਾਇਆ ਸੀ। ਕਾਰਪੋਰੇਟ ਲਾਣਾ ਤਾਂ ਪਹਿਲਾਂ ਹੀ ਮੋਦੀ ਦੇ ਨਾਲ ਹੈ। ਇਸ ਲਾਣੇ ਨੂੰ ਸਿਰਫ ਤੇ ਸਿਰਫ ਆਪਣੇ ਕਾਰੋਬਾਰ ਨਾਲ ਹੀ ਸਰੋਕਾਰ ਹੈ ਅਤੇ ਇਨ੍ਹਾਂ ਸਰੋਕਾਰਾਂ ਲਈ ਮੋਦੀ ਵਧੀਆ ਸਹੂਲਤਾਂ ਮੁਹੱਈਆ ਕਰਵਾ ਰਿਹਾ ਹੈ। ਉੱਜ ਕੋਈ ਵੀ ਇਹ ਦੱਸਣ ਵਿੱਚ ਨਾਕਾਮ ਰਿਹਾ ਹੈ ਕਿ ਮੋਦੀ ਸਰਕਾਰ ਨੇ ਪਿਛਲੀ ਮਨਮੋਹਨ ਸਿੰਘ ਸਰਕਾਰ ਨਾਲੋਂ ਐਸਾ ਕਿਹੜਾ ਵੱਖਰਾ ਤੀਰ ਮਾਰਿਆ ਹੈ ਜੋ ਆਮ ਲੋਕਾਂ ਨੂੰ ਨਜ਼ਰ ਹੀ ਨਹੀਂ ਆ ਰਿਹਾ। ਹਾਂ, ਅਜਿਹੀਆਂ ਬੋਝੇਰੀਆਂ ਗੱਲਾਂ/ਘਟਨਾਵਾਂ ਜ਼ਰੂਰ ਸਾਹਮਣੇ ਆਈਆਂ ਹਨ ਜਿਨ੍ਹਾਂ ਤੋਂ ਜ਼ਾਹਿਰ ਹੋ ਗਿਆ ਹੈ ਕਿ ਮੋਦੀ ਸਰਕਾਰ ਕਿਸ ਤਰ੍ਹਾਂ ਫਿਰਕੂ ਪਾੜਾ ਵਧਾਉਣ ਵਾਲੀ ਮਸ਼ੀਨਰੀ ਨੂੰ ਵਾਹਵਾ ਤੇਲ ਦੇ ਰਹੀ ਹੈ। ਸਭ ਤੋਂ ਪਹਿਲਾਂ ਤਾਂ ਬਤੌਰ ਪ੍ਰਧਾਨ ਮੰਤਰੀ, ਆਰ.ਐਸ.ਐਸ. ਆਗੂਆਂ ਨਾਲ ਕੀਤੀ ਭੋਜ-ਮੀਟਿੰਗ ਨੇ ਹੀ ਕਾਫੀ ਕੁਝ ਸਪਸ਼ਟ ਕਰ ਦਿੱਤਾ ਸੀ। ਉਸ ਤੋਂ ਬਾਅਦ ਭਾਰਤੀ ਜਨਤਾ ਪਾਰਟੀ ਦੀ ਕਮਾਨ ਅਮਿਤ ਸ਼ਾਹ ਵਰਗੇ ਬੰਦੇ ਨੂੰ ਸੌਂਪ ਕੇ ਸਾਫ ਕਰ ਦਿੱਤਾ ਗਿਆ ਕਿ ਸਰਕਾਰ ਅਤੇ ਪਾਰਟੀ ਦਾ ਰੁਖ ਆਉਣ ਵਾਲੇ ਸਮੇਂ ਵਿੱਚ ਕਿਸ ਤਰ੍ਹਾਂ ਦਾ ਹੋਵੇਗਾ। ਇਸ ਦੇ ਨਾਲ ਹੀ ਆਰ.ਐਸ.ਐਸ. ਨੇ ਅਜਿਹਾ ਤਿੱਖਾ ਅਤੇ ਹਮਲਾਵਰ ਰੁਖ ਅਖਤਿਆਰ ਕਰ ਲਿਆ ਹੈ ਕਿ ਹੁਣ ਕੋਈ ਸ਼ੱਕ ਨਹੀਂ ਰਹਿ ਗਿਆ ਕਿ ਮੋਦੀ ਦੀ ਅਗਵਾਈ ਵਾਲੀ ਸਰਕਾਰ ਨੇ ਆਉਣ ਵਾਲੇ ਦਿਨਾਂ ਵਿੱਚ ਲੋਕਾਂ ਨੂੰ ਕਿਸ ਤਰ੍ਹਾਂ ਦੇ 'ਅੱਡੇ ਦਿਨਾਂ' ਦੇ ਸਪੁਰਦ ਕਰਨਾ ਹੈ।

ਦਰਅਸਲ ਇਹ ਤਾਕਤਾਂ ਪਿਛਲੇ ਕਈ ਦਹਾਕਿਆਂ ਤੋਂ ਆਪਣੇ ਏਜੰਡੇ ਦੇ ਹਿਸਾਬ ਨਾਲ ਤਿਆਰੀ ਵਿੱਚ ਜੁਟੀਆਂ ਹੋਈਆਂ ਸਨ। ਇਸ ਬਾਰੇ ਸੂਹ ਇਨ੍ਹਾਂ ਤਾਕਤਾਂ ਨਾਲ ਸਬੰਧਤ ਸੰਸਥਾਵਾਂ, ਜਥੇਬੰਦੀਆਂ ਅਤੇ ਬੰਦਿਆਂ ਤੋਂ ਵੀ ਮਿਲ ਜਾਂਦੀ ਹੈ। ਚੁੱਪ-ਚੁਪੀਤੇ ਆਪਣੀ ਧੁਨ ਵਿੱਚ ਲੱਗੇ ਰਹਿਣਾ ਇਨ੍ਹਾਂ ਤਾਕਤਾਂ ਦੀ ਖਾਸੀਅਤ ਹੈ ਅਤੇ ਜਦੋਂ ਕੋਈ ਮੌਕਾ ਬਣਦਾ ਹੈ ਤਾਂ ਇਹ ਪੂਰੇ ਜ਼ੋਰ-ਸ਼ੋਰ ਨਾਲ ਸਾਹਮਣੇ ਪ੍ਰਗਟ ਹੋ ਜਾਂਦੀਆਂ ਹਨ। ਪੰਜਾਬ ਵਿੱਚ ਬਜਰੰਗ ਦਲੀਏ 'ਰਾਸ਼ਟਰੀ ਸਿੱਖ ਸੰਗਤ' ਦੀ ਅਗਵਾਈ ਹੇਠ ਚਿਰਾਂ ਤੋਂ ਆਪਣੇ ਪਾਠੀ ਤਿਆਰ ਕਰ ਰਹੇ ਹਨ। ਇਸ ਬਾਰੇ ਇਨ੍ਹਾਂ ਨੇ ਕਿਸੇ ਨੂੰ ਭਿਣਕ ਤੱਕ ਨਹੀਂ ਪੈਣ ਦਿੱਤੀ। ਆਉਣ ਵਾਲੇ ਵਕਤ ਦੌਰਾਨ ਇਨ੍ਹਾਂ ਪਾਠੀਆਂ ਨੇ ਗੁਰੂ ਗ੍ਰੰਥ ਸਾਹਿਬ ਦੀ ਕਿਸ ਤਰ੍ਹਾਂ ਵਿਆਖਿਆ ਕਰਨੀ ਹੈ, ਕਿਸੇ ਨੂੰ ਕੋਈ ਭੁਲੇਖਾ ਨਹੀਂ ਰਹਿਣਾ ਚਾਹੀਦਾ। ਆਪਣੀਆਂ ਸਿਆਸੀ ਲੋੜਾਂ ਲਈ ਸ਼੍ਰੋਮਣੀ ਅਕਾਲੀ ਦਲ ਦੇ ਅੱਜ ਕੱਲ੍ਹ ਦੇ ਕਰਤਾ-ਧਰਤਾ ਇਨ੍ਹਾਂ ਤਾਕਤਾਂ ਲਈ ਅੱਖਾਂ ਵਿਛਾਈ ਖੜ੍ਹੇ ਨਜ਼ਰ ਆ ਰਹੇ ਹਨ। ਇਹੀ ਨਹੀਂ, ਇਹ ਤਾਕਤਾਂ ਬਹੁਤ ਵੱਡੇ ਪੱਧਰ 'ਤੇ ਆਪਣੀ ਸੋਚ ਦਾ ਘੇਰਾ ਵਗਲ ਰਹੀਆਂ ਹਨ। ਇਸ ਘੇਰੇ ਵਿੱਚ ਗੁਆਂਢੀ ਮੁਲਕ ਪਾਕਿਸਤਾਨ ਨੂੰ ਵੀ ਰੱਖਿਆ ਗਿਆ ਹੈ। ਪ੍ਰਧਾਨ ਮੰਤਰੀ ਦੀ ਕੁਰਸੀ ਵੱਲ ਪੈਰ ਵਧਾਉਣ ਸਾਰ ਹੀ ਨਰੋਂਦਰ ਮੋਦੀ ਨੇ ਪਾਕਿਸਤਾਨ ਦੇ ਪ੍ਰਧਾਨ ਮੰਤਰੀ ਨਵਾਜ਼ ਸ਼ਰੀਫ ਕਸੂਤੀ ਹਾਲਤ ਵਿੱਚ ਫਸਾ ਦਿੱਤਾ ਸੀ। ਆਪਣੇ ਦੇਸ਼ ਦੀ ਸਿਆਸਤ ਕਾਰਨ ਕਮਜ਼ੋਰ ਪੈ ਰਹੇ ਪਾਕਿਸਤਾਨੀ ਪ੍ਰਧਾਨ ਮੰਤਰੀ ਨੂੰ ਮੋਦੀ ਦੇ ਹਲਫਦਾਰੀ ਸਮਾਗਮ ਵਿੱਚ ਆਉਣਾ ਪਿਆ। ਮਗਰੋਂ ਨਿੱਕੀ ਜਿਹੀ ਗੱਲ ਨੂੰ ਬਹਾਨਾ ਬਣਾ ਕੇ ਦੋਹਾਂ ਦੇਸ਼ਾਂ ਵਿਚਕਾਰ ਚਿਰਾਂ ਪਿਛੋਂ ਹੋ ਰਹੀ ਦੁਵੱਲੀ ਗੱਲਬਾਤ ਮੁਲਤਵੀ ਕਰ ਦਿੱਤੀ ਗਈ। ਇਸ ਤਰ੍ਹਾਂ ਦੇ ਜਲਵੇ ਅਚਾਨਕ ਨਹੀਂ ਹੋ ਰਹੇ, ਸਗੋਂ ਇਹ ਇਨ੍ਹਾਂ ਤਾਕਤਾਂ ਦੇ ਏਜੰਡੇ ਦਾ ਬਾਕਾਇਦਾ ਹਿੱਸਾ ਹਨ ਜਿਸ ਤਹਿਤ ਸਭ ਕੁਝ ਸੋਚ-ਸਮਝ ਕੇ ਹੀ ਅਗਲੇ ਕਦਮ ਉਠਾਏ ਜਾ ਰਹੇ ਹਨ।

ਹੁਣ ਸਵਾਲ ਇਹ ਹੈ ਕਿ ਇਨ੍ਹਾਂ ਤਾਕਤਾਂ ਦਾ ਟਾਕਰਾ ਕਿਸ ਤਰ੍ਹਾਂ ਕੀਤਾ ਜਾ ਸਕਦਾ ਹੈ? ਇਸ ਸਵਾਲ ਤੋਂ ਪਹਿਲਾਂ ਵਿਚਾਰਨ ਵਾਲਾ ਤੱਥ ਇਹ ਹੈ ਕਿ ਇਨ੍ਹਾਂ ਤਾਕਤਾਂ ਦਾ ਸਿੱਧਾ ਨਿਸ਼ਾਨਾ ਭਾਰਤ ਵਿੱਚ ਵੱਸਦੇ ਘੱਟ-ਗਿਣਤੀ ਫਿਰਕੇ ਹਨ। ਆਰ.ਐਸ.ਐਸ. ਮੁਖੀ ਮੋਹਨ ਭਾਗਵਤ ਨੇ ਸਾਫ ਹੀ ਕਹਿ ਦਿੱਤਾ ਹੈ ਕਿ ਭਾਰਤ/ਹਿੰਦੁਸਤਾਨ ਵਿੱਚ ਵੱਸਣ ਵਾਲਾ ਹਰ ਬਾਸ਼ਿਦਾ ਹਿੰਦੂ ਹੈ। ਹਰ ਭਾਰਤੀ ਦੀ ਪਛਾਣ ਹਿੰਦੂ ਹੈ। ਇਸੇ ਨੂੰ ਆਧਾਰ ਬਣਾ ਕੇ ਉਹ ਹਿੰਦੂਤਵ ਦੀ ਵਿਆਖਿਆ ਕਰਦੇ ਹਨ। ਇਹ ਵਿਆਖਿਆ ਨਿਰੋਲ ਆਰ.ਐਸ.ਐਸ. ਦੀ ਹੈ। ਸਭ ਨੂੰ ਯਾਦ ਹੈ ਕਿ ਅਮਰੀਕਾ ਦੀ ਧਰਤੀ ਉੱਤੇ ਪੁੱਜੇ ਪੰਜਾਬੀ ਜਦੋਂ ਰੋਜ਼-ਮੱਰਾ ਦੀ ਜ਼ਿੰਦਗੀ ਨਾਲ ਦੇ-ਦੇ ਹੱਥ ਕਰ ਰਹੇ ਸਨ ਤਾਂ ਉਨ੍ਹਾਂ ਸਭ ਤੋਂ ਪਹਿਲਾਂ ਆਪਣੇ ਹਿੰਦੀ ਹੋਣ ਦੀ ਪਛਾਣ ਹੀ ਪੀਡੀ ਕੀਤੀ ਸੀ। ਉਨ੍ਹਾਂ ਉਸ ਵੇਲੇ ਜਦੋਂ ਖੁਦ ਨੂੰ ਹਿੰਦੀ ਆਖਿਆ ਸੀ ਤਾਂ ਉਨ੍ਹਾਂ ਦੇ ਸਾਹਮਣੇ ਸਮੁੱਚੇ ਹਿੰਦੁਸਤਾਨ ਦੇ ਨੈਣ-ਨਕਸ਼ ਸਨ, ਕੋਈ ਇਕ ਧਰਮ ਜਾਂ ਨਸਲ ਨਹੀਂ। ਉੱਜ ਵੀ ਇਨ੍ਹਾਂ ਪੰਜਾਬੀਆਂ ਦਾ ਕੌਮਾਂਤਰੀਵਾਦ ਕਾਬਲੇ-ਗੌਰ ਹੈ। ਪਿਛੋਂ ਇਹ ਪੰਜਾਬੀ, ਗਦਰੀਆਂ ਵਜੋਂ ਮਸ਼ਹੂਰ ਹੋਏ ਅਤੇ ਇਨ੍ਹਾਂ ਦੇ ਕਿੱਸੇ ਅੱਜ ਹਰ ਜੁਝਾਰੂ ਸ਼ਖਸ ਦੀ ਜ਼ੁਬਾਨ 'ਤੇ ਹਨ। ਇਨ੍ਹਾਂ ਗਦਰੀਆਂ ਨੇ ਇਕ ਸਦੀ ਪਹਿਲਾਂ ਉਸ ਸਾਮਰਾਜ ਨਾਲ ਟੱਕਰ ਲੈਣ ਬਾਰੇ ਸੋਚਿਆ ਸੀ ਅਤੇ ਇਸ ਸੋਚ ਉੱਤੇ ਅਮਲ ਕਰਨਾ ਸ਼ੁਰੂ ਕਰ ਦਿੱਤਾ ਸੀ ਜਿਸ ਦੇ ਵਿਸ਼ਾਲ ਰਾਜ ਬਾਰੇ ਮਸ਼ਹੂਰ ਸੀ ਕਿ 'ਇਸ ਰਾਜ ਵਿੱਚ ਤਾਂ ਸੂਰਜ ਵੀ ਨਹੀਂ ਫੁੱਪਦਾ।' ਗਦਰੀਆਂ ਦੀ ਕੌਮਾਂਤਰੀਵਾਦ ਵਾਲੀ ਇਹ ਪਹੁੰਚ ਹੁਣ ਵੀ ਹਿੰਦੂਤਵੀ ਤਾਕਤਾਂ ਨਾਲ ਲੜਾਈ ਦਾ ਮੁੱਢ ਬਣ ਸਕਦੀ ਹੈ। ਅੱਜ ਗਦਰੀਆਂ ਵਾਂਗ ਇਕਸੁਰ ਤੇ ਇਕਜੁਟ ਲਾਮਬੰਦੀ ਦੀ ਲੋੜ ਹੈ ਤਾਂ ਕਿ ਸਿਰ ਉੱਤੇ ਚੜ੍ਹੀ ਆ ਰਹੀ ਭਾਰੂ ਧਿਰ, ਮੁਲਕ ਦੇ ਲੋਕਾਂ ਨੂੰ ਨਸਲ, ਜਾਤ, ਧਰਮ ਤੇ ਹੋਰ ਵਖਰੇਵਿਆਂ ਦੇ ਨਾਂ ਉੱਤੇ ਪਾੜ ਨਾ ਸਕੇ। ਉੱਜ ਵੀ ਇਤਿਹਾਸ ਨੇ ਦਰਸਾ ਦਿੱਤਾ ਹੈ ਕਿ ਅਜਿਹੀਆਂ ਲੜਾਈਆਂ ਇਕੱਲਿਆਂ ਜਿੱਤੀਆਂ ਨਹੀਂ ਜਾ ਸਕਦੀਆਂ। ਇਸ ਲੜਾਈ ਲਈ ਇਕੱਲੇ-ਇਕੱਲੇ ਹੱਥ ਦੀ ਹਮਾਇਤ ਦਰਕਾਰ ਹੈ। ਇਸ ਤੋਂ ਬਿਨਾਂ ਹੁਣ ਕੋਈ ਚਾਰਾ ਨਹੀਂ।

# ਹਿੰਦੂ ਤੇ ਹਿੰਦੁਸਤਾਨੀ ਦੇ ਅਰਥ

**ਭਾਜਪਾ ਆਗੂ ਤੇ ਆਰ.ਐਸ.ਐਸ. ਦੇ ਪੁਰਾਣੇ ਪ੍ਰਚਾਰਕ ਨਰੋਂਦਰ ਮੋਦੀ ਦੀ ਸਰਕਾਰ ਬਣਨ ਤੋਂ ਬਾਅਦ ਹਿੰਦੂਤਵੀ ਸੋਚ ਨੂੰ ਸਮਰਪਿਤ ਜਥੇਬੰਦੀ ਆਰ.ਐਸ.ਐਸ. ਦੇ ਹੌਸਲੇ ਬੁਲੰਦ ਹਨ। ਇਸ ਦਾ ਪ੍ਰਚਾਰ ਤੰਤਰ ਤਾਂ ਪਹਿਲਾਂ ਹੀ ਬੜੇ ਜਥੇਬੰਦ ਰੂਪ ਵਿੱਚ ਕਾਰਗਰ ਵੰਗ-ਤਰੀਕਿਆਂ ਨਾਲ ਚਲਾਇਆ ਜਾਂਦਾ ਰਿਹਾ ਹੈ, ਹੁਣ ਇਸ ਪ੍ਰਚਾਰ ਤੰਤਰ ਵਿੱਚ ਤੇਜ਼ੀ ਆ ਗਈ ਹੈ। ਸਰਕਾਰ ਵੱਲੋਂ ਇਸ ਨੂੰ ਪੂਰੀ ਖੁੱਲ੍ਹ ਮਿਲੀ ਹੋਈ ਹੈ। ਪੈਸੇ ਦੀ ਇਸ ਕੋਲ ਪਹਿਲਾਂ ਹੀ ਕੋਈ ਤੋਟ ਨਹੀਂ ਸੀ। ਹੁਣ ਸਗੋਂ ਇਸ ਨੇ ਪਹਿਲਾਂ ਨਾਲੋਂ ਕਿਤੇ ਵਧੇਰੇ ਹਮਲਾਵਰ ਰੁਖ ਅਖਤਿਆਰ ਕਰ ਲਿਆ ਹੈ। ਪਿੱਛੇ ਜਿਹੇ ਆਰ.ਐਸ.ਐਸ. ਮੁਖੀ ਮੋਹਨ ਭਾਗਵਤ ਨੇ ਸਾਰੇ ਹਿੰਦੁਸਤਾਨੀਆਂ ਨੂੰ ਹਿੰਦੂ ਆਖ ਦਿੱਤਾ। ਇਸ ਮਸਲੇ ਬਾਰੇ ਸ. ਮਹੀਪ ਸਿੰਘ ਨੇ ਖਾਸ ਟਿੱਪਣੀ ਕੀਤੀ ਹੈ ਜੋ ਇਥੇ ਛਾਪੀ ਜਾ ਰਹੀ ਹੈ। -ਸੰਪਾਦਕ**

ਰਾਸ਼ਟਰੀ ਸੋਇਮ ਸੇਵਕ ਸੰਘ (ਆਰ.ਐਸ.ਐਸ.) ਦੇ ਸਰ ਸੰਘ ਚਾਲਕ ਮੋਹਨ ਭਾਗਵਤ ਨੇ ਹਿੰਦੂ ਸ਼ਬਦ ਦੀ ਪਰਿਭਾਸ਼ਾ ਕਰਦੇ ਹੋਏ ਜਿਹੜੀ ਗੱਲ ਕਹੀ ਸੀ, ਉਸ ਨਾਲ ਮੁੜ ਇਹ ਚਰਚਾ ਛਿੜ ਗਈ ਹੈ ਕਿ ਹਿੰਦੂ ਸ਼ਬਦ ਰਾਸ਼ਟਰੀਅਤਾ ਨੂੰ ਪ੍ਰਗਟ ਕਰਨ ਵਾਲਾ ਸ਼ਬਦ ਹੈ; ਜਿਵੇਂ ਜਰਮਨ ਜਾਂ ਜਪਾਨੀ ਹੋਣਾ, ਫਰਾਂਸੀਸੀ ਜਾਂ ਯਹੂਦੀ ਹੋਣਾ ਹੈ। ਸ੍ਰੀ ਭਾਗਵਤ ਦਾ ਕਹਿਣਾ ਹੈ ਕਿ ਹਿੰਦੂ ਹੋਣਾ ਰਾਸ਼ਟਰੀਅਤਾ ਦਾ ਸੂਚਕ ਸ਼ਬਦ

**ਡਾ. ਮਹੀਪ ਸਿੰਘ**  
**ਫੋਨ: 91-93139-32888**

ਹੈ, ਜਿਵੇਂ ਇੰਗਲੈਂਡ ਦਾ ਰਹਿਣ ਵਾਲਾ ਇੰਗਲਿਸ਼ ਹੈ, ਅਮਰੀਕਾ ਦਾ ਰਹਿਣ ਵਾਲਾ ਅਮਰੀਕੀ ਹੈ, ਜਪਾਨ ਦਾ ਬੰਦਾ ਜਪਾਨੀ ਹੈ, ਉਦੋਂ ਹੀ ਹਿੰਦੁਸਤਾਨ ਦਾ ਹਰ ਰਹਿਣ ਵਾਲਾ ਹਿੰਦੂ ਹੈ। ਮੋਹਨ ਭਾਗਵਤ ਜਿਸ ਜਥੇਬੰਦੀ ਦੇ ਪ੍ਰਧਾਨ ਹਨ, ਉਹ ਆਪਣੇ ਜਨਮ ਤੋਂ ਹੀ ਮੰਨਦੀ ਹੈ ਕਿ ਹਿੰਦੂ, ਰਾਸ਼ਟਰੀਅਤਾ ਪ੍ਰਗਟਾਉਣ ਵਾਲਾ ਸ਼ਬਦ ਹੈ। ਭਾਰਤ ਦੇਸ਼ ਇਕ ਹਿੰਦੂ ਰਾਸ਼ਟਰ ਹੈ, ਹਿੰਦੂ ਹੋਣਾ ਹੀ ਰਾਸ਼ਟਰੀ ਹੋਣਾ ਹੈ।

ਸੁਆਮੀ ਵਿਵੇਕਾਨੰਦ ਨੇ 19ਵੀਂ ਸਦੀ ਦੇ ਅੰਤ ਵਿੱਚ ਸ਼ਿਕਾਗੋ (ਅਮਰੀਕਾ) ਵਿੱਚ ਹੋਈ ਵਿਸ਼ਵ ਧਰਮ ਸੰਸਦ ਵਿੱਚ ਹਿੰਦੂ ਧਰਮ ਦੀ ਪ੍ਰਤੀਨਿਧਤਾ ਕੀਤੀ ਸੀ ਅਤੇ ਇਸ ਨੂੰ ਵੇਦਾਂ ਤੋਂ ਸ਼ੁਰੂ ਹੋਇਆ ਹਿੰਦੂ ਧਰਮ ਕਿਹਾ ਸੀ। ਉਨ੍ਹਾਂ ਨੇ ਹਿੰਦੂ ਸ਼ਬਦ ਦੀ ਉਸੇ ਅਰਥ ਵਿੱਚ ਵਿਆਖਿਆ ਕੀਤੀ ਸੀ ਜਿਸ ਅਰਥ ਵਿੱਚ ਇਹ ਅੱਜ ਵਰਤਿਆ ਜਾਂਦਾ ਹੈ। ਉਸ ਸਭਾ ਵਿੱਚ ਉਨ੍ਹਾਂ ਨੇ ਬੜੇ ਫਖਰ ਨਾਲ ਕਿਹਾ ਸੀ, 'ਮੈਂ ਇਕ ਅਜਿਹੇ ਧਰਮ ਦਾ ਅਠਯਾਈ ਹੋਣ ਦਾ ਮਾਣ ਹੈ ਜਿਸ ਵਿੱਚ ਸਹਿਣਸ਼ੀਲਤਾ ਹੈ ਅਤੇ ਸਾਰੇ ਵਿਸ਼ਵ ਦੇ ਲੋਕਾਂ ਨੂੰ ਆਪਣੇ ਭਰਾ ਮੰਨਣ ਦੀ ਮਾਨਤਾ ਹੈ।' ਉਨ੍ਹਾਂ ਨੇ ਹਿੰਦੂਵਾਦ ਨੂੰ ਧਰਮ ਮੰਨ ਕੇ ਸੰਸਾਰ ਦੇ ਦੋ ਵੱਡੇ ਧਰਮਾਂ - ਈਸਾਈਅਤ ਅਤੇ ਇਸਲਾਮ ਦੀ ਤੁਲਨਾ ਕੀਤੀ ਸੀ।

ਡਾ. ਕੇਸ਼ਵ ਬਲੀ ਰਾਮ ਹੈਡਗੋਵਾਰ ਨੇ ਸੰਨ 1925 ਵਿੱਚ ਨਾਗਪੁਰ ਵਿੱਚ ਆਰ.ਐਸ.ਐਸ. ਦੀ ਨੀਂਹ ਰੱਖੀ ਸੀ। ਸੰਘ ਦਾ ਸੋਇਮ ਸੇਵਕ ਬਣਨ ਲਈ ਬੰਦੇ ਨੂੰ ਇਕ ਸਹੁੰ ਚੁੱਕਣੀ ਪੈਂਦੀ ਸੀ- 'ਸਰਬ-ਸ਼ਕਤੀਮਾਨ ਪਰਮੇਸ਼ਵਰ ਅਤੇ ਆਪਣੇ ਪੂਰਵਜਾਂ ਨੂੰ ਯਾਦ ਕਰਦੇ ਹੋਏ ਮੈਂ ਸਹੁੰ ਚੁੱਕਦਾ ਹਾਂ ਕਿ ਪਵਿੱਤਰ ਹਿੰਦੂ ਧਰਮ, ਹਿੰਦੂ ਸੰਸਕ੍ਰਿਤੀ ਦੀ ਰੱਖਿਆ ਕਰਨ ਲਈ ਅਤੇ ਹਿੰਦੂ ਰਾਸ਼ਟਰ ਨੂੰ ਆਜ਼ਾਦ ਕਰਾਉਣ ਲਈ ਰਾਸ਼ਟਰੀ ਸੋਇਮ ਸੇਵਕ ਸੰਘ ਦਾ ਹਿੱਸਾ ਬਣ ਰਿਹਾ ਹਾਂ। ਸੰਘ ਦਾ ਕੰਮ ਮੈਂ ਇਮਾਨਦਾਰੀ, ਨਿਰਸੁਆਰਥ ਬੁੱਧੀ, ਤਨ, ਮਨ ਅਤੇ ਧਨ ਨਾਲ ਕਰਾਂਗਾ ਅਤੇ ਇਸ ਵਰਤ ਨੂੰ ਮੈਂ ਸਾਰਾ ਜੀਵਨ ਪੂਰੀ ਨਿਸ਼ਠਾ ਦੇ ਨਾਲ ਨਿਭਾਵਾਂਗਾ।' ਇਸ ਸਹੁੰ ਵਿੱਚ ਹਿੰਦੂ ਧਰਮ ਅਤੇ ਹਿੰਦੂ ਸੰਸਕ੍ਰਿਤੀ ਦੇ ਨਾਲ ਹੀ ਹਿੰਦੂ ਰਾਸ਼ਟਰ ਨੂੰ ਆਜ਼ਾਦ ਕਰਾਉਣ ਦੀ ਗੱਲ ਕਹੀ ਗਈ ਸੀ। 15 ਅਗਸਤ ਨੂੰ ਦੇਸ਼ ਆਜ਼ਾਦ ਹੋ ਗਿਆ। ਜੇ ਹਿੰਦੂ ਹੋਣਾ ਹੀ ਰਾਸ਼ਟਰੀ ਹੋਣਾ ਹੈ ਤਾਂ ਹਿੰਦੂ ਰਾਸ਼ਟਰ ਨੂੰ ਆਜ਼ਾਦ ਕਰਾਉਣ ਦਾ ਸੰਕਲਪ ਤਾਂ ਪੂਰਾ ਹੋ ਗਿਆ, ਪਰ ਸੰਘ ਅਜੇ ਵੀ ਹਿੰਦੂ ਰਾਸ਼ਟਰ ਦੀ ਸਥਾਪਨਾ ਕਰਨ ਦੇ ਨਿਸ਼ਚੈ ਨੂੰ ਦੁਹਰਾਉਂਦਾ ਰਹਿੰਦਾ ਹੈ। ਕੀ ਇਸ ਦਾ ਅਰਥ ਇਹ ਹੈ ਕਿ ਭਾਰਤ ਰਾਸ਼ਟਰ ਤਾਂ ਆਜ਼ਾਦ ਹੋ ਗਿਆ ਹੈ, ਪਰ ਹਿੰਦੂ ਰਾਸ਼ਟਰ ਆਜ਼ਾਦ ਨਹੀਂ ਹੈ।

ਆਰ.ਐਸ.ਐਸ. ਦੀ ਸਥਾਪਨਾ ਦੇ ਕੁਝ ਚਿਰ ਪਿੱਛੋਂ (1931 ਵਿੱਚ) ਅਲਾਹਾਬਾਦ ਵਿੱਚ ਮੁਸਲਿਮ ਲੀਗ ਦਾ ਸਾਲਾਨਾ ਜਲਸਾ ਹੋਇਆ ਸੀ ਜਿਸ ਦੀ ਪ੍ਰਧਾਨਗੀ ਡਾ. ਮੁਹੰਮਦ ਇਕਬਾਲ ਨੇ ਕੀਤੀ ਸੀ। ਆਪਣੇ ਪ੍ਰਧਾਨਗੀ ਭਾਸ਼ਣ ਵਿੱਚ

ਉਨ੍ਹਾਂ ਨੇ ਕਿਹਾ ਸੀ ਕਿ ਇਥੇ ਇਕ ਹਿੰਦੂ ਭਾਰਤ ਹੈ ਅਤੇ ਇਕ ਮੁਸਲਿਮ ਭਾਰਤ ਹੈ। ਇਸੇ ਮਾਨਤਾ ਉੱਤੇ ਮੁਹੰਮਦ ਅਲੀ ਜਿਨਾਹ ਨੇ ਦੋ ਰਾਸ਼ਟਰਾਂ ਦੇ ਸਿਧਾਂਤ ਦਾ ਵਿਚਾਰ ਅੱਗੇ ਵਧਾਇਆ ਅਤੇ ਦੇਸ਼ ਵੰਡਿਆ ਗਿਆ। ਪਾਕਿਸਤਾਨ ਨੇ ਆਪਣੇ ਆਪ ਨੂੰ ਇਸਲਾਮੀ ਰਾਸ਼ਟਰ ਐਲਾਨਿਆ, ਪਰ ਭਾਰਤ ਨੇ ਆਪਣੇ ਆਪ ਨੂੰ ਹਿੰਦੂ ਰਾਸ਼ਟਰ ਨਹੀਂ ਕਿਹਾ। ਆਜ਼ਾਦ ਭਾਰਤ ਦਾ ਜਿਹੜਾ ਸੰਵਿਧਾਨ ਬਣਿਆ, ਉਸ ਵਿੱਚ ਇਸ ਦੇਸ਼ ਵਿੱਚ ਵਸਣ ਵਾਲੇ ਸਾਰੇ ਸ਼ਹਿਰੀਆਂ ਨੂੰ ਉਨ੍ਹਾਂ ਦਾ ਧਰਮ, ਮਜ਼ਹਬ, ਪੰਥ, ਜਾਤੀ, ਨਸਲ, ਲਿੰਗ ਕੁਝ ਵੀ ਹੋਵੇ, ਬਰਾਬਰ ਦੇ ਅਧਿਕਾਰ ਦਿੱਤੇ ਗਏ।

ਅਜੋਕੇ ਸੰਸਾਰ ਵਿੱਚ ਰਾਸ਼ਟਰੀਅਤਾ ਦਾ ਵਿਚਾਰ ਲਗਾਤਾਰ ਬਦਲਿਆ ਹੈ। ਕੁਝ ਇਸਲਾਮੀ ਦੇਸ਼ਾਂ ਨੂੰ ਛੱਡ ਕੇ ਅੱਜ ਸੰਸਾਰ ਵਿੱਚ ਬਹੁਤੇ ਦੇਸ਼ ਬਹੁ-ਧਰਮੀ ਹਨ ਅਤੇ ਸਾਰੇ ਧਰਮ ਬਹੁ-ਦੇਸ਼ੀ ਹੋ ਗਏ ਹਨ। ਹਿੰਦੂ ਧਰਮ ਨੂੰ ਮੰਨਣ ਵਾਲੇ ਵੱਡੀ ਗਿਣਤੀ ਵਿੱਚ ਉਨ੍ਹਾਂ ਦੇਸ਼ਾਂ ਵਿੱਚ ਰਹਿੰਦੇ ਹਨ, ਜਿਥੇ ਈਸਾਈ ਧਰਮ ਨੂੰ ਮੰਨਣ ਵਾਲੇ ਬਹੁ-ਗਿਣਤੀ ਵਿੱਚ ਹਨ। ਇੰਡੋਨੇਸ਼ੀਆ ਜਿਹੇ ਬਹੁ-ਗਿਣਤੀ ਮੁਸਲਿਮ ਦੇਸ਼ ਵਿੱਚ ਵੱਡੀ ਗਿਣਤੀ ਵਿੱਚ ਹਿੰਦੂ ਰਹਿੰਦੇ ਹਨ। ਉਹ ਧਰਮ ਦੇ ਨਜ਼ਰੀਏ ਨਾਲ

**ਭਾਰਤ ਦਾ ਸੰਵਿਧਾਨ ਹਿੰਦੂ ਲਫਜ਼ ਨੂੰ ਧਰਮ ਦੇ ਰੂਪ ਵਿੱਚ ਵੇਖਦਾ ਹੈ। ਇਸ ਲਈ ਹਿੰਦੂ ਸਿਵਲ ਕੋਡ ਮੁਸਲਮਾਨਾਂ, ਈਸਾਈਆਂ, ਪਾਰਸੀਆਂ ਉੱਤੇ ਲਾਗੂ ਨਹੀਂ ਹੁੰਦਾ, ਸੰਵਿਧਾਨ ਵਿੱਚ ਇਸ ਦੇਸ਼ ਲਈ ਦੋ ਸ਼ਬਦ ਵਰਤੇ ਗਏ ਹਨ- ਇੰਡੀਆ ਤੇ ਭਾਰਤ। ਦੇਸ਼ ਦੇ ਸਾਰੇ ਨਿਵਾਸੀ ਇੰਡੀਅਨ ਹਨ, ਭਾਰਤੀ ਹਨ। ਜਿਥੇ ਹਿੰਦੁਸਤਾਨ ਲਫਜ਼ ਵਰਤਿਆ ਗਿਆ ਹੈ, ਉਥੇ ਉਹ ਹਿੰਦੁਸਤਾਨੀ ਹਨ, ਹਿੰਦੂ ਨਹੀਂ।**

ਹਿੰਦੂ ਹਨ, ਪਰ ਰਾਸ਼ਟਰੀਅਤਾ ਦੇ ਨਜ਼ਰੀਏ ਨਾਲ ਇੰਡੋਨੇਸ਼ੀਆਈ ਹਨ।

ਕੁਝ ਸਮਾਂ ਪਹਿਲਾਂ ਮੈਂ ਕੁਝ ਚਿਰ ਲਈ ਕੈਨੇਡਾ ਗਿਆ ਸੀ। ਉਥੇ ਗੁਰਪੁਰਬ ਮੌਕੇ ਸਿੱਖਾਂ ਨੇ ਨਗਰ ਕੀਰਤਨ ਸਜਾਇਆ। ਰਵਾਇਤ ਮੁਤਾਬਿਕ ਪੰਜ ਪਿਆਰੇ ਖਾਲਸਾਈ ਨਿਸ਼ਾਨ ਲੈ ਕੇ ਅੱਗੇ-ਅੱਗੇ ਤੁਰ ਰਹੇ ਸਨ, ਪਰ ਉਨ੍ਹਾਂ ਤੋਂ ਵੀ ਅੱਗੇ ਇਕ ਹੋਰ ਸਿੰਘ ਉਨ੍ਹਾਂ ਜਿਹੇ ਲਿਬਾਸ ਵਿੱਚ ਕੈਨੇਡਾ ਦਾ ਰਾਸ਼ਟਰੀ ਝੰਡਾ ਲੈ ਕੇ ਤੁਰ ਰਿਹਾ ਸੀ। ਇਸ ਦਾ ਅਰਥ ਸਾਫ ਸੀ- ਧਰਮ ਪੱਖੋਂ ਅਸੀਂ ਸਿੱਖ ਹਾਂ, ਪਰ ਰਾਸ਼ਟਰੀਅਤਾ ਪੱਖੋਂ ਅਸੀਂ ਕੈਨੇਡੀਅਨ ਹਾਂ।

1950 ਵਿੱਚ ਭਾਰਤੀ ਜਨ ਸੰਘ ਦੀ ਸਥਾਪਨਾ ਹੋਈ ਸੀ। ਉਸ ਪਿੱਛੇ ਰਾਸ਼ਟਰੀ ਸੋਇਮ ਸੇਵਕ ਸੰਘ ਦੀ ਪ੍ਰੇਰਨਾ ਸੀ, ਪਰ ਭਾਰਤੀ ਜਨ ਸੰਘ ਦੇ ਮਨੋਰਥ ਪੱਤਰ ਵਿੱਚ ਹਿੰਦੂ ਰਾਸ਼ਟਰ ਦੀ ਸਥਾਪਨਾ ਦੀ ਕੋਈ ਗੱਲ ਨਹੀਂ ਸੀ। ਭਾਰਤੀ ਜਨ ਸੰਘ ਇਕ ਸਿਆਸੀ ਦਲ ਸੀ। ਇਸ ਨੇ ਚੋਣਾਂ ਲੜਨੀਆਂ ਸਨ। ਇਸ ਲਈ ਉਸ ਨੇ ਆਪਣੇ ਬੁਰੇ ਸਾਰਿਆਂ ਧਰਮਾਂ ਲਈ ਖੁੱਲ੍ਹੇ ਰੱਖੇ ਸਨ।

1970 ਵਿੱਚ ਜਦੋਂ ਜੈ ਪ੍ਰਕਾਸ਼ ਨਾਰਾਇਣ ਦੇ ਯਤਨਾਂ ਨਾਲ ਬਹੁਤ ਸਾਰੇ ਗ਼ੈਰ-ਕਾਂਗਰਸੀ ਅਤੇ ਗ਼ੈਰ-ਖੱਬੇ ਪੱਖੀ ਇਕ ਮੰਚ 'ਤੇ ਆਏ, ਉਨ੍ਹਾਂ ਵਿੱਚ ਭਾਰਤੀ ਜਨ ਸੰਘ ਵੀ ਸੀ। ਇਹ ਸਾਰੀਆਂ ਪਾਰਟੀਆਂ ਇੰਦਰਾ ਗਾਂਧੀ ਦੇ ਤਾਨਾਸ਼ਾਹੀ ਰਵੱਈਏ ਕਾਰਨ ਇਕੱਠੀਆਂ ਹੋਈਆਂ ਸਨ। ਇਨ੍ਹਾਂ ਨੇ ਮਿਲ ਕੇ ਜਨਤਾ ਪਾਰਟੀ ਬਣਾਈ ਸੀ। ਆਮ ਚੋਣਾਂ ਵਿੱਚ ਜਿੱਤ ਪ੍ਰਾਪਤ ਕਰ ਕੇ ਜਨਤਾ ਪਾਰਟੀ ਸੱਤਾ ਵਿੱਚ ਆਈ। ਸ੍ਰੀ ਮੁਰਾਰਜੀ ਦੇਸਾਈ ਪ੍ਰਧਾਨ ਮੰਤਰੀ

ਬਣੇ। ਅਟਲ ਬਿਹਾਰੀ ਵਾਜਪਾਈ ਨੂੰ ਵਿਦੇਸ਼ ਮੰਤਰੀ ਅਤੇ ਲਾਲ ਕ੍ਰਿਸ਼ਨ ਅਡਵਾਨੀ ਨੂੰ ਸੂਚਨਾ ਤੇ ਪ੍ਰਸਾਰਨ ਮੰਤਰੀ ਬਣਾਇਆ ਗਿਆ ਸੀ। 1980 ਵਿੱਚ ਆਪਣੇ ਅਨੋਕੇ ਅੰਤਰ-ਵਿਰੋਧਾਂ ਕਰ ਕੇ ਜਨਤਾ ਪਾਰਟੀ ਟੁੱਟਣ ਲੱਗ ਪਈ। ਭਾਰਤੀ ਜਨ ਸੰਘ ਨੇ ਜਨਤਾ ਪਾਰਟੀ ਤੋਂ ਨਿਕਲ ਕੇ ਆਪਣੇ ਆਪ ਨੂੰ ਪੁਨਰਗਠਿਤ ਕੀਤਾ ਅਤੇ ਭਾਰਤੀ ਜਨਤਾ ਪਾਰਟੀ ਨਾਂ ਹੇਠ ਨਵੀਂ ਪਾਰਟੀ ਬਣਾ ਲਈ। ਹਿੰਦੂਤਵ ਬਾਰੇ ਵੀ ਉਸ ਦਾ ਨਜ਼ਰੀਆ ਵਧੇਰੇ ਲਚਕੀਲਾ ਹੋ ਗਿਆ। ਅਟਲ ਬਿਹਾਰੀ ਵਾਜਪਾਈ ਨੇ ਭਾਰਤੀ ਜਨਤਾ ਪਾਰਟੀ ਨੂੰ ਸਹੀ ਅਰਥਾਂ ਵਿੱਚ ਲੋਕਤੰਤਰੀ ਤੇ ਉਦਾਰ ਰੂਪ ਦੇਣ ਦਾ ਯਤਨ ਕੀਤਾ, ਪਰ ਲਾਲ ਕ੍ਰਿਸ਼ਨ ਅਡਵਾਨੀ ਇਸ ਨੂੰ ਹਿੰਦੂਵਾਦੀ ਬਣਾ ਕੇ ਰੱਖਣਾ ਚਾਹੁੰਦੇ ਸਨ।

ਅਯੁੱਧਿਆ ਵਿੱਚ ਰਾਮ ਮੰਦਿਰ ਬਣਾਉਣ ਦੇ ਮੁੱਦੇ 'ਤੇ ਅਡਵਾਨੀ ਨੇ ਜਿਹੜੀ ਰਥ ਯਾਤਰਾ ਕੱਢੀ ਸੀ, ਵਾਜਪਾਈ ਨੇ ਉਸ ਦੀ ਹਮਾਇਤ ਨਹੀਂ ਸੀ ਕੀਤੀ। ਅਯੁੱਧਿਆ ਵਿੱਚ ਬਣੀ ਬਾਬਰੀ ਮਸਜਿਦ ਨੂੰ ਢਾਹੁਣ ਵੇਲੇ ਵਾਜਪਾਈ ਦੇ ਵੱਡੇ ਲੀਡਰ ਉਥੇ ਮੌਜੂਦ ਸਨ ਪਰ ਵਾਜਪਾਈ ਉਥੇ ਨਹੀਂ ਸਨ। ਉਨ੍ਹਾਂ ਨੇ ਇਸ ਕੰਮ ਨੂੰ ਠੀਕ ਨਹੀਂ ਸੀ ਸਮਝਿਆ। ਕੁਝ ਵਰ੍ਹੇ ਪਹਿਲਾਂ ਜਦੋਂ ਅਟਲ ਬਿਹਾਰੀ ਵਾਜਪਾਈ ਪ੍ਰਧਾਨ ਮੰਤਰੀ ਸਨ, ਉਨ੍ਹਾਂ ਨੇ ਆਪਣੇ ਘਰ ਵਿੱਚ ਸ੍ਰੀ ਮਲਕਾਨੀ (ਹੁਣ ਜੀਵਤ ਨਹੀਂ) ਦੀ ਪੁਸਤਕ 'ਇੰਡੀਆ ਫਸਟ' ਚਿਲੀਜ਼ ਕੀਤੀ ਸੀ। ਉਸ ਮੌਕੇ ਵਾਜਪਾਈ ਨੇ ਹਿੰਦੂਤਵ ਦੀ ਗੱਲ ਵੀ ਛੇਤੀ ਸੀ। ਉਨ੍ਹਾਂ ਕਿਹਾ ਸੀ, ਜਦੋਂ ਸੁਆਮੀ ਵਿਵੇਕਾਨੰਦ ਹਿੰਦੂ ਹੋਣ ਦੀ ਗੱਲ ਕਰਦੇ ਹਨ, ਉਨ੍ਹਾਂ ਨੂੰ ਕੋਈ ਫਿਰਕਾਪ੍ਰਸਤ ਨਹੀਂ ਆਖਦਾ; ਪਰ ਅੱਜ ਕਲ੍ਹ ਕੁਝ ਲੋਕੀ ਹਿੰਦੂਤਵ ਦੀ ਜੋ ਪਰਿਭਾਸ਼ਾ ਕਰਦੇ ਹਨ, ਮੈਂ ਉਸ ਤੋਂ ਲਾਂਭੇ ਹੀ ਰਹਿਣਾ ਚਾਹੁੰਦਾ ਹਾਂ। ਸ੍ਰੀ ਵਾਜਪਾਈ ਦੀ ਸਿਆਣਪ ਅਤੇ ਦੂਰਦ੍ਰਿਸ਼ਟੀ ਕਰ ਕੇ ਹੀ ਰਾਸ਼ਟਰੀ ਲੋਕਤੰਤਰੀ ਗਠਜੋਤ (ਐਨ.ਡੀ.ਏ.) ਬਣਿਆ ਸੀ। ਉਸ ਗਠਜੋਤ ਵਿੱਚ ਅਜਿਹੀਆਂ ਪਾਰਟੀਆਂ ਤੇ ਉਘੇ ਬੰਦੇ ਵੀ ਸ਼ਾਮਿਲ ਹੋਏ ਸਨ ਜਿਹੜੇ ਭਾਜਪਾ ਨੂੰ ਫਿਰਕੂ ਜਮਾਤ ਸਮਝਦੇ ਸਨ। ਇਸ ਗਠਜੋਤ ਦੀ ਸਰਕਾਰ 6 ਵਰ੍ਹਿਆਂ ਤੱਕ ਕੇਂਦਰ ਵਿੱਚ ਰਹੀ।

ਇਤਿਹਾਸਕ ਦ੍ਰਿਸ਼ਟੀ ਨਾਲ ਭਾਰਤ ਵਿੱਚ ਹਿੰਦੂ ਸ਼ਬਦ ਸਦਾ ਇਕ ਧਰਮ ਨਾਲ ਜੋੜ ਕੇ ਵੇਖਿਆ ਗਿਆ ਹੈ। ਮੱਧ ਯੁੱਗ ਦੇ ਸਾਰੇ ਸੰਤਾਂ, ਭਗਤਾਂ ਨੇ ਹਿੰਦੂ ਅਤੇ ਮੁਸਲਮਾਨ (ਜਾਂ ਤੁਰਕ) ਦੋ ਲਫਜ਼ਾਂ ਦੀ ਵਰਤੋਂ ਦੋ ਤਬਕਿਆਂ ਨੂੰ ਦਰਸਾਉਣ ਲਈ ਕੀਤੀ ਹੈ। ਭਗਤ ਨਾਮਦੇਵ ਨੇ ਤੋਰ੍ਹਵੀਂ ਸਦੀ ਵਿੱਚ ਲਿਖਿਆ ਸੀ-

ਹਿੰਦੂ ਪ੍ਰਜੈ ਦੇਹੁਰਾ ਮੁਸਲਮਾਨੁ ਮਸੀਤੁ॥  
ਨਾਮੈ ਸੋਈ ਸੇਵਿਆ ਜਹ ਦੇਹੁਰਾ ਨ ਮਸੀਤੁ॥

ਭਾਰਤ ਦਾ ਸੰਵਿਧਾਨ ਵੀ ਹਿੰਦੂ ਲਫਜ਼ ਨੂੰ ਧਰਮ ਦੇ ਰੂਪ ਵਿੱਚ ਵੇਖਦਾ ਹੈ। ਇਸ ਲਈ ਹਿੰਦੂ ਸਿਵਲ ਕੋਡ ਮੁਸਲਮਾਨਾਂ, ਈਸਾਈਆਂ, ਪਾਰਸੀਆਂ ਉੱਤੇ ਲਾਗੂ ਨਹੀਂ ਹੁੰਦਾ, ਸੰਵਿਧਾਨ ਵਿੱਚ ਇਸ ਦੇਸ਼ ਲਈ ਦੋ ਸ਼ਬਦ ਵਰਤੇ ਗਏ ਹਨ- ਇੰਡੀਆ ਅਤੇ ਭਾਰਤ। ਦੇਸ਼ ਦੇ ਸਾਰੇ ਨਿਵਾਸੀ ਇੰਡੀਅਨ ਹਨ, ਭਾਰਤੀ ਹਨ। ਜਿਥੇ ਹਿੰਦੁਸਤਾਨ ਲਫਜ਼ ਵਰਤਿਆ ਗਿਆ ਹੈ, ਉਥੇ ਉਹ ਹਿੰਦੁਸਤਾਨੀ ਹਨ, ਹਿੰਦੂ ਨਹੀਂ। ਡਾ. ਮੁਹੰਮਦ ਇਕਬਾਲ ਨੇ ਜਦੋਂ 1905 ਵਿੱਚ ਇਹ ਗੀਤ ਲਿਖਿਆ ਸੀ- 'ਸਾਰੇ ਜਹਾਂ ਸੇ ਅੱਛਾ ਹਿੰਦੁਸਤਾ ਹਮਾਰਾ' ਤਾਂ ਇਥੇ ਦੇ ਰਹਿਣ ਵਾਲਿਆਂ ਲਈ 'ਹਿੰਦੀ' ਲਫਜ਼ ਵਰਤਿਆ ਸੀ। ਹਿੰਦੁਸਤਾਨੀਆਂ ਲਈ 'ਹਿੰਦੀ' ਲਫਜ਼ ਦੀ ਵਰਤੋਂ ਹੁੰਦੀ ਰਹੀ ਹੈ- 'ਹਿੰਦੀ ਹੈਂ ਹਮ ਵਤਨ ਹੈ ਹਿੰਦੁਸਤਾ ਹਮਾਰਾ।' ਸ੍ਰੀ ਮੋਹਨ ਭਾਗਵਤ ਨੇ ਹਿੰਦੁਸਤਾਨੀ ਦੀ ਥਾਂ ਸਭ ਨੂੰ ਹਿੰਦੂ ਆਖਣ ਦੀ ਵਕਾਲਤ ਕਰ ਕੇ ਨਵਾਂ ਬਖੇੜਾ ਖੜ੍ਹਾ ਕਰ ਦਿੱਤਾ ਹੈ। ਉਨ੍ਹਾਂ ਨੂੰ ਹਿੰਦੂ, ਹਿੰਦੀ, ਹਿੰਦੁਸਤਾਨੀ ਲਫਜ਼ਾਂ ਦਾ ਫਰਕ ਸਮਝਣਾ ਚਾਹੀਦਾ ਹੈ।

## ਠਾਹ-ਸੋਟਾ -ਚਾਚਾ ਬੇਲਿਹਾਜ਼

**ਪਰਵਾਸੀਆਂ ਦੀ ਰੀੜ੍ਹ?**  
ਕਰਕੇ ਮਿਹਨਤਾਂ ਜੋੜਦੇ ਚਾਰ ਛਿੱਲੜ, ਸਖਤ ਕਾਇਦੇ ਕਾਨੂੰਨ ਵਿੱਚ ਰਹਿੰਦਿਆਂ ਜੀ। ਚਰਚਾ ਦੇਸ਼ ਦੇ ਹਾਲ ਦੀ ਰਹਿਣ ਕਰਦੇ, ਜਿਥੇ ਕਿਤੇ ਵੀ ਆਪਸ 'ਚ ਬਹਿੰਦਿਆਂ ਜੀ। ਉਮਰ ਲੰਘਦੀ ਦੁੱਖਾਂ 'ਚ ਪਿਛਲਿਆਂ ਦੀ, ਜੁਲਮੇ-ਸਿਤਮ ਸਰਕਾਰ ਦੇ ਸਹਿੰਦਿਆਂ ਜੀ। ਹਰ ਨਾਬਰ ਦੀ ਢਾਲ ਬਣ ਜਾਣ ਛੇਤੀ, ਖਿੜਕੇ ਨਾਲ 'ਸਥਾਪਤੀ' ਖਹਿੰਦਿਆਂ ਜੀ। ਸਿਸਟਮ ਚਾਹੁੰਦੇ ਨੇ ਦੇਸ਼ ਦਾ 'ਬਾਹਰ' ਜੈਸਾ, ਜੜ੍ਹ ਵੱਢਣੀ ਚਾਹੁਣ ਉਦਾਸੀਆਂ ਦੀ। ਲਾ ਦਿੰਦੇ ਨੇ ਚੋਣਾਂ ਵਿੱਚ ਟਿੱਲ ਪੂਰਾ, ਪੂਰੀ ਰੀੜ੍ਹ ਨਾ ਹੋਵੇ ਪਰਵਾਸੀਆਂ ਦੀ!

# ਇਤਿਹਾਸ ਦੀ ਅੱਖ ਵਿਚੋਂ 'ਲਵ ਜਹਾਦ'

ਅੱਜ ਕੱਲ੍ਹ 'ਲਵ ਜਹਾਦ' ਨੂੰ ਹਿੰਦੂਤਵੀਆਂ ਨੇ ਪ੍ਰਚਾਰ ਦਾ ਮੁੱਖ ਬਣਾਇਆ ਹੋਇਆ ਹੈ। ਕੌਮੀ ਪੱਧਰ ਦੀ ਸੂਟਰ ਤਾਰਾ ਸ਼ਾਹਦਿਓ ਵਲੋਂ ਲਗਾਇਆ ਇਲਜ਼ਾਮ ਹਿੰਦੂਤਵੀਆਂ ਨੇ ਫਟਾਫਟ ਬੋਚ ਲਿਆ। ਤਾਰਾ ਦਾ ਕਹਿਣਾ ਸੀ ਕਿ ਉਸ ਨੂੰ ਰਣਜੀਤ ਕੁਮਾਰ ਕੋਹਲੀ ਨਾਂ ਦੇ ਬੰਦੇ ਨੇ ਵਰਗਲਾ ਕੇ ਆਪਣੇ ਪ੍ਰੇਮ ਜਾਲ ਵਿਚ ਫਸਾਇਆ ਤੇ ਵਿਆਹ ਕਰਵਾਇਆ। ਪਿੱਛੋਂ ਪਤਾ ਲੱਗਿਆ ਕਿ ਉਹ ਤਾਂ ਮੁਸਲਮਾਨ ਹੈ। ਤਾਰਾ ਅਨੁਸਾਰ ਉਸ ਦਾ ਧਰਮ ਜਬਰੀ ਬਦਲਿਆ ਗਿਆ। ਇਹ ਕਹਾਣੀ ਸੱਚੀ ਹੈ ਜਾਂ ਘੜੀ ਹੋਈ, ਇਸ ਬਾਰੇ ਕੁਝ ਕਹਿਣਾ ਮੁਸ਼ਕਿਲ ਹੈ। ਉੱਜ, ਸੱਚਾਈ ਕੁਝ ਵੀ ਹੋਵੇ, ਪੂਰੇ ਮੁਲਕ ਨੂੰ ਭਗਵੇਂ ਰੰਗ ਵਿਚ ਰੰਗਣ ਲਈ ਤਰਲੋਮੋਫੀ ਹੋ ਰਹੇ ਹਿੰਦੂਤਵੀ ਹਮੇਸ਼ਾ ਅਜਿਹੇ ਮਾਮਲਿਆਂ ਦੀ ਤਲਾਸ਼ ਵਿਚ ਰਹੇ ਹਨ ਕਿ ਕਿਸੇ ਮੁਸਲਮਾਨ ਦੀ ਗ਼ਲਤੀ ਸਾਹਮਣੇ ਆਵੇ ਅਤੇ ਇਸ ਦੇ ਬਹਾਨੇ ਸਮੁੱਚੇ ਮੁਸਲਮਾਨ ਭਾਈਚਾਰੇ ਨੂੰ ਨਿਸ਼ਾਨਾ ਬਣਾਇਆ ਜਾ ਸਕੇ। ਇਸੇ ਲਈ ਉਨ੍ਹਾਂ ਨੇ ਮੁਸਲਮਾਨਾਂ ਦੀ 'ਲਵ ਜਹਾਦ' ਦੀ ਸਾਜਿਸ਼ 'ਖੋਜ' ਲਈ ਹੈ। ਮਈ 2013 ਵਿਚ ਕਰਨਾਟਕ ਵਿਧਾਨ ਸਭਾ ਚੋਣਾਂ ਵਿਚ ਵੀ ਭਾਜਪਾ-ਆਰ.ਐਸ.ਐਸ. ਨੇ 'ਲਵ ਜਹਾਦ' ਨੂੰ ਮੁੱਖ ਮੁੱਦਾ ਬਣਾਇਆ ਸੀ, ਪਰ ਉਹ ਫਿਰਕੂ ਪਾੜਾ ਪਾ ਕੇ ਵੋਟ ਵੱਟਤ ਨਾ ਕਰ ਸਕੇ। ਹੁਣ ਸੰਘ ਪਰਿਵਾਰ ਪੂਰੇ ਮੁਲਕ ਦੀ ਸੱਤਾ 'ਤੇ ਕਾਬਜ਼ ਹੈ। ਮੁੱਖਧਾਰਾ ਮੀਡੀਆ ਉਨ੍ਹਾਂ ਦੇ ਪੱਖ 'ਚ ਹੈ। ਉਨ੍ਹਾਂ ਨੇ ਤੁਰੰਤ ਪ੍ਰਚਾਰ ਮੁਹਿੰਮ ਤੇਜ਼ ਕਰ ਦਿੱਤੀ ਕਿ ਮੁਸਲਮਾਨ ਸਦੀਆਂ ਤੋਂ ਹਿੰਦੂ ਔਰਤਾਂ ਨੂੰ ਵਰਗਾ ਕੇ ਉਨ੍ਹਾਂ ਨੂੰ ਬੱਚੇ ਜੰਮਣ ਲਈ ਵਰਤਦੇ ਆ ਰਹੇ ਹਨ ਤਾਂ ਜੋ ਮੁਸਲਿਮ ਆਬਾਦੀ ਨੂੰ ਜ਼ਰਬਾਂ ਦਿੱਤੀਆਂ ਜਾ ਸਕਣ। ਵਿਸ਼ਵ ਹਿੰਦੂ ਪ੍ਰੀਸ਼ਦ ਦੇ ਬੁਲਾਰੇ ਵਿਨੋਦ ਬਾਂਸਲ ਨੇ ਝੱਟ ਦਾਅਵਾ ਕਰ ਦਿੱਤਾ ਕਿ 'ਲਵ ਜਹਾਦ ਇਕ ਹਕੀਕਤ ਹੈ, ਇਸ ਤੋਂ ਮੁਕਰਿਆ ਨਹੀਂ ਜਾ ਸਕਦਾ।' ਭਾਜਪਾ ਦਾ ਐਮ.ਪੀ. ਯੋਗੀ ਅਦਿਤਿਯਨਾਥ ਤਾਂ ਇੱਥੋਂ ਤਾਈਂ ਧਮਕੀ ਦੇ ਗਿਆ ਕਿ ਜੇ 'ਉਹ ਇਕ ਹਿੰਦੂ ਔਰਤ ਲੈ ਕੇ ਜਾਣਗੇ, ਅਸੀਂ ਉਨ੍ਹਾਂ ਦੀਆਂ ਸੱ ਲਿਜ਼ਾਂਵਾਗੇ।' ਦਿੱਲੀ ਯੂਨੀਵਰਸਿਟੀ ਦੇ ਇਤਿਹਾਸ ਵਿਭਾਗ ਵਿਚ ਐਸੋਸੀਏਟ ਪ੍ਰੋਫੈਸਰ ਚਾਰੂ ਗੁਪਤਾ ਨੇ ਇਸ ਵਰਤਾਰੇ ਦੀ ਇਤਿਹਾਸਕ ਤੌਰ 'ਤੇ ਚੀਰ-ਫਾੜ ਕੀਤੀ ਹੈ। ਇਸ ਲੇਖ ਦਾ ਅਨੁਵਾਦ ਸਾਡੇ ਕਾਲਮਨਵੀਸ ਬੂਟਾ ਸਿੰਘ ਨੇ ਕੀਤਾ ਹੈ।

ਹਿੰਦੂਤਵੀਆਂ ਦਾ 'ਲਵ ਜਹਾਦ' ਅੰਦੋਲਨ ਔਰਤਾਂ ਦੇ ਨਾਂ 'ਤੇ ਫਿਰਕੂ ਲਾਮਬੰਦੀ ਦਾ ਤਾਜ਼ਾ ਯਤਨ ਹੈ। ਬਤੌਰ ਇਤਿਹਾਸਕਾਰ ਮੈਂ ਇਸ ਦੀਆਂ ਜੜ੍ਹਾਂ ਬਸਤੀਵਾਦੀ ਅਤੀਤ ਵਿਚ ਦੇਖਦੀ ਹਾਂ। ਜਦੋਂ ਵੀ ਫਿਰਕੂ ਤਣਾਅ ਅਤੇ ਫਸਾਦਾਂ ਦਾ ਮਾਹੌਲ ਮਜ਼ਬੂਤ ਹੋਇਆ ਹੈ, ਉਦੋਂ ਹੀ ਇਸ ਤਰ੍ਹਾਂ ਦੀਆਂ ਮਿੱਥਾਂ ਘੜੀਆਂ ਗਈਆਂ ਹਨ ਅਤੇ ਉਨ੍ਹਾਂ ਦੇ ਚਾਰ-ਚੁਫੇਰੇ ਪ੍ਰਚਾਰ ਸਾਡੇ ਅੱਗੇ ਪਰੋਸੇ ਜਾਂਦੇ ਰਹੇ ਹਨ। ਇਸ ਤਰ੍ਹਾਂ ਦੇ ਪ੍ਰਚਾਰ ਵਿਚ ਮੁਸਲਮਾਨ ਮਰਦਾਂ ਨੂੰ ਖਾਸ ਤੌਰ 'ਤੇ ਉਧਾਲਣ ਵਾਲੇ ਵਜੋਂ ਪੇਸ਼ ਕੀਤਾ ਗਿਆ ਹੈ ਅਤੇ ਉਸ ਦੀ ਤਸਵੀਰ 'ਕਾਮੀ' ਮੁਸਲਮਾਨ ਦੀ ਘੜ ਦਿੱਤੀ ਗਈ ਹੈ।



ਮੈਂ 1920-30 ਦੇ ਦਹਾਕਿਆਂ ਵਿਚ ਉਤਰ ਪ੍ਰਦੇਸ਼ ਵਿਚ ਫਿਰਕਾਪ੍ਰਸਤੀ ਅਤੇ

ਲਿੰਗਕ-ਹਸਤੀ ਦਰਮਿਆਨ ਉਭਰ ਰਹੇ ਰਿਸ਼ਤੇ ਉਪਰ ਖੋਜ ਦਾ ਕੰਮ ਕੀਤਾ ਹੈ। ਉਸ ਦੌਰ ਵਿਚ 'ਲਵ ਜਹਾਦ' ਲਫਜ਼ ਦਾ ਇਸਤੇਮਾਲ ਨਹੀਂ ਹੋਇਆ ਸੀ, ਪਰ ਉਸ ਵਕਤ ਵੀ ਹਿੰਦੂ ਜਥੇਬੰਦੀਆਂ-ਆਰੀਆ ਸਮਾਜ, ਹਿੰਦੂ ਮਹਾ ਸਭਾ ਆਦਿ, ਦੇ ਵੱਡੇ ਹਿੱਸੇ ਨੇ 'ਮੁਸਲਮਾਨ ਗੁੰਡਿਆਂ' ਵਲੋਂ ਹਿੰਦੂ ਔਰਤਾਂ ਨੂੰ ਕੱਢ ਕੇ ਲਿਜ਼ਾਣ, ਤੇ ਧਰਮ ਬਦਲਣ ਦੀਆਂ ਕਈ ਕਹਾਣੀਆਂ ਪ੍ਰਚਾਰੀਆਂ। ਉਨ੍ਹਾਂ ਨੇ ਕਈ ਤਰ੍ਹਾਂ ਦੇ ਭੜਕਾਊ ਅਤੇ ਚਤੁਰਾਈ ਵਾਲੇ ਬਿਆਨ ਦਿੱਤੇ ਜਿਨ੍ਹਾਂ ਵਿਚ ਮੁਸਲਮਾਨਾਂ ਵਲੋਂ ਹਿੰਦੂ ਔਰਤਾਂ ਉਪਰ ਜ਼ੁਲਮ ਅਤੇ ਵਿਭਚਾਰ ਦੀਆਂ ਅਨੇਕਾਂ ਕਹਾਣੀਆਂ ਘੜੀਆਂ ਗਈਆਂ। ਇਨ੍ਹਾਂ ਬਿਆਨਾਂ ਦਾ ਇਸ ਤਰ੍ਹਾਂ ਦਾ ਹੜ੍ਹ ਆ ਗਿਆ ਕਿ ਮੁਸਲਮਾਨਾਂ ਵਲੋਂ ਹਿੰਦੂ ਔਰਤਾਂ ਨਾਲ ਜਬਰ ਜਨਾਹ, ਮੁਸਲਮਾਨਾਂ ਦਾ ਹਮਲਾਵਰ ਵਤੀਰਾ, ਹਿੰਦੂ ਔਰਤਾਂ ਨੂੰ ਕੱਢ ਲਿਜ਼ਾਣ, ਭਰਮਾਉਣ-ਫੁਲਾਉਣ, ਧਰਮ ਬਦਲ ਦੇਣ ਅਤੇ ਧੱਕੇ ਨਾਲ ਮੁਸਲਮਾਨ ਮਰਦਾਂ ਦੇ ਹਿੰਦੂ ਔਰਤਾਂ ਨਾਲ ਵਿਆਹਾਂ ਦੀਆਂ ਕਹਾਣੀਆਂ ਦੀ ਲੰਮੀ ਸੂਚੀ ਬਣਦੀ ਗਈ। ਅੰਤਰ-ਮਜ਼੍ਹਬੀ ਵਿਆਹ, ਮੁਹੱਬਤ, ਔਰਤ ਦੇ ਆਪਣੀ ਮਰਜ਼ੀ ਨਾਲ ਜਿਸਮਾਨੀ ਰਿਸ਼ਤਾ ਜੋੜਨ ਅਤੇ ਧਰਮ ਬਦਲਣ ਨੂੰ ਵੀ

ਸਮੂਹਿਕ ਤੌਰ 'ਤੇ ਇਕ ਫਿਰਕੇ ਵਲੋਂ ਉਧਾਲੇ ਅਤੇ ਧੱਕੇ ਨਾਲ ਧਰਮ ਬਦਲਣ ਦੇ ਜ਼ਮਰੇ ਵਿਚ ਰੱਖ ਦਿੱਤਾ ਗਿਆ। ਉਸ ਦੌਰ ਵਿਚ ਉਭਰੀ ਅਗਵਾ ਦੀ ਪ੍ਰਚਾਰ ਮੁਹਿੰਮ ਅਤੇ ਅੱਜ ਦੇ 'ਲਵ ਜਹਾਦ' ਦਰਮਿਆਨ ਮੈਨੂੰ ਕਈ ਸਮਾਨਤਾਵਾਂ ਨਜ਼ਰ ਆਉਂਦੀਆਂ ਹਨ। ਇਨ੍ਹਾਂ ਦੋਵੇਂ ਦੌਰਾਂ ਦੇ ਪ੍ਰਚਾਰ ਵਿਚ ਮੁਸਲਮਾਨਾਂ ਵਲੋਂ ਹਿੰਦੂ ਔਰਤਾਂ ਦੀ ਅਖੌਤੀ ਜਬਰੀ ਧਰਮ ਬਦਲੀ ਦੀਆਂ ਕਹਾਣੀਆਂ ਨੇ ਹਿੰਦੂਆਂ ਦੇ ਇਕ ਖਾਸੇ ਹਿੱਸੇ ਨੂੰ ਹਿੰਦੂ ਪਛਾਣ ਅਤੇ ਚੇਤਨਾ ਲਈ ਲਾਮਬੰਦੀ ਦਾ ਮੁੱਖ ਕਾਰਕ ਮੁਹੱਈਆ ਕਰ ਦਿੱਤਾ। ਇਸ ਨੇ ਹਿੰਦੂ ਪ੍ਰਚਾਰਕਾਂ ਨੂੰ ਅਹਿਮ ਹਵਾਲਾ ਨੁਕਤਾ ਅਤੇ ਇਕਜੁੱਟਤਾ ਬਣਾਉਣ ਲਈ ਭਾਵਨਾਤਮਕ ਤੰਦ ਮੁਹੱਈਆ ਕੀਤੀ। ਨਾਲ ਹੀ, ਇਸ ਤਰ੍ਹਾਂ ਦੀਆਂ ਮੁਹਿੰਮਾਂ ਮੁਸਲਮਾਨ ਮਰਦਾਂ ਤੋਂ ਭੈਅ ਅਤੇ ਉਨ੍ਹਾਂ ਖਿਲਾਫ ਗੁੱਸੇ ਨੂੰ ਜ਼ਰਬਾਂ ਦਿੱਤੀਆਂ ਹਨ। ਹਿੰਦੂਤਵੀ ਤਾਕਤਾਂ ਨੇ 'ਲਵ ਜਹਾਦ' ਨੂੰ ਮੁਸਲਮਾਨਾਂ ਦੀ ਸੋਚੀ-ਸਮਝੀ ਸਰਗਰਮੀ ਬਣਾ ਪੇਸ਼ ਕਰ ਦਿੱਤਾ। ਨਾਲ ਹੀ ਇਸ ਤਰ੍ਹਾਂ ਦੀਆਂ ਮਿੱਥਾਂ ਹਿੰਦੂ ਔਰਤਾਂ ਦੀ ਬੇਵਸੀ, ਉਨ੍ਹਾਂ ਦਾ ਇਖਲਾਕ ਦਾਗੀ ਹੋਣ ਅਤੇ ਉਨ੍ਹਾਂ ਦੀ ਪੀੜਾ ਨੂੰ ਉਜਾਗਰ ਕਰਦੇ ਹੋਏ ਉਨ੍ਹਾਂ ਨੂੰ ਅਕਸਰ ਹੀ ਮੁਸਲਮਾਨਾਂ ਦੇ ਹੱਥੋਂ ਬੇਹਰਕਤ ਸਿਕਾਰ ਬਣਾ ਕੇ ਪੇਸ਼ ਕਰਦੀਆਂ ਹਨ। ਧਰਮ ਬਦਲ ਚੁੱਕੀ ਹਿੰਦੂ ਔਰਤ ਪਵਿੱਤਰਤਾ ਅਤੇ ਅਪਮਾਨ, ਦੇਹਾਂ ਦਾ ਪ੍ਰਤੀਕ ਬਣਾ ਦਿੱਤੀ ਗਈ ਹੈ।

ਉਦੋਂ ਤੋਂ ਅੱਜ ਦੀ ਮੁਹਿੰਮ ਨਾਲ ਕਈ ਹੋਰ ਮੁੱਦੇ ਵੀ ਜੁੜੇ ਹੋਏ ਹਨ। ਹਿੰਦੂ ਪ੍ਰਚਾਰਕਾਂ ਨੂੰ ਲੱਗਦਾ ਹੈ ਕਿ ਇਸ ਨਾਲ ਅਸੀਂ ਸਮਾਜ ਵਿਚ ਮੌਜੂਦ ਜਾਤਪਾਤੀ ਵਿਤਕਰੇ ਪਾਸੇ ਕਰ ਕੇ ਹਿੰਦੂਆਂ ਨੂੰ ਇਕ ਸਮੂਹ ਵਜੋਂ ਇਨ੍ਹਾਂ ਖਾਸ ਸਵਾਲਾਂ ਉਪਰ ਇਕਜੁੱਟ ਕਰ ਸਕਦੇ ਹਾਂ। ਜੇ ਉਹ ਗਊ ਰੱਖਿਆ ਦਾ ਮੁੱਦਾ ਚੁੱਕਦੇ ਹਨ ਤਾਂ ਇਹ ਦਲਿਤਾਂ ਨੂੰ ਧੂਹ ਨਹੀਂ ਪਾਵੇਗਾ, ਪਰ ਔਰਤਾਂ ਦਾ ਮੁੱਦਾ ਐਸਾ ਹੈ ਜਿਸ ਨਾਲ ਜਾਤਪਾਤ ਨੂੰ ਦਰਕਿਨਾਰ ਕਰ ਕੇ ਸਾਰੇ ਹਿੰਦੂਆਂ ਨੂੰ ਲਾਮਬੰਦ ਕੀਤਾ ਜਾ ਸਕਦਾ ਹੈ। ਔਰਤ ਦਾ ਜਿਸਮ ਹਿੰਦੂ ਪ੍ਰਚਾਰਕਾਂ ਲਈ ਕੇਂਦਰੀ ਚਿੰਨ੍ਹ ਬਣ ਜਾਂਦਾ ਹੈ। 'ਲਵ ਜਹਾਦ' ਅਤੇ ਉਧਾਲਾ ਅੰਦੋਲਨ, ਦੋਨੋਂ ਹੀ ਹਿੰਦੂਆਂ ਦੀ ਗਿਣਤੀ ਦੇ ਸਵਾਲ ਨਾਲ ਵੀ ਜੋੜਿਆ ਜਾਂਦਾ ਹੈ। ਵਾਰ-ਵਾਰ ਕਿਹਾ ਜਾਂਦਾ ਹੈ ਕਿ ਹਿੰਦੂ ਔਰਤਾਂ ਮੁਸਲਮਾਨ ਮਰਦਾਂ ਨਾਲ ਵਿਆਹ ਕਰ ਰਹੀਆਂ ਹਨ, ਲਿਹਾਜ਼ਾ ਮੁਸਲਮਾਨਾਂ ਦੀ ਤਾਦਾਦ ਵਧ ਰਹੀ ਹੈ, ਪਰ ਤਰ੍ਹਾਂ-ਤਰ੍ਹਾਂ ਦੇ ਸਰਵੇਖਣ ਇਸ ਪ੍ਰਚਾਰ ਨੂੰ ਪੂਰੀ ਤਰ੍ਹਾਂ

ਰੱਦ ਕਰ ਚੁੱਕੇ ਹਨ। ਦਰਅਸਲ ਹਿੰਦੂ ਪ੍ਰਚਾਰਕ ਇਸ ਤਰ੍ਹਾਂ ਦੀਆਂ ਮੁਹਿੰਮਾਂ ਜ਼ਰੀਏ ਹਿੰਦੂ ਔਰਤ ਦੀ ਜਣਨ-ਸਮਰੱਥਾ ਨੂੰ ਵੀ ਕੰਟਰੋਲ ਕਰਨਾ ਚਾਹੁੰਦੇ ਹਨ। ਮੇਰਾ ਸਾਫ਼ ਮੰਨਣਾ ਹੈ ਕਿ ਹਰ ਜਬਰ ਜਨਾਹ ਅਤੇ ਜਬਰੀ ਧਰਮ ਬਦਲੀ ਦੇ ਮਾਮਲੇ ਦੀ ਛਾਣਬੀਣ ਹੋਣੀ ਚਾਹੀਦੀ ਹੈ ਅਤੇ ਮੁਜਰਮਾਂ ਨੂੰ

ਸਜਾਵਾਂ ਦਿੱਤੀਆਂ ਜਾਣੀਆਂ ਚਾਹੀਦੀਆਂ ਹਨ, ਪਰ ਸਮੱਸਿਆ ਉਦੋਂ ਪੈਦਾ ਹੁੰਦੀ ਹੈ ਜਦੋਂ ਅਸੀਂ ਵੱਖ-ਵੱਖਰੀਆਂ ਘਟਨਾਵਾਂ ਨੂੰ ਇਕ ਹੀ ਐਨਕ ਨਾਲ ਦੇਖਣਾ ਸ਼ੁਰੂ ਕਰ ਦਿੰਦੇ ਹਾਂ। ਅਸੀਂ ਮੁਹੱਬਤ, ਰੋਮਾਂਸ ਅਤੇ ਹਰ ਅੰਤਰ-ਮਜ਼੍ਹਬੀ ਵਿਆਹ ਨੂੰ ਜਬਰੀ ਧਰਮ ਬਦਲੀ ਦੇ ਨਜ਼ਰੀਏ ਨਾਲ ਜਾਚਣ-ਪਰਖਣ ਲੱਗ ਜਾਂਦੇ ਹਾਂ। ਇਹ ਗੌਰਤਲਬ ਹੈ ਕਿ 1920-30 ਦੇ ਦਹਾਕਿਆਂ ਵਿਚ ਕਈ ਅਜਿਹੇ ਮਾਮਲੇ ਸਾਹਮਣੇ ਆਏ ਜਿਨ੍ਹਾਂ ਵਿਚ ਔਰਤਾਂ ਵਲੋਂ ਆਪਣੀ ਮਰਜ਼ੀ ਨਾਲ ਮੁਸਲਮਾਨ ਮਰਦਾਂ ਨਾਲ ਵਿਆਹ ਕਰਾਏ ਗਏ। ਇਨ੍ਹਾਂ ਵਿਚ ਖਾਸ ਤੌਰ 'ਤੇ ਉਹ ਔਰਤਾਂ ਸ਼ਾਮਲ ਸਨ ਜੋ ਹਿੰਦੂ ਸਮਾਜ ਦੇ ਹਾਸੀਏ ਉਪਰ ਧੱਕੀਆਂ ਹੋਈਆਂ ਸਨ; ਜਿਵੇਂ ਵਿਧਵਾਵਾਂ, ਦਲਿਤ ਔਰਤਾਂ ਅਤੇ ਕੁਝ ਵੇਸਵਾਵਾਂ ਵੀ। ਉਦੋਂ ਹਿੰਦੂਆਂ ਵਿਚ ਵਿਧਵਾ ਵਿਆਹ ਨਾ-ਮਾਤਰ ਹੀ ਹੁੰਦੇ ਸਨ। ਐਸੀ ਹਾਲਤ ਵਿਚ ਕਈ ਵਿਧਵਾਵਾਂ ਨੇ ਮੁਸਲਮਾਨਾਂ ਨਾਲ ਵਿਆਹ ਕਰਵਾ

ਲਿਆ। ਇਸ ਦੀ ਜਾਣਕਾਰੀ ਸਾਨੂੰ ਉਸ ਵਕਤ ਦੀਆਂ ਕਈ ਪੁਲਿਸ ਅਤੇ ਸੀ.ਆਈ.ਡੀ. ਰਿਪੋਰਟਾਂ ਤੋਂ ਵੀ ਮਿਲਦੀ ਹੈ। ਇਹ ਵੀ ਕਿੰਨਾ ਵਿਰੋਧਾਭਾਸੀ ਹੈ ਕਿ ਹਿੰਦੂਤਵੀ ਪ੍ਰਚਾਰ ਵਿਚ ਜਦੋਂ ਹਿੰਦੂ ਔਰਤ ਮੁਸਲਮਾਨ ਮਰਦ ਨਾਲ ਵਿਆਹ ਕਰਵਾਉਂਦੀ ਹੈ, ਤਾਂ ਮੁਸਲਮਾਨ ਨੂੰ ਹਮੇਸ਼ਾ ਕੱਢ ਕੇ ਲੈ ਜਾਣਾ

ਦੀ ਸੁਰੱਖਿਆ ਦੇ ਨਾਂ ਹੇਠ ਦਰਅਸਲ ਉਸ ਦੀ ਨਾਰੀ-ਦੇਹੀ, ਉਸ ਦੀ ਇੱਛਾ ਅਤੇ ਉਸ ਦੀ ਆਜ਼ਾਦ ਪਛਾਣ ਨੂੰ ਕੰਟਰੋਲ ਕਰਨਾ ਚਾਹੁੰਦੇ ਹਨ। ਨਾਲ ਹੀ ਉਹ ਅਕਸਰ ਹੀ ਹਿੰਦੂ ਔਰਤ ਨੂੰ ਇਸ ਤਰ੍ਹਾਂ ਪੇਸ਼ ਕਰਦੇ ਹਨ ਜਿਵੇਂ ਉਸ ਨੂੰ ਆਸਾਨੀ ਨਾਲ ਹੀ ਵਰਗਲਾਇਆ ਜਾ ਸਕਦਾ ਹੈ। ਉਸ ਦੀ ਆਪਣੀ ਹੋਂਦ, ਆਪਣੀ ਕੋਈ ਇੱਛਾ ਹੋ ਸਕਦੀ ਹੈ, ਜਾਂ ਉਹ ਖੁਦ ਅੰਤਰ-ਮਜ਼੍ਹਬੀ ਮੁਹੱਬਤ ਅਤੇ ਵਿਆਹ ਕਰਨ ਦਾ ਕਦਮ ਚੁੱਕ ਸਕਦੀ ਹੈ- ਇਸ ਸੋਚ ਨੂੰ ਹੀ ਦਰਕਿਨਾਰ ਕਰ ਦਿੱਤਾ ਜਾਂਦਾ ਹੈ। ਮੈਨੂੰ ਇਸ ਦੇ ਪਿੱਛੇ ਇਕ ਡਰ ਵੀ ਨਜ਼ਰ ਆਉਂਦਾ ਹੈ, ਕਿਉਂਕਿ ਔਰਤਾਂ ਹੁਣ ਆਪਣੇ ਫੈਸਲੇ ਆਪ ਕਰ ਰਹੀਆਂ ਹਨ। ਨਫ਼ਰਤ ਫੈਲਾਉ ਮੁਹਿੰਮਾਂ ਦੀ ਇਕ ਹੋਰ ਖਾਸੀਅਤ ਹੁੰਦੀ ਹੈ- ਇਕ ਹੀ ਗੱਲ ਨੂੰ ਵਾਰ-ਵਾਰ ਦੁਹਰਾਉਂਦੇ ਰਹਿਣ ਦੀ, ਜਿਸ ਨਾਲ ਉਹ ਲੋਕਾਂ ਦੇ ਆਮ ਗਿਆਨ 'ਚ ਸ਼ੁਮਾਰ ਹੋ ਜਾਵੇ। 'ਲਵ ਜਹਾਦ' ਅੰਦੋਲਨ ਵਿਚ ਅਜਿਹੇ ਝੂਠ ਦਾ ਦੁਹਰਾਓ ਕਾਫੀ ਨਜ਼ਰ ਆਉਂਦਾ ਹੈ ਜਿਸ ਨਾਲ ਫਿਰਕਾਪ੍ਰਸਤੀ ਪੱਕੇ ਪੈਰੀਂ ਹੁੰਦੀ ਹੈ। ਇਸ ਤੋਂ ਇਲਾਵਾ 'ਲਵ ਜਹਾਦ' ਵਿਚ ਕਈ ਨਵੀਆਂ ਚੀਜ਼ਾਂ ਵੀ ਸ਼ੁਮਾਰ ਕੀਤੀਆਂ ਗਈਆਂ ਹਨ ਜਿਨ੍ਹਾਂ ਵਿਚ ਮੁਸਲਮਾਨਾਂ ਦੇ ਖਿਲਾਫ ਪ੍ਰਚਾਰ ਭੱਬੇ ਵਿਚ ਕੁਝ ਨਵੀਆਂ ਆਮਦਾਂ ਵੀ ਹਨ- ਦਹਿਸ਼ਤਵਾਦ ਅਤੇ ਦਹਿਸ਼ਤਗਰਦ ਮੁਸਲਮਾਨ, ਮੁਸਲਿਮ ਫਿਰਕਾਪ੍ਰਸਤੀ, ਹਮਲਾਵਰ ਮੁਸਲਿਮ ਨੌਜਵਾਨ, ਵਿਦੇਸ਼ੀ ਫੰਡ ਅਤੇ ਕੌਮਾਂਤਰੀ ਸਾਜਿਸ਼ ਵਗੈਰਾ। ਇਸ ਤਰ੍ਹਾਂ ਦੇ ਕੁਝ ਪ੍ਰਚਾਰ ਨਾਲ ਫਿਰਕੂ ਮਾਹੌਲ ਵਿਚ ਇਜ਼ਾਫਾ ਤਾਂ ਹੋਇਆ ਹੀ ਹੈ, ਪਰ ਇਹ ਵੀ ਸੱਚ ਹੈ ਕਿ ਔਰਤਾਂ ਨੇ ਅੰਤਰ-ਮਜ਼੍ਹਬੀ ਮੁਹੱਬਤ ਅਤੇ ਵਿਆਹ ਦੇ ਜ਼ਰੀਏ ਇਸ ਫਿਰਕਾਪ੍ਰਸਤ ਲਾਮਬੰਦੀ ਦੇ ਯਤਨਾਂ ਵਿਚ ਪਾਤ ਵੀ ਪਾਇਆ ਹੈ। ਡਾ. ਅੰਬੇਡਕਰ ਨੇ ਕਿਹਾ ਸੀ ਕਿ ਅੰਤਰ-ਜਾਤੀ ਵਿਆਹ ਜਾਤਪਾਤ ਨੂੰ ਖ਼ਤਮ ਕਰ ਸਕਦਾ ਹੈ। ਮੇਰਾ ਮੰਨਣਾ ਹੈ ਕਿ ਅੰਤਰ-ਮਜ਼੍ਹਬੀ ਵਿਆਹ ਮਜ਼੍ਹਬੀ ਪਛਾਣ ਨੂੰ ਕਮਜ਼ੋਰ ਕਰ ਸਕਦਾ ਹੈ। ਔਰਤਾਂ ਨੇ ਆਪਣੇ ਪੱਧਰ 'ਤੇ ਇਸ ਤਰ੍ਹਾਂ ਦੇ ਫਿਰਕੂ ਕੁਝ ਪ੍ਰਚਾਰ ਵੱਲ ਕੋਈ ਤਵੱਜੋਂ ਨਹੀਂ ਦਿੱਤੀ। ਜਿਹੜੀਆਂ ਔਰਤਾਂ ਅੰਤਰ-ਮਜ਼੍ਹਬੀ ਵਿਆਹ ਕਰਵਾਉਂਦੀਆਂ ਹਨ, ਉਹ ਕਿਤੇ ਨਾ ਕਿਤੇ ਭਾਈਚਾਰਕ ਅਤੇ ਫਿਰਕਾਪ੍ਰਸਤ ਕਿਲ੍ਹੇਬੰਦੀ ਵਿਚ ਪਾਤ ਲਗਾਉਂਦੀਆਂ ਹਨ। ਮੁਹੱਬਤ ਇਸ ਤਰ੍ਹਾਂ ਦੇ ਕੁਝ ਪ੍ਰਚਾਰ ਦਾ ਮੂੰਹ-ਤੋੜ ਜਵਾਬ ਦੇ ਸਕਦੀ ਹੈ। 'ਲਵ ਜਹਾਦ' ਵਰਗੇ ਅੰਦੋਲਨ ਹਿੰਦੂ ਔਰਤ

ਕੰਮ ਕਰ ਰਿਹਾ ਹੈ ਤਾਂ ਅਗਲੇ ਸਾਲ ਹੋਣ ਵਾਲੀਆਂ ਵਿਧਾਨ ਸਭਾ ਚੋਣਾਂ ਵਿਚ ਇਹ ਭਾਜਪਾ-ਲੋਕ ਜਨਸ਼ਕਤੀ ਪਾਰਟੀ ਦੇ ਗਠਜੋੜ ਨਾਲੋਂ ਬਿਹਤਰ ਕਾਰਗੁਜ਼ਾਰੀ ਦਿਖਾ ਸਕਦਾ ਹੈ, ਬਸ਼ਰਤੇ ਫਿਰਕੂ ਦੰਗੇ ਨਾ ਭੜਕਾਏ ਜਾਣ। ਮਹਾਂਗਠਜੋੜ ਨੂੰ ਭਾਜਪਾ ਨਾਲੋਂ 7.6 ਫੀਸਦੀ ਵੋਟਾਂ ਦਾ ਵਾਧਾ ਹਾਸਲ ਹੈ। ਭਾਰਤ ਦੇ ਤੀਜੇ ਸਭ ਤੋਂ ਵੱਧ ਆਬਾਦੀ ਵਾਲੇ ਸੂਬੇ ਬਿਹਾਰ ਵਿਚਲੀ ਹਾਰ ਕੌਮੀ ਜਮਹੂਰੀ ਗਠਜੋੜ ਲਈ ਵੱਡਾ ਧੱਕਾ ਹੈ ਜਿਥੋਂ ਦੀਆਂ 40 ਲੋਕ ਸਭਾ ਸੀਟਾਂ ਵਿਚੋਂ ਇਸ ਨੇ 31 ਜਿੱਤੀਆਂ ਸਨ। ਇਸ ਦੇ ਕੌਮੀ ਪੱਧਰ 'ਤੇ ਪ੍ਰਭਾਵ ਪੈਣਗੇ। ਇਹ ਨਤੀਜੇ ਕੌਮੀ ਜਮਹੂਰੀ ਗਠਜੋੜ ਤੋਂ ਬਾਹਰਲੀਆਂ ਸਾਰੀਆਂ ਪਾਰਟੀਆਂ ਲਈ ਵੀ ਕੁਝ ਸਬਕ ਰੱਖਦੇ ਹਨ। ਕਾਂਗਰਸ ਨੂੰ ਇਹ ਭਰਮ ਤਿਆਗ ਦੇਣਾ ਚਾਹੀਦਾ ਹੈ ਕਿ ਉਹ ਭਵਿੱਖੀ ਗਠਜੋੜਾਂ ਦੀ 'ਕੁਦਰਤੀ' ਆਗੂ ਹੈ। ਸਿਰਫ਼ 44 ਲੋਕ ਸਭਾ ਸੀਟਾਂ ਨਾਲ ਇਸ ਕੋਲ ਇਸ ਤੋਂ ਇਲਾਵਾ ਹੋਰ ਕੋਈ ਚਾਰਾ ਨਹੀਂ ਹੈ ਕਿ ਹੋਰਨਾਂ ਪਾਰਟੀਆਂ, ਭਾਵੇਂ ਕਿੰਨੀਆਂ ਵੀ ਛੋਟੀਆਂ ਕਿਉਂ ਨਾ ਹੋਣ, ਨਾਲ ਨਿਮਰਤਾ ਸਹਿਤ ਸਾਝ ਪਾਵੇ।

## ਮਹਾਂ ਗਠਜੋੜ ਖਦੇੜ ਸਕਦੈ ਮੋਦੀ ਦੀ ਮਹਿੰਮ

ਵਿਚ ਨਹੀਂ ਬਦਲ ਸਕਿਆ। ਮੋਦੀ ਸਰਕਾਰ ਪ੍ਰਤੀ ਨਿਰਾਸ਼ਾ ਵਧ ਰਹੀ ਹੈ। ਦੂਜੀ ਗੱਲ ਇਹ ਹੈ ਕਿ ਕੌਮੀ ਚੋਣਾਂ ਦੌਰਾਨ ਨਰੇਂਦਰ ਮੋਦੀ ਖੁਦ ਵੱਡਾ ਫੈਕਟਰ ਰਹੇ ਸਨ, ਪਰ ਉਹ ਵਿਧਾਨ ਸਭਾ ਚੋਣਾਂ ਵਿਚ ਅਜਿਹੀ ਅਗਵਾਈ ਵਾਲੀ ਭੂਮਿਕਾ ਨਹੀਂ ਨਿਭਾ ਸਕੇ, ਨਾ ਨਿਭਾ ਸਕਦੇ ਸਨ ਜਿਸ ਨਾਲ ਭਾਜਪਾ ਦਾ ਹੱਥ ਉਤੇ ਰਹਿੰਦਾ। ਤੀਜੀ ਗੱਲ ਇਹ ਹੈ ਕਿ ਇਕ ਪ੍ਰਭਾਵਸ਼ਾਲੀ ਗਠਜੋੜ (ਬਿਹਾਰ ਵਿਚਲੇ ਜਨਤਾ ਦਲ (ਯੂ), ਰਾਸ਼ਟਰੀ ਜਨਤਾ ਦਲ ਅਤੇ ਕਾਂਗਰਸ ਦੇ 'ਮਹਾਂਗਠਜੋੜ' ਵਰਗਾ) ਭਾਜਪਾ ਨੂੰ ਹਰਾਉਣ ਦੇ ਸਮਰੱਥ ਹੈ। ਪਿਛਲੇ ਮਹੀਨੇ ਉਤਰਾਖੰਡ ਵਿਚ ਹੋਈਆਂ ਉਪ ਚੋਣਾਂ ਦੌਰਾਨ ਵੀ ਕਾਂਗਰਸ ਨੇ ਸਿੱਧੇ ਮੁਕਾਬਲੇ ਵਿਚ ਤਿੰਨੇ ਵਿਧਾਨ ਸਭਾ ਸੀਟਾਂ ਜਿੱਤੀਆਂ ਸਨ। ਹਾਲ ਹੀ ਦੌਰਾਨ ਇਹ 70 ਫੀਸਦੀ ਪੰਚਾਇਤਾਂ ਦੀਆਂ ਚੋਣਾਂ ਵਿਚ ਵੀ ਜੇਤੂ ਰਹੀ ਹੈ। ਲੋਕ ਸਭਾ ਚੋਣਾਂ ਮੌਕੇ ਭਾਜਪਾ ਨੇ ਉਤਰਾਖੰਡ ਦੀਆਂ ਸਾਰੀਆਂ 5 ਸੀਟਾਂ ਜਿੱਤੀਆਂ ਸਨ। ਭਾਜਪਾ ਅਚਾਨਕ

ਨੁਕਸਾਨ ਦੀ ਜੱਦ ਵਿਚ ਨਜ਼ਰ ਆਉਣ ਲੱਗੀ ਹੈ। ਇਹ ਪੂਰੀ ਤਰ੍ਹਾਂ ਹੈਰਾਨੀ ਵਾਲੀ ਗੱਲ ਵੀ ਨਹੀਂ ਹੈ। ਅਤੀਤ ਵਿਚ ਵੀ ਵੱਡੀ ਬਹੁ-ਗਿਣਤੀ ਨਾਲ ਜਿੱਤਣ ਵਾਲੇ ਆਗੂ ਤੇਜ਼ੀ ਨਾਲ ਲੋਕਪ੍ਰਿਯਤਾ ਗੁਆਉਂਦੇ ਰਹੇ ਹਨ। ਇਨ੍ਹਾਂ ਵਿਚੋਂ ਉਘੀ ਮਿਸਾਲ ਰਾਜੀਵ ਗਾਂਧੀ ਦੀ ਹੈ ਜਿਨ੍ਹਾਂ ਨੇ 1984 ਵਿਚ ਰਿਕਾਰਡ 400 ਤੋਂ ਵਧੇਰੇ ਸੀਟਾਂ ਜਿੱਤੀਆਂ ਸਨ ਪਰ 1985 ਦੇ ਅੱਧ ਤੱਕ ਲੋਕਾਂ ਦਾ ਉਨ੍ਹਾਂ ਤੋਂ ਮੌਹ ਭੰਗ ਹੋ ਗਿਆ ਸੀ। ਇਹ ਬੇਫਰਸ ਮਾਮਲਾ ਜ਼ਾਹਿਰ ਹੋਣ ਤੋਂ ਵੀ ਦੋ ਸਾਲ ਪਹਿਲਾਂ ਦੀ ਗੱਲ ਹੈ। ਇਸ ਵਾਰ ਲੋਕ ਕੁਝ ਹਫ਼ਤਿਆਂ ਵਿਚ ਹੀ ਭਾਜਪਾ ਤੋਂ ਦੂਰ ਜਾਣੇ ਸ਼ੁਰੂ ਹੋ ਗਏ ਨਜ਼ਰ ਆ ਰਹੇ ਹਨ। ਭਾਜਪਾ ਨੇ ਕੌਮੀ ਵੋਟਾਂ ਦਾ ਸਿਰਫ਼ 31 ਫੀਸਦੀ ਹਿੱਸਾ ਹੀ ਹਾਸਲ ਕੀਤਾ ਸੀ ਅਤੇ ਇਸ ਦੀ ਅਪੀਲ ਬਹੁਤਾ ਕਰ ਕੇ ਮੋਦੀ ਦੇ ਲਗਾਤਾਰ ਉਭਾਰੇ ਗਏ ਅਕਸ ਅਤੇ ਕਾਰਪੋਰੇਟ ਵੱਲੋਂ ਖਰਚੇ ਗਏ ਅਰਬਾਂ ਡਾਲਰਾਂ ਵਾਲੀ ਚੋਣ ਮੁਹਿੰਮ ਰਾਹੀਂ ਬਨਾਉਣੀ ਤੌਰ 'ਤੇ ਸਿਰਜੀ ਗਈ ਸੀ। ਇਨ੍ਹਾਂ ਉਪ


ਚੋਣਾਂ ਦੇ ਨਤੀਜਿਆਂ ਨੂੰ ਫਿਰਕੂ ਰਾਜਨੀਤੀ ਨੂੰ ਰੱਦੇ ਜਾਣਾ ਕਹਿ ਦੇਣਾ ਵੀ ਅਜੇ ਸਮੇਂ ਤੋਂ ਪਹਿਲਾਂ ਦੀ ਗੱਲ ਹੋਵੇਗੀ, ਜਿਵੇਂ ਕੁਝ ਕਾਂਗਰਸੀ ਆਗੂ ਕਰ ਰਹੇ ਹਨ ਪਰ ਅਹਿਮ ਸੂਬੇ ਬਿਹਾਰ ਦੇ ਨਤੀਜਿਆਂ ਬਾਰੇ ਕੋਈ ਅਸਪਸ਼ਟਤਾ ਨਹੀਂ ਹੈ। ਉਥੇ ਭਾਜਪਾ ਅਤੇ ਲੋਕ ਜਨਸ਼ਕਤੀ ਪਾਰਟੀ ਨੇ ਮਈ ਵਿਚ ਜਿਨ੍ਹਾਂ 9 ਅਸੈਂਬਲੀ ਹਲਕਿਆਂ ਵਿਚ ਵਾਧਾ ਹਾਸਲ ਕੀਤਾ ਸੀ, ਉਨ੍ਹਾਂ ਦੀ ਗਿਣਤੀ ਘਟ ਕੇ 6 ਰਹਿ ਗਈ ਹੈ। ਉਥੇ ਜਨਤਾ ਦਲ (ਯੂ)-ਰਾਸ਼ਟਰੀ ਜਨਤਾ ਦਲ-ਕਾਂਗਰਸ ਦੇ ਗਠਜੋੜ ਨੇ 10 ਵਿਚੋਂ 6 ਸੀਟਾਂ 'ਤੇ ਜਿੱਤ ਹਾਸਲ ਕੀਤੀ ਹੈ। ਬਿਹਾਰ ਦੇ ਸਿਆਸੀ ਮਾਹਿਰਾਂ ਦਾ ਵਿਚਾਰ ਹੈ ਕਿ ਗਠਜੋੜ 8 ਸੀਟਾਂ ਵੀ ਜਿੱਤ ਸਕਦਾ ਸੀ ਪਰ ਵੋਟਰਾਂ ਨੂੰ ਇਹ ਭਰੋਸਾ ਨਹੀਂ ਸੀ ਕਿ 17 ਵਰ੍ਹੇ ਪਹਿਲਾਂ ਇਕ-ਦੂਜੇ ਤੋਂ ਅਲੱਗ ਹੋਣ ਵਾਲੇ ਜਨਤਾ ਦਲ (ਯੂ) ਅਤੇ ਰਾਸ਼ਟਰੀ ਜਨਤਾ ਦਲ ਇਕਜੁੱਟ ਬਣੇ ਰਹਿਣਗੇ, ਪਰ ਹੁਣ ਜਦੋਂ ਵੋਟਰਾਂ ਨੇ ਵੇਖ ਲਿਆ ਹੈ ਕਿ ਇਨ੍ਹਾਂ ਤਿੰਨਾਂ ਪਾਰਟੀਆਂ ਦਾ ਮਹਾਂ ਗਠਜੋੜ

### ਪ੍ਰਫੁੱਲ ਬਿਦਵਈ

3-3 ਮੱਧ ਪ੍ਰਦੇਸ਼ ਅਤੇ ਕਰਨਾਟਕ ਵਿਚ ਅਤੇ 2 ਪੰਜਾਬ ਦੀਆਂ ਸਨ। ਕੌਮੀ ਜਮਹੂਰੀ ਗਠਜੋੜ ਨੇ ਇਨ੍ਹਾਂ ਵਿਚੋਂ 8 ਜਿੱਤੀਆਂ, ਜਦਕਿ ਪਹਿਲਾਂ ਇਸ ਕੋਲ 14 ਸੀਟਾਂ ਸਨ। ਕਾਂਗਰਸ ਅਤੇ ਇਸ ਦੇ ਸਹਿਯੋਗੀਆਂ ਨੇ 18 ਵਿਚੋਂ 10 ਸੀਟਾਂ ਹਾਸਲ ਕੀਤੀਆਂ। ਪਹਿਲੇ ਤਿੰਨਾਂ ਰਾਜਾਂ ਵਿਚ ਕੌਮੀ ਜਮਹੂਰੀ ਗਠਜੋੜ ਨੇ ਲੋਕ ਸਭਾ ਚੋਣਾਂ ਵੇਲੇ ਪ੍ਰਭਾਵਸ਼ਾਲੀ ਜਿੱਤ ਦਰਜ ਕੀਤੀ ਸੀ। ਇਸ ਦਾ ਮਤਲਬ ਹੈ ਕਿ ਵੋਟਰਾਂ ਦਾ ਮੂਡ ਬਦਲ ਗਿਆ ਹੈ, ਖਾਸ ਕਰ ਕੇ ਉੱਤਰ ਭਾਰਤ ਵਿਚ। ਪਾਰਟੀ ਦਾ 'ਅੱਛੇ ਦਿਨ' ਵਾਲਾ ਵਾਅਦਾ ਜ਼ਿਆਦਾ ਨੌਕਰੀਆਂ, ਸਥਾਈ ਕੀਮਤਾਂ ਜਾਂ ਫਿਰ ਸੁਧਰੇ ਸਮਾਜਕ ਹਾਲਤ

# ਯਾਦ ਪਟਾਰੀ: ਪ੍ਰੀਤੂ ਪੈਂਚਰਾਂ ਵਾਲਾ

**ਲਿਖਤਮ**



**ਤਰਲੋਚਨ ਸਿੰਘ ਦੁਪਾਲਪੁਰ**

**ਫੋਨ: 408-915-1268**

ਸ਼ਹਿਦ ਜਾਂ ਡੂੰਮਣੇ ਦੀਆਂ ਮੱਖੀਆਂ ਸ਼ਾਂਤ ਚਿੱਤ, ਚੁੱਪ-ਚੁਪੀਤੀਆਂ ਆਹਰੇ ਲੱਗੀਆਂ ਹੋਈਆਂ, ਛੱਤੇ ਉਪਰ ਕੁਰਬਲ-ਕੁਰਬਲ ਕਰਦੀਆਂ ਰਹਿੰਦੀਆਂ ਹਨ। ਵੈਸੇ ਤਾਂ ਇਹ ਕਿਸੇ ਨੂੰ ਕੁਝ ਨਹੀਂ ਕਹਿੰਦੀਆਂ ਪਰ ਜਦ ਕੋਈ ਸ਼ਰਾਰਤ ਨਾਲ ਇਨ੍ਹਾਂ 'ਤੇ ਰੋੜਾ/ਫੀਮ ਵਗਾਹ ਮਾਰੇ, ਫਿਰ ਨਹੀਂ ਕਿਸੇ ਨੂੰ ਬਖਸ਼ਦੀਆਂ। ਇੰਜ ਹੀ ਹਰ ਇਨਸਾਨ ਦੇ ਦਿਲ ਦਿਮਾਗ ਵਿਚ ਬੜਾ ਕੁਝ ਅਣਛੋਹਿਆ ਖਜ਼ਾਨਾ ਭਰਿਆ ਪਿਆ ਰਹਿੰਦਾ ਹੈ। ਇਸ ਦੱਬੇ ਖਜ਼ਾਨੇ 'ਤੇ ਜਦੋਂ ਕੋਈ ਨਸ਼ਤਰ ਵੱਜ ਜਾਏ, ਫਿਰ ਸੁੱਤੀਆਂ ਕਲਾਂ ਜਾਗ ਪੈਂਦੀਆਂ ਨੇ। ਅਚਾਨਕ ਜਾਗੀਆਂ ਇਨ੍ਹਾਂ ਯਾਦਾਂ ਜਾਂ ਭਾਵਨਾਵਾਂ ਨੂੰ ਕਾਵਿ ਰੂਪ ਦੇਣ ਵਾਲੇ ਕਵੀ, ਗੱਦ ਰੂਪ ਵਿਚ ਵਰਣਨ ਕਰਨ ਵਾਲੇ ਵਾਰਤਕਕਾਰ ਆਖੇ ਜਾਂਦੇ ਨੇ। ਅੰਦਰਲੇ ਵੇਗ ਨੂੰ ਬੋਲ ਕੇ ਸੁਣਾਉਣ ਵਾਲੇ ਬੁਲਾਰੇ ਜਾਂ 'ਵਕਤੇ' ਸੱਦੀਦੇ ਹਨ। ਜਿਵੇਂ ਸੁਨਿਆਰ ਸੋਨੇ ਦੀ ਡਲੀ ਦੇ ਵੱਖ-ਵੱਖ ਆਕਾਰਾਂ ਦੇ ਗਹਿਣੇ ਬਣਾ ਦਿੰਦਾ ਹੈ, ਇਵੇਂ ਲਿਖਾਰੀ ਲੋਕ ਆਪਣੇ ਅੰਦਰਲੇ ਮਸੌਦੇ ਨੂੰ ਗੀਤਾਂ, ਕਵਿਤਾਵਾਂ, ਕਹਾਣੀਆਂ ਜਾਂ ਲੇਖਾਂ ਵਿਚ ਬਦਲ ਦਿੰਦੇ ਨੇ।

ਛੁੱਟੀ ਵਾਲੇ ਦਿਨ ਅਸੀਂ ਹਾਸ ਕਲਾਕਾਰ ਗੁਰਚੇਤ ਚਿੱਤਰਕਾਰ ਦੀ 'ਫੈਮਲੀ ਛੱਤਿਆਂ ਦੀ' ਸੀ.ਡੀ. ਲਗਾਈ ਬੈਠੇ ਸਾਂ। ਹਸਾ-ਹਸਾ ਕੇ ਢਿੱਡ ਪਕਾ ਦੇਣ ਵਾਲੀ ਇਸ ਮੂਵੀ ਵਿਚ ਸ਼ੁੱਧ ਮਲਵਈ ਬੋਲੀ ਬੋਲਦੇ, ਸਾਈਕਲਾਂ ਨੂੰ ਪੰਕਚਰ ਲਾਉਣ ਵਾਲੇ ਪ੍ਰੀਤੂ ਨਾਂ ਦੇ ਕਲਾਕਾਰ ਨੂੰ ਦੇਖ ਕੇ, ਮੇਰੇ ਦਿਲ ਵਿਚ ਦੱਬੇ ਪਏ ਸਾਰੇ ਪ੍ਰੀਤੂ ਜਾਗ ਪਏ। ਮੂਵੀ ਤਾਂ ਦੇਖੀ ਸੋ ਦੇਖੀ, ਪਰ ਇਸ ਮੂਵੀ ਵਿਚਲੇ ਪ੍ਰੀਤੂ ਨੇ ਮੇਰਾ ਇਹ ਖਿਆਲ ਪੱਕੇ ਯਕੀਨ ਵਿਚ ਬਦਲ ਦਿੱਤਾ, ਕਿ ਜਿਵੇਂ ਘਰੇਲੂ ਨੌਕਰਾਂ ਦਾ ਨਾਂ ਰਾਮੂ, ਰਸੋਈਏ ਦਾ ਬਹਾਦਰ ਅਤੇ ਮਿੱਠੂ ਹਲਵਾਈਆਂ ਦਾ ਨਾਮ ਹੁੰਦਾ ਹੈ, ਇਵੇਂ ਸਾਈਕਲਾਂ ਦੀ ਮੁਰੰਮਤ ਕਰਨ ਵਾਲੇ ਸਾਰੇ ਦੁਕਾਨਦਾਰ/ਕਾਰੀਗਰਾਂ ਦਾ ਨਾਮ ਪ੍ਰੀਤੂ ਹੀ ਹੁੰਦਾ ਹੈ। ਇਹ ਦਾਅਵਾ ਮੈਂ ਕਿਸ ਬਿਆਨ 'ਤੇ ਕਰ ਰਿਹਾ ਹਾਂ, ਲੱਭ ਸੁਣੋ ਜ਼ਰਾ...

ਇਕ ਦੁਕਾਨਦਾਰ ਦਾ ਨਾਂ ਪ੍ਰੀਤੂ ਹੀ ਹੁੰਦਾ ਸੀ। ਅਨੰਦਪੁਰ ਸਾਹਿਬ ਨੂੰ ਜਾਂਦਿਆਂ ਗੜ੍ਹਸ਼ੰਕਰ ਤੋਂ ਅੱਗੇ ਪਿੰਡ ਕੁੱਕੜ ਮਜ਼ਾਰੇ ਪਹੁੰਚ ਕੇ ਇਕ ਵਾਰੀ ਮੇਰੇ ਸਾਈਕਲ ਨੂੰ ਪਟਾਕਾ ਹੋ ਗਿਆ। ਉਥੇ ਵੀ ਇਕ ਪ੍ਰੀਤੂ ਨੇ ਹੀ ਮੇਰੇ ਸਾਈਕਲ ਦੀ ਮੁਰੰਮਤ ਕੀਤੀ।

ਫਿਲੋਰ ਲਾਗੇ ਗੁਰਦੁਆਰਾ ਮੌਂ ਸਾਹਿਬ ਨੂੰ ਜਾਂਦਿਆਂ ਮੈਂ ਗੰਨਾ ਪਿੰਡ ਵਿਚੀਂ ਲੰਘਦਾ ਹੁੰਦਾ ਸਾਂ। ਇਕ ਦਫਾ ਮਿੰਨੀ ਬੱਸ ਵਿਚ ਬੈਠਿਆਂ ਮੈਨੂੰ ਉਦੋਂ ਇਕ ਦਮ ਹਾਸਾ ਆ ਗਿਆ, ਜਦੋਂ ਗੰਨੇ ਪਿੰਡ ਦੇ ਅੱਡੇ ਵਿਚ ਪਏ ਖੋਬੇ ਉਤੇ ਕਾਲੇ ਤੇਲ ਨਾਲ ਲਿਖਿਆ ਮੇਰੇ ਨਜ਼ਰੀਂ ਪਿਆ- ਪ੍ਰੀਤੂ



ਸਾਈਕਲ ਵਰਕਸ।

ਸੋ, ਪੈਂਚਰਾਂ ਵਾਲਾ ਪ੍ਰੀਤੂ ਮੇਰੇ ਜਿਹਨ 'ਚ ਇਸ ਕਦਰ ਖੁੱਭ ਗਿਆ ਸੀ ਕਿ ਇਕ ਵਾਰ ਨੌਰਾ ਪਿੰਡ ਦੇ ਬੱਸ ਅੱਡੇ ਵਿਚ ਦੁਕਾਨ 'ਤੇ ਮੈਂ ਇਹ ਲਿਖਿਆ ਪੜ੍ਹਿਆ- ਪ੍ਰੀਤੂ ਸਾਈਕਲ ਸਟੋਰ। ਮੈਨੂੰ ਯਕੀਨ ਨਾ ਆਵੇ, ਮੈਂ ਸੋਚਾਂ ਕਿ ਹੋਣਾ ਤਾਂ ਇਹ ਵੀ ਪ੍ਰੀਤੂ ਹੀ ਹੈ, ਕਿਤੇ ਪੇਂਟਰ ਨੂੰ ਪ੍ਰੀਤ ਦੇ 'ਤੱਤੇ' ਹੋਨਾਂ ਦੁਲੈਕਤੇ ਪਾਉਣੇ ਭੁੱਲ ਗਏ ਹੋਣੇ ਨੇ।

ਪ੍ਰੀਤੂਆਂ ਦੀ ਇਸ ਲੜੀ ਦਾ ਸਿਰਮੋਰ ਮਣਕਾ ਸੀ ਮੇਰੇ ਇਲਾਕੇ ਦੇ ਪਿੰਡ ਅਸਮਾਨਪੁਰ ਦਾ ਪ੍ਰੀਤੂ ਸਾਈਕਲਾਂ ਵਾਲਾ। ਇਹਦੇ ਨਾਲ ਮੇਰਾ ਵਾਹ ਵਾਸਤਾ ਲਗਭਗ 5-7 ਸਾਲ ਪੈਂਦਾ ਰਿਹਾ। ਆਪਣੇ ਲਾਗੇ ਦੇ ਦੋ ਸਹਿਰਾਂ- ਰਾਹੋਂ ਅਤੇ ਨਵਾਂ ਸ਼ਹਿਰ ਜਾਣ ਲਈ, ਸਾਨੂੰ ਅਸਮਾਨਪੁਰ ਵਿਚੀਂ ਹੀ ਲੰਘਣਾ ਪੈਂਦਾ ਸੀ। ਉਦੋਂ ਮੇਰੇ ਕੋਲ ਸਿਰਫ਼ ਤੇ ਸਿਰਫ਼ ਸਾਈਕਲ ਦੀ ਹੀ ਸਵਾਰੀ ਹੋਣ ਕਰ ਕੇ, ਮੇਰਾ ਉਹਦੇ ਨਾਲ ਮੇਲ-ਮਿਲਾਪ ਅਕਸਰ ਹੁੰਦਾ ਰਹਿੰਦਾ ਸੀ। ਚੱਲਵੀਂ ਜਿਹੀ ਜਾਣ-ਪਛਾਣ ਤਾਂ ਭਾਵੇਂ ਮੇਰੀ ਪਹਿਲਾਂ ਵੀ ਸੀ ਪਰ ਜਦੋਂ ਮੈਂ ਪਿੰਡ ਵਾਲੇ ਸਕੂਲ ਤੋਂ ਅੱਠਵੀਂ ਪਾਸ ਕਰ ਕੇ ਨਵੇਂ ਸ਼ਹਿਰ ਦੁਆਬੇ ਸਕੂਲੇ ਦਾਖਲਾ ਲਿਆ, ਫਿਰ ਤਾਂ ਰੋਜ਼ਾਨਾ ਹੀ ਸਵੇਰੇ ਸਾਮ ਉਸ ਦੇ ਦਰਸ਼ਨ-ਦੀਦਾਰ ਹੋਣ ਲੱਗ ਪਏ। ਜਦੋਂ ਕਿਧਰੇ ਸਕੂਲੇ

ਜਾਂਦਿਆਂ-ਆਉਂਦਿਆਂ ਸਾਈਕਲ ਨੂੰ ਕੋਈ ਨੁਕਸ ਪੈ ਜਾਣਾ, ਤਾਂ ਸਿੱਧੇ ਪ੍ਰੀਤੂ ਦੀ ਦੁਕਾਨ 'ਤੇ ਆਉਣਾ ਪੈਂਦਾ ਹੁੰਦਾ ਸੀ।

ਜੇਬ ਖਰਚਾ ਦੇਣਾ, ਖਾਸ ਕਰ ਕੇ ਪੇਂਡੂ ਪਾੜਿਆਂ ਨੂੰ, ਸਾਡੇ ਸਮਿਆਂ ਵਿਚ ਫਜ਼ੂਲ ਖਰਚੀ ਹੀ ਸਮਝਿਆ ਜਾਂਦਾ ਸੀ। ਸੋ, ਮੈਨੂੰ 'ਐਮਰਜੈਂਸੀ' ਸਾਈਕਲ ਫੰਡ' ਵਜੋਂ ਰੁਪਏ, ਦੋ ਰੁਪਏ ਜੇਬ 'ਚ ਰੱਖਣ ਲਈ ਦੇਣ ਨਾਲੋਂ, ਮੇਰੇ ਬਾਪ ਨੇ ਅਗਾਊਂ ਪੱਕਾ ਪ੍ਰਬੰਧ ਕਰ ਦਿੱਤਾ ਸੀ। ਉਹ ਇਹ ਕਿ ਨਵਾਂ ਸ਼ਹਿਰ ਸਕੂਲੇ ਦਾਖਲ ਹੋਣ ਤੋਂ ਦੂਜੇ ਤੀਜੇ ਦਿਨ, ਮੇਰੇ ਬਾਪ ਨੇ ਪ੍ਰੀਤੂ ਨਾਲ ਮੇਰੀ ਜਾਣ-ਪਛਾਣ ਕਰਾਉਂਦਿਆਂ ਉਸ ਨੂੰ ਕਹਿ ਦਿੱਤਾ ਸੀ, ਕਿ ਜਦੋਂ

ਸੀ। ਸਾਈਕਲ ਦੀ ਮੁਰੰਮਤ ਕਰਵਾਉਣ ਆਏ ਹਰ ਗਾਹਕ ਨੂੰ ਉਹ ਕੁਰਸੀ ਜਾਂ ਬੈਚ 'ਤੇ ਬਹਿ ਜਾਣ ਲਈ ਕਹਿੰਦਾ। ਕਾਹਲੀ ਨਾਲ ਕੰਮ ਕਰਦਿਆਂ ਉਹ ਸਾਈਕਲ 'ਚ ਦੱਸਿਆ ਗਿਆ ਨੁਕਸ ਹੀ ਦੂਰ ਨਾ ਕਰਦਾ, ਸਗੋਂ ਸਾਰੇ ਨਟ-ਬੋਲਟ ਚੈਕ ਕਰ ਕੇ, ਟਾਇਰ ਟਿਊਬ ਵੀ ਦੇਖਦਾ। ਹਵਾ ਘੱਟ ਹੁੰਦੀ ਤਾਂ ਆਪੇ ਹੀ ਭਰ ਦਿੰਦਾ। ਆਪਣੀ ਕਿਸੇ ਚੀਜ਼ ਦੀ ਮੁਰੰਮਤ ਕਰਾਉਣ ਵੇਲੇ ਕਾਰੀਗਰ ਦੇ ਸਿਰ 'ਤੇ ਖੜ੍ਹੇ ਰਹਿਣਾ ਸਾਡੇ ਪੰਜਾਬੀਆਂ ਦੀ ਪੱਕੀ ਆਦਤ ਹੈ, ਪਰ ਜੇ ਕੋਈ ਜਣਾ ਪ੍ਰੀਤੂ ਕੋਲ ਇੰਜ ਖੜ੍ਹ ਜਾਂਦਾ ਤਾਂ ਉਹ ਝੱਟ ਕਹਿ ਦਿੰਦਾ, "ਯਾਰ! ਅਹੁ ਸੋ ਰੁਪਈਏ ਦੀਆਂ ਕੁਰਸੀਆਂ ਨਾਲੋਂ ਬੈਚ, ਤੁਹਾਡੇ ਬੈਠਣ ਲਈ ਹੀ ਤਾਂ ਰੱਖੀਆਂ ਹੋਈਆਂ... ਤੁਸੀਂ ਉਥੇ 'ਚੇਅਰਮੈਨ' ਬਣ ਕੇ ਬੈਠੋ।" ਫਿਰ ਵੀ ਸਿਰ 'ਤੇ ਚੜ੍ਹੇ ਰਹਿਣ ਵਾਲੇ ਕਿਸੇ ਵੀਠ ਜਿਹੇ ਗਾਹਕ ਨੂੰ ਉਹ ਇੰਜ ਵੀ ਆਖ ਦਿੰਦਾ, "ਭਾਈ, ਐਦਾਂ ਕਰ... ਅਹਿ ਦੋਏ ਕੁਰਸੀਆਂ ਮੂੰਧੀਆਂ ਮਾਰ ਦੇਹ। ਬੈਚ ਪੁੱਠਾ ਕਰ ਕੇ ਮੇਰੇ ਮੋਢਿਆਂ 'ਤੇ ਬਹਿ ਜਾ।"

ਪ੍ਰੀਤੂ ਦੀ ਤਿੱਖੀ ਵਿਅੰਗ ਭਰੀ ਨੋਕ-ਝੋਕ ਅਤੇ ਉਸ ਦੀ ਹਾਜ਼ਰ ਜਵਾਬੀ ਦੇ ਬਹੁਤ ਸਾਰੇ ਟੋਟਕੇ ਫਿਲਮੀ ਦ੍ਰਿਸ਼ਾਂ ਵਾਂਗ ਮੈਨੂੰ ਯਾਦ ਹਨ। ਕੰਮ ਕਰਨ ਦੇ ਨਾਲ-ਨਾਲ ਉਹ ਕੋਈ ਮਨੋਰੰਜਕ ਜਿਹੀ ਗੱਲ ਵੀ ਛੋਹੀ ਰੱਖਦਾ। ਉਸ ਦੀ ਦੁਕਾਨ 'ਤੇ ਸਦਾ ਹੀ ਢਾਣੀ ਜੁੜੀ ਰਹਿੰਦੀ ਸੀ। ਇਕ ਵਾਰ ਉਹ ਚਟਖਾਰੇ ਲਾ-ਲਾ ਕੇ ਆਪਣੀ ਕੋਈ ਹੱਡ ਬੀਤੀ ਸੁਣਾ ਰਿਹਾ ਸੀ,

"...ਲਉ ਜੀ, ਸਾਨੂੰ ਫਲਾਣੇ ਪਿੰਡੋਂ ਸਾਡੇ ਜਾਣੁ ਇਕ ਟੱਬਰ ਦਾ ਸੁਨੇਹਾ ਆ ਗਿਆ ਕਿ ਸਾਡੀ ਕੁੜੀ ਕਿਸੇ ਹੋਰ ਬਰਾਦਰੀ ਦੇ ਮੁੰਡੇ ਨਾਲ ਵਿਆਹ ਕਰਵਾਉਣ ਦੀ ਜਿਦ ਕਰ ਰਹੀ ਹੈ। ਉਸ ਵਿਗੜੀਓ ਛੋਕਰੀ ਨੇ ਵਿਆਹ ਦੀ ਪੱਕੀ ਠੱਕੀ ਵੀ ਆਪੇ ਈ ਕਰ ਲਈ। ਮਾਪੇ ਵਿਚਾਰੇ ਪਾਣੀ 'ਚ ਮੂੰਠਾਂ ਵੱਟਣ!... ਲੈ ਜੀ, ਅਸੀਂ ਸੁਨੇਹਾ ਮਿਲਦਿਆਂ ਸਾਰ ਦੋ ਚਾਰ ਜਨਾਨੀਆਂ ਲਈਆਂ ਨਾਲ... ਸਕੀਮ ਬਣਾ ਕੇ ਅਸੀਂ ਜਾ ਪਹੁੰਚੋ।..."

ਉਪਰ ਵਿਆਹੁਦੜ ਮੁੰਡੇ ਨਾਲ ਵੀ 15-20 ਬਰਾਤੀ। ਅਸੀਂ ਲਾ ਲਿਆ ਸੀ ਸਮਾਂ ਵਾਲੀਆਂ ਡਾਂਗਾਂ ਨੂੰ ਤੇਲ। ਸਾਡੇ ਨਾਲ ਦੀਆਂ ਜਨਾਨੀਆਂ ਨੇ ਅੰਦਰ ਵੜ ਕੇ ਕੁੜੀ ਦਾ ਬੁਝਾਤ ਭੰਨ ਸੁੱਟਿਆ। ਅਸੀਂ ਮੋਹਰੇ ਧਰ ਲਏ ਬਰਾਤੀ!... ਦੇਹ ਜਿਧਰ ਡਾਂਗ ਪੈਂਦੀ ਆ... ਛੱਲੀਆਂ ਵਾਂਗ ਕੁੱਟਦੇ ਅਸੀਂ ਸਾਲਿਆਂ ਨੂੰ ਦੂਜੇ ਪਿੰਡ ਦਾ ਵਸੀਮਾਂ ਟਪਾ ਕੇ ਮੁੜੇ।"

ਉਸ ਨੂੰ ਹਾਸੇ ਸੁਗਲ ਦੀਆਂ ਗੱਲਾਂ ਅਹੁੜਦੀਆਂ ਵੀ ਬਹੁਤ ਸਨ। ਇਕ ਵਾਰ ਇਕ ਬੰਦਾ ਸਾਈਕਲ ਖੜ੍ਹਾ ਕਰ ਕੇ ਬਦ-ਹਵਾਸੀ ਜਿਹੀ 'ਚ ਬੋਲਿਆ, "ਪ੍ਰੀਤੂ... ਆ... ਦੁਆ ਤਾਂ ਦਈਂ?" ਅੱਗਿਓ ਪ੍ਰੀਤੂ ਕਹਿੰਦਾ, "ਵੀਹ ਸਾਲ ਹੋ ਚੱਲੇ ਮੈਨੂੰ ਸਾਈਕਲਾਂ ਦੀ ਦੁਕਾਨ ਕਰਦੇ ਨੂੰ, ਮੈਂ ਤਾਂ ਅੱਜ ਤੱਕ ਨੂੰ 'ਦੁਆ' ਦੇਖਿਆ।" ਉਹ

ਵੀ ਮੇਰਾ ਮੁੰਡਾ ਸਾਈਕਲ ਸਰਵਾਉਣ ਆਵੇ, ਇਸ ਨੂੰ ਪੈਸੇ ਨਾ ਪੁੱਛੀਂ, ਮੈਂ ਆਪੇ ਦੇ ਦਿਆਂਗਾ। ਜਦੋਂ ਅਸੀਂ- ਮੈਂ ਤੇ ਮੇਰਾ ਬਾਪ, ਉਥੋਂ ਤੁਰਨ ਲੱਗੇ ਤਾਂ ਮੈਂ ਆਪਣਾ ਸਾਈਕਲ ਪ੍ਰੀਤੂ ਮੋਹਰੇ ਕਰਦਿਆਂ ਕਹਿ ਬੈਠਾ, "ਪ੍ਰੀਤੂ, ਮੇਰੇ ਸਾਈਕਲ ਦਾ ਹੈਂਡਲ ਤਾਂ ਸਿੱਧਾ ਕਰ ਦੇਹ?"

ਹਾਲੇ ਇਹ ਵਾਕ ਮੇਰੇ ਮੂੰਹ ਵਿਚ ਹੀ ਸੀ ਕਿ ਮੇਰੀ ਧੋਣ 'ਚ ਲਫੇੜ ਵੱਜੀ।

"ਸਹੁਰਿਆ, ਇਹ ਮੇਰੀ ਉਮਰ ਦਾ ਹੈਗਾ... ਤੂੰ ਨਾ ਕਿਉਂ ਲਿਆ ਇਹਦਾ?" ਮੇਰਾ ਬਾਪ ਦੂਜੀ ਚੁਪੇੜ ਚੁੱਕੀ ਖੜ੍ਹਾ ਮੈਨੂੰ ਨਸੀਹਤ ਦੇ ਰਿਹਾ ਸੀ, "ਆਹੀ ਕੁਛ ਸਿਖਾਲਦੇ ਆ ਤੁਹਾਨੂੰ ਸਕੂਲਾਂ ਦੇ ਮਾਹਟਰ?... ਕਹੁ ਚਾਚਾ ਜੀ।"

ਪ੍ਰੀਤੂ ਨੇ ਫੁਰਤੀ ਨਾਲ ਮੈਨੂੰ ਪਰੇ ਧੱਕ ਦਿੱਤਾ। ਉਹ ਮੁਸਕੜੀਏ ਹੱਸਦਾ ਹੋਇਆ ਕਹਿੰਦਾ, "ਤੇਰੇ ਭਾਧੇ ਨੇ ਤੇਰਾ 'ਵਿਗ' ਕੱਢ ਦਿੱਤਾ, ਮੈਂ ਤੇਰੇ ਸਾਈਕਲ ਦਾ ਹੈਂਡਲ ਸਿੱਧਾ ਕਰ ਦੇਣੈਂ।" ਕੋਲ ਖੜ੍ਹ ਕੇ ਕਈ ਜਣੇ ਖਿੜ-ਖਿੜਾ ਕੇ ਹੱਸ ਪਏ।

ਅਸਮਾਨਪੁਰੀਆ ਇਹ ਪ੍ਰੀਤੂ, ਗੱਠਵੇਂ ਮਧਰੇ ਕੱਦ ਦਾ ਬੜਾ ਹੀ ਫੁਰਤੀਲਾ ਅਤੇ ਸਿਰੇ ਦਾ ਹਾਜ਼ਰ ਜਵਾਬ ਸੀ। ਸੁਗਲੀ ਵੀ ਰੱਜ ਕੇ ਅਤੇ ਅੜਬੰਗ ਵੀ ਕਹਿਰਾਂ ਦਾ। ਲੰਮੇ ਲੜ ਵਾਲੀ ਪੱਗ ਅਤੇ ਤੇੜ ਧੋੜੀ- ਇਹ ਉਸ ਦੀ ਪੁਸ਼ਾਕ ਹੁੰਦੀ

ਬੰਦਾ ਅਸਲ ਵਿਚ ਪੰਪ ਮੰਗ ਰਿਹਾ ਸੀ, ਹਵਾ ਭਰਨ ਲਈ। ਪ੍ਰੀਤੂ ਦੇ ਮਨੁੱਕੇ ਕਰਦਿਆਂ ਵੀ ਇਕ ਫੇਰੀ ਵਾਲਾ ਆਪਣੇ ਸਾਈਕਲ 'ਚ ਹਵਾ ਭਰੀ ਗਿਆ। ਸਾਈਕਲ ਚੁੱਕ ਕੇ ਹਾਲੇ ਉਹ ਬੋੜੀ ਦੂਰ ਹੀ ਗਿਆ ਸੀ ਕਿ 'ਠਾਹ' ਦੀ ਆਵਾਜ਼ ਗੂੰਜੀ। ਠਾਹਕਾ ਮਾਰ ਕੇ ਹੱਸਦਿਆਂ ਪ੍ਰੀਤੂ ਕਹਿੰਦਾ, "ਦੇਖਿਆ, ਉਹੀ ਗੱਲ ਹੋਈ ਨਾ! ਮੈਂ ਪੜਦਰ ਨੂੰ ਕਹੀ ਗਿਆ ਕਿ ਬਾਹਲੀ ਹਵਾ ਨਾ ਭਰ, ਇਹਨੂੰ 'ਹਰਟ ਅਟੈਕ' ਹੋ ਜਾਣੈ।"

ਸਾਡੇ ਬੈਠਿਆਂ ਇਕ ਬੰਦਾ ਸਾਈਕਲ ਖੜ੍ਹਾ ਕਰਦਿਆਂ ਪ੍ਰੀਤੂ ਨੂੰ ਮੁਖਾਤਬ ਹੋਇਆ, "ਮੇਰੇ ਸਾਈਕਲ ਨੂੰ ਤੇਲ ਤਾਂ ਦੇ ਦੇ ਯਾਰ।" ਪ੍ਰੀਤੂ ਨੇ 'ਸਤਿ ਬਚਨ' ਕਹਿ ਕੇ ਤੇਲ ਵਾਲੀ ਕੁੱਪੀ ਚੁੱਕ ਲਈ। ਹਾਲੇ ਉਸ ਨੇ ਇਕ-ਦੋ ਕੁ ਜਗ੍ਹਾ ਤੇਲ ਦੇ ਤੁਪਕੇ ਸੁੱਟੇ ਸਨ ਕਿ ਬੰਦਾ ਕਹਿੰਦਾ, "ਪ੍ਰੀਤੂ ਸਿੰਹਾਂ, ਤੇਲ ਸਾਰੇ ਈ ਦੇ ਦਈਂ ਯਾਰ।" ਇਹ ਗੱਲ ਬੋਚਦਿਆਂ ਪ੍ਰੀਤੂ ਲੱਗ ਪਿਆ ਤੇਲ ਨਾਲ ਸਾਈਕਲ ਦੇ ਡੰਡੇ, ਕੈਰੀਅਰ ਵਗੈਰਾ ਲਬੋੜਨ। ਗਾਹਕ ਚੌਕ ਕੇ ਬੋਲਿਆ, "ਓ ਆਹ ਤੂੰ ਕੀ ਕਰਨ ਲੱਗ ਪਿਆ?"

"ਤੂੰ ਹੀ ਕਿਹਾ ਕਿ ਤੇਲ ਸਾਰੇ ਈ ਦੇ ਦੇਹ।" ਪ੍ਰੀਤੂ ਨੇ ਦੋਦੀਆਂ ਕੱਢਦਿਆਂ ਜਵਾਬ ਦਿੱਤਾ।

ਚਿੱਟੀ ਦਾੜ੍ਹੀ ਵਾਲਾ ਕੋਈ ਬਜ਼ੁਰਗ ਸਾਈਕਲ ਤੋਂ ਉਤਰ ਕੇ ਪ੍ਰੀਤੂ ਨੂੰ ਕਹਿੰਦਾ, "ਦੇਖੀ ਤਾਂ ਮਿਸਤਰੀ, ਸਾਈਕਲ ਕੁਝ ਭਾਰਾ-ਭਾਰਾ ਚਲਦਾ ਐ... ਤੇਲ-ਤੂਲ ਦੇਹ ਇਹਦੀਆਂ ਚੂਲਾਂ 'ਚ।"

"ਸਾਈਕਲ ਦੀਆਂ ਚੂਲਾਂ ਵਿਚ ਕੋਈ ਨੁਕਸ ਨਹੀਂ ਐ, ਤੇਰੇ ਗੋਡਿਆਂ 'ਚੋਂ ਤੇਲ ਮੁੱਕਿਆ ਹੋਇਆ ਗੋਡਿਆਂ ਵਾਲਾ ਤੇਲ ਪੁਆ ਜੇ ਕਿਤੋਂ ਪੈਦਾ ਐ।"

"ਤੂੰ ਨਾ ਕਦੇ ਸਿੱਧੀ ਗੱਲ ਕਰੀਂ ਪਿਉ ਦਿਆ ਪੁੱਤਾ।" ਬਜ਼ੁਰਗ ਵੀ ਮਿੰਨ੍ਹਾ-ਮਿੰਨ੍ਹਾ ਹੱਸਦਾ ਥਕਾਵਟ ਲਾਹੁਣ ਲਈ ਬੈਚ 'ਤੇ ਬਹਿ ਗਿਆ।

ਹੁਣ ਤੱਕ ਮੈਂ ਤਾਂ ਇੰਨੇ ਕੁ ਪ੍ਰੀਤੂਆਂ ਨੂੰ ਜਾਣਦਾ ਹਾਂ। ਉਮੀਦ ਹੈ ਕਿ ਪੰਜਾਬ 'ਚ ਕਿਸੇ ਵੇਲੇ ਸਾਈਕਲ ਚਲਾਉਣ ਵਾਲਿਆਂ ਦਾ ਕਿਸੇ ਨਾ ਕਿਸੇ 'ਪ੍ਰੀਤੂ' ਨਾਲ ਜ਼ਰੂਰ ਵਾਹ ਪਿਆ ਹੋਵੇਗਾ।

### ਦਬਾਇਆ ਹੁੰਦਾ ਹੈ

ਗੱਲਾਂ ਤਾਂ ਸਭ ਸਾਂਝੀਆਂ ਨੇ, ਪਰ ਦੁਖ ਤਾਂ ਆਪੋ ਆਪਣੇ ਨੇ, ਸੱਚ ਦੇ ਪਰਦੇ ਪਿੱਛੇ ਅਕਸਰ ਝੂਠ ਛੁਪਾਇਆ ਹੁੰਦਾ ਹੈ। ਮੇਜ਼ਬਾਨਾਂ ਦੇ ਮੱਥਿਓਂ ਤਿਉੜੀ ਚੋਵੀ ਘੰਟੇ ਲਹਿੰਦੀ ਨਹੀਂ, ਵੈਲਕਮ ਵਾਲਾ ਫੁੱਟਾ ਫਿਰ ਵੀ ਗੇਟ 'ਤੇ ਲਾਇਆ ਹੁੰਦਾ ਹੈ। ਹਲਕੇ ਫੁਲਕੇ ਕੰਮ ਕਰਕੇ ਬੰਦਾ ਜਦ ਮੁੜਦਾ ਹੈ, ਬਿਲ ਕੋਈ ਭਾਰਾ ਭਰਕਮ ਘਰ ਵਿਚ ਆਇਆ ਹੁੰਦਾ ਹੈ। ਲਾਰਿਆਂ ਦੀ ਨਿਤ ਫਸਲ ਵੇਚਦਾ ਮਰ ਜਾਂਦਾ, ਜਦੋਂ ਕੋਈ ਮੰਡੀਓਂ ਮੁੜਦਾ ਬੜਾ ਘਬਰਾਇਆ ਹੁੰਦਾ ਹੈ। ਸੱਥਾਂ ਅੰਦਰ ਮਾਈ ਬਾਪ ਦੀ 'ਸੇਵਾ' ਕਰਦਾ ਥੱਕਦਾ ਨੂੰ, ਪਿਛਲੀ ਉਮਰੇ ਖੁੱਜਿਆਂ ਦੇ ਵਿਚ ਮੰਜਾ ਡਾਹਿਆ ਹੁੰਦਾ ਹੈ। ਸੁਭਾ ਸਵੇਰੇ ਤੜਕੇ ਤੜਕੇ ਜੋ ਬੁਢਾ ਖੜਕਾਉਂਦਾ ਹੈ, ਸੰਝ ਪਈ ਤੋਂ ਲਗਦਾ ਉਹੀ ਪਰਾਇਆ ਹੁੰਦਾ ਹੈ। ਸਾਹਨਾਂ ਦੇ ਨਾਲ ਟੱਕਰ ਲੈਂਦਾ ਵਿਚ 'ਪਰਦੇਸ' ਦੇ, ਆਪਣੇ ਪਿੰਡ ਵਿਚ ਐਵੇਂ ਲਗੇ ਗਊ ਦਾ ਜਾਇਆ ਹੁੰਦਾ ਹੈ। ਸਾਰਾ ਸਾਲ ਜੋ ਰੋਲੀ ਪਾ ਕੇ 'ਝੰਡੀ-ਝੰਡੀ' ਕਰਦਾ ਹੈ, 'ਛਿੱਡ' ਪਈ 'ਤੇ ਲੋਕਾਂ ਫੜ੍ਹ ਕੇ ਉਹਨੂੰ ਢਾਹਿਆ ਹੁੰਦਾ ਹੈ।

ਚੱਲੇ ਕਾਰਤੂਸਾਂ ਦੇ ਵਾਂਗੂ ਫੁੱਲ ਕਿਸੇ ਕੰਮ ਆਉਂਦਾ ਨਹੀਂ, ਕੱਢ ਦਿੰਦੇ ਨੇ ਹਾਰ 'ਚੋਂ ਜੋ ਕਮਲਾਇਆ ਹੁੰਦਾ ਹੈ। ਸਿਰਾਂ ਦੇ ਉਤੇ ਸ਼ਮਲੇ ਬੰਨ੍ਹਦੇ ਬਹੁਤੇ ਅਖੀਂ ਦੇਖੇ ਨੇ, ਵਕਤ ਆਉਣ ਤੋਂ ਸ਼ਮਲੇ ਵਾਲਾ ਹੇਠ ਗਿਰਾਇਆ ਹੁੰਦਾ ਹੈ। ਵੱਡੇ ਬਰਾਂਡਾਂ ਵਾਲਾ ਨਿੱਕ-ਸੁੱਕ ਘਰਾਂ 'ਚੋਂ ਕੱਢਿਆ ਜਾਂਦਾ ਹੈ, ਹੌਲੀ ਹੌਲੀ ਘਰ ਦਾ ਜਦੋਂ ਸਫਾਇਆ ਹੁੰਦਾ ਹੈ। ਸ਼ਾਮਲ ਇਥੇ ਹੁੰਦੇ ਦੇਖੇ ਓਸ ਨੜੋਏ ਵਿਚ, ਪੁੱਤ ਜਿਨ੍ਹਾਂ ਦਾ ਆਪਣੇ ਹੱਥੀਂ ਆਪ ਮਰਾਇਆ ਹੁੰਦਾ ਹੈ। ਮਾਪਿਆਂ ਦਾ ਪੁੱਤ ਪੜ੍ਹ-ਲਿਖ ਕੇ ਜਦ ਘਰ ਨੂੰ ਮੁੜਦਾ ਹੈ, ਬੁੱਢਾ ਬਾਪੂ ਸੱਥਾਂ ਵਿਚ ਬਿਠਾਇਆ ਹੁੰਦਾ ਹੈ। ਸਾਡੇ ਰੋਣ 'ਤੇ ਮੌਕਾ ਮਿਲਿਆਂ ਉਹ ਵੀ ਹੱਸ ਪੈਂਦੇ, ਜਿਨ੍ਹਾਂ ਨੂੰ ਰੋਂਦੇ ਆਪਣੇ ਹੱਥੀਂ ਚੁੱਪ ਕਰਾਇਆ ਹੁੰਦਾ ਹੈ। ਠੰਡਾ ਜਿਸਮ ਬੇ-ਲਚਕ ਹੁੰਦਾ ਹੈ ਮੁਰਦੇ ਦਾ, ਲੋਹਾ ਵੀ ਢਲ ਜਾਂਦਾ ਜਦ ਗਰਮਾਇਆ ਹੁੰਦਾ ਹੈ। ਵਕਤ ਆਉਣ 'ਤੇ ਲਹਿਰਾਂ ਬਣ ਬਣ ਉਠ ਖੜ੍ਹਦਾ, ਜਿੰਨਾ ਵੀ ਕੋਈ ਜ਼ੋਰ ਨਾਲ ਦਬਾਇਆ ਹੁੰਦਾ ਹੈ।

**-ਹਰਜਿੰਦਰ ਗੁਲਪੁਰ**  
**ਫੋਨ: 91-81465-63065**

ਪੰਜਾਬੀ ਰੇਡੀਓ ਸੁਐਸਟੇ



**24 ਘੰਟੇ ਸੌਣੇ ਦਿਨ ਸੁਣੋ**

Listen on :  
**Radio Sets (CA, WA, NV)**  
Dial in  
**832-551-5029 or 605-475-6868**  
Android & iPhone App

[www.PunjabiRadioUSA.com](http://www.PunjabiRadioUSA.com)  
**Ph: 408-272-5200**

# ਵੀਹ ਹਜ਼ਾਰ ਤੋਂ ਵੱਧ ਲੋਕ ਈਬੋਲਾ ਦੀ ਲਪੇਟ ਵਿਚ

**ਜਨੇਵਾ:** ਇਕ ਅਨੁਮਾਨ ਮੁਤਾਬਕ 20 ਹਜ਼ਾਰ ਤੋਂ ਵੱਧ ਲੋਕੀ ਪੱਛਮੀ ਅਫ਼ਰੀਕਾ ਵਿਚ ਫੈਲੀ ਈਬੋਲਾ ਮਹਾਂਮਾਰੀ ਦੀ ਮਾਰ ਹੇਠ ਆਏ ਹੋ ਸਕਦੇ ਹਨ। ਸੰਯੁਕਤ ਰਾਸ਼ਟਰ ਦੇ ਸਿਹਤ ਬਾਰੇ



ਅਦਾਰੇ ਨੇ ਪੱਛਮੀ ਅਫ਼ਰੀਕਾ ਦੇ ਚਾਰ ਦੇਸ਼ਾਂ ਵਿਚ ਇਸ ਮਹਾਂਮਾਰੀ ਦੇ ਟਾਕਰੇ ਲਈ ਇਕ ਰਾਜਨੀਤਕ ਯੋਜਨਾ ਜਾਰੀ ਕੀਤੀ ਹੈ। ਪੱਛਮੀ ਅਫ਼ਰੀਕਾ ਵਿਚ ਹੁਣ ਤੱਕ ਇਬੋਲਾ ਦੇ 3069 ਕੇਸਾਂ ਦੇ ਮਾਮਲੇ ਸਾਹਮਣੇ ਆਏ ਹਨ ਪਰ ਕੇਸਾਂ ਦੀ ਅਸਲ ਗਿਣਤੀ ਇਸ ਨਾਲੋਂ ਦੋ ਤੋਂ ਚਾਰ ਗੁਣਾ ਵੱਧ ਹੋ ਸਕਦੀ ਹੈ।

ਇਸ ਘਾਤਕ ਬਿਮਾਰੀ ਕਾਰਨ ਹੁਣ ਤੱਕ 1552 ਮੌਤਾਂ ਹੋ ਚੁੱਕੀਆਂ ਹਨ। ਵਿਸ਼ਵ ਸਿਹਤ ਸੰਸਥਾ (ਡਬਲਿਊ.ਐਚ.ਓ.) ਦਾ ਕਹਿਣਾ ਹੈ ਕਿ ਬਿਮਾਰੀ ਦੇ ਬੁਝੜ ਜ਼ਿਆਦਾ ਪਸਾਰ ਵਾਲੇ ਖੇਤਰਾਂ ਵਿਚ ਅਸਲ ਗਿਣਤੀ ਰਿਪੋਰਟ ਹੋਏ ਕੇਸਾਂ ਨਾਲੋਂ 2-4 ਗੁਣਾ ਵੱਧ ਹੋ ਸਕਦੇ ਹਨ। ਇਸ ਦਾ ਮੰਨਣਾ ਹੈ ਕਿ ਜਦੋਂ ਤੋਂ ਇਹ ਹੰਗਾਮੀ ਹਾਲਤ ਪੈਦਾ ਹੋਈ ਉਦੋਂ ਤੋਂ ਈਬੋਲਾ ਵਾਇਰਸ ਬਿਮਾਰੀ ਦੇ ਕੁੱਲ ਕੇਸਾਂ ਦੀ ਗਿਣਤੀ 20 ਹਜ਼ਾਰ ਤੋਂ ਜ਼ਿਆਦਾ ਹੋ ਸਕਦੀ ਹੈ। ਇਹ ਘਾਤਕ ਬਿਮਾਰੀ ਮਾਰਚ ਮਹੀਨੇ ਗਿਨੀ ਵਿਚ ਫੈਲੀ ਸੀ ਤੇ ਬਾਅਦ ਵਿਚ ਗੁਆਂਢੀ ਲਾਇਬੇਰੀਆ ਤੇ ਸੀਏਰਾ ਲਿਓਨ ਵੀ ਇਸ ਦੀ ਲਪੇਟ ਵਿਚ ਆ ਗਏ ਸਨ। ਸਿਹਤ ਅਦਾਰੇ ਦਾ

ਕਹਿਣਾ ਹੈ ਕਿ ਨਾਇਜੇਰੀਆ ਨੂੰ ਵੀ ਬੱਝਵੇਂ ਤੇ ਕੌਮਾਂਤਰੀ ਰਿਸਪਾਂਸ ਦੀ ਲੋੜ ਪੈਣੀ ਹੈ। ਜਮਹੂਰੀ ਗਦਰਾਜ ਕਾਂਗੋ ਵਿਚ ਈਬੋਲਾ ਦੇ ਲੱਛਣ ਵੱਖਰੀ ਕਿਸਮ ਦੇ ਹੋਣ ਕਰਕੇ ਉਥੇ ਹੋਈਆਂ ਮੌਤਾਂ ਨੂੰ ਈਬੋਲਾ ਕਾਰਨ ਕੁੱਲ ਮੌਤਾਂ ਵਿਚ ਨਹੀਂ ਜੋੜਿਆ ਗਿਆ।

ਸਿਹਤ ਅਦਾਰੇ ਮੁਤਾਬਕ ਈਬੋਲਾ ਦੀ ਸਭ ਤੋਂ ਵੱਧ ਮਾਰ ਹੇਠ ਆਏ ਖੇਤਰਾਂ ਵਿਚ ਜ਼ਿਆਦਾ ਧਿਆਨ ਦੇਣ ਤੇ ਰਾਜਧਾਨੀਆਂ ਤੇ ਬੰਦਰਗਾਹਾਂ ਵਿਚ ਇਸ ਦੇ ਫੈਲਾਅ ਨੂੰ ਰੋਕਣ ਦੀ ਫੌਰੀ ਲੋੜ ਹੈ। ਇਸ ਵਾਇਰਸ ਦਾ ਹਾਲੇ ਫੈਲਾਅ ਹੋ ਰਿਹਾ ਹੈ ਤੇ ਬਹੁਤ ਸਾਰੇ ਸਿਹਤ ਕਰਮੀ ਵੀ ਇਸ ਦਾ ਸ਼ਿਕਾਰ ਬਣ ਚੁੱਕੇ ਹਨ। ਡਬਲਿਊ.ਐਚ.ਓ. ਮੁਤਾਬਕ ਸਤੰਬਰ ਦੇ ਅੰਤ ਤੱਕ ਸੰਯੁਕਤ ਰਾਸ਼ਟਰ ਦੀ ਅਗਵਾਈ ਹੇਠ ਇਕ ਯੋਜਨਾ ਸ਼ੁਰੂ ਕੀਤੀ ਜਾ ਰਹੀ ਹੈ, ਜਿਸ ਤਹਿਤ ਖੁਰਾਕ ਸੁਰੱਖਿਆ, ਪਾਣੀ, ਸਫ਼ਾਈ, ਮੁਢਲੀ ਤੇ ਦੋਇਮ ਸਿਹਤ ਸੰਭਾਲ, ਸਿੱਖਿਆ ਤੇ ਲੰਮੇਰੇ ਬਚਾਓ ਯਤਨਾਂ ਉਪਰ ਖਾਸ ਜ਼ੋਰ ਦਿੱਤਾ ਜਾਵੇਗਾ।

# ਕਾਲਾ ਧਨ: ਸਖਤੀ ਪਿੱਛੋਂ ਹੌਲੇ ਹੋਣ ਲੱਗੇ ਵਿਦੇਸ਼ੀ ਖਾਤੇ

**ਨਵੀਂ ਦਿੱਲੀ:** ਭਾਰਤ ਵੱਲੋਂ ਕਾਲੇ ਧਨ ਦੇ ਮੁੱਦੇ 'ਤੇ ਜ਼ੋਰ ਪਾਉਣ ਕਾਰਨ ਪਿਛਲੇ ਛੇ ਸਾਲਾਂ ਦੌਰਾਨ ਵਿਦੇਸ਼ੀ ਖਾਤਾਧਾਰਕਾਂ ਨੇ ਸਵਿਸ ਬੈਂਕਾਂ ਵਿਚੋਂ 350 ਅਰਬ ਸਵਿਸ ਫਰੈਂਕ ਦੇ ਫੰਡ ਕਢਵਾਏ ਹਨ। ਹਾਲਾਂਕਿ ਇਸ ਵਿਚੋਂ ਕਿੰਨਾ ਧਨ ਭਾਰਤੀਆਂ ਦਾ ਸੀ, ਇਸ ਬਾਰੇ ਸਹੀ-ਸਹੀ ਜਾਣਕਾਰੀ ਨਹੀਂ ਮਿਲ ਸਕੀ, ਪਰ ਇਸ ਵਿਚ 100 ਅਰਬ ਸਵਿਸ ਫਰੈਂਕ ਵੀ ਸ਼ਾਮਲ ਹਨ ਜੋ ਟੈਕਸ ਰਹਿਤ ਐਲਾਨੇ ਧਨ ਦੇ ਇਵਜ਼ ਵਿਚ ਅਦਾ ਕੀਤੇ ਗਏ ਸਨ। ਕੰਸਲਟੈਂਸੀ ਫਰਮ ਪ੍ਰਾਈਸ ਵਾਟਰ-ਹਾਊਸ ਕੂਪਰਜ਼ ਦੀ ਸਵਿਸ ਇਕਾਈ ਵੱਲੋਂ ਕਰਵਾਏ ਗਏ ਅਧਿਐਨ ਤਹਿਤ ਸਵਿਟਜ਼ਰਲੈਂਡ ਦੀਆਂ 90 ਪ੍ਰਾਈਵੇਟ ਬੈਂਕਿੰਗ ਅਦਾਰਿਆਂ ਦੀਆਂ ਸਾਲਾਨਾ ਰਿਪੋਰਟਾਂ ਦਾ ਲੇਖਾ ਵਿਸ਼ਲੇਸ਼ਣ ਕੀਤਾ ਗਿਆ।



ਪੀ.ਡਬਲਿਊ.ਸੀ. ਨੇ ਆਖਿਆ ਹੈ ਕਿ ਸਾਡਾ ਅਨੁਮਾਨ ਹੈ ਕਿ ਪਿਛਲੇ ਛੇ ਸਾਲਾਂ ਦੌਰਾਨ ਵਿਦੇਸ਼ੀ ਮੂਲ ਦੇ ਪ੍ਰਾਈਵੇਟ ਗਾਹਕਾਂ ਦੇ ਤਕਰੀਬਨ 350

ਅਰਬ ਸਵਿਸ ਫਰੈਂਕ ਦਾ ਧਨ ਸਵਿਟਜ਼ਰਲੈਂਡ ਵਿਚੋਂ ਉੱਡ ਗਿਆ ਹੈ। ਸਾਡਾ ਅਨੁਮਾਨ ਹੈ ਕਿ ਕੁੱਲ ਮਿਲਾ ਕੇ 100 ਅਰਬ ਸਵਿਸ ਫਰੈਂਕ

ਐਲਾਨੇ ਗਏ ਟੈਕਸ ਰਹਿਤ ਧਨ ਦੇ ਇਵਜ਼ ਵਿਚ ਕੀਤੀਆਂ ਅਦਾਇਗੀਆਂ ਵੀ ਇਸ ਵਿਚ ਸ਼ਾਮਲ ਹਨ। ਸਵਿਟਜ਼ਰਲੈਂਡ 'ਤੇ ਭਾਰਤ ਸਮੇਤ ਵੱਖ-ਵੱਖ ਦੇਸ਼ਾਂ ਵੱਲੋਂ ਪਿਛਲੇ ਕੁਝ ਸਾਲਾਂ ਤੋਂ ਦਬਾਅ ਪਾਇਆ ਜਾ ਰਿਹਾ ਹੈ ਤੇ ਆਲਮੀ ਪੱਧਰ 'ਤੇ ਵੀ ਸਵਿਸ ਬੈਂਕਾਂ ਦੀ ਬੇਲੋੜੀ ਪਰਚਾਪੋਸੀ ਖਤਮ ਕਰਨ ਦੀ ਮੰਗ ਉਠਾਈ ਜਾ ਰਹੀ ਹੈ।

ਇਸ ਨੂੰ ਭਾਰਤ ਤੇ ਕੁਝ ਹੋਰ ਦੇਸ਼ਾਂ ਨਾਲ ਆਪਣੇ ਟੈਕਸ ਸਮਝੌਤੇ ਸੋਧਣੇ ਪਏ ਹਨ ਤਾਂ ਕਿ ਸ਼ੱਕੀ ਖਾਤਿਆਂ ਬਾਰੇ ਜਾਣਕਾਰੀ ਜਾਂ ਵਟਾਂਦਰਾ ਵਧਾਇਆ ਜਾ ਸਕੇ, ਜਿਸ ਕਰਕੇ ਸਵਿਸ ਬੈਂਕਾਂ ਵਿਚ ਵਿਦੇਸ਼ੀ ਖਾਤਾਧਾਰੀਆਂ ਦੇ ਖਾਤਿਆਂ ਵਿਚੋਂ ਮਾਇਆ ਨਿਕਲਣ ਲੱਗੀ ਹੈ। ਸਵਿਸ ਬੈਂਕਾਂ ਵਿਚ ਭਾਰਤੀਆਂ ਦਾ ਧਨ 2006 ਵਿਚ 6.5 ਅਰਬ ਸਵਿਸ ਫਰੈਂਕ ਦੱਸਿਆ ਗਿਆ ਸੀ ਜੋ 2010 ਦੇ ਅੰਤ ਤੱਕ ਘਟ ਕੇ ਚਾਰ ਅਰਬ ਸਵਿਸ ਫਰੈਂਕ ਰਹਿ ਗਿਆ ਸੀ। ਭਾਰਤ ਨੇ ਕੁਝ ਮਹੀਨੇ ਪਹਿਲਾਂ ਵਿਦੇਸ਼ੀ ਬੈਂਕਾਂ ਵਿਚ ਭਾਰਤੀਆਂ ਦੇ ਧਨ ਦੀ ਪੜਚੋਲ ਲਈ ਇਕ ਵਿਸ਼ੇਸ਼ ਜਾਂਚ ਟੀਮ ਵੀ ਕਾਇਮ ਕੀਤੀ ਸੀ।

## ਪਤਨੀ ਤੇ ਬੱਚੇ ਦੇ ਕਤਲ ਮਗਰੋਂ ਖੁਦਕੁਸ਼ੀ

**ਖਮਾਣੋਂ:** ਪਿੰਡ ਬਰਵਾਲੀ ਕਲਾਂ ਵਾਸੀ ਦਲਜੀਤ ਸਿੰਘ (28) ਨੇ ਆਪਣੀ ਪਤਨੀ ਤੇ ਬੱਚੇ ਦਾ ਕਤਲ ਕਰਨ ਮਗਰੋਂ ਖੁਦਕੁਸ਼ੀ ਕਰ ਲਈ। ਉਹ ਦਲਜੀਤ ਖੰਨਾ ਵਿਚ ਕਿਸੇ ਸੰਸਥਾ ਦੀ ਐਂਬੂਲੈਂਸ ਦਾ ਡਰਾਈਵਰ ਸੀ। ਉਹ ਪਿਛਲੇ ਕੁਝ ਸਮੇਂ ਤੋਂ ਮਾਨਸਿਕ ਤੌਰ 'ਤੇ ਪ੍ਰੇਸ਼ਾਨ ਸੀ। ਉਸ ਨੇ ਖੁਦਕੁਸ਼ੀ ਨੋਟ ਵਿਚ ਲਿਖਿਆ ਕਿ ਉਹ ਸਮਾਜ ਵਿਚਲੇ ਅਤਿਆਚਾਰ ਤੇ ਭੁੱਖਮਰੀ ਤੋਂ ਦੁਖੀ ਸੀ ਤੇ ਪਰਿਵਾਰ ਨੂੰ ਦੁੱਖਾਂ ਵਿਚ ਛੱਡ ਕੇ ਨਹੀਂ ਜਾਣਾ ਚਾਹੁੰਦਾ ਸੀ। ਇਸ ਲਈ ਉਸ ਨੇ ਆਪਣੀ ਪਤਨੀ ਤੇ ਬੱਚੇ ਦਾ ਕਤਲ ਕਰ ਕੇ ਖੁਦਕੁਸ਼ੀ ਕਰਨ ਦਾ ਫੈਸਲਾ ਲਿਆ। ਇਸ ਘਟਨਾ ਦਾ ਪਤਾ ਉਸ ਵੇਲੇ ਲੱਗਾ ਜਦੋਂ ਉਸ ਦਾ ਭਰਾ ਘਰ ਪੁੱਜਿਆ। ਦਰਵਾਜ਼ਾ ਅੰਦਰੋਂ ਬੰਦ ਸੀ। ਉਸ ਨੇ ਆਵਾਜ਼ਾਂ ਮਾਰੀਆਂ ਪਰ ਕੋਈ ਬਾਹਰ ਨਾ ਆਉਣ 'ਤੇ ਨੇੜਲੇ ਵਿਅਕਤੀਆਂ ਨੂੰ ਬੁਲਾ ਕੇ ਦਰਵਾਜ਼ਾ ਤੋੜਿਆ ਤਾਂ ਦੇਖਿਆ ਕਿ ਉਸ ਦੀ ਭਰਜਾਈ ਰਾਜਦੀਪ ਕੌਰ (25) ਤੇ ਭਤੀਜਾ ਹਰਮਹਿਤਾਬ ਸਿੰਘ (3) ਖੂਨ ਨਾਲ ਲੱਥਪਥ ਪਏ ਸਨ ਤੇ ਦੂਜੇ ਕਮਰੇ ਵਿਚ ਦਲਜੀਤ ਦੀ ਲਾਸ਼ ਪੱਖੇ ਨਾਲ ਲਟਕ ਰਹੀ ਸੀ।

# ਆਸਟਰੇਲੀਆ ਅਤਿਵਾਦ ਖਿਲਾਫ ਨਵਾਂ ਕਾਨੂੰਨ ਬਣਾਏਗਾ

**ਸਿਡਨੀ:** ਆਸਟਰੇਲੀਆ ਸਰਕਾਰ ਅਤਿਵਾਦੀ ਕਾਰਵਾਈਆਂ ਤੇ ਅੰਦਰੂਨੀ ਸੁਰੱਖਿਆ ਨੂੰ ਲੈ ਕੇ ਚਿੰਤਿਤ ਹੈ। ਸਰਕਾਰ ਅਗਲੇ ਮਹੀਨੇ ਇਸ ਬਾਰੇ ਕਾਨੂੰਨ ਬਣਾਉਣ ਜਾ ਰਹੀ ਹੈ ਤੇ ਅਤਿਵਾਦੀ ਕਾਰਵਾਈਆਂ ਨੂੰ ਨੱਥ ਪਾਉਣ ਲਈ 600 ਮਿਲੀਅਨ ਡਾਲਰ ਦੀ ਵਿਸ਼ੇਸ਼ ਰਕਮ ਰੱਖ ਰਹੀ ਹੈ। ਅਤਿਵਾਦੀ ਕਾਰਵਾਈਆਂ ਨਾਲ ਜੁੜੇ ਵਿਅਕਤੀਆਂ ਦੀਆਂ ਗਤੀਵਿਧੀਆਂ ਰੋਕਣ ਤੇ ਇਸ ਦੀ ਢੁੱਕਵੀਂ ਸਜ਼ਾ ਦੇਣ ਦੀ ਵਿਵਸਥਾ ਨਵੇਂ ਅਤਿਵਾਦੀ ਰੋਕੂ ਕਾਨੂੰਨ ਵਿਚ ਕੀਤੀ ਜਾਵੇਗੀ। ਇਸ ਮੁੱਦੇ 'ਤੇ ਮੁੱਖ ਵਿਰੋਧੀ ਪਾਰਟੀ ਲੇਬਰ ਨੇ ਸਹਿਮਤੀ ਦੇ ਦਿੱਤੀ ਹੈ।

ਜ਼ਿਕਰਯੋਗ ਹੈ ਕਿ ਇਰਾਕ ਤੇ ਸੀਰੀਆ ਵਿਚ ਚੱਲ ਰਹੀ ਸੀਆ-ਸੁੰਨੀ ਲੜਾਈ ਵਿਚ ਕੁਝ ਆਸਟਰੇਲੀਅਨ ਨਾਗਰਿਕ ਵੀ ਸ਼ਾਮਲ ਹੋ ਗਏ ਹਨ। ਇਸ ਲੜਾਈ ਵਿਚ ਹੁਣ ਤੱਕ ਤਿੰਨ ਮੁਨੱਖੀ ਬੰਬ ਬਣ ਕੇ ਧਮਾਕੇ ਕਰਨ ਵਾਲੇ ਨੌਜਵਾਨ ਆਸਟਰੇਲੀਅਨ ਨਾਗਰਿਕ ਸਨ। ਉਨ੍ਹਾਂ ਦਾ ਪਿਛੋਕੜ ਭਾਵੇਂ ਇਸਲਾਮਿਕ ਦੇਸ਼ਾਂ ਨਾਲ ਹੀ ਸੀ ਪਰ ਆਸਟਰੇਲੀਆ ਦਾ ਨਾਂ ਵੀ ਸੁਰਖੀਆਂ ਵਿਚ ਆ ਗਿਆ। ਆਸਟਰੇਲੀਆ ਦੀ ਵਿਦੇਸ਼ ਮੰਤਰੀ ਜੂਲੀ ਬਿਸਪ ਦਾ ਕਹਿਣਾ ਹੈ ਕਿ ਆਸਟਰੇਲੀਆ ਵਿਚ ਤਕਰੀਬਨ 150 ਅਜਿਹੇ ਵਿਅਕਤੀ ਹਨ ਜਿਨ੍ਹਾਂ ਕੋਲ ਇਰਾਕ-ਸੀਰੀਆ ਤੇ ਆਸਟਰੇਲੀਆ

ਦੀ ਦੋਹਰੀ ਨਾਗਰਿਕਤਾ ਹੈ। ਇਨ੍ਹਾਂ ਵਿਚੋਂ ਤਕਰੀਬਨ 60 ਵਿਅਕਤੀ ਸਰਗਰਮੀ ਨਾਲ ਇਸਲਾਮਿਕ ਕਤਲੋਗਾਰਤ ਤੇ ਅਤਿਵਾਦੀ ਕਾਰਵਾਈਆਂ ਨਾਲ ਸਿੱਧੇ ਤੌਰ 'ਤੇ ਜੁੜੇ ਹੋਏ ਹਨ। ਬਾਕੀ ਆਸਟਰੇਲੀਆ ਵਿਚ ਰਹਿ ਕੇ ਅਸਿੱਧੇ ਢੰਗ ਨਾਲ 'ਜਹਾਦ' ਦੇ ਨਾਂ ਹੇਠ ਮਦਦ ਕਰ ਰਹੇ ਹਨ। ਉਨ੍ਹਾਂ ਕਿਹਾ ਕਿ ਭਾਈਚਾਰਕ ਏਕਤਾ ਮਜ਼ਬੂਤ ਕਰਨ ਦੇ ਇਰਾਦੇ ਨਾਲ ਨਵਾਂ ਅਤਿਵਾਦੀ ਕਾਨੂੰਨ ਲਿਆਂਦਾ ਜਾ ਰਿਹਾ ਹੈ। ਉਧਰ ਪ੍ਰਧਾਨ ਮੰਤਰੀ ਟੋਨੀ ਐਬਟ ਨੇ ਦਾਅਵਾ ਕੀਤਾ ਕਿ ਅਤਿਵਾਦੀ ਵਿਰੋਧੀ ਕਾਨੂੰਨ ਕਿਸੇ ਖਾਸ ਭਾਈਚਾਰੇ ਦੇ ਲੋਕਾਂ ਲਈ ਨਹੀਂ ਬਣਾਇਆ ਜਾ ਰਿਹਾ ਹੈ।

WEBSITE - DHOLRADIO.ORG

## Dhol Radio

ਪਿੰਡ ਤੋਂ ਚੱਲਣ ਵਾਲਾ ਫੁੱਲੀਆ ਦਾ ਪ੍ਰਹਿਲਾ ਪੰਜਾਬੀ ਰੇਡੀਓ

REQUEST SONG MUSIC24/7 LISTEN ON PHONE

LIVE CALLS → USA +1-951-824-6365  
CANADA +1-604-210-1955

skype - DHOLRADIO.ORG

01 PM TO 3 PM, 9.30 PM TO 11.30 PM (IST)

LISTEN BY CALL → USA +702-489-0211  
UK +44-20-3519-1210

Application For Android and iPhone - Dhol Radio

## Dhillon Truck Stop

### Dhillon Road Service

Interstate 40, exit 356, San Jon, NM

ਗਿੱਲ ਮੰਜ ਗੁਰਦਾਸਪੁਰ ਵਾਲੇ

# ਪੰਜਾਬੀ ਢਾਬਾ

24 ਘੰਟੇ ਖੁੱਲ੍ਹਾ

ਡੀਜ਼ਲ ਅਤੇ ਰੇਡ ਸਰਵਿਸ

New & Used Tires  
Oil Change

ਨਿਊ ਮੈਕਸੀਕੋ ਦੀ ਸਕੇਲ ਉਤੇ ਵੀ ਸਰਵਿਸ ਦਿੰਦੇ ਹਾਂ

Ph:575-576-4111, 575-815-8536

BJ Digital Video & Photos

BROADCAST HD FILM QUALITY

Ph.718-441-6516 Cell No.646-403-7334

Blu-ray DVD

All Work In Digital

Wedding, Birthday, Ring Ceremony,  
Sweet Sixteen & All Others Function

Experience 25 Year

Ph. 718-441-6516 Cell No. 646-403-7334

ORIGINAL MOVIES

718-441-6516

# ਨਾਂਦੇੜ ਸਾਹਿਬ ਬੋਰਡ ਬਾਰੇ ਸੁੱਤੀ ਹੀ ਰਹੀ ਅਕਾਲੀ ਲੀਡਰਸ਼ਿਪ

**ਚੰਡੀਗੜ੍ਹ:** ਸਿੱਖ ਲੀਡਰਸ਼ਿਪ ਨਾਂਦੇੜ ਸਾਹਿਬ ਗੁਰਦੁਆਰਾ ਪ੍ਰਬੰਧਕ ਬੋਰਡ ਦੇ ਗਠਨ ਤੋਂ ਲਗਾਤਾਰ ਟਾਲਾ ਵੱਟਦੀ ਆ ਰਹੀ ਹੈ ਜਿਸ ਕਾਰਨ ਪਿਛਲੇ 14 ਸਾਲਾਂ ਤੋਂ ਮਹਾਰਾਸ਼ਟਰ ਸਰਕਾਰ ਵੱਲੋਂ ਪ੍ਰਬੰਧਕ ਥਾਪੇ ਅਧਿਕਾਰੀ ਹੀ ਸਾਰਾ ਕੰਮ-ਕਾਜ ਚਲਾ ਰਹੇ ਹਨ। ਸਭ ਤੋਂ ਹੈਰਾਨੀ ਵਾਲੀ ਗੱਲ ਇਹ ਹੈ ਕਿ ਅਕਾਲੀ ਲੀਡਰਸ਼ਿਪ ਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਪ੍ਰਬੰਧਕ ਬੋਰਡ ਦੇ ਗਠਨ ਦਾ ਮਾਮਲਾ ਕਦੇ ਵੀ ਕੇਂਦਰ ਜਾਂ ਮਹਾਰਾਸ਼ਟਰ ਸਰਕਾਰ ਅੱਗੇ ਨਹੀਂ ਉਠਾਇਆ। ਹੁਣ ਜਦ ਮਹਾਰਾਸ਼ਟਰ ਸਰਕਾਰ ਨੇ ਗੁਰਦੁਆਰਾ ਬੋਰਡ ਵਿਚ ਸ਼੍ਰੋਮਣੀ ਕਮੇਟੀ ਦੀ ਨੁਮਾਇੰਦਗੀ ਘਟਾਉਣ ਤੇ ਚੀਫ਼ ਖਾਲਸਾ ਦੀਵਾਨ ਨੂੰ ਖਾਰਜ ਕਰਨ ਲਈ ਐਕਟ ਵਿਚ ਸੋਧ ਕਰਨ ਦਾ ਮਤਾ ਪਾਸ ਕਰ ਦਿੱਤਾ ਹੈ ਤਾਂ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੂੰ ਪੱਤਰ ਲਿਖ ਕੇ ਮੰਗ ਕੀਤੀ ਹੈ ਕਿ ਕੇਂਦਰ ਸਰਕਾਰ ਇਸ ਮਾਮਲੇ ਵਿਚ ਤੁਰੰਤ ਦਖਲ ਦੇ ਕੇ ਸੂਬਾ ਸਰਕਾਰ ਨੂੰ ਅਜਿਹੀ ਸੋਧ ਕਰਨ ਤੋਂ ਰੋਕੇ। ਇਹ ਸਵਾਲ ਉੱਠ ਰਿਹਾ ਹੈ ਕਿ 2004 ਤੱਕ ਕੇਂਦਰ ਵਿਚ ਵਾਜਪਾਈ ਸਰਕਾਰ ਰਹੀ ਜਿਸ

## ਸਰਕਾਰ ਵੱਲੋਂ ਪ੍ਰਬੰਧਕ ਥਾਪੇ ਅਫਸਰ ਹੀ ਚਲਾ ਰਹੇ ਨੇ ਕੰਮ-ਕਾਜ



ਵਿਚ ਅਕਾਲੀ ਦਲ ਭਾਈਵਾਲ ਸੀ ਤੇ ਫਿਰ 10 ਸਾਲ ਦੇਸ਼ ਦੇ ਸਿੱਖ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਰਹੇ, ਉਦੋਂ ਵੀ ਅਕਾਲੀ ਲੀਡਰਸ਼ਿਪ ਨੂੰ

ਕਦੇ ਨਾਂਦੇੜ ਸਾਹਿਬ ਗੁਰਦੁਆਰਾ ਬੋਰਡ ਦੀ ਚੋਣ ਕਰਵਾ ਕੇ ਨਵਾਂ ਬੋਰਡ ਗਠਿਤ ਕਰਨ ਲਈ ਆਵਾਜ਼ ਕਿਉਂ ਨਹੀਂ ਉਠਾਈ। ਇਥੋਂ ਤੱਕ ਕਿ

ਨਾਂਦੇੜ ਸਾਹਿਬ ਦੇ ਸਿੱਖ ਆਗੂ ਸਿੱਖ ਪਾਰਲੀਮੈਂਟ ਮੈਂਬਰਾਂ ਤੱਕ ਪਹੁੰਚ ਕਰਕੇ ਬੋਰਡ ਦਾ ਗਠਨ ਕਰਵਾਉਣ ਲਈ ਅਪੀਲ ਕਰਦੇ ਰਹੇ, ਪਰ ਕਿਸੇ ਮੈਂਬਰ ਨੇ ਵੀ ਇਹ ਮੁੱਦਾ ਪਾਰਲੀਮੈਂਟ ਵਿਚ ਨਹੀਂ ਉਠਾਇਆ। ਕਮਾਲ ਦੀ ਗੱਲ ਇਹ ਹੈ ਕਿ 2008 ਵਿਚ 300 ਸਾਲਾ ਗੁਰਗੱਦੀ ਦਿਵਸ ਮਨਾਉਣ ਲਈ ਅਕਾਲੀ ਲੀਡਰਸ਼ਿਪ ਪੱਬਾਂ ਭਾਰ ਰਹੀ, ਪਰ ਗੁਰਦੁਆਰਾ ਬੋਰਡ ਬਣਾਉਣ ਦੀ ਗੱਲ ਉਦੋਂ ਵੀ ਕਿਸੇ ਨੇ ਨਹੀਂ ਉਠਾਈ। ਨਾਂਦੇੜ ਸਾਹਿਬ ਗੁਰਦੁਆਰਾ ਪ੍ਰਬੰਧਕ ਬੋਰਡ ਦੇ ਸਾਬਕਾ ਪ੍ਰਧਾਨ ਸ. ਲੱਡੂ ਸਿੰਘ ਦਾ ਕਹਿਣਾ ਹੈ ਕਿ ਬੋਰਡ ਵਿਚ ਸ਼੍ਰੋਮਣੀ ਕਮੇਟੀ, ਚੀਫ਼ ਖਾਲਸਾ ਦੀਵਾਨ ਤੇ ਦੋ ਸਿੱਖ ਪਾਰਲੀਮੈਂਟ ਮੈਂਬਰ ਨਾਮਜ਼ਦ ਕਰਨ ਦੀ ਵਿਵਸਥਾ ਇਸ ਕਰ ਕੇ ਬਣਾਈ ਸੀ ਤਾਂ ਕਿ ਉਹ ਸਾਡੇ ਦੁੱਖ-ਸੁੱਖ ਵਿਚ ਸਹਾਈ ਹੋ ਸਕਣ। ਇਹ ਲੋਕ ਮੈਂਬਰ ਬਣਨ ਲਈ ਤਾਂ ਬੁਝੇ ਕਾਹਲੇ ਪੈਂਦੇ ਰਹੇ ਹਨ, ਪਰ ਅੱਖੇ ਸਮੇਂ ਕਦੇ ਕਿਸੇ ਨੇ ਬਾਤ ਨਹੀਂ ਪੁੱਛੀ।

ਅਕਾਲੀ ਲੀਡਰਸ਼ਿਪ ਤੇ ਸ਼੍ਰੋਮਣੀ ਕਮੇਟੀ ਬਾਰੇ ਰੋਸ ਪ੍ਰਗਟ ਕਰਦਿਆਂ ਸ. ਲੱਡੂ ਸਿੰਘ ਨੇ

ਮਹਾਰਾਸ਼ਟਰ ਸਰਕਾਰ ਵੱਲੋਂ ਬੋਰਡ ਵਿਚੋਂ ਸ਼੍ਰੋਮਣੀ ਕਮੇਟੀ ਦੀ ਨੁਮਾਇੰਦਗੀ ਘਟਾਉਣ ਤੇ ਚੀਫ਼ ਖਾਲਸਾ ਦੀਵਾਨ ਨੂੰ ਖਾਰਜ ਕਰਨ ਨੂੰ ਕਾਂਗਰਸ ਸਰਕਾਰ ਦੀ ਸਾਜ਼ਿਸ਼ ਕਰਾਰ ਦਿੰਦਿਆਂ ਕਿਹਾ ਕਿ ਅਜਿਹਾ ਕਰਨ ਲਈ ਜਦੋਂ ਵੀ ਕਿਸੇ ਸਿੱਖ ਸੰਸਥਾ ਨੇ ਮੰਗ ਨਹੀਂ ਕੀਤੀ, ਨਾ ਕਿਸੇ ਮੀਟਿੰਗ ਵਿਚ ਕੋਈ ਮਤਾ ਪਾਸ ਹੋਇਆ ਹੈ। ਉਨ੍ਹਾਂ ਕਿਹਾ ਕਿ ਐਕਟ ਵਿਚ ਸੋਧ ਕਰਨ ਵਾਲੀ ਭਾਟੀਆ ਕਮੇਟੀ ਕਦੇ ਵੀ ਕਿਸੇ ਨੂੰ ਨਹੀਂ ਮਿਲੀ। ਇਹ ਕਮੇਟੀ ਵੀ ਸਿੱਖਾਂ ਦੀ ਨੁਮਾਇੰਦਗੀ ਨਹੀਂ, ਸਗੋਂ ਇਕ ਸਰਕਾਰੀ ਕਮੇਟੀ ਹੈ। ਇਸ ਦੇ ਮੁਖੀ ਭਾਟੀਆ ਸੇਵਾ-ਮੁਕਤ ਜੱਜ ਹਨ, ਜਦਕਿ ਦੂਜੇ ਦੋ ਮੈਂਬਰ ਸਰਕਾਰੀ ਅਧਿਕਾਰੀ ਹਨ। ਉਨ੍ਹਾਂ ਇਹ ਵੀ ਇਤਰਾਜ਼ ਕੀਤਾ ਕਿ ਸੋਧ ਬਾਰੇ ਫੈਸਲਾ ਕਰਨ ਤੋਂ ਪਹਿਲਾਂ ਕਦੇ ਕਿਸੇ ਤੋਂ ਸੁਣਾਅ ਜਾਂ ਇਤਰਾਜ਼ ਨਹੀਂ ਮੰਗੇ, ਜਦਕਿ ਕਾਨੂੰਨੀ ਤੌਰ ਉੱਤੇ ਅਜਿਹਾ ਜ਼ਰੂਰੀ ਹੁੰਦਾ ਹੈ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਹੁਣ ਵੀ ਅਕਾਲੀ ਲੀਡਰਸ਼ਿਪ ਮੈਂਬਰ ਬਣਨ ਲਈ ਕਾਹਲ ਦਿਖਾਉਣ ਦੀ ਥਾਂ ਗੁਰਦੁਆਰਾ ਬੋਰਡ ਦੀ ਚੋਣ ਕਰਵਾ ਕੇ ਨਵਾਂ ਬੋਰਡ ਬਣਾਉਣ ਨੂੰ ਤਰਜੀਹ ਦੇਵੇ ਤਾਂ ਚੰਗਾ ਹੋਵੇਗਾ।

## ਲੁਧਿਆਣਾ ਗੋਲੀ ਕਾਂਡ ਵਿਚ ਖਾੜਕੂ ਭੂਤਨਾ ਨੂੰ ਉਮਰ ਕੈਦ

**ਲੁਧਿਆਣਾ:** ਇਥੋਂ ਦੇ ਰੇਲਵੇ ਸਟੇਸ਼ਨ 'ਤੇ ਸਾਲ-2009 ਵਿਚ ਵਾਪਰੇ ਗੋਲੀ ਕਾਂਡ ਦੇ ਮੁੱਖ ਦੋਸ਼ੀ ਖਾੜਕੂ ਬਲਬੀਰ ਸਿੰਘ ਬੀਰਾ ਉਚਰਫ ਭੂਤਨਾ ਨੂੰ ਅਦਾਲਤ ਵੱਲੋਂ ਉਮਰ ਕੈਦ ਦੀ ਸਜ਼ਾ ਸੁਣਾਈ ਗਈ ਹੈ, ਜਦਕਿ ਇਸ ਮਾਮਲੇ ਵਿਚ ਪੁਲਿਸ ਵੱਲੋਂ ਗ੍ਰਿਫਤਾਰ ਕੀਤੀ ਉਸ ਦੀ ਪਤਨੀ ਨੂੰ ਬਰੀ ਕਰ ਦਿੱਤਾ ਗਿਆ ਹੈ। ਜ਼ਿਕਰਯੋਗ ਹੈ ਕਿ ਮੁਤਾਬਕ 25 ਅਗਸਤ 2009 ਨੂੰ ਰੇਲਵੇ ਪੁਲਿਸ ਵੱਲੋਂ ਚੈਕਿੰਗ ਦੌਰਾਨ ਭਾਈ ਬਲਬੀਰ ਸਿੰਘ ਭੂਤਨਾ ਪਾਸੋਂ ਪਿਸਤੌਲ ਬਰਾਮਦ ਕੀਤਾ ਸੀ। ਭਾਈ ਭੂਤਨਾ ਆਪਣੀ ਪਤਨੀ ਨਾਲ ਅਜੇ ਰੇਲ ਗੱਡੀ ਤੋਂ ਉਤਰ ਕੇ ਸਟੇਸ਼ਨ ਦੇ ਬਾਹਰ ਜਾਣ ਲੱਗਾ ਸੀ ਕਿ ਪੁਲਿਸ ਨੇ ਉਸ ਨੂੰ ਰੋਕ ਲਿਆ। ਚੈਕਿੰਗ ਦੌਰਾਨ ਭੂਤਨਾ ਪੁਲਿਸ ਮੁਲਾਜ਼ਮਾਂ ਤੋਂ ਆਪਣੇ ਆਪ ਨੂੰ ਛੁਡਾ ਕੇ ਅਤੇ ਪਿਸਤੌਲ ਖੋਹ ਕੇ ਭੱਜ ਗਿਆ। ਉਥੇ ਮੌਜੂਦ ਇਕ ਵੈਂਡਰ ਵੱਲੋਂ ਉਸ ਨੂੰ ਜੱਫਾ ਪਾ ਲਿਆ ਜਿਸ ਉਤੇ ਭਾਈ ਭੂਤਨਾ ਵੱਲੋਂ ਗੋਲੀ ਚਲਾ ਦਿੱਤੀ ਗਈ। ਸਿੱਟੇ ਵਜੋਂ ਉਸ ਵੈਂਡਰ

ਦੀ ਮੌਤ ਹੋ ਗਈ ਸੀ। ਪੁਲਿਸ ਤੇ ਭੂਤਨਾ ਵਿਚਾਲੇ ਹੋਏ ਮੁਕਾਬਲੇ ਵਿਚ ਦੋ ਪੁਲਿਸ ਮੁਲਾਜ਼ਮ ਵੀ ਜ਼ਖਮੀ ਹੋ ਗਏ ਸਨ ਤੇ ਭੂਤਨਾ ਰੇਲ ਗੱਡੀ ਦੇ ਡੱਬੇ ਦੇ ਹੇਠਾਂ ਵਝ ਗਿਆ ਸੀ ਜਿਥੋਂ ਬਾਅਦ ਵਿਚ ਪੁਲਿਸ ਨੇ ਉਸ ਨੂੰ ਬੜੀ ਜੱਦੋ ਜਹਿਦ ਨਾਲ ਬਾਹਰ ਕੱਢਿਆ। ਪੁਲਿਸ ਵੱਲੋਂ ਭਾਈ ਭੂਤਨਾ ਤੇ ਉਸ ਦੀ ਪਤਨੀ ਸੁਖਜਿੰਦਰ ਕੌਰ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ। ਪੰਜ ਸਾਲ ਤੱਕ ਚੱਲੀ ਅਦਾਲਤੀ ਕਾਰਵਾਈ ਦੌਰਾਨ ਪਿਛਲੇ ਹਫ਼ਤੇ ਮਾਣਯੋਗ ਜੱਜ ਸਰਬਜੀਤ ਸਿੰਘ ਧਾਲੀਵਾਲ ਨੇ ਫੈਸਲਾ ਰਾਖਵਾਂ ਰੱਖ ਲਿਆ ਸੀ। ਪੇਸ਼ੀ ਦੌਰਾਨ ਸਰਕਾਰੀ ਪੱਖ ਤੇ ਸ਼ਹਾਈ ਪੱਖ ਦੇ ਵਕੀਲਾਂ ਵਿਚਾਲੇ ਜ਼ੋਰਦਾਰ ਬਹਿਸ ਹੋਈ। ਸਰਕਾਰੀ ਪੱਖ ਅਦਾਲਤ ਵਿਚ ਬੀਬੀ ਸੁਖਜਿੰਦਰ ਕੌਰ ਖਿਲਾਫ਼ ਕੋਈ ਠੋਸ ਸਬੂਤ ਪੇਸ਼ ਨਹੀਂ ਕਰ ਸਕਿਆ ਜਿਸ 'ਤੇ ਮਾਣਯੋਗ ਜੱਜ ਨੇ ਸੁਖਜਿੰਦਰ ਕੌਰ ਨੂੰ ਬਰੀ ਕਰ ਦਿੱਤਾ, ਜਦਕਿ ਭਾਈ ਬਲਬੀਰ ਸਿੰਘ ਭੂਤਨਾ ਨੂੰ ਉਮਰ ਕੈਦ ਤੇ 20 ਹਜ਼ਾਰ ਰੁਪਏ ਜੁਰਮਾਨੇ ਦੀ ਸਜ਼ਾ ਸੁਣਾਈ।

## ਸ਼੍ਰੋਮਣੀ ਕਮੇਟੀ ਨੂੰ ਆਨੰਦਪੁਰ ਸਾਹਿਬ ਦੇ 350 ਸਾਲਾ ਦਿਵਸ ਦਾ ਚੇਤਾ ਹੀ ਨਾ ਆਇਆ

**ਆਨੰਦਪੁਰ ਸਾਹਿਬ:** ਹਰਿਆਣਾ ਦੀ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਰੋਲੇ ਰੱਪੇ ਵਿਚ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਆਨੰਦਪੁਰ ਸਾਹਿਬ ਦਾ 350 ਸਾਲਾ ਸਥਾਪਨਾ ਵਰ੍ਹਾ ਵੀ ਵਿਸਾਰ ਦਿੱਤਾ ਗਿਆ ਹੈ। ਬੀਤੀ 19 ਜੂਨ ਨੂੰ ਸਥਾਪਨਾ ਦਿਵਸ ਮੌਕੇ 350 ਸਾਲਾ ਸਮਾਗਮਾਂ ਦੀ ਸ਼ੁਰੂਆਤ ਹੋਣ ਦੇ ਹੋਏ ਐਲਾਨ ਤੋਂ ਬਾਅਦ ਹਾਲੇ ਤੱਕ ਸਮਾਗਮਾਂ ਬਾਰੇ ਕੋਈ ਕਮੇਟੀ ਵੀ ਨਹੀਂ ਬਣ ਸਕੀ ਹੈ ਤੇ ਨਾ ਹੀ ਕੋਈ ਹੋਰ ਕੰਮ ਸ਼ੁਰੂ ਹੋ ਸਕਿਆ ਹੈ। ਜ਼ਿਕਰਯੋਗ ਹੈ ਕਿ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ 19 ਜੂਨ 2014 ਨੂੰ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਵਿਖੇ ਵਿਸ਼ਾਲ ਸਮਾਗਮ ਕਰਕੇ ਆਨੰਦਪੁਰ ਸਾਹਿਬ ਦੇ ਸਥਾਪਨਾ ਦਿਵਸ ਮੌਕੇ 350 ਸਾਲਾ ਸਮਾਗਮਾਂ ਦੀ ਸ਼ੁਰੂਆਤ ਕਰਨ ਦਾ ਰਸਮੀ ਐਲਾਨ ਕੀਤਾ ਗਿਆ ਸੀ। ਇਸ ਐਲਾਨ ਦੇ ਤਿੰਨ ਮਹੀਨੇ ਬੀਤ ਜਾਣ ਦੇ ਬਾਵਜੂਦ ਅਜੇ ਤੱਕ ਨਾ ਹੀ ਕੋਈ ਸਮੱਗਰੀ ਛਪਾਈ ਗਈ ਹੈ ਤੇ ਨਾ ਹੀ ਕੋਈ ਸਮਾਗਮ

ਉਲੀਕਿਆ ਜਾ ਸਕਿਆ ਹੈ। ਹੋਰ ਤਾਂ ਹੋਰ ਸਥਾਪਨਾ ਦਿਵਸ ਮੌਕੇ 350 ਸਾਲਾ ਸਮਾਗਮਾਂ ਦੀ ਸਮਾਪਤੀ ਤੱਕ ਆਨੰਦਪੁਰ ਸਾਹਿਬ ਦੇ ਕਿਲਿਆਂ ਨੂੰ ਪੁਰਾਤਨ ਦਿੱਖ ਅਨੁਸਾਰ ਨਵੀਨੀਕਰਨ ਦਾ ਕੰਮ ਮੁਕੰਮਲ ਕਰਨ ਦਾ ਜੋ



ਐਲਾਨ ਕੀਤਾ ਗਿਆ ਸੀ, ਉਸ ਬਾਰੇ ਵੀ ਅਜੇ ਤੱਕ ਅਮਲੀ ਤੌਰ 'ਤੇ ਕੋਈ ਸ਼ੁਰੂਆਤ ਨਹੀਂ ਹੋਈ ਹੈ। ਉਸ ਮੌਕੇ ਇਹ ਵੀ ਐਲਾਨ ਕੀਤਾ ਗਿਆ ਸੀ ਕਿ ਸਮਾਗਮਾਂ ਬਾਰੇ ਵੱਖ-ਵੱਖ ਆਕਾਰ ਦੇ ਸਟਿਕਰ ਜਾਰੀ ਕੀਤੇ ਜਾਣਗੇ ਤੇ ਸਾਲ ਭਰ ਚੱਲਣ ਵਾਲੇ ਸਮਾਗਮਾਂ ਦੀ ਸਾਰਨੀ ਵੀ ਛੇਤੀ ਹੀ ਜਾਰੀ ਕੀਤੀ ਜਾਵੇਗੀ ਪਰ ਤਿੰਨ ਮਹੀਨੇ ਬੀਤ ਜਾਣ ਦੇ ਬਾਵਜੂਦ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ ਕੁਝ ਵੀ ਨਹੀਂ ਕੀਤਾ ਜਾ ਸਕਿਆ ਹੈ। ਇਸ ਬਾਰੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਮੱਕੜ ਦਾ ਕਹਿਣਾ ਹੈ ਕਿ ਹਰਿਆਣਾ ਦੇ ਮਸਲੇ ਕਰਕੇ ਉਹ ਚੁੱਝੇ ਹੋਏ ਸਨ ਪਰ ਹੁਣ ਉਨ੍ਹਾਂ ਨੇ 350 ਸਾਲਾ ਸਥਾਪਨਾ ਦਿਵਸ ਸਮਾਗਮਾਂ ਨੂੰ ਸਮੇਂ ਸਿਰ ਨੇਪਰੇ ਚਾੜ੍ਹਨ ਲਈ ਕਮਰਕੱਸ ਲਈ ਹੈ। ਉਨ੍ਹਾਂ ਕਿਹਾ ਕਿ ਸਮਾਗਮਾਂ ਬਾਰੇ ਕਮੇਟੀ ਦਾ ਅਗਲੇ ਹਫ਼ਤੇ ਤੱਕ ਐਲਾਨ ਕੀਤਾ ਜਾਵੇਗਾ ਤੇ ਬਾਕੀ ਦੇ ਕੰਮਾਂ ਦੀ ਸ਼ੁਰੂਆਤ ਬਾਰੇ ਉੱਚ ਪੱਧਰੀ ਬੈਠਕ ਵੀ ਕੀਤੀ ਜਾਵੇਗੀ।

## ਹਵਾਰਾ ਨੂੰ ਅਦਾਲਤ 'ਚ ਪੇਸ਼ ਨਾ ਕੀਤਾ ਜਾ ਸਕਿਆ

**ਚੰਡੀਗੜ੍ਹ:** ਬੱਬਰ ਖਾਲਸਾ ਇੰਟਰਨੈਸ਼ਨਲ ਦਾ ਜਗਤਾਰ ਸਿੰਘ ਹਵਾਰਾ ਪਿੱਠ ਦੇ ਦਰਦ ਕਰ ਕੇ ਪਿਛਲੇ ਸਵਾ ਮਹੀਨੇ ਤੋਂ ਤਿਹਾੜ ਜੇਲ੍ਹ ਦੇ ਹਸਪਤਾਲ ਵਿਚ ਦਾਖ਼ਲ ਹੈ। ਡਾਕਟਰਾਂ ਵੱਲੋਂ ਤੁਰੰਤ ਫਿਰਨ ਤੋਂ ਮਨ੍ਹਾਂ ਕੀਤੇ ਜਾਣ ਕਾਰਨ ਬੁਝੌਲ ਜੇਲ੍ਹ ਬਰੋਕ ਕੇਸ ਵਿਚ ਉਸ ਨੂੰ ਲਗਾਤਾਰ ਤੀਜੀ ਪੇਸ਼ੀ ਮੌਕੇ ਵੀ ਜ਼ਿਲ੍ਹਾ ਅਦਾਲਤ ਵਿਚ ਹਾਜ਼ਰ ਨਹੀਂ ਕੀਤਾ ਜਾ ਸਕਿਆ ਹੈ। ਵਕੀਲ ਨੇ ਅਦਾਲਤ ਨੂੰ ਇਹ ਜਾਣਕਾਰੀ ਦਿੰਦਿਆਂ ਉਸ ਦੀ ਤਰਫ਼ੋਂ ਬਿਆਨ ਦਰਜ ਕਰਵਾ ਦਿੱਤੇ ਹਨ। ਕੇਸ ਨਾਲ ਸਬੰਧਤ ਇਕ ਹੋਰ ਮੁਲਜ਼ਮ ਗੁਰਮੀਤ ਸਿੰਘ ਲਗਾਤਾਰ ਗ਼ੈਰਹਾਜ਼ਰ ਚੱਲ ਰਿਹਾ ਹੈ ਤੇ ਅਦਾਲਤ ਵੱਲੋਂ ਉਸ ਦੇ ਗ੍ਰਿਫ਼ਤਾਰੀ ਵਾਰੰਟ ਜਾਰੀ ਕਰ ਦਿੱਤੇ ਗਏ ਹਨ। ਕੇਸ ਦਾ ਇਕ ਹੋਰ ਮੁਲਜ਼ਮ ਪਰਮਜੀਤ ਸਿੰਘ ਭਿਉਰਾ, ਜੋ ਤਿਹਾੜ ਜੇਲ੍ਹ ਵਿਚ ਬੰਦ ਹੈ, ਦੇ ਸੀ.ਆਰ.ਪੀ.ਸੀ. 313 ਦੇ ਬਿਆਨ ਦਰਜ ਹੋ ਚੁੱਕੇ ਹਨ। ਵਕੀਲ ਹਰਪਾਲ ਸਿੰਘ ਚੀਮਾ ਨੇ ਦੱਸਿਆ ਕਿ ਹਵਾਰਾ ਨੂੰ ਪਿੱਠ ਦੀ ਤਕਲੀਫ਼ ਕਰਕੇ 20 ਜੂਨ ਨੂੰ ਤਿਹਾੜ ਜੇਲ੍ਹ ਦੇ ਹਸਪਤਾਲ ਵਿਚ ਦਾਖ਼ਲ ਕਰਵਾਇਆ ਗਿਆ ਸੀ ਤੇ ਭਵਿੱਖ ਵਿਚ ਛੁੱਟੀ ਹੋਣ ਦੀ ਆਸ ਨਹੀਂ ਹੈ ਪਰ ਸਿਹਤ ਵਿਚ ਸੁਧਾਰ ਜਾਰੀ ਹੈ। ਉਨ੍ਹਾਂ ਦੱਸਿਆ ਕਿ ਹਵਾਰਾ ਨੂੰ ਮੁਲਾਕਾਤ ਲਈ ਵੀਲੂ ਚੇਅਰ 'ਤੇ ਲਿਆਂਦਾ ਜਾ ਰਿਹਾ ਹੈ।



## ਸ੍ਰੀ ਹਰਿਮੰਦਰ ਸਾਹਿਬ ਦੁਆਲੇ ਅਣਅਧਿਕਾਰਤ ਹੋਟਲਾਂ ਖਿਲਾਫ ਨਹੀਂ ਰੁਕੇਗੀ ਕਾਰਵਾਈ

**ਚੰਡੀਗੜ੍ਹ:** ਅੰਮ੍ਰਿਤਸਰ ਵਿਖੇ ਸ੍ਰੀ ਹਰਿਮੰਦਰ ਸਾਹਿਬ ਦੇ ਆਲੇ-ਦੁਆਲੇ ਅਣਅਧਿਕਾਰਤ ਇਮਾਰਤਾਂ ਵਿਚ ਚੱਲ ਰਹੇ ਹੋਟਲਾਂ, ਸਰਾਵਾਂ, ਯਾਤਰੀ ਨਿਵਾਸਾਂ ਖਿਲਾਫ ਨਗਰ ਨਿਗਮ ਅੰਮ੍ਰਿਤਸਰ ਤੇ ਜ਼ਿਲ੍ਹਾ ਪੁਲਿਸ ਵੱਲੋਂ ਕੀਤੀ ਜਾ ਰਹੀ ਕਾਰਵਾਈ ਉਤੇ ਰੋਕ ਲਗਾਉਣ ਦੀ ਮੰਗ ਕਰ ਰਹੇ ਤਕਰੀਬਨ ਅੱਧੀ ਦਰਜਨ ਹੋਟਲ ਮਾਲਕਾਂ ਦੇ ਪੱਲੇ ਹਾਲ ਦੀ ਘੜੀ ਨਿਰਾਸ਼ਾ ਹੀ ਪਈ ਹੈ। ਜਸਟਿਸ ਰਾਜਨ ਗੁਪਤਾ ਦੇ ਬੈਂਚ ਕੋਲ ਮਾਤਾ ਕੋਲਾਂ ਸੰਗਤ ਨਿਵਾਸ ਸਰਾਬੇ ਤੇ ਪੰਜ ਹੋਰਨਾਂ ਵੱਲੋਂ ਦਾਇਰ ਵੱਖ-ਵੱਖ ਪਟੀਸ਼ਨਾਂ 'ਤੇ ਸੁਣਵਾਈ ਦੌਰਾਨ ਨਗਰ ਨਿਗਮ ਵੱਲੋਂ ਪੇਸ਼ ਹੋਏ ਵਕੀਲ ਸੰਦੀਪ ਖੁੰਗੜ ਨੇ ਦਾਅਵਾ ਕੀਤਾ ਕਿ ਨਿਗਮ ਵੱਲੋਂ ਇਨ੍ਹਾਂ ਸਮੂਹ ਹੋਟਲਾਂ ਆਦਿ ਵਾਲਿਆਂ ਨੂੰ ਪੱਖ ਤੇ ਇਤਰਾਜ਼ ਰੱਖਣ ਦਾ ਪੂਰਾ ਮੌਕੇ ਦਿੰਦੇ ਹੋਏ ਲੋੜੀਂਦੀ ਕਾਨੂੰਨੀ ਪ੍ਰਕਿਰਿਆ ਪੂਰੀ ਕਰਨ ਮਗਰੋਂ ਹੀ ਇਨ੍ਹਾਂ ਖਿਲਾਫ 'ਸਰਾਬੇ ਐਕਟ 1857 ਦੀ ਧਾਰਾ 5 ਤੇ 14 ਅਧੀਨ ਕਾਰਵਾਈ ਸ਼ੁਰੂ ਕੀਤੀ ਗਈ ਹੈ, ਜਿਸ ਕਰਕੇ ਇਸ ਸਟੇਜ 'ਤੇ ਹੁਣ ਇਨ੍ਹਾਂ ਵੱਲੋਂ ਸਟੇਅ ਮੰਗੀ ਜਾਣੀ ਜਾਣੀ ਨਹੀਂ ਹੈ। ਨਿਗਮ ਦੇ ਵਕੀਲ ਨੇ ਇਸ ਬਾਬਤ ਬੈਂਚ ਕੋਲੋਂ ਸੀਮਤ ਸਮੇਂ ਦੀ ਮੰਗ ਕਰਦਿਆਂ ਲੋੜੀਂਦੇ ਦਸਤਾਵੇਜ਼ ਪੇਸ਼ ਕਰਨ ਦੀ ਵੀ ਆਗਿਆ ਮੰਗੀ, ਜਿਸ ਨੂੰ ਮਨਜ਼ੂਰ ਕਰਦਿਆਂ 10 ਦਿਨ ਦੇ ਦਿੱਤੇ



ਗਏ ਹਨ। ਕਾਰਵਾਈ ਕਰ ਰਹੇ ਨਿਗਮ ਤੇ ਪੁਲਿਸ ਪ੍ਰਸ਼ਾਸਨ ਵੱਲੋਂ ਹਾਲਾਂਕਿ ਕਾਨੂੰਨ ਵਿਵਸਥਾ ਪ੍ਰਭਾਵਿਤ ਹੋਣ ਤੋਂ ਵੀ ਇਨਕਾਰ ਨਹੀਂ ਕੀਤਾ ਜਾ ਰਿਹਾ ਪਰ ਮਨੁੱਖੀ ਅਧਿਕਾਰ ਕਾਰਕੁੰਨ ਐਡਵੋਕੇਟ ਸਰਬਜੀਤ ਸਿੰਘ ਵੇਰਕਾ ਵੱਲੋਂ ਸਾਲ 2010 ਵਿਚ ਦਾਇਰ ਜਨਹਿਤ ਪਟੀਸ਼ਨ ਤਹਿਤ ਹਾਈਕੋਰਟ ਵੱਲੋਂ ਜਾਰੀ ਨਿਰਦੇਸ਼ਾਂ 'ਤੇ ਕੁੱਲ 125 ਅਜਿਹੀਆਂ ਅਣਅਧਿਕਾਰਤ ਇਮਾਰਤਾਂ ਦੀ ਸੂਚੀ ਤਿਆਰ ਕਰ ਅਗਲੇਰੀ ਜਾਂਚ ਮਗਰੋਂ 89 ਅਦਾਰਿਆਂ ਨੂੰ ਆਪਣਾ ਪੱਖ ਰੱਖਣ ਦੇ ਨੋਟਿਸ ਜਾਰੀ ਕੀਤੇ ਜਾ ਚੁੱਕੇ ਹਨ, ਜਿਨ੍ਹਾਂ ਵਿਚੋਂ 62 ਨੇ

ਕੋਈ ਜਵਾਬ ਨਹੀਂ ਦਿੱਤਾ, ਜਦਕਿ 27 ਅਦਾਰਿਆਂ ਵੱਲੋਂ ਆਏ ਜਵਾਬ ਤਸੱਲੀਬਖਸ਼ ਨਹੀਂ ਰਹੇ। ਉਧਰ ਬੀਤੇ ਹਫ਼ਤੇ ਹੀ ਅੰਮ੍ਰਿਤਸਰ ਦੇ ਡੀ.ਸੀ.ਪੀ. ਬਿਕਰਮਪਾਲ ਸਿੰਘ ਭੱਟੀ ਨੇ ਹਾਈਕੋਰਟ ਨੂੰ ਆਪਣਾ ਹਲਫ਼ਨਾਮਾ ਸੌਂਪਦਿਆਂ ਸਥਿਤੀ ਸਪਸ਼ਟ ਕਰ ਦਿੱਤੀ ਹੈ ਕਿ 81 ਨਿੱਜੀ ਅਦਾਰਿਆਂ ਤੇ ਸ਼੍ਰੋਮਣੀ ਕਮੇਟੀ ਵੱਲੋਂ ਸੰਚਾਲਿਤ ਤਿੰਨ ਸਰਾਵਾਂ ਖਿਲਾਫ ਕਾਨੂੰਨੀ ਚਾਰਾਜ਼ੇਈ ਸ਼ੁਰੂ ਕਰਦਿਆਂ ਸਹਿਰ ਦੇ ਸਬੰਧਤ ਸਟੇਸ਼ਨ ਹੈੱਡ ਆਫੀਸਰਜ਼ ਨੂੰ ਨਿਰਦੇਸ਼ ਜਾਰੀ ਕੀਤੇ ਜਾ ਚੁੱਕੇ ਹਨ।

## ਸਮਝੌਤਾ ਬੰਬ ਕੇਸ ਵਿਚ ਅਸੀਮਾਨੰਦ ਦੀ ਜ਼ਮਾਨਤ ਮਨਜ਼ੂਰ

**ਚੰਡੀਗੜ੍ਹ:** ਸਮਝੌਤਾ ਐਕਸਪ੍ਰੈਸ ਬੰਬ ਧਮਾਕੇ ਦੇ ਕੇਸ ਦੇ ਮੁਲਜ਼ਮ ਸਵਾਮੀ ਅਸੀਮਾਨੰਦ ਨੂੰ ਪੰਜਾਬ ਹਰਿਆਣਾ ਹਾਈ ਕੋਰਟ ਨੇ ਜ਼ਮਾਨਤ ਦੇ ਦਿੱਤੀ ਹੈ। 18 ਫਰਵਰੀ 2007 ਨੂੰ ਹਰਿਆਣਾ ਵਿਚ ਪਾਣੀਪਤ ਨੇੜੇ ਹੋਏ ਇਨ੍ਹਾਂ ਬੰਬ ਧਮਾਕਿਆਂ ਵਿਚ 68 ਮੁਸਾਫਰ ਮਾਰੇ ਗਏ ਸਨ ਜਿਨ੍ਹਾਂ ਵਿਚੋਂ ਬਹੁਤੇ ਪਾਕਿਸਤਾਨੀ ਨਾਗਰਿਕ ਸਨ। ਅਸੀਮਾਨੰਦ ਦੇ ਵਕੀਲ ਸਤਿਆਪਾਲ ਜੈਨ ਨੇ ਜ਼ਮਾਨਤ ਦੀ ਪੁਰਜ਼ੋਰ ਮੰਗ ਕਰਦਿਆਂ ਆਖਿਆ ਕਿ ਉਸ ਦੇ ਮੁਵੱਕਿਲ ਖਿਲਾਫ ਇਸਤਗ਼ਾਸਾ ਕੋਈ ਵੀ ਸਬੂਤ ਪੇਸ਼ ਨਹੀਂ ਕਰ ਸਕਿਆ। ਇੰਨੇ ਸਾਲਾਂ ਤੋਂ ਉਸ ਨੂੰ ਜੇਲ੍ਹ ਵਿਚ ਰੱਖਣਾ ਨਾਇਨਸਾਫੀ ਹੈ ਤੇ ਉਸ ਨੂੰ ਜ਼ਮਾਨਤ 'ਤੇ ਰਿਹਾਅ ਕੀਤਾ ਜਾਣਾ ਚਾਹੀਦਾ ਹੈ। ਕੇਸ ਦੀ ਸੁਣਵਾਈ ਜਸਟਿਸ ਐਸ.ਐਸ. ਸਾਰੋਂ ਤੇ ਜਸਟਿਸ ਲੀਜ਼ਾ ਗਿੱਲ ਦੇ ਬੈਂਚ ਵੱਲੋਂ ਕੀਤੀ ਗਈ। ਕੌਮੀ ਜਾਂਚ ਏਜੰਸੀ ਨੇ ਸਵਾਮੀ ਅਸੀਮਾਨੰਦ ਤੇ ਤਿੰਨ ਹੋਰਨਾਂ ਖਿਲਾਫ ਪੰਚਕੂਲਾ ਦੀ ਅਦਾਲਤ ਵਿਚ ਹੱਤਿਆ, ਦੇਸ਼ ਧਰੋਹ ਤੇ ਹੋਰ ਧਾਰਾਵਾਂ ਤਹਿਤ ਚਾਰਜਸ਼ੀਟ ਦਾਖਲ ਕੀਤੀ ਸੀ। ਬਚਾਓ ਪੱਖ ਨੇ ਦਲੀਲ ਦਿੱਤੀ ਕਿ ਜਦੋਂ 19 ਫਰਵਰੀ 2007 ਨੂੰ ਰੇਲਵੇ ਪੁਲਿਸ ਵੱਲੋਂ ਐਫ.ਆਈ.ਆਰ. ਦਰਜ ਕੀਤੀ ਗਈ ਸੀ ਤਾਂ ਉਸ ਵਿਚ ਅਸੀਮਾਨੰਦ ਦਾ ਨਾਂ ਨਹੀਂ ਆਇਆ ਸੀ। ਬਾਅਦ ਵਿਚ ਜਦੋਂ ਜੁਲਾਈ 2010 ਵਿਚ ਇਹ ਕੇਸ ਕੌਮੀ ਜਾਂਚ ਏਜੰਸੀ ਨੂੰ ਸੌਂਪਿਆ ਗਿਆ ਤਾਂ ਕੇਸ ਵਿਚ ਅਸੀਮਾਨੰਦ ਦਾ ਨਾਂ ਨਾਮਜ਼ਦ ਕੀਤਾ ਗਿਆ ਸੀ।





ੴ ਸਤਿਗੁਰ ਪ੍ਰਸਾਦਿ॥



ਕਬੀਰ ਸੇਵਾ ਕਓ ਦੋਏ ਭਲੇ ਏਕ ਸੰਤ ਏਕ ਰਾਮ॥  
ਰਾਮ ਜੋ ਦਾਤਾ ਮੁਕਤ ਕਾ ਸੰਤ ਜਪਾਵੈ ਨਾਮ॥

# ਸਾਲਾਨਾ ਬਰਸੀ ਸਮਾਗਮ ਸ੍ਰੀ ਨਾਭ ਕੰਵਲ ਰਾਜਾ ਸਾਹਿਬ ਜੀ



ਨਿਊ ਯਾਰਕ ਦੀਆਂ ਸੰਗਤਾਂ ਵਲੋਂ ਸ੍ਰੀ ਨਾਭ ਕੰਵਲ ਰਾਜਾ ਸਾਹਿਬ ਜੀ ਦਾ ਬਰਸੀ ਸਮਾਗਮ 5, 6 ਅਤੇ 7 ਸਤੰਬਰ 2014 ਨੂੰ ਗੁਰਦੁਆਰਾ ਸਿੱਖ ਸੈਂਟਰ ਆਫ ਫਲੌਸਿੰਗ (38-17 Parson Blvd, Flushing NY 11354) ਵਿਖੇ ਮਨਾਇਆ ਜਾ ਰਿਹਾ ਹੈ। ਇਸ ਮੌਕੇ ਭਾਰੀ ਦੀਵਾਨ ਸਜਣਗੇ ਜਿਨ੍ਹਾਂ ਵਿਚ ਗੁਰੂ ਘਰ ਦੇ

ਮਹਾਨ ਕੀਰਤਨੀਏ, ਕਥਾਵਾਚਕ ਅਤੇ ਢਾਡੀ ਜਥੇ ਗੁਰਬਾਣੀ ਸ਼ਬਦ ਕੀਰਤਨ, ਕਥਾ ਵਿਆਖਿਆ ਅਤੇ ਗੁਰੂ ਜਸ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕਰਨਗੇ। ਆਪ ਸਮੂਹ ਸੰਗਤਾਂ ਨੂੰ ਇਸ ਮੌਕੇ ਹਾਜ਼ਰੀਆਂ ਭਰਨ ਦੀ ਬੇਨਤੀ ਹੈ ਜੀ।

**ਪ੍ਰੋਗਰਾਮ**

**5 ਸਤੰਬਰ 2014 (ਸ਼ੁੱਕਰਵਾਰ)**  
ਅਰੰਭ ਸ੍ਰੀ ਅਖੰਡ ਪਾਠ 10 ਵਜੇ ਸਵੇਰੇ

**7 ਸਤੰਬਰ 2014 (ਐਤਵਾਰ)**  
ਭੋਗ ਸ੍ਰੀ ਅਖੰਡ ਪਾਠ 10 ਵਜੇ ਸਵੇਰੇ

ਸ੍ਰੀ ਨਾਭ ਕੰਵਲ ਰਾਜਾ ਸਾਹਿਬ ਮੌਜ ਦਿਲ ਦਰਵੇਸ਼, ਪਰਮਾਤਮਾ ਵਿਚ ਅਭੇਦ ਪੁਰਸ਼ ਐਸੇ ਬ੍ਰਹਮਗਿਆਨੀ ਮਹਾਪੁਰਖ ਹੋਏ ਹਨ ਜੋ ਆਪਣੀ ਮਿਸਾਲ ਆਪ ਹਨ। ਉਨ੍ਹਾਂ ਦਾ ਜਨਮ ਮਾਤਾ ਸਾਹਿਬ ਦੇਵੀ ਜੀ ਦੀ ਕੁੱਖੋਂ 7 ਫਗਣ 1862 ਈਸਵੀ ਨੂੰ ਉਨ੍ਹਾਂ ਦੇ ਨਾਨਕੇ ਪਿੰਡ ਬਲੋਵਾਲ (ਜਿਲ੍ਹਾ ਨਵਾਂ ਸ਼ਹਿਰ) ਹੋਇਆ। ਆਪ ਜੀ ਦੇ ਪਿਤਾ ਜੀ ਦਾ ਨਾਮ ਮੰਗਲ ਦਾਸ ਸੀ। ਆਪ ਜੀ ਦਾ ਜੱਦੀ ਪਿੰਡ ਮੰਨਣਹਾਣਾ (ਜਿਲ੍ਹਾ ਹੁਸ਼ਿਆਰਪੁਰ) ਸੀ। ਆਪ ਜੀ ਦੇ ਮਾਤਾ-ਪਿਤਾ ਸਾਧੂ ਬਿਰਤੀ ਦੇ ਧਾਰਨੀ ਸਨ। ਰਾਜਾ ਸਾਹਿਬ ਬਚਪਨ ਤੋਂ ਹੀ ਆਪਣੇ ਚੋਜਾਂ ਨਾਲ ਸੰਗਤਾਂ ਨੂੰ ਵਹਿਮਾਂ-ਭਰਮਾਂ ਅਤੇ ਅੰਧ ਵਿਸ਼ਵਾਸ ਵਿਚੋਂ ਕੱਢ ਕੇ ਪਰਮਾਰਥ ਦੇ ਰਸਤੇ ਪਾਉਣ ਵਿਚ ਲੱਗੇ ਰਹਿੰਦੇ। ਜਿਥੇ ਉਨ੍ਹਾਂ ਨੇ ਜਨ ਕਲਿਆਣ ਲਈ ਅਨੇਕਾਂ ਤੀਰਥ ਰਚੇ ਉਥੇ ਸ਼ਬਦ ਗੁਰੂ ਪ੍ਰਕਾਸ਼ ਲਈ ਗੁਰਦੁਆਰਿਆਂ ਦੀ ਉਸਾਰੀ ਵੀ ਕਰਵਾਈ। ਗੁਰਮਤਿ ਸਿਧਾਂਤ ਮੁਤਾਬਿਕ ਲੰਗਰ ਦਾ ਪ੍ਰਬੰਧ ਕੀਤਾ। ਆਪ ਜੀ ਦੇ ਪਵਿੱਤਰ ਅਸਥਾਨ ਬਲੋਵਾਲ, ਮੰਨਣਹਾਣਾ, ਰਹਿਪਾ, ਤਿੰਗੜਾਂ, ਗੁਣਾਚੌਰ, ਗੋਸਲਾਂ, ਸੁਜੋਂ ਅਤੇ ਮਜਾਰਾ ਰਾਜਾ ਸਾਹਿਬ ਵਿਖੇ ਸੁੰਦਰ ਗੁਰੂ ਘਰਾਂ ਦੀ ਉਸਾਰੀ ਕੀਤੀ ਗਈ ਜਿਨ੍ਹਾਂ ਵਿਚ ਧੰਨ ਧੰਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਹੈ ਅਤੇ ਸੰਗਤਾਂ ਨਾਮ ਬਾਣੀ ਦਾ ਲਾਹਾ ਲੈਂਦੀਆਂ ਹਨ। ਰਾਜਾ ਸਾਹਿਬ ਦੀ ਯਾਦ ਵਿਚ ਸਾਲਾਨਾ ਜੋੜ ਮੇਲਿਆਂ 'ਤੇ ਭਾਰੀ ਦੀਵਾਨ ਸਜਦੇ ਹਨ। ਉਨ੍ਹਾਂ ਦੇ ਜੀਵਨ ਅਨੁਭਵਾਂ ਦੀ ਉਪਜ ਕ੍ਰਿਤ ਭਗਵਾਨ ਬਿਲਾਸ ਵੀ ਸ਼ਬਦ ਗੁਰੂ ਦੇ ਮਹੱਤਵ ਨੂੰ ਹੀ ਦਰਸਾਉਂਦੀ ਹੈ ਜੋ ਧੰਨ ਧੰਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਸਮਰਪਿਤ ਹੈ। ਰਾਜਾ ਸਾਹਿਬ ਇੱਕ ਮੌਜ ਦਿਲ ਫੱਕਰ ਫਕੀਰ ਦੇ ਰੂਪ ਵਿਚ ਵਿਚਰਦੇ ਹਨ। ਉਨ੍ਹਾਂ ਸੰਗਤਾਂ ਨੂੰ ਰਾਜਿਆਂ ਦੇ ਰਾਜੇ ਪਰਮਾਤਮਾ ਨਾਲ ਜੋੜਿਆ। ਕਓ ਹਰਿ ਸਮਾਨਿ ਨਹੀਂ ਰਾਜਾ ਨੂੰ ਜਪਦੇ ਜਪਦੇ ਆਪ ਉਸ ਰਾਜੇ ਦਾ ਰੂਪ ਹੋ ਗਏ ਅਤੇ ਸੰਗਤਾਂ ਵਿਚ ਰਾਜਾ ਸਾਹਿਬ ਕਰਕੇ ਜਾਣੇ ਜਾਣ ਲਗੇ। ਆਉ, ਗੁਰੂ ਪਿਆਰੀ ਸਾਧ ਸੰਗਤ ਜੀ ਆਪਾਂ ਇਸ ਪਰਿਪੂਰਣ ਆਤਮਾ ਦੇ ਬਰਸੀ ਸਮਾਗਮ 'ਤੇ ਇੱਕਤਰ ਹੋ ਕੇ ਸਤਿਗੁਰਾਂ ਦੀ ਪਵਿੱਤਰ ਬਾਣੀ ਦੇ ਕੀਰਤਨ ਦਾ ਲਾਹਾ ਲਈਏ ਅਤੇ ਆਪਣਾ ਜੀਵਨ ਸਫਲਾ ਕਰੀਏ ਜੀ।

ਹੋਰ ਜਾਣਕਾਰੀ ਲਈ ਗੁਰਦੁਆਰਾ ਸਾਹਿਬ ਦੇ ਹੈਡ ਗ੍ਰੰਥੀ ਭਾਈ ਮਨਜੀਤ ਸਿੰਘ ਨਾਲ  
ਫੋਨ 718-359-9520 'ਤੇ ਸੰਪਰਕ ਕਰੋ ਜੀ।

# ਇਨਾਮਾਂ-ਸਨਮਾਨਾਂ ਤੋਂ ਪਾਰ ਹੈ

## ਸੁਰ-ਸਾਗਰ ਜਗਜੀਤ



ਭਾਰਤ ਦਾ ਸਭ ਤੋਂ ਉਚਾ ਖਿਤਾਬ 'ਭਾਰਤ ਰਤਨ' ਮੰਗਣ ਵਿਚ ਮਸ਼ਹੂਰ ਗਾਇਕ ਜਗਜੀਤ ਸਿੰਘ ਦੀ ਪਤਨੀ ਚਿਤਰਾ ਸਿੰਘ ਵੀ ਪਿਛੇ ਨਹੀਂ ਰਹੀ ਹੈ। ਭਾਰਤ ਵਿਚ ਇਨਾਮਾਂ-ਸਨਮਾਨਾਂ ਪਿਛੇ ਹਰ ਵਕਤ ਬੜਾ ਰੋਲਾ ਪੈਂਦਾ ਰਿਹਾ ਹੈ। ਇਨਾਮਾਂ-ਸਨਮਾਨਾਂ ਲਈ ਕੀਤੀਆਂ ਜਾਂਦੀਆਂ ਬੁੱਝੀਆਂ ਬਾਰੇ ਚਰਚਾ ਵੀ ਅਕਸਰ ਚਲਦੀ ਰਹਿੰਦੀ ਹੈ। ਅੱਜ ਕੱਲ੍ਹ 'ਭਾਰਤ ਰਤਨ' ਬਾਰੇ ਚਰਚਾ ਖੂਬ ਭਖੀ ਹੋਈ ਹੈ। ਨਰੇਂਦਰ ਮੋਦੀ ਦੀ ਸਰਕਾਰ, ਸਾਬਕਾ ਪ੍ਰਧਾਨ ਮੰਤਰੀ ਅਟਲ ਬਿਹਾਰੀ ਵਾਜਪਾਈ ਨੂੰ ਇਹ ਖਿਤਾਬ ਦੇਣ 'ਤੇ ਤੁਲੀ ਹੋਈ ਹੈ। ਬੀ.ਐਸ.ਪੀ. ਦੀ ਆਗੂ ਮਾਇਆਵਤੀ ਨੇ ਪਾਰਟੀ ਦੇ ਮੋਢੀ ਪ੍ਰਧਾਨ ਕਾਂਸ਼ੀ ਰਾਮ ਲਈ ਇਹ ਖਿਤਾਬ ਮੰਗ ਲਿਆ ਹੈ। ਇਸ ਮਾਮਲੇ ਵਿਚ ਕਾਮੇਡੀਅਨ ਤੋਂ ਸਿਆਸੀ ਲੀਡਰ ਬਣਿਆ ਭਗਵੰਤ ਮਾਨ ਵੀ ਪਿਛੇ ਨਹੀਂ ਰਿਹਾ।

### ਗੁਰਬਖਸ਼ ਸਿੰਘ ਸੋਢੀ

ਉਸ ਨੇ ਭਗਤ ਸਿੰਘ ਸਮੇਤ ਕਈ ਹੋਰ ਦੇਸ ਭਗਤਾਂ ਦਾ ਨਾਂ ਇਸ ਖਿਤਾਬ ਲਈ ਲੈ ਦਿੱਤਾ ਹੈ। ਹੋਰ ਵੀ ਵੱਖ-ਵੱਖ ਪਾਰਟੀਆਂ ਅਤੇ ਸੰਸਥਾਵਾਂ ਨੇ ਆਪੋ-ਆਪਣੇ ਹਿਸਾਬ ਨਾਲ ਇਸ ਖਿਤਾਬ ਉਤੇ ਹੱਕ ਜਤਾਇਆ ਹੈ, ਪਰ ਇਸ ਮੁੱਦੇ ਉਤੇ ਸਭ ਤੋਂ ਵੱਧ ਖਰੀ ਅਤੇ ਸੁਆਦ ਲਿਆਉਣ ਵਾਲੀ ਗੱਲ ਨੇਤਾ ਜੀ ਸੁਭਾਸ਼ ਚੰਦਰ ਬੋਸ ਦੇ ਘਰ ਵਾਲਿਆਂ ਨੇ ਕੀਤੀ ਹੈ। 'ਭਾਰਤ ਰਤਨ' ਮੰਗਣ ਦੇ ਉਨੇ ਇਸ 'ਰਾਮ-ਰੋਲੇ' ਵਿਚ ਜਦੋਂ ਕਿਸੇ ਨੇ ਨੇਤਾ ਜੀ ਦਾ ਨਾਂ ਲਿਆ, ਤਾਂ ਉਨ੍ਹਾਂ ਦੇ ਪਰਿਵਾਰ ਨੇ ਠੋਕ ਵਜਾ ਕੇ ਆਖ ਦਿੱਤਾ ਕਿ ਨੇਤਾ ਜੀ ਅਜਿਹੇ ਇਨਾਮਾਂ-ਸਨਮਾਨਾਂ ਤੋਂ ਬਹੁਤ ਉਪਰ ਹਨ। ਨੇਤਾ ਜੀ ਨੇ ਆਪਣੀ ਸਾਰੀ ਜ਼ਿੰਦਗੀ ਦੇਸ ਦੇ ਲੋਕਾਂ ਲਈ ਜੂਝਦਿਆਂ ਲਾ ਦਿੱਤੀ। ਇਸ ਬਦਲੇ ਲੋਕਾਂ ਨੇ ਉਨ੍ਹਾਂ ਨੂੰ ਰੱਜ ਕੇ ਪਿਆਰ ਦਿੱਤਾ ਅਤੇ ਅੱਜ ਵੀ ਦੋ ਰਹੇ ਹਨ। ਇਹੀ ਉਨ੍ਹਾਂ ਦਾ ਅਸਲ ਇਨਾਮ-ਸਨਮਾਨ ਹੈ। ਨੇਤਾ ਜੀ ਦੇ ਘਰ ਵਾਲਿਆਂ ਨੇ ਜੋ ਗੱਲ ਆਖੀ ਹੈ, ਉਹ ਭਗਤ ਸਿੰਘ ਦੇ ਮਾਮਲੇ ਵਿਚ



ਦਸਤਾਰ ਸਜਾਈ ਜਗਜੀਤ ਸਿੰਘ ਦੀ ਪੁਰਾਣੀ ਤਸਵੀਰ ਅਤੇ (ਹੇਠਾਂ) ਜਦੋਂ ਮੁੰਬਈ ਰਹਿੰਦੇ ਸਨ।



ਵੀ ਸਹੀ ਹੈ ਅਤੇ ਜਗਜੀਤ ਸਿੰਘ ਦੇ ਮਾਮਲੇ ਵਿਚ ਵੀ ਉਤਨੀ ਹੀ ਠੀਕ ਹੈ। ਅੱਜ ਕਰੋੜਾਂ ਦੇਸ ਵਾਸੀ ਭਗਤ ਸਿੰਘ ਦੀ ਕੁਰਬਾਨੀ ਨੂੰ ਸਲਾਮੀ ਦਿੰਦੇ ਹਨ ਜਿਸ ਨੇ ਆਪਣੇ ਸਮਿਆਂ ਵਿਚ ਲੋਕਾਂ ਨੂੰ ਜੀਣ ਦੇ ਢੰਗ ਦਾ ਰਾਹ ਦਿਖਾਉਣ ਦਾ ਯਤਨ ਕੀਤਾ। ਇਸ ਗੱਭਰੂ ਅਤੇ ਇਸ ਦੇ ਹੋਰ ਸਾਥੀਆਂ

ਨੇ ਆਪਣੇ ਦੌਰ ਵਿਚ ਸਿਆਸੀ ਪਿਤ 'ਚ ਜੋ ਤਰਬੱਲੀ ਮਚਾਈ ਸੀ, ਉਸ ਦਾ ਕੋਈ ਕੀ ਇਨਾਮ ਤੇ ਕੀ ਸਨਮਾਨ ਦੇਵੇਗਾ? ਲੋਕਾਂ ਨੇ ਭਗਵੰਤ ਮਾਨ ਅਤੇ ਉਸ ਦੀ ਪਾਰਟੀ (ਆਪ) ਨੂੰ ਪੰਜਾਬ ਵਿਚ ਇਕ ਮੋਕਾ ਦਿੱਤਾ ਸੀ, ਪਰ ਇਹ ਇਸ ਵਕਤ ਨੂੰ ਤਾਂ ਸੰਭਾਲ ਨਹੀਂ ਸਕੇ, ਫਿਰ ਉਨ੍ਹਾਂ ਨੂੰ ਭਗਤ ਸਿੰਘ ਲਈ ਇੰਦਾ ਹੋਜ ਦਿਖਾਉਣ ਦੀ ਆਖਰ ਕਿਉਂ ਲੋੜ ਪੈ ਗਈ ਹੈ?

ਇਸੇ ਤਰ੍ਹਾਂ ਜਗਜੀਤ ਸਿੰਘ ਦਾ ਗਾਇਨ ਦੇ ਖੇਤਰ 'ਚ ਕੋਈ ਮੁਕਾਬਲਾ ਨਹੀਂ। ਉਸ ਨੂੰ ਉਸ ਦੇ ਜੀਦੋ-ਜੀਅ ਤੋਂ ਬਾਅਦ 'ਚ ਵੀ ਲੋਕਾਂ ਨੇ ਰੱਜ ਕੇ ਪਿਆਰ ਦਿੱਤਾ। ਇਹ ਗੱਲ ਜਗਜੀਤ ਸਿੰਘ ਨੇ ਆਪ ਵੀ ਤਸਲੀਮ ਕੀਤੀ ਸੀ। ਫਿਰ ਅਜਿਹੀ ਕਿਹੜੀ ਗੱਲ ਹੈ ਕਿ ਚਿਤਰਾ ਸਿੰਘ ਨੂੰ ਇਨਾਮ ਲਈ ਇਉਂ ਪੱਲਾ ਅੱਡਣ ਦੀ ਲੋੜ ਪੈ ਗਈ?

ਗਾਇਨ ਦੇ ਖੇਤਰ ਵਿਚ ਜਗਜੀਤ ਸਿੰਘ ਉਹ ਨਾਂ ਹੈ ਜਿਸ ਦਾ ਕੋਈ ਸਾਨੀ ਨਹੀਂ। ਉਸ ਨੇ ਇਤਨੇ ਦਰਾਕੇ ਲੋਕਾਂ ਨੂੰ ਸੰਗੀਤ ਦੀਆਂ ਸੁਰਾਂ ਨਾਲ ਗੜ੍ਹਦ ਕੀਤਾ ਅਤੇ ਅੱਜ ਉਨ੍ਹਾਂ ਦੀਆਂ ਐਲਬਮਾਂ ਹਰ ਸੰਜੀਦਾ ਸ਼ਖਸ ਦੇ ਖਜ਼ਾਨੇ ਵਿਚ ਸ਼ਾਮਲ ਹਨ। ਗਾਇਨ ਦੇ ਖੇਤਰ ਵਿਚ ਉਸ ਦਾ ਨਾਂ ਮਹਿੰਦੀ ਹਸਨ ਅਤੇ ਗੁਲਾਮ ਅਲੀ ਦੇ ਬਰਾਬਰ ਤੁਲਦਾ ਹੈ। ਇਸ ਤੋਂ ਵੱਡਾ ਸਨਮਾਨ ਹੋਰ ਕੀ ਹੋਵੇਗਾ? ਉਸ ਨੂੰ ਸਭ ਤੋਂ ਵੱਡਾ ਸਨਮਾਨ ਤਾਂ ਉਸ ਦੇ ਬਾਪੂ ਨੇ ਹੀ ਦੇ ਦਿੱਤਾ ਸੀ। ਜਦੋਂ ਉਸ ਦੇ ਬਾਪੂ ਨੂੰ ਪਤਾ ਲੱਗਿਆ ਕਿ ਪੁੱਤ ਦੀ ਦਿਲਚਸਪੀ ਸੰਗੀਤ ਵਿਚ ਹੈ, ਤਾਂ ਬਾਪੂ ਨੇ ਉਸ ਦੀ ਹਰ ਸੰਭਵ ਇਮਦਾਦ ਕੀਤੀ ਅਤੇ ਉਸ ਨੂੰ ਚੋਟੀ ਉਤੇ ਪਹੁੰਚਾਉਣ ਲਈ ਰਾਹਾਂ ਦਾ ਹਰ ਕੰਡਾ ਸਾਫ ਕੀਤਾ। ਉਸ ਨੂੰ ਪੰਡਿਤ ਫਗਨ ਲਾਲ ਸ਼ਰਮਾ ਦਾ ਸ਼ਿਸ਼ ਬਣਾਇਆ। ਫਿਰ ਜਗਜੀਤ ਸਿੰਘ ਨੇ ਉਸਤਾਦ ਜਮਾਲ ਖਾਨ ਤੋਂ ਸੰਗੀਤ ਦੀ ਵਿਦਿਆ ਲਈ। ਕਹਿੰਦੇ ਹਨ ਕਿ ਉਸਤਾਦ ਜਮਾਲ ਖਾਨ ਦਾ ਸਬੰਧ ਮੀਆਂ ਤਾਨਸੇਨ ਦੇ ਘਰਾਣੇ ਨਾਲ ਸੀ। ਇੰਨੇ ਵੱਡੇ ਸਨਮਾਨ ਤਾਂ ਜਗਜੀਤ ਸਿੰਘ ਪਹਿਲਾਂ ਹੀ ਹਾਸਲ ਕਰ ਚੁੱਕੇ ਹਨ। ਹੁਣ ਉਨ੍ਹਾਂ ਨੂੰ ਕਿਹੜੇ ਸਨਮਾਨ ਦੀ ਲੋੜ ਹੈ ਭਲਾ?

### ਜ਼ਿੰਦਗੀ ਦੀ ਸੁਰ-ਤਾਲ: ਸੰਗੀਤ ਨੂੰ ਸਮਰਪਿਤ ਜੋੜੀ

ਕੋਲਕਾਤਾ ਦੇ ਇਕ ਸੰਗੀਤ ਪ੍ਰੇਮੀ ਪਰਿਵਾਰ ਵਿਚ ਜੰਮੀ ਚਿਤਰਾ ਨੇ ਵਿਧੀਵਤ ਢੰਗ ਨਾਲ ਤਾਂ ਸੰਗੀਤ ਦੀ ਵਿਦਿਆ ਹਾਸਲ ਨਹੀਂ ਕੀਤੀ, ਪਰ ਉਹ ਸੰਗੀਤ ਦੀ ਅੱਛੀ ਰਸੀਆ ਸੀ। ਨਿਆਣੀ ਉਮਰ ਵਿਚ ਉਸ ਦਾ ਵਿਆਹ ਦੱਤਾ ਨਾਲ ਹੋ ਗਿਆ ਜੋ ਮੁੰਬਈ ਵਿਚ ਸਾਊਂਡ ਰਿਕਾਰਡਿੰਗ ਸਟੂਡੀਓ ਚਲਾਉਂਦਾ ਸੀ। ਛੇਤੀ ਹੀ ਚਿਤਰਾ ਆਪਣੀ ਲਿਆਕਤ ਦੇ ਸਿਰ ਉਤੇ ਮੁੰਬਈ ਦੀ 'ਜਿੰਗਲ ਰਾਣੀ' ਹੋ ਗੁਜ਼ਰੀ। ਜਿੰਗਲ ਬਣਾਉਂਦਿਆਂ ਹੀ ਸਟੂਡੀਓ ਵਿਚ ਉਸ ਦੀ ਮੁਲਕਾਤ ਜਗਜੀਤ ਸਿੰਘ ਨਾਲ ਹੋਈ। ਉਦੋਂ ਤੱਕ ਦੱਤਾ ਅਤੇ ਚਿਤਰਾ ਦੇ ਰਿਸ਼ਤੇ ਵਿਚ ਫਿੱਕ ਪੈ ਚੁੱਕਾ ਸੀ। ਪਿਛੋਂ 1970 ਵਿਚ ਜਗਜੀਤ ਅਤੇ ਚਿਤਰਾ ਨੇ ਵਿਆਹ ਕਰਵਾ ਲਿਆ। ਇਸ ਜੋੜੀ ਨੇ ਕਈ ਕਾਮਯਾਬ ਐਲਬਮਾਂ ਸੰਗੀਤ ਪ੍ਰੇਮੀਆਂ ਨੂੰ ਦਿੱਤੀਆਂ।



### ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੂੰ ਭਰਪੂਰ ਹੁੰਗਾਰਾ ਮਿਲਿਆ ਹੈ। ਇਸ ਕਾਲਮ ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। 'ਗਾਗਰ ਵਿਚ ਸਾਗਰ' ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 13 ਸਤੰਬਰ 2014 ਹੈ। -ਸੰਪਾਦਕ

### ਕੈਪਸ਼ਨ ਮੁਕਾਬਲਾ-133



ਨਾਲ ਮੁਕੱਦਰਾਂ ਮਿਲਦੇ ਧੀਏ ਅੱਜ ਕੱਲ੍ਹ ਚੰਗੇ ਵਰ।  
ਆਪਣੇ ਵਲੋਂ ਸੁਰਗਾਂ ਵਰਗਾ ਲੱਭਿਆ ਤੇਰਾ ਘਰ।  
ਫਿਰ ਵੀ ਪੋਤੀ ਬਾਬੇ ਦੇ ਗਲ ਲੱਗ ਲੱਗਦਾ ਰੋਵੇ ਤਾਂ,  
ਅੱਧੀ ਖਾਹ ਕੇ ਕੱਟ ਲਊਂ ਸਾਰੀ ਕਿਤੇ ਵੈਲੀ ਹੋਵੇ ਨਾ।

### ਕੈਪਸ਼ਨ ਮੁਕਾਬਲਾ-131



ਅੰਦਰੋਂ ਬਾਹਰੋਂ ਦੇਸ ਦੀ ਰਾਖੀ ਕਰਨ ਦੀ ਖਾਤਰ ਵਰਦੀ ਪਾਈ।  
ਟਿਕਟਿਕੀ ਲਾ ਕੇ ਬੈਠ ਗਏ ਹਾਂ  
ਹੁਣ ਨਾ ਅਸਾਂ ਨੇ ਧੌਣ ਘੁਮਾਈ।  
ਸੁਕਰਗੁਜ਼ਾਰ ਹਾਂ ਤੇਰਾ ਮਿੱਤਰਾ  
ਮੇਰੀ ਖਾਤਰ ਚਾਹ ਬਣਾਈ।  
ਜਿੰਨੀ ਮਰਜੀ ਪਾ ਦੇਵੀਂ ਤੂੰ  
ਕੋਈ ਨੀ ਰੋਸਾ ਮੇਰੇ ਭਾਈ।  
-ਜਗਮੀਤ ਸਿੰਘ ਪੰਧੋਰ

ਵਾਹ ਜਵਾਨਾਂ ਵਾਹ ਬਈ ਵਾਹ  
ਹੋ ਜਾਈਏ ਤਾਜ਼ਾ ਪੀ ਕੇ ਚਾਹ।  
-ਗੁਰਮੁਖਪਾਲ ਸਿੰਘ ਨਿਰਮਾਣ  
ਜੈਕਸਨਵਿਲ, ਫਲੋਰਿਡਾ।  
---  
ਕਦੇ ਸਰਹੱਦ 'ਤੇ ਕਦੇ ਦੇਸ਼ ਅੰਦਰ  
ਅਮਨਾਂ ਦਾ ਮੈਂ ਰਾਖਾ ਕਰਾਵਾਂ।  
ਘੁੰਗ ਵਸਣ ਮੇਰੇ ਵਤਨ ਦੇ ਲੋਕੀਂ  
ਇਹੀ ਸੁਪਨੇ ਸਦਾ ਸਜਾਵਾਂ।  
ਚੋਣਾਂ ਦੇ ਮੌਸਮ ਅੰਦਰ ਭੀ  
ਚੋਣ ਕੇਂਦਰ 'ਤੇ ਫਰਜ਼ ਨਿਭਾਵਾਂ।  
ਰਾਤ ਭਰ ਜਗਰਾਤਾ ਕੱਟਿਆ  
ਚਾਹ ਪੀ ਕੇ ਤਾਜ਼ਾ ਹੋ ਜਾਵਾਂ।  
-ਸੇਵਾ ਸਿੰਘ ਨੂਰਪੁਰੀ, ਸੈਨ ਹੋਜ਼ੇ  
---  
ਕਰਫਿਊ ਲੱਗਿਆ ਚਾਰੇ ਪਾਸੇ  
ਵਰਤੀ ਪਈ ਸ਼ਹਿਰ 'ਚ ਸੁੰਨ।  
ਦੇਸ਼ ਦੇ ਸੇਵਕ ਦੀ ਸੇਵਾ ਕਰਕੇ  
ਖੱਟ ਲੈ ਮਿੱਤਰਾ ਤੂੰ ਵੀ ਪੁੰਨ।  
-ਨਿਰਪਾਲ ਨਿੰਮਾ, ਸੈਕਰਮੈਂਟੋ

ਚੱਤੇ ਪਹਿਰ ਸੁਚੇਤ ਰਹੀਏ  
ਗੋਲੀਆਂ ਦੀ ਛਾਂ ਹੇਠ ਰਹੀਏ।  
ਕੁਝ ਵੀ ਦੇਸ਼ ਦੇ ਅੰਦਰ ਹੋਵੇ  
ਜਾਂ ਕੋਈ ਬਿਪਤਾ ਆਣ ਖਲੋਵੇ।  
ਦੰਗੇ ਹੋਣ ਜਾਂ ਹੋਣ ਇਲੈਕਸ਼ਨ  
ਲਾਗੂ ਹੋ 'ਜੇ ਮਿਲਟਰੀ ਐਕਸ਼ਨ।  
ਚੋਵੀ ਘੰਟੇ ਡਿਊਟੀ ਨਿਭਾਈ  
ਥੋੜੀ ਜਿਹੀ ਸੁਸਤੀ ਚੜ੍ਹ ਆਈ।

ਯੋਧੇ, ਹਿੰਮਤੀ, ਦਲੇਰ ਬੜੇ ਹਾਂ  
ਦੁਸ਼ਮਣ ਨੂੰ ਨਾ ਪਿੱਠ ਦਿਖਾਈਏ।  
ਦੇਸ਼ ਦੇ ਅੰਦਰ ਜਾਂ ਬਾਹਰ ਹੋਣ  
ਦੁਸ਼ਮਣਾਂ ਨੂੰ ਮਾਰ ਭਜਾਈਏ।  
ਦੇਸ਼ ਲਈ ਜਿੰਦ ਵਾਰ ਦਈਏ  
ਸਬਕ ਪੜ੍ਹੀਏ ਅਤੇ ਪੜ੍ਹਾਈਏ।  
ਛੱਡ ਕੇ ਘਰਾਂ 'ਚ ਜੀਅ ਆਪਣੇ  
ਦੇਸ਼ ਕੌਮ ਦੀ ਸੇਵਾ ਕਮਾਈਏ।  
-ਬਲਵੰਤ ਸਿੰਘ ਨਿਊ ਯਾਰਕ

# ਪਾਕਿਸਤਾਨ ਨੂੰ ਬਰਬਾਦ ਕਰ ਰਹੇ ਨੇ ਸਿਆਸੀ ਆਗੂ

ਕਾਇਦ-ਏ-ਆਜ਼ਮ ਮੁਹੰਮਦ ਅਲੀ ਜਿਨਾਹ ਪਾਕਿਸਤਾਨ ਬਣਾ ਕੇ ਤਾਂ ਦੇ ਗਏ ਪਰ 68 ਸਾਲ ਬਾਅਦ ਵੀ ਇਸ ਮੁਲਕ ਦੀ ਲੀਡਰਸ਼ਿਪ ਦੀ ਸਮਝ ਵਿਚ ਇਹ ਗੱਲ ਨਹੀਂ ਆ ਰਹੀ ਕਿ ਇਸ ਮੁਲਕ ਦਾ ਕੀ ਕੀਤਾ ਜਾਵੇ? ਦੁਨੀਆਂ ਵਿਚ ਲਗਭਗ 193 ਮੁਲਕ ਹਨ, ਪਰ ਮੁਸਲਿਮ ਤੇ ਗ਼ੈਰ-ਮੁਸਲਿਮ ਦੀ ਵੰਡ ਦੀ ਬੁਨਿਆਦ 'ਤੇ ਬਣਨ ਵਾਲਾ ਕੇਵਲ ਇਕੋ ਮੁਲਕ ਪਾਕਿਸਤਾਨ ਹੈ। ਇਸ ਮੁਲਕ ਵਿਚ 90 ਫ਼ੀਸਦੀ ਤੋਂ ਵੱਧ ਮੁਸਲਮਾਨ ਹਨ ਪਰ ਇਸ ਮੁਲਕ ਵਿਚ ਨਾ ਕੇਵਲ ਆਮ ਲੋਕ, ਸਗੋਂ ਲੀਡਰ ਵੀ ਧਾਰਮਿਕ ਫਿਰਕਿਆਂ, ਜ਼ਬਾਨਾਂ ਤੇ ਇਲਾਕਿਆਂ ਦੀ ਬੁਨਿਆਦ 'ਤੇ ਵੰਡੇ

## ਤਾਹਿਰ ਮਹਿਮੂਦ

ਹੋਏ ਹਨ। ਪਾਕਿਸਤਾਨ ਵਿਚ ਅਨੇਕਾਂ ਸਰਕਾਰਾਂ ਟੁੱਟੀਆਂ ਤੇ ਬਣੀਆਂ, ਆਮ ਪੜ੍ਹਿਆ-ਲਿਖਿਆ ਪਾਕਿਸਤਾਨੀ ਵੀ ਇਨ੍ਹਾਂ ਬਣੀਆਂ ਤੇ ਟੁੱਟੀਆਂ ਸਰਕਾਰਾਂ ਦੀ ਗਿਣਤੀ ਨਹੀਂ ਦੱਸ ਸਕਦਾ। ਬਣਨ-ਟੁੱਟਣ ਦੇ ਇਸ ਅਮਲ ਨੇ 1971 ਵਿਚ ਮੁਲਕ ਨੂੰ ਹੀ ਤੋੜ ਕੇ ਰੱਖ ਦਿੱਤਾ, ਪਰ ਮੁਲਕ ਦੇ ਹੋਏ ਦੇ ਟੁਕੜੇ ਵੀ ਨਾ ਇਸ ਮੁਲਕ ਦੇ ਲੀਡਰਾਂ ਨੂੰ ਤੇ ਨਾ ਹੀ ਜਨਤਾ ਨੂੰ ਕੋਈ ਸਬਕ ਸਿਖਾ ਸਕੇ। ਬਚਿਆ-ਖੁਚਿਆ ਮੁਲਕ ਵੀ ਇਸ ਦੇ ਲੀਡਰਾਂ ਨੂੰ ਹਜ਼ਮ ਨਹੀਂ ਹੋ ਰਿਹਾ। ਪਾਕਿਸਤਾਨ ਅੰਦਰ ਜਮਹੂਰੀਅਤ ਨੂੰ ਚੱਲਣ ਨਹੀਂ ਦਿੱਤਾ ਜਾ ਰਿਹਾ। ਇਸ ਕਾਰਨ ਇਹ ਮੁਲਕ ਹੀ ਨਹੀਂ ਚਲ ਰਿਹਾ। ਪਾਕਿਸਤਾਨ ਅੰਦਰ ਹਰ ਅਮੀਰ ਤੇ ਗ਼ਰੀਬ ਬੰਦੇ ਦੀਆਂ ਅੱਖਾਂ ਵਿਚੋਂ ਇਹ ਸਵਾਲ ਪੜ੍ਹਿਆ ਜਾ ਸਕਦਾ ਹੈ ਕਿ, ਪਾਕਿਸਤਾਨ ਅੰਦਰ ਸਰਕਾਰ ਚਲਾਉਣ ਦਾ ਹਰ ਵੰਗ-ਤਰੀਕਾ ਨਾਕਾਮ ਹੋ ਚੁੱਕਿਆ ਹੈ? ਜਾਂ ਫਿਰ ਇਹ ਮੁਲਕ ਹੀ ਨਾਕਾਮ ਰਿਆਸਤ ਬਣ ਚੁੱਕਿਆ ਹੈ?

ਇਮਰਾਨ ਖ਼ਾਨ ਦੀ ਪਾਕਿਸਤਾਨ ਤਹਿਰੀਕ-ਏ-ਇਨਸਾਫ਼ ਪਾਰਟੀ ਅਤੇ ਤਾਹਿਰ-ਉਲ ਕਾਦਰੀ ਦੀ ਪਾਕਿਸਤਾਨ ਅਦਾਮੀ ਤਹਿਰੀਕ ਜਥੇਬੰਦੀ 14 ਅਗਸਤ ਤੋਂ ਇਸਲਾਮਾਬਾਦ ਵਿਚ ਪੰਜਾਬ ਦੇ ਮੁੱਖ ਮੰਤਰੀ ਸ਼ਾਹਬਾਜ਼ ਸ਼ਰੀਫ਼ ਅਤੇ ਪ੍ਰਧਾਨ ਮੰਤਰੀ ਨਵਾਜ਼ ਸ਼ਰੀਫ਼ ਦੇ ਅਸਤੀਫ਼ਿਆਂ ਸਮੇਤ ਆਪਣੀਆਂ ਹੋਰ ਮੰਗਾਂ ਦੀ ਪੂਰਤੀ ਲਈ ਧਰਨਾ ਮਾਰੀ ਬੈਠੇ ਹਨ। ਪਹਿਲਾਂ ਇਹ ਰੈੱਡ ਜ਼ੋਨ ਤੋਂ ਬਾਹਰ ਸਨ ਪਰ 18 ਅਗਸਤ ਨੂੰ ਰੈੱਡ ਜ਼ੋਨ ਵਿਚ ਦਾਖ਼ਲ ਹੋ ਗਏ, ਤੇ 30 ਅਗਸਤ ਦੀ ਰਾਤ ਨੂੰ ਪਾਰਲੀਮੈਂਟ ਵਿਚ ਦਾਖ਼ਲ ਹੋਣ ਤੋਂ ਬਾਅਦ ਪ੍ਰਧਾਨ ਮੰਤਰੀ ਹਾਉਸ

ਵੱਲ ਵਧਣ ਲੱਗ ਪਏ। ਸਿੱਟੇ ਵਜੋਂ ਪੁਲਿਸ ਨੇ ਲਾਠੀਚਾਰਜ ਕੀਤਾ, ਰਬੜ ਦੀਆਂ ਗੋਲੀਆਂ ਚਲਾਈਆਂ ਅਤੇ ਅੱਥਰੂ ਗੈਸ ਛੱਡੀ।

ਇਕ ਪਾਕਿਸਤਾਨ 1947 ਵਿਚ ਬਣਿਆ ਸੀ ਜੋ ਪਾਕਿਸਤਾਨ ਦੀ ਜਗੀਰਦਾਰ ਲੀਡਰਸ਼ਿਪ ਅਤੇ ਸਿਵਲ ਤੇ ਫ਼ੌਜੀ ਨੌਕਰਸ਼ਾਹੀ ਦੀਆਂ ਮੁਜਰਮਾਨਾ ਗ਼ਲਤੀਆਂ ਨਾਲ 1971 ਵਿਚ ਟੁੱਟ ਗਿਆ ਸੀ। ਮੁਜ਼ੀਬ-ਉਰ ਰਹਿਮਾਨ ਨੂੰ ਚੋਣਾਂ ਵਿਚ ਭਾਰੀ ਗਿਣਤੀ ਵਿਚ ਵੋਟਾਂ ਪਈਆਂ ਸਨ, ਪਰ ਪੱਛਮੀ ਪਾਕਿਸਤਾਨ ਦੀ ਸਿਆਸੀ ਲੀਡਰਸ਼ਿਪ ਅਤੇ ਮਿਲਟਰੀ ਤੇ ਸਿਵਲ ਬਿਊਰੋਕਰੇਸੀ ਨੇ ਮੁਜ਼ੀਬ-ਉਰ ਰਹਿਮਾਨ ਨੂੰ ਸਰਕਾਰ ਬਣਾਉਣ ਨਹੀਂ ਦਿੱਤੀ ਜੋ ਉਸ ਦਾ ਹੱਕ ਬਣਦਾ ਸੀ। ਪਾਕਿਸਤਾਨ ਦੇ ਜਗੀਰਦਾਰ ਸਿਆਸੀ ਲੀਡਰ ਤੇ ਪੀਪਲਜ਼ ਪਾਰਟੀ ਦੇ ਚੇਅਰਮੈਨ ਜ਼ੁਲਫ਼ਕਾਰ ਅਲੀ ਭੁੱਟੋ ਨੇ 'ਉਧਰ ਤਮ-ਇਧਰ ਹਮ' ਦਾ ਨਾਅਰਾ ਲਾ ਦਿੱਤਾ। ਪੂਰਬੀ ਪਾਕਿਸਤਾਨ ਦੇ ਮੁਸਲਮਾਨਾਂ ਨੂੰ ਇਹ ਅਹਿਸਾਸ ਹੋ ਗਿਆ ਕਿ ਉਹ ਪੱਛਮੀ ਪਾਕਿਸਤਾਨ ਦੇ ਜਗੀਰਦਾਰਾਂ, ਵਡੇਰਿਆਂ ਤੇ ਸਿਵਲ ਤੇ ਮਿਲਟਰੀ ਬਿਊਰੋਕਰੇਸੀ ਨਾਲ ਨਹੀਂ ਚਲ ਸਕਦੇ। ਪੂਰਬੀ ਪਾਕਿਸਤਾਨ ਵਿਚ ਜਨਤਕ ਜੰਗ ਸ਼ੁਰੂ ਹੋਈ। ਉਦੋਂ ਬਲਦੀ ਅੱਗ 'ਤੇ ਤੋਲ ਉਸ ਸਮੇਂ ਦੀ ਹਿੰਦੁਸਤਾਨੀ ਸਰਕਾਰ ਨੇ ਵੀ ਪਾਇਆ। ਇੰਜ ਪਾਕਿਸਤਾਨ ਜਵਾਨ ਹੋਣ ਤੋਂ ਪਹਿਲਾਂ ਹੀ ਆਪਣੀ ਇਕ ਬਾਂਹ ਕਟਵਾ ਬੈਠਾ। ਬੜੀ ਹੈਰਾਨੀ ਵਾਲੀ ਗੱਲ ਹੈ ਕਿ ਹੁਣ ਇਸ ਮੁਲਕ ਦੇ ਪੜ੍ਹੇ-ਲਿਖੇ ਜਾਹਿਲ ਲੀਡਰ 'ਪਾਕਿਸਤਾਨ ਦੀ ਦੁਜੀ ਬਾਂਹ' ਅੱਗੇ ਕਰ ਕੇ ਪੂਰੀ ਦੁਨੀਆਂ ਦੀਆਂ ਪਾਕਿਸਤਾਨ ਦੁਸ਼ਮਣ ਤਾਕਤਾਂ ਨੂੰ ਆਵਾਜ਼ਾਂ ਮਾਰ ਰਹੇ ਹਨ ਕਿ ਵੇਖੋ ਕੀ ਹੋ? ਅੱਗੇ ਵਧੋ ਤੇ ਸਾਡੀ ਦੁਜੀ ਬਾਂਹ ਵੀ ਭੰਨ ਦਿਓ। ਜੋ ਆਪ ਮਰਨ ਲਈ ਤਿਆਰ ਹੋ ਜਾਣ, ਉਨ੍ਹਾਂ ਨੂੰ ਭਲਾ ਕੌਣ ਬਚਾ ਸਕਦਾ ਹੈ?

ਪਾਕਿਸਤਾਨ ਵਿਚ ਚੋਣਾਂ ਨੂੰ ਅਤੇ ਕੇਂਦਰ ਵਿਚ ਨਵਾਜ਼ ਸ਼ਰੀਫ਼ ਪਾਰਟੀ ਦੀ ਸਰਕਾਰ ਬਣੀ ਨੂੰ ਅਜੇ ਇਕ ਸਾਲ ਤੋਂ ਕੁਝ ਵੱਧ ਸਮਾਂ ਹੀ ਬੀਤਿਆ ਹੈ। ਹੁਣ ਇਮਰਾਨ ਖ਼ਾਨ ਤੇ ਉਸ ਦੇ ਹਾਮੀਆਂ ਵੱਲੋਂ ਚੋਲਾ ਪਾਇਆ ਜਾ ਰਿਹਾ ਹੈ ਕਿ

ਚੋਣਾਂ ਵਿਚ ਧਾਂਦਲੀ ਹੋਈ ਸੀ, ਇਸ ਲਈ ਨਵਾਜ਼ ਸ਼ਰੀਫ਼ ਦੀ ਅਗਵਾਈ ਵਾਲੀ ਸਰਕਾਰ ਕਬੂਲ ਨਹੀਂ ਹੈ। ਪਾਕਿਸਤਾਨ ਵਿਚ ਜਮਹੂਰੀਅਤ ਨੂੰ ਹਾਲੇ ਪਟੜੀ 'ਤੇ ਚੜ੍ਹਿਆਂ ਬਹੁਤਾ ਸਮਾਂ ਨਹੀਂ ਬੀਤਿਆ, ਪਰ ਇਸ ਮੁਲਕ ਦੇ ਸਿਆਸੀ ਲੀਡਰਾਂ ਨੇ ਜੁੱਤੀਆਂ ਵਿਚ ਦਾਲ ਵੰਡਣੀ ਸ਼ੁਰੂ ਕਰ ਦਿੱਤੀ ਹੈ।

ਤਾਹਿਰ-ਉਲ ਕਾਦਰੀ ਮੁਲਕ ਵਿਚ ਇਨਕਲਾਬ ਦੀ ਗੱਲ ਕਰਦੇ ਹਨ। ਰੱਬ ਜਾਣਦਾ ਹੈ ਕਿ ਜਾਂ ਫਿਰ ਕਾਦਰੀ ਕਿ ਉਹ ਇਨਕਲਾਬ ਕਿਹੜਾ ਹੋਵੇਗਾ ਤੇ ਕਿਵੇਂ ਦਾ ਹੋਵੇਗਾ? ਇਮਰਾਨ



ਖ਼ਾਨ ਆਜ਼ਾਦੀ ਮਾਰਚ ਦਾ ਨਾਅਰਾ ਲਾ ਕੇ 'ਪਾਰਲੀਮੈਂਟ' ਉੱਤੇ ਹਮਲਾ ਕਰਨ ਲਈ ਇਸਲਾਮਾਬਾਦ ਪਹੁੰਚੇ ਹੋਏ ਨੇ। ਉਹ ਪੜ੍ਹਿਆ-ਲਿਖਿਆ ਹੋਣ ਦੇ ਬਾਵਜੂਦ ਗਲੀਆਂ ਦਾ ਗੁੰਡਾ ਲਗਦਾ ਹੈ। ਉਸ ਨੂੰ ਸਟੇਜ 'ਤੇ ਖੜ੍ਹੇ ਹੋ ਕੇ ਗੱਲ ਕਰਨ ਦੀ ਵੀ ਤਮੀਜ਼ ਨਹੀਂ ਹੈ। 'ਓਏ ਨਵਾਜ਼ ਸ਼ਰੀਫ਼ ਅਸਤੀਫ਼ਾ ਦੇ', 'ਓਏ ਨਵਾਜ਼ ਸ਼ਰੀਫ਼ ਤੇਰੀਆਂ ਲੱਤਾਂ ਕਿਉਂ ਬਰ-ਬਰ ਕੰਬ ਰਹੀਆਂ ਹਨ', 'ਓਏ ਨਵਾਜ਼ ਸ਼ਰੀਫ਼ ਆ, ਤੂੰ ਤੇ ਮੈਂ ਲੜ ਕੇ ਦੇਖ ਲੈਂਦੇ ਹਾਂ, ਜੇ ਜਿੱਤੇਗਾ, ਉਹੀ ਪਾਕਿਸਤਾਨ ਦਾ ਹੁਕਮਰਾਨ ਹੋਵੇਗਾ' ਵਰਗੀਆਂ ਗੱਲਾਂ ਕਹੀਆਂ ਗਈਆਂ। ਇਥੋਂ ਤੱਕ ਕਿ ਇਮਰਾਨ ਖ਼ਾਨ ਨੇ ਨਵਾਜ਼ ਸ਼ਰੀਫ਼ ਤੇ ਉਸ ਦੇ ਭਰਾ ਸ਼ਾਹਬਾਜ਼ ਸ਼ਰੀਫ਼ ਦੇ ਪਰਿਵਾਰਾਂ ਨੂੰ ਵੀ ਨਹੀਂ ਬਖਸ਼ਿਆ। ਉਨ੍ਹਾਂ 'ਤੇ ਵੀ ਤੁਹਮਤਾਂ ਤੇ ਗੰਭੀਰ ਦੋਸ਼ਾਂ ਦੀ ਵਾਛੜ ਕਰ ਦਿੱਤੀ। ਉਹ ਪਾਰਲੀਮੈਂਟ ਸਾਹਮਣੇ ਸਟੇਜ 'ਤੇ ਖੜ੍ਹਾ ਹੋ ਕੇ ਬੜੇ ਧੜੱਲੇ ਨਾਲ 'ਸਿਵਲ ਨਾਫ਼ਰਮਾਨੀ' ਸ਼ੁਰੂ ਕਰਨ ਦਾ ਐਲਾਨ ਕਰਦਾ ਹੈ। ਪਾਕਿਸਤਾਨ ਦੇ ਸਿਆਸੀ ਲੀਡਰ ਇਕ-ਦੂਜੇ ਨੂੰ ਮਾਰਨ ਦੀਆਂ

ਨੀਤੀਆਂ ਬਣਾ ਕੇ ਮੈਦਾਨ ਵਿਚ ਖੜ੍ਹੇ ਹਨ। ਇਕ ਪਾਸੇ ਇਮਰਾਨ ਖ਼ਾਨ, ਤਾਹਿਰ-ਉਲ ਕਾਦਰੀ, ਸ਼ੇਖ਼ ਰਸੀਦ, ਚੌਧਰੀ ਸੁਜਾਤ ਹੁਸੈਨ, ਚੌਧਰੀ ਪ੍ਰਵੇਜ਼ ਇਲਾਹੀ ਤੇ ਇਨ੍ਹਾਂ ਦੇ ਦੂਜੇ ਸਾਥੀ ਹਨ ਤੇ ਦੂਜੇ ਪਾਸੇ ਨਵਾਜ਼ ਲੀਗ। ਉਨ੍ਹਾਂ ਦੇ ਨਾਲ ਮਜ਼ਹਬੀ ਜਮਾਤਾਂ ਹੀ ਨਹੀਂ, ਬਲਕਿ ਪਾਕਿਸਤਾਨ ਦੀਆਂ ਸਾਰੀਆਂ ਸਿਆਸੀ ਜਮਾਤਾਂ ਜੋ ਪਾਰਲੀਮੈਂਟ ਅੰਦਰ ਬੈਠੀਆਂ ਹਨ, ਇਹ ਸਭ ਨਵਾਜ਼ ਸ਼ਰੀਫ਼ ਸਰਕਾਰ ਦੀਆਂ ਹਮਾਇਤੀ ਹਨ। ਭਵਿੱਖ ਵਿਚ ਕੀ ਹੋਵੇਗਾ? ਇਹ ਸਿਆਸੀ ਲੀਡਰ ਜਾਣਦੇ ਹਨ, ਤੇ ਜਾਂ ਫਿਰ

ਇਨ੍ਹਾਂ ਦਾ ਰੱਬ ਜਾਣਦਾ ਹੈ। ਮੁਲਕ ਤੇਜ਼ੀ ਨਾਲ ਖਾਨਸ਼ਹੀ ਵੱਲ ਵਧ ਰਿਹਾ ਹੈ। ਪਾਕਿਸਤਾਨ ਇਕ ਖਾਬ ਦੀ ਬੁਨਿਆਦ 'ਤੇ ਬਣਿਆ ਸੀ। ਇਹ ਖਾਬ ਹਿੰਦੁਸਤਾਨ ਦੇ ਪ੍ਰਸਿੱਧ ਕਵੀ ਸਰ ਅਲਾਮਾ ਇਕਬਾਲ ਨੇ ਦੇਖਿਆ ਸੀ ਕਿ ਹਿੰਦੁਸਤਾਨ ਦੇ ਮੁਸਲਿਮ ਬਹੁ-ਗਿਣਤੀ ਵਾਲੇ ਇਲਾਕਿਆਂ ਨੂੰ ਮਿਲਾ ਕੇ ਇਕ ਨਵੀਂ ਆਜ਼ਾਦ ਮੁਸਲਿਮ ਰਿਆਸਤ ਦੀ ਉਸਾਰੀ ਕੀਤੀ ਜਾਵੇ। ਸੁਪਨੇ ਦੀ ਬੁਨਿਆਦ 'ਤੇ ਬਣਨ ਵਾਲੇ ਇਸ ਮੁਲਕ ਦੇ ਲੀਡਰਾਂ ਨੇ ਪਿਛਲੇ 68 ਸਾਲਾਂ ਤੋਂ ਇਸ ਮੁਲਕ ਦੀ ਗਰੀਬ ਜਨਤਾ ਨੂੰ ਕੇਵਲ ਸੁਪਨੇ ਹੀ ਦਿਖਾਏ ਹਨ। ਡਰ ਹੈ ਕਿ ਖਾਬ ਦੀ ਬੁਨਿਆਦ 'ਤੇ ਬਣਨ ਵਾਲਾ ਇਹ ਮੁਲਕ ਪਾਕਿਸਤਾਨ ਕਿਤੇ ਖਾਬ-ਓ-ਖ਼ਿਆਲ ਨਾ ਹੋ ਜਾਏ।

ਇਮਰਾਨ ਖ਼ਾਨ ਤੇ ਤਾਹਿਰ-ਉਲ ਕਾਦਰੀ ਨੇ ਇਸਲਾਮਾਬਾਦ ਦੇ ਰੈੱਡ ਜ਼ੋਨ ਅੰਦਰ ਤੇ ਪਾਰਲੀਮੈਂਟ ਦੇ ਸਾਹਮਣੇ ਆਪਣੇ ਹਾਮੀਆਂ ਦਾ ਲਸ਼ਕਰ ਖੜ੍ਹਾ ਕੀਤਾ ਹੋਇਆ ਹੈ। ਕਾਦਰੀ ਤੇ ਉਸ ਦੇ ਸਾਥੀ ਤਾਂ ਆਪਣੇ ਨਾਲ ਕਫ਼ਨ ਵੀ ਲੈ ਕੇ ਆਏ ਹੋਏ ਹਨ। ਕਾਦਰੀ ਦਾ ਕਹਿਣਾ ਹੈ ਕਿ ਜਾਂ ਤਾਂ ਇਹ ਕਫ਼ਨ ਉਹ ਤੇ ਉਹਦੇ ਸਾਥੀ ਪਾਉਣਗੇ, ਤੇ ਜਾਂ ਫਿਰ ਇਹ ਕਫ਼ਨ ਜਮਹੂਰੀਅਤ ਤੇ ਪਾਰਲੀਮੈਂਟ ਵਿਚ ਬੈਠੇ ਮੈਂਬਰਾਂ ਨੂੰ ਪੁਆ ਦਿੱਤੇ ਜਾਣਗੇ। ਦਰਅਸਲ ਇਹ ਕਫ਼ਨ ਪਾਕਿਸਤਾਨ ਨੂੰ ਪੁਆ ਕੇ ਦਫ਼ਨਾਉਣ ਦੇ ਯਤਨ ਕੀਤੇ ਜਾ ਰਹੇ ਹਨ। ਕਾਦਰੀ ਦੇ ਹਾਮੀ ਪਾਰਲੀਮੈਂਟ ਸਾਹਮਣੇ ਕਬਰਾਂ ਵੀ ਪੁੱਟ ਰਹੇ ਹਨ। ਸਿਆਣੇ ਕਹਿੰਦੇ ਹਨ ਕਿ ਜਦ ਕੁੱਤੇ ਹਲਕਦੇ ਨੇ ਤਾਂ ਉਹ ਸ਼ਹਿਰਾਂ ਵੱਲ

ਭੱਜ ਤੁਰਦੇ ਹਨ।

ਪਾਕਿਸਤਾਨ ਅੰਦਰ ਕਦੀ ਪਖਤੂਨਿਸਤਾਨ, ਕਦੀ ਗ੍ਰੇਟਰ ਬਲੋਚਿਸਤਾਨ, ਸਿੰਧੂ ਦੇਸ਼ ਤੇ ਕਦੀ ਜਨਾਹਪੁਰ (ਕਰਾਚੀ) ਨਾਂ ਦੀਆਂ ਵੱਖਰੀਆਂ-ਵੱਖਰੀਆਂ ਰਿਆਸਤਾਂ ਬਣਾਉਣ ਦੀ ਗੱਲ ਚਲਦੀ ਹੈ। ਇਹ ਕਫ਼ਨ ਪਾਈ ਪਾਰਲੀਮੈਂਟ ਸਾਹਮਣੇ ਬੈਠੇ ਲਸ਼ਕਰ (ਜਥੇ) ਇਨਸਾਨੀ ਲਹੂ ਦੀ ਖੇਡ ਖੇਡਣਾ ਚਾਹੁੰਦੇ ਹਨ। ਇਨ੍ਹਾਂ ਨੂੰ ਲਾਹੌਰ, ਗੁਜਰਾਂਵਾਲਾ, ਗੁਜਰਾਤ ਤੇ ਇਸਲਾਮਾਬਾਦ ਤੱਕ ਕਿਸੇ ਨੇ ਨਹੀਂ ਰੋਕਿਆ। ਦਰਅਸਲ ਨਵਾਜ਼ ਹਕੂਮਤ ਇਨ੍ਹਾਂ ਨੂੰ ਸੁਰੱਖਿਆ ਬਲਾਂ ਰਾਹੀਂ ਰੋਕ ਕੇ 'ਖੂਨ ਖਰਾਬਾ' ਨਹੀਂ ਸੀ ਕਰਨਾ ਚਾਹੁੰਦੀ। ਦਰਅਸਲ ਦੋਵਾਂ ਲੀਡਰਾਂ (ਇਮਰਾਨ, ਕਾਦਰੀ) ਦੀ ਯੋਜਨਾ ਪਾਕਿਸਤਾਨ ਵਿਚ ਜਮਹੂਰੀਅਤ ਨੂੰ ਦੇਸ਼ ਨਿਕਾਲਾ ਦੇਣ ਦੀ ਹੀ ਹੈ। ਇਮਰਾਨ ਖ਼ਾਨ ਪਾਕਿਸਤਾਨ ਦੇ ਹਰ ਸਿਆਸੀ ਤੇ ਕੌਮੀ ਅਦਾਰੇ ਨੂੰ ਬੁਰਾ-ਭਲਾ ਕਹਿ ਰਹੇ ਹਨ। ਸੁਪਰੀਮ ਕੋਰਟ ਨੇ ਹੁਕਮ ਦਿੱਤਾ ਹੈ ਕਿ ਇਸਲਾਮਾਬਾਦ ਦੇ ਰੈੱਡ ਜ਼ੋਨ ਤੇ ਸਾਹਰਾ-ਏ-ਦਸਤੂਰ ਨੂੰ ਇਮਰਾਨ ਤੇ ਕਾਦਰੀ ਦੇ ਜਥਿਆਂ ਤੋਂ ਖਾਲੀ ਕਰਵਾਇਆ ਜਾਵੇ ਪਰ ਇਨ੍ਹਾਂ ਦੋਵਾਂ ਲੀਡਰਾਂ ਨੇ ਇਹ ਹੁਕਮ ਮੰਨਣ ਤੋਂ ਇਨਕਾਰ ਕਰ ਦਿੱਤਾ ਹੈ। ਇਮਰਾਨ ਖ਼ਾਨ ਆਪਣੇ ਆਜ਼ਾਦੀ ਮਾਰਚ ਦੀ ਜਲਦ ਤੋਂ ਜਲਦ ਸਫ਼ਲਤਾ ਚਾਹੁੰਦੇ ਹਨ।

ਦਰਅਸਲ ਇਮਰਾਨ ਖ਼ਾਨ ਆਪਣੇ ਕਿਸੇ ਵੀ ਦਾਅਵੇ ਵਿਚ ਸੰਜੀਦਾ ਨਹੀਂ। ਇਸ ਲੀਡਰ ਦਾ ਪਤਾ ਹੀ ਨਹੀਂ ਲੱਗ ਰਿਹਾ ਕਿ ਉਹ ਚਾਹੁੰਦਾ ਕੀ ਹੈ? ਕਦੀ ਲੰਮਾ ਮਾਰਚ, ਫਿਰ ਆਜ਼ਾਦੀ ਮਾਰਚ ਤੇ ਕਦੀ ਸੁਨਾਮੀ। ਇਹ ਉਹ ਸਾਰੇ ਤਬਾਹੀ ਦੇ ਰਸਤੇ ਹਨ ਜਿਨ੍ਹਾਂ 'ਤੇ ਇਮਰਾਨ ਖ਼ਾਨ ਚਲ ਰਿਹਾ ਹੈ। ਤਾਹਿਰ-ਉਲ ਕਾਦਰੀ ਸਾਲ ਵਿਚ ਇਕ ਵਾਰ ਕੈਨੇਡਾ ਤੋਂ ਆਉਂਦਾ ਹੈ ਤੇ ਪੂਰੇ ਮੁਲਕ ਵਿਚ ਹਫ਼ਤਾ-ਦਫ਼ਤੀ ਮਚਾ ਦਿੰਦਾ ਹੈ। ਦਰਅਸਲ ਇਮਰਾਨ ਖ਼ਾਨ ਤੇ ਕਾਦਰੀ ਪਾਕਿਸਤਾਨ 'ਤੇ ਝੁੱਲਣ ਵਾਲੀਆਂ ਉਹ ਤਬਾਹੀਆਂ ਹਨ ਜੋ ਇਸ ਮੁਲਕ ਨੂੰ ਲੈ ਭੁੱਬਣਗੀਆਂ। ਪਾਕਿਸਤਾਨ ਦੀ ਕਿਸੇ ਵੀ ਲੀਡਰਸ਼ਿਪ ਨੇ ਇਸ ਮੁਲਕ ਦੀ ਜਨਤਾ ਨੂੰ ਕੁਝ ਵੀ ਨਹੀਂ ਦੇਣਾ ਬਲਕਿ ਇਹ ਲੁਟੇਰੇ ਲੀਡਰ ਤਾਂ ਮੁਲਕ ਨੂੰ ਲੁੱਟ ਕੇ ਸਾਰੀ ਦੌਲਤ ਮੁਲਕ ਤੋਂ ਬਾਹਰ ਲਿਜਾ ਚੁੱਕੇ ਹਨ। ਭੁੱਖ-ਨੰਗ, ਅਤਿਵਾਦ ਤੇ ਉਮਰਾਂ ਦਾ ਰੋਣਾ, ਇਨ੍ਹਾਂ ਲੀਡਰਾਂ ਨੇ ਪਾਕਿਸਤਾਨ ਦੀ ਜਨਤਾ ਦਾ ਮੁਕੱਦਰ ਬਣਾ ਦਿੱਤਾ ਹੈ। ਇਸ ਵਿਚ ਕਸੂਰ ਪਾਕਿਸਤਾਨੀ ਜਨਤਾ ਦਾ ਵੀ ਹੈ ਜੋ ਘਰ ਢਾਹੁਣ ਵਾਲਿਆਂ ਤੋਂ ਘਰ ਦੀ ਉਸਾਰੀ ਦੀ ਆਸ ਲਾ ਕੇ ਬਹਿ ਜਾਂਦੀ ਹੈ।

ਭਾਰਤ ਅਤੇ ਪਾਕਿਸਤਾਨ ਵਿਚਕਾਰ ਦੋ-ਪੱਖੀ ਗੱਲਬਾਤ ਦੀ ਮੁਅੱਤਲੀ ਕੋਈ ਹੈਰਾਨੀਜਨਕ ਗੱਲ ਨਹੀਂ ਹੈ। ਨਵੀਂ ਦਿੱਲੀ ਵੱਲੋਂ ਇਸ ਬਾਰੇ ਸਰਕਾਰੀ ਕਾਰਨ ਇਹ ਦੱਸਿਆ ਗਿਆ ਹੈ ਕਿ ਭਾਰਤ ਵਿਚ ਪਾਕਿਸਤਾਨੀ ਹਾਈ ਕਮਿਸ਼ਨਰ ਅਬਦੁੱਲ ਬਾਸਿਤ ਵੱਲੋਂ ਵਿਦੇਸ਼ ਸਕੱਤਰ ਪੱਧਰ ਦੀ ਗੱਲਬਾਤ ਤੋਂ ਪਹਿਲਾਂ ਹੁਰੀਅਤ ਆਗੂਆਂ ਨੂੰ ਮੁਲਾਕਾਤ ਲਈ ਕਿਉਂ ਸੱਦਿਆ ਗਿਆ? ਦੋਵਾਂ ਦੇਸ਼ਾਂ ਦੇ ਸਕੱਤਰਾਂ ਨੇ ਇਸਲਾਮਾਬਾਦ ਵਿਚ ਮਿਲਣਾ ਸੀ ਜਿਸ ਨਾਲ ਦੋਵਾਂ ਗੁਆਂਢੀਆਂ ਵਿਚਕਾਰ ਗੱਲਬਾਤ ਦੀ ਚਿਰਾਂ ਤੋਂ ਉਡੀਕੀ ਜਾ ਰਹੀ ਬਹਾਲੀ ਹੋਣੀ ਸੀ। ਇਮਰਾਨ ਖ਼ਾਨ ਅਤੇ ਤਾਹਿਰ-ਉਲ ਕਾਦਰੀ ਵੱਲੋਂ ਜਿਸ ਤਰ੍ਹਾਂ ਦਾ ਦੋਹਰਾ ਅੰਦੋਲਨ ਇਸਲਾਮਾਬਾਦ ਵਿਚ ਚਲਾਇਆ ਜਾ

## ਆਰਿਫ਼ ਨਿਜ਼ਾਮੀ

ਰਿਹਾ ਹੈ, ਉਸ ਦੇ ਮੱਦੇਨਜ਼ਰ ਅਜਿਹੀ ਕੋਈ ਮੁਲਾਕਾਤ ਹੋ ਸਕਣੀ ਉੱਜ ਵੀ ਅਸੰਭਵ ਸੀ। ਗੱਲਬਾਤ ਦਾ ਰੱਦ ਹੋਣਾ ਨਵਾਜ਼ ਸ਼ਰੀਫ਼ ਲਈ ਨਿੱਜੀ ਧੱਕਾ ਹੈ। ਇਸ ਮੌਕੇ 'ਤੇ ਭਾਰਤ ਦੀ ਹੱਠਧਰਮੀ ਨਾ ਸਿਰਫ਼ ਨਰੇਂਦਰ ਮੋਦੀ ਦੀ ਲੀਡਰਸ਼ਿਪ ਹੇਠ ਉਸ ਦੀ ਕਸ਼ਮੀਰ ਨੀਤੀ ਦੇ ਹੀ ਸਖ਼ਤ ਹੋਣ ਦਾ ਇਸ਼ਾਰਾ ਹੈ, ਸਗੋਂ ਨਵਾਜ਼ ਸ਼ਰੀਫ਼ ਦੀ ਸੱਤਾ 'ਤੇ ਕਮਜ਼ੋਰ ਹੋ ਰਹੀ ਪਕੜ ਦੀ ਵੀ ਪ੍ਰਤੀਕ ਹੈ।

ਦਿਲਚਸਪੀ ਵਾਲੀ ਗੱਲ ਇਹ ਹੈ ਕਿ ਭਾਰਤ ਨਾਲ ਮਜ਼ਬੂਤ ਆਰਥਿਕ ਅਤੇ ਵਪਾਰਕ ਸਬੰਧ ਵਿਕਸਿਤ ਕਰਨੇ ਪਾਕਿਸਤਾਨੀ ਪ੍ਰਧਾਨ ਮੰਤਰੀ ਦਾ ਸ਼ੌਕ ਹੈ। 1999 ਵਿਚ ਵੀ 'ਬੱਸ ਡਿਪਲੋਮੇਸੀ' ਮੌਕੇ ਜਦੋਂ ਉਨ੍ਹਾਂ ਨੇ ਪ੍ਰਧਾਨ ਮੰਤਰੀ ਵਾਜ਼ਪਈ ਦਾ ਲਾਹੌਰ ਵਿਚ ਸਵਾਗਤ ਕੀਤਾ ਸੀ, ਤਾਂ ਉਹ ਸਭ ਕੁਝ ਫ਼ੌਜ ਦੇ ਮੁਖੀ (ਪਰਵੇਜ਼ ਮੁਸ਼ੱਰਫ਼) ਨੂੰ

# ਪਾਕਿਸਤਾਨ ਦਾ ਅੰਦਰੂਨੀ ਸੰਕਟ ਤੇ ਮੋਦੀ

ਹਜ਼ਮ ਨਹੀਂ ਸੀ ਹੋਇਆ ਜਿਸ ਦਾ ਅੰਤਿਮ ਨਤੀਜਾ ਉਨ੍ਹਾਂ ਨੂੰ ਅਹੁਦੇ ਤੋਂ ਲਾਭੇ ਕੀਤੇ ਜਾਣ ਦੇ ਰੂਪ ਵਿਚ ਨਿਕਲਿਆ ਸੀ। ਜਨਰਲ ਮੁਸ਼ੱਰਫ਼ ਨੇ ਉਦੋਂ ਤਬਾਹਕੁਨ ਕਾਰਗਿਲ ਘਟਨਾ ਨੂੰ ਅੰਜਾਮ ਦਿੱਤਾ ਅਤੇ ਉਸੇ ਸਾਲ ਅਕਤੂਬਰ ਵਿਚ ਸ਼ਰੀਫ਼ ਦਾ ਤਖ਼ਤਾ ਪਲਟਾ ਦਿੱਤਾ। ਇਸ ਵਾਰ ਫਿਰ ਸ਼ਰੀਫ਼ ਭਾਰਤ-ਪਾਕਿਸਤਾਨ ਰਿਸ਼ਤਿਆਂ ਨੂੰ ਸੁਧਾਰਨ ਸਬੰਧੀ ਆਪਣੀ ਸੁਪਨਸਾਜ਼ੀ ਦੇ ਰਾਹ 'ਤੇ ਮੌਕਾ ਮਿਲਦਿਆਂ ਹੀ ਅੱਗੇ ਵਧ ਗਏ। ਜਦੋਂ ਮੋਦੀ ਨੇ ਆਪਣੇ ਸਹੁੰ ਚੁੱਕ ਸਮਾਗਮ ਲਈ ਸਾਰੇ ਸਾਰਕ ਦੇਸ਼ਾਂ ਦੇ ਮੁਖੀਆਂ ਨੂੰ ਸੱਦਿਆ ਤਾਂ ਨਵਾਜ਼ ਨੇ ਸੱਦਾ ਪ੍ਰਵਾਨ ਕਰ ਲਿਆ। ਬਿਨਾਂ ਸ਼ੱਕ ਸਮਾਰੋਹ ਦੌਰਾਨ ਉਹੀ 'ਸ਼ੋਅ' ਦੇ 'ਸਟਾਰ' ਸਨ। ਮੋਦੀ ਚੰਗੇ ਮੇਜ਼ਬਾਨ ਸਿੱਧ ਹੋਏ, ਪਰ ਅਸਲ ਵਿਚ ਭਾਜਪਾ ਦੇ ਕੱਟੜਵਾਦੀ ਪ੍ਰਧਾਨ ਮੰਤਰੀ ਆਪਸੀ ਸਦਭਾਵਨਾ ਦੇ ਪੇਂਡੇ ਲਿਓ ਮੁਲੰਮੇ ਹੇਠ ਇਸਲਾਮਾਬਾਦ ਨਾਲ ਸਖ਼ਤੀ ਨਾਲ ਨਜ਼ਿੱਠਣ ਦੇ ਆਪਣੇ ਚੋਣ ਵਾਅਦੇ ਨੂੰ ਪੂਰਾ ਕਰਨ ਦੀ ਯੋਜਨਾਬੰਦੀ ਕਰ ਰਹੇ ਸਨ। ਸ਼ਰੀਫ਼ ਨੇ ਸਭ ਤੋਂ ਵੱਡੀ ਗ਼ਲਤੀ ਇਹ ਕੀਤੀ ਕਿ ਨਵੀਂ ਦਿੱਲੀ ਦੇ ਆਪਣੇ ਸੰਖੇਪ ਦੌਰੇ ਦੌਰਾਨ ਉਨ੍ਹਾਂ ਨੇ ਹੁਰੀਅਤ ਦੇ ਆਗੂਆਂ ਨਾਲ ਮੁਲਾਕਾਤ ਨਹੀਂ ਕੀਤੀ। ਅਤੀਤ ਵਿਚ ਜਦੋਂ ਵੀ ਪਾਕਿਸਤਾਨੀ ਸਰਕਾਰ ਦਾ ਕੋਈ ਮੁਖੀ ਭਾਰਤੀ ਰਾਜਧਾਨੀ ਵਿਚ ਜਾਂਦਾ ਰਿਹਾ, ਤਾਂ ਹੁਰੀਅਤ ਦੇ ਆਗੂਆਂ ਨੂੰ ਸਦਾ, ਰੂ-ਬ-ਰੂ ਲਈ ਪਾਕਿਸਤਾਨੀ ਹਾਈ ਕਮਿਸ਼ਨ ਵਿਚ ਸੱਦਿਆ ਜਾਂਦਾ ਰਿਹਾ। ਪਾਕਿਸਤਾਨੀ ਪ੍ਰਧਾਨ ਮੰਤਰੀ ਨੇ ਨਾ ਸਿਰਫ਼ ਇਸ ਪਰੰਪਰਾ ਨੂੰ ਹੀ ਨਜ਼ਰਅੰਦਾਜ਼ ਕਰ ਦਿੱਤਾ,

ਸਗੋਂ ਉਲਟਾ ਜ਼ਖਮਾਂ 'ਤੇ ਲੂਣ ਛਿੜਕਣ ਵਾਂਗ ਉਨ੍ਹਾਂ ਨੇ ਇਕ ਉੱਘੇ ਭਾਰਤੀ ਕਾਰੋਬਾਰੀ ਨਾਲ ਮੁਲਾਕਾਤ ਕੀਤੀ। ਅਜਿਹਾ ਨਹੀਂ ਸੀ ਕਿ ਪਾਕਿਸਤਾਨ ਵਿਚ ਇਸ ਸਾਰੇ ਕੁਝ 'ਤੇ ਕਿਸੇ ਦਾ ਧਿਆਨ ਨਹੀਂ ਗਿਆ। ਪ੍ਰਤੀਕਾਤਮਕ ਤੌਰ 'ਤੇ ਕਸ਼ਮੀਰ ਮੁੱਦੇ ਨੂੰ ਨਜ਼ਰਅੰਦਾਜ਼ ਕਰਨ ਕਰ ਕੇ ਮੀਡੀਆ ਦੇ ਨਾਲ-ਨਾਲ ਵਿਰੋਧੀ ਧਿਰਾਂ ਵੱਲੋਂ ਵੀ ਸ਼ਰੀਫ਼ ਦੀ ਵਿਆਪਕ ਆਲੋਚਨਾ ਹੋਈ। ਮੋਦੀ-ਸ਼ਰੀਫ਼ ਗੱਲਬਾਤ ਦੌਰਾਨ ਜਾਂ ਇਸ ਦੇ ਆਲੇ-ਦੁਆਲੇ ਕਿਤੇ 'ਕ' ਅੱਖਰ ਦਾ ਜ਼ਿਕਰ ਤੱਕ ਨਹੀਂ ਆਇਆ। ਇਸ ਤੋਂ ਵੀ ਹੈਰਾਨੀ ਵਾਲੀ ਗੱਲ ਇਹ ਰਹੀ ਕਿ ਗੱਲਬਾਤ ਸਬੰਧੀ ਬਿਆਨ ਦਿੰਦਿਆਂ ਭਾਰਤੀ ਤਰਜਮਾਨ ਵੱਲੋਂ ਭਾਰਤ ਦੀਆਂ ਇੱਛਾਵਾਂ ਦਾ ਸਪਸ਼ਟ ਰੂਪ ਵਿਚ ਜ਼ਿਕਰ ਕੀਤਾ ਗਿਆ, ਜਦੋਂ ਕਿ ਦੂਜੇ ਪਾਸੇ ਪਾਕਿਸਤਾਨ ਨੇ ਪੱਥਰ ਵਰਗੀ ਚੁੱਪ ਵੱਟੀ ਰੱਖੀ। ਫ਼ੌਜ ਦੇ ਹੈੱਡਕੁਆਰਟਰ ਵਿਚ ਵੀ ਇਹ ਸਭ

**ਮੋਦੀ ਮਹੀਨੇ ਮੋਦੀ ਅਤੇ ਨਵਾਜ਼ ਵਿਚਕਾਰ ਤੋਹਫ਼ਿਆਂ ਦੇ ਤਬਾਦਲੇ ਅਤੇ ਦੁਹਰੀ-ਦੁਹਰੀ ਵਾਰ ਹੱਥ ਮਿਲਾਉਣ ਦੇ ਬਾਵਜੂਦ, ਭਾਰਤੀ ਪ੍ਰਧਾਨ ਮੰਤਰੀ ਪਾਕਿਸਤਾਨ ਪ੍ਰਤੀ ਆਪਣੀ ਪਾਰਟੀ ਦੇ ਕੱਟੜ ਰੁਖ਼ ਤੋਂ ਪਾਸੇ ਹੋਣ ਵਾਲੇ ਨਹੀਂ ਹਨ। ਮੋਦੀ ਮਜ਼ਬੂਤੀ ਨਾਲ ਪੇਸ਼ ਆ ਰਹੇ ਹਨ, ਜਦੋਂ ਕਿ ਨਵਾਜ਼ ਸ਼ਰੀਫ਼, ਜੋ ਉਹ ਆਪਣੇ ਘਰ ਵਿਚ ਪੈਦਾ ਹੋਏ ਸੰਕਟ ਤੋਂ ਬਚ ਵੀ ਜਾਣ, ਕਾਫ਼ੀ ਹੱਦ ਤੱਕ ਕਮਜ਼ੋਰ ਹੋ ਚੁੱਕੇ ਹਨ।**

ਕੁਝ ਧਿਆਨ ਤੋਂ ਬਿਨਾਂ ਨਹੀਂ ਰਿਹਾ। ਇਸੇ ਲਈ ਅਤੀਤ ਦੀ ਰਵਾਇਤ ਅਨੁਸਾਰ ਪਾਕਿਸਤਾਨੀ ਹਾਈ ਕਮਿਸ਼ਨਰ ਨੇ ਹੁਰੀਅਤ ਆਗੂਆਂ ਨਾਲ ਮੁਲਾਕਾਤ ਕੀਤੀ ਅਤੇ ਇਸ ਅਮਲ ਦਾ ਭਾਜਪਾ ਦੇ ਕੈਂਪ ਵਿਚ ਵੱਡਾ ਪ੍ਰਤੀਕਰਮ ਹੋਇਆ।

ਅਤੀਤ ਵਿਚ ਪਾਕਿਸਤਾਨੀ ਲੀਡਰਸ਼ਿਪ ਵੱਲੋਂ ਹੁਰੀਅਤ ਨਾਲ ਮੁਲਾਕਾਤ ਕੀਤੇ ਜਾਣ ਸਬੰਧੀ ਭਾਰਤ ਦੀਆਂ ਸਮੇਂ-ਸਮੇਂ ਦੀਆਂ ਸਰਕਾਰਾਂ ਵੱਲੋਂ ਕੋਈ ਇਤਰਾਜ਼ ਨਹੀਂ ਕੀਤੇ ਜਾਂਦੇ ਰਹੇ, ਸਗੋਂ ਕਸ਼ਮੀਰੀ ਆਗੂਆਂ ਦੇ ਪਾਕਿਸਤਾਨ ਦੌਰੇ ਲਈ ਮਦਦ ਕੀਤੀ ਜਾਂਦੀ ਰਹੀ ਹੈ, ਜਦੋਂ ਕਿ ਮੋਦੀ ਸਰਕਾਰ ਨੇ ਮੁੱਦੇ 'ਤੇ ਵੱਖਰਾ ਰੁਖ਼ ਅਖਤਿਆਰ ਕੀਤਾ ਹੈ। ਪਾਕਿਸਤਾਨ ਦਾ ਰੁਖ਼ ਸਰਲ ਹੈ: ਕਸ਼ਮੀਰ ਅਜਿਹਾ ਮੁੱਦਾ ਹੈ ਜਿਸ ਨੂੰ ਗੱਲਬਾਤ ਰਾਹੀਂ ਹੱਲ ਕੀਤਾ ਜਾਣਾ ਹੈ। ਸੁਭਾਵਿਕ ਤੌਰ 'ਤੇ ਭਾਰਤ, ਪਾਕਿਸਤਾਨ ਅਤੇ ਕਸ਼ਮੀਰੀ ਲੋਕ ਉਹ ਤਿੰਨ ਸਬੰਧਤ ਧਿਰਾਂ ਹਨ ਜਿਨ੍ਹਾਂ ਨੂੰ ਕਿਸੇ ਕੂਟਨੀਤਕ ਹੱਲ 'ਤੇ ਪਹੁੰਚਣ ਦੀ ਲੋੜ ਹੈ। ਭਾਰਤ ਦੀ ਨਵੀਂ ਚੁਣੀ ਗਈ ਸਰਕਾਰ ਵੱਲੋਂ ਕਸ਼ਮੀਰੀ ਨੁਮਾਇੰਦਿਆਂ ਲਈ ਦਰਵਾਜ਼ੇ ਬੰਦ ਕੀਤੇ ਜਾਣ ਨੀਤੀ ਵਿਚ ਤਬਦੀਲੀ ਦਾ ਹੀ ਸੰਕੇਤ ਹੈ। ਅਤੀਤ ਵਿਚ ਸ਼ਿਮਲਾ ਸਮਝੌਤੇ ਦੀ ਨਵੀਂ ਦਿੱਲੀ ਦੀ ਆਪਣੀ ਵਿਆਖਿਆ ਅਨੁਸਾਰ ਕਸ਼ਮੀਰ ਗੱਲਬਾਤ ਰਾਹੀਂ ਹੱਲ ਕੀਤਾ ਜਾਣ ਵਾਲਾ ਦੋ-ਪੱਖੀ ਵਿਵਾਦ ਮੰਨਿਆ ਗਿਆ ਹੈ। ਮੁਸ਼ੱਰਫ਼ ਸਰਕਾਰ ਦੇ ਅਖੀਰਲੇ ਸਾਲ ਦੌਰਾਨ ਕਸ਼ਮੀਰ ਨੂੰ ਖ਼ੁਦਮੁਖਤਿਆਰ ਦਰਜਾ ਦੇਣ ਸਬੰਧੀ ਕਿਸੇ ਤਰ੍ਹਾਂ ਦਾ ਸਮਝੌਤਾ ਹੋਣ ਤੱਕ ਗੱਲ ਪਹੁੰਚ ਗਈ ਸੀ। ਦਾਅਵਾ ਕੀਤਾ ਜਾਂਦਾ ਹੈ ਕਿ

ਪਾਕਿਸਤਾਨ ਵਿਚ ਚੱਲੇ ਵਕੀਲਾਂ ਦੇ ਅੰਦੋਲਨ ਸਦਕਾ ਮੁਸ਼ੱਰਫ਼ ਦੇ ਕਮਜ਼ੋਰ ਹੋ ਜਾਣ ਕਾਰਨ ਇਸ ਨੂੰ ਲਾਗੂ ਨਹੀਂ ਕੀਤਾ ਜਾ ਸਕਿਆ, ਪਰ ਸ਼ਾਇਦ ਹਕੀਕਤ ਕੁਝ ਹੋਰ ਹੈ। ਭਾਰਤ ਦੀ ਕਮਜ਼ੋਰ ਕਾਂਗਰਸੀ ਸਰਕਾਰ ਚਾਹੁ ਕੇ ਵੀ ਇਸ ਸਮਝੌਤੇ ਨੂੰ ਭਾਰਤੀ ਸੰਸਦ ਵਿਚੋਂ ਪਾਸ ਨਹੀਂ ਸੀ ਕਰਾ ਸਕਦੀ। ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਬੀਤੇ ਮਈ ਮਹੀਨੇ ਮੋਦੀ ਅਤੇ ਨਵਾਜ਼ ਵਿਚਕਾਰ ਤੋਹਫ਼ਿਆਂ ਦੇ ਤਬਾਦਲੇ ਅਤੇ ਦੁਹਰੀ-ਦੁਹਰੀ ਵਾਰ ਹੱਥ ਮਿਲਾਉਣ ਦੇ ਬਾਵਜੂਦ ਭਾਰਤੀ ਪ੍ਰਧਾਨ ਮੰਤਰੀ ਪਾਕਿਸਤਾਨ ਪ੍ਰਤੀ ਆਪਣੀ ਪਾਰਟੀ ਦੇ ਕੱਟੜ ਰੁਖ਼ ਤੋਂ ਪਾਸੇ ਹੋਣ ਵਾਲੇ ਨਹੀਂ ਹਨ। ਮੋਦੀ ਮਜ਼ਬੂਤੀ ਨਾਲ ਪੇਸ਼ ਆ ਰਹੇ ਹਨ, ਜਦੋਂ ਕਿ ਨਵਾਜ਼ ਸ਼ਰੀਫ਼, ਜੋ ਉਹ ਆਪਣੇ ਘਰ ਵਿਚ ਪੈਦਾ ਹੋਏ ਸੰਕਟ ਤੋਂ ਬਚ ਵੀ ਜਾਣ, ਕਾਫ਼ੀ ਹੱਦ ਤੱਕ ਕਮਜ਼ੋਰ ਹੋ ਚੁੱਕੇ ਹਨ। ਮਹੱਤਵਾ ਘਟਣ ਕਰ ਕੇ ਨਵਾਜ਼ ਹੁਣ ਇਸ ਸਥਿਤੀ ਵਿਚ ਨਹੀਂ ਹਨ ਕਿ ਭਾਰਤ ਨਾਲ ਸਬੰਧਾਂ ਦੇ ਮਾਮਲੇ ਵਿਚ ਸੁਤੰਤਰ ਪਹੁੰਚ ਅਪਣਾ ਸਕਣ।

ਪਾਕਿਸਤਾਨ ਵਿਚ ਅੰਦਰੂਨੀ ਗਤਬਤ ਜਾਰੀ ਹੈ, ਦੂਜੇ ਪਾਸੇ ਇਸ ਨੂੰ ਆਪਣੀਆਂ ਪੂਰਬੀ ਅਤੇ ਪੱਛਮੀ ਸਰਹੱਦਾਂ 'ਤੇ ਬਾਹਰੀ ਖ਼ਤਰਿਆਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਨਵਾਜ਼ ਸ਼ਰੀਫ਼ ਦਾ ਭਵਿੱਖ ਵੀ ਅਨਿਸਚਿਤ ਹੈ। ਭਾਰਤ ਵੱਲੋਂ ਉੱਭਰਨ ਵਾਲੇ ਸੰਭਾਵੀ ਖ਼ਤਰਿਆਂ ਅਤੇ ਅਫ਼ਗ਼ਾਨਿਸਤਾਨ ਵਿਚੋਂ ਪੱਛਮੀ ਫ਼ੌਜਾਂ ਦੇ ਜਾਣ ਤੋਂ ਬਾਅਦ ਵਾਲੀ ਹਾਲਤ ਨਾਲ ਨਜ਼ਿੱਠਣ ਦੇ ਮੱਦੇਨਜ਼ਰ ਫ਼ੌਜ ਨੇ ਮੌਜੂਦਾ ਸਮੇਂ ਖ਼ੁਦ ਨੂੰ ਬੜੇ ਪੇਂਡੇ ਰੂਪ ਵਿਚ ਖਿਲਾਰ ਲਿਆ ਹੈ। ਸੋ, ਆਪਸ ਵਿਚ ਖਹਿਬੜ ਰਹੇ ਸਿਆਸਤਦਾਨਾਂ ਨੂੰ 'ਤੀਜੇ ਔਪਾਇਰ' ਨੂੰ ਸੱਦਾ ਦੇਣ ਦੀ ਥਾਂ ਆਪਣੀ ਲੜਾਈ ਖ਼ੁਦ ਹੀ ਗੱਲਬਾਤ ਰਾਹੀਂ ਹੱਲ ਕਰ ਲੈਣੀ ਚਾਹੀਦੀ ਹੈ।

**ਪ੍ਰੋ. ਬ੍ਰਿਜਿੰਦਰ ਸਿੰਘ ਸਿੱਧੂ**  
 ਦਾ ਇਹ ਲੇਖ 'ਬਾਬੇ ਦਾਦੇ ਰੱਬ  
 ਰਜਾ ਦੇ...' ਸੁਧੇ ਅਨੁਭਵ  
 ਵਿੱਚੋਂ ਨਿਕਲਿਆ ਹੈ। ਇਸੇ ਕਰ  
 ਕੇ ਇਹ ਦਿਲਚਸਪ ਵੀ ਬਹੁਤ  
 ਹੈ ਅਤੇ ਬਜ਼ੁਰਗਾਂ ਬਾਰੇ ਬੜੀਆਂ  
 ਸੱਚੀਆਂ-ਸੁੱਚੀਆਂ ਗੱਲਾਂ ਇਸ  
 ਲੇਖ ਦਾ ਹਿੱਸਾ ਬਣੀਆਂ ਹਨ।  
 ਫਿਰ ਵੀ ਸਾਨੂੰ ਜਾਪਦਾ ਹੈ ਕਿ  
 ਬੀਬੀਆਂ ਦੇ ਪੱਖ ਬਾਬੋਂ ਇਹ  
 ਲੇਖ ਅਧੂਰਾ ਹੈ। ਅਸੀਂ ਚਾਹੁੰਦੇ  
 ਹਾਂ ਕਿ ਕੋਈ ਬੀਬੀ ਪਿੜ ਵਿਚ  
 ਨਿੱਤਰੇ ਅਤੇ ਇਸ ਲੇਖ ਨੂੰ  
 ਸੰਪੂਰਨ ਕਰੇ। -ਸੰਪਾਦਕ

# ਬਾਬੇ ਦਾਦੇ ਰੱਬ ਰਜਾ ਦੇ...

**ਚਲਦੇ-ਚਲਦੇ**

ਮਾਈਆਂ ਨੂੰ ਤਾਂ ਪਹਿਲਾਂ ਤੋਂ ਹੀ ਰੱਬ ਰਜਾਈਆਂ ਕਿਹਾ ਜਾਂਦਾ ਹੈ। ਇਹ ਕਹਿਣਾ ਠੀਕ ਵੀ ਹੈ। ਸਾਰੀ ਉਮਰ ਆਪ ਘੱਟ ਖਾ ਕੇ ਇਹ ਟੱਬਰ ਨੂੰ ਰਜਾਉਂਦੀਆਂ ਹਨ। ਬੁਢਾਪੇ ਵਿਚ ਵੀ ਘਰ ਦੇ ਕੰਮ ਤੋਂ ਰਿਟਾਇਰ ਨਹੀਂ ਹੁੰਦੀਆਂ। ਮੈਂ ਕਈ ਬੀਬੀਆਂ ਨੂੰ ਜਾਣਦਾ ਹਾਂ ਜਿਹੜੀਆਂ ਬਹੁਤ ਉਚੀ ਪੁਸ਼ੀਸ਼ਨ ਤੋਂ ਸੇਵਾ ਮੁਕਤ ਹੋ ਕੇ ਵੀ ਖੁੱਛੀ ਅਵਸਥਾ ਵਿਚ ਰੋਟੀ ਪਕਾਉਣ ਅਤੇ ਭਾਂਡੇ ਸਾਫ ਕਰਨ ਨੂੰ ਬੁਰਾ ਨਹੀਂ ਸਮਝਦੀਆਂ। ਸ਼ਾਇਦ ਇਹੀ ਕਾਰਨ ਹੈ ਕਿ ਬਾਬਿਆਂ ਨਾਲੋਂ ਇਨ੍ਹਾਂ ਦੀ ਪੁੱਛ-ਪੁੱਤੀਤ ਜ਼ਿਆਦਾ ਹੈ। ਇਕ ਗੱਲ ਹੋਰ ਵੀ ਹੈ।



**ਪ੍ਰੋ. ਬ੍ਰਿਜਿੰਦਰ ਸਿੰਘ ਸਿੱਧੂ**  
 ਫੋਨ: 925-683-1982

ਬਾਬੇ/ਦਾਦੇ ਬੱਚਿਆਂ ਨੂੰ ਅਨੁਸ਼ਾਸਨ ਵਿਚ ਰਹਿਣ ਲਈ ਜ਼ੋਰ ਦਿੰਦੇ ਰਹਿੰਦੇ ਹਨ, ਦਾਦੀਆਂ ਪਿਆਰ ਵਿਚ ਬੱਚਿਆਂ ਨੂੰ ਵਿਗਾੜਨ ਤੱਕ ਜਾਂਦੀਆਂ ਹਨ। ਬੱਚਿਆਂ ਨੂੰ ਦਾਦੀਆਂ ਕੋਲ ਮੌਜਾ ਹੀ ਮੌਜਾ ਹਨ। ਇਸ ਲਈ ਇਹ ਬਾਬਿਆਂ ਤੋਂ ਦੂਰ ਰਹਿ ਕੇ ਹੀ ਰਾਜ਼ੀ ਹਨ। ਵੈਸੇ ਵੀ ਸਿਹਤ ਪੱਖੋਂ ਬਾਬੇ ਬਣਨ ਤੱਕ ਆਦਮੀ, ਔਰਤ ਨਾਲੋਂ ਕਮਜ਼ੋਰ ਹੋ ਜਾਂਦਾ ਹੈ। ਬਹੁਤੇ ਬਾਬਿਆਂ ਨੂੰ ਉਚਾ ਸੁਣਨ ਲੱਗਾ ਜਾਂਦਾ ਹੈ। ਪਰੋਸਟੇਟ ਦਾ ਚੱਕਰ ਬੁੱਢਿਆਂ ਦੇ ਹਿੱਸੇ ਹੀ ਆਇਆ ਹੈ। ਗੰਜਾਪਣ ਵੀ ਆਦਮੀਆਂ ਨੂੰ ਹੀ ਭੁਗਤਣਾ ਪੈਂਦਾ ਹੈ। ਯਾਦਾਸ਼ਤ ਵੀ ਡਗਮਗਾ ਜਾਂਦੀ ਹੈ। ਸਟਰੋਕ ਅਤੇ ਦਿਲ ਦਾ ਦੌਰਾ ਵੀ ਔਰਤਾਂ ਦੇ ਮੁਕਾਬਲੇ ਆਦਮੀਆਂ ਨੂੰ ਜ਼ਿਆਦਾ ਹੁੰਦਾ ਹੈ। ਬਾਬਿਆਂ ਦੀ ਇਕ ਨਵੀਂ ਤਕਲੀਫ਼ ਜੋ ਮੈਨੂੰ ਪਿਛਲੇ ਦਿਨਾਂ ਵਿਚ ਹੋਈ, ਉਸ ਦਾ ਨਾਂ ਹੈ- ਡਿਊਪੋਟਰਨ ਕਨਟਰੈਕਚਰ (dupuytren contracture), ਭਾਵ ਹਥੇਲੀ ਅਤੇ ਛੋਟੀਆਂ ਦੇ ਉਂਗਲੀਆਂ ਦਾ ਖਿੱਚੇ ਜਾਣਾ। ਮੁੱਠੀ ਬੰਦ ਨਹੀਂ ਹੁੰਦੀ। ਸਰਜਰੀ ਪਿੱਛੋਂ ਮੇਰੀ ਸਰਜਨ ਨੇ ਦੱਸਿਆ ਕਿ ਇਹ ਔਖਿਆਈ ਬਹੁਤ ਹੱਦ ਤੱਕ ਆਦਮੀਆਂ ਦੇ ਹਿੱਸੇ ਹੀ ਆਈ ਹੈ।

ਇਨ੍ਹਾਂ ਉਣਤਾਈਆਂ ਅਤੇ ਬਾਹਰ ਕੰਮ ਕਰ ਕੇ ਕੋਈ ਕਮਾਈ ਨਾ ਲਿਆਉਣ ਦੀ ਹਾਲਤ ਵਿਚ ਬਾਬੇ/ਦਾਦੇ ਬੋਝ ਲੱਗਣ ਲੱਗ ਪੈਂਦੇ ਹਨ। ਇਸ ਦੇ

ਨਾਲ-ਨਾਲ ਇਕ ਹੋਰ ਗੱਲ ਬਾਬਿਆਂ ਨੂੰ ਆਮ ਸੁਣਨੀ ਪੈਂਦੀ ਹੈ। ਉਹ ਹੈ, 'ਬਾਬਿਆਂ ਨੇ ਸਾਡਾ ਕੁਝ ਨਹੀਂ ਬਣਾਇਆ।' ਜਦੋਂ ਵੀ ਮੈਂ ਪਿੰਡ ਜਾਂਦਾ ਹਾਂ, ਨਵੀਂ ਪੀੜ੍ਹੀ ਦਾ ਇਹੀ ਸ਼ਿਕਵਾ ਹੈ। ਵਿਚਾਰੇ ਬਾਬੇ ਅਖੀਰਲੇ ਦਿਨ ਤੱਕ ਪਰਿਵਾਰ ਦੇ ਭਲੇ ਲਈ ਕੁਝ ਨਾ ਕੁਝ ਕਰਦੇ ਰਹਿੰਦੇ ਹਨ, ਫਿਰ ਵੀ ਪੋਤੇ-ਪੋਤੀਆਂ ਅੱਖੇ ਹੀ ਰਹਿੰਦੇ ਹਨ। ਇਨ੍ਹਾਂ ਸਭ ਮੁਸ਼ਕਿਲਾਂ ਦੇ ਬਾਵਜੂਦ ਮੇਰੀ ਜਾਣ-ਪਛਾਣ ਵਾਲੇ ਬਾਬੇ ਬਹੁਤ ਬਹਾਦਰ ਹਨ, ਚੜ੍ਹਦੀ ਕਲਾ ਵਿਚ ਹਨ, ਇਹ ਮੇਰਾ ਅਨੁਭਵ ਹੈ। ਬਹੁਤ ਸਾਰਿਆਂ ਨੂੰ ਸ਼ਾਇਦ ਇਹ ਨਜ਼ਰੀਆ ਠੀਕ ਨਾ ਲੱਗੇ, ਇਹ ਉਨ੍ਹਾਂ ਦੀ ਮਰਜ਼ੀ। ਸਾਡਾ ਸਾਰਿਆਂ ਦਾ ਆਪਾ ਇਕੋ ਜਿਹਾ ਵਿਸ਼ਾਲ ਨਹੀਂ ਹੁੰਦਾ। ਚਿੰਤਕਾਂ ਅਤੇ ਸੋਕਸਪੀਅਰ, ਵਾਰਿਸ ਸਾਹ ਵਰਗੇ ਲੇਖਕਾਂ/ਵਿਦਵਾਨਾਂ ਦਾ ਆਪਾ ਬਹੁਤ ਵਿਸ਼ਾਲ ਹੁੰਦਾ ਹੈ, ਉਤਨਾ ਹੀ ਵਿਸ਼ਾਲ ਉਨ੍ਹਾਂ ਦਾ ਅਨੁਭਵ ਹੋ ਜਾਂਦਾ ਹੈ। ਇਨਸਾਨੀ ਫਿਟਰਤ ਹੈ ਕਿ ਸਾਡਾ ਅਨੁਭਵ ਆਪੇ ਤੋਂ ਬਾਹਰ ਨਹੀਂ ਨਿਕਲ ਸਕਦਾ। ਇਸੇ ਕਰ ਕੇ ਜੀਵਨ ਅਤੇ ਸਾਡੇ ਨਜ਼ਰੀਏ ਇਕੋ ਜਿਹੇ ਨਹੀਂ ਹੁੰਦੇ।

ਮੈਂ ਤਾਂ ਇਹੀ ਦੇਖਿਆ ਹੈ ਕਿ ਬਹੁਤੇ ਬਾਬੇ ਔਲਾਦ ਤੋਂ ਕੇਵਲ ਪਿਆਰ ਅਤੇ ਇੱਜ਼ਤ ਮੰਗਦੇ ਹਨ, ਜਾਂ ਬਿਨ ਮੰਗਿਆਂ ਨਸੀਹਤ ਦੇਣਾ ਚਾਹੁੰਦੇ ਹਨ। ਬੱਚਿਆਂ ਨੂੰ ਇਹ ਗੱਲ ਮਨਜ਼ੂਰ ਨਹੀਂ। ਇਹੀ ਪੁਆੜੇ ਦੀ ਜੜ੍ਹ ਹੈ। ਕੁਝ ਸਾਲ ਪਹਿਲਾਂ ਮੈਥੋਂ ਕਈ ਸਾਲ ਵੱਡੀ ਬੀਬੀ ਨੇ ਦੱਸਿਆ ਕਿ ਉਹ ਅਤੇ ਉਸ ਦਾ ਪਤੀ ਗਰੀਨ ਕਾਰਡ ਲੈ ਕੇ ਆਏ ਸਨ। ਬੀਬੀ ਨੂੰ ਤਾਂ ਖੁਸ਼ੀ-ਖੁਸ਼ੀ 'ਜੀ ਆਇਆ' ਕਿਹਾ ਗਿਆ ਪਰ ਬਾਬੇ ਨੂੰ ਵਾਧੂ ਬੋਝ ਸਮਝ ਕੇ ਵਾਪਸ ਭੇਜਣਾ ਹੀ ਬਿਹਤਰ ਸਮਝਿਆ ਗਿਆ। ਵਡਭਾਗੇ ਬਾਬਾ ਜੀ ਅਸਲੀਅਤ ਸਮਝ ਗਏ ਅਤੇ ਬੱਚੇ ਪਿਆਰ ਨਾਲ ਘਰ ਵਾਲੀ ਨੂੰ ਸਮਝਾਉਂਦਿਆਂ ਕਹਿਣ ਲੱਗੇ, "ਭਾਗਵਾਨੇ! ਤੂੰ ਇਥੇ ਰਹਿ ਕੇ ਪੋਤੇ-ਪੋਤੀਆਂ ਨੂੰ ਪਾਲਣ-ਪੋਸਣ ਵਿਚ ਨੂੰਹ-ਪੁੱਤ ਦੀ ਸਹਾਇਤਾ ਕਰ, ਮੇਰਾ ਫਿਕਰ ਨਾ ਕਰੀਂ। ਰੁੱਖੇ-ਸੁੱਕੇ ਦੋ ਪੁਸ਼ਾਦੇ ਖਾ ਕੇ ਮੇਰਾ ਪਿੰਡ ਹੀ ਰਹਿਣਾ ਠੀਕ ਹੈ।" ਉਹ ਬੀਬੀ ਦਸ-ਗਿਆਰਾਂ ਸਾਲ ਆਪਣੀ ਡਿਊਟੀ ਨਿਭਾਅ ਗਈ। ਮੈਂ ਅਤੇ ਮੇਰੀ ਪਤਨੀ ਉਨ੍ਹਾਂ ਬਜ਼ੁਰਗਾਂ ਨੂੰ ਪਿੱਛੇ ਜਿਹੇ ਮਿਲ ਕੇ ਆਏ। ਬਾਬਾ ਜੀ ਬਹੁਤ ਕਮਜ਼ੋਰ ਹੋ ਗਏ ਸਨ। ਤਿਆਗ ਦੀ ਉਸ ਮੁਰਤੀ ਨੂੰ ਦੇਖ ਕੇ ਸਾਡਾ ਦਿਲ ਬਾਗੋ-ਬਾਗ ਹੋ ਗਿਆ ਅਤੇ ਮੱਲੋ-ਮੱਲੀ ਸਾਡੇ ਕੋਲੋਂ ਕਿਹਾ ਗਿਆ- ਬਾਬੇ ਦਾਦੇ ਰੱਬ ਰਜਾ ਦੇ।


ਇਕ ਦੋਸਤ ਜਿਸ ਦੇ ਜ਼ਿਕਰ ਬਗੈਰ ਇਹ ਲੇਖ ਅਧੂਰਾ ਰਹਿ ਜਾਵੇਗਾ, ਬਹੁਤ ਪਿਆਰਾ ਅਤੇ ਦਿਲਚਸਪ ਆਦਮੀ ਹੈ। ਉਸ ਦੀ ਨਜ਼ਰ ਮੱਧਮ ਹੁੰਦੀ-ਹੁੰਦੀ ਖਤਮ ਹੋ ਗਈ ਹੈ। ਉਹ ਸਦਾ ਕਹਿੰਦਾ ਹੈ, 'ਦੇਹਿ ਭੀ ਦਾੜਿ ਤੇਰੀ ਦਾੜਾਦਾ। ਉਹ ਦੋਹੜਿਆਂ, ਦੋਹੜੀਆਂ ਅਤੇ ਪੋਤੇ ਨਾਲ ਚਟਖਾਰੀਆਂ ਲਾਉਂਦਾ ਹੈ। ਰੱਬ ਦਾ ਹਰ ਵੇਲੇ ਸ਼ੁਕਰ ਕਰਦਾ ਹੈ। ਸਹਿਜ ਵਿਚ ਰਹਿਣ ਵਾਲੀ, ਸਾਂਤੀ ਦੀ ਪੁੰਜ, ਉਸ ਦਾ ਧਿਆਨ ਰੱਖਣ ਵਾਲੀ ਉਸ ਦੀ ਪਤਨੀ ਨੂੰ ਸਦਾ ਇਹ ਹੀ ਸ਼ਬਦ ਸ਼ੁਕਰਗਜ਼ਾਰੀ ਵਿਚ ਕਹਿੰਦਾ ਰਹਿੰਦਾ ਹੈ,

ਮੁਝ ਮੇਂ ਕਿਆ ਦੇਖਾ ਜੋ ਉਲਫਤ ਦਾ ਦਮ ਭਰਨੇ ਲਗੀ, ਮੈਂ ਤੋਂ ਖੁਦ ਅਪਨੇ ਭੀ ਕਾਮ ਆ ਸਕਤਾ ਨਹੀਂ,

ਮੈਂ ਤੋਂ ਅਪਨਾ ਭੀ ਬੋਝ ਉਠਾ ਸਕਤਾ ਨਹੀਂ। ... ਪਤੀ-ਪਤਨੀ ਆਪਣੇ ਘਰ ਵਿਚ ਰਹਿੰਦੇ ਹਨ। ਖੁਸ਼ ਹਨ, ਕਿਸੇ ਉਪਰ ਬੋਝ ਨਹੀਂ।

ਉਮਰ ਅਨੁਸਾਰ ਮੇਰੀ ਜਾਣ-ਪਛਾਣ ਦਾ ਦਾਇਰਾ ਬਹੁਤਾ ਵਿਸ਼ਾਲ ਤਾਂ ਨਹੀਂ, ਫਿਰ ਵੀ ਨਜ਼ਦੀਕ ਤੋਂ ਤੱਕਣ ਦਾ ਸੁਭਾਗ ਕਾਫੀ ਲੋਕਾਂ ਕੋਲੋਂ ਮਿਲਿਆ ਹੈ। ਉਨ੍ਹਾਂ ਬਾਬਤ ਲਿਖਣਾ ਕੁਝਾਂ ਨਹੀਂ ਹੋਵੇਗਾ। ਬਿਆਸੀ-ਤਰਾਸੀ ਸਾਲ ਦੀ ਉਮਰ ਵਾਲੇ ਇਕ ਪ੍ਰੇਮੀ ਨੇ ਦੱਸਿਆ ਕਿ ਜਦੋਂ ਉਹ ਅੱਠਵੀਂ ਜਾਂ ਨੌਵੀਂ ਜਮਾਤ ਵਿਚ ਪੜ੍ਹਦਾ ਸੀ, ਛੁੱਟੀ ਦੇ ਇਕ ਦਿਨ ਉਹ ਦਸ ਕੁ ਵਜੇ ਘਰ ਤੋਂ ਖੇੜਾਂ ਵੱਲ ਗਿਆ। ਗਲੀ ਵਿਚੋਂ ਨਿਕਲਦਿਆਂ ਸਾਰ ਉਸ ਨੂੰ ਇਕ ਮਾਈ ਨੇ ਕਿਹਾ, "ਵੇ ਪਾੜਿਆ, ਸੱਬ ਬਹੁਤ ਧਿਆਨ ਕਰਦੀ ਹੈ।" ਬਲਿਹਾਰੇ ਜਾਂਦਾ ਹਾ ਇਹੋ ਜਿਹੇ ਭਲੇ ਬਾਬਿਆਂ ਦੇ!

ਕੁਦਰਤ ਦੀ ਖੇਡ ਨਿਰਾਲੀ ਹੈ। ਇਕ ਬਹੁਤ ਖੁਬਸੂਰਤ, ਸੋਹਣੇ ਰੰਗ-ਰੂਪ ਅਤੇ ਬਹੁਤ ਪੜ੍ਹੇ-ਲਿਖੇ ਵਾਕਫ਼ ਦਾ ਵਿਆਹ ਕੁਝ ਸਾਂਵਲੇ ਰੰਗ ਵਾਲੀ ਪੜ੍ਹੀ-ਲਿਖੀ, ਪਰ ਸਾਧਾਰਨ ਜਿਹੀ ਲੜਕੀ ਨਾਲ ਹੋ ਗਿਆ। ਕਾਫ਼ੀ ਚੰਚਲ ਮਿਜ਼ਾਜ ਜਨਾਨੀਆਂ ਨੇ ਬੇਝਿਜਕ ਹੀ ਉਸ ਆਦਮੀ ਨੂੰ ਕਹਿ ਦੇਣਾ, "ਤੁਹਾਡਾ ਬੇਵਕੂਫ਼ ਵਿਚੇਲਾ ਕੌਣ ਸੀ?" ਉਸ ਨੇ ਮੁਸਕਰਾਉਂਦੇ ਹੋਏ ਜਵਾਬ ਦੇ ਦੇਣਾ, "ਭੈਣ ਜੀ, ਕੋਈ ਹੋਰ ਗੱਲ ਕਰੋ, ਇਹ ਗੱਲ ਤਾਂ ਮੈਂ ਬਹੁਤ ਵਾਰ ਸੁਣ ਚੁੱਕਾ ਹਾਂ।" ਕੁਝ ਸਾਲ ਪਹਿਲਾਂ ਕਿਸੇ ਦੁਰਘਟਨਾ ਵਿਚ ਉਸ ਦਾ ਖੁਬਸੂਰਤ ਚਿਹਰਾ ਸਦਾ



ਵਿਚ ਬੈਠੇ ਆਪਣੇ ਬਾਬੇ ਨੂੰ ਕਹੀਂ, ਮੱਝਾਂ ਤਿਹਾਈਆਂ ਰਿਗ ਰਗੀਆਂ, ਉਨ੍ਹਾਂ ਨੂੰ ਪਾਣੀ ਉਹਦਾ ਪਿਉ ਪਿਆਉਗਾ?" ਨਿਆਣੀ ਮੱਤ ਹੋਣ ਕਰ ਕੇ ਉਸ ਨੇ ਉਸੇ ਤਰ੍ਹਾਂ ਬਾਬੇ ਨੂੰ ਕਹਿ ਦਿੱਤਾ। ਹੱਸਦਾ-ਹੱਸਦਾ ਬਾਬਾ ਉਠ ਖੜੋਤਾ ਅਤੇ ਕਹਿਣ ਲੱਗਾ, "ਪਾੜਿਆ ਪੁੱਤਰਾ, ਕੋਈ ਗੱਲ ਨਹੀਂ... ਜਦੋਂ ਤੇਰਾ ਕਿਸੇ ਕੰਨ-ਪਾਣੀ ਨਾਲ ਵਾਹ ਪਿਆ, ਫਿਰ ਬਾਬੇ ਨੂੰ ਯਾਦ ਕਰਿਆ ਕਰੇਗਾ।" ਹੁਣ ਬੁੱਢੀ ਅਵਸਥਾ ਵਿਚ ਉਸ ਪਾੜੇ ਦੀ ਘਰ ਵਾਲੀ ਉਸ ਨੂੰ ਬਹੁਤ ਰੁੱਖਾ ਬੋਲਦੀ ਹੈ। ਉਸ ਨੂੰ ਪਿੰਡ ਵਾਲਾ ਬਾਬਾ ਬਹੁਤ ਯਾਦ ਆਉਂਦਾ ਹੈ। ਮੈਨੂੰ ਉਸ ਨੇ ਇਹ ਗੱਲ ਕਈ ਵਾਰ ਸੁਣਾਈ ਹੈ, ਪਰ ਉਹ ਦੋਹੜਿਆਂ-ਪੋਤਿਆਂ ਵਾਲਾ ਅਤਿ ਨੇਕ ਅਤੇ ਨਰਮ ਦਿਲ ਇਨਸਾਨ ਅਗਲੇ ਸਾਹ ਵਿਚ ਹੀ ਕਹਿ ਦਿੰਦਾ ਹੈ, "ਬਾਈ ਜੀ, ਮੇਰੀ ਘਰ ਵਾਲੀ ਬੋਲ-ਚਾਲ ਵਿਚ ਹੀ ਰੁੱਖੀ ਹੈ, ਦਿਲ ਦੀ ਬਹੁਤ ਸਾਫ਼ ਹੈ। ਸਾਰਾ ਦਿਨ ਪਾਠ ਕਰਦੀ ਰਹਿੰਦੀ ਹੈ। ਗਰੀਬਾਂ ਦਾ

ਲਈ ਹੋਰ ਦਾ ਹੋਰ ਹੋ ਗਿਆ। ਇਕ ਅੱਖ ਦੀ ਰੋਸ਼ਨੀ ਵੀ ਜਾਂਦੀ ਰਹੀ। ਖੁਸ਼ਕਿਸਤੀ ਹੀ ਸਮਝੋ ਕਿ ਉਸ ਦੀ ਘਰ ਵਾਲੀ ਦੀ ਸਿਹਤ ਠੀਕ ਹੈ। ਉਸ ਦੇ ਮਨ ਦੀ ਕਾਣੇ ਫੁੱਲਾਂ ਵਿਚ ਖੇਡ ਰਹੀ ਹੈ, ਗਾਣੇ ਗਾਉਂਦੀ। ਉਸ ਦੇ ਅਚੇਤ ਮਨ ਵਿਚੋਂ ਜਿਵੇਂ ਆਵਾਜ਼ ਆਉਂਦੀ ਹੈ, "ਅੱਜ ਮੈਨੂੰ ਜਨਾਨੀਆਂ ਕਹਿਣ... ਕੁਤੇ ਤੁਹਾਡਾ ਵਿਚੇਲਾ ਕਿਹੜਾ ਸੀ ਟੁੱਟ ਪੈਣਾ? ਕਿਥੇ ਤੂੰ ਹੱਸਦੀ-ਖੇਡਦੀ, ਕਿਥੇ ਇਹ ਵਿਚਾਰਾ?... ਬਹੁਤ ਉਚੇ ਰੁਤਬੇ ਤੋਂ ਸੇਵਾ ਮੁਕਤ ਹੋਇਆ ਇਹ ਪਿਆਰਾ ਅਤੇ ਮਨਮੋਹਣਾ ਬੋਲੀ ਇਕਾਸੀ ਸਾਲ ਦਾ ਹੈ। ਇਸ ਦੇ ਦੋਹਤੇ-ਦੋਹੜੀਆਂ ਬਹੁਤ ਲਾਇਕ ਹਨ। ਉਹ ਇਹੀ ਕਹਿੰਦਾ ਹੈ ਕਿ ਪਤਨੀ ਤੋਂ ਚੰਗਾ ਸਹਾਰਾ ਹੋਰ ਕਿਸੇ ਤੋਂ ਨਹੀਂ ਮਿਲ ਸਕਦਾ। ਕੁਦਰਤ ਦੇ ਭਾਣੇ ਅੰਦਰ ਰਹਿੰਦਾ ਹੋਇਆ ਕੋਈ ਸ਼ਿਕਵਾ ਸ਼ਿਕਾਇਤ ਨਹੀਂ ਕਰਦਾ। ਇਸ ਨੂੰ ਸ਼ਾਬਾਸ਼, ਨਮਸਕਾਰ! ਅਮਰੀਕਾ ਵਿਚ ਇਕ ਬਜ਼ੁਰਗ ਜੋਤਾ ਬਹੁਤ

ਵਰ੍ਹਿਆਂ ਤੋਂ ਪੋਤੇ-ਪੋਤੀ ਦੀ ਪਾਲਣਾ ਵਿਚ ਹੱਥ ਵਟਾ ਰਿਹਾ ਸੀ। ਹੁਣ ਇਹ ਬੱਚੇ ਉਡਾਰ ਹੋ ਗਏ ਹਨ। ਆਪਣੀਆਂ ਕਾਰਾਂ ਆਪ ਚਲਾਉਂਦੇ ਹਨ ਅਤੇ ਬਾਬੇ ਕੁੱਤਿਆਂ ਨੂੰ ਸੈਰ ਕਰਾਉਂਦੇ ਹਨ। ਇਕ ਦਿਨ ਹਾਸਾ-ਮਜ਼ਾਕ ਹੀ ਸਮਝੋ, ਸਾਹਮਣੇ ਤੋਂ ਆਉਣ ਵਾਲੇ ਕਿਸੇ ਨੇ ਕਹਿ ਦਿੱਤਾ, "ਗੁਰਮੁਖੇ, ਹੁਣ ਕੁੱਤਿਆਂ ਜੋਗੇ ਹੀ ਰਹਿ ਗਏ।" 'ਬਾਬੇ ਰੱਬ ਰਜਾ ਦੇ' ਕਹਿਣ ਲੱਗੇ, "ਤੁਹਾਨੂੰ ਪਤਾ ਹੈ ਮਹਾਂਭਰਤ ਦੇ ਨਾਇਕ ਯੁਧਿਸ਼ਠਰ ਦਾ ਸਾਥ ਅਖੀਰ ਤੱਕ ਕੁੱਤੇ ਨੇ ਹੀ ਦਿੱਤਾ ਸੀ। ਇਸ ਵਫ਼ਾਦਾਰ ਜਾਨਵਰ ਦੀ ਸੇਵਾ ਦਾ ਮੌਕਾ ਕਰਮਾਂ ਨਾਲ ਹੀ ਮਿਲਦਾ ਹੈ। ਅਸੀਂ ਬਹੁਤ ਖੁਸ਼ ਹਾਂ।" ਬਾਬੇ ਵਡਭਾਗੇ ਕਮਾਲ ਦੀ ਗੱਲ ਕਹਿ ਗਏ।

ਕਈ ਬਾਬੇ ਬੁੱਢੀ ਉਮਰ ਵਿਚ ਉਦਾਸ ਰਹਿਣ ਲੱਗ ਜਾਂਦੇ ਹਨ। ਜੇ ਉਨ੍ਹਾਂ ਨੂੰ ਕੋਈ ਪੁੱਛੇ, 'ਕੀ ਹਾਲ ਐ', ਤਾਂ ਉਹ ਜਵਾਬ ਦਿੰਦੇ ਹਨ, 'ਵਕਤ ਕਟੀ ਹੋ ਰਹੀ ਹੈ।' ਮੈਂ ਮੰਨਦਾ ਹਾਂ, ਵਕਤ ਬਹੁਤ ਬਲਵਾਨ ਹੈ, ਪਰ ਚੜ੍ਹਦੀ ਕਲਾ ਵਿਚ ਰਹਿਣ ਵਾਲੇ ਵਕਤ 'ਤੇ ਵੀ ਅਹਿਸਾਸ ਕਰ ਜਾਂਦੇ ਹਨ; ਜਿਵੇਂ ਬੇਗਮ ਅਖਤਰ ਦੇ ਅਖੀਰਲੇ ਸ਼ਬਦ ਜਿਨ੍ਹਾਂ ਪਿੱਛੋਂ ਉਸ ਦੀ ਆਵਾਜ਼ ਸਦਾ ਲਈ ਬੰਦ ਹੋ ਗਈ ਸੀ, ਇਸ ਤਰ੍ਹਾਂ ਸਨ,

ਜਿੰਦਗੀ ਕੁਝ ਭੀ ਨਹੀਂ ਫਿਰ ਭੀ ਜੀਏ ਜਾਤੇ ਹੈ। ਤੁਝ ਪੇ ਐ ਵਕਤ ਅਹਿਸਾਨ ਕੀਏ ਜਾਤੇ ਹੈ।

ਇਸ ਮਹਾਨ ਗ਼ਜ਼ਲ ਗਾਇਕਾ ਦੇ ਕੋਈ ਬੱਚਾ ਨਹੀਂ ਸੀ। ਸ਼ਾਦੀ ਵੀ ਖੁਸ਼ਗਵਾਰ ਮੰਜ਼ਰ ਦਾ ਅਮਕਾਨ ਨਹੀਂ ਸੀ। ਫਿਰ ਵੀ ਉਸ ਨੇ ਆਖਰੀ ਦਮ ਤੱਕ ਜ਼ਿੰਦਗੀ ਨੂੰ ਵਕਤ ਕਟੀ ਨਹੀਂ ਕਿਹਾ। ਉਦਾਸ ਰਹਿਣ ਵਾਲੇ ਬਾਬਿਆਂ ਨੂੰ ਪ੍ਰਣਾਮ, ਜੇ ਅੱਗੇ ਤੋਂ ਜੀਵਨ ਨੂੰ ਵਕਤ ਕਟੀ ਨਾ ਕਹਿਣਾ।

ਮੈਂ ਤਾਂ ਇਹੀ ਕਹਾਂਗਾ ਬਾਬਿਓ! ਕਿਸੇ ਜੀਅ ਨਾਲ ਬਹੁਤ ਪਿਆਰ ਹੋਵੇ ਕੁਝ ਕਰਨ ਲਈ ਆਹਾਰ ਹੋਵੇ ਕਿਸੇ ਚੰਗੀ ਘਟਨਾ ਦਾ ਇੱਤਜ਼ਾਰ ਹੋਵੇ ਹਰ ਵੇਲੇ ਮਨ ਵਿਚ ਚੰਗਾ ਵਿਚਾਰ ਹੋਵੇ ਕਦੀ-ਕਦੀ ਕਿਸੇ ਨਾਲ ਹਲਕਾ ਜਿਹਾ ਤਕਰਾਰ ਹੋਵੇ ਫਿਰ ਮੌਜਾ ਹੀ ਮੌਜਾ...!

**ਅੰਤਿਕਾ:** ਪਿਛਲੇ ਸਾਲ ਚੰਡੀਗੜ੍ਹ ਗਿਆ ਤਾਂ ਪਤਾ ਲੱਗਿਆ ਕਿ ਮੇਰੇ ਨੇੜਲੇ ਪਿੰਡ ਦੇ ਇਕ ਸਿੱਧੇ-ਸਾਢੇ ਜ਼ਿਮੀਂਦਾਰ ਨੇ ਚਾਲੀ ਕੁ ਸਾਲ ਪਹਿਲਾਂ ਬੋੜੀ ਜਿਹੀ ਜ਼ਮੀਨ ਵੇਚ ਕੇ ਰਾਜਧਾਨੀ ਵਿਚ ਮਕਾਨ ਬਣਾ ਲਿਆ। ਉਸ ਦਾ ਖਿਆਲ ਸੀ ਕਿ ਪੁੱਤ-ਪੋਤਿਆਂ ਲਈ ਉਥੇ ਚੰਗੇ ਕਾਲਜ ਅਤੇ ਸਕੂਲ ਹਨ, ਪੜ੍ਹ-ਲਿਖ ਕੇ ਚੰਗੇ ਅਫ਼ਸਰ ਬਣ ਜਾਣਗੇ। ਅੱਜ ਕੱਲ੍ਹ ਬੱਚੇ ਮਨ ਮਰਜ਼ੀ ਦੇ ਮਾਲਕ ਹਨ। ਪੜ੍ਹਨ-ਲਿਖਣ ਦਾ ਰੁਝਾਨ ਘਟ ਗਿਆ ਹੈ। ਸੋ, ਬਾਬੇ ਨੂੰ ਕੋਸਣ ਲੱਗ ਪਏ। ਕਿਹਾ ਕਰਨ, 'ਬਾਬੇ ਨੇ ਚੰਗੀ ਖੋਤੀ ਵਾਲੀ ਜ਼ਮੀਨ ਇੱਟਾਂ ਪੱਥਰਾਂ ਦੇ ਸ਼ਹਿਰ ਵਿਚ ਲਾ ਕੇ ਬਰਬਾਦ ਕਰ ਦਿੱਤੀ।' ਹੁਣ ਜਦੋਂ ਰਾਜਧਾਨੀ ਵਿਚ ਮਕਾਨਾਂ ਦੀ ਕੀਮਤ ਕਰੋੜਾਂ ਦੀ ਹੋ ਗਈ ਹੈ, ਤਾਂ ਉਹੀ ਪੋਤੇ-ਪੋਤੀ ਪੋੜਤਾ ਬਦਲ ਕੇ ਨਵੇਂ ਅੰਦਾਜ਼ੇ ਵਿਚ ਕੋਸਣ ਲੱਗ ਪਏ, 'ਇਕ ਹੀ ਮਕਾਨ ਕਿਉਂ ਬਣਾਇਆ? ਜੇ ਦੋ ਕੁ ਹੋਰ ਬਣਾ ਲੈਂਦਾ ਤਾਂ ਅੱਜ ਮੌਜਾ ਕਰਦੇ!'... ਮਤਲਬ ਇਸ ਬਾਬੇ ਨੇ ਸਾਡੇ ਲਈ ਕੁਝ ਨਹੀਂ ਬਣਾਇਆ! ਬਾਬਾ ਖੁਸ਼ ਹੈ, ਅਡੋਲ ਹੈ, ਤੇ ਕਹਿੰਦਾ ਹੈ, ਭੋਲੇ ਬੱਚਿਓ! ਜੇ ਮਰਜ਼ੀ ਕਰੋ, ਮੈਂ ਤਾਂ ਮੌਕੇ ਅਨੁਸਾਰ ਜੋ ਠੀਕ ਸਮਝਿਆ, ਕਰ ਦਿੱਤਾ।

## ਕੰਟਰੋਲ

"ਹੈਲੋ...ਕੌਣ?"  
 "ਮੈਂ ਚੰਦਨਜੀਤ ਕੌਰ, ਬੇਦੀ ਸਾਹਿਬ ਦੀ ਪਤਨੀ ਬੋਲ ਰਹੀ ਹਾਂ।"  
 "ਭੈਣ ਜੀ, ਮੈਂ ਨਿਰਮਲ ਸਿੰਘ ਬੋਲ ਰਿਹਾ ਅਮਰੀਕਾ ਤੋਂ। ਮੈਂ ਫੋਨ ਇਸ ਲਈ ਕੀਤਾ ਸੀ ਕਿ ਬੇਦੀ ਸਾਹਿਬ ਠੀਕ-ਠਾਕ ਪਹੁੰਚ ਗਏ?"  
 "ਹਾਂ, ਠੀਕ-ਠਾਕ ਪਹੁੰਚ ਗਏ। ਸਫ਼ਰ ਦੀ ਬਕਾਵਟ ਕਾਰਨ ਅਜੇ ਸੁੱਤੇ ਹੋਏ ਹਨ।"  
 "ਚਲੋ ਆਰਾਮ ਕਰਨ ਦਿਓ! ਮੈਂ ਫੇਰ ਗੱਲ ਕਰ ਲਵਾਂਗਾ।... ਮੈਂ ਇਸ ਲਈ ਫੋਨ ਕੀਤਾ ਸੀ ਕਿ ਕਸਟਮ ਵਾਲਿਆਂ ਨੇ ਤਾਂ ਤੰਗ ਨਹੀਂ ਕੀਤਾ?"  
 "ਨਹੀਂ ਨਹੀਂ। ਦੋਨੋਂ ਅਟੈਚੀ ਵੀ ਠੀਕ-ਠਾਕ ਪਹੁੰਚ ਗਏ।" ਚੰਦਨਜੀਤ ਨੇ ਆਖਿਆ।  
 "ਭੈਣ ਜੀ, ਬੇਦੀ ਸਾਹਿਬ ਤਾਂ ਭਾਰ ਦੇ

ਡਰੋਂ ਕਾਫ਼ੀ ਸਾਮਾਨ ਇਥੇ ਹੀ ਛੱਡ ਗਏ। ਕਹਿੰਦੇ, ਨਿਰਮਲ... ਇਹ ਲੋਕਾਂ ਨੇ ਜੇ ਗਿਫ਼ਟ ਦਿੱਤੇ ਹਨ, ਤੂੰ ਲੈਂਦਾ ਆਈਂ। ਭੈਣ ਜੀ, ਮੈਂ ਤਾਂ ਬੋਝਰਾ ਕਿਹਾ, ਬੇਦੀ ਸਾਹਿਬ ਆਹ ਪੁਰਾਣਾ ਜਿਹਾ ਤੋਲੀਆ ਇੱਥੇ ਛੱਡ ਜਾਓ, ਤੁਸੀਂ ਆਹ ਜੀਨ ਦੀਆਂ ਦੋ ਪੈਟਾਂ ਮੁੰਡਿਆਂ ਲਈ ਲੈ ਜਾਓ; ਉਲਟਾ ਮੈਨੂੰ ਕਹਿੰਦੇ... ਸਾਡੀ ਸ਼ੀਮਤੀ ਜੀ ਨੇ ਸਪੈਸ਼ਲ ਕਹਿ ਕੇ ਭੇਜਿਆ ਹੈ ਕਿ ਇਹ ਤੋਲੀਆ ਕਿਧਰੇ ਅਮਰੀਕਾ ਨਾ ਛੱਡ ਆਇਓ, ਵਾਪਸ ਲਿਆਉਣਾ ਹੈ। ਭੈਣ ਜੀ, ਮੈਂ ਤੁਹਾਥੋਂ ਉਸ ਪੁਰਾਣੇ ਤੋਲੀਏ ਬਾਰੇ ਪੁੱਛਣਾ ਚਾਹੁੰਦਾ ਹਾਂ... ਉਸ ਤੋਲੀਏ ਵਿਚ ਇਹੋ ਜਿਹੀ ਕੀ ਖਾਸ ਗੱਲ ਹੈ ਜੋ ਬੇਦੀ ਸਾਹਿਬ ਮੋਤ ਕੇ ਵਾਪਸ ਇੰਡੀਆ ਲੈ ਗਏ?"  
 "ਨਿਰਮਲ ਵੀਰ ਜੀ, ਤੋਲੀਏ ਵਾਲੀ ਗੱਲ ਦਾ ਰਾਜ਼ ਤਾਂ ਬੇਦੀ ਸਾਹਿਬ ਨੂੰ ਵੀ ਨਹੀਂ ਪਤਾ। ਮੈਂ ਤੁਹਾਨੂੰ ਤੋਲੀਏ ਦਾ ਰਾਜ਼ ਦੱਸ ਦਿੰਦੀ ਹਾਂ, ਪਰ ਇਹ ਰਾਜ਼ ਹਮੇਸ਼ਾ ਰਾਜ਼ ਹੀ ਰਹਿਣਾ ਚਾਹੀਦਾ ਹੈ।... ਦੇਖ ਵੀਰ ਨਿਰਮਲ! ਇਹ ਤਾਂ ਹਰ ਸਾਲ ਬਾਅਦ ਕਦੇ ਇੰਗਲੈਂਡ, ਕੈਨੇਡਾ, ਅਮਰੀਕਾ... ਕਈ ਦੇਸ਼ਾਂ ਵਿਚ ਆਉਂਦੇ-ਜਾਂਦੇ ਰਹਿੰਦੇ ਹਨ, ਜਦ ਕਿ ਘਰ ਅਤੇ ਬੱਚਿਆਂ ਦੀਆਂ ਜ਼ਿੰਮੇਵਾਰੀਆਂ ਦੀ ਵਜ੍ਹਾ ਕਾਰਨ ਮੈਂ ਇਨ੍ਹਾਂ ਨਾਲ ਕਿਧਰੇ ਆ-ਜਾ ਨਹੀਂ ਸਕਦੀ, ਤੇ ਨਾ ਹੀ ਪਰਦੇਸਾਂ ਵਿਚ ਇਨ੍ਹਾਂ ਦੀ ਨਿਗਰਾਨੀ ਰੱਖ ਸਕਦੀ ਹਾਂ। ਇਹ ਤੋਲੀਆ ਹੀ ਇਕ ਕਿਸਮ ਦਾ ਮੇਰਾ ਆਪਣੇ ਪਤੀ ਨੂੰ ਕੰਟਰੋਲ ਵਿਚ ਰੱਖਣ ਵਾਲਾ ਰਿਮੋਟ ਕੰਟਰੋਲ ਹੈ। ਜਿਸ ਦਿਨ ਮੇਰੇ ਕਹਿਣ ਦੇ ਬਾਵਜੂਦ ਇਹ ਪੁਰਾਣਾ ਤੋਲੀਆ ਵਾਪਸ ਨਾ ਲੈ ਕੇ ਆਏ, ਤਾਂ ਮੈਂ ਸਮਝਾਂਗੀ ਕਿ ਮੇਰੇ ਪਤੀ ਨੇ ਬਾਹਰਲੇ ਮੁਲਕ ਵਿਚ ਆਪਣੀ ਕੋਈ ਸਹੇਲੀ ਬਣਾ ਲਈ ਹੈ, ਪਰ ਅਜੇ ਤੱਕ ਇਹ ਇਸ ਪੁਰਾਣੇ ਤੋਲੀਏ ਨੂੰ ਪੁਰਾਣਾ ਸਮਝ ਕੇ ਕਦੇ ਵੀ ਕਿਸੇ ਮੁਲਕ ਵਿਚ ਛੱਡ ਕੇ ਨਹੀਂ ਆਏ। ਇਸੇ ਹੀ ਤੋਲੀਏ ਰਾਹੀਂ ਮੈਂ ਆਪਣੇ ਪਤੀ ਉਪਰ ਪੂਰਾ ਕੰਟਰੋਲ ਰੱਖਿਆ ਹੋਇਆ ਹੈ।"

"ਚੰਗਾ ਭੈਣ ਜੀ, ਮੈਂ ਫੋਨ ਰੱਖਦਾ ਹਾਂ। ਬੇਦੀ ਸਾਹਿਬ ਜਦੋਂ ਉਠਣ ਤਾਂ ਮੈਨੂੰ ਫੋਨ ਕਰ ਲੈਣ।" ਆਖਦਿਆਂ ਨਿਰਮਲ ਨੇ ਫੋਨ ਬੰਦ ਕਰ ਦਿੱਤਾ।

-ਪ੍ਰੀਤਮ ਸਿੰਘ ਸ਼ੱਰੂ  
 ਫੋਨ: 775-329-6225

## ਆਜ਼ਾਦੀ

ਰਾਤੀਂ ਸੁਪਨੇ ਵਿਚ ਬੁਝ-ਬੁਝਾਉਂਦੇ ਨੂੰ ਘਰ ਵਾਲੀ ਨੇ ਮੈਨੂੰ ਹਲੁਣਾ ਦੇ ਕੇ ਜਗਾ ਦਿੱਤਾ। ਅੱਖੇ ਅੱਖੇ ਸਾਹ ਲੈਂਦੇ ਨੂੰ ਉਸ ਨੇ ਪੁੱਛਿਆ, "ਕੀ ਹੋਇਆ, ਤਬੀਅਤ ਤਾਂ ਠੀਕ ਹੈ, ਕਿੱਦਾਂ ਫੜ-ਫੜਾਈ ਜਾਂਦੇ ਸੀ; ਕੋਈ ਭੈੜਾ ਸੁਪਨਾ ਵੇਖਿਆ?"  
 "ਹਾਂ, ਬਹੁਤ ਹੀ ਭੈੜਾ ਸੁਪਨਾ ਸੀ।...ਮੈਂ ਇਕ ਪਿੰਜਰੇ ਵਿਚ ਬੰਦ ਸੀ ਬਾਕੀ ਮੁਰਗਿਆਂ ਵਾਂਗ ਕਸਾਈ ਦੀ ਦੁਕਾਨ ਅੱਗੇ ਬਹੁਤ ਭੀੜ ਸੀ, ਜਿਵੇਂ ਕਿਸੇ ਮੁਰਦਾ ਸਰੀਰ ਕੋਲ ਮੁਰਦਾਖੋਰ

## ਮਿਨੀ ਕਹਾਣੀਆਂ

ਜਾਨਵਰ ਇਕੱਠੇ ਹੋਏ ਹੋਣ।"  
 "ਬਸ-ਏਨੀ ਕੁ ਗੱਲ ਤੋਂ ਘਬਰਾ ਗਏ ਸੀ?" ਉਸ ਹੌਸਲਾ ਦਿੰਦੀ ਹੋਈ ਨੇ ਪੁੱਛਿਆ।  
 "ਨਹੀਂ-ਭਾਗਵਾਨੇ, ਮੈਂ ਆਪਣੇ ਸਾਥੀ ਮੁਰਗਿਆਂ ਨੂੰ ਬੋਤਾ ਜਿਹਾ ਭਾਸ਼ਣ ਦੇਣਾ ਚਾਹੁੰਦਾ ਸਾਂ ਕਿ ਅਸੀਂ ਵੀ ਆਜ਼ਾਦ ਮੁਲਕ ਦੇ ਵਾਸੀ ਹਾਂ ਸਾਨੂੰ ਵੀ ਆਜ਼ਾਦ ਹੋਣਾ ਚਾਹੀਦਾ ਹੈ, ਪਰ ਜਦੋਂ ਮੈਂ ਬੋਲਣ ਲੱਗਾ ਤਾਂ ਕਸਾਈ ਨੇ ਮੈਨੂੰ ਗਰਦਨੋਂ ਫੜ ਕੇ ਘੜੀਸ ਲਿਆ ਤੇ ਫੜ-ਫੜਾਉਂਦੇ ਨੂੰ ਮੈਨੂੰ ਕਈ ਆਵਾਜ਼ਾਂ ਵੀ ਸੁਣਾਈ ਦਿੱਤੀਆਂ, ਕਹਿੰਦੇ ਪਏ ਸੀ ਕਿ ਇਸ ਨੂੰ ਹੀ ਆਜ਼ਾਦ ਕਰੋ, ਇਸ ਦੇ ਲੈਗਪੀਸ ਖਾ ਕੇ ਮਜ਼ਾ ਆ ਜਾਵੇਗਾ।"  
 -ਨਾਇਬ ਸਿੰਘ 'ਸੈਂਪਲੇ'  
 ਫੋਨ: 91-98724-05203

# ਵਲੈਤ ਦੀਆਂ ਪੰਜਾਬੀ ਸੁਰਾਂ ਸੰਗ ਵਿਚਰਦਿਆਂ

ਮਕਾਨ ਭਾਵੇਂ ਕਈ ਮੰਜ਼ਿਲਾ ਹੋਵੇ, ਬੂਹਾ ਭਾਵੇਂ ਕਿੱਡਾ ਮਰਜ਼ੀ ਵੱਡਾ ਹੋਵੇ, ਸਭ ਤੋਂ ਪਹਿਲਾਂ ਤਾਲਾ ਹੀ ਦਿਸੇਗਾ। ਵਿਆਹ ਕਰਵਾ ਕੇ ਪਤੀ-ਪਤਨੀ ਕੱਢ ਤਾਂ ਸਾਰੀ ਉਮਰ ਲੈਂਦੇ ਹਨ, ਪਰ ਚੇਤਾ ਦੋਹਾਂ ਨੂੰ ਮਕਲਾਵੇ ਵਾਂਗ ਕੁਝ ਦਿਨਾਂ ਦਾ ਹੀ ਹੁੰਦਾ ਹੈ। ਅਸਲ ਵਿਚ ਬੰਦਾ ਜਦੋਂ ਆਪ ਆਪਣੀ ਜ਼ਿੰਦਗੀ ਨਾਲ ਆਹਮੋ-ਸਾਹਮਣੇ ਹੋਵੇ, ਫਿਰ ਪਤਾ ਲਗਦਾ ਹੈ ਕਿ ਤਿੰਨ ਦੂਣੀ ਪੰਜ ਵੀ ਹੋ ਸਕਦੇ ਹਨ।

ਪੰਜਾਬੀਆਂ ਬਾਰੇ ਕਹਾਵਤ ਹੈ ਕਿ ਇਨ੍ਹਾਂ ਨੇ

ਪਿਆਰੇ ਲਾਲ ਉਥੇ ਪੈਸੇ ਜਮ੍ਹਾਂ ਕਰਵਾਉਣ ਆਇਆ। ਜਦੋਂ ਉਹਨੇ ਮੈਨੂੰ ਪੈਸੇ ਜਮ੍ਹਾਂ ਕਰਨ ਲਈ ਦਿੱਤੇ ਤਾਂ ਪੂਰਾ ਲੱਖ ਰੁਪਿਆ। ਲੱਖ ਰੁਪਿਆ ਮੈਂ ਵੇਖਿਆ ਵੀ ਪਹਿਲੀ ਵਾਰ ਸੀ, ਤੇ ਉਹ ਵੀ ਤਿੰਨ ਸੌ ਰੁਪਏ ਮਹੀਨਾ ਨੌਕਰੀ ਕਰਨ ਵਾਲੇ ਲਈ ਇਹ ਕਾਰੂੰ ਬਾਦਸ਼ਾਹ ਦਾ ਹੀ ਖਜ਼ਾਨਾ ਸੀ। ਲਾਲਾ ਕਿਉਂਕਿ ਗਰੀਬਸਹਿਜ-ਸੁਭਾਅ ਮੇਰੇ ਮੂੰਹੋਂ ਨਿਕਲ ਗਿਆ, “ਲਾਲਾ ਜੀ, ਮੈਂ ਵੀ ਕਿਤੇ ਜਾਣੈ ਵਲੈਤ ਨੂੰ।”

ਉਹਦੀ ਪੁਛ ਨੂੰ ਤਾਂ ਆਏ ਅੱਗ ਪੈ ਗਈ

ਘਰ ਨੂੰ ਆਪੋ ਲਾਹ ਕਰਜਾ।”

ਉਦੋਂ ਮੈਨੂੰ ਲੱਗਾ ਸੀ ਕਿ ਗਰੀਬ ਨੂੰ ਸੋਨਾ ਵੀ ਭਾਰਾ ਕਿਉਂ ਲਗਦਾ ਹੁੰਦਾ।

ਚਿੱਤ ਨੂੰ ਫਿਰ ਝੋਰਾ ਵੀ ਲੱਗ ਗਿਆ ਕਿ ਚਲੋ, ਲਾਲੇ ਦੀ ਹੋਅ ਤਾਂ ਪੁਰਾ ਤੀ, ਪਰ ਜਿਹੜਾ ਵੀਹ ਹਜ਼ਾਰ ਜਹਾਜ਼ ਦੇ ਕਿਰਾਏ ਸਣੇ ਸਿਰ ਚੜ੍ਹਾ ਲਿਆ, ਉਹ ਕਿਹੜੀ ਭੁਆ ਦਉ। ਖੈਰ! ਗਾਇਕਾਂ ਵਿਚ ਰਹਿਣ ਦੀਆਂ ਦੇ ਘਟਨਾਵਾਂ ਮੈਨੂੰ ਇਨ੍ਹਾਂ ਨਾਲ ਲੱਖਾਂ ਗਿਲੇ-ਸ਼ਿਕਵੇ ਹੋਣ ਦੇ ਬਾਵਜੂਦ ਤਿਹੁ ਵਿਚ ਗੁੱਟ ਕਰ ਦਿੰਦੀਆਂ ਹਨ। ਇਕ ਤਾਂ ਇਹ ਕਿ ਗਾਇਕਾਂ ਨੇ ਕਾਰ ਭੇਟ ਕਰ ਕੇ ਸਟੇਅਰਿੰਗ ਮੇਰੇ ਹੱਥ ਦਿੱਤਾ, ਤੇ ਦੂਜਾ ਜਦੋਂ ਵਲੈਤ ਆਉਣ ਦੇ ਚਾਅ ਵਿਚ ਕਰਜਾ ਨਾਸਾਂ ਨੂੰ ਚੜ੍ਹਾਉਣ ਤਾਂ ਇਨ੍ਹਾਂ ਨੇ ਬਿੰਦ ਵਿਚ ਲਾਹ ਤਾ।

ਇੰਗਲੈਂਡ ਆਉਣ ਵੇਲੇ ਲਿਖਣ ਦੇ ਖੇਤਰ ਵਿਚ ਮੇਰੇ ਪੈਰ ਟਿਕ ਗਏ ਸਨ, ਅਖਬਾਰਾਂ ਦੇ ਸੰਪਾਦਕ ਮੇਰੇ ਸ਼ਬਦਾਂ ਨਾਲ ਮੁਹੱਬਤ ਕਰਨ ਲੱਗ ਪਏ ਸਨ। ਗਾਉਣ ਵਾਲਿਆਂ ਬਾਰੇ ਸ਼ਮਸ਼ੇਰ ਸੰਧੂ ਤੋਂ ਬਾਅਦ, ਪਰ ਵੱਧ ਲਿਖਣ ਦੀ ਭਲਵਾਨਾਂ ਵਾਂਗ ਰੁਮਾਲੀ ਮੇਰੇ ਕੋਲ ਸੀ।

ਸੁਖਦੇਵ ਕੋਮਲ ਨੇ ਮੇਰੇ ਆਉਣ ਬਾਰੇ ਆਪਣੇ ਪੱਥ ਵਿਚ ਬੈਠਿਆਂ ਜਦੋਂ ਮਲਕੀਤ ਨਾਲ ਫੋਨ ‘ਤੇ ਗੱਲ ਕੀਤੀ, ਤਾਂ ਰੱਬ ਦੀ ਸਹੂੰ! ਉਸ ਗੱਲਬਾਤ ਨੂੰ ਇਨ-ਬਿਨ ਬਿਆਨ ਕਰਨ ਲੱਗਾ ਹਾਂ...

“ਮਲਕੀਤ ਆਪਣੇ ਕੋਲ ਅਖਬਾਰ ਵਿਚ ਲਿਖਣ ਵਾਲਾ ਅਸ਼ੋਕ ਆਇਆ ਹੋਇਐ।” ਸੁਖਦੇਵ ਨੇ ਉਂ ਈ ਸੁਲ੍ਹਾ ਮਾਰੀ। ਉਦੋਂ ਹਾਲੇ ਮਲਕੀਤ ਦੀ ‘ਤੁਤਕ ਤੁਤੀਆਂ’ ਨਾਲ ਪੂਰੀ ਚੜ੍ਹਾਈ ਨਹੀਂ ਸੀ ਹੋਈ, ਤੇ ਗੋਲਡਨ ਸਟਾਰ ਟਾਈਟਲ ਉਹਦੇ ਰਿਸ਼ਤੇਦਾਰ ਤਰਲੋਚਨ ਬਿਲਗਾ ਦਾ ਸੀ, ਪਰ ਉਨ੍ਹਾਂ ਦਿਨਾਂ ਵਿਚ ਉਹ ਅਲੱਗ-ਅਲੱਗ ਜ਼ਰੂਰ ਹੋ ਗਏ ਸਨ।

ਫੋਨ ‘ਤੇ ਮਲਕੀਤ ਦਾ ਜੁਆਬ ਸੁਣੇ, “ਸੁਖਦੇਵ, ਅਸ਼ੋਕ ਭੌਰੇ ਦੀ ਗੱਲ ਕਰਦੈ?”

“ਹਾਂ।”  
“ਬੁਲਾ ਸਾਰਿਆਂ ਨੂੰ, ਮਾਣ-ਸਨਮਾਨ ਕਰਦੇ ਆਂ ਉਹਦਾ।”

ਤੇ ਸਨਿਚਰਵਾਰ ਦੀ ਸ਼ਾਮ ਦਾ ਸਮਾਂ ਤੈਅ ਹੋ ਗਿਆ।

ਵੀਹ ਦਿਨ ਮੈਂ ਰਹਿਣਾ ਸੀ, ਸੁਖਦੇਵ ਨੇ ਚਲੇ ਪੱਥਾਂ ਵਿਚ ਬੀਅਰ ਦੇ ਗਲਾਬ ਭਰਨ ਤਾਂ ਰੱਖ ਲਿਆ ਸੀ, ਪਰ ਖਰਚਾ ਪੂਰਾ ਹੋਣ ਦੀ ਆਸ ਨਹੀਂ ਸੀ। ਫਿਰ ਸੋਚਿਆ, ਚਲੋ ਮਲਕੀਤ ਹੋਰੀਂ ਜਿਹੜੀ ਟਰਾਫ਼ੀ ਜਾਂ ਸ਼ਾਲ ਦੇਣਗੇ, ਉਹ ਤਾਂ ਮਾਂ ਨੂੰ ਜਾ ਕੇ ਵਿਖਾਵਾਂਗਾ, ‘ਵੇਖ ਮਾਂ! ਵਲੈਤੋਂ ਲੈ ਕੇ ਆਇਆਂ।’... ਨਾਲੇ ਲਾਲੇ ਦੇ ਮੂੰਹ ‘ਤੇ ਪੈਟ ਆਲੀ ਜਿੱਧ ਲੱਗ ਜੂ। ਉਂਜ ਮੈਨੂੰ ਲਗਦਾ ਸੀ ਵਿਆਜ ਸਮੇਤ ਸੁਲੱਖਣ ਤਾਂ ਮੁਲਧਨ ਵੀ ਵਾਪਸ ਨਹੀਂ ਲਿਜਾ ਸਕਾਂਗਾ।

ਇੰਗਲੈਂਡ ਵਿਚ ਮੇਰੀ ਜ਼ਿੰਦਗੀ ਦੀ ਇਸ ਪਹਿਲੀ ਮਹਿਫ਼ਿਲ ਵਿਚ ਉਦੋਂ ਮਲਕੀਤ ਤਾਂ ਆਇਆ ਸੀ, ਤਰਲੋਚਨ ਬਿਲਗਾ ਵੀ ਆਇਆ, ਭੁਝੰਗੀ ਗਰੁਪ ਵਾਲਾ ਰਾਮ ਕਿਸ਼ਨ ਵੀ, ‘ਅਪਨਾ ਸੰਗੀਤ’ ਵਾਲਾ ਕੁਲਵੰਤ ਭੰਵਰਾ ਵੀ, ਗੀਤਕਾਰ ਬੱਲ ਸਿੱਧੂ ਵੀ, ਗਾਇਕਾ ਰਾਣੀ ਵੀ, ਢੋਲੀ ਗੁਰਚਰਨ ਮੱਲ ਵੀ, ਉਨ੍ਹੀਂ ਦਿਨੀਂ ‘ਗਿੱਧਿਆਂ ਦੀ ਰਾਣੀਏ ਨੀ ਗਿੱਧੇ ਵਿਚ ਆ’ ਨਾਲ ਪੂਰੀ ਚੜ੍ਹਾਈ ‘ਤੇ ਬੈਠਾ ਏ.ਐਸ. ਕੰਗ ਵੀ, ਕਈ ਸਾਜ਼ੀ ਵੀ ਆ ਗਏ ਤੇ ਦੋ-ਚਾਰ ਗਾਇਕਾਂ ਦੇ ਮਿੱਤਰ। ਲਿਖਦਾ ਤਾਂ ਮੈਂ ਸ਼ਾਇਦ ਉਦੋਂ ਵੀ ਕੱਚਾ ਪਿੱਲਾ ਹੀ ਹੋਵਾਂਗਾ,

ਪਰ ਜਿਹੜੀ ਵਡਿਆਈ ਮਿਲੀ, ਉਹ ਸੋਹਣੀ ਦੇ ਪੱਕੇ ਘੜੇ ਵਰਗੀ ਲੱਗੀ।

ਹਾਲਾਤ ਪੁੱਠੇ ਜਿਹੇ ਸਨ, ਮੈਨੂੰ ਲੱਗ ਰਿਹਾ ਸੀ ਕਿ ਸਿਆਣਿਆਂ ਵਿਚ ਨਿਆਣਾ ਮੁੱਖ ਮਹਿਮਾਨ ਬਣ ਗਿਆ ਸੀ। ਚੱਲੋ! ਉਹ ਰਵਾਇਤੀ ਪੰਜਾਬੀ ਸੁਭਾਅ ਮੁਜ਼ਬ ਸਿਫ਼ਤਾਂ ਵਾਲੀ ਚਰਚਾ ਦੀ ਬੂੰਦੀ, ਗਾਇਕੀ ਦੇ ਲੱਭੂ ਵੱਟਣ ਲਈ ਨਿਕਲਦੀ ਰਹੀ। ਗੀਤ-ਸੰਗੀਤ ਦਾ ਦੋ ਕੁ ਘੰਟੇ ਦੌਰ ਚੱਲਿਆ, ਸਥਾਨ ਦਾ ਚੇਤਾ ਹੀ ਨਹੀਂ ਰਿਹਾ। ਥਾਂ ਸੀ ਬਰਸਿੰਘਮ ਦਾ ਕੁਈਨਜ਼ ਰੈਸਟੋਰੈਂਟ। ਸ਼ਾਲ ਮਿਲੀ, ਕੋਟ ਪੈਂਟ ਵੀ ਤੇ ਨਾਲ ਚਿੱਟਾ ਲਫ਼ਾਫ਼ਾ ਵੀ। ਫਿਰ ਤੁਰਨ ਲੱਗਿਆਂ ਮੇਰੀ ਜੇਬ ਕੰਗ ਨੇ ਵੀ ਹੱਥ ਪਾਇਆ, ਬਿਲਗੇ ਨੇ ਵੀ, ਰਾਣੀ ਨੇ ਵੀ ਤੇ ਹੋਰਨਾਂ ਵੀ ਕਈਆਂ ਨੇ।

ਸੋਲਵੇਂ ਦਿਨ ਜਦੋਂ ਪਿੰਡ ਪਰਤਿਆਂ ਤਾਂ ਕਈ ਗੱਲਾਂ ਹੋਈਆਂ। ਕੁਆਰੇ ਨੂੰ ਵੀਜ਼ਾ ਕਿਵੇਂ ਮਿਲ ਗਿਆ? ਬੈਂਕ ਖਾਤਾ ਤਾਂ ਇਹਦਾ ਉਂ ਹੀ ਨੂੰ ਹੋਣਾ? ਇਸ ਮੁੰਡੇ ਨੇ ਸਿਰ ਕੱਢ ਜਾਣੈ, ਤੇ ਉਹ ਵੀ ਯਾਦ ਹੈ ਜਦੋਂ ਕੁਝ ਦਿਨਾਂ ਬਾਅਦ ਘਰ ਵਿਚ ਬੋਬੇ ਦੀ ਰੱਖੀ ਗਾਂ ਲਈ ਕਮਾਦ ਛਿੱਲਣ ਗਿਆ ਤਾਂ ਮਾਲਕ ਨੇ ਜਿਵੇਂ ਈਰਖਾ ਨਾਲ ਭਰੀ ਪੂਰੀ ਕੂਹਣੀ ਬੱਖੀ ਵਿਚ ਮਾਰ ਦਿੱਤੀ ਹੋਵੇ। ਕਹਿਣ ਲੱਗਾ, “ਯਾਰ ਤੁਸੀਂ ਗਏ ਵਾਂਗ ਪੈਸੇ ਦੇ ਦੁਲੱਤੇ ਮਾਰਦੇ ਹੋ। ਗਿਆ ਸੀ ਤਾਂ ਰਹਿ ਲੈਂਦਾ ਵਲੈਤ ਵਿਚ, ਕਮਾਉਂਦਾ ਪੌਂਡ। ਮੁੜ ਕੇ ਤੂੰ ਕਿਤੇ ਡੀ.ਸੀ. ਲੱਗਣਾ ਸੀ।” ਪਰ ਉਹਨੂੰ ਮੈਂ ਕੀ ਦੱਸਦਾ ਕਿ ਮਿੱਤਰ! ਪੰਦਰਾਂ ਦਿਨਾਂ ਲਈ ਗਿਆ ਸਾਂ; ਪੰਜ ਸੌ ਮਲਕੀਤ ਦੇ ਗਿਆ, ਦੋ ਸੌ ਬਿਲਗਾ, ਢਾਈ ਸੌ ਕੰਗ, ਸੌ ਸੁਖਦੇਵ ਤੇ ਪੰਜਾਹ-ਪੰਜਾਹ ਕਈ ਹੋਰ। ਪੰਤਾਲੀ ਰੁਪਿਆ ਦਾ ਉਦੋਂ ਇਕ ਪੌਂਡ ਸੀ, ਤੇ ਜਹਾਜ਼ ਤੋਂ ਉਤਰਦਿਆਂ ਹੀ ਹਲਕੀ ਜੇਬ ਭਾਰੀ ਹੋ ਗਈ। ਪੌਂਡ ਤੁਤਾ ਕੇ ਪੂਰਾ ਸਤਾਸੀ ਹਜ਼ਾਰ ਬਣਿਆ।

ਸਿਰ ‘ਤੇ ਕਰਜ਼ੇ ਦਾ ਭਾਰ ਚੜ੍ਹਨ ਦਾ ਝੋਰਾ ਕਰਨ ਵਾਲੀ ਮੇਰੀ ਮਾਂ ਨੇ ਉਦਣ ਮੈਨੂੰ ਘੁੱਟ ਕੇ ਜੱਫ਼ੀ ਪਾ ਲਈ ਸੀ, ਤੇ ਮੈਥੋਂ ਕੱਦ ਵਿਚ ਮਸਾਂ ਅੱਧਾ ਇੰਚ ਘੁੱਟ ਮਾਂ ਨੇ ਮੱਥਾ ਚੁੰਮ ਕੇ ਗੱਲ ਤਾਂ ਭਾਵੇਂ ਘੁੱਟ ਪੜ੍ਹੇ-ਲਿਖਿਆਂ ਹੋਣ ਵਾਲੀ ਕੀਤੀ ਹੋਵੇ, ਪਰ ਮਾਂ ਦੀ ਵਿਆਖਿਆ ਦੇ ਅਰਥ ਦੇਖੋ... ਉਹ ਲਾਡ ਕਰਦੀ ਬੋਲੀ, “ਪੁੱਤ! ਅਸੀਂ ਤਾਂ ਤੈਨੂੰ ਪੜ੍ਹਾਉਂਦੇ ਰਹੇ ਆਂ, ਪਰ ਲੋਕ ਆਂਗਦੇ ਨੇ ਤੂੰ ਲਿਖਦਾਂ।” ਉਹਨੇ ਇਹ ਗੱਲ ਵੀ ਸਵੀਕਾਰ ਲਈ ਸੀ ਕਿ ਅੱਖਰਾਂ ਵਿਚ ਸਿਰਫ਼ ਗਿਆਨ ਹੀ ਨਹੀਂ ਹੁੰਦਾ, ਧਨ ਵੀ ਹੁੰਦਾ ਹੈ।

ਗਾਇਕਾਂ ਨਾਲ ਅਜਿਹੇ ਕਈ ਕਾਰਨ ਸਨ ਕਿ ਇਨ੍ਹਾਂ ਨਾਲ ਮੇਰੇ ਤਿਹੁ ਦੀ ਪੱਟੀ ਮੱਥੇ ‘ਤੇ ਘੁੱਟ ਕੇ ਬੱਝ ਗਈ ਸੀ। ਇੰਗਲੈਂਡ ਦੀ ਸਭ ਤੋਂ ਵੱਡੀ ਤੇ ਪਹਿਲੀ ਅਖਬਾਰ ‘ਦੇਸ ਪਰਦੇਸ’ ਦੇ ਸੰਪਾਦਕ ਤਰਸੇਮ ਪੁਰੇਵਾਲ ਨੂੰ ਮਿਲਣ ਗਿਆ ਤਾਂ ਉਹਨੇ ਗਾਇਕਾਂ ਬਾਰੇ ਦੋ ਕਿਸਤਾਂ ਵਿਚ ਲੰਮਾ ਲੇਖ ਮੈਥੋਂ ਲਿਖ ਕੇ ਛਾਪਿਆ, ਤੇ ਜੇਬ ਵਿਚ ਸੌ ਪੌਂਡ ਵੀ ਪਾਇਆ। ‘ਪੰਜਾਬ ਟਾਈਮਜ਼’ (ਯੂ.ਕੇ.) ਕੱਢਣ ਵਾਲੇ ਰਜਿੰਦਰ ਸਿੰਘ ਪੁਰੇਵਾਲ ਨੂੰ ਡਰਬੀ



ਐਸ. ਅਸ਼ੋਕ ਭੌਰਾ

ਮਿਲਣ ਗਿਆ ਤਾਂ ਸਤਿਕਾਰ ਦਾ ਇਕ ਹੋਰ ਮਫ਼ਰਲ ਮੇਰੇ ਗੱਲ ਵਿਚ ਪਿਆ।

ਇੰਗਲੈਂਡ ਵਿਚਲੇ ਗਾਇਕਾਂ ਦੇ ਅੰਦਰ ਛੁਪਿਆ ਚਾਅ ਸੀ ਕਿ ਜਦੋਂ ਮੈਂ ਵਾਪਸ ਦੇਸ ਪਰਤਾਂਗਾ ਤਾਂ ਉਨ੍ਹਾਂ ਬਾਰੇ ਵਿਸਥਾਰ ਵਿਚ ਲਿਖਾਂਗਾ, ਤੇ ਇਉਂ ਇਹ ਚਾਅ ਮੈਂ ਭਾਜੀ ਬਰਜਿੰਦਰ ਸਿੰਘ ਦੀ ਪਿਆਰੀ ਤੇ ਮੁਹੱਬਤ ਭਰੀ ‘ਹਾਂ’ ਨਾਲ ‘ਅਜੀਤ’ ਦੇ ਐਤਵਾਰ ਅੰਕ ਵਿਚ



ਕਵੈਂਟਰੀ ਵਿਚ ਸਨਮਾਨ ਸਮੇਂ ਇਕੋ ਮੰਚ ਉਤੇ ਪੰਦਰਾਂ ਸਾਲਾਂ ਬਾਅਦ ਪੰਜਾਬ ਦੀਆਂ ਅਹਿਮ ਸ਼ਖਸੀਅਤਾਂ ਬਲਦੇਵ ਮਸਤਾਨਾ, ਬਲਵਿੰਦਰ ਸਫਰੀ, ਏ.ਐਸ. ਕੰਗ, ਸ਼ਿੰਦਾ ਸੁਰੀਲਾ, ਪਲਵਿੰਦਰ ਧਾਮੀ ਤੇ ਕੁਮਾਰ ਹੀਰਾ।

ਜਿੰਧਰ ਨੂੰ ਵੀ ਮੂੰਹ ਸਿੱਧਾ ਕੀਤਾ, ਰਾਹਾਂ ਦੀਆਂ ਜਰਨੈਲੀ ਸੜਕਾਂ ਹੀ ਬਣਾ ਦਿੱਤੀਆਂ। ਇਸ ਲਈ ਦੁਨੀਆਂ ਵਿਚ ਸਭ ਤੋਂ ਵੱਧ ਪੰਜਾਬੀ ਇਕੋ ਥਾਂ ਇਕੱਠੇ ਮਿਲਣਗੇ ਤਾਂ ਉਹ ਮੁਲਕ ਇੰਗਲੈਂਡ ਹੀ ਹੋ ਸਕਦਾ ਹੈ, ਤੇ ਸਾਡੇ ਪੇਂਡੂ ਲੋਕਾਂ ਲਈ ਕਿਸੇ ਵਕਤ ਪੈਸਾ ਕਮਾਉਣ ਜਾਂ ਰੰਗ ਰੂਪ ਪੱਖੋਂ ਸੋਹਣੇ ਹੋਣ ਦਾ ਸਭ ਤੋਂ ਵੱਡਾ ਬਿਉਟੀ ਪਾਰਲਰ ਵਲੈਤ ਹੀ ਰਿਹਾ ਹੈ। ਮੈਂ ਉਨ੍ਹਾਂ ਖੁਸ਼ਕਿਸਮਤ ਲੋਕਾਂ ਵਿਚੋਂ ਵੀ ਹਾਂ ਜਿਨ੍ਹਾਂ ਨੇ ਮਾਨਚੈਸਟਰ ਤੋਂ ਗਲਾਸਗੋ ਤੱਕ ਵੀ ਇਹ ਮੁਲਕ ਵੇਖ ਲਿਆ ਹੈ, ਤੇ ਸਾਊਥਲ ਤੇ ਬਰਸਿੰਘਮ ਦੀਆਂ ਭੀੜ-ਭੜੱਕੇ ਵਾਲੀਆਂ ਥਾਂਵਾਂ ‘ਤੇ ਮੋਢੇ ਮਾਰੇ ਤਾਂ ਨਹੀਂ ਹੋਣੇ, ਮੋਢੇ ਵੱਜਦੇ ਜ਼ਰੂਰ ਦੇਖੇ ਹਨ। ਉਂਜ ਚੇਤੇ ਵਿਚ ਜੇ ਉਥੋਂ ਦਾ ਬਹੁਤਾ ਕੁਝ ਵਸਿਆ ਹੋਇਆ ਹੈ ਤਾਂ ਉਹ ਇਹੋ ਕਿ ਇੰਨਾ ਮੈਂ ਪੰਜਾਬ ਵਿਚਲੇ ਗਾਇਕਾਂ-ਪੱਤਰਕਾਰਾਂ ਵਿਚ ਨਹੀਂ ਵਿਚਰਿਆ, ਜਿੰਨਾ ਵਲੈਤੀ ਗਵੱਈਆਂ ਨਾਲ ਗਹਿਗੱਚ ਹੁੰਦਾ ਰਿਹਾ ਹਾਂ। ਮਹਿੰਗੀ ਕਮੀਜ਼ ਦੇ ਬਟਨ ਵੀ ਜੇ ਬੇਤਰਤੀਬੇ ਲੱਗ ਜਾਣ ਤਾਂ ਲੋਕ ਖਿੜ ਕੇ ਹੱਸਣ ਦਾ ਅਨੰਦ ਲੈਂਦੇ ਹਨ। ਇਸੇ ਲਈ ਵਲੈਤ ਦੀਆਂ ਸੰਗੀਤਕ ਘੜੀਆਂ ਦਾ ਸਤਿਸੰਗ ਕਰਨ ਤੋਂ ਪਹਿਲਾਂ ਇਹ ਦੱਸਣਾ ਠੀਕ ਰਹੇਗਾ ਕਿ ਜਿਸ ਇੰਗਲੈਂਡ ਵਿਚ ਮੈਂ ਦੋ ਦਰਜਨ ਤੋਂ ਵੱਧ ਵਾਰ ਰਿਹਾ, ਉਹਦੇ ਜਾਣ ਦਾ ਕਾਰਨ ਕੀ ਸੀ?

ਬੋਲੀ ਜਾਂ ਤਾਅਨਾ ਭਾਵੇਂ ਅਮੀਰ, ਗਰੀਬ ਨੂੰ ਮਾਰੇ; ਸੀਨਾ ਸਾਰਿਆਂ ਦਾ ਹੀ ਸੜ ਕੇ ਸੁਆਹ ਹੁੰਦਾ ਹੈ। ਆਪਣੇ ਪਿੰਡ ਦੀ ਸਹਿਕਾਰੀ ਸਭਾ ਵਿਚ ਮੈਂ ਇਮਤਿਹਾਨ ਤੇ ਕਲਾਸਾਂ ਸ਼ੁਰੂ ਹੋਣ ਦਰਮਿਆਨ ਬਚਦੇ ਸਮੇਂ ਦੌਰਾਨ ਹਿਸਾਬ-ਕਿਤਾਬ ਕਰਨ ਦੀ ਨੌਕਰੀ ਕਰਨ ਲੱਗ ਪਿਆ। ਸਾਡੇ ਪਿੰਡ ਦਾ ਲਾਲਾ

ਜਿਵੇਂ ਪੈਟਰੋਲ ਛਿੜਕ ਤਾ ਹੋਵੇ। ਉਹ ਬਹੁਤਾ ਇਸ ਕਰ ਕੇ ਵੀ ਭੁੜਕ ਗਿਆ ਸੀ ਕਿ ਪਿੰਡ ਦੇ ਸਾਡੇ ਸਮੇਤ ਦੋ-ਚਾਰ ਘਰ ਹੀ ਸਨ ਜਿਹੜੇ ਉਹਦੇ ਕਰਜ਼ੇ ਵਾਲੇ ਜਬਾਤੇ ਹੋਣ ਨਹੀਂ ਸਨ। ਕਹਿਣਾ ਲੱਗਾ, “ਉਹ ਚੱਕਿਆ ਵਲੈਤ ਦਿਆ! ਕਦੇ ਚੰਡੀਗੜ੍ਹ ਗਿਐ? ਪਿੰਡ ਦਾ ਸ਼ਹਿਰ ਤੱਕ ਟਾਂਗਾ ਮਿਲ ਜਾਂਦੈ... ਇਹ ਬੇੜ੍ਹੇ... ਜਹਾਜ਼ ਦੀਆਂ ਗੱਲਾਂ ਕਰਦੈ।”

ਏ.ਕੇ. ਸੰਤਾਲੀ ਤਾਂ ਕਿਤੇ ਬਾਅਦ ਵਿਚ ਆਈ, ਪਰ ਇਹਦੇ ਬੋਲਾਂ ਦੇ ਬਰਸਟ ਨਾਲ ਮੇਰੀ ਛਾਤੀ ਨਿੱਕੀ ਉਮਰੇ ਛਲਣੀ ਹੋ ਗਈ ਸੀ। ਰਾਂਝਾ ਤਖਤ ਹਜ਼ਾਰਾ ਛੱਡ ਕੇ ਹੀਰ ਲੱਭਣ ਸਿਆਲੀ ਨਾ ਜਾਂਦਾ, ਜੇ ਭਾਬੀਆਂ ਮਿਹਣਾ ਨਾ ਮਾਰਦੀਆਂ! ਮੇਰੀ ਵਿਦਿਅਕ ਯੋਗਤਾ ਕਰ ਕੇ ਕਈ ਰਿਸ਼ਤੇਦਾਰ ਕਹਿ ਦਿਆ ਕਰਦੇ ਸਨ ਕਿ ਓਵਰਸੀਅਰ ਲੱਗ ਕੇ ਪੈਸੇ ਵੱਢੂ, ਪਰ ਮੈਂ ਬਿਨਾਂ ਤੇਲ ਦੀ ਮਾਲਿਸ਼ ਦੇ ਸਾਰਿਆਂ ਦੇ ਹੱਥੋਂ ਨਿਕਲ ਕੇ ਆਪਣੇ ਰਾਹ ਤੁਰ ਪਿਆ।

ਇਸ ਤਾਅਨੇ ਨੇ ਮੇਰੀ ਜ਼ਿੰਦਗੀ ਵਿਚ ਤਬਦੀਲੀ ਲਿਆਂਦੀ। ਇੰਗਲੈਂਡ ਵਿਚ ਕੋਟਰਿੰਗ ਦਾ ਧਨਾਵ ਸੁਖਦੇਵ ਕੋਮਲ ਸੀ ਮੈਨੂੰ ਸਪਾਂਸਰ ਕਰਨ ਵਾਲਾ। ਦਿੱਲੀ ਨੂੰ ਆਇਆ ਜਦੋਂ ਮੈਂ ਇੰਗਲੈਂਡ ਪਹੁੰਚਿਆ ਤਾਂ ਗੁਆਂਢੀਆਂ ਦੇ ਦੋ ਡਿਜ਼ਟ (27) ਨੰਬਰ ‘ਤੇ ਬੋਬੇ ਨੂੰ ਦੱਸਿਆ, ਤਾਂ ਉਹ ਖੁਸ਼ ਹੋਣ ਦੀ ਥਾਂ ਗੁੱਸੇ ਵਿਚ ਬੋਲੀ, “ਵੇ ਚੱਕਿਆ ਵਲੈਤ ਦਿਆ! ਅਸੀਂ ਨਹੀਂ ਖਾਣੀ ਸੋਨੇ ਦੀ ਥਾਲੀ ਵਿਚ ਰੋਟੀ, ਸਾਡੇ ਲਈ ਹੱਥ ਹੀ ਰਿਜ਼ਕ ਐ ਤੇ ਹੱਥ ਹੀ ਥਾਲ। ਪੇ ਤੇਰਾ ਸਿਰ ‘ਤੇ ਨੂੰ, ਹਜ਼ਾਜ (ਜਹਾਜ਼) ਦਾ ਕਿਰਾਇਆ ਕੌਣ ਦੇਵੇਗਾ? ਮੁਝਿਆ



ਡਰਬੀ ਵਿਚ ‘ਪੰਜਾਬ ਟਾਈਮਜ਼’ ਯੂ.ਕੇ. ਦੇ ਸੰਪਾਦਕ ਰਜਿੰਦਰ ਨਾਲ।

ਲਿਖਿਆ ਤਾਂ ਇੰਗਲੈਂਡ ਦੇ ਪੰਜਾਬੀ ਸੰਗੀਤ ਵਿਚ ਮੇਰੀਆਂ ਡੂੰਘੀਆਂ ਜੜ੍ਹਾਂ ਲੱਗ ਗਈਆਂ। ਇਸੇ ਲਈ ਵਲੈਤ ਮੈਨੂੰ ਹਮੇਸ਼ਾ ਪੇਕਿਆਂ ਦੇ ਪਿੰਡ ਵਰਗਾ ਹੀ ਲਗਦਾ ਰਿਹਾ ਹੈ। ਉਥੇ ਹੀ ਸੂਡੀ ਤੇ ਦਮਦਾਰ ਕੱਵਾਲੀ ਗਾਇਨ ਦੇ ਸ਼ਾਹਸਵਾਰ ਨੁਸਰਤ ਫ਼ਤਿਹ ਅਲੀ ਖਾਨ ਨਾਲ ਮੇਰੀ ਪਹਿਲੀ ਤੇ ਆਖਰੀ ਗੱਲਬਾਤ ਹੋਈ।

ਇਸ ਲਿਖਤ ਵਿਚ ਲਾਲੇ ਦੇ ਮਿਹਣੇ ਜਾਂ ਤਾਅਨੇ ਦਾ ਅੰਤ ਵੀ ਕਰਨਾ ਚਾਹੁੰਨਾ। ਹੁਣ ਪਿਆਰੇ ਲਾਲ ਇਸ ਫ਼ਾਨੀ ਦੁਨੀਆਂ ਵਿਚ ਨਹੀਂ। ਗੁੱਸਾ ਭਾਵੇਂ ਮੇਰੇ ਪਿੰਡ ਵਾਲੇ ਵੀ ਕਰਨ, ਪਰ ਉਸ ਦੀ ਜਾਨ ਉਨੀ ਹੀ ਤੰਗ ਨਿਕਲੀ ਹੈ, ਜਿੰਨੀ ਵਿਆਜ ਲੈਣ ਵਾਲਿਆਂ ਦੀ ਨਿਕਲਦੀ ਹੁੰਦੀ ਐ। ਮੁੱਖ ਮੰਤਰੀ ਦੀ ਹੈਸੀਅਤ ਵੱਲੋਂ ਸਾਲ ਦੇ ਹਜ਼ਾਰ ਵਿਚ ਜਦੋਂ ਪ੍ਰਕਾਸ਼ ਸਿੰਘ ਬਾਦਲ ਮੇਰੇ ਘਰ ਆਇਆ ਤਾਂ ਲਾਲਾ ਜੀ ਵੀ ਕਿਸੇ ਕਾਗਜ਼ ‘ਤੇ ਦਸਤਖ਼ਤ ਕਰਵਾਉਣ ਲਈ ਕਈ ਘੰਟੇ ਬੈਠੇ ਰਹੇ। ਦਸਤਖ਼ਤ ਤਾਂ ਮੈਂ ਕਰਵਾ ਤੇ, ਪਰ ਜਾਣ ਲੱਗਿਆ ਤਾਂ ਛਿੱਟ ਕੁ ਪੀ ਕੇ ਟੱਲੀ ਹੋਏ ਲਾਲੇ ਨੂੰ ਮੈਂ ਪੁੱਛਿਆ, “ਲਾਲਾ ਜੀ! ਕਿੰਨੀ ਵਾਰ ਇੰਗਲੈਂਡ ਜਾ ਆਏ ਹੋ?”

“ਦੇ ਵਾਰ ਹੀ ਸੱਦਿਆ ਸੀ ਪੁੱਤ ਨੇ?”  
ਤਾਅਨੇ ਵਾਲੀ ਫਿਰਕੀ ਪੁੱਠੀ ਘੁਮਾ ਕੇ ਜਦੋਂ ਮੈਂ ਕਿਹਾ, “ਮੇਰਾ ਤਾਂ ਨਾ ਭਰਾ, ਤੇ ਨਾ ਪਿਉ ਵਲੈਤ ਸੀ, ਮੈਂ ਤੇਈ ਵਾਰ ਜਾ ਆਇਆਂ। ਕਈ ਵੇਲਾਂ ਨੂੰ ਪਾਣੀ ਤੋਂ ਬਿਨਾਂ ਵੀ ਫਲ ਲੱਗ ਜਾਂਦੇ।”  
... ਤੇ ਉਹ ਬੁੱਲ੍ਹਾਂ ਵਿਚ ਘੁੱਟਾ-ਬਾਟੀ ਖਚਰੀ ਹਾਸੀ ਨਾਲ ਕਹਿਣਾ ਲੱਗਾ, “ਨਾ ਨਾ ਪੁੱਤਰਾ... ਤੂੰ ਤਾਂ ਸਾਡੇ ਪਿੰਡ ਦਾ ਮਾਣ ਐ।”  
ਮੰਨਣਾ ਪਵੇਗਾ ਕਿ ਅਣਬਣ ਹੋਣ ਦੀ ਸੂਰਤ ਵਿਚ ਅੱਗੇ ਦੀ ਸੋਚੋ, ਨਹੀਂ ਤਾਂ ਪਛਤ ਜਾਵੇਗੇ।

## ਗੱਲ ਬਣੀ ਕਿ ਨਹੀਂ

-ਐਸ. ਅਸ਼ੋਕ ਭੌਰਾ

### ਬੋਕ

- ਚੌਦਵੀਂ ਦਾ ਉਹ ਝੁੱਬ ਗਿਆ ਚੜ੍ਹ ਕੇ ਤੇਰਾ ਚੰਦ।
- ਨਹੀਂ ਵਿਆਹਿਆ ਜਾਵਣਾ ਬਾਪੂ ਹੁਣ ਫਰਜੰਦ।
- ਜਾਭਾਂ ਅੰਦਰ ਵੜ ਗਈਆਂ ਮੁੱਠ ਕੁ ਜਿਹਾ ਸਰੀਰ,
- ਝੁੱਲ ਕੇ ਕਿੱਦਾਂ ਲੈ ਲਊ ਨਾਲ ਇਹਦੇ ਕੋਈ ਨੰਦ।
- ਵੇਚ-ਵੱਟ ਕੇ ਖਾ ਗਿਆ ਜਿਹੜੇ ਚਾਰ ਸਿਆੜ,
- ਲਹਿ’ ਈ ਪੁੱਤ ਪੰਚਾਇਤ ‘ਚ ਪੱਗ ਵਿਚ ਫਸ’ ਗੀ ਵਾੜ।
- ਚਿੱਟਾ, ਕਾਲਾ ਸੱਭੇ ਕੁਝ ਅੰਦਰ ਲਿਆ ਏ ਸੁੱਟ,
- ਇਹਦੇ ਗ਼ਮ ਵਿਚ ਬਾਬਲਾ ਰਹਿੰਨਾ ਏ ਤੂੰ ਗੁੱਟ।
- ਏਦਾਂ ਦੇ ਨੇ ਹੋ ਗਏ ਹੁਣ ਮਾਂਵਾਂ ਦੇ ਪੁੱਤ,
- ਤਾਹੀਓਂ ਵਿਚ ਬਸੰਤ ਦੇ ਹੋਈ ਉਦਾਸੀ ਰੁੱਤ।
- ਐਵੇਂ ਖੰਡ ਖਿਲਾਰ ਕੇ ਫਿਰੇ ਕੂਕਦਾ ਮੋਰ,
- ਬੀਬੇ ਬੰਦੇ ਉਜੜ ਗਏ ਚੋਰਾਂ ਦੇ ਹੱਥ ਡੋਰ।
- ਚੁਬਾਰਿਓਂ ਹੇਠਾਂ ਉਤਰ ਆ ਲੱਗਾ ਢਹਿਣ ਮਹੱਲ,
- ਦਿਲ ਦੀ ਕਿੱਦਾਂ ਰੱਖੀਏ ਦਿਲ ਦੇ ਅੰਦਰ ਗੱਲ।
- ਚਰਖੇ ਵਰਗੇ ਲੀਡਰ ‘ਭੌਰੇ’ ਤਕਲੇ ਵਰਗੇ ਲੋਕ,
- ਬੱਕਰੀਆਂ ਹੁਣ ਸੋਚਦੀਆਂ ਰਲ ਕੇ ਢਾਹੀਏ ਬੋਕ।



ਗਾਇਕਾ ਰਾਣੀ, ਮਲਕੀਤ, ਤਰਲੋਚਨ ਬਿਲਗਾ, ਕੇ.ਐਸ. ਭੰਵਰਾ, ਗੀਤਕਾਰ ਬੱਲ ਸਿੱਧੂ ਹੋਰਾਂ ਨਾਲ ਕੁਈਨਜ਼ ਰੈਸਟੋਰੈਂਟ ਵਿਚ।

# ਗੁਰਮਤਿ ਵਿਚਾਰ



ਡਾ. ਗੁਰਨਾਮ ਕੌਰ, ਕੈਨੇਡਾ

# ਗਉੜੀ ਰਾਗਿ ਸੁਲਖਣੀ ਜੇ ਖਸਮੈ ਚਿਤਿ ਕਰੇਇ

ਠੱਗੀ ਛੁਪੇ ਹੋਏ ਨਹੀਂ ਰਹਿ ਸਕਦੇ ਭਾਵੇਂ ਇਨ੍ਹਾਂ ਨੂੰ ਛੁਪਾਉਣ ਲਈ ਜਿੰਨਾ ਮਰਜ਼ੀ ਲਪੇਟ ਕੇ ਰੱਖੀਏ। ਆਪਣੇ ਅੰਦਰ ਠੱਗੀ ਅਰਥਾਤ ਖੋਟ ਰੱਖਣ ਵਾਲੇ ਵਿਅਕਤੀ ਝੂਠੀ ਤਾਰੀਫ ਕਰਦੇ ਹਨ, ਵਡਿਆਈ ਕਰਦੇ ਹਨ ਅਤੇ ਉਨ੍ਹਾਂ ਦਾ ਪ੍ਰੇਮ ਝੂਠ ਨਾਲ ਹੁੰਦਾ ਹੈ ਅਤੇ ਉਨ੍ਹਾਂ ਦਾ ਇਹ ਝੂਠ ਨਾਲ ਪਿਆਰ ਲੁਕਿਆ ਨਹੀਂ ਰਹਿੰਦਾ। ਗੁਰੂ ਜੀ ਕਹਿੰਦੇ ਹਨ ਕਿ ਉਹ ਅਕਾਲ ਪੁਰਖ ਜੋ ਆਪ ਸੱਚਾ ਹੈ, ਉਹ ਹੀ ਮਿਹਰ ਕਰਦਾ ਹੈ ਤਾਂ ਮਨੁੱਖ ਦਾ ਮਨ ਝੂਠ ਨੂੰ ਛੱਡ ਕੇ ਸੱਚੇ ਪਾਸੇ ਲੱਗ ਜਾਂਦਾ ਹੈ, ਕੁੜ੍ਹ ਠੱਗੀ ਗੁੜ੍ਹੀ ਨਾ ਰਹੇ ਕੁੜ੍ਹ ਮੁਲੰਮਾ ਪਲੇਟਿ ਧਰੇਹੂ।  
 ਕੁੜ੍ਹੀ ਕਰਨਿ ਵਡਾਈਆ  
 ਕੁੜ੍ਹੇ ਸਿਉ ਲਗਾ ਨੇਹੁ।  
 ਨਾਨਕ ਸਚਾ ਆਪਿ ਹੈ ਆਪੇ ਨਦਰਿ ਕਰੇਇ॥੧॥ (ਪੰਨਾ ੩੧੧)

ਸੰਭਾਲ ਕੇ ਰੱਖਦੇ ਹਨ, ਉਹ ਇਸ ਸੰਸਾਰ ਸਾਗਰ ਤੋਂ ਪਾਰ ਲੰਘ ਜਾਂਦੇ ਹਨ। ਗੁਰੂ ਸਾਹਿਬ ਗੁਰਸਿੱਖਾਂ ਨੂੰ ਉਪਦੇਸ਼ ਦਿੰਦੇ ਹਨ, ਹੋ ਅਕਾਲ ਪੁਰਖ ਦੇ ਦਾਸ ਗੁਰੂ ਦੇ ਸਿੱਖ ਪੁੱਤਰੋ ਤੁਸੀਂ ਵਾਹਿਗੁਰੂ ਦੇ ਨਾਮ ਦਾ ਸਿਮਰਨ ਕਰੋ ਜੋ ਇਸ ਸੰਸਾਰ ਸਮੁੰਦਰ ਤੋਂ ਪਾਰ ਲਗਾ ਦਿੰਦਾ ਹੈ,  
 ਕੋਈ ਵਿਛੁੜਿ ਜਾਇ ਸਤਿਗੁਰੁ ਪਾਸਹੁ  
 ਤਿਸੁ ਕਾਲਾ ਮੁਹੁ ਜਮਿ ਮਾਰਿਆ॥  
 ਤਿਸੁ ਅਗੈ ਪਿਛੈ ਵੇਈ ਨਾਹੀ  
 ਗੁਰਸਿਖੀ ਮਨਿ ਵੀਚਾਰਿਆ॥  
 ਸਤਿਗੁਰੁ ਨੇ ਮਿਲੇ ਸੇਈ ਜਨ ਉਬਰੇ  
 ਜਿਨ ਹਿਰਦੈ ਨਾਮੁ ਸਮਾਰਿਆ॥  
 ਜਨ ਨਾਨਕ ਕੇ ਗੁਰਸਿਖ ਪੁਤਹੁ  
 ਹਰਿ ਜਪਿਅਹੁ ਹਰਿ ਨਿਸਤਾਰਿਆ॥੨॥ (ਪੰਨਾ ੩੧੧-੧੨)

ਸਦਾ ਕਾਇਮ ਰਹਿਣ ਵਾਲੇ ਪਰਵਰਦਗਾਰ ਦੀ ਸਿਫਤ-ਸਾਲਾਹ ਵੀ ਸਦਾ ਕਾਇਮ ਰਹਿਣ ਵਾਲੀ ਹੈ, ਪਰ ਉਹ ਜਨ ਹੀ ਸਿਫਤ-ਸਾਲਾਹ ਕਰ ਸਕਦੇ ਹਨ, ਜਿਨ੍ਹਾਂ ਦਾ ਮਨ ਉਸ ਦੀ ਸਿਫਤ-ਸਾਲਾਹ 'ਚ ਲੱਗਾ ਹੋਇਆ ਹੋਵੇ, ਪਰਵਰਦਗਾਰ ਦੀ ਵਡਿਆਈ ਵਿਚ ਹਿਰਦਾ ਭਿੱਜਿਆ ਹੋਇਆ ਹੋਵੇ। ਜੇ ਮਨੁੱਖ ਮਨ ਦੀ ਇਕਸੁਰਤਾ ਨਾਲ, ਇਕਾਗਰ-ਚਿੱਤ ਹੋ ਕੇ ਉਸ ਅਕਾਲ ਪੁਰਖ ਦਾ ਸਿਮਰਨ ਕਰਦੇ ਹਨ, ਉਨ੍ਹਾਂ ਦਾ ਸਰੀਰ ਕਈ ਵਿਕਾਰਾਂ ਵਿਚ ਛਿਜਦਾ ਨਹੀਂ ਅਤੇ ਉਹ ਤੰਦਰੁਸਤ ਰਹਿੰਦੇ ਹਨ। ਅਜਿਹੇ ਮਨੁੱਖ ਧੰਨ ਹਨ, ਧੰਨਤਾ ਦੇ ਹੱਕਦਾਰ ਹਨ ਜੋ ਆਪਣੀ ਜੀਭ ਨਾਲ ਪਰਮਾਤਮਾ ਦੇ ਨਾਮ ਦਾ ਅੰਮ੍ਰਿਤ ਪੀਂਦੇ ਹਨ। ਜੇ ਮਨੁੱਖ ਸੱਚੇ ਮਨ ਨਾਲ ਅਕਾਲ ਪੁਰਖ ਦੇ ਪ੍ਰੇਮ ਵਿਚ ਲੱਗੇ ਹੋਏ ਹਨ, ਜਿਨ੍ਹਾਂ ਦੇ ਮਨ ਵਿਚ ਰੱਬ ਦਾ ਸੱਚਾ ਪਿਆਰ ਹੈ, ਉਨ੍ਹਾਂ ਨੂੰ ਰੱਬ ਦੀ ਦਰਗਾਹ ਵਿਚ ਸਤਿਕਾਰ ਮਿਲਦਾ ਹੈ। ਸੱਚ ਦੇ ਵਪਾਰ ਵਿਚ ਲੱਗੇ ਹੋਏ ਮਨੁੱਖਾਂ ਦਾ ਜਨਮ ਸਫਲ ਹੋ ਜਾਂਦਾ ਹੈ ਅਤੇ ਉਹ ਉਜਲ ਮੁੱਖ ਨਾਲ ਇਸ ਸੰਸਾਰ ਤੋਂ ਜਾਂਦੇ ਹਨ, ਅਕਾਲ ਪੁਰਖ ਉਨ੍ਹਾਂ ਨੂੰ ਸੁਰਖਰੁ ਕਰ ਦਿੰਦਾ ਹੈ,  
 ਸਚੁ ਸਚੇ ਕੀ ਸਿਫਤਿ ਸਲਾਹ ਹੈ  
 ਸੇ ਕਰੇ ਜਿਸੁ ਅੰਦਰੁ ਭਿਜੈ॥  
 ਜਿਨੀ ਇਕ ਮਨਿ ਇਕੁ ਅਰਾਧਿਆ  
 ਤਿਨ ਕਾ ਕੰਧੁ ਨ ਕਬਹੂ ਛਿਜੈ॥  
 ਧਨੁ ਧਨੁ ਪੁਰਖ ਸਾਬਾਸਿ ਹੈ  
 ਜਿਨ ਸਚੁ ਰਸਨਾ ਅੰਮ੍ਰਿਤੁ ਪਿਜੈ॥  
 ਸਚੁ ਸਚਾ ਜਿਨ ਮਨਿ ਭਾਵਦਾ  
 ਸੇ ਮਨਿ ਸਚੀ ਦਰਗਹ ਲਿਜੈ॥  
 ਧਨੁ ਧੰਨੁ ਜਨਮੁ ਸਚਿਆਰੀਆ  
 ਮੁਖ ਉਜਲ ਸਚੁ ਕਰਿਜੈ॥੨੦॥ (ਪੰਨਾ ੩੧੨)

ਨੂੰ ਪਛਾਣ ਕੇ ਕੱਢ ਲਿਆ ਜਾਂਦਾ ਹੈ। ਗੁਰਸਿੱਖਾਂ ਅੰਦਰ ਸਤਿਗੁਰੂ ਕੰਮ ਕਰ ਰਿਹਾ ਹੁੰਦਾ ਹੈ, ਇਸ ਲਈ ਉਨ੍ਹਾਂ ਨੂੰ ਕੋਈ ਧੋਖਾ ਨਹੀਂ ਦੇ ਸਕਦਾ, ਉਹ ਇਨ੍ਹਾਂ ਉਪਰ ਦੱਸੇ ਪਖੰਡੀਆਂ ਨੂੰ ਚੁਣ ਕੇ ਵੱਖ ਕਰ ਲੈਂਦੇ ਹਨ। ਜਿਸ ਤਰ੍ਹਾਂ ਖੋਟਾ ਸਿੱਕਾ ਖਰੇ ਸਿੱਕਿਆਂ ਵਿਚ ਲੁਕ ਨਹੀਂ ਸਕਦਾ, ਇਸੇ ਤਰ੍ਹਾਂ ਇਹ ਸਾਕਤ ਵੀ ਭਾਵੇਂ ਅੰਗੇ ਪਿੱਛੇ ਹੋ ਕੇ ਆਪਣੇ ਆਪ ਨੂੰ ਛੁਪਾਉਂਦੇ ਹਨ ਪਰ ਪਛਾਣੇ ਜਾਂਦੇ ਹਨ, ਸਾਕਤ ਜਾਇ ਨਿਵਹਿ ਗੁਰ ਆਗੈ ਮਨਿ ਖੋਟੇ ਕੁੜਿ ਕੁੜਿਆਰੇ॥ ਜਾ ਗੁਰੁ ਕਹੈ ਉਨਹੁ ਮੇਰੇ ਭਾਈ ਬਹਿ ਜਾਹਿ ਘੁਸਰਿ ਬਗੁਲਾਰੇ॥ ਗੁਰਸਿਖਾ ਅੰਦਰਿ ਸਤਿਗੁਰੁ ਵਰਤੈ ਚੁਣਿ ਕਢੇ ਲਧੋਵਾਰੇ॥ ਓਇ ਅਗੈ ਪਿਛੈ ਬਹਿ ਮੁਹੁ ਛੁਪਾਇਨਿ ਨ ਰਲਨੀ ਖੋਟੇਆਰੇ॥

ਇਸ ਤੋਂ ਅਗਲਾ ਸਲੋਕ ਗੁਰੂ ਰਾਮਦਾਸ ਸਾਹਿਬ ਦਾ ਹੈ। ਗੁਰੂ ਸਾਹਿਬ ਨੇ ਅਕਾਲ ਪੁਰਖ ਦੇ ਪ੍ਰੇਮ-ਰੰਗ ਵਿਚ ਰੰਗੇ ਜਾਣ ਦੀ ਗੱਲ ਕੀਤੀ ਹੈ, ਜਿਸ ਪ੍ਰੇਮ ਦਾ ਰੰਗ ਮਜੀਠ ਦੇ ਰੰਗ ਵਾਂਗ ਘੱਕਾ ਹੈ, ਜੋ ਖੁਰਦਾ ਨਹੀਂ। ਇਸ ਰੰਗ ਵਿਚ ਰੰਗੇ ਜਾਣ ਲਈ ਸਭ ਤੋਂ ਸਮਰੱਥ ਸਾਧਨ ਸੰਗਤ ਨੂੰ ਮੰਨਿਆ ਹੈ, ਜਿੱਥੇ ਪ੍ਰੇਮ ਦਾ ਰੰਗ, ਨਾਮ ਦਾ ਰੰਗ ਚੜ੍ਹਦਾ ਹੈ। ਇਸ ਸਲੋਕ ਵਿਚ ਗੁਰੂ ਰਾਮਦਾਸ ਸਤਿ-ਸੰਗਤ ਦੀ ਗੱਲ ਕਰਦੇ ਹਨ ਕਿ ਇਹ ਅਜਿਹਾ ਸਥਾਨ ਹੈ, ਜਿੱਥੇ ਅਕਾਲ ਪੁਰਖ ਦੀ ਉਸਤਤਿ ਕੀਤੀ ਜਾਂਦੀ ਹੈ, ਵਡਿਆਈ ਕੀਤੀ ਜਾਂਦੀ ਹੈ, ਨਾਮ ਦੀ ਗੱਲ ਕੀਤੀ ਜਾਂਦੀ ਹੈ ਅਤੇ ਇਥੇ ਸਤਿਗੁਰੂ ਨਾਲ, ਗੁਰੂ ਨਾਲ ਗੁਰਸਿੱਖ, ਸੰਤ ਜਨ ਮਿਲਦੇ ਹਨ ਅਰਥਾਤ ਇਹ ਗੁਰੂ ਨੂੰ ਮਿਲਣ ਦਾ ਸਾਧਨ ਅਤੇ ਸਥਾਨ ਹੈ। ਇੱਥੇ ਸਤਿਗੁਰੂ ਨੂੰ ਮਿਲ ਕੇ ਮਨੁੱਖ ਪਰਉਪਕਾਰ ਵਰਗੇ ਗੁਣ ਆਪਣੇ ਅੰਦਰ ਪੈਦਾ ਕਰਦਾ ਹੈ ਅਤੇ ਹੋਰਾਂ ਨੂੰ ਵੀ ਅਜਿਹੇ ਗੁਣਾਂ ਦਾ ਉਪਦੇਸ਼ ਦਿੰਦਾ ਹੈ। ਅਜਿਹੇ ਮਨੁੱਖ ਧੰਨ ਹਨ ਜਿਹੜੇ ਦੁਸਰਿਆਂ ਨੂੰ ਵੀ ਪਰਉਪਕਾਰ ਲਈ ਉਪਦੇਸ਼ ਦਿੰਦੇ ਹਨ। ਉਹ ਆਪ ਅਕਾਲ ਪੁਰਖ ਦੇ ਨਾਮ ਦਾ ਸਿਮਰਨ ਕਰਦੇ ਹਨ, ਦੁਸਰਿਆਂ ਅੰਦਰ ਅਕਾਲ ਪੁਰਖ ਦੇ ਨਾਮ ਨੂੰ ਦ੍ਰਿੜ ਕਰਵਾਉਂਦੇ ਹਨ, ਨਾਮ ਸਰਵਣ ਕਰਾਉਂਦੇ ਹਨ ਅਤੇ ਅਕਾਲ ਪੁਰਖ ਦੇ ਨਾਮ ਰਾਹੀਂ ਦੁਨੀਆਂ ਨੂੰ ਤਾਰਦੇ ਹਨ। ਇਹ ਸਭ ਕੁਝ ਸਤਿ-ਸੰਗਤ ਵਿਚ ਜਾਣ ਸਦਕਾ ਹੀ ਸੰਭਵ ਹੈ ਕਿਉਂਕਿ ਗੁਰੂ ਦੀ ਸੰਗਤ ਵਿਚ ਮਨੁੱਖ ਚੰਗੇ ਗੁਣਾਂ ਦਾ ਧਾਰਨੀ ਹੁੰਦਾ ਹੈ। ਗੁਰੂ ਦੇ ਦਰਸਨ ਕਰਨ ਦੀ ਹਰ ਕੋਈ ਰੀਝ ਰੱਖਦਾ ਹੈ ਅਤੇ ਜਗਤ ਵਿਚ ਨੌ ਖੰਡਾਂ ਦੇ ਜੀਵ ਸਤਿਗੁਰ ਦੇ ਚਰਨਾਂ ਵਿਚ ਆਪਣਾ ਸਿਰ ਨਿਵਾਉਂਦੇ ਹਨ। ਜਿਸ ਅਕਾਲ ਪੁਰਖ ਨੇ ਸਤਿਗੁਰ ਨੂੰ ਪੈਦਾ ਕੀਤਾ ਹੈ, ਉਸ ਨੇ ਆਪਣਾ ਆਪ ਸਤਿਗੁਰ ਵਿਚ ਲੁਕਾ ਰੱਖਿਆ ਹੈ ਅਤੇ ਉਸ ਨੇ ਆਪ ਹੀ ਗੁਰੂ ਨੂੰ ਸਵਾਰਿਆ ਹੈ ਅਰਥਾਤ ਸੁੰਦਰ ਬਣਾਇਆ ਹੈ। ਉਹ ਸਿਰਜਣਹਾਰ ਆਪ ਹੀ ਸਤਿਗੁਰੂ ਨੂੰ ਵਡਿਆਈ ਬਖਸਿਸ ਕਰਦਾ ਹੈ ਅਤੇ ਆਪ ਹੀ ਹੋਰਨਾਂ ਕੋਲੋਂ ਗੁਰੂ ਦੀ ਵਡਿਆਈ ਕਰਵਾਉਂਦਾ ਹੈ। ਭਾਵ ਇਹ ਸਭ ਪ੍ਰਾਪਤੀ ਪਰਵਰਦਗਾਰ ਦੀ ਮਿਹਰ ਸਦਕਾ ਹੁੰਦੀ ਹੈ,  
 ਸਤਸੰਗਤਿ ਮਹਿ ਹਰਿ ਉਸਤਤਿ ਹੈ  
 ਸੰਗਿ ਸਾਧੁ ਮਿਲੇ ਪਿਆਰਿਆ॥  
 ਓਇ ਪੁਰਖ ਪ੍ਰਾਣੀ ਧੰਨਿ ਜਨ ਹਰਿ  
 ਉਪਦੇਸੁ ਕਰਹਿ ਪਰਉਪਕਾਰਿਆ॥  
 ਹਰਿ ਨਾਮੁ ਦ੍ਰਿੜਾਵਹਿ ਹਰਿ ਨਾਮੁ ਸੁਣਾਵਹਿ  
 ਹਰਿ ਨਾਮੇ ਜਗੁ ਨਿਸਤਾਰਿਆ॥  
 ਗੁਰ ਵੇਖਣ ਕਉ ਸਭੁ ਕੋਈ ਲੋਚੈ  
 ਨਵਖੰਡ ਜਗਤਿ ਨਮਸਕਾਰਿਆ॥  
 ਤੁਧੁ ਆਪੇ ਆਪੁ ਰਖਿਆ ਸਤਿਗੁਰ ਵਿਚਿ  
 ਗੁਰੁ ਆਪੇ ਤੁਧੁ ਸਵਾਰਿਆ॥  
 ਤੁ ਆਪੇ ਪੂਜਹਿ ਪੂਜ ਕਰਾਵਹਿ  
 ਸਤਿਗੁਰ ਕਉ ਸਿਰਜਣਹਾਰਿਆ॥

ਇਸ ਕੜੀ ਦਾ ਤੀਸਰਾ ਸਲੋਕ ਫਿਰ ਗੁਰੂ ਅਮਰਦਾਸ ਸਾਹਿਬ ਦਾ ਹੈ। ਬਾਣੀ ਵਿਚ ਹਉਮੈ ਨੂੰ ਮਨੁੱਖ ਦੇ ਗੁਰੂ ਅਤੇ ਅਕਾਲ ਪੁਰਖ ਨਾਲੋਂ ਵਿਛੋੜੇ ਦਾ ਕਾਰਨ ਮੰਨਿਆ ਹੈ। ਹਉਮੈ ਹੀ ਹੈ ਜੋ ਮਨੁੱਖ ਦੀ ਗੁਰੂ ਅਤੇ ਅਕਾਲ ਪੁਰਖ ਨਾਲੋਂ ਵਿੱਥ ਦਾ ਕਾਰਨ ਬਣਦੀ ਹੈ, ਮੇਲ ਨਹੀਂ ਹੋਣ ਦਿੰਦੀ। ਗੁਰੂ ਅਮਰਦਾਸ ਸਾਹਿਬ ਇਸੇ ਤੱਥ ਨੂੰ ਸਮਝਾਉਂਦੇ ਹਨ ਕਿ ਹਉਮੈ ਨੇ ਸੰਸਾਰ ਨੂੰ ਔਝੜੀ ਪਾਇਆ ਹੋਇਆ ਹੈ, ਕੁਰਾਹੇ ਪਾਇਆ ਹੋਇਆ ਹੈ ਜਿਸ ਕਰਕੇ ਖੋਟੀ ਖੁੱਧੀ ਕਾਰਨ ਮਨੁੱਖ ਮਾਇਆ ਵਿਚ ਫਸ ਕੇ ਵਿਕਾਰਾਂ ਵਿਚ ਲੱਗਾ ਹੋਇਆ ਹੈ। ਜਿਸ ਮਨੁੱਖ 'ਤੇ ਅਕਾਲ ਪੁਰਖ ਦੀ ਮਿਹਰ ਹੁੰਦੀ ਹੈ, ਉਸ ਦਾ ਗੁਰੂ ਨਾਲ ਮੇਲ ਹੋ ਜਾਂਦਾ ਹੈ ਪਰ ਆਪਣੇ ਮਨ ਦੇ ਪਿੱਛੇ ਲੱਗ ਕੇ ਚੱਲਣ ਵਾਲਾ ਮਨੁੱਖ ਅਕਾਲ ਦਾ ਅੰਨ੍ਹਾ ਹੁੰਦਾ ਹੈ ਅਤੇ ਅੰਧੇਰੇ ਵਿਚ ਰਹਿੰਦਾ ਹੈ (ਬਾਣੀ ਵਿਚ ਅਗਿਆਨ ਨੂੰ ਹਨੇਰਾ ਤੇ ਗਿਆਨ ਨੂੰ ਚਾਨਣ ਕਿਹਾ ਹੈ। ਹਉਮੈ ਅਗਿਆਨ ਹੈ)। ਗੁਰੂ ਅਮਰਦਾਸ ਸਾਹਿਬ ਫੁਰਮਾਉਂਦੇ ਹਨ ਕਿ ਜਿਸ ਮਨੁੱਖ 'ਤੇ ਅਕਾਲ ਪੁਰਖ ਆਪਣੀ ਮਿਹਰ ਕਰਦਾ ਹੈ, ਉਸ ਨੂੰ ਆਪ ਹੀ ਆਪਣੇ ਨਾਲ ਮੇਲ ਲੈਂਦਾ ਹੈ,  
 ਹਉਮੈ ਜਗਤੁ ਭੁਲਾਇਆ  
 ਦੁਰਮਤਿ ਬਿਖਿਆ ਬਿਕਾਰ॥  
 ਸਤਿਗੁਰੁ ਮਿਲੈ ਤ ਨਦਰਿ ਹੋਇ  
 ਮਨਮੁਖ ਅੰਧ ਅੰਧਿਆਰ॥  
 ਨਾਨਕ ਆਪੇ ਮੇਲਿ ਲਏ  
 ਜਿਸ ਨੋ ਸਬਦਿ ਲਾਏ ਪਿਆਰੁ॥੩॥ (ਪੰਨਾ ੩੧੨)

ਇਸ ਤੱਥ ਦਾ ਵਰਣਨ ਕਰਦੇ ਹਨ ਕਿ ਮਾਇਆਧਾਰੀ ਮਨੁੱਖ ਭਾਵੇਂ ਗੁਰੂ ਅੱਗੇ ਸਿਰ ਵੀ ਨਿਵਾਉਣ ਪਰ ਉਨ੍ਹਾਂ ਦੇ ਮਨ ਅੰਦਰ ਖੋਟ ਨਹੀਂ ਜਾਂਦੀ। ਗੁਰੂ ਸਾਹਿਬ ਫੁਰਮਾਉਂਦੇ ਹਨ ਕਿ ਸਾਕਤ ਮਨੁੱਖ ਗੁਰੂ ਅੱਗੇ ਜਾ ਕੇ ਸਿਰ ਨਿਵਾਉਂਦੇ ਹਨ ਪਰ ਅੰਦਰ ਖੋਟ ਹੋਣ ਕਰਕੇ ਉਹ ਕੂੜ ਦੇ ਵਪਾਰੀ ਹੀ ਰਹਿੰਦੇ ਹਨ ਅਤੇ ਮਨ ਦੇ ਖੋਟੇ ਹੁੰਦੇ ਹਨ। ਜਦੋਂ ਸਤਿਗੁਰੂ ਸਿੱਖਾਂ ਨੂੰ ਸੁਚੇਤ ਹੋਣ ਦਾ ਅਦੇਸ਼ ਕਰਦੇ ਹਨ ਕਿ ਭਰਾਵੋ ਉੱਠੋ! ਤਾਂ ਉਹ ਵੀ ਗੁਰੂ ਦੇ ਸਿੱਖਾਂ ਵਿਚ ਰਲ ਕੇ ਬੈਠ ਜਾਂਦੇ ਹਨ। ਗੁਰੂ ਸਾਹਿਬ ਅੱਗੇ ਦੱਸਦੇ ਹਨ ਕਿ ਗੁਰੂ ਦੇ ਸਿੱਖਾਂ ਦੇ ਹਿਰਦੇ ਵਿਚ ਤਾਂ ਸਤਿਗੁਰ ਵੱਸਦਾ ਹੈ ਪਰ ਸਾਕਤਾਂ ਦੇ ਮਨ ਵਿਚ ਕੂੜ ਹੁੰਦਾ ਹੈ। ਇਸ ਲਈ ਭਾਵੇਂ ਉਹ ਸਿੱਖਾਂ 'ਚ ਰਲ ਕੇ ਵੀ ਬੈਠ ਜਾਣ ਪਰ ਉਨ੍ਹਾਂ

ਸਾਹਿਬ ਅੱਗੇ ਦੱਸਦੇ ਹਨ ਕਿ ਮਾਇਆਧਾਰੀਆਂ ਦਾ ਖਾਣਾ ਗੁਰਸਿੱਖਾਂ ਦੇ ਸੰਗ ਵਿਚ ਨਹੀਂ ਹੁੰਦਾ, ਇਸ ਲਈ ਉਹ ਭੋਡਾਂ ਦੀ ਤਰ੍ਹਾਂ ਕਿਧਰੇ ਹੋਰ ਜਾ ਕੇ ਕੂੜ ਨੂੰ ਲੱਭਦੇ ਹਨ (ਗੁਰਸਿੱਖਾਂ ਦੀ ਆਤਮਕ ਖੁਰਾਕ ਨਾਮ-ਸਿਮਰਨ ਹੈ ਅਤੇ ਸਾਕਤਾਂ ਦੀ ਮਾਇਆਵੀ ਹੈ ਕਿਉਂਕਿ ਉਨ੍ਹਾਂ ਦਾ ਮਨ ਵਿਕਾਰਾਂ ਵਿਚ ਲੱਗਾ ਹੁੰਦਾ ਹੈ, ਇਸ ਲਈ ਕੋਈ ਮੇਲ ਨਹੀਂ)। ਇਸੇ ਲਈ ਜੇਕਰ ਸਾਕਤ ਮਨੁੱਖਾਂ ਨੂੰ ਕੋਈ ਅਧਿਆਤਮਕ ਖੁਰਾਕ ਅਰਥਾਤ ਨਾਮ-ਸਿਮਰਨ ਦਾ ਭੋਜਨ ਦੇਣ ਦੀ ਇੱਛਾ ਵੀ ਰੱਖੇ ਤਾਂ ਵੀ ਉਹ ਆਪਣੇ ਮੁੱਖ ਤੋਂ ਨਿੰਦਾ-ਰੂਪੀ ਜਹਿਰ ਹੀ ਉਗਲ ਕੇ ਕੱਢਦਾ ਹੈ। ਗੁਰੂ ਸਾਹਿਬ ਰੱਬ ਦੇ ਭਗਤਾਂ ਨੂੰ ਉਪਦੇਸ਼ ਦਿੰਦੇ ਹਨ ਕਿ ਸਾਕਤਾਂ ਦੀ ਸੰਗਤ ਨਹੀਂ ਕਰਨੀ, ਉਨ੍ਹਾਂ ਤੋਂ ਦੂਰ ਹੀ ਰਹਿਣਾ ਹੈ ਕਿਉਂਕਿ ਕਰਤਾ ਪੁਰਖ ਨੇ ਆਪ ਹੀ ਉਨ੍ਹਾਂ ਨੂੰ ਪਰਮਾਤਮਾ ਦੇ ਨਾਮ ਵੱਲੋਂ ਮੁਰਦਾ ਕੀਤਾ ਹੋਇਆ ਹੈ। ਜਿਸ ਅਕਾਲ ਪੁਰਖ ਦਾ ਇਹ ਖੇਲ ਹੈ, ਉਹ ਆਪ ਹੀ ਇਸ ਦੀ ਰਚਨਾ ਕਰਕੇ ਇਸ ਨੂੰ ਦੇਖ ਰਿਹਾ ਹੈ। ਗੁਰੂ ਸਾਹਿਬ ਆਪਣੇ ਮਨ ਨੂੰ ਉਸ ਅਕਾਲ ਪੁਰਖ ਦੇ ਨਾਮ ਦਾ ਸਿਮਰਨ ਕਰਨ ਲਈ ਉਪਦੇਸ਼ਦੇ ਹਨ,  
 ਓਨਾ ਦਾ ਭਖੁ ਸੁ ਓਢੈ ਨਾਹੀ ਜਾਇ  
 ਕੁੜ੍ਹ ਲਹਨਿ ਭੋਭਾਰੇ॥  
 ਜੇ ਸਾਕਤੁ ਨਰੁ ਖਾਵਾਈਐ  
 ਲੋਚੀਐ ਬਿਖੁ ਕਢੈ ਮੁਖਿ ਉਗਲਾਰੇ॥  
 ਹਰਿ ਸਾਕਤ ਸੇਤੀ ਸੰਗੁ ਨ ਕਰੀਅਹੁ  
 ਓਇ ਮਾਰੇ ਸਿਰਜਣਹਾਰੇ॥  
 ਜਿਸ ਕਾ ਇਹੁ ਖੇਲੁ ਸੇਈ ਕਰਿ ਵੇਖੈ  
 ਜਨ ਨਾਨਕ ਨਾਮੁ ਸਮਾਰੇ॥੧॥ (ਪੰਨਾ ੩੧੨)

19ਵੀਂ ਪਉੜੀ ਤੱਕ ਗੁਰੂ ਰਾਮਦਾਸ ਰਚਿਤ ਗਉੜੀ ਦੀ ਵਾਰ ਵਿਚ ਜਿੰਨੇ ਵੀ ਸਲੋਕ ਆਏ ਹਨ, ਉਹ ਗੁਰੂ ਰਾਮਦਾਸ ਸਾਹਿਬ ਦੇ ਹੀ ਰਚੇ ਹੋਏ ਸਨ। 19ਵੀਂ ਪਉੜੀ ਤੋਂ ਬਾਅਦ ਇਹ 'ਗਉੜੀ ਰਾਗਿ ਸੁਲਖਣੀ ਜੇ ਖਸਮੈ ਚਿਤਿ ਕਰੇਇ' ਪਹਿਲਾ ਸਲੋਕ ਤੀਸਰੀ ਨਾਨਕ ਜੋਤਿ ਗੁਰੂ ਅਮਰਦਾਸ ਸਾਹਿਬ ਦਾ ਹੈ। ਜਿਸ ਤਰ੍ਹਾਂ ਪਹਿਲਾਂ ਵੀ ਕਈ ਵਾਰ ਜ਼ਿਕਰ ਹੋ ਚੁੱਕਾ ਹੈ ਕਿ ਬਾਣੀ ਵਿਚ ਪਰਮਾਤਮ-ਪ੍ਰੇਮ ਦੇ ਅਨੁਭਵ ਨੂੰ ਦੱਸਣ ਲਈ ਅਤੇ ਜੀਵ ਨੂੰ ਸਮਝਾਉਣ ਲਈ ਆਮ ਜੀਵਨ ਵਿਚੋਂ ਬਿੱਬਾਂ, ਪ੍ਰਤੀਕਾਂ ਅਤੇ ਚਿੰਨ੍ਹਾਂ ਦੀ ਵਰਤੋਂ ਕੀਤੀ ਗਈ ਹੈ। ਪਰਮਾਤਮਾ ਲਈ ਪੁਰਸ-ਪਤੀ ਅਤੇ ਮਨੁੱਖ ਜਾਂ ਜੀਵ ਲਈ ਇਸਤਰੀ-ਪਤਨੀ ਸ਼ਬਦ ਬਹੁਤ ਵਾਰ ਵਰਤੇ ਗਏ ਹਨ। ਇਸੇ ਤਰ੍ਹਾਂ ਗੁਰਮੁਖ ਲਈ ਸੁਲੱਖਣੀ ਜਾਂ ਸੁਹਾਗਣ ਇਸਤਰੀ ਦਾ ਪ੍ਰਤੀਕ ਅਤੇ ਮਨਮੁਖ ਲਈ ਦੁਹਾਗਣ ਜਾਂ ਕੁਲੱਖਣੀ ਇਸਤਰੀ ਦਾ ਪ੍ਰਤੀਕ ਵਰਤਿਆ ਗਿਆ ਹੈ। ਇਸ ਸਲੋਕ ਵਿਚ ਵੀ ਗੁਰੂ ਅਮਰਦਾਸ ਸਾਹਿਬ ਗਉੜੀ ਰਾਗ ਦੀ ਮਹੱਤਤਾ ਵੱਲ ਇਸ਼ਾਰਾ ਕਰਦੇ ਹਨ ਅਤੇ ਨਾਲ ਹੀ ਮਨੁੱਖ ਨੂੰ ਸਮਝਾਇਆ ਹੈ ਕਿ ਗਉੜੀ ਰਾਗ ਦੁਆਰਾ ਤਾਂ ਹੀ ਜੀਵ-ਰੂਪੀ ਇਸਤਰੀ ਸੁਲੱਖਣੀ ਹੋ ਸਕਦੀ ਹੈ ਅਰਥਾਤ ਮਨੁੱਖ ਗੁਰਮੁਖ ਲੱਛਣਾਂ ਵਾਲਾ ਤਾਂ ਹੀ ਹੋ ਸਕਦਾ ਹੈ ਜੋ ਕਰ ਉਸ ਦਾ ਮਨ ਪਰਮਾਤਮਾ ਵੱਲ ਲੱਗਿਆ ਹੋਇਆ ਹੈ, ਜੋ ਉਸ ਨੇ ਆਪਣੇ ਪਰਮੇਸ਼ਰ-ਪਤੀ ਨੂੰ ਆਪਣੇ ਹਿਰਦੇ ਵਿਚ ਵਸਾਇਆ ਹੋਇਆ ਹੈ। ਸੁਹਾਗਣ ਆਮ ਤੌਰ 'ਤੇ ਆਪਣੇ ਪਤੀ ਦੀ ਖੁਸ਼ੀ ਵਾਸਤੇ, ਉਸ ਨੂੰ ਚੰਗੀ ਲੱਗਣ ਲਈ ਹਾਰ-ਸ਼ਿੰਗਾਰ ਕਰਦੀ ਹੈ। ਇਥੇ ਗੁਰੂ ਸਾਹਿਬ ਉਪਦੇਸ਼ ਦਿੰਦੇ ਹਨ ਕਿ ਸਤਿਗੁਰ ਦੇ ਭਾਣੇ ਵਿਚ ਚੱਲਣਾ ਗੁਰਮੁਖਿ ਇਸਤਰੀ ਦਾ ਸ਼ਿੰਗਾਰ ਹੈ ਭਾਵ ਸਤਿਗੁਰ ਦੀ ਸਿੱਖਿਆ ਅਨੁਸਾਰ ਆਪਣੇ ਜੀਵਨ ਨੂੰ ਢਾਲਣਾ। ਇਥੇ ਗੁਰੂ ਸਾਹਿਬ ਨੇ ਸ਼ਬਦ ਨੂੰ ਪਤੀ ਕਿਹਾ ਹੈ ਅਤੇ ਉਪਦੇਸ਼ ਦਿੰਦਾ ਹੈ ਕਿ ਗੁਰਮੁਖਿ ਇਸਤਰੀ ਸ਼ਬਦ-ਰੂਪ ਪਤੀ ਦਾ ਸਦਾ ਅਨੰਦ ਮਾਣੇ ਅਰਥਾਤ ਆਪਣੇ ਆਪ ਨੂੰ ਸ਼ਬਦ ਨਾਲ ਓਤ-ਪੋਤ ਕਰੋ। ਬਾਣੀ ਵਿਚ ਬਹੁਤ ਥਾਵਾਂ 'ਤੇ ਪਰਮਾਤਮਾ ਨਾਲ ਸੱਚੇ ਪ੍ਰੇਮ ਦੇ ਰੰਗ ਲਈ 'ਮਜੀਠ' ਸ਼ਬਦ ਦੀ ਵਰਤੋਂ ਕੀਤੀ ਗਈ ਹੈ। ਮਜੀਠ ਦਾ ਰੰਗ ਲਾਲ ਅਤੇ ਘੱਕਾ ਹੁੰਦਾ ਹੈ ਜੋ ਉਤਰਦਾ ਨਹੀਂ ਪਰ ਕਸੰਭਤੋ ਦਾ ਰੰਗ ਵੀ ਭਾਵੇਂ ਲਾਲ ਹੁੰਦਾ ਹੈ ਪਰ ਉਹ ਕੱਚਾ ਹੁੰਦਾ ਹੈ ਜੋ ਪਾਣੀ ਲੱਗਣ ਨਾਲ ਉਤਰ ਜਾਂਦਾ ਹੈ। ਇਸ ਲਈ ਜਿੱਥੇ ਸੱਚੇ ਪ੍ਰੇਮ ਲਈ 'ਰੰਗ ਮਜੀਠ' ਸ਼ਬਦ ਵਰਤਿਆ ਗਿਆ ਹੈ, ਉਥੇ ਝੂਠੇ ਜਾਂ ਮਾਇਆ ਦੇ ਪ੍ਰੇਮ ਲਈ 'ਰੰਗ ਕਸੰਭਤਾ' ਸ਼ਬਦ ਵਰਤਿਆ ਗਿਆ ਹੈ। ਗੁਰੂ ਸਾਹਿਬ ਅੱਗੇ ਫੁਰਮਾਉਂਦੇ ਹਨ ਕਿ ਮਜੀਠ ਨੂੰ ਜਿਵੇਂ ਜਿਵੇਂ ਪਾਣੀ ਵਿਚ ਉਬਾਲੀਦਾ ਹੈ ਤਿਵੇਂ ਤਿਵੇਂ ਉਸ ਦਾ ਰੰਗ ਗੂੜ੍ਹਾ ਹੋ ਜਾਂਦਾ ਹੈ, ਇਸੇ ਤਰ੍ਹਾਂ ਜੀਵ ਭਾਵ ਮਨੁੱਖ ਅਕਾਲ ਪੁਰਖ ਤੋਂ ਸਦਕੇ ਜਾਵੇ ਤੇ ਆਪਣੇ ਆਪ ਨੂੰ ਪੂਰੀ ਤਰ੍ਹਾਂ ਰੱਬ ਨੂੰ ਸਮਰਪਣ ਕਰ ਦੇਵੇ ਤਾਂ ਉਸ ਨੂੰ ਸੱਚੇ ਦੇ ਨਾਮ ਦਾ ਰੰਗ ਚੜ੍ਹ ਜਾਂਦਾ ਹੈ, ਉਹ ਰੱਬੀ ਪ੍ਰੇਮ ਵਿਚ ਗੂੜ੍ਹੀ ਤਰ੍ਹਾਂ ਰੰਗਿਆ ਜਾਂਦਾ ਹੈ, ਉਸ ਦਾ ਅਕਾਲ ਪੁਰਖ ਨਾਲ ਪ੍ਰੇਮ ਬਹੁਤ ਗਹਿਰਾ ਹੋ ਜਾਂਦਾ ਹੈ,  
 ਗਉੜੀ ਰਾਗਿ ਸੁਲਖਣੀ  
 ਜੇ ਖਸਮੈ ਚਿਤਿ ਕਰੇਇ॥  
 ਭਾਣੈ ਚਲੈ ਸਤਿਗੁਰੁ ਕੈ  
 ਐਸਾ ਸੀਗਾਰੁ ਕਰੇਇ॥  
 ਸਚਾ ਸਬਦੁ ਭਤਾਰੁ ਹੈ ਸਦਾ ਸਦਾ ਰਾਵੇਇ॥  
 ਜਿਉ ਉਬਲੀ ਮਜੀਠੈ ਰੰਗੁ ਗਗਗਾ  
 ਤਿਉ ਸਚੇ ਨੋ ਜੀਉ ਦੇਇ॥  
 ਰੰਗਿ ਚਲੈ ਅਤਿ ਰਤੀ  
 ਸਚੇ ਸਿਉ ਲਗਾ ਨੇਹੁ॥  
 ਇਸ ਦੇ ਬਿਲਕੁਲ ਉਲਟ ਝੂਠ ਦਾ ਰੰਗ ਹੈ ਜੋ ਮੁਲੰਮਾ ਹੈ, ਕੱਚਾ ਹੈ, ਖੋਟਾ ਹੈ। ਗੁਰੂ ਅਮਰਦਾਸ ਸਾਹਿਬ ਦੱਸਦੇ ਹਨ ਕਿ ਕੂੜ ਅਤੇ

## ਸਾਈ ਅਲਖੁ ਅਪਾਰੁ ਭੇਰੀ ਮਨਿ ਵਸੈ ਗੁਰਬਾਣੀ ਗਿਆਨ

**ਆਸਾ ਮਹਲਾ ੫**  
 ਸਾਈ ਅਲਖੁ ਅਪਾਰੁ  
 ਭੇਰੀ ਮਨਿ ਵਸੈ॥  
 ਦੂਖੁ ਦਰਦੁ ਰੋਗੁ ਮਾਹਿ  
 ਮੈਡਾ ਹਭੁ ਨਸੈ॥੧॥  
 ਹਉ ਵੰਞ ਕੁਰਬਾਣੁ  
 ਸਾਈ ਆਪਣੇ॥  
 ਹੋਵੈ ਅਨਦੁ ਘਣਾ  
 ਮਨਿ ਤਨਿ ਜਾਪਣੇ॥੧॥ਰਹਾਉ॥  
 ਗੁਰੁਦੇਵ ਫਰਮਾਉਦੇ ਹਨ, ਹੇ ਮਾਂ! ਜੇ ਅਲਖ ਹੈ, ਅਪਾਰ ਹੈ ਅਤੇ ਬੇਅੰਤ ਵੀ ਹੈ, ਮੈਂ ਆਪਣੇ ਐਸੇ ਸਾਈ ਮਾਲਕ ਪ੍ਰਭੂ ਤੋਂ ਸਦਾ ਹੀ ਕੁਰਬਾਨ ਜਾਂਦੀ ਹਾਂ, ਬਲਿਹਾਰ ਜਾਂਦੀ ਹਾਂ; ਹੋਵੈ ਅਨਦੁ ਘਣਾ ਮਨਿ ਤਨਿ ਜਾਪਣੇ, ਭਾਵ ਬਹੁਤ ਅਨੰਦ ਹੀ ਅਨੰਦ ਆਉਂਦਾ ਹੈ। ਇਸ ਲਈ ਉਹ ਪ੍ਰੀਤਮ ਮੈਨੂੰ ਪਿਆਰਾ ਲਗਦਾ ਹੈ।  
 ਬਿੰਦਕ ਗਾਲਿ ਸੁਣੀ ਸਚੇ ਤਿਸੁ ਧਣੀ॥  
 ਸੂਖੀ ਹੂੰ ਸੁਖੁ ਪਾਇ ਮਾਇ ਨ ਕੀਮ ਗਣੀ॥੨॥  
 ਨੈਣ ਪਸੰਦੇ ਸੋਇ  
 ਪੇਖਿ ਮੁਸਤਾਕ ਭਈ॥  
 ਮੈ ਨਿਰਗੁਣਿ ਮੇਰੀ ਮਾਇ  
 ਆਪਿ ਲਤਿ ਲਾਇ ਲਈ॥੩॥  
 ਬੇਦ ਕਤੇਬ ਸੰਸਾਰ  
 ਹਭਾ ਹੂੰ ਬਾਹਰਾ॥  
 ਨਾਨਕ ਕਾ ਪਾਤਿਸਾਹੁ  
 ਦਿਸੈ ਜਾਹਰਾ॥੪॥  
 ਸਾਹਿਬ ਸ੍ਰੀ ਗੁਰੁ ਅਰਜਨ ਦੇਵ ਜੀ ਉਸ ਮਿਹਰਵਾਨ ਪ੍ਰਭੂ ਦੇ ਗੁਣਾਂ ਦਾ ਵਰਣਨ ਇਵੇਂ ਕਰਦੇ ਹਨ- ਸਾਈ ਅਲਖੁ ਅਪਾਰੁ ਭੇਰੀ ਮਨਿ ਵਸੈ, ਹੇ ਮੇਰੀ ਮਾਂ! ਉਹ ਅਲਖੁ ਜਿਸ ਦਾ ਸਰੂਪ ਬਿਆਨ ਨਾ ਕੀਤਾ ਜਾ ਸਕੇ, ਅਪਾਰੁ ਜਿਸ ਦਾ ਪਾਰਾਵਾਰ ਨਾ ਪਤਾ ਚਲ ਸਕੇ, ਉਹ ਐਸੇ ਬੇਅੰਤ ਪ੍ਰਭੂ ਜਿਸ ਦੋ ਪਲ ਕੁ ਸਮੇਂ ਲਈ ਭੀ ਮੇਰੇ

ਮਨ ਵਿਚ ਆ ਵੱਸਦਾ ਹੈ; ਦੂਖ ਦਰਦੁ ਰੋਗੁ ਮਾਹਿ ਮੈਡਾ ਹਭੁ ਨਸੈ, ਤਾਂ ਉਸ ਦੇ ਦੀਦਾਰ ਨਾਲ ਮੇਰਾ ਹਰ ਦੁੱਖ ਦਰਦ, ਮੇਰਾ ਹਰ ਇਕ ਰੋਗ, ਸਾਰੇ ਹੀ ਦੂਰ ਨੱਸ ਜਾਂਦੇ ਹਨ।  
 ਹਉ ਵੰਞ ਕੁਰਬਾਣੁ  
 ਸਾਈ ਆਪਣੇ॥  
 ਹੋਵੈ ਅਨਦੁ ਘਣਾ  
 ਮਨਿ ਤਨਿ ਜਾਪਣੇ॥੧॥ਰਹਾਉ॥  
 ਗੁਰੁਦੇਵ ਫਰਮਾਉਦੇ ਹਨ, ਹੇ ਮਾਂ! ਜੇ ਅਲਖ ਹੈ, ਅਪਾਰ ਹੈ ਅਤੇ ਬੇਅੰਤ ਵੀ ਹੈ, ਮੈਂ ਆਪਣੇ ਐਸੇ ਸਾਈ ਮਾਲਕ ਪ੍ਰਭੂ ਤੋਂ ਸਦਾ ਹੀ ਕੁਰਬਾਨ ਜਾਂਦੀ ਹਾਂ, ਬਲਿਹਾਰ ਜਾਂਦੀ ਹਾਂ; ਹੋਵੈ ਅਨਦੁ ਘਣਾ ਮਨਿ ਤਨਿ ਜਾਪਣੇ, ਭਾਵ ਬਹੁਤ ਅਨੰਦ ਹੀ ਅਨੰਦ ਆਉਂਦਾ ਹੈ। ਇਸ ਲਈ ਉਹ ਪ੍ਰੀਤਮ ਮੈਨੂੰ ਪਿਆਰਾ ਲਗਦਾ ਹੈ।  
 ਬਿੰਦਕ ਗਾਲਿ ਸੁਣੀ ਸਚੇ ਤਿਸੁ ਧਣੀ॥  
 ਸੂਖੀ ਹੂੰ ਸੁਖੁ ਪਾਇ ਮਾਇ ਨ ਕੀਮ ਗਣੀ॥੨॥  
 ਨੈਣ ਪਸੰਦੇ ਸੋਇ  
 ਪੇਖਿ ਮੁਸਤਾਕ ਭਈ॥  
 ਮੈ ਨਿਰਗੁਣਿ ਮੇਰੀ ਮਾਇ  
 ਆਪਿ ਲਤਿ ਲਾਇ ਲਈ॥੩॥  
 ਬੇਦ ਕਤੇਬ ਸੰਸਾਰ  
 ਹਭਾ ਹੂੰ ਬਾਹਰਾ॥  
 ਨਾਨਕ ਕਾ ਪਾਤਿਸਾਹੁ  
 ਦਿਸੈ ਜਾਹਰਾ॥੪॥  
 ਸਾਹਿਬ ਸ੍ਰੀ ਗੁਰੁ ਅਰਜਨ ਦੇਵ ਜੀ ਉਸ ਮਿਹਰਵਾਨ ਪ੍ਰਭੂ ਦੇ ਗੁਣਾਂ ਦਾ ਵਰਣਨ ਇਵੇਂ ਕਰਦੇ ਹਨ- ਸਾਈ ਅਲਖੁ ਅਪਾਰੁ ਭੇਰੀ ਮਨਿ ਵਸੈ, ਹੇ ਮੇਰੀ ਮਾਂ! ਉਹ ਅਲਖੁ ਜਿਸ ਦਾ ਸਰੂਪ ਬਿਆਨ ਨਾ ਕੀਤਾ ਜਾ ਸਕੇ, ਅਪਾਰੁ ਜਿਸ ਦਾ ਪਾਰਾਵਾਰ ਨਾ ਪਤਾ ਚਲ ਸਕੇ, ਉਹ ਐਸੇ ਬੇਅੰਤ ਪ੍ਰਭੂ ਜਿਸ ਦੋ ਪਲ ਕੁ ਸਮੇਂ ਲਈ ਭੀ ਮੇਰੇ

ਪੇਖਿ ਮੁਸਤਾਕ ਭਈ॥  
 ਮੈ ਨਿਰਗੁਣਿ ਮੇਰੀ ਮਾਇ  
 ਆਪਿ ਲਤਿ ਲਾਇ ਲਈ॥੩॥  
 ਹੁਣ ਸਤਿਗੁਰੂ ਮਿਹਰਾਂ ਦੇ ਉਸ ਮਾਲਕ ਮਿਹਰਵਾਨ ਪ੍ਰਭੂ ਦੇ ਸੋਹਣੇ ਦੀਦਾਰ ਦੀ ਗੱਲ ਆਖਦੇ ਹਨ, ਨੈਣ ਪਸੰਦੇ ਸੋਇ ਪੇਖਿ ਮੁਸਤਾਕ ਭਈ, ਹੇ ਮਾਂ! ਉਹ ਪਿਆਰਾ ਪ੍ਰੀਤਮ ਪ੍ਰਭੂ ਮੇਰੇ ਨੈਣਾਂ ਨੂੰ ਅਤਿ ਸੋਹਣਾ ਅਤੇ ਪਿਆਰਾ ਲਗਦਾ ਹੈ, ਤੇ ਉਸ ਨੂੰ ਵੇਖ ਕੇ ਮੈਂ ਆਪਣੀ ਸੁਧ-ਬੁਧ ਭੁਲ ਜਾਂਦੀ ਹਾਂ; ਮੈ ਨਿਰਗੁਣਿ ਮੇਰੀ ਮਾਇ ਆਪਿ ਲਤਿ ਲਾਇ ਲਈ, ਹੇ ਮਾਂ! ਮੈਂ ਤਾਂ ਅਉਗਣਾਂ ਨਾਲ ਭਰੀ ਹੋਈ ਹਾਂ, ਮੇਰੇ ਵਿਚ ਕੋਈ ਗੁਣ ਨਹੀਂ ਹੈ, ਫਿਰ ਭੀ ਉਸ ਮਿਹਰਵਾਨ ਨੇ ਮੈਨੂੰ ਆਪਣੇ ਲੜ ਲਾ ਲਿਆ ਹੈ।  
 ਬੇਦ ਕਤੇਬ ਸੰਸਾਰ ਹਭਾ ਹੂੰ ਬਾਹਰਾ॥  
 ਨਾਨਕ ਕਾ ਪਾਤਿਸਾਹੁ ਦਿਸੈ ਜਾਹਰਾ॥੪॥  
 ਸ਼ਬਦ ਦੇ ਅਖੀਰ ਵਿਚ ਸਤਿਗੁਰੂ ਆਖਦੇ ਹਨ, ਹੇ ਮੇਰੀ ਮਾਂ! ਮੇਰਾ ਉਹ ਪ੍ਰਭੂ ਨਿਰਾ ਸੰਸਾਰ ਵਿਚ ਹੀ ਨਹੀਂ ਵੱਸਦਾ, ਉਹ ਤਾਂ ਦਿਖਾਈ ਦੇ ਰਹੇ ਇਸ ਸੰਸਾਰ ਤੋਂ ਬਾਹਰ ਭੀ, ਹਰ ਥਾਂ ਵੱਸ ਰਿਹਾ ਹੈ, ਇਹ ਬੇਦ ਅਤੇ ਕਤੇਬ ਜੋ ਵੀ ਧਾਰਮਿਕ ਗ੍ਰੰਥ ਹਨ, ਉਸ ਪ੍ਰੀਤਮ ਦੇ ਸਰੂਪ ਨੂੰ ਕਦੀ ਵੀ ਬਿਆਨ ਨਹੀਂ ਕਰ ਸਕਦੇ। ਇਹ ਵੀ ਸਾਰੇ ਸੁਣੀਆਂ ਸੁਣਾਈਆਂ ਗੱਲਾਂ ਹੀ ਕਰਦੇ ਹਨ, ਪਰ ਹੇ ਮਾਂ! ਇਸ ਨਾਨਕ ਦਾ ਜੋ ਪਾਤਸ਼ਾਹ ਹੈ, ਉਹ ਹਰ ਥਾਂ ਪ੍ਰਤੱਖ ਦਿਸ ਰਿਹਾ ਹੈ।  
 -ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ  
 ਫੋਨ: 916-687-3536

ਪੰਜਾਬੀ ਦਾ ਭਵਿੱਖ-2

ਬੋਲੀਆਂ ਮਰਦੀਆਂ ਵੀ ਹਨ!



ਗੁਰਬਚਨ ਸਿੰਘ ਭੁੱਲਰ

ਫੋਨ: 01191-1165736868  
bhullarg@gmail.com

ਪਰਵਾਸੀਆਂ ਦੇ ਪ੍ਰਸੰਗ ਵਿਚ ਭਾਸ਼ਾ ਬਾਰੇ 'ਪੰਜਾਬ ਟਾਈਮਜ਼' ਵਿਚ ਪਿਛਲੇ ਅੰਕਾਂ ਵਿਚ ਛਪੇ ਮੇਰੇ ਤਿੰਨ ਲੇਖਾਂ ਦੇ ਹਵਾਲੇ ਨਾਲ ਕਈ ਪਾਠਕਾਂ ਨੇ ਸੁਝਾਅ ਦਿੱਤਾ ਹੈ ਕਿ ਇਸ ਦੌਰ ਦੀ ਸਮੁੱਚੀ ਭਾਸ਼ਾਈ ਹਾਲਤ ਦੇ ਚੌਖਟੇ ਵਿਚ ਪੰਜਾਬੀ ਦੇ ਭਵਿੱਖ ਬਾਰੇ ਲਿਖਿਆ ਜਾਵੇ। ਇਸ ਲੇਖ ਨਾਲ ਸ਼ੁਰੂ ਕਰ ਕੇ ਸਰਲ-ਸੌਖੇ ਸ਼ਬਦਾਂ ਵਿਚ ਪੰਜਾਬੀ ਦੀ ਹਾਲਤ ਨੂੰ ਨਿਰੋਲ ਇਤਿਹਾਸਕ, ਭਾਸ਼ਾ-ਵਿਗਿਆਨਕ ਅਤੇ ਸਮਾਜਕ-ਰਾਜਨੀਤਕ ਨਜ਼ਰੀਏ ਤੋਂ ਪੇਸ਼ ਕਰਨ ਦਾ ਯਤਨ ਕੀਤਾ ਜਾਵੇਗਾ। -ਲੇਖਕ

ਪੰਜਾਬ ਸਾਲਾਂ ਵਿਚ ਪੰਜਾਬੀ ਖਤਮ ਹੋ ਜਾਣ ਸਬੰਧੀ ਉਹਦੇ ਨਾ ਨਾਲ ਜੋੜੇ ਗਏ ਫਤਵੇ ਤੋਂ ਯੂਨੈਸਕੋ ਨੇ ਸਾਫ਼ ਇਨਕਾਰ ਕਰ ਦਿੱਤਾ। ਇਹ ਤੱਥ ਦਿੱਸਣਜੇਗ ਸਮੇਂ ਲਈ ਪੰਜਾਬੀ ਦੇ ਭਵਿੱਖ ਨੂੰ ਸਪੱਸ਼ਟ ਕਰ ਦਿੰਦਾ ਹੈ। ਪਰ ਇਹ ਭਾਸ਼ਾਈ ਸੱਚ ਤੋਂ ਇਨਕਾਰ ਨਹੀਂ ਕੀਤਾ ਜਾ ਸਕਦਾ ਕਿ ਭਾਸ਼ਾਵਾਂ ਮਰਦੀਆਂ ਵੀ ਹਨ। ਇਹ ਗੱਲ ਚੋਟੇ ਰੱਖਣੀ ਵੀ ਜ਼ਰੂਰੀ ਹੈ ਕਿ ਹੁਣ ਉਹ ਵਿਗਿਆਨਕ-ਤਕਨਾਲੋਜੀਕਲ ਤੋਂ ਮਾਇਆਮੁਖੀ ਵਿਸ਼ਵੀਕ੍ਰਿਤ ਜੁੱਗ ਵਿਚ ਪਹਿਲਾਂ ਨਾਲੋਂ ਬਹੁਤ ਵੱਧ ਤੇਜ਼ੀ ਨਾਲ ਮਰ ਰਹੀਆਂ ਹਨ। ਇਸ ਕਰਕੇ ਇਸ ਸਮੇਂ ਭਾਸ਼ਾ-ਹਿਤੈਸੀ ਸਿਆਣਿਆਂ ਦੀ ਚਿੰਤਾ ਇਹ ਨਹੀਂ ਕਿ ਭਾਸ਼ਾਵਾਂ ਮਰ ਰਹੀਆਂ ਹਨ ਸਗੋਂ ਇਹ ਹੈ ਕਿ ਖੁਦ ਭਾਸ਼ਾ ਹੀ ਮਰ ਰਹੀ ਹੈ! ਬਿਨਾਂ ਬੋਲੀਆਂ ਗੱਲ ਦੂਜੇ ਤੱਕ ਪੁਜਦੀ ਕਰਨ ਦੀ ਕੰਪਿਊਟਰ-ਕਾਲ ਦੀ ਸਹੂਲਤ ਦੀ ਵਧੇਰੇ ਹੀ ਵਧੇਰੇ ਵਰਤੋਂ ਹੋਣ ਲੱਗੀ ਹੈ। ਇਉਂ ਬੋਲਣ ਨਾਲ ਬੋਲੀ ਵਿਚ ਲਗਾਤਾਰ ਆਉਂਦਾ ਰਹਿੰਦਾ ਸੱਜਰਾਪਨ ਖਤਮ ਹੁੰਦਾ ਜਾਵੇਗਾ ਅਤੇ ਉਹਦੇ ਵਿਕਾਸ ਵਿਚ ਖੜੋਤ ਆਵੇਗੀ। ਇਸੇ ਤਰ੍ਹਾਂ ਗੱਲ ਦੂਜੇ ਤੱਕ ਪੁਜਦੀ ਕਰਨ ਲਈ ਵਰਤੀਆਂ ਜਾਂਦੀਆਂ ਸੰਕੇਤਕ ਤੇ ਸੰਖੇਪ ਜੁਗਤਾਂ ਨੇ ਲਿਪੀ ਨੂੰ ਵੱਡੀ ਸੱਟ ਮਾਰਨੀ ਸ਼ੁਰੂ ਕਰ ਦਿੱਤੀ ਹੈ।

ਜੇ ਭਾਸ਼ਾ ਦੇ ਮਰ ਰਹੀ ਹੋਣ ਦੀ ਲੰਮੀ-ਚੌੜੀ ਗੱਲ ਨੂੰ ਅਜੇ ਲਾਂਭੇ ਰਹਿਣ ਦੇਈਏ, ਭਾਸ਼ਾਵਾਂ ਦੇ ਮਰਨ ਦਾ ਅਮਲ ਤਾਂ ਸਾਡੇ ਅੱਖਾਂ ਸਾਹਮਣੇ ਵਾਪਰ ਰਿਹਾ ਹੈ। ਵੱਡੀਆਂ ਭਾਸ਼ਾਵਾਂ ਦੇ ਸਾਮਰਾਜ ਛੋਟੀਆਂ ਭਾਸ਼ਾਵਾਂ ਨੂੰ ਆਪਣੇ ਅੰਦਰ ਖੋਰ ਰਹੇ ਹਨ। ਉਪ-ਭਾਸ਼ਾਵਾਂ ਕਿਸੇ ਹਿਲਜੁਲ ਜਾਂ ਰੌਲੇ ਤੋਂ ਬਿਨਾਂ ਭਾਸ਼ਾਵਾਂ ਵਿਚ ਲੀਨ ਹੋ ਰਹੀਆਂ ਹਨ। ਸਾਡੇ ਬਚਪਨ ਵਿਚ ਉਨ੍ਹਾਂ ਦੇ ਬੋਲਣ ਦੇ ਉਪਭਾਸ਼ਾਈ ਰੰਗ ਸਦਕਾ ਮਲਵਈਆਂ, ਮਝੇਲਾਂ, ਦੁਆਬੀਆਂ, ਪੁਆਧੀਆਂ ਆਦਿ ਦੀ ਪਛਾਣ ਸੌਖੀਆਂ ਹੀ ਹੋ ਜਾਂਦੀ ਸੀ। ਹੁਣ ਪੰਜਾਬ ਦੇ ਇਨ੍ਹਾਂ ਹਿੱਸਿਆਂ ਵਿਚਕਾਰ ਤਾਂ ਕੀ, ਦੇਸ਼ ਵਿਚ ਹੀ ਨਹੀਂ ਸਗੋਂ ਪੂਰੀ ਦੁਨੀਆਂ ਵਿਚ ਆਵਾਜਾਈ ਸੌਖੀ ਤੇ ਆਮ ਹੋ ਗਈ ਹੈ। ਸਾਂਝੀਆਂ ਪਾਠ-ਪੁਸਤਕਾਂ ਰਾਹੀਂ ਫੈਲੀ ਵਿੱਦਿਆ ਇਕੋ ਸ਼ਬਦਾਵਲੀ ਤੇ ਇਕੋ ਉਚਾਰਨ ਦਾ ਆਧਾਰ ਬਣ ਗਈ ਹੈ। ਰੇਡੀਓ-ਟੀ.ਵੀ. ਦੀ ਵੀ ਉਪ-ਭਾਸ਼ਾਵਾਂ ਨੂੰ ਭਾਸ਼ਾ ਵਿਚ ਖੋਰਨ ਵਿਚ ਵੱਡੀ ਭੂਮਿਕਾ ਰਹੀ ਹੈ। ਮੁਲਾਜ਼ਮਾਂ ਦੀ ਅਦਲਾ-ਬਦਲੀ ਇਕ ਉਪ-ਭਾਸ਼ਾ ਬੋਲਦੇ ਲੋਕਾਂ ਨੂੰ ਦੂਜੀ ਉਪ-ਭਾਸ਼ਾ ਵਾਲਿਆਂ ਵਿਚਕਾਰ ਜਾ ਵਸਾਉਂਦੀ ਹੈ। ਇਹੋ ਜਿਹੇ ਕਾਰਨਾਂ ਨੇ ਉਪ-ਭਾਸ਼ਾਈ ਰੰਗ ਬਹੁਤ ਢਿੱਕੇ ਪਾ ਦਿੱਤੇ ਹਨ ਅਤੇ ਪਛਾਣ ਬਹੁਤ ਪਤਲੀ ਪਾ ਦਿੱਤੀ ਹੈ।


ਬਾਰਾਂ ਕੋਹ ਪਿਛੋਂ ਬੋਲੀ ਬਦਲਣ ਵਾਲੀ ਪੰਜਾਬੀ ਕਹਾਵਤ ਦੁਰੇਡੇ ਹੋਏ-ਬੀਤੇ ਦੀ ਗੱਲ ਬਣ ਕੇ ਰਹਿ ਗਈ ਹੈ। ਵੱਡੇ ਪੈਮਾਨੇ ਉਤੇ ਇਹੋ ਭਾਣਾ ਛੋਟੀਆਂ, ਖਾਸ ਕਰਕੇ ਕਾਨੂੰਨੀ ਰਾਖੀ ਤੋਂ ਵਿਰਵੀਆਂ ਬੋਲੀਆਂ ਨਾਲ ਵਾਪਰ ਰਿਹਾ ਹੈ। ਇਹਦੀ ਇਕ ਉਜਾਗਰ ਮਿਸਾਲ ਸਾਡੀ ਗੁਆਂਢੀ ਬੋਲੀ ਹਰਿਆਣਵੀ ਹੈ। ਆਪਣਾ ਇਲਾਕਾ ਹੋਣ ਦੇ ਬਾਵਜੂਦ, ਲਿਪੀ-ਵਿਹੂਣੀ ਅਤੇ ਗ਼ੈਰ-ਸੂਚੀਬੱਧ ਹੋਣ ਕਰਕੇ, ਉਹ ਹਿੰਦੀ ਐਲਾਨੇ ਜਾਣ ਕਾਰਨ ਸਕੂਲੀ-ਕਾਲਜੀ ਅਤੇ ਦਫ਼ਤਰੀ-ਸਰਕਾਰੀ ਹਿੰਦੀ ਵਿਚ ਤੇਜ਼ੀ ਨਾਲ ਖੁਰਦੀ ਜਾ ਰਹੀ ਹੈ।

ਆਇਰਿਸ਼ ਭਾਸ਼ਾ-ਵਿਗਿਆਨੀ ਜਾਰਜ ਐਬਰਾਹਮ ਗਰੀਅਰਸਨ ਨੇ ਤਿੰਨ ਸਾਲਾਂ ਦੀ ਮਿਹਨਤ ਨਾਲ ਹਿੰਦੁਸਤਾਨ ਦਾ ਪਹਿਲਾ ਭਾਸ਼ਾਈ ਸਰਵੇ 1898 ਵਿਚ ਨੇਪਰੇ ਚਾੜ੍ਹਿਆ ਸੀ। ਉਸ ਸਮੇਂ ਉਹਨੇ ਦੇਸ਼ ਵਿਚ 179 ਭਾਸ਼ਾਵਾਂ ਅਤੇ ਅਨੇਕ ਉਪ-ਭਾਸ਼ਾਵਾਂ ਦੀ ਪਛਾਣ ਕੀਤੀ ਸੀ। ਸਾਧਨਾਂ ਤੇ ਸਹੂਲਤਾਂ ਦੀ ਬੇਹੱਦ ਤਰੱਕੀ ਦੇ ਬਾਵਜੂਦ ਉਸ ਪਿੱਛੋਂ ਲੰਮੇ ਸਮੇਂ ਤੱਕ ਭਾਰਤੀ ਭਾਸ਼ਾਵਾਂ ਅਤੇ ਉਪ-ਭਾਸ਼ਾਵਾਂ ਦੀ ਗਿਣਤੀ ਜਾਣਨ ਦਾ ਕੋਈ ਭਰੋਸੇਜੇਗ ਉਪਰਾਲਾ ਨਾ ਕੀਤਾ ਗਿਆ। ਭਾਵੇਂ ਮਰਦਮਸ਼ੁਮਾਰੀ ਸਮੇਂ ਭਾਸ਼ਾਵਾਂ ਬਾਰੇ ਕੁਝ ਵੇਰਵੇ ਇਕੱਠਾ ਕੀਤਾ ਜਾਂਦਾ ਹੈ, ਪਰ ਉਹ ਸਰਬਪੱਖੀ ਨਹੀਂ ਹੁੰਦਾ। ਮਿਸਾਲ ਵਜੋਂ 2001 ਦੀ ਮਰਦਮਸ਼ੁਮਾਰੀ ਨੇ ਦੇਸ਼ ਦੀਆਂ ਬੋਲੀਆਂ ਦੀ ਗਿਣਤੀ 122 ਦੱਸੀ ਸੀ। ਇਸ ਵਿਚ ਵੱਡੀ ਘਾਟ ਇਹ ਸੀ ਕਿ ਦਸ ਹਜ਼ਾਰ ਤੋਂ ਘੱਟ ਲੋਕਾਂ ਦੀਆਂ ਬੋਲੀਆਂ ਨੂੰ ਗਿਣਤੀ ਵਿਚ ਨਹੀਂ ਸੀ ਲਿਆ ਗਿਆ। ਭਾਰਤ ਸਰਕਾਰ ਨੇ 2005 ਵਿਚ 'ਭਾਰਤ ਭਾਸ਼ਾ ਵਿਕਾਸ ਯੋਜਨਾ' ਦੇ ਨਾਂ ਨਾਲ ਅਤੇ ਫੇਰ 2007 ਵਿਚ 'ਨਿਉ ਲਿੰਗੁਇਸਟਿਕ ਸਰਵੇ ਆਫ ਇੰਡੀਆ' ਦੇ ਨਾਂ ਨਾਲ ਭਾਸ਼ਾਈ ਵੇਰਵੇ ਇਕੱਤਰ ਕਰਨ ਦੇ ਯਤਨ ਕੀਤੇ। ਦੋਵੇਂ ਵਾਰ ਇਹ ਯਤਨ ਤਕਨੀਕੀ ਅਤੇ ਆਕਾਰੀ ਕਾਰਨਾਂ ਕਰਕੇ ਤਿਆਗਣੇ ਪਏ।

2009 ਵਿਚ ਬੜੇਦਰਾ ਦੀ ਇਕ ਗ਼ੈਰ-ਸਰਕਾਰੀ ਸੰਸਥਾ 'ਭਾਸ਼ਾ ਰੀਸਰਚ ਐਂਡ ਪਬਲੀਕੇਸ਼ਨ ਸੈਂਟਰ' ਨੇ ਇਹ ਕਾਰਜ ਕਿਸੇ ਸਰਕਾਰੀ ਮਦਦ ਤੋਂ ਬਿਨਾਂ ਆਪਣੇ ਹੱਥ ਲਿਆ। ਉਹਨੇ 85 ਸੰਸਥਾਵਾਂ ਅਤੇ ਤਿੰਨ ਹਜ਼ਾਰ ਵਾਲੰਟੀਅਰਾਂ ਦੀ ਮਦਦ ਜੁਟਾਈ। ਆਪਣੇ ਹੀ ਯਤਨਾਂ ਨਾਲ ਉਹ ਇਕ ਕਰੋੜ ਰੁਪਏ ਇਕੱਠੇ ਕਰਨ ਵਿਚ ਵੀ ਸਫਲ ਰਹੀ। ਆਖਰ ਚਾਰ ਸਾਲਾਂ ਦੀ ਸਖ਼ਤ ਘਾਲਨਾ ਤੇ ਵੱਡੇ ਖਰਚ ਨਾਲ ਰਿਪੋਰਟ ਤਿਆਰ ਹੋ ਗਈ। ਕੁੱਲ 35,000 ਪੰਨੇ ਦੀ ਇਸ ਰਿਪੋਰਟ ਦਾ ਨਾਂ 'ਪੀਪਲਜ਼ ਲਿੰਗੁਇਸਟਿਕ ਸਰਵੇ ਆਫ ਇੰਡੀਆ' ਰੱਖਿਆ ਗਿਆ। ਇਹ 2013 ਦੇ ਅਧਿਆਪਕ ਦਿਵਸ ਸਮੇਂ 5 ਸਤੰਬਰ ਨੂੰ ਜਨਤਕ ਕਰ ਦਿੱਤੀ ਗਈ ਸੀ। ਇਸ ਰਿਪੋਰਟ ਨੇ

ਕਈ ਦਿਲਚਸਪ ਭਾਸ਼ਾਈ ਤੱਥ ਪੇਸ਼ ਕੀਤੇ ਜੋ ਪੰਜਾਬੀ ਦੇ ਪ੍ਰਸੰਗ ਵਿਚ ਸਾਡਾ ਧਿਆਨ ਲੋੜਦੇ ਹਨ।

ਸੰਸਾਰ ਦੇ ਸਭ ਤੋਂ ਵੱਡੇ ਇਸ ਪੀਪਲਜ਼ ਸਰਵੇ ਨੇ ਕੁੱਲ 780 ਬੋਲੀਆਂ ਪਛਾਣੀਆਂ ਹਨ। ਇਨ੍ਹਾਂ ਵਿਚ 40 ਕਰੋੜ ਲੋਕਾਂ ਦੀ ਬੋਲੀ ਹਿੰਦੀ ਤੋਂ ਲੈ ਕੇ ਸਿਕਮ ਦੀ ਇਕ ਬੋਲੀ ਮਾਝੀ ਤੱਕ ਸ਼ਾਮਲ ਹਨ। ਮਾਝੀ ਸਿਰਫ਼ ਚਾਰ ਬੰਦਿਆਂ ਤੱਕ ਸੀਮਤ ਹੋ ਗਈ ਹੈ ਅਤੇ ਹੌਲੀ ਹੌਲੀ ਨਿਪਾਲੀ ਵਿਚ ਖੁਰ ਗਈ ਹੈ। ਇਨ੍ਹਾਂ ਵਿਚੋਂ 400 ਤੋਂ ਵੱਧ ਬੋਲੀਆਂ ਆਦਿਵਾਸੀ ਕਬੀਲਿਆਂ ਅਤੇ ਟਪਰੀਵਾਸੀਆਂ ਦੀਆਂ ਹਨ। ਸਰਵੇ ਦਾ ਇਹ ਵੀ ਕਹਿਣਾ ਹੈ ਕਿ ਸੌ ਦੇ ਕਰੀਬ ਬੋਲੀਆਂ ਅਜੇ ਵੀ ਉਨ੍ਹਾਂ ਦੀ ਨਜ਼ਰੋਂ ਓਹਲੇ ਰਹਿ ਗਈਆਂ ਹੋ ਸਕਦੀਆਂ ਹਨ। ਇਸ ਸਰਵੇ ਸਮੇਂ ਲੋਕ-ਗੀਤਾਂ, ਕਥਾਵਾਂ, ਰਿਸ਼ਤਿਆਂ, ਰੀਤੀ-ਰਿਵਾਜਾਂ, ਕਿਰਤ ਦੇ ਸੰਦਾਂ, ਘਰੇਲੂ ਵਸਤਾਂ, ਗਿਣਤੀ-ਮਿਣਤੀ, ਦਿਨਾਂ-ਮਹੀਨਿਆਂ, ਰੰਗਾਂ, ਬ੍ਰਿਛ-ਬੂਟਿਆਂ, ਆਦਿ ਦੇ ਨਾਂਵਾਂ ਵਾਸਤੇ ਵਰਤੇ ਜਾਂਦੇ ਸ਼ਬਦਾਂ ਦੇ ਫਰਕ ਨੂੰ ਵੱਖਰੀ ਬੋਲੀ ਮਿਥਣ ਵਾਸਤੇ ਆਧਾਰ ਬਣਾਇਆ ਗਿਆ। (ਇਸ ਕਸਬੱਟੀ ਅਨੁਸਾਰ ਪੰਜਾਬੀ ਦੀ ਘਟਦੀ ਮੌਲਿਕਤਾ ਅਤੇ ਨਿਵੇਕਲਤਾ ਦਾ ਅੰਦਾਜ਼ਾ ਕਰੀਬੀ ਰਿਸ਼ਤਿਆਂ ਤੇ ਘਰੇਲੂ ਵਸਤਾਂ ਦੇ ਸੈਂਕੜੇ ਗ਼ੈਰ-ਪੰਜਾਬੀ ਨਾਂਵਾਂ ਤੋਂ ਲਾਇਆ ਜਾ ਸਕਦਾ ਹੈ। ਮਾਂ-ਪਿਓ ਦਾ ਮੰਮੀ-ਡੈਡੀ, ਬਿਸਤਰੇ ਦਾ ਬੈਡ, ਮੇਜ਼-ਕੁਰਸੀ ਦਾ ਟੇਬਲ-ਚੇਅਰ, ਚਮਚੇ ਦਾ ਸਪੂਨ ਬਣਨਾ ਮਿਸਾਲ ਵਜੋਂ ਪੇਸ਼ ਕੀਤਾ ਜਾ ਸਕਦਾ ਹੈ। ਅਨੇਕ ਪੰਜਾਬੀ ਬੱਚੇ ਹੁਣ ਦਿਨਾਂ, ਰੁੱਤਾਂ, ਗਿਣਤੀਆਂ ਆਦਿ ਦੇ ਨਾਂ ਤੋਂ ਪੰਜਾਬੀ ਵਿਚ ਸਮਝਦੇ ਹੀ ਨਹੀਂ। ਉਨ੍ਹਾਂ ਲਈ ਐਡ-ਸੋਮ ਸੰਡੇ-ਮੰਡੇ, ਹੁਨਾਲ-ਸਿਆਲ ਸਮਰ-ਵਿੰਟਰ, ਛੁੱਟੀ ਵੈਕੇਸ਼ਨ



ਅਤੇ ਪੰਦਰਾਂ-ਸੋਲਾਂ ਫਿਫਟੀਨ-ਸਿਕਸਟੀਨ ਹੋ ਗਏ ਹਨ।)

ਧਿਆਨਜੇਗ ਗੱਲ ਹੈ ਕਿ ਇਨ੍ਹਾਂ ਵਿਚੋਂ 96 ਫ਼ੀਸਦੀ ਬੋਲੀਆਂ ਦਾ ਸਰਕਾਰੇ-ਦਰਬਾਰੇ ਤਾ ਛੱਡੋ, ਭਾਸ਼ਾਈ-ਸਾਹਿਤਕ ਚਰਚਾ ਸਮੇਂ ਵੀ ਕਦੀ ਕਿਤੇ

ਹੀ ਹੋ ਰਹੀਆਂ ਸਨ।

ਜਿਥੋਂ ਤੱਕ ਅੰਗਰੇਜ਼ੀ ਦੇ ਰੋਲੇ ਦਾ ਸਬੰਧ ਹੈ, ਉਸ ਤੋਂ ਤਾਂ ਜਿਨ੍ਹਾਂ ਨੂੰ ਅਸੀਂ ਸੁਭਾਗੀਆਂ ਭਾਸ਼ਾਵਾਂ ਕਿਹਾ ਹੈ, ਉਹ ਵੀ ਉਸ ਗੋਸ਼ਟੀ ਵਿਚ ਦੂਜੀਆਂ ਜਿੰਨੀਆਂ ਹੀ ਭੈਭੀਤ ਸਨ। ਡੋਗਰੀ,

**The People's Linguistic Survey of India**  
BHASHA RESEARCH AND PUBLICATION CENTRE

**2009 ਵਿਚ ਬੜੇਦਰਾ ਦੀ ਇਕ ਗ਼ੈਰ-ਸਰਕਾਰੀ ਸੰਸਥਾ 'ਭਾਸ਼ਾ ਰੀਸਰਚ ਐਂਡ ਪਬਲੀਕੇਸ਼ਨ ਸੈਂਟਰ' ਨੇ ਇਹ ਕਾਰਜ ਕਿਸੇ ਸਰਕਾਰੀ ਮਦਦ ਤੋਂ ਬਿਨਾਂ ਆਪਣੇ ਹੱਥ ਲਿਆ। ਉਹਨੇ 85 ਸੰਸਥਾਵਾਂ ਅਤੇ ਤਿੰਨ ਹਜ਼ਾਰ ਵਾਲੰਟੀਅਰਾਂ ਦੀ ਮਦਦ ਜੁਟਾਈ। ਆਪਣੇ ਹੀ ਯਤਨਾਂ ਨਾਲ ਉਹ ਇਕ ਕਰੋੜ ਰੁਪਏ ਇਕੱਠੇ ਕਰਨ ਵਿਚ ਵੀ ਸਫਲ ਰਹੀ। ਆਖਰ ਚਾਰ ਸਾਲਾਂ ਦੀ ਸਖ਼ਤ ਘਾਲਨਾ ਤੇ ਵੱਡੇ ਖਰਚ ਨਾਲ ਰਿਪੋਰਟ ਤਿਆਰ ਹੋ ਗਈ। ਕੁੱਲ 35,000 ਪੰਨੇ ਦੀ ਇਸ ਰਿਪੋਰਟ ਦਾ ਨਾਂ 'ਪੀਪਲਜ਼ ਲਿੰਗੁਇਸਟਿਕ ਸਰਵੇ ਆਫ ਇੰਡੀਆ' ਰੱਖਿਆ ਗਿਆ। ਇਹ 2013 ਦੇ ਅਧਿਆਪਕ ਦਿਵਸ ਸਮੇਂ 5 ਸਤੰਬਰ ਨੂੰ ਜਨਤਕ ਕਰ ਦਿੱਤੀ ਗਈ ਸੀ। ਇਸ ਰਿਪੋਰਟ ਨੇ ਕਈ ਦਿਲਚਸਪ ਭਾਸ਼ਾਈ ਤੱਥ ਪੇਸ਼ ਕੀਤੇ ਜੋ ਪੰਜਾਬੀ ਦੇ ਪ੍ਰਸੰਗ ਵਿਚ ਸਾਡਾ ਧਿਆਨ ਲੋੜਦੇ ਹਨ।**

ਕੋਈ ਜ਼ਿਕਰ ਤੱਕ ਨਹੀਂ ਹੁੰਦਾ। ਸਰਵੇ ਨੇ ਪਿਛਲੇ ਪੰਜਾਹ ਸਾਲਾਂ ਵਿਚ ਕੋਈ ਪੱਚੀ ਫ਼ੀਸਦੀ ਬੋਲੀਆਂ ਦੇ ਖ਼ਾਤਮੇ ਬਾਰੇ ਚਿੰਤਾ ਪਰਗਟ ਕੀਤੀ ਹੈ। ਦੱਸਿਆ ਗਿਆ ਹੈ ਕਿ ਸੂਚੀਬੱਧ ਅਤੇ ਲਿਪੀਬੱਧ ਬੋਲੀਆਂ ਛੋਟੀਆਂ ਬੋਲੀਆਂ ਨੂੰ ਲਗਾਤਾਰ ਖਾ ਰਹੀਆਂ ਹਨ। ਇਸ ਦੇ ਨਾਲ ਹੀ ਇਹ ਤੱਥ ਵੀ ਧਿਆਨ ਮੰਗਦਾ ਹੈ ਕਿ ਬਹੁਤੀਆਂ ਸੂਚੀਬੱਧ ਤੇ ਲਿਪੀਬੱਧ ਜਾਂ ਸਾਹਿਤ ਅਕਾਦਮੀ ਦੀਆਂ ਪ੍ਰਵਾਨਿਤ ਭਾਸ਼ਾਵਾਂ ਦੀ ਆਪਣੀ ਹੈਸੀਅਤ ਵੀ ਕਈ ਕਾਰਨਾਂ ਕਰਕੇ ਕਮਜ਼ੋਰ ਪੈਂਦੀ ਜਾਂਦੀ ਹੈ।

ਸ਼ਿਮਲਾ ਦੀ 'ਇੰਡੀਅਨ ਇੰਸਟੀਚਿਊਟ ਆਫ ਐਡਵਾਂਸਡ ਸਟਡੀਜ਼' ਨੇ 11 ਤੋਂ 14 ਅਗਸਤ 2013 ਤੱਕ ਇਕ ਗੋਸ਼ਟੀ ਕਰਵਾਈ ਜਿਸ ਵਿਚ ਦੇਸ਼ ਦੀਆਂ ਲਗਭਗ ਸਾਰੀਆਂ ਮਾਨਤਾ-ਪ੍ਰਾਪਤ ਭਾਸ਼ਾਵਾਂ ਦੇ ਪ੍ਰਤੀਨਿਧਾਂ ਨੇ ਹਿੱਸਾ ਲਿਆ। ਉਥੇ ਕਈ ਮਹੱਤਵਪੂਰਨ ਗੱਲਾਂ ਉਭਰ ਕੇ ਸਾਹਮਣੇ ਆਈਆਂ। ਬੰਗਲਾ, ਮਲਿਆਲਮ, ਤਾਮਿਲ, ਤੈਲਗੂ ਜਿਹੀਆਂ ਭਾਸ਼ਾਵਾਂ ਨੂੰ ਸੁਭਾਗੀਆਂ ਕਿਹਾ ਗਿਆ। ਉਹ ਇਸ ਕਰਕੇ ਕਿ ਉਨ੍ਹਾਂ ਨੂੰ ਉਥੋਂ ਦੀਆਂ ਸਰਕਾਰਾਂ ਦਾ ਸਮਰਥਨ ਵੀ ਹਾਸਲ ਹੈ ਅਤੇ ਬੋਲਣ ਵਾਲਿਆਂ ਦਾ ਪਿਆਰ ਵੀ ਪ੍ਰਾਪਤ ਹੈ। ਉਨ੍ਹਾਂ ਤੋਂ ਬਿਨਾਂ ਬਾਕੀ ਸਭ ਭਾਸ਼ਾਵਾਂ ਸਰਕਾਰੀ ਮਦਦ ਦੀ ਘਾਟ, ਬੋਲਣ ਵਾਲਿਆਂ ਦੀ ਬੇਰੁਖੀ ਅਤੇ ਪਾਠਕਾਂ ਦੀ ਬੁੜ੍ਹ ਜਿਹੇ ਪੰਜਾਬੀ ਵਾਲੇ ਰੋਣੇ

ਕੋਕਨੀ ਆਦਿ ਭਾਸ਼ਾਵਾਂ ਦੇ ਪ੍ਰਤੀਨਿਧਾਂ ਦਾ ਤਾਂ ਕਹਿਣਾ ਸੀ ਕਿ ਉਨ੍ਹਾਂ ਖੇਤਰਾਂ ਦੀਆਂ ਵੱਡੀਆਂ ਭਾਸ਼ਾਵਾਂ ਵਿਚ ਲਿਖਣ ਵਾਲੇ ਲੇਖਕ ਇਨਾਮ ਲੈਣ ਦੀ ਮਨਸ਼ਾ ਨਾਲ ਹੀ ਇਨ੍ਹਾਂ ਭਾਸ਼ਾਵਾਂ ਵਿਚ ਕੁਝ ਪੁਸਤਕਾਂ ਛਪਵਾਉਂਦੇ ਹਨ।

ਇਸ ਤਰ੍ਹਾਂ ਅਸੀਂ ਦੇਖ ਸਕਦੇ ਹਾਂ ਕਿ ਅਨੇਕ ਭਾਸ਼ਾਵਾਂ ਦੇ ਹੌਲੀ ਹੌਲੀ ਕਮਜ਼ੋਰ ਪੈਂਦੇ ਜਾਣ ਦੇ ਅਤੇ ਅੰਤ ਨੂੰ ਮਰ ਜਾਣ ਦੇ ਕਈ ਕਾਰਨ ਹਨ। ਉਪ-ਭਾਸ਼ਾਵਾਂ ਦਾ ਭਾਸ਼ਾਵਾਂ ਵਿਚ ਲੀਨ ਹੋਣਾ ਇਕ ਕੁਦਰਤੀ ਅਮਲ ਬਣ ਗਿਆ ਹੈ। ਲਿਪੀ ਤੋਂ ਵਿਰਵੀਆਂ ਭਾਸ਼ਾਵਾਂ ਗੁਆਂਢੀ ਲਿਪੀਦਾਰ ਭਾਸ਼ਾਵਾਂ ਸਾਹਮਣੇ ਮੈਦਾਨ ਛੱਡ ਰਹੀਆਂ ਹਨ। ਸੰਵਿਧਾਨ ਦੀ ਸੂਚੀ ਤੋਂ ਬਾਹਰਲੀਆਂ ਭਾਸ਼ਾਵਾਂ ਕੋਈ ਸਰਕਾਰੀ ਸਰਪ੍ਰਸਤੀ ਪ੍ਰਾਪਤ ਨਾ ਹੋਣ ਕਾਰਨ ਪਿੱਛੇ ਰਹਿੰਦੀਆਂ ਜਾਂਦੀਆਂ ਹਨ। ਛੋਟੀਆਂ ਭਾਸ਼ਾਵਾਂ ਉਤੇ ਵੱਡੀਆਂ ਦਾ ਪਰਛਾਵਾਂ ਪੈਂਦਾ ਰਹਿੰਦਾ ਹੈ ਅਤੇ ਉਨ੍ਹਾਂ ਸਭਨਾਂ ਉਤੇ ਅੰਗਰੇਜ਼ੀ ਦੀ ਸੰਘਣੀ ਕਾਲੀ ਛਾਂ ਪੈਂਦੀ ਰਹਿੰਦੀ ਹੈ।

ਇਸ ਸੂਰਤ ਵਿਚ ਜੇ ਕਿਸੇ ਭਾਸ਼ਾ ਨੂੰ ਬੋਲਣ ਵਾਲੇ ਉਹਦੇ ਬਚਾਅ ਅਤੇ ਵਿਕਾਸ ਵਾਸਤੇ ਸਚੇਤ ਤੇ ਜਾਗ੍ਰਿਤ ਨਹੀਂ ਹੋਣਗੇ, ਨੇੜੇ ਦੇ ਭਵਿੱਖ ਵਿਚ ਹੀ ਉਹਦੇ ਲਈ ਹਾਲਾਤ ਕੋਈ ਸੁਖਾਵੇਂ ਨਹੀਂ ਰਹਿਣ ਲੱਗੇ।

(ਚਲਦਾ)

**ਕਾਵਿ-ਜਗਤ**

**ਮੇਰੀ ਕਥਾ**

ਮੈਂ ਜਨਮ ਤੋਂ ਬਲੀ ਦੀ ਭੇਂਟ ਚੜ੍ਹੀ ਹਾਂ।  
ਮੈਂ ਜਨਮ ਤੋਂ ਆਪੇ ਨਾਲ ਲੜੀ ਹਾਂ।

ਮਾਂ ਨੇ ਚੁੱਲ੍ਹੇ ਚੌਕੇ ਲਈ ਘਰ ਰੱਖ ਲਿਆ,  
ਮੈਂ ਕਿਸੇ ਸਕੂਲ ਵਿਚ ਨਹੀਂ ਪੜ੍ਹੀ ਹਾਂ।

ਵੀਰ ਨੇ ਰਾਤ ਨੂੰ ਸੁਬਾ ਦਾ ਰਸਤਾ ਦਿਖਾਇਆ,  
ਪਰ ਮੈਂ ਬਰਸਾਂ ਤੋਂ ਚੌਰਸਤੇ ਵਿਚ ਖੜ੍ਹੀ ਹਾਂ।

ਪਤੀ ਨੇ ਕੋਸ਼ਿਸ਼ ਨਾ ਕੀਤੀ  
ਮੇਰੇ ਅਹਿਸਾਸ ਨੂੰ ਤੱਕਣ ਦੀ,

ਮੈਂ ਦਹਾਕਿਆਂ ਤੱਕ ਗਿਜਰਾਂ ਵਿਚ ਸੜੀ ਹਾਂ।  
ਟੁੱਟੇ ਪੱਤੇ ਵਾਂਗ ਹਵਾ ਨੇ ਉਡਾਇਆ ਜਿੰਦਾਂ ਚਾਹਿਆ ਉਸ,  
ਤੇ ਮੈਂ ਭੁਰ-ਭੁਰ ਕੇ ਨੁੱਕਰਾਂ 'ਚ ਵੜੀ ਹਾਂ।

ਮੈਂ ਖਿੱਲਰੀ-ਪੁੱਲਰੀ ਬੋਸਕ ਅਸੀਸ ਸ਼ਕਤੀ ਹਾਂ,  
ਜਿਵੇਂ ਹਵਾ ਵਿਚ ਨਮੀ ਮੈਂ ਨਿਰਾਸ਼ਾ ਨਾਲ ਲੜੀ ਹਾਂ।

ਮੈਂ ਕਦੀ ਹਾਰ ਮੰਨੀ ਨਹੀਂ ਸਾਹਾਂ ਲਈ ਆਹਰ ਲੱਭਦੀ ਹਾਂ,  
ਮੈਂ ਇਕ ਸੰਘਰਸ਼ ਹਾਂ ਸੰਘਰਸ਼ਾਂ ਦੀ ਕੜੀ ਹਾਂ।  
-ਦੇਵਿੰਦਰ ਕੌਰ ਗੁਰਾਇਆ  
ਫੋਨ: 571-315-9543

---

**ਰੋਟੀ**  
ਰੋਟੀ ਸਭ ਦੀ ਖੇਡ ਖਿਡਾਵੀ

ਰੋਟੀ ਦੇ ਸਭ ਵਣਜ ਵਪਾਰ।

ਰੋਟੀ ਵਰਕੇ ਅੱਖਰ ਰੋਟੀ,  
ਆਪੇ ਪੜ੍ਹਦੀ ਰੋਟੀ ਪੋਥੀ।  
ਕਲਮ ਦਵਾਤ ਸਿਆਹੀ ਆਪੇ  
ਆਪੇ ਰੋਟੀ ਲਿਖਣੇਹਾਰ।

ਰੋਟੀ ਹਰ ਇੱਕ ਬਾਤ ਬਤੋਲੀ,  
ਜਾਦੂਗਰਨੀ, ਰਾਣੀ-ਗੋਲੀ।  
ਤੱਤਾ-ਮੈਨਾ, ਸ਼ੇਰ-ਮੇਮਣਾ,  
ਰੋਟੀ ਪਿੰਜਰਾ, ਜਾਲ ਸ਼ਿਕਾਰ।

ਪੇਟ ਪਏ ਨਾ ਜਦ ਤਕ ਰੋਟੀ,  
ਹਰ ਗੱਲ ਫਿੱਕੀ ਹਰ ਗੱਲ ਖੋਟੀ।  
ਰੋਟੀ ਅੰਮਾ ਬਾਤ ਸੁਣਾਵੇ,  
ਭਰੇ ਹੁੰਗਾਰਾ ਕੁੱਲ ਸੰਸਾਰ।

ਰੋਟੀ ਪਰਬਤ ਜੰਗਲ ਗਾਹੁੰਦੀ  
ਵਿਚ ਆਕਾਸ਼ ਉਡਾਰੀ ਲਾਉਂਦੀ।  
ਕੱਚੀ ਰੋਟੀ ਸੇਕਣ ਜਾਂਦੇ,  
ਲੋਕੀਂ ਸੱਤ ਸਮੁੰਦਰ ਪਾਰ।

ਰੋਟੀ ਸਭ ਲੜਾਈਆਂ ਲਾਵੇ,  
ਜੰਗ ਵਿਚ ਮਾਂਵਾਂ ਦੇ ਪੁੱਤ ਖਾਵੇ।  
ਰੋਟੀ ਨਾਲ ਲੜੇ ਪਈ ਰੋਟੀ,  
ਰੋਟੀ ਦੇ ਲੈ ਕੇ ਹਥਿਆਰ।

ਨਿਮ-ਨਿਮੋਲੀ ਗੁਝ ਦੀ ਰੋੜੀ,  
ਰਸ-ਲੀਲੂ ਰੋਟੀ ਨੇ ਜੋੜੀ।  
ਦੇਸ-ਵਿਦੇਸੀ ਦੁੱਖ ਸੁੱਖ ਰੋਟੀ  
ਵਾਜੇ-ਗਾਜੇ, ਪਿੱਟ-ਪਿਟਾਰ।

ਰੋਟੀ ਗੋਰੀ, ਭੁਰੀ, ਕਾਲੀ,  
ਅੱਗ ਤੇ ਪੱਕੀ ਅੱਗ ਨੇ ਖਾ ਲੀ।  
ਰੋਟੀ ਦੇ ਦਰ ਸਭ ਸੁਆਲੀ  
ਰੋਟੀ ਸਭ ਦੀ ਪ੍ਰਣ ਆਧਾਰ।

ਰੋਟੀ ਬੇਟੀ ਧਰਤੀ ਜਾਈ,  
ਚੰਨ ਤੇ ਸੂਰਜ ਇਸ ਦੇ ਭਾਈ।  
ਸਭ ਦੀ ਇੱਕੋ ਗੋਲ ਗੋਲਾਈ,  
ਰੋਟੀ ਦਾ ਸਭ ਘਰ ਪਰਿਵਾਰ।  
ਰੋਟੀ ਸਭ ਦੀ ਖੇਡ ਖਿਡਾਵੀ  
ਰੋਟੀ ਦੇ ਸਭ ਵਣਜ ਵਪਾਰ।  
-ਉੱਕਾਰਪ੍ਰੀਤ ਸਿੰਘ, ਕੈਨੇਡਾ

# ਨਿਮਾਣੀ ਹੱਟੀ ਦੀ ਬੁਲੰਦੀ

ਅਮਰੀਕਾ ਦੇਸ਼ ਦੇ ਇੱਕ ਵੱਡੇ ਸ਼ਹਿਰ ਵਿਚ ਰਹਿੰਦਿਆਂ ਅੱਜ ਪਿੰਡ ਦੀ ਨਿਮਾਣੀ ਹੱਟੀ ਚੇਤੇ ਆ ਗਈ ਹੈ। ਵਿਗੋਚਾ ਇਸ ਗੱਲੋਂ ਵੀ ਹੈ ਕਿ ਸੌਦਾ ਨਾ ਵੀ ਲੈਣਾ ਹੋਵੇ, ਜਦ ਚਿੱਤ ਕੀਤਾ, ਬੜੀ ਬੇਤੁਕੱਲਫੀ ਨਾਲ ਗਲੀ ਦੇ ਸਿਰੇ 'ਤੇ ਪਾਈ ਹੋਈ ਹੱਟੀ ਵਿਚ ਜਾ ਵੜੀਦਾ ਸੀ। ਹੋਰ ਨਹੀਂ ਤਾਂ ਆਪਣੇ ਬੇਲੀ ਹਟਵਾਣੀਏ ਨਾਲ ਚਾਰ ਤਾਂਸ਼ ਦੀਆਂ ਬਾਜੀਆਂ ਹੀ ਲਾ ਲਈਦੀਆਂ ਸਨ। ਉਹ ਤਾਂ ਅਕਸਰ ਚਾਰ ਵੀ ਪਿਲਾ ਦਿੰਦਾ ਸੀ ਤੇ ਮੂੰਗਫਲੀ, ਰਿਉਤੀਆਂ ਵੀ ਛਕਾ ਦਿੰਦਾ ਸੀ। ਪਰ ਆਪਾਂ ਰਹੇ ਜਮਾਂਦਰ ਨੀਅਤ ਦੇ ਭੁਖੇ, ਚੋਰ ਅੱਖ ਨਾਲ ਪੀਏ ਵਿਚੋਂ ਮੁਰੰਬਾ ਜਾਂ ਗੁਲਕੰਦ ਕੱਢ ਕੇ ਪਾਉ-ਘੱਪ ਕਰ ਲਈਦਾ ਸੀ। ਫੁੱਲੀਆਂ ਜਾਂ ਮਖਾਣਿਆਂ ਦੇ ਫੱਕੇ ਤਾਂ ਮਾਰਦੇ ਹੀ ਰਹੀਦਾ ਸੀ। ਬੇਤੁਕੱਲਫੀ ਤਾਂ ਇਥੇ ਵੱਡੇ ਵੱਡੇ ਸਟੋਰਾਂ ਵਿਚ ਵੀ ਘੱਟ ਨਹੀਂ ਤੇ ਭਾਵੇਂ ਜੋ ਮਰਜ਼ੀ ਚੋਰੀ ਫੁੱਪੇ ਖਾਣ ਦਾ ਹੌਸਲਾ ਕਰ ਲਵੇ, ਕਦੇ ਕੋਈ ਨਹੀਂ ਦੇਖਦਾ ਪਰ ਇਥੇ ਪਰਮਾਤਮਾ ਵਾਂਗ ਸਰਬਵਿਆਪਕ ਤੇ ਅਦਿੱਖ ਕੌਮਰਾ ਤੁਹਾਡੀ ਹਰ ਹਰਕਤ 'ਤੇ ਨਜ਼ਰ ਰੱਖਦਾ ਹੈ। ਕਿਆ ਸਿਤਮਜਰੀਫੀ ਹੈ ਕਿ ਪਿੰਡ ਵਿਚ ਭਾਵੇਂ ਕਿੰਨੀ ਵੱਡੀ ਦੁਕਾਨ ਹੋਵੇ, ਵਿਚਾਰੀ ਕਹਾਉਂਦੀ ਹੱਟੀ ਹੀ ਹੈ ਤੇ ਸ਼ਹਿਰ ਵਿਚ ਜਿੰਨੀ ਮਰਜ਼ੀ ਛੋਟੀ ਹੱਟੀ ਹੋਵੇ, ਕਹਾਉਂਦੀ ਦੁਕਾਨ ਹੀ ਹੈ। ਤੇ ਏਧਰ, ਹਰ ਹੱਟੀ ਜਾਂ ਦੁਕਾਨ ਸਟੋਰ ਹੀ ਹੈ। ਪਿੰਡ ਦੇ ਕਈ ਹੱਟੀ ਵਾਲੇ ਕਈ ਵਾਰੀ ਵੱਧ ਤੋਂ ਵੱਧ ਆਪਣੀ ਹੱਟੀ ਨੂੰ ਹੱਟ ਕਹਿ ਲੈਣ ਵਿਚ ਤਸੱਲੀ ਕਰ ਲੈਂਦੇ ਹਨ। ਮੇਰੇ ਪਿੰਡ ਦੇ ਇਕ ਅਜਿਹੇ ਹਟਵਾਣੀਏ ਨੇ ਆਪਣੀ ਹੱਟੀ ਉਪਰ ਲਿਖ ਕੇ ਲਾਇਆ ਸੀ, “ਲੋਕਾਂ ਪਾਈਆਂ ਹੱਟੀਆਂ ਤੇ ਅਸਾਂ ਪਾਇਆ ਹੱਟ ਜੀ, ਚੀਜ਼ਾਂ ਦਿੰਦੇ ਮਹਿੰਗੀਆਂ ਤੇ ਪੈਸੇ ਲੈਂਦੇ ਘੱਟ ਜੀ।” ਭਾਈ ਵੀਰ ਸਿੰਘ ਨੇ ਗੁਲਾਬ ਦੇ ਫੁੱਲ ਨੂੰ ਹੀ ‘ਹੱਟ ਮਹਿਕ ਦੀ’ ਲਾਉਣ ਵਾਲਾ ਕਹਿ ਦਿੱਤਾ ਸੀ। ਉੱਜ ਹੱਟ ਸ਼ਬਦ ਵਧੇਰੇ ਕਰਕੇ ਬਹੁਤੀਆਂ ਹੱਟੀਆਂ ਜਾਂ ਮਾਰਕਿਟ ਲਈ ਸਮੂਹਵਾਚਕ ਸ਼ਬਦ ਹੈ। ਖੁੱਲ੍ਹੇ ਸੁਭਾਅ ਤੇ ਨਖਰੇਬਾਜ਼ ਕੁੜੀਆਂ/ਤੀਵੀਆਂ ਪਿੰਡ ਦੀਆਂ ਹੱਟੀਆਂ ਤੋਂ ਬਬੇਰਾ ਲਾਹਾ ਖੱਟ ਲੈਦੀਆਂ ਹਨ। ਨਜ਼ਾਬਤ ਦੇ ਸ਼ਬਦਾਂ ਵਿਚ,

ਤੈਨੂੰ ਚਸਕਾ ਬਹੁਤ ਜਬਾਨ ਦਾ,  
ਲੇਖਾ ਹਰ ਹੱਟੀ।  
ਮੇਥੋਂ ਨਾਹੀ ਭਰੀਦੀ, ਇਹ ਤੇਰੀ ਚੱਟੀ।  
ਜਾਹ ਟੁਰ ਜਾ ਪੈਕੇ ਆਪਣੇ,  
ਘਰ ਕੋਰੀ ਪੱਟੀ...।  
ਪਿੰਡ ਦੇ ਹਟਵਾਣੀਏ ਤਾਂ ਵਿਚਾਰੇ ਪੀਲੂ ਦੇ ਜਮਾਨੇ ਤੋਂ ਹੀ ਇਨ੍ਹਾਂ ਪੱਟਣਹਾਰੀਆਂ ਤੋਂ ਪੱਟੇ ਜਾਂਦੇ ਰਹਿੰਦੇ ਹਨ,  
ਸਾਹਿਬਾਂ ਗਈ ਤੇਲ ਨੂੰ,  
ਗਈ ਪੰਜਾਬੀ ਦੀ ਹੱਟ।  
ਤੇਲ ਭੁਲਾਵੇ ਭੁੱਲਾ ਬਾਣੀਆ,  
ਦਿੱਤਾ ਸਾਹਿਦ ਉਲੱਟ।  
ਪਰ ਇਸ਼ਕ ਦੇ ਬਾਜ਼ਾਰ ਵਿਚ ਮਰਦ ਤਾਂ

ਘਾਟੇਵੰਦ ਸੌਦਾ ਹੀ ਕਰਦੇ ਹਨ। ਰਾਂਝੇ ਦੀ ਮੰਦਹਾਲੀ ਬਾਰੇ ਵਾਰਿਸ ਦੀ ਟਿੱਪਣੀ ਸੁਣੋ, “ਉਹ ਇਸ਼ਕ ਦੇ ਹੱਟ ਵਿਕਾਇ ਰਹਿਆ, ਮਹੀਂ ਕਿਸੇ ਦੀਆ ਚਾਰਦਾ ਪਿਆ ਸੀ।” ਬੁਲ੍ਹੇ ਸ਼ਾਹ ਦੇ ਸ਼ਬਦਾਂ ਵਿਚ ਇਸ਼ਕ ਨੇ ‘ਯੂਸਫ ਹੱਟੋ ਹੱਟ ਵਿਕਾਇਉ।’ ਖੇਰ ਜੀ, ਹੱਟੀ ਕਹਿ ਲਵੋ ਜਾਂ ਹੱਟ, ਹੈ ਤਾਂ ਵਿਚੋਂ ਝੁੱਗਾ ਹੀ। ਉੱਜ ਇਸ ਝੁੱਗੇ ਵਿਚ ਵੀ ਵਿਕ ਕੇ ਸੌਦਾ ਪੱਤਾ ਅਖਵਾਉਂਦੀਆਂ ਚੀਜ਼ਾਂ ਵਸਤਾਂ ਦੇ ਅੰਬਾਰ ਲੱਗੇ ਹੁੰਦੇ ਹਨ। ਕਿਧਰੇ ਖਲ, ਵੜੇਵਿਆਂ, ਗੁੜ, ਖੰਡ ਦੀਆਂ ਬੋਰੀਆਂ ਦੀਆਂ ਧਾਕਾਂ, ਕਿਧਰੇ ਪੰਜਾਬ ਦੇ ਭਰੇ ਡੱਬਿਆਂ ਦੀ ਟਾਂਡ, ਕਿਧਰੇ ਖੁੱਲ੍ਹੇ

ਦੁਕਾਈ ਜਾ ਸਕਦੀ ਹੈ ਪਰ ਨਿਮਾਣੀ ਹੱਟੀ ਬਾਰੇ ਘਟੋ ਘਟ ਮੁਢਲੇ ਅਰਥਾਂ ਪੱਖੋਂ ਇਹ ਗੱਲ ਬੇਬਫੂ ਹੀ ਹੈ। ਅਸਲ ਵਿਚ ਹੱਟੀ ਸ਼ਬਦ ਪੰਜਾਬੀ ਤੇ ਕੁਝ ਉਤਰ-ਪੱਛਮੀ ਭਾਰਤੀ ਬੋਲੀਆਂ ਵਿਚ ਹੀ ਪ੍ਰਚਲਿਤ ਹੈ, ਬਾਕੀਆਂ ਵਿਚ ਹੱਟ ਜਾਂ ਹਾਟ ਹੀ ਹੈ। ਹਾਂ, ਕਵਿਤਾ ਜਾਂ ਪੁਰਾਣੀ ਪੰਜਾਬੀ ਵਿਚ ਹੱਟ/ਹਾਟ ਸ਼ਬਦ ਚਲਦੇ ਹਨ, “ਦਸ ਚਾਰਿ ਹਟ ਤੁਧੁ ਸਾਜਿਆ ਵਾਪਾਰ ਕਰੀਵੇ।” (ਗੁਰੂ ਰਾਮ ਦਾਸ); “ਹਾਟ ਪਟਣ ਗਤ ਕੋਠਤੀ ਸਚੁ ਸਉਦਾ ਵਾਪਾਰ।” (ਗੁਰੂ ਨਾਨਕ ਦੇਵ)।



ਦਿਲਚਸਪ ਗੱਲ ਹੈ ਕਿ ਮਹਾਨ ਕੋਸ਼ ਵਿਚ ਘਟੋ ਘਟ ਮੁਢਲੇ ਅਰਥਾਂ ਪੱਖੋਂ ਇਹ ਗੱਲ ਬੇਬਫੂ ਹੀ ਹੈ। ਅਸਲ ਵਿਚ ਹੱਟੀ ਸ਼ਬਦ ਪੰਜਾਬੀ ਤੇ ਕੁਝ ਉਤਰ-ਪੱਛਮੀ ਭਾਰਤੀ ਬੋਲੀਆਂ ਵਿਚ ਹੀ ਪ੍ਰਚਲਿਤ ਹੈ, ਬਾਕੀਆਂ ਵਿਚ ਹੱਟ ਜਾਂ ਹਾਟ ਹੀ ਹੈ। ਹਾਂ, ਕਵਿਤਾ ਜਾਂ ਪੁਰਾਣੀ ਪੰਜਾਬੀ ਵਿਚ ਹੱਟ/ਹਾਟ ਸ਼ਬਦ ਚਲਦੇ ਹਨ, “ਦਸ ਚਾਰਿ ਹਟ ਤੁਧੁ ਸਾਜਿਆ ਵਾਪਾਰ ਕਰੀਵੇ।” (ਗੁਰੂ ਰਾਮ ਦਾਸ); “ਹਾਟ ਪਟਣ ਗਤ ਕੋਠਤੀ ਸਚੁ ਸਉਦਾ ਵਾਪਾਰ।” (ਗੁਰੂ ਨਾਨਕ ਦੇਵ)।

ਅੱਟ ਸ਼ਬਦ ਦਾ ਅਰਥ “ਅਟਾਰੀ, ਉਪਰਲੀ ਮੰਜ਼ਿਲ ਦਾ ਹਵਾਦਾਰ ਚੁਬਾਰਾ, ਦੇਖੋ ਅੰਗਰੇਜ਼ੀ attic” ਦਿੱਤਾ ਹੋਇਆ ਹੈ। ਭਾਵੇਂ ਅੱਟ ਦਾ ਅਰਥ ਅੰਗਰੇਜ਼ੀ ਐਟਿਕ ਜਿਹਾ ਹੀ ਹੈ ਪਰ ਨਿਰੁਕਤ-ਦ੍ਰਿਸ਼ਟੀ ਤੋਂ ਦੋਵਾਂ ਸ਼ਬਦਾਂ ਵਿਚਕਾਰ ਕੋਈ ਸੁਜਾਤੀ ਸਾਂਝ ਨਹੀਂ, ਇਥੇ ਧੁਨੀ ਸਮਾਨਤਾ ਤੇ ਅਰਥ ਸਮਾਨਤਾ ਭੁਲੇਖਾ ਪਾ ਰਹੀ ਹੈ। ਅੰਗਰੇਜ਼ੀ ਐਟਿਕ ਲਾਤੀਨੀ ਬਾਣੀ ਗਰੀਕ ਤੋਂ ਆਇਆ ਹੈ। ਪ੍ਰਾਚੀਨ ਗਰੀਕ ਵਿਚ ਇਥੋਂ ਦੇ ਸ਼ਹਿਰ ਏਥਨਜ਼ ਦੇ ਆਲੇ-ਦੁਆਲੇ ਐਟਿਕ ਵਾਲੀਆਂ ਇਮਾਰਤਾਂ ਬਣਾਈਆਂ ਜਾਂਦੀਆਂ ਸਨ। ਐਟਿਕ ਸ਼ਬਦ ਏਥਨਜ਼ ਨਾਲ ਸਬੰਧ ਰੱਖਦਾ ਹੈ। ਪ੍ਰਾਚੀਨ ਲਾਤੀਨੀ ਵਿਚ attikos ਦਾ ਮਤਲਬ ਏਥਨਜ਼ ਸਬੰਧੀ ਹੁੰਦਾ ਹੈ। ਹੱਟ ਸ਼ਬਦ ਕੁਝ ਸਥਾਨ ਨਾਂਵਾਂ ਵਿਚ ਵੀ ਆਇਆ ਹੈ ਜਿਵੇਂ ਅਸਮ ਦੇ ਸ਼ਹਿਰ ਗੁਹਾਟੀ ਵਿਚ। ਇਸ

ਅੱਟ ਸ਼ਬਦ ਦਾ ਅਰਥ “ਅਟਾਰੀ, ਉਪਰਲੀ ਮੰਜ਼ਿਲ ਦਾ ਹਵਾਦਾਰ ਚੁਬਾਰਾ, ਦੇਖੋ ਅੰਗਰੇਜ਼ੀ attic” ਦਿੱਤਾ ਹੋਇਆ ਹੈ। ਭਾਵੇਂ ਅੱਟ ਦਾ ਅਰਥ ਅੰਗਰੇਜ਼ੀ ਐਟਿਕ ਜਿਹਾ ਹੀ ਹੈ ਪਰ ਨਿਰੁਕਤ-ਦ੍ਰਿਸ਼ਟੀ ਤੋਂ ਦੋਵਾਂ ਸ਼ਬਦਾਂ ਵਿਚਕਾਰ ਕੋਈ ਸੁਜਾਤੀ ਸਾਂਝ ਨਹੀਂ, ਇਥੇ ਧੁਨੀ ਸਮਾਨਤਾ ਤੇ ਅਰਥ ਸਮਾਨਤਾ ਭੁਲੇਖਾ ਪਾ ਰਹੀ ਹੈ। ਅੰਗਰੇਜ਼ੀ ਐਟਿਕ ਲਾਤੀਨੀ ਬਾਣੀ ਗਰੀਕ ਤੋਂ ਆਇਆ ਹੈ। ਪ੍ਰਾਚੀਨ ਗਰੀਕ ਵਿਚ ਇਥੋਂ ਦੇ ਸ਼ਹਿਰ ਏਥਨਜ਼ ਦੇ ਆਲੇ-ਦੁਆਲੇ ਐਟਿਕ ਵਾਲੀਆਂ ਇਮਾਰਤਾਂ ਬਣਾਈਆਂ ਜਾਂਦੀਆਂ ਸਨ। ਐਟਿਕ ਸ਼ਬਦ ਏਥਨਜ਼ ਨਾਲ ਸਬੰਧ ਰੱਖਦਾ ਹੈ। ਪ੍ਰਾਚੀਨ ਲਾਤੀਨੀ ਵਿਚ attikos ਦਾ ਮਤਲਬ ਏਥਨਜ਼ ਸਬੰਧੀ ਹੁੰਦਾ ਹੈ। ਹੱਟ ਸ਼ਬਦ ਕੁਝ ਸਥਾਨ ਨਾਂਵਾਂ ਵਿਚ ਵੀ ਆਇਆ ਹੈ ਜਿਵੇਂ ਅਸਮ ਦੇ ਸ਼ਹਿਰ ਗੁਹਾਟੀ ਵਿਚ। ਇਸ

ਅੱਟ ਸ਼ਬਦ ਦਾ ਅਰਥ “ਅਟਾਰੀ, ਉਪਰਲੀ ਮੰਜ਼ਿਲ ਦਾ ਹਵਾਦਾਰ ਚੁਬਾਰਾ, ਦੇਖੋ ਅੰਗਰੇਜ਼ੀ attic” ਦਿੱਤਾ ਹੋਇਆ ਹੈ। ਭਾਵੇਂ ਅੱਟ ਦਾ ਅਰਥ ਅੰਗਰੇਜ਼ੀ ਐਟਿਕ ਜਿਹਾ ਹੀ ਹੈ ਪਰ ਨਿਰੁਕਤ-ਦ੍ਰਿਸ਼ਟੀ ਤੋਂ ਦੋਵਾਂ ਸ਼ਬਦਾਂ ਵਿਚਕਾਰ ਕੋਈ ਸੁਜਾਤੀ ਸਾਂਝ ਨਹੀਂ, ਇਥੇ ਧੁਨੀ ਸਮਾਨਤਾ ਤੇ ਅਰਥ ਸਮਾਨਤਾ ਭੁਲੇਖਾ ਪਾ ਰਹੀ ਹੈ। ਅੰਗਰੇਜ਼ੀ ਐਟਿਕ ਲਾਤੀਨੀ ਬਾਣੀ ਗਰੀਕ ਤੋਂ ਆਇਆ ਹੈ। ਪ੍ਰਾਚੀਨ ਗਰੀਕ ਵਿਚ ਇਥੋਂ ਦੇ ਸ਼ਹਿਰ ਏਥਨਜ਼ ਦੇ ਆਲੇ-ਦੁਆਲੇ ਐਟਿਕ ਵਾਲੀਆਂ ਇਮਾਰਤਾਂ ਬਣਾਈਆਂ ਜਾਂਦੀਆਂ ਸਨ। ਐਟਿਕ ਸ਼ਬਦ ਏਥਨਜ਼ ਨਾਲ ਸਬੰਧ ਰੱਖਦਾ ਹੈ। ਪ੍ਰਾਚੀਨ ਲਾਤੀਨੀ ਵਿਚ attikos ਦਾ ਮਤਲਬ ਏਥਨਜ਼ ਸਬੰਧੀ ਹੁੰਦਾ ਹੈ। ਹੱਟ ਸ਼ਬਦ ਕੁਝ ਸਥਾਨ ਨਾਂਵਾਂ ਵਿਚ ਵੀ ਆਇਆ ਹੈ ਜਿਵੇਂ ਅਸਮ ਦੇ ਸ਼ਹਿਰ ਗੁਹਾਟੀ ਵਿਚ। ਇਸ

**ਸ਼ਬਦ ਝਰੋਖਾ**



**ਬਲਜੀਤ ਬਾਸੀ**  
ਫੋਨ: 734-259-9353

ਉਚਾ ਅੰਬਾਰ ਹੀ ਹੁੰਦਾ ਹੈ। ਲੱਕੜੀ ਸਾਡੇ ਜੀਵਨ ਦੀ ਅਹਿਮ ਲੋੜ ਹੁੰਦੀ ਹੈ, ਮਰਨ ਸਮੇਂ ਤਾਂ ਇਸ ਦੀ ਲੋੜ ਜੀਵਨ ਨਾਲੋਂ ਵੀ ਵੱਧ ਹੁੰਦੀ ਹੈ। ਅਟਾਲ ਨਾਂ ਦੇ ਕੁਝ ਪਿੰਡ ਵੀ ਹਨ ਜਿਵੇਂ ਅਟਾਲ ਮਾਜਰਾ। ਮੇਰੇ ਪਿੰਡ ਦੇ ਲਾਗੇ ਇਕ ਪਿੰਡ ਦਾ ਨਾਂ ਹੈ ਅੱਟਾ। ਪਿੰਡ ਦੇ ਵਸਨੀਕ ਦੱਸਦੇ ਹਨ ਕਿ ਇਥੇ ਕਿਸੇ ਵੇਲੇ ਲੱਕੜਾਂ ਦਾ ਭਾਰੀ ਟਾਲ ਹੁੰਦਾ ਸੀ। ਇਥੋਂ ਦੇ ਕੁਝ ਲੋਕਾਂ ਨੇ ਅੱਟਾ ਪਿੰਡ ਛੱਡ ਕੇ ਜੂਹ ਤੋਂ ਥੋੜ੍ਹਾ ਪਰਾਂਹ ਜਮੀਨ ਲੈ ਲਈ ਤੇ ਪੱਕਾ ਬਸੇਰਾ ਬਣਾ ਲਿਆ। ਇਹ ਰਿਹਾਇਸ਼ੀ ਥਾਂ ਮੁਢਲੇ ਅੱਟੇ ਨਾਲੋਂ ਛੋਟੀ ਹੋਣ ਕਰਕੇ ਅੱਟੀ ਕਹਾਈ। ਕਈ ਨਵੇਂ ਵਸੇ ਪਿੰਡਾਂ ਦੇ ਨਾਂ ਇਸੇ ਤਰ੍ਹਾਂ ਪੈਂਦੇ ਹਨ। ਪਾਸਲਾ ਦੇ ਨਾਲ ਇਕ ਪਾਸਲੀ ਵੀ ਹੈ। ਪੰਜਾਬ ਵਿਚ ਅੱਟਾ ਨਾਂ ਦੇ ਦਰਜਨਾਂ ਪਿੰਡ ਹਨ।

ਆਪਣੇ ਦੇ ਸੰਸਕ੍ਰਿਤ ਕੋਸ਼ ਵਿਚ ਅੱਟ ਧਾਤੂ ਦਾ ਇਕ ਅਰਥ ਵਸਤੂ ਜਾਂ ਇਮਾਰਤ ਦੀ ਉਚਾਈ ਦੇ ਨਾਲ ਨਾਲ ਆਵਾਜ਼ ਦੀ ਉਚਾਈ ਵੀ ਦੱਸਿਆ ਗਿਆ ਹੈ। ਕੋਸ਼ ਵਿਚ ਇਸ ਤੋਂ ਬਣੇ ਇਕ ਸ਼ਬਦ ‘ਅੱਟਹਾਸ’ ਦਾ ਵੀ ਉਲੇਖ ਹੈ ਜਿਸ ਦਾ ਅਰਥ ਬਹੁਤ ਉਚਾ ਹਾਸਾ ਦੱਸਿਆ ਗਿਆ ਹੈ। ਇਸ ਨੂੰ ਅਸੀਂ ਪੰਜਾਬੀ ਵਿਚ ਠਹਾਕਾ ਕਹਿ ਸਕਦੇ ਹਾਂ। ਮਲੂਮ ਹੁੰਦਾ ਹੈ ਕਿ ਠਹਾਕਾ ਸ਼ਬਦ ਇਸ ਅੱਟਹਾਸ ਦਾ ਹੀ ਵਿਉਤਪੰਨ ਰੂਪ ਹੈ। ਅਜੀਤ ਵਡਨੋਰਕਰ ਅਨੁਸਾਰ ਇਸ ਦਾ ਵਿਕਾਸ ਕੁਝ ਇਸ ਤਰ੍ਹਾਂ ਹੋਇਆ ਹੋਵੇਗਾ : ਅੱਟਹਾਸ> ਅਠਹਾਸ> ਠਹਾਕ> ਠਹਾਕ> ਠਹਾਕਾ। ਆਪਣੇ ਅਨੁਸਾਰ ਹੜਤਾਲ ਸ਼ਬਦ ਵਿਚ ਵੀ ਹੱਟ ਬੋਲਦਾ ਹੈ। ਹੜਤਾਲ ਦਾ ਮੁਢਲਾ ਅਰਥ ਰੋਸ ਆਦਿ ਵਜੋਂ ਹੱਟੀਆਂ ਬੰਦ ਕਰਨਾ ਹੁੰਦਾ ਸੀ। ਸੋ, ਇਸ ਦਾ ਮੁਢਲਾ ਰੂਪ ਹਟਤਾਲ (ਹੱਟੀਆਂ ਨੂੰ ਤਾਲ) ਹੋਵੇਗਾ। ਟਰਨਰ ਨੇ ਚਹੁਟੇ (= ਚਾਰ ਹੱਟੀਆਂ) ਸ਼ਬਦ ਦਾ ਜਿਕਰ ਕੀਤਾ ਹੈ। ਇਸ ਤਰ੍ਹਾਂ ਚਹੁਟਾ ਇਕ ਤਰ੍ਹਾਂ ਮਾਰਕਿਟ ਹੋਇਆ ਜਿਸ ਨੂੰ ਅਜੋਕੀ ਭਾਸ਼ਾ ਵਿਚ ਪਲਾਜ਼ਾ ਵੀ ਕਿਹਾ ਜਾਂਦਾ ਹੈ। ਸ਼ਾਇਦ ‘ਚਹੁਟੇ ਚੁੱਕਣ’ ਮੁਹਾਵਰਾ ਇਥੋਂ ਬਣਿਆ ਅਰਥਾਤ ਹੱਟੀਆਂ ਦੇ ਦਰਵਾਜ਼ੇ ਬੰਦ ਕਰਵਾਉਣੇ। ਇਹ ਸਮੂਹਕ ਕਾਰਵਾਈ ਵੀ ਕਿਸੇ ਰੋਸ ਵਜੋਂ ਹੀ ਕੀਤੀ ਜਾਂਦੀ ਸੀ।

# ਬੰਦੇ ਕਰਮ ਤੋਂ ਪਛਾਣਿਆ ਕਰ ਬੰਦਿਆ...

ਜਦ ਪਤਾ ਲੱਗਾ ਕਿ ਸੰਪੂਰਨ ਸਿੰਘ ਇਸ ਦੁਨੀਆਂ ਤੋਂ ਚਲਿਆ ਗਿਆ ਹੈ, ਮੇਰੀਆਂ ਅੱਖਾਂ ਸੁੱਕੇ ਅੰਬਰੀਂ ਮੀਂਹ ਵਾਂਗ ਵਗ ਤੁਰੀਆਂ। ਉਹ ਮੇਰਾ ਕੋਈ ਸਕਾ ਚਾਚਾ-ਤਾਇਆ ਭਾਵੇਂ ਨਹੀਂ ਸੀ, ਪਰ ਇਨਸਾਨੀਅਤ ਦੇ ਤੌਰ ‘ਤੇ ਉਸ ਦੇ ਜੀਵਨ ‘ਤੇ ਝਾਤ ਮਾਰਦਿਆਂ ਮਨ ਬੋਕਾਬੂ ਹੋ ਗਿਆ। ਸੰਪੂਰਨ ਸਿੰਘ ਵਰਗੇ ਬੰਦੇ ਘੱਟ ਹੀ ਜਹਾਨ ‘ਤੇ ਮਿਲਦੇ ਨੇ। ਉਹਨੂੰ ਬੇਸ਼ੱਕ ਆਪਣਾ ਬਚਪਨ ਜ਼ਾਲਮ ਤਾਈ ਹੇਠ ਬਿਤਾਉਣਾ ਪਿਆ ਸੀ, ਪਰ ਜਵਾਨੀ ਵਿਚ ਪੈਰ ਰੱਖਦਿਆਂ ਹੀ ਉਹ ਆਪਣੇ ਪੈਰੀਂ ਖੜ੍ਹਾ ਹੋ ਗਿਆ ਸੀ।  
ਉਹ ਮਾਪਿਆਂ ਦਾ ਇਕਲੌਤਾ ਪੁੱਤ ਸੀ। ਉਹਦੀ ਮਾਂ ਉਹਨੂੰ ਜਨਮ ਦੇਣ ਤੋਂ ਬਾਅਦ ਰੱਬ ਨੂੰ ਪਿਆਰੀ ਹੋ ਗਈ। ਮਾਂ ਦੇ ਹਿੱਸੇ ਦੀਆਂ ਲੋਰੀਆਂ ਪਿਉ ਨੇ ਦਿੱਤੀਆਂ। ਪਿਉ ਆਪਣੇ ਭਰਾ ਨਾਲ ਖੇਤੀ ਕੰਮ ਵੀ ਕਰਵਾਉਂਦਾ, ਤੇ ਉਹਨੂੰ ਵੀ ਸਾਂਭਦਾ। ਤਾਈ ਦੇ ਆਪਣੇ ਚਾਰ ਧੀਆਂ ਸਨ, ਪੁੱਤ ਕੋਈ ਨਾ ਹੋਇਆ। ਫਿਰ ਵੀ ਉਹਨੇ ਸੰਪੂਰਨ ਸਿੰਘ ਨੂੰ ਹਿੱਕ ਨਾਲ ਨਹੀਂ ਲਾਇਆ। ਉਹ ਵਾਹਣਾਂ ਵਿਚ ਹੀ ਖੇਡਦਾ ਵੱਡਾ ਹੋਇਆ ਸੀ। ਉਹਨੂੰ ਪੜ੍ਹਨੇ ਨਹੀਂ ਪਾਇਆ ਗਿਆ, ਸਗੋਂ ਪਿਉ ਵਾਂਗ ਹਲ ਦੀ ਹੱਥੀ ਫੜਾ ਦਿੱਤੀ ਗਈ। ਉਸ ‘ਤੇ ਜਵਾਨੀ ਨਿਖਰ ਕੇ ਆਈ। ਤਾਈ ਦੀਆਂ ਧੀਆਂ ਦਾ ਤਾਂ ਉਹ ਸੋਹਣਾ ਵੀਰਾ ਸੀ, ਪਰ ਤਾਈ ਦੀ ਅੱਖ ਵਿਚ ਰੜਕਦਾ ਰਹਿੰਦਾ ਸੀ। ਬੇੜੇ ਚਿਰ ਪਿਛੋਂ ਉਹਦਾ ਪਿਉ ਵੀ ਸਦਾ ਲਈ ਤੁਰ ਗਿਆ। ਜਿਹੜੀ ਤਿੰਨ ਕਿੱਲੇ ਜਮੀਨ

ਸੀ, ਉਹ ਸੰਪੂਰਨ ਸਿੰਘ ਦੇ ਨਾਂ ਚੜ੍ਹ ਗਈ। ਤਾਈ ਦੇ ਜ਼ੁਲਮ ਤੋਂ ਬਚਣ ਲਈ ਉਹਨੇ ਆਪਣਾ ਰੋਟੀ-ਟੁੱਕ ਵੱਖ ਕਰ ਲਿਆ। ਜਮੀਨ ਮਾਮਲੇ ‘ਤੇ ਦੇ ਦਿੱਤੀ, ਤੇ ਆਪ ਲੋਕ ਭਲਾਈ ਦੇ ਕੰਮਾਂ ਵਿਚ ਦਿਨ ਬਤੀਤ ਕਰ ਦਿੰਦਾ। ਉਹਨੂੰ ਦੇਖ ਕੇ ਮਹਿਸੂਸ ਹੁੰਦਾ ਸੀ ਕਿ ਉਹ ਨਿਰਾ ਰੱਬ ਦਾ ਭਗਤ ਹੈ। ਜੇ ਉਹ ਗਲੀ ਵਿਚ ਜਾ ਰਿਹਾ ਹੁੰਦਾ ਤਾਂ ਪਿਛਿਓਂ ਆਵਾਜ਼ ਆਉਂਦੀ, “ਵੇ ਸੰਪੂਰਨ! ਪੁੱਤ ਗੱਲ ਸੁਣੀ... ਆਹ ਰੋਟੀ ਆਪਣੇ ਚਾਚੇ ਨੂੰ ਖੇਤ ਫੜਾ ਦੇ, ਘਰ ਕੋਈ ਨਹੀਂ, ਤੇ ਮੱਝ ਸੁਣ ਵਾਲੀ ਐ। ਜਾਹ ਮੇਰਾ ਪੁੱਤ ਸ਼ੇਰ ਬਣ ਕੇ ਜਾਈ।” ਸਰੀਕੇ ਵਿਚੋਂ ਲਗਦੀ ਕੋਈ ਚਾਚੀ ਬੋਲਦੀ। ਸੰਪੂਰਨ ਸਿੰਘ ਝੱਟ ਰੋਟੀ ਫੜਦਾ ਤੇ ਡਾਕੀਏ ਵਾਂਗ ਖੇਤ ਜਾ ਖੜ੍ਹਦਾ। ਫਿਰ ਖੇਤ ਗਿਆ, ਉਥੇ ਹੀ ਕੰਮ ਕਰਵਾਉਣ ਲੱਗ ਪੈਂਦਾ।  
ਉਨ੍ਹਾਂ ਦਿਨਾਂ ਵਿਚ ਸਾਈਕਲ ਦੀ ਬਹੁਤ ਚੜ੍ਹਾਈ ਹੁੰਦੀ ਸੀ। ਸਭ ਤੋਂ ਪਹਿਲਾਂ ਉਸ ਨੇ ਸਾਈਕਲ ਖਰੀਦਿਆ। ਉੱਜ ਉਹਦੀ ਇਕ ਗੱਲ ਪੱਕੀ ਸੀ ਕਿ ਉਹ ਆਪਣਾ ਸਾਈਕਲ ਕਿਸੇ ਨੂੰ ਨਹੀਂ ਸੀ ਫੜਾਉਂਦਾ। ਜੇ ਕਿਸੇ ਨੂੰ ਸਾਈਕਲ ਦੀ ਜ਼ਰੂਰਤ ਹੁੰਦੀ ਤਾਂ ਅੱਗਿਉਂ ਪੁੱਛਦਾ, “ਕਿੱਥੇ ਜਾਣਾ?” ਅਗਲਾ ਜਵਾਬ ਦਿੰਦਾ, “ਯਾਰ ਜਗਰਾਉਂ ਜਾਣਾ ਸੀ ਆੜ੍ਹਤੀਏ ਤੋਂ ਪੈਸੇ ਲੈਣ।” ਉਹ ਕਹਿੰਦਾ, “ਬੈਠ ਸਾਈਕਲ ਪਿੱਛੇ, ਆਪਾਂ ਹੁਣੇ ਚੱਲਦੇ ਆਂ।” ਅਗਲੇ ਨੂੰ ਪਿੱਚ ਕੇ ਜਗਰਾਉਂ ਲੈ ਜਾਂਦਾ। ਉਹਦੀ ਇਸ ਲੋਕ ਸੇਵਾ ਨੂੰ ਲੋਕ ਮੂਰਖਤਾ

ਦਾ ਖਿਤਾਬ ਦਿੰਦੇ। ਇਕ ਵਾਰ ਨਕਲੀਆਂ ਦੀ ਬੁੜੀ ਕਹਿੰਦੀ, “ਵੇ ਪੁੱਤ ਸੰਪੂਰਨ, ਆਹ ਆਪਣੀ ਭੈਣ ਨੂੰ ਸੁਧਾਰ ਪ੍ਰੇਮਜੀਤ ਹਸਪਤਾਲ ਦਿਖਾ ਲਿਆ। ਬੜਾ ਹੋਣ ਵਾਲਾ। ਮੈਂ ਸੁਣੇ-ਸੁਣੇ ਤੁਰ ਕੇ ਆਉਂਦੀ ਆਂ।” ਸੰਪੂਰਨ ਸਿੰਘ ਨੇ ਸਾਈਕਲ ਦੇ ਪਿੱਛੇ ਖੋਸੀ ਦੀ ਤਹਿ ਲਾ ਕੇ ਕੁੜੀ ਨੂੰ ਬਿਠਾ ਲਿਆ ਤੇ ਸਾਈਕਲ ਤੋਰ ਦਿੱਤਾ। ਵਾਟ ਤਾਂ ਜ਼ਿਆਦਾ ਨਹੀਂ ਸੀ, ਪਰ ਸੁਧਾਰ ਪਹੁੰਚਣ ਤੋਂ ਪਹਿਲਾਂ ਹੀ ਕੁੜੀ ਨੂੰ ਦਰਦਾਂ ਉਠ ਖੜ੍ਹੀਆਂ। ਉਹ ਸਾਈਕਲ ਤੋਂ ਉਤਰ ਕੇ ਪਟਤੀ ‘ਤੇ ਸੱਪ ਵਾਂਗ ਮੇਹਲਣ ਲੱਗ ਪਈ। ਸੰਪੂਰਨ ਸਿੰਘ ਇਸ ਕਾਰਜ ਤੋਂ ਅਣਜਾਣ ਸੀ। ਰੱਬ ਦੀ ਮਿਹਰ, ਉਹਨੂੰ ਕਪਾਹ ਚੁਗਦੀਆਂ ਜਨਾਨੀਆਂ ਦਿਖਾਈ ਦਿੱਤੀਆਂ। ਉਹ ਉਨ੍ਹਾਂ ਨੂੰ ਸੱਦ ਲਿਆਇਆ। ਜਨਾਨੀਆਂ ਨੇ ਪਰਦਾ ਕਰ ਕੇ ਨਿਆਣਾ ਪਟਤੀ ‘ਤੇ ਹੀ ਜਮਾ ਲਿਆ।  
ਉਦੋਂ ਤੱਕ ਕੁੜੀ ਦੀ ਮਾਂ ਪਹੁੰਚ ਗਈ। ਉਹ ਦੋਹਰਾ ਦੇਖ ਕੇ ਖੁਸ਼ੀ ਵਿਚ ਖੀਵੀ ਹੋ ਹੋ ਜਾਵੇ। ਸਾਰੀਆਂ ਜਨਾਨੀਆਂ ਨੇ ਇਕੱਠੀਆਂ ਹੋ ਕੇ ਕੁੜੀ ਦੀ ਦੇਖ-ਭਾਲ ਕੀਤੀ। ਖੇਤ ਵਾਲਾ ਕਿਸਾਨ ਆਪਣੀ ਰੇੜ੍ਹੀ ਜੋੜ ਕੇ ਕੁੜੀ ਤੇ ਮਾਂ ਨੂੰ ਘਰ ਉਤਾਰ ਗਿਆ। ਸੰਪੂਰਨ ਸਿੰਘ ਵੀ ਪਿੰਡ ਪਹੁੰਚ ਗਿਆ। ਬੁੜੀ ਉਹਨੂੰ ਕਹਿੰਦੀ, “ਸਾਈਕਲ ਹੌਲੀ ਚਲਾਇਆ ਕਰ, ਜੇ ਮੇਰੀ ਕੁੜੀ ਦੀ ਜਾਨ ਨਿਕਲ ਜਾਂਦੀ, ਕੌਣ ਜ਼ਿੰਮੇਵਾਰ ਸੀ ਫਿਰ? ਇਹ ਤਾਂ ਸ਼ੁਕਰ ਕਿ ਉਥੇ ਤੀਵੀਆਂ ਕਪਾਹ ਚੁਗਦੀਆਂ ਸੀ, ਉਨ੍ਹਾਂ ਨੇ ਕੁੜੀ ਸਾਂਭ ਲਈ।” ਬੁੜੀ ਦੀਆਂ ਗੱਲਾਂ ਸੁਣ

ਕੇ ਉਹਨੂੰ ਲੱਗਿਆ, ‘ਨੇਕੀ ਕਰ ਕੂਏ ਮੋਂ ਡਾਲ।’ ਫਿਰ ਉਹ ਕਦੇ ਉਸ ਬੁੜੀ ਦੇ ਕੰਮ ਨਾ ਆਇਆ। ਉੱਜ, ਸਿਰਤੀ ਪੱਕਾ ਸੀ। ਜੇ ਕੋਈ ਬੁੜੀ ਕਹਿੰਦੀ, ‘ਵੇ ਸੰਪੂਰਨ, ਜਾਹ ਆਪਣੀ ਭੈਣ ਨੂੰ ਸੁਧਾਰੋ ਦਵਾਈ ਦਿਵਾ ਲਿਆ’, ਤਾਂ ਅੱਗਿਉਂ ਸੰਪੂਰਨ ਸਿੰਘ ਪੁੱਛ ਲੈਂਦਾ, ‘ਤਾਈ ਨਿੱਕਾ ਨਿਆਣਾ ਤਾਂ ਨਹੀਂ ਹੋਣ ਵਾਲਾ।’ ਅੱਗਿਉਂ ਬੁੜੀ ਵਿਚਕਾਰਲਾ ਜਿਹਾ ਮੂੰਹ ਬਣਾ ਲੈਂਦੀ, ਨਾ ਹਾਸਾ ਤੇ ਨਾ ਗੁੱਸਾ।  
ਕਈ ਸੰਪੂਰਨ ਸਿੰਘ ਦੀਆਂ ਭਾਬੀਆਂ ਦੀ ਥਾਂ ਲੱਗਦੀਆਂ ਉਹਨੂੰ ਗੱਲਾਂ ਦਾ ਕਤਾਹ ਬਣਾ ਦਿੰਦੀਆਂ। ਕੋਈ ਕਹਿੰਦੀ, ‘ਮੇਰੀ ਭੈਣ ਐ।’ ਕੋਈ ਆਖਦੀ, ‘ਮਾਮੇ ਦੀ ਧੀ ਐ...’ ਤੇ ਕੋਈ ਭੂਆ ਦੀ ਧੀ ਦੀ ਦੱਸ ਪਾਉਂਦੀ, ਪਰ ਸਾਰੇ ਪਿੰਡ ਨੇ ਉਸ ਤੋਂ ਆਪਣੇ ਕੰਮ ਤਾਂ ਕਰਵਾ ਲਏ ਪਰ ਉਹਨੂੰ ਰਿਸ਼ਤਾ ਨਹੀਂ ਕਰਵਾਇਆ।  
ਮੱਕੀ ਖਾਣੇ ਦੇਬੂ ਦੀ ਘਰ ਵਾਲੀ ਨੂੰ ਦੇ ਵਾਰੀ ਨਿਆਣੇ ਹੋਏ, ਹੋਣ ਸਾਰ ਹੀ ਮਰ ਜਾਂਦੇ ਰਹੇ। ਤੀਜੇ ਨਿਆਣੇ ਵਾਰੀ ਮੁੰਡੀਰ ਨੇ ਟਿੱਚਰ ਕੀਤੀ, ‘ਦੇਖ ਬਾਈ ਦੇਬੂ! ਔਲਾਦ ਨਾਲੋਂ ਕਿਹੜੀ ਚੀਜ਼ ਚੰਗੀ ਐ, ਤੂੰ ਸੰਪੂਰਨ ਸਿੰਘ ਦੀ ਮਿੰਨਤ ਕਰ ਲੈ। ਜਦੋਂ ਐਤਕੀ ਭਰਜਾਈ ਨੂੰ ਨਿਆਣਾ ਹੋਣ ਵਾਲਾ ਹੋਊ, ਤਾਂ ਸੰਪੂਰਨ ਸਿੰਘ ਦੇ ਸਾਈਕਲ ‘ਤੇ ਬਿਠਾ ਕੇ ਸੁਧਾਰ ਨੂੰ ਤੋਰ ਦੇਈ।’ ਦੇਖੀਂ ਬਾਈ ਸੀਖ ਦੀ ਪੁਲੀ ਨੂੰ ਟੱਪਣ ਦਿੰਦਾ, ਝੱਟ ਨਿਆਣਾ ਹੋ ਜਾਊ।  
ਦੇਬੂ ਨਾ ਗੁੱਸੇ ਹੋਇਆ, ਨਾ ਹੱਸਿਆ।

**ਮੂੰਹ ਆਈ ਬਾਤ**



**ਮੇਜਰ ਕੁਲਾਰ ਬੋਪਾਰਾਏਕਲਾਂ**  
ਫੋਨ: 916-273-2856  
www.boparaisudhar.com

ਉਹਨੇ ਵੀ ਸੰਪੂਰਨ ਸਿੰਘ ਨੂੰ ਪੁੱਛ ਲਿਆ। ਸੰਪੂਰਨ ਸਿੰਘ ਪਹਿਲਾਂ ਤਾਂ ਮੰਨਿਆ ਨਹੀਂ, ਫਿਰ ਤਿਆਰ ਹੋ ਗਿਆ। ਦੇਬੂ ਦੀ ਘਰ ਵਾਲੀ ਨੂੰ ਬਿਠਾ ਕੇ ਉਹ ਤੁਰ ਪਿਆ, ਸੁਧਾਰ ਪਹੁੰਚ ਗਏ, ਤੇ ਉਥੇ ਜਾ ਕੇ ਮੁੰਡਾ ਹੋ ਗਿਆ। ਦੇਬੂ ਤਾਂ ਸੰਪੂਰਨ ਸਿੰਘ ਦਾ ਸਾਈਕਲ ਚੁੰਮਦਾ ਫਿਰੇ, ਅਖੇ... ਇਹਦੇ ਵਿਚ ਹੀ ਕੋਈ ਕਰਮਾਤ ਐ।  
ਸੰਪੂਰਨ ਸਿੰਘ ਇੱਜ਼ਤ ਪੱਖੋਂ ਪੂਰਾ ਕੱਟਤ ਸੀ। ਸਾਰੀ ਉਮਰ ਉਸ ਦਾ ਕੋਈ ਉਲਾਂਭਾ ਨਹੀਂ ਸੀ ਮਿਲਿਆ। ਉਹਨੇ ਕਦੇ ਕਿਸੇ ਤੋਂ ਰੁਪੜੇ ਨਹੀਂ ਲਿਆ ਸੀ, ਨਾ ਕਿਸੇ ਤੋਂ ਕੁਝ ਹੋਰ। ਜਮੀਨ ਦਾ ਮਾਮਲਾ ਜੋੜ ਕੇ ਉਹਨੇ ਘਰ ਵਧੀਆ ਬਣਾ ਲਿਆ। ਘਰ-ਬਾਰ ਬਣਿਆ ਦੇਬੂ ਦੀ ਘਰ ਵਾਲੀ ਕਹਿੰਦੀ, ‘ਮੈਂ ਤਾਂ ਕਹਿੰਦੀ ਆਂ ਮੇਰੇ ਨਾਲੋਂ ਛੋਟੀ ਸ਼ਿੰਦੀ ਦਾ ਰਿਸ਼ਤਾ ਸੰਪੂਰਨ ਸਿੰਘ ਨੂੰ ਕਰਵਾ ਦਿੰਦੇ ਆਂ। ਨਾ ਕੋਈ ਨਸਾ-ਪੱਤਾ, ਨਾ ਕੋਈ ਐਬ। ਸ਼ਿੰਦੀ ਮੌਜ ਕਰੁਗੀ।’ ਅੱਗਿਉਂ ਦੇਬੂ ਮਤਲਬੀ  
(**ਬਾਕੀ ਸਫਾ 27 ਉੱਤੇ**)



**ਬਹੁਤ ਘੱਟ ਲੋਕਾਂ ਨੂੰ ਪਤਾ ਹੋਵੇਗਾ ਕਿ ਨਾਟਕਕਾਰ ਗੁਰਦਿਆਲ ਸਿੰਘ ਫੁੱਲ ਦਾ ਪਿੰਡ ਨੰਗਲ ਸ਼ਾਮਾਂ ਸੀ/ਹੈ। ਪੱਤਰਕਾਰ ਦਲਬੀਰ ਸਿੰਘ (20 ਅਗਸਤ 1949-28 ਜੁਲਾਈ 2007) ਨੇ ਆਪਣੀ ਸਵੈ-ਜੀਵਨੀ 'ਤੇਰੀਆਂ ਗਲੀਆਂ' ਵਿਚ 'ਯਾਦਗਾਰੀ ਹਾਈ ਸਕੂਲ' ਨਾਂ ਦੇ ਅਧਿਆਇ ਵਿਚ ਨਾਟਕਕਾਰ ਫੁੱਲ ਤੋਂ ਇਲਾਵਾ 1962 ਦੀ ਜੰਗ ਵਿਚ ਸ਼ਹੀਦ ਹੋਣ ਵਾਲੇ ਮੇਜਰ ਦਰਸ਼ਨ ਸਿੰਘ ਦਾ ਜ਼ਿਕਰ ਕੀਤਾ ਹੈ। ਆਪਣੀ ਇਸ ਸਵੈ-ਜੀਵਨੀ ਵਿਚ ਦਲਬੀਰ 'ਪੰਜਾਬੀ ਟ੍ਰਿਬਿਊਨ' ਵਿਚ ਛਪਦੇ ਰਹੇ ਆਪਣੇ ਹਰਮਨਪਿਆਰੇ ਕਾਲਮ 'ਜਗਤ ਤਮਾਸ਼ਾ' ਵਾਂਗ ਨਿਵੇਕਲੇ ਰੰਗ ਨਾਲ ਹਾਜ਼ਰ ਹੈ। ਆਪਣੀ ਧੀ ਸੁਪਨੀਤ ਨੂੰ ਆਪਣਾ ਪਿੰਡ ਨੰਗਲ ਸ਼ਾਮਾਂ ਦਿਖਾਉਣ ਦੇ ਬਹਾਨੇ ਉਹਨੇ ਪੰਜਾਬ ਦੇ ਪਿੰਡਾਂ, ਲੋਕਾਂ ਅਤੇ ਆਲੇ-ਦੁਆਲੇ ਬਾਰੇ ਬੜੀਆਂ ਸਿੱਧੀਆਂ ਅਤੇ ਸੂਖਮ ਗੱਲਾਂ ਕੀਤੀਆਂ ਹਨ। ਇਹ ਰਚਨਾ ਇਕੱਲੇ ਨੰਗਲ ਸ਼ਾਮਾਂ ਪਿੰਡ ਬਾਰੇ ਨਹੀਂ, ਸਗੋਂ ਇਹ ਸਮੁੱਚੇ ਪੰਜਾਬ ਦੇ ਪਿੰਡਾਂ ਦੀ ਕਹਾਣੀ ਹੈ ਜੋ ਪਿਛਲੇ ਕਈ ਦਹਾਕਿਆਂ ਤੋਂ ਬਹੁਤ ਤੇਜ਼ੀ ਨਾਲ ਬਦਲੇ ਹਨ। ਇਨ੍ਹਾਂ ਪਿੰਡਾਂ ਦੀ ਤਾਸੀਰ ਬਦਲ ਗਈ ਹੈ ਅਤੇ ਤੱਤ ਵੀ ਬਦਲ ਰਿਹਾ ਹੈ। ਦਲਬੀਰ ਨੇ ਇਹ ਰਚਨਾ ਧੜਕਦੇ ਦਿਲ ਨਾਲ ਕੀਤੀ ਹੈ, ਇਸੇ ਲਈ ਇਸ ਨੂੰ ਪੜ੍ਹਨ-ਸੁਣਨ ਵਾਲੇ ਦਾ ਦਿਲ ਵੀ ਉਸ ਰੌਸ਼ਨੀ ਵਿਚ ਧੜਕਣ ਲਗਦਾ ਹੈ। -ਸੰਪਾਦਕ**

ਦਰਸ਼ਨ ਸਿੰਘ ਸਾਡੇ ਪਿੰਡ ਦਾ ਪਹਿਲਾ ਐਸਾ ਫੌਜੀ ਅਫਸਰ ਸੀ ਜਿਹੜਾ 1962 ਦੀ ਲੜਾਈ ਵਿਚ ਨੀਫ਼ਾ ਬਾਰਡਰ ਉੱਤੇ ਲੜਦਾ ਹੋਇਆ ਸ਼ਹੀਦ ਹੋ ਗਿਆ ਸੀ। ਫੌਜ ਵਿਚ ਭਾਵੇਂ ਸਾਡੇ ਪਿੰਡ ਦੇ ਹੋਰ ਵੀ ਕਈ ਲੋਕ ਸਨ ਪਰ ਦੇਸ਼ ਲਈ ਸ਼ਹੀਦੀ ਪ੍ਰਾਪਤ ਕਰਨ ਵਾਲਾ ਉਹ ਪਹਿਲਾ ਬੰਦਾ ਸੀ। ਇਸ ਲਈ ਸਾਡਾ ਪਿੰਡ ਇਕ ਪਾਸੇ ਬੱਬਰ ਅਕਾਲੀ ਲਹਿਰ ਵਾਲੇ ਅੰਗਰੇਜ਼-ਭਗਤ ਨੰਬਰਦਾਰ ਬੂਟਾ ਸਿੰਘ ਕਰ ਕੇ ਜਾਣਿਆ ਜਾਂਦਾ ਸੀ, ਤੇ ਦੂਜੇ ਪਾਸੇ 1962 ਦੀ ਜੰਗ ਵਿਚ ਸ਼ਹੀਦ ਹੋਣ ਵਾਲੇ ਮੇਜਰ ਦਰਸ਼ਨ ਸਿੰਘ ਕਾਰਨ।

ਨੰਬਰਦਾਰ ਬੂਟਾ ਸਿੰਘ ਦੀ ਅੰਗਰੇਜ਼-ਭਗਤੀ ਅਤੇ ਦੋਆਬੇ ਦੇ ਪਿੰਡਾਂ ਵਿਚ 20ਵੀਂ ਸਦੀ ਦੇ ਦੂਜੇ ਦਹਾਕੇ ਵਿਚ ਚੱਲੀ ਬੱਬਰ ਅਕਾਲੀ ਲਹਿਰ ਵਿਚ ਸ਼ਾਮਲ ਦੇਸ਼ ਭਗਤਾਂ ਦੀ ਉਸ ਵੱਲੋਂ ਮੁਖਬਰੀ ਕੀਤੇ ਜਾਣ ਕਰ ਕੇ ਸਾਡੇ ਪਿੰਡ ਦਾ ਨਾਂ ਸਦਾ ਹੀ ਦੇਸ਼ ਭਗਤੀ ਤੋਂ ਉਲਟ ਵਾਲੇ ਪਾਸੇ ਲਿਆ ਜਾਂਦਾ ਰਿਹਾ ਹੈ। ਦੇਸ਼ ਭਗਤੀ ਦੀਆਂ ਕਿਤਾਬਾਂ ਵਿਚ ਨੰਬਰਦਾਰ ਬੂਟਾ ਸਿੰਘ ਨੂੰ ਸਦਾ ਬੂਟਾ ਨੰਬਰਦਾਰ ਹੀ ਕਿਹਾ ਜਾ ਲਿਆ ਜਾਂਦਾ ਹੈ। ਇਸ ਬੂਟਾ ਸਿੰਘ ਨੂੰ ਬੱਬਰਾਂ ਨੇ ਗੋਲੀ ਮਾਰ ਕੇ ਮਾਰ ਦਿੱਤਾ ਸੀ ਅਤੇ ਉਸ ਦੇ ਇਕ ਪੁੱਤਰ ਦੀ ਬਾਂਹ ਵੱਢ ਦਿੱਤੀ ਸੀ।

ਕਹਿੰਦੇ ਹਨ ਕਿ ਬੱਬਰ ਪਹਿਲਾਂ ਉਸ ਦੇ ਹਵੇਲੀ ਵਰਗੇ ਮਕਾਨ ਦੇ ਬਾਹਰ ਹੱਥ ਲਿਖਤ ਨੋਟਿਸ ਲਾ ਗਏ ਸਨ ਕਿ ਉਹ ਉਸ ਨੂੰ ਮਾਰਨ ਆਉਣਗੇ, ਪਰ ਬੂਟਾ ਨੰਬਰਦਾਰ ਨੇ ਇਸ ਵੱਲ ਬਹੁਤਾ ਧਿਆਨ ਨਾ ਦਿੱਤਾ। ਉਸ ਦਾ ਖਿਆਲ ਹੋਣਾ ਹੈ ਕਿ ਉਸ ਦੀ ਦੋਨਾਲੀ ਫਲ ਸਾਹਮਣੇ ਕੋਈ ਬੱਬਰ ਟਿਕ ਨਹੀਂ ਸਕੇਗਾ, ਪਰ ਬੱਬਰਾਂ ਨੇ ਅੱਧੀ ਰਾਤ ਵੇਲੇ ਹਮਲਾ ਕੀਤਾ ਤਾਂ ਪਹਿਲਾ ਵਾਰ ਖਾਲੀ ਗਿਆ। ਬੂਟਾ ਸਿੰਘ ਪਿਛਲੀ ਕੰਧ ਟੱਪ ਕੇ ਮਗਰਲੀ ਭੀੜੀ ਬੀਹੀ ਵਿਚ ਜਾ ਵਤਿਆ। ਇਕ ਬੱਬਰ ਨੇ ਪਿੱਛਾ ਕਰ ਕੇ ਕਰੀਬ ਦਸ ਘਰ ਪਹੁੰਚੇ ਜਾ ਕੇ ਉਸ ਦੇ ਦੂਜੀ ਗੋਲੀ ਦਾਗ ਦਿੱਤੀ ਸੀ।

ਪਿੰਡ ਵਿਚ ਦੇਸ਼ ਦਾ 'ਗੱਦਾਰ' ਹੋਣ ਕਰ ਕੇ ਵਾਸੀਆਂ ਨੂੰ ਦੇਸ਼ ਭਗਤ ਸ਼ਹੀਦ ਦੀ ਬਹੁਤ 'ਜ਼ਰੂਰਤ' ਮਹਿਸੂਸ ਹੁੰਦੀ ਸੀ। ਇਹ ਸ਼ਹੀਦ ਉਨ੍ਹਾਂ ਨੂੰ ਦਰਸ਼ਨ ਸਿੰਘ ਦੇ ਰੂਪ ਵਿਚ ਮਿਲਿਆ ਸੀ। ਇਸ ਲਈ ਪਿੰਡ ਵਾਸੀ ਇਹ ਗੱਲ ਬਹੁਤ ਮਾਣ ਨਾਲ ਕਿਹਾ ਕਰਦੇ ਸਨ ਕਿ ਉਨ੍ਹਾਂ ਦਾ ਪਿੰਡ ਹੁਣ ਸ਼ਹੀਦਾਂ ਦਾ ਪਿੰਡ ਹੋ ਗਿਆ ਹੈ। ਉਸ ਸ਼ਹੀਦ ਦੀ ਯਾਦ ਵਿਚ ਕੋਈ ਨਾ ਕੋਈ ਯਾਦਗਾਰ ਉਸਾਰਨ ਲਈ 1962 ਤੋਂ ਹੀ ਯਤਨ ਕੀਤੇ ਜਾਂਦੇ ਰਹੇ ਹਨ, ਪਰ ਲੰਮੇ ਸਮੇਂ ਤੱਕ ਕੋਈ ਵੀ ਯਤਨ ਸਿਰੇ ਨਹੀਂ ਸੀ ਚੜ੍ਹ ਸਕਿਆ। ਇਸ ਦਾ ਕਾਰਨ ਖਬਰੇ ਇਹੀ ਸੀ ਕਿ ਸ਼ਹੀਦ ਦਰਸ਼ਨ ਸਿੰਘ ਦੇ ਪਰਿਵਾਰ ਦੇ ਬਹੁਤੇ ਮੈਂਬਰ ਹੁਣ ਪਿੰਡ ਨਹੀਂ ਸੀ ਰਹਿ ਗਏ, ਵਿਦੇਸ਼ ਚਲੇ ਗਏ ਸਨ। ਉਨ੍ਹਾਂ ਦੇ ਵਿਦੇਸ਼ ਚਲੇ ਜਾਣ ਕਰ ਕੇ ਇਸ ਯਾਦਗਾਰ ਲਈ 'ਹੱਲਾ' ਮਾਰਨ ਵਾਲਾ ਕੋਈ ਨਹੀਂ ਸੀ ਰਹਿ ਗਿਆ।

ਮੈਂ ਆਪਣੀ ਬੇਟੀ ਨੂੰ ਦੱਸਦਾ ਹਾਂ ਕਿ 'ਸ਼ਹੀਦ ਦਰਸ਼ਨ ਸਿੰਘ ਯਾਦਗਾਰੀ ਹਾਈ ਸਕੂਲ' ਕਿਸ ਦੇ ਨਾਂ ਉੱਤੇ ਬਣਿਆ ਹੈ ਅਤੇ ਸ਼ਹੀਦ ਦਰਸ਼ਨ

# ਯਾਦਗਾਰੀ ਹਾਈ ਸਕੂਲ

ਸਿੰਘ ਨੇ ਸ਼ਹੀਦੀ ਕਿਵੇਂ ਪ੍ਰਾਪਤ ਕੀਤੀ ਸੀ। ਜੰਗ ਦਾ ਉਸ ਨੂੰ ਕੋਈ ਤਜਰਬਾ ਨਹੀਂ ਸੀ। ਟੈਲੀਵਿਜ਼ਨ ਦੇ ਕੌਮਾਂਤਰੀ ਚੈਨਲਾਂ ਉੱਤੇ ਭਾਵੇਂ ਸੰਸਾਰ ਦੇ ਵੱਖ-ਵੱਖ ਖੇਤਰਾਂ ਬਾਰੇ ਖਬਰਾਂ ਆਉਂਦੀਆਂ ਰਹਿੰਦੀਆਂ ਸਨ, ਪਰ ਉਸ ਦੀ ਸੁਰਤ ਵਿਚ ਕੋਈ ਵੱਡੀ ਲੜਾਈ ਸੰਸਾਰ ਵਿਚ ਕਿਤੇ ਨਹੀਂ ਸੀ ਹੋਈ। ਮਗਰੋਂ ਜਾ ਕੇ ਸੰਨ 2003 ਵਿਚ ਅਮਰੀਕਾ ਵੱਲੋਂ ਇਰਾਕ ਉੱਤੇ ਕੀਤੇ ਗਏ ਹਮਲੇ ਤੋਂ ਉਸ ਨੂੰ ਜ਼ਰੂਰ ਜੰਗ ਬਾਰੇ ਪਤਾ ਲੱਗਾ ਸੀ।

ਉਦੋਂ ਤੱਕ ਉਹ ਸੰਸਾਰ ਦੀ ਸਿਆਸਤ ਬਾਰੇ ਸਮਝਣ ਦੀ ਕੋਸ਼ਿਸ਼ ਕਰਨ ਲੱਗ ਪਈ ਸੀ ਅਤੇ ਉਸ ਦੇ ਆਪਣੇ ਵਿਚਾਰ ਵੀ ਬਣ ਗਏ ਸਨ, ਪਰ ਜਦੋਂ ਦੀ ਇਹ ਗੱਲ ਹੈ, ਉਦੋਂ ਤੱਕ ਭਾਰਤ ਅਤੇ ਪਾਕਿਸਤਾਨ ਵਿਚਾਲੇ ਦੁਸ਼ਮਣੀ ਦਾ ਉਸ ਨੂੰ ਪਤਾ ਲੱਗ ਗਿਆ ਹੋਇਆ ਸੀ। ਇਹ ਵੀ ਪਤਾ ਸੀ ਕਿ ਭਾਰਤ ਅਤੇ ਪਾਕਿਸਤਾਨ ਵਿਚਕਾਰ 1947 ਤੋਂ ਲੈ ਕੇ ਤਿੰਨ ਲੜਾਈਆਂ ਹੋ ਚੁੱਕੀਆਂ ਹਨ, ਪਰ ਉਸ ਨੂੰ ਇਹ ਨਹੀਂ ਸੀ ਪਤਾ ਕਿ ਭਾਰਤ ਅਤੇ ਚੀਨ ਵਿਚਾਲੇ ਵੀ 1962 'ਚ ਲੜਾਈ ਹੋਈ ਸੀ।

ਉਸ ਨੂੰ ਮੈਂ 1962 ਦੀ ਲੜਾਈ ਦਾ ਸੰਖੇਪ ਵੇਰਵਾ ਦੱਸਦਾ ਹਾਂ ਕਿ ਕਿਵੇਂ ਚੀਨ ਨੇ ਨਵੇਂ ਆਜ਼ਾਦ ਹੋਏ ਦੇਸ਼ ਭਾਰਤ ਨਾਲ ਦੋਸਤੀ ਵਧਾਈ। ਫਿਰ ਕਿਵੇਂ 'ਹਿੰਦੀ ਚੀਨੀ-ਭਾਈ ਭਾਈ' ਦਾ ਨਾਅਰਾ ਲਾਇਆ। ਕਿਵੇਂ ਦੋਵਾਂ ਦੇਸ਼ਾਂ ਦੇ ਪ੍ਰਧਾਨ ਮੰਤਰੀਆਂ ਨੇ ਪੰਚਸ਼ੀਲ ਦੇ ਅਸੂਲਾਂ ਦਾ ਹਲਫਨਾਮਾ ਲਿਆ। ਚੀਨੀ ਪ੍ਰਧਾਨ ਮੰਤਰੀ ਚਓ ਇਨ ਲਾਈ ਭਾਰਤ ਆਇਆ ਤਾਂ ਭਾਰਤ ਵਾਸੀਆਂ ਨੇ ਉਸ ਦਾ ਕਿੰਨਾ ਸਵਾਗਤ ਕੀਤਾ।

ਭਾਰਤ ਨੂੰ ਚਿੱਤ ਚੇਤਾ ਵੀ ਨਹੀਂ ਸੀ ਕਿ ਹਜ਼ਾਰਾਂ ਮੀਲ ਲੰਮੀ ਸਰਹੱਦ ਉੱਤੇ ਚੀਨੀ ਫੌਜ ਨੇ 1962 ਵਿਚ ਅਚਨਚੇਤ ਹਮਲਾ ਬੋਲ ਦਿੱਤਾ। ਕਹਿ ਇਹ ਦਿੱਤਾ ਕਿ ਇਸ ਇਲਾਕੇ ਉੱਤੇ ਕਿਸੇ ਵੇਲੇ ਚੀਨੀ ਸਾਮਰਾਜ ਦਾ ਅਧਿਕਾਰ ਸੀ, ਇਸ ਲਈ ਇਹ ਇਲਾਕਾ ਚੀਨ ਦਾ ਹੈ। ਭਾਰਤ ਇਸ ਲੜਾਈ ਲਈ ਤਿਆਰ ਨਹੀਂ ਸੀ। ਦੂਜੇ ਪਾਸੇ ਸਖ਼ਤ ਸਰਦੀ ਦਾ ਮੌਸਮ ਸੀ। ਭਾਰਤੀ ਫੌਜੀਆਂ ਕੋਲ ਲੜਾਈ ਲਈ ਅਸਲਾ ਤਾਂ ਇਕ ਪਾਸੇ ਰਿਹਾ, ਸਰਦੀਆਂ ਵਿਚ ਪਾਉਣ ਲਈ ਕੱਪੜੇ ਤੱਕ ਨਹੀਂ ਸਨ। ਇਸ ਲਈ ਚੀਨੀ ਹਮਲੇ ਦੀ ਰੌਸ਼ਨੀ ਵਿਚ ਭਾਰਤੀ ਫੌਜੀ ਮਰਦੇ ਵੀ ਰਹੇ ਅਤੇ ਪਿਛਾਹ ਵੀ ਹਟਦੇ ਰਹੇ। ਉਧਰ ਚੀਨੀ ਹਮਲੇ ਉੱਤੇ ਹਮਲਾ ਕਰਦੇ ਰਹੇ। ਇਸੇ ਲਈ ਭਾਰਤ ਦੀ ਲੱਖਾਂ ਮੀਲ ਧਰਤੀ ਉੱਤੇ ਕਬਜ਼ਾ ਕਰ ਲਿਆ। ਆਖਰਕਾਰ ਭਾਰਤ ਨੂੰ ਹੀ ਕੌਮਾਂਤਰੀ ਭਾਈਚਾਰੇ ਕੋਲ ਅਪੀਲ ਕਰ ਕੇ ਜੰਗ ਬੰਦ ਕਰਾਉਣੀ ਪਈ।

ਇਸ ਲੜਾਈ ਵਿਚ ਹੀ ਮੇਜਰ ਦਰਸ਼ਨ ਸਿੰਘ ਦੀ ਨੀਫ਼ਾ ਬਾਰਡਰ ਉੱਤੇ ਗੋਲੀ ਲੱਗਣ ਨਾਲ ਮੌਤ ਹੋ ਗਈ ਸੀ। ਉਸ ਨੇ ਦੇਸ਼ ਦੀਆਂ ਸਰਹੱਦਾਂ ਦੀ

ਰਾਖੀ ਕਰਦੇ ਹੋਏ ਆਪਣੀ ਜਾਨ ਦੀ ਕੁਰਬਾਨੀ ਦੇ ਦਿੱਤੀ। ਇਸ ਤਰ੍ਹਾਂ ਨਾਲ ਨੰਗਲ ਸ਼ਾਮਾਂ ਨੂੰ ਹੁਣ ਤੱਕ ਨਾਦਾਰਦ, 'ਸ਼ਹੀਦ' ਮਿਲ ਗਿਆ ਸੀ।

ਮੈਨੂੰ ਹੁਣ ਚੇਤਾ ਨਹੀਂ ਸੀ ਕਿ ਸ਼ਹੀਦ ਦਰਸ਼ਨ ਸਿੰਘ ਦੇ ਧੀਆਂ ਪੁੱਤਰ ਕਿੰਨੇ ਸਨ, ਪਰ ਇੰਨਾ ਜ਼ਰੂਰ ਚੇਤੇ ਹੈ ਉਸ ਦੀ ਭਰ ਜੁਆਨ ਪਤਨੀ ਕੁਝ ਚਿਰ ਸਾਡੇ ਪਿੰਡ, ਭਾਵ ਆਪਣੇ ਸਹੁਰੇ ਪਿੰਡ ਰਹਿ ਕੇ ਫਿਰ ਕਿਤੇ ਚਲੀ ਗਈ ਸੀ। ਉਸ ਦੇ ਬੱਚੇ ਬਹੁਤ ਨਿੱਕੇ-ਨਿੱਕੇ ਹੀ ਸਨ। ਇੰਨੇ ਨਿੱਕੇ ਜਿੰਨੇ ਹੁੰਦਿਆਂ ਸ਼ਹੀਦੀ ਤਾਂ ਕੀ, ਮੌਤ ਬਾਰੇ ਵੀ ਕੁਝ ਪਤਾ ਨਹੀਂ ਹੁੰਦਾ। ਫਿਰ ਪਤਾ ਲੱਗਾ ਸੀ ਕਿ ਉਹ ਅਤੇ ਉਸ ਦੇ ਜੇਠ ਦਾ ਸਾਰਾ ਪਰਿਵਾਰ ਅਮਰੀਕਾ ਜਾਂ ਕੈਨੇਡਾ ਚਲੇ ਗਏ ਸਨ।

ਸ਼ਹੀਦ ਦਰਸ਼ਨ ਸਿੰਘ ਦਾ ਨਾਂ ਅਮਰ ਕਰਨ ਲਈ ਪਿੰਡ ਵਿਚ ਬਹੁਤ ਵਾਰੀ ਸਕੀਮਾਂ ਬਣੀਆਂ

**ਲੜਾਈ ਵਿਚ ਹੀ ਮੇਜਰ ਦਰਸ਼ਨ ਸਿੰਘ ਦੀ ਨੀਫ਼ਾ ਬਾਰਡਰ ਉੱਤੇ ਗੋਲੀ ਲੱਗਣ ਨਾਲ ਮੌਤ ਹੋ ਗਈ ਸੀ। ਉਸ ਨੇ ਦੇਸ਼ ਦੀਆਂ ਸਰਹੱਦਾਂ ਦੀ ਰਾਖੀ ਕਰਦੇ ਹੋਏ ਆਪਣੀ ਜਾਨ ਦੀ ਕੁਰਬਾਨੀ ਦੇ ਦਿੱਤੀ। ਇਸ ਤਰ੍ਹਾਂ ਨਾਲ ਨੰਗਲ ਸ਼ਾਮਾਂ ਨੂੰ ਹੁਣ ਤੱਕ ਨਾਦਾਰਦ, 'ਸ਼ਹੀਦ' ਮਿਲ ਗਿਆ ਸੀ... ਚੰਗੀ ਗੱਲ ਹੈ ਕਿ ਆਖਰਕਾਰ ਪਿੰਡ ਵਾਸੀਆਂ ਨੇ ਸ਼ਹੀਦ ਦਰਸ਼ਨ ਸਿੰਘ ਦੀ ਸਦੀਵੀ ਯਾਦ ਕਾਇਮ ਕਰਨ ਦਿੱਤੀ ਸੀ**

ਸਨ। ਇਕ ਵਾਰੀ ਪਿੰਡ ਦੀ ਨੌਜਵਾਨ ਸਭਾ ਨੇ ਫੈਸਲਾ ਕੀਤਾ ਸੀ ਕਿ ਜਲੰਧਰ ਛਾਉਣੀ ਤੋਂ ਹੁਸ਼ਿਆਰਪੁਰ ਨੂੰ ਜਾਂਦੀ ਸੜਕ ਉੱਤੇ ਪਿੰਡ ਦੇ ਰਸਤੇ ਉੱਤੇ ਸ਼ਹੀਦ ਦੇ ਨਾਂ ਉੱਤੇ ਗੇਟ ਦੀ ਉਸਾਰੀ ਕਰਵਾਈ ਜਾਵੇ, ਪਰ ਇਹ ਸਕੀਮ ਸਿਰੇ ਨਹੀਂ ਸੀ ਚੜ੍ਹ ਸਕੀ। ਇਕ ਵਾਰੀ ਸ਼ਹੀਦ ਦਰਸ਼ਨ ਸਿੰਘ ਦਾ ਬੁੱਤ ਲਾਉਣ ਦੀ ਚਰਚਾ ਵੀ ਛੇਤੀ ਗਈ, ਪਰ ਨਾ ਤਾਂ ਬੁੱਤ ਲਈ ਪੈਸੇ ਸਨ ਅਤੇ ਨਾ ਹੀ ਇਹ ਸਹਿਮਤੀ ਸੀ ਕਿ ਇਹ ਬੁੱਤ ਕਿੱਥੇ ਲੱਗੇਗਾ। ਇਕ

## ਤੇਰੀਆਂ ਗਲੀਆਂ-7



ਮੈਂ (ਆਪਣੇ) ਪਿੰਡ (ਨੰਗਲ ਸ਼ਾਮਾਂ) ਦੀਆਂ ਗਲੀਆਂ, ਨਾਲੀਆਂ, ਖੇਤਾਂ, ਖੂਹਾਂ, ਖੰਡਰਾਂ, ਦਰਖਤਾਂ, ਫਸਲਾਂ, ਤੀਵੀਆਂ, ਬੰਦਿਆਂ, ਇਸ ਦੀ ਮਿੱਟੀ ਦੇ ਕਿਣਕਿਆਂ ਆਦਿ ਉੱਤੇ ਕਵਿਤਾ ਲਿਖਣੀ ਚਾਹੁੰਦਾ ਹਾਂ ਪਰ ਮੈਨੂੰ ਕਵਿਤਾ ਨਾ ਲਿਖ ਸਕਣ ਦਾ ਸਰਾਪ ਹੈ। ਮੇਰੀ ਆਖਰੀ ਖਾਹਸ਼ ਕੀ ਹੈ? ਮੇਰੀ ਧੀ ਸੁਪਨੀਤ ਪੁੱਛਦੀ ਹੈ। ਮੈਂ ਕਹਿੰਦਾ ਹਾਂ ਕਿ ਮੈਂ ਨੰਗਲ ਸ਼ਾਮਾਂ ਬਾਰੇ ਇੰਨੀਆਂ ਕਵਿਤਾਵਾਂ ਲਿਖਣਾ ਚਾਹੁੰਦਾ ਹਾਂ ਜਿੰਨੀਆਂ ਮੈਂ ਸਾਰੀ ਉਮਰ ਲਾ ਕੇ ਵੀ ਲਿਖ ਨਾ ਸਕਾਂ, ਪਰ ਚਾਹੁੰਦੇ ਹੋਏ ਵੀ ਨਹੀਂ ਲਿਖ ਸਕਦਾ, ਕਿਉਂਕਿ ਕਵਿਤਾ ਨਾ ਲਿਖਣ ਦਾ ਸਰਾਪ ਹੁੰਦਾ ਰਿਹਾ ਹਾਂ। ਇਸ ਲਈ ਘੱਟੋ-ਘੱਟ ਮੈਂ ਉਸ ਦੀ ਜੂਹ ਦੀ ਮਿੱਟੀ ਤਾਂ ਖਾ ਹੀ ਸਕਦਾ ਹਾਂ! ਮੈਂ ਰੱਜ ਕੇ ਪਿੰਡ ਦੀ ਮਿੱਟੀ ਖਾਣਾ ਚਾਹੁੰਦਾ ਹਾਂ। ਮੈਨੂੰ ਇਸ ਤਰ੍ਹਾਂ ਨਾ ਕਰ ਸਕਣ ਦਾ ਕਿਸੇ ਕੋਈ ਸਰਾਪ ਨਹੀਂ ਜੇ ਦਿੱਤਾ। ਸਾਰੀ-ਸਾਰੀ ਰਾਤ ਜਗਦੀਆਂ ਰੌਸ਼ਨੀਆਂ ਦੇ ਸ਼ਹਿਰ ਵਿਚ ਮੈਂ ਬਹੁਤ ਭੁੱਖਾ ਰਹਿ ਗਿਆ ਹਾਂ।



ਸੁਪਨੀਤ ਕੌਰ

ਹਰ ਸਾਲ ਸਮਾਗਮ ਕੀਤਾ ਜਾਂਦਾ ਹੈ। ਚਲੋ, ਮਰਨ ਤੋਂ ਬਾਅਦ ਹੀ ਸਹੀ, ਪਿੰਡ ਦੇ ਲੋਕਾਂ ਨੇ ਤਸਲੀਮ ਤਾਂ ਕੀਤਾ ਕਿ ਉਨ੍ਹਾਂ ਦੇ ਪਿੰਡ ਦਾ ਕੋਈ ਬੰਦਾ ਇੰਨਾ ਵੱਡਾ ਸਾਹਿਤਕਾਰ ਹੁੰਦਾ ਸੀ। ਬੇਟੀ ਨੂੰ ਕਹਿੰਦਾ ਹਾਂ ਕਿ ਕਿਸੇ ਦਿਨ ਮੈਂ ਮਰਹੂਮ ਗੁਰਦਿਆਲ ਸਿੰਘ ਫੁੱਲ ਬਾਰੇ ਵੀ ਵੇਰਵੇ ਨਾਲ ਦੱਸਾਂਗਾ ਕਿਉਂਕਿ ਜੇ ਸ਼ਹੀਦ ਦਰਸ਼ਨ ਸਿੰਘ ਪਿੰਡ ਦਾ ਮਾਣ ਸੀ ਤਾਂ ਗੁਰਦਿਆਲ ਸਿੰਘ ਫੁੱਲ ਉਸ ਤੋਂ ਵੀ ਵੱਡਾ ਮਾਣ ਸੀ ਅਤੇ ਇਹ ਗੱਲ ਕਿੰਨੇ ਕਮਾਲ ਦੀ ਹੈ ਕਿ ਮਰਹੂਮ ਗੁਰਦਿਆਲ ਸਿੰਘ ਫੁੱਲ ਦੀ ਯਾਦ ਵਿਚ ਹਰ ਸਾਲ ਹੋਣ ਵਾਲਾ ਸਮਾਗਮ ਸ਼ਹੀਦ ਦਰਸ਼ਨ ਸਿੰਘ ਦੇ ਨਾਂ ਉੱਤੇ ਬਣੇ ਸਕੂਲ ਦੇ ਵਿਹੜੇ ਵਿਚ ਹੁੰਦਾ ਸੀ। (ਚੱਲਦਾ)



ਨਾਟਕਕਾਰ ਗੁਰਦਿਆਲ ਸਿੰਘ ਫੁੱਲ ਦੀ ਇਕ ਨਾਟ-ਪੁਸਤਕ ਦਾ ਟਾਈਟਲ

**ਪਿੰਡ ਦੇ ਸਾਹਿਤਕ ਮੱਸ ਰੱਖਣ ਵਾਲੇ ਕੁਝ ਨੌਜਵਾਨਾਂ ਨੇ ਗੁਰਦਿਆਲ ਸਿੰਘ ਫੁੱਲ ਯਾਦਗਾਰੀ ਸਾਹਿਤ ਸਭਾ ਬਣਾਈ ਹੈ ਜਿਸ ਵੱਲ ਹਰ ਸਾਲ ਸਮਾਗਮ ਕੀਤਾ ਜਾਂਦਾ ਹੈ। ਚਲੋ ਮਰਨ ਤੋਂ ਬਾਅਦ ਹੀ ਸਹੀ, ਪਿੰਡ ਦੇ ਲੋਕਾਂ ਨੇ ਤਸਲੀਮ ਤਾਂ ਕੀਤਾ ਕਿ ਉਨ੍ਹਾਂ ਦੇ ਪਿੰਡ ਦਾ ਕੋਈ ਬੰਦਾ ਇੰਨਾ ਵੱਡਾ ਸਾਹਿਤਕਾਰ ਹੁੰਦਾ ਸੀ। ਬੇਟੀ ਨੂੰ ਕਹਿੰਦਾ ਹਾਂ ਕਿ ਕਿਸੇ ਦਿਨ ਮੈਂ ਮਰਹੂਮ ਗੁਰਦਿਆਲ ਸਿੰਘ ਫੁੱਲ ਬਾਰੇ ਵੀ ਵੇਰਵੇ ਨਾਲ ਦੱਸਾਂਗਾ ਕਿਉਂਕਿ ਜੇ ਸ਼ਹੀਦ ਦਰਸ਼ਨ ਸਿੰਘ ਪਿੰਡ ਦਾ ਮਾਣ ਸੀ ਤਾਂ ਗੁਰਦਿਆਲ ਸਿੰਘ ਫੁੱਲ ਉਸ ਤੋਂ ਵੀ ਵੱਡਾ ਮਾਣ ਸੀ ਅਤੇ ਇਹ ਗੱਲ ਕਿੰਨੇ ਕਮਾਲ ਦੀ ਹੈ ਕਿ ਮਰਹੂਮ ਗੁਰਦਿਆਲ ਸਿੰਘ ਫੁੱਲ ਦੀ ਯਾਦ ਵਿਚ ਹਰ ਸਾਲ ਹੋਣ ਵਾਲਾ ਸਮਾਗਮ ਸ਼ਹੀਦ ਦਰਸ਼ਨ ਸਿੰਘ ਦੇ ਨਾਂ ਉੱਤੇ ਬਣੇ ਸਕੂਲ ਦੇ ਵਿਹੜੇ ਵਿਚ ਹੁੰਦਾ ਸੀ।**



# ਬੱਸ ਏਨੀ ਕੁ ਅੰਮ੍ਰਿਤਾ-2

**ਕਾਨਾ ਸਿੰਘ ਨੇ ਆਪਣੇ ਚਿੱਤ-ਚੇਤੇ ਦੇ ਬੋਹੀਏ ਵਿਚੋਂ ਉਘੀ ਲੇਖਕਾ ਅੰਮ੍ਰਿਤਾ ਪ੍ਰੀਤਮ (31 ਅਗਸਤ 1919-31 ਅਕਤੂਬਰ 2005) ਦੇ ਨਾਂ ਦੀ ਪੁਣੀ ਕੱਤੀ ਹੈ। ਲੇਖਕਾ ਨੇ ਅੰਮ੍ਰਿਤਾ ਦੀਆਂ ਕੁਝ ਕਾਵਿ-ਸਤਰਾਂ ਨੂੰ ਆਧਾਰ ਬਣਾ ਕੇ ਆਪਣੇ ਦਿਲ ਦੀਆਂ ਗੱਲਾਂ ਆਪਣੇ ਲੰਮੇ ਲੇਖ 'ਬੱਸ ਏਨੀ ਕੁ ਅੰਮ੍ਰਿਤਾ' ਵਿਚ ਕੀਤੀਆਂ ਹਨ। ਇਸ ਲੇਖ ਦੀ ਪਹਿਲੀ ਕਿਸ਼ਤ ਪਾਠਕ ਪਿਛਲੇ ਅੰਕ ਵਿਚ ਪੜ੍ਹ ਚੁੱਕੇ ਹਨ। ਐਤਕੀਂ ਲੇਖ ਦੀ ਦੂਜੀ ਕਿਸ਼ਤ ਪੇਸ਼ ਕੀਤੀ ਜਾ ਰਹੀ ਹੈ ਜਿਸ ਵਿਚ ਲੇਖਕਾ ਨੇ ਅੰਮ੍ਰਿਤਾ ਨਾਲ ਆਪਣੇ ਨਿੱਘੇ ਰਿਸ਼ਤੇ ਦੀਆਂ ਪਰਤਾਂ ਫਰੋਲੀਆਂ ਹਨ। ਇਨ੍ਹਾਂ ਪਰਤਾਂ ਵਿਚ ਸਹਿਜ ਦੀਆਂ ਲੜੀਆਂ ਇਕ-ਦੂਜੇ ਵਿਚ ਮਸ਼ੀਨ ਦੇ ਦੰਦਿਆਂ ਵਾਂਗ ਫਸੀਆਂ ਮਹਿਸੂਸ ਹੁੰਦੀਆਂ ਹਨ। -ਸੰਪਾਦਕ**

ਸੰਨ ਚੁਰਾਸੀ ਦੇ ਕਤਲੇਆਮ ਮਗਰੋਂ ਵਕਤੀ ਤੌਰ 'ਤੇ ਪੰਜਾਬ ਪਰਵਾਸ ਕਰਨ ਦੇ ਮੁੱਦੇ ਨਾਲ ਘਰ ਲੱਭਣ ਲਈ ਮੈਂ ਆਪਣੀ ਪਟਿਆਲਾ ਵਾਲੀ ਭੈਣ ਦੇ ਘਰ ਚਾਰ ਦਿਨ ਠਹਿਰੀ। ਸਾਹਿਤਕ ਰੁਚੀਆਂ ਵਾਲਾ ਪਰਿਵਾਰ ਹੋਣ ਕਾਰਨ ਭੈਣ ਦੀ ਘਰੋਗੀ ਲਾਇਬਰੇਰੀ ਵਿਚ ਬੇਸ਼ਮਾਰ ਪੰਜਾਬੀ ਪੁਸਤਕਾਂ ਵੇਖਣ ਨੂੰ ਮਿਲੀਆਂ। ਉਤੇਜਿਤ ਹੋ ਕੇ ਵਰਕੇ ਫਰੋਲਾਂ। ਕਿਹੜੀ ਪੜ੍ਹਾਂ ਤੋਂ ਕਿਹੜੀ ਛੱਡਾਂ! ਅੰਮ੍ਰਿਤਾ ਪ੍ਰੀਤਮ ਦੀ 'ਰਸੀਦੀ ਟਿਕਟ' ਉਤੇ ਨਜ਼ਰ ਪਈ। ਇਕੋ ਸਾਰੇ ਪੜ੍ਹ ਗਈ। ਹੈਂ!... ਅੰਮ੍ਰਿਤਾ ਸਾਹਿਰ ਲੁਧਿਆਣਵੀ ਦੀ ਦੀਵਾਨੀ ਸੀ? ਉਹ ਸਾਹਿਰ ਜਿਸ ਦਾ ਸਾਰਾ ਦਿਨ ਐਨ ਮੇਰੇ ਘਰ ਦੇ ਖੱਲੇ ਅਸ਼ਕ ਦੀ ਬੈਠਕ ਵਿਚ ਗੁਜ਼ਰਦਾ ਸੀ, ਉਹੀ ਅੰਮ੍ਰਿਤਾ ਦਾ ਅਕਾਸ਼ ਸੀ।

ਸਾਹਿਰ ਜਿਸ ਦੇ ਸਿਗਰਟਾਂ ਦਾ ਧੂੰਆਂ ਮੇਰੀ ਖਿਤਕੀ ਨੂੰ ਛੁੰਦਾ ਸੀ, ਉਸੇ ਦੇ ਜੂਠੇ ਟੋਟੇ ਅੰਮ੍ਰਿਤਾ...!

ਹੁਣ ਤਾਂ ਨਾ ਸਾਡਾ ਉਹ ਘਰ ਰਿਹਾ ਸੀ, ਨਾ ਓਮ ਪ੍ਰਕਾਸ਼ ਅਸ਼ਕ ਤੇ ਨਾ ਹੀ ਸਾਹਿਰ ਪਰ ਜਿਸ ਸਾਹਿਰ ਦੇ ਗੀਤਾਂ ਦੀ ਸਿਰਜਣ-ਪ੍ਰਕਿਰਿਆ ਦੌਰਾਨ ਮੈਂ ਆਪਣੇ ਘਰ ਵਿਚ ਸੂਈ ਡਿੱਗਣ ਦੀ ਆਵਾਜ਼ ਵੀ ਨਹੀਂ ਸਾਂ ਹੋਣ ਦਿੰਦੀ, ਅੰਮ੍ਰਿਤਾ ਦੀ ਸਿਰਜਣਾ ਦੇ 'ਸੁਨੇਹੜੇ' ਉਸੇ ਨੂੰ ਸਮਰਪਿਤ ਸਨ। ਕੀ 'ਚਰਨ ਤੇਰੇ ਸੁੱਚੇ...' ਦੇ ਅਹਿਸਾਸ ਦਾ ਪ੍ਰੇਰਨਾ ਸਰੋਤ ਸਾਹਿਰ ਹੀ ਸੀ?... ਹਾਇ ਜੇ ਪਤਾ ਹੁੰਦਾ?... ਪਰ ਜੇ ਪਤਾ ਵੀ ਹੁੰਦਾ ਤਾਂ ਮੈਂ ਕੀ ਕਰ ਲੈਣਾ ਸੀ?

ਮੇਰੇ ਹੋਠਾਂ 'ਤੇ ਅੰਮ੍ਰਿਤਾ ਦਾ ਨਾਂ ਆਉਣਾ ਗੁਨਾਹ ਸੀ। ਉਸ ਨੂੰ ਮੈਂ ਦਿੱਲੀ ਵਿਚ ਹੋਈ ਏਸ਼ਿਆਈ ਲੇਖਕ ਕਾਨਫਰੰਸ ਵਿਚ ਹੀ ਵੇਖਿਆ ਸੀ ਜਦੋਂ ਯੂਨੀਵਰਸਿਟੀ ਵਿਚ ਪੜ੍ਹਦੀ ਸਾਂ। ਬਸ! ਦੂਰੋਂ ਦੂਰੋਂ। ਝਾਲ ਨਹੀਂ ਸੀ ਝੱਲੀ ਗਈ ਮੈਥੋਂ ਉਸ ਦੇ ਨੂਰ ਦੀ। ਅੱਖਾਂ ਉਹਦੇ ਹੋਠਾਂ ਉਤੇ ਹੀ ਆ ਕੇ ਟਿਕ ਗਈਆਂ। ਮੈਂ ਜਦੋਂ ਵੀ ਅੰਮ੍ਰਿਤਾ ਦੀ ਕੋਈ ਤਸਵੀਰ ਵੇਖਦੀ, ਮੇਰੀ ਨਜ਼ਰ ਉਸ ਦੇ ਹੋਠਾਂ 'ਤੇ ਆ ਕੇ ਰੁਕ ਜਾਂਦੀ। ਅੰਮ੍ਰਿਤਾ ਦੇ ਹੋਠ ਮੈਨੂੰ ਹਮੇਸ਼ਾ ਕੋਈ ਅਦਿੱਖ ਚਰਨਾਂ ਨੂੰ ਚੁੰਮਦੇ ਜਾਪਦੇ ਤੇ ਮਸਤੀ ਵਿਚ ਮੈਂ ਗੁਣਗੁਣਾ ਉਠਦੀ, ਚਰਨ ਤੇਰੇ ਸੁੱਚੇ ਹੋਠ ਮੇਰੇ ਜੂਠੇ...।

ਬਚਪਨ ਵਿਚ ਸਾਖੀ ਸੁਣੀ ਸੀ। ਕਿਸੇ ਕਥਾਕਾਰ ਤੋਂ, ਗੁਰਦੁਆਰੇ। ਸ਼ਾਇਦ ਸੁਥਰੇ ਜਾਂ ਕਿਸੇ ਹੋਰ ਗੁਰਸਿੱਖ ਨਾਲ ਸਬੰਧਤ। ਉਹ ਲੋਕਾਂ ਤੋਂ ਪੈਸੇ ਉਧਾਰ ਲੈ ਲੈ ਕੇ ਮੁੱਕਰ ਜਾਂਦਾ ਹੈ। ਵਾਪਸ ਮੋੜਦਾ ਹੀ ਨਹੀਂ। ਲੋਕੀਂ ਗੁਰੂ ਸਾਹਿਬ ਅੱਗੇ ਸ਼ਿਕਾਇਤਾਂ ਕਰਦੇ ਹਨ। ਗੁਰੂ ਸਾਹਿਬ ਦੇ ਪੁੱਛਣ 'ਤੇ ਉਸ ਦਾ ਜੁਆਬ ਹੁੰਦਾ, "ਮਹਾਰਾਜ ਗੁਰਬਾਣੀ ਹੀ ਤਾਂ ਕਹਿੰਦੀ ਹੈ, 'ਕੇਤੇ ਲੈ ਲੈ ਮੁਕਰ ਪਹਿ', ਬਸ ਮੈਨੂੰ ਉਨ੍ਹਾਂ ਕੋਲੋਂ ਵਿਚੋਂ ਹੀ ਇਕ ਸਮਝ ਲਵੋ।"


"...ਤੇ ਤੂੰ ਅਗਲੀ ਤੁੱਕ ਨਹੀਂ ਪੜ੍ਹੀ, ਕੇਤੇ ਮੁਰਖ ਖਾਹੀ ਖਾਹਿ।" ਗੁਰੂ ਸਾਹਿਬ ਪੁੱਛਦੇ ਹਨ। "ਮਹਾਰਾਜ, ਆਪ ਹੀ ਤਾਂ ਫਰਮਾਉਂਦੇ ਹੋ ਕਿ ਗੁਰਬਾਣੀ ਦੀ ਇਕ ਸਤਰ ਉਤੇ ਵੀ ਜੇ ਕੋਈ ਅਮਲ ਕਰਨ ਲੱਗੇ ਤਾਂ ਉਸ ਦਾ ਜਨਮ ਸਫਲਾ ਹੋ ਜਾਵੇ। ਫਿਰ ਜੇ ਵੰਡਣ ਲੱਗੇ ਤਾਂ ਆਪ ਦੇ ਅਣਗਿਣਤ ਗੁਰਸਿੱਖਾਂ ਵਿਚੋਂ ਮੇਰੇ ਹਿੱਸੇ ਵਿਚ ਤਾਂ ਮਸਾਂ ਇਹ ਇਕੋ ਤੁੱਕ ਹੀ ਆਏਗੀ ਨਾ।" ਸੁਥਰੇ ਦਾ ਉਤਰ ਸੀ।

ਬਹੁਤ ਲਿਖਿਆ ਅੰਮ੍ਰਿਤਾ ਨੇ। ਲਿਖਦੀ ਹੀ ਰਹੀ। ਨਿਰੰਤਰ। ਨਾਗਮਣੀ ਦੇ ਮੈਂ ਕੁਝ ਅੰਕ ਵੇਖੇ-ਪੜ੍ਹੇ। ਜਿਉਂਤਿਸ਼, ਤਾਰੇ, ਨਛੱਤਰ, ਜਨਮ-ਜਨਮਾਂਤਰਾਂ ਦੇ ਸੰਜੋਗਾਂ-ਵਿਜੋਗਾਂ ਦੀਆਂ ਗੱਲਾਂ। ਰਹੱਸਵਾਦੀ, ਮਹਾਂ ਪੰਡਿਤ, ਗੂੜ੍ਹ ਗਿਆਨੀ ਦਾਰਸ਼ਨਿਕ ਜਿਹੀ ਲੱਗੀ। ਸਾਹਿਤਕ ਖੇਤਰ 'ਚੋਂ ਪ੍ਰਾਪਤ ਜਾਣਕਾਰੀ ਦੇ ਆਧਾਰ 'ਤੇ ਮੈਂ ਉਸ ਦੇ ਸਿਰਤ, ਅਧਿਐਨ, ਸਿਰਜਣਾ ਅਤੇ ਪ੍ਰਾਪਤੀਆਂ ਤੋਂ ਬਲ-ਬਲ ਜਾਵਾਂ। ਕੋਈ ਸਾਹ ਉਸ ਬਿਰਥਾ ਨਾ ਲੀਤਾ। ਆਪਣੇ ਅਕੀਦੇ ਅਤੇ ਕੀਮਤਾਂ ਮੁਤਾਬਕ ਹੀ ਜੀਵੀ ਉਹ, ਪਰ ਇਸ ਅੰਮ੍ਰਿਤਾ

ਨਾਲ ਮੈਨੂੰ ਕੀ ਸਰੋਕਾਰ? ਮੇਰੇ ਅਨੁਭਵ ਵਿਚ ਘੁਲੀ-ਮਿਲੀ ਮੇਰੀ ਅੰਮ੍ਰਿਤਾ ਦਾ ਆਕਾਰ ਤਾਂ ਦੋ ਹੋਠਾਂ ਦੀ ਫਰਕਣ, 'ਚਰਨ ਤੇਰੇ ਸੁੱਚੇ...' ਦੇ ਮੇਚ ਜੋੜਾ ਹੀ ਰਿਹਾ।

ਮੈਨੂੰ ਲਗਦਾ ਕਿ ਇਸ ਜਨਮ ਵਿਚ ਮੇਰੇ ਹਿੱਸੇ ਦੀ ਬੱਸ ਏਨੀ ਕੁ ਅੰਮ੍ਰਿਤਾ ਹੀ ਫਾਈ ਹੈ। ਸੱਠਵਿਆਂ ਵਿਚ ਮੇਰੀ ਦਿੱਲੀ ਯੂਨੀਵਰਸਿਟੀ ਦੀ ਪੜ੍ਹਾਈ ਦੌਰਾਨ ਪਾਕਿਸਤਾਨੋਂ ਆਏ ਕਿਸੇ ਲੇਖਕ ਦੇ ਸਨਮਾਨ ਦੇ ਪ੍ਰਸੰਗ ਵਿਚ ਅੰਮ੍ਰਿਤਾ ਵੀ ਆਈ। ਬੈਠਕ ਸਾਡੇ ਕਲਾਸ ਰੂਮ ਵਿਚ ਹੀ ਲੱਗੀ ਸੀ। ਸਾਹ ਕਾਲੀਆਂ ਜੁਲਫਾਂ ਸਾਹਵੇਂ ਅੰਮ੍ਰਿਤਾ ਦੀ ਕਾਲੀ ਸ਼ਾਲ ਮੱਧਮ ਪੈ ਰਹੀ ਸੀ। ਬੋਲੀ ਕੁਝ ਨਾ। ਬੱਸ ਬੈਠੀ ਰਹੀ ਪ੍ਰਧਾਨਗੀ ਕਰਦੀ, ਮੁਸਕਰਾਂਦੀ... ਆਈ ਤੋਂ ਗਈ। ਖੁਸ਼ਬੂ!

'ਕਿਤਨੀ ਸੁਹਣੀ ਹੈ ਇਹ।' ਮੈਂ ਨਾਲ ਬੈਠੇ ਆਪਣੇ ਜਮਾਤੀ ਗੁਰਸਰਨ ਨੂੰ ਕਿਹਾ।



ਇਮਰੋਜ਼: ਸਹਿਜ ਸਮਰਪਣ

'ਚਾਲੀਆਂ ਤੋਂ ਉਪਰ ਤੇ ਇੰਨੀ ਜੁਆਨ, ਗਠੀਲੀ, ਉਫ।' ਮੇਰੇ ਹੋਠ ਫੁਸਫੁਸਾਏ।

'ਡਾ. ਹਰਿਭਜਨ ਸਿੰਘ ਕਹਿੰਦੇ ਹਨ ਕਿ ਇਹੋ ਜਿਹੀਆਂ ਖੂਬਸੂਰਤ ਤੇ ਸੰਵੇਦਨਸ਼ੀਲ ਇਸਤਰੀਆਂ ਕਦੇ ਬੁੱਢੀਆਂ ਨਹੀਂ ਹੁੰਦੀਆਂ।' ਗੁਰਸਰਨ ਡਾ. ਹਰਿਭਜਨ ਸਿੰਘ ਦਾ ਚਹੇਤਾ ਸਿੱਧ ਸੀ।

'ਪਰ ਉਹ ਕਹਿੰਦੇ ਹਨ ਕਿ ਅਜਿਹੀਆਂ ਦੀ ਜੁਆਨੀ ਅਤੇ ਬੁਢਾਪੇ ਵਿਚ ਬੱਸ ਇਕ ਛਿਣ-ਮਾਤਰ ਦੀ ਹੀ ਵਿੱਥ ਹੁੰਦੀ ਹੈ।'

'ਮਤਲਬ?'

ਨਾ ਉਹ ਦੱਸ ਸਕਿਆ ਤੇ ਨਾ ਮੈਂ ਸਮਝ ਸਕੀ।... ਵਕਤ ਪਾ ਕੇ ਮੈਂ ਫਿਲਮ ਵੇਖੀ, ਤਾਜਮਹੱਲ।... ਬੇਗਮ ਮੁਮਤਾਜ਼ ਦੀ ਮੌਤ ਮਗਰੋਂ ਬਾਦਸ਼ਾਹ ਸ਼ਾਹ ਜਹਾਨ (ਪ੍ਰਦੀਪ ਕੁਮਾਰ) ਆਪਣੇ ਆਪ ਨੂੰ ਇਕ ਕਮਰੇ ਵਿਚ ਬੰਦ ਕਰ ਲੈਂਦਾ ਹੈ। ਚੰਦ ਦਿਨਾਂ ਮਗਰੋਂ ਵਾਰ-ਵਾਰ ਮਿੰਨਤਾਂ ਕਰ ਕੇ ਜਦੋਂ ਉਸ ਨੂੰ ਦਵਾਰ ਖੋਲ੍ਹਣ ਲਈ ਆਖਿਆ ਜਾਂਦਾ ਹੈ ਤਾਂ ਵੇਖਦੇ ਹਨ ਕਿ ਸ਼ਾਹ ਜਹਾਨ ਦਾ ਸਿਰ ਤੇ ਦਾੜ੍ਹੀ ਬਰਫ-ਚਿੱਟੇ! ਉਹ ਬਿਰਥ ਲੱਗਦਾ ਹੈ। ਉਸ ਦਾ ਪਿਆਰ ਜੋ ਮਰ ਗਿਆ ਸੀ!

ਉਮੀਦ ਹੀ ਜ਼ਿੰਦਗੀ ਹੈ। ਔਰਤ ਕੀ ਤੇ ਮਰਦ ਕੀ। ਸਾਥ ਵਿਛੁੱਟੇ ਹੋਏ ਨਹੀਂ ਕਿ ਕੁਮਲਾਏ ਨਹੀਂ। ਡਾ. ਹਰਿਭਜਨ ਸਿੰਘ ਦੀ ਕਹੀ 'ਛਿਣ ਮਾਤਰ ਦੀ ਵਿੱਥ' ਮੈਂ ਇਹੀ ਸਮਝ ਸਕੀ।

ਸੁੰਦਰ ਮਨ, ਸੁੰਦਰ ਵਿਚਾਰ ਤੇ ਸੁੰਦਰ ਰਹਿਣੀ, ਅੰਮ੍ਰਿਤਾ ਸਦਾ ਸੁੰਦਰ ਰਹੀ। ਉਸ ਆਪਣਾ ਪਿਆਰ ਸਰੋਤ ਕਦੇ ਨਾ ਮੁੱਕਣ ਦਿੱਤਾ। ਉਨ੍ਹਾਂ ਦਿਨਾਂ ਵਿਚ ਅੰਮ੍ਰਿਤਾ ਤੇ ਇੰਦਰਜੀਤ ਦੀਆਂ ਅਫਵਾਹਾਂ ਉਡ ਰਹੀਆਂ ਸਨ। ਉਹ ਉਸ ਨਾਲ ਮੁੰਬਈ ਚਲੀ ਗਈ ਸੀ, ਤੇ ਫਿਰ ਇਕੱਲੀ ਵਾਪਸ

ਆ ਗਈ ਸੀ। ਉਸ ਤੋਂ ਮਗਰੋਂ ਕੀ ਹੋਇਆ, ਮੈਨੂੰ ਇਸ ਦੀ ਕੋਈ ਸਾਰ ਨਹੀਂ ਸੀ। ਮੈਂ ਫਰਵਰੀ 1962 ਵਿਚ ਜੀਵਨ ਬੀਮਾ ਨਿਗਮ ਦੀ ਨੌਕਰੀ ਦੇ ਸਬੱਬ ਮੁੰਬਈ ਗਈ ਕਿ ਉਥੇ ਦੀ ਹੀ ਹੋ ਕੇ ਰਹਿ ਗਈ। ਉਹ ਇੰਦਰਜੀਤ ਹੀ ਅੱਜ ਦਾ ਇਮਰੋਜ਼ ਹੈ, ਇਹ ਮੈਨੂੰ ਪੰਝੀ ਸਾਲਾਂ ਦੇ ਲੰਮੇ ਅਰਸੇ ਮਗਰੋਂ ਪੰਜਾਬ ਫੇਰੀ ਉਤੇ ਹੀ ਪਤਾ ਲੱਗਾ। ਤੇ ਫਿਰ ਵਕਤ ਪਾ ਕੇ ਇਥੇ ਹੀ ਰੱਬ ਸਬੱਬੀ ਦੁਰਦਰਸ਼ਨ ਤੋਂ ਅੰਮ੍ਰਿਤਾ 'ਤੇ ਆਧਾਰਤ ਟੈਲੀਫਿਲਮ ਵੇਖੀ।

'ਸਾਹਿਰ ਮੇਰਾ ਅਕਾਸ਼ ਹੈ ਤੇ ਇਮਰੋਜ਼ ਛੱਡ...' ਅੰਮ੍ਰਿਤਾ ਕਹਿ ਰਹੀ ਸੀ।

ਇਮਰੋਜ਼ ਪਸਿੱਤਾ-ਪਸਿੱਤਾ ਬੈਕਗਰਾਊਂਡ ਵਿਚ ਹੀ ਰਹਿ ਕੇ ਸੰਤੁਸ਼ਟ, ਸਵੇਰੇ-ਸਵੇਰੇ ਸੌਣ-ਸੁਫੇ ਦੇ ਪਰਦੇ ਹਟਾ ਕੇ ਚਾਹ ਦੇ ਕੱਪ ਨਾਲ ਅੰਮ੍ਰਿਤਾ ਨੂੰ ਸੁਭ ਸਵੇਰ ਆਖਦਾ, ਉਸ ਦੇ ਸਰੀਰਕ ਸੁੱਖ ਅਤੇ ਸਾਹਿਤ ਸਿਰਜਣਾ ਲਈ ਵੱਧ

ਅਦਾਕਾਰਾਂ ਨਾਲ ਰੱਬ ਸਬੱਬੀ ਵੀ ਜੇ ਕਦੇ ਟਾਕਰਾ ਹੋਇਆ, ਮੈਂ ਮਿਲਣੋਂ ਸੰਗ ਜਾਂਦੀ। ਪਸਿੱਤੀ ਵੀ ਹੋ ਜਾਂਦੀ ਕਿ ਉਨ੍ਹਾਂ ਦੀ ਨਜ਼ਰ ਵੀ ਮੇਰੇ 'ਤੇ ਨਾ ਪਏ। ਸੰਜੀਵ ਕੁਮਾਰ ਦੀ ਅਦਾਕਾਰੀ ਦੀ ਦੀਵਾਨੀ ਸਾਂ, ਤੇ ਫਿਲਮ ਸੰਸਾਰ ਦੇ ਚਹੇਤੇ ਮੇਰੇ ਡਾਕਟਰ ਪਤੀ ਰਾਹੀਂ ਮੌਕੇ ਵੀ ਬੜੇ ਮਿਲਦੇ ਸਨ, ਪਰ ਮੈਂ ਮਿਲਣ ਲਈ ਕਦੇ ਨਾ ਮੰਨੀ।

ਦਿੱਲੀ ਅਕਸਰ ਜਾਣਾ ਪੈ ਜਾਂਦਾ ਹੈ। ਕਦੇ-ਕਦੇ ਕਿਸੇ ਕੰਮ ਲਈ ਹਫਤਿਆਂ ਬੱਧੀ ਵੀ ਰੁਕੀ। ਸਾਊਥ ਐਕਸਟੈਂਸ਼ਨ ਸਥਿਤ ਮੇਰੇ ਪੇਕੇ ਘਰ ਤੋਂ ਚੰਦ ਮੀਲਾਂ ਅਤੇ ਕੁਝ ਫੋਨ ਘੰਟੀਆਂ ਦੀ ਵਿੱਥ ਉਤੇ ਹੀ ਤਾਂ ਹੁੰਦੀ ਸੀ ਅੰਮ੍ਰਿਤਾ; ਫਿਰ ਵੀ ਮਿਲਣ ਦਾ ਹੀਆ ਨਾ ਪਿਆ। ਕਵੀ ਜੋਗਾ ਸਿੰਘ ਦੀ ਮੈਂ ਮੁਲਾਕਾਤ ਕੀਤੀ, ਲਿਖੀ, ਛਪੀ- 'ਐਤਵਾਰ ਵਾਲਾ ਜੋਗਾ' ਮੁਲਾਕਾਤ ਦੀਆਂ ਬੈਠਕਾਂ ਦੌਰਾਨ ਅੰਮ੍ਰਿਤਾ

**'ਤੁਸੀਂ ਹੋਰ ਲੇਖਕਾਵਾਂ ਵਾਂਗ ਅੰਮ੍ਰਿਤਾ ਨਾਲ ਰਸ਼ਕ ਨਹੀਂ ਕਰਦੇ? ਜੇ ਆਪਣਾ ਸਥਾਨ ਉਸ ਨਾਲ ਵਟਾ ਸਕੋ...?' ਕਿਸੇ ਮੁਲਾਕਾਤੀ ਨੇ ਮੈਨੂੰ ਸਵਾਲ ਕੀਤਾ।**

**'ਬੇਸ਼ਕ ਮੇਰੇ ਮਨ ਵਿਚ ਅੰਮ੍ਰਿਤਾ ਲਈ ਅਥਾਹ ਸਤਿਕਾਰ ਹੈ ਪਰ ਰਸ਼ਕ ਮੈਨੂੰ ਇਮਰੋਜ਼ ਨਾਲ ਹੀ ਹੈ। ਜੇ ਕਿਸੇ ਅੰਮ੍ਰਿਤਾ ਦਾ ਮੈਨੂੰ ਇਮਰੋਜ਼ ਬਣਨਾ ਨਸੀਬ ਹੋਵੇ ਤਾਂ ਮੈਂ ਆਪਣੇ ਆਪ ਨੂੰ ਧੰਨ ਸਮਝਾਂ...।' ਮੇਰਾ ਸਹਿਜ ਸੁਭਾਅ ਉਤਰ ਸੀ।**



ਅੰਮ੍ਰਿਤਾ: ਸੁਹਜ ਸਲੀਕਾ

ਦਾ ਕਾਫ਼ੀ ਜ਼ਿਕਰ ਆਉਂਦਾ ਰਿਹਾ। 'ਉਹ ਬੜੀ ਖੂਬਸੂਰਤ ਤੇ ਖੂਬ-ਸੀਰਤ ਔਰਤ ਹੈ। ਉਸ ਨੂੰ ਜ਼ਰੂਰ ਮਿਲੇ' ਜੋਗਾ ਸਿੰਘ ਦਾ ਤਕੀਆ ਕਲਮ ਵਰਗਾ ਦੁਹਰਾਉਂਦਾ।

'ਮੈਂ ਉਸ ਦਾ 1960 ਤੋਂ ਬਾਅਦ ਦਾ ਰਚਿਆ ਸਾਹਿਤ ਤਾਂ ਪੜ੍ਹਿਆ ਹੀ ਨਹੀਂ। ਬਗੈਰ ਪੜ੍ਹਿਆਂ ਮਿਲਣ ਜਾਣਾ ਤਾਂ ਮੱਥਾ ਟੇਕਣ ਵਾਲੀ ਗੱਲ ਹੈ।' ਮੇਰਾ ਉਤਰ ਹੁੰਦਾ।

ਮਾਰਚ 1988 ਵਿਚ ਮੇਰਾ ਪਲੇਠਾ ਕਾਵਿ-ਸੰਗ੍ਰਹਿ 'ਲੋਹਿੰਦ ਪਾਰਸ' ਪ੍ਰਕਾਸ਼ਿਤ ਹੋਇਆ। ਬੜੇ ਚਾਅ ਨਾਲ ਕਰਤਾਰ ਸਿੰਘ ਦੁੱਗਲ, ਪ੍ਰੀਤਮ ਸਿੰਘ ਸਫ਼ੀਰ, ਬਲਵੰਤ ਗਾਰਗੀ, ਖੁਸ਼ਵੰਤ ਸਿੰਘ, ਡਾ. ਹਰਿਭਜਨ ਸਿੰਘ, ਸਤਿੰਦਰ ਸਿੰਘ ਨੂਰ ਅਤੇ ਹੋਰ ਵੀ ਸਿਖਰ ਦੇ ਕਈ ਚਿੱਤਕਾਂ, ਬੁੱਧੀਜੀਵੀਆਂ ਦੇ ਨਾਲ ਅੰਮ੍ਰਿਤਾ ਪ੍ਰੀਤਮ ਨੂੰ ਵੀ ਇਕ ਕਾਪੀ ਭੇਜੀ। ਬਾਕੀ ਤਾਂ ਲਗਭਗ ਸਾਰਿਆਂ ਵਲੋਂ ਹੀ ਪਹੁੰਚ ਰਸੀਦਾਂ ਨਾਲ ਚੰਦ ਬੋਲ ਜਾਂ ਹੁੰਗਾਰੇ ਮਿਲੇ ਪਰ ਅੰਮ੍ਰਿਤਾ ਵਲੋਂ ਕੋਈ ਉੱਘ-ਸੁੱਘ ਨਾ।

'ਲੋਹਿੰਦ ਪਾਰਸ' ਪਹੁੰਚੀ ਨਾ ਪਹੁੰਚੀ, ਜੇ ਸੂਚਿਤ ਕਰ ਸਕੋ- ਸਬਦਾਂ ਨਾਲ ਵਾਪਸੀ ਕਾਰਡ ਪਾਇਆ ਤਾਂ ਉਹ ਬਿਨਾਂ ਅੰਮ੍ਰਿਤਾ ਦੇ ਦਸਤਖਤ ਦੇ ਵੀ ਕੋਰਾ ਪਰਤ ਆਇਆ। ਮਨ ਨੂੰ ਥੋੜ੍ਹੀ ਤਕਲੀਫ ਹੋਈ ਪਰ ਵਕਤੀ ਹੀ। ਸਾਹਿਤ ਖੇਤਰ ਵਿਚ ਮੈਂ ਮਸਾਂ ਪੈਰ ਹੀ ਪਾਇਆ ਸੀ। ਕਾਵਿ-ਸੰਗ੍ਰਹਿ ਤੋਂ ਇਲਾਵਾ ਜਦੋਂ ਕੁਝ ਵਿਅੰਗ, ਕਹਾਣੀਆਂ, ਮੁਲਾਕਾਤਾਂ ਤੇ ਰੇਖਾ ਚਿੱਤਰ ਵੀ ਮਾਸਿਕ ਪੱਤਰਾਂ ਵਿਚ ਛਪਣ ਲੱਗੇ ਤਾਂ ਪਾਠਕਾਂ ਪ੍ਰਸ਼ੰਸਕਾਂ ਦੇ ਇੰਨੇ ਪੱਤਰ ਆਉਣ ਲੱਗੇ ਕਿ ਹਰ ਖ਼ਤ ਦਾ ਤੱਤ-ਖੱਤੜ ਜਵਾਬ ਦੇਣਾ ਨਾਮੁਮਕਿਨ ਦੀ ਹੱਦ ਤੱਕ ਮੁਸ਼ਕਿਲ ਹੋ ਗਿਆ। ਮਾਸਿਕ

ਪੱਤਰਾਂ ਵਿਚ ਲਏ ਮੇਰੇ ਚੰਦ ਮੁਲਾਕਾਤੀ ਲੇਖਾਂ ਤੋਂ ਕਈਆਂ ਨੂੰ ਤਾਂ ਮੇਰੇ ਆਲੋਚਕ ਹੋਣ ਦਾ ਵੀ ਭੁਲੇਖਾ ਪੈਣ ਲੱਗਾ ਤੇ ਆਏ ਦਿਨ ਡਾਕ ਵਿਚ ਕੋਈ ਨਾ ਕੋਈ ਕਿਤਾਬ ਹੁੰਦੀ। ਨਾਟਕ, ਨਾਵਲ, ਕਹਾਣੀ ਜਾਂ ਕਾਵਿ ਸੰਗ੍ਰਹਿ। ਮੈਂ ਜਿਸ ਨੂੰ ਪੰਜਾਬੀ ਸਾਹਿਤ ਦਾ ਕਦੇ ਇੰਨਾ ਤਰਸੇਵਾਂ ਸੀ, ਹੁਣ ਕਈ ਵਾਰ ਮਹੀਨਿਆਂ ਬੱਧੀ ਵੀ ਪੁਸਤਕ ਪੜ੍ਹ ਕੇ ਉਸ ਦੇ ਲੇਖਕ ਨਾਲ ਆਪਣੇ ਮਨ ਉਤੇ ਪਏ ਪ੍ਰਭਾਵ ਸਾਂਝੇ ਨਾ ਕਰ ਸਕਦੀ। ਫਿਰ ਅੰਮ੍ਰਿਤਾ ਵਰਗੀ ਔਰਤ-ਦੇਸ਼ੀ ਪ੍ਰਸਿੱਧੀ ਦੀ ਸਾਹਿਤਕਾਰ, ਰਾਜ ਸਭਾ ਦੀ ਮੈਂਬਰ, ਲੱਖਾਂ ਦੀ ਗਿਣਤੀ ਵਿਚ ਜਿਸ ਦੇ ਪਾਠਕ ਤੇ ਪ੍ਰਸ਼ੰਸਕ ਰਹੇ, ਸਿਰਜਣਾ, ਸੰਪਾਦਨ, ਅਨੁਵਾਦ ਤੇ ਹੋਰ ਪਤਾ ਨਹੀਂ ਕਿਹੜੇ-ਕਿਹੜੇ ਸਾਹਿਤਕ, ਸਮਾਜਕ ਅਤੇ ਨਿੱਜੀ ਰੁਝੇਵਿਆਂ ਵਿਚ ਖਲਤ-ਮਲਤ, ਸੂਖਮ ਸਰੀਰ ਤੇ ਵਡੇਰੀ ਉਮਰ, ਉਹ ਕਿਸ ਕਿਸ ਨੂੰ ਖ਼ਤ ਪਾਉਂਦੀ ਤੇ ਕਿਸ ਕਿਸ ਨੂੰ ਜੁਆਬ ਦਿੰਦੀ?

ਮੈਂ ਮਨ ਨੂੰ ਸਮਝਾ ਲਿਆ।

ਫਰਵਰੀ 1988 ਦੀ ਗੱਲ ਹੈ। ਕਾਵਿ-ਸੰਗ੍ਰਹਿ 'ਲੋਹਿੰਦ ਪਾਰਸ' ਦੇ ਟਾਈਟਲ ਲਈ ਫੋਟੋ ਖਿਚਵਾਈ ਪਈ। ਫੋਟੋਗ੍ਰਾਫਰ ਨੇ ਦੋ ਪੋਜ਼ ਲਏ। ਇਕ ਵਿਚ ਬਿਨਾਂ ਐਨਕ ਦੇ ਮੈਂ ਵਰਤਮਾਨ ਦੀ ਉਮਰ ਤੋਂ ਦਸ ਸਾਲ ਛੋਟੀ ਦਿਸਦੀ ਸਾਂ, ਤੇ ਇਕ ਵਿਚ ਸਣੇ ਐਨਕ ਦੇ ਪੁੱਤ ਅਤੇ ਦਸ ਸਾਲ ਵਡੇਰੀ। ਸੁਚੇਤ ਤੌਰ 'ਤੇ ਮੈਂ ਆਪਣੀ ਉਮਰ ਲੁਕਾਉਣ ਦਾ ਕਦੇ ਯਤਨ ਨਾ ਕੀਤਾ। ਆਸਕਰ ਵਾਈਲਡ ਇਕ ਥਾਂ ਕਹਿੰਦਾ ਹੈ ਕਿ ਜਿਹੜੀ ਔਰਤ ਆਪਣੀ ਸਹੀ ਉਮਰ ਦੱਸ ਸਕਦੀ ਹੈ, ਉਹ ਕੁਝ ਵੀ ਸਹੀ ਦੱਸ ਸਕਦੀ ਹੈ। ਕਿਸੇ ਹੋਰ ਔਰਤ ਬਾਰੇ ਤਾਂ ਪਤਾ ਨਹੀਂ, ਪਰ ਮੇਰੇ ਉਪਰ ਇਹ ਸ਼ਬਦ ਪੂਰੇ ਢੁਕਦੇ ਹਨ।

ਮੈਂ ਜੁਆਨ ਦਿੱਖ ਵਾਲੀ ਛੱਡ ਕੇ ਪ੍ਰਕਾਸ਼ਕ ਨੂੰ ਵਡੇਰੀ ਉਮਰ ਵਾਲੀ ਤਸਵੀਰ ਭੇਜ ਦਿੱਤੀ। ਛਪਣ ਉਪਰੰਤ ਬਹੁਤੇ ਪਾਠਕਾਂ ਦਾ ਪਹਿਲਾ ਪ੍ਰਤੀਕਰਮ ਸੀ ਕਿ ਇਹ ਤਸਵੀਰ ਅੰਮ੍ਰਿਤਾ ਦਾ ਭੁਲੇਖਾ ਪਾਉਂਦੀ ਹੈ। ਆਪਣੀ ਉਮਰ ਲੁਕਾਵਾਂ ਬੇਸ਼ਕ, ਇਹ ਮੈਂ ਕਦੇ ਨਹੀਂ ਸੋਚਿਆ ਪਰ ਅੰਮ੍ਰਿਤਾ ਵਰਗੀ ਦਿਸਾਂ, ਇਹ ਤਾਂ ਅਸਲੋਂ ਹੀ ਨਹੀਂ। ਮੈਂ ਫ਼ੌਰਨ ਹੀ ਵਕਤੀ ਤੌਰ 'ਤੇ ਕਿਤਾਬ ਦੀ ਵਿਕਰੀ ਰੋਕ ਕੇ ਆਪਣੇ ਖਰਚੇ ਉਪਰ ਪੁਸਤਕ ਦਾ ਲਿਬਾਸ ਬਦਲ ਦਿੱਤਾ, ਤੇ ਨਾਲ ਹੀ ਆਪਣੀ ਤਸਵੀਰ ਵੀ।

ਹੁਣ ਜਦੋਂ ਵੀ ਉਸ ਫੋਟੋ ਨੂੰ ਗੁਹ ਨਾਲ ਵੇਖਦੀ ਹਾਂ ਤਾਂ ਮੈਨੂੰ ਇੰਜ ਲੱਗਦਾ ਹੈ ਕਿ ਸਮਰੂਪਤਾ ਜ਼ਰੂਰ ਹੈ ਕੁਝ ਪਰ ਇਹ ਸਮਰੂਪਤਾ ਨਕਸ਼ਾਂ ਜਾਂ ਮੁਹਾਂਦਰੇ ਦੀ ਨਹੀਂ ਸਗੋਂ ਇਹ ਹੈ ਸਿੱਦਤ ਦੀ ਸਿੱਦਤ ਨਾਲ, ਦਰਦ ਦੀ ਦਰਦ ਨਾਲ, ਸਾਹਸ ਦੀ ਸਾਹਸ ਨਾਲ, ਤਸੱਦਦ ਅਤੇ ਜੁਝਾਰੂ ਅਨੁਭਵ ਕਾਰਨ ਆਪਣੇ ਔਰਦ ਦੇ ਬਲਵਾਨ ਪੁਰਸ਼ ਪੱਖ ਦੇ ਵਿਕਸਿਤ ਹੁੰਦਿਆਂ-ਸੁੰਦਿਆਂ ਵੀ ਇਸਤਰੀਅਤ ਨੂੰ ਕਾਇਮ ਰੱਖਣ ਦੇ ਅਨੁਭਵ ਦੀ ਸਾਂਝ ਦੇ ਕਾਰਨ ਕਮਾਈ ਹੋਈ ਸਵੈ-ਭਰੋਸੇ ਦੀ ਮੁਸਕਰਾਹਟ ਦੀ ਮੁਸਕਰਾਹਟ ਨਾਲ!

ਸੰਘਣੇ ਬਦਲਾਂ ਵਿਚੋਂ ਝਾਤ ਮਾਰਦੇ ਏਕਮ ਦੇ ਚੰਨ ਵਾਂਗ ਸਭ ਤੋਂ ਵੱਧ ਦਿਲਕਸ਼ ਮੁਸਕਾਣ ਉਦਾਸ ਲੋਕਾਂ ਦੀ ਹੁੰਦੀ ਹੈ। ਫਿਲਮ ਅਭਿਨੇਤਰੀ ਮੀਨਾ ਕੁਮਾਰੀ ਦੀ ਲਕੀਰ ਜਿਹੀ ਮੁਸਕਾਤੀ ਇਸ ਦੀ ਲਾਜਵਾਬ ਮਿਸਾਲ ਹੈ ਜਿਸ ਦਾ ਝਾਉਲਾ ਕਦੇ-ਕਦੇ, ਕਿਸੇ-ਕਿਸੇ ਉਦਾਸ ਸੁੰਦਰੀ ਦੀਆਂ ਬੁੱਲੀਆਂ ਉਤੇ ਵੀ ਝਲਕ ਪੈਂਦਾ ਹੈ।

ਕੀ ਇਹ ਸੱਚ ਨਹੀਂ ਕਿ ਹਮਖਿਆਲ ਮਿੱਤਰਾਂ ਦੇ ਨਕਸ਼ਾਂ, ਚਿਹਨ-ਚੱਕਰਾਂ ਅਤੇ ਹਾਵ-ਭਾਵਾਂ ਵਿਚ ਸਹਿਜ ਸੁਭਾਅ ਹੀ ਸਮਰੂਪਤਾ ਝਲਕਣ ਲੱਗ ਪੈਂਦੀ ਹੈ? ਬੇਸ਼ਕ ਵਕਤ ਪਾ ਕੇ ਉਹ ਸਥਾਨ ਦੀ ਵਿੱਥ ਜਾਂ ਕਿਸੇ ਹੋਰ ਕਾਰਨ-ਵੱਸ ਅੱਡ ਹੀ ਹੋ ਜਾਣ, ਉਨ੍ਹਾਂ ਦਾ ਲਹਿਜ਼ਾ, ਬੋਲ-ਚਾਲ ਤੇ ਸਲੀਕਾ ਸੁੱਤੇ-ਸਿਧ ਹੀ ਇਕ-ਦੂਜੇ ਦੀ ਯਾਦ ਕਰਾਉਂਦਾ ਹੈ।

ਫਿਲਮ ਨਿਰਦੇਸ਼ਕ, ਗੁਲਜ਼ਾਰ, ਸਾਗਰ ਸਰਹੱਦੀ, ਐਸ. ਸਵਰਨ (ਚੇਤਨਾ), ਪ੍ਰੀਤਮ ਬੋਲੀ, ਕੇਵਲ ਸੂਰੀ, ਗੁਰਵੇਲ ਪੰਨੂੰ ਇਹ ਸਾਰੇ ਹੀ ਮੈਨੂੰ ਵੱਖ-ਵੱਖ ਪ੍ਰਸੰਗ ਵਿਚ ਅੱਡ-ਅੱਡ ਥਾਂਵਾਂ ਅਤੇ ਵਕਤ ਦੇ ਵਕਫੇ ਨਾਲ ਮਿਲੇ ਪਰ ਜਿਸ ਨੂੰ ਵੀ ਮਿਲਾਂ, ਦੂਜੇ ਦੇ ਨਕਸ਼, ਅਵਾਜ਼ ਤੇ ਅੰਦਾਜ਼ ਦਾ ਚੇਤਾ ਆਵੇ। ਜ਼ਿਕਰ ਕਰਨ 'ਤੇ ਪਤਾ ਲੱਗਾ ਕਿ ਇਹ ਸਾਰੇ ਇਕ ਚੰਗੇ ਚੌਖੇ ਅਰਸੇ ਤੱਕ, ਜੁਆਨ ਉਮਰੇ, ਜੋਬਨ ਰੁੱਤੇ, ਮੁੰਬਈ ਸ਼ਹਿਰ ਵਿਚ ਇਕੱਠੇ ਰਹੇ, ਵਿਕਸੇ ਅਤੇ ਵਿਗਸੇ। ਗਹਿਰੇ ਮਿੱਤਰ। ਸਾਂਝੀ ਸੋਚ। ਸਾਂਝੇ ਅਨੁਭਵ।

ਅਕਸਰ ਵੇਖਣ ਵਿਚ ਆਇਆ ਹੈ ਕਿ **(ਬਾਕੀ ਅਗਲੇ ਸਫੇ 'ਤੇ)**

ਅੱਡੋ-ਅੱਡ ਸੂਰਤ ਅਤੇ ਦਿੱਖ ਵਾਲੇ ਪਤੀ ਪਤਨੀ ਵੀ ਜੇ ਹਮਖਿਆਲ ਹੋਣ ਅਤੇ ਉਨ੍ਹਾਂ ਦੇ ਰਿਸ਼ਤੇ ਵਿਚ ਸੁਖਾਵਾਂ ਤਾਲਮੇਲ ਹੋਵੇ ਤਾਂ ਵਕਤ ਪਾ ਕੇ ਉਨ੍ਹਾਂ ਦੀਆਂ ਸ਼ਖਸੀਅਤਾਂ ਸਮਰੂਪ ਲੱਗਣ ਲੱਗ ਪੈਂਦੀਆਂ ਹਨ। ਜੇ ਵਿਸ਼ਾ ਵਸਤੂ ਨੂੰ ਰੂਪ ਦਿੰਦਾ ਹੈ ਤਾਂ ਕੀ ਰੂਪ ਕਲਬੂਤ ਨੂੰ ਨਹੀਂ?

ਅੰਮ੍ਰਿਤਾ ਨਾਲੋਂ ਵੱਖਰੀ ਰਹਿਣ-ਬੀਣ ਨਾਲ ਸੰਤੁਸ਼ਟ ਹੁੰਦਿਆਂ ਹੋਇਆਂ ਵੀ ਉਸ ਨਾਲ ਮੁਸਕਰਾਹਟ ਦੀ ਸਮਾਨਤਾ ਉਪਰ ਮੈਨੂੰ ਹਮੇਸ਼ਾਂ ਫ਼ਖ਼ਰ ਰਿਹਾ।

ਮੈਂ ਅੰਮ੍ਰਿਤਾ ਪ੍ਰੀਤਮ ਨੂੰ ਆਪਣੀ ਸਾਹਿਤਕ ਪਛਾਣ ਦੇ ਆਧਾਰ 'ਤੇ ਹੀ ਮਿਲਣਾ ਚਾਹੁੰਦੀ ਸਾਂ, ਭਾਵੇਂ ਇਹ ਪਛਾਣ ਸੁਰਜ ਸਾਹਵੇਂ ਦੀਵਾ ਹੀ ਕਿਉਂ ਨਾ ਹੋਵੇ। 'ਲੋਹਿੰਦੀ ਪਾਰਸ' ਦਾ ਉਸ ਕੋਈ ਹੁੰਗਾਰਾ ਨਾ ਭਰਿਆ। ਕੀ ਪਤਾ ਬਿਨ ਪਤੀਆਂ ਹੀ ਰੱਦੀ 'ਚ ਕੱਢ ਦਿੱਤੀ ਹੋਵੇ, ਨਿਰੂਪਮਾ ਦੱਤ ਵਾਂਗ।

ਨਵੀਂ-ਨਵੀਂ ਪੰਜਾਬ ਵਿਚ ਆਉਣ ਟਿਕਣ ਕਾਰਨ ਪੰਜਾਬੀ ਸਾਹਿਤਕਾਰਾਂ ਦੀਆਂ ਕਿਰਤਾਂ ਤਾਂ ਕੀ, ਬਾਹਲਿਆਂ ਦੇ ਨਾਂਵਾਂ ਤੋਂ ਵੀ ਅਨਜਾਣ ਸਾਂ। ਪਹਿਲੀ ਪੁਸਤਕ ਦਾ ਬੜਾ ਚਾਅ ਹੁੰਦਾ ਹੈ, ਤੇ ਉਹ ਵੀ ਜ਼ਿੰਦਗੀ ਦੇ ਤੀਜੇ ਪੜਾਅ ਵਿਚ। ਇਹ ਤਾਂ ਚਿੱਟੇ ਸਿਰ ਨਾਲ ਔਲਾਦ ਦਾ ਮੂੰਹ ਵੇਖਣ ਵਾਲਾ ਅਨੁਭਵ ਹੈ। ਇਹ ਮੇਰਾ ਨਵਾਂ ਜਨਮ ਸੀ।

ਸਾਥੀਆਂ ਮਿੱਤਰਾਂ ਤੋਂ ਪ੍ਰਾਪਤ ਸੂਚੀ ਦੇ ਆਧਾਰ 'ਤੇ ਮੈਂ ਪੁਸਤਕਾਂ ਭੇਜ ਦਿੱਤੀਆਂ। ਇਨ੍ਹਾਂ ਵਿਚੋਂ ਇਕ ਨਾਂ ਨਿਰੂਪਮਾ ਦੱਤ ਦਾ ਵੀ ਸੀ। ਸਾਲ ਕੁ ਮਗਰੋਂ ਨਿਰੂਪਮਾ ਨੂੰ ਭੇਟਾ ਕੀਤੀ ਪੁਸਤਕ ਇਕ ਸਾਹਿਤਕਾਰ ਨੇ ਪਟੜੀ ਤੋਂ ਦਸ ਰੁਪਏ ਦੀ ਖਰੀਦ ਕੇ ਮੈਨੂੰ ਲਿਆ ਵਿਖਾਈ। ਮੈਂ ਸਾਹਿਤਕ ਰਸਮਾਂ ਤੋਂ ਨਾਵਾਕਫ਼ ਸਾਂ। ਨਾ ਤਾਂ ਮੈਨੂੰ ਇਹ ਕੋਈ ਵੱਡੀ ਗੱਲ ਲੱਗੀ, ਤੇ ਨਾ ਹੀ ਮੈਂ ਇਸ ਦਾ ਜ਼ਿਕਰ ਕਿਸੇ ਹੋਰ ਅੱਗੇ ਕੀਤਾ, ਪਰ ਇਕ ਨਿੱਕੀ ਜਿਹੀ ਲਾਪ੍ਰਵਾਹੀ ਕਾਰਨ ਸਾਹਿਤਕ ਖੇਤਰ ਵਿਚ ਨਿਰੂਪਮਾ ਨੂੰ ਕਿੱਥੋ-ਕਿੱਥੇ ਤੋਂ ਕੀ-ਕੀ ਸੁਣਨਾ ਪਿਆ, ਬਾਅਦ ਵਿਚ ਚੰਗੀ ਵਾਕਫ਼ ਹੋ ਜਾਣ ਉਤੇ ਨਿਰੂਪਮਾ ਨੇ ਆਪ ਹੀ ਮੈਨੂੰ ਦੱਸਿਆ।

ਲੇਖਕ ਬਾਹਲੇ ਹਨ ਤੇ ਪਾਠਕ ਥੋੜ੍ਹੇ। ਧੜਾਧੜ ਕਿਤਾਬਾਂ ਫ਼ੁਪਦੀਆਂ ਹਨ, ਉਤਮ ਘਟ ਤੇ ਹਲਕੀਆਂ ਵੱਧ। ਕੋਈ ਕਿਸ ਨੂੰ ਪੜ੍ਹੇ ਤੇ ਕਿਸ ਨੂੰ ਛੱਡੋ ਜਿਸ ਲੇਖਕ ਨਾਲ ਆਲੋਚਕ ਦਾ ਵੀ ਤਮਗਾ ਲੱਗ ਜਾਵੇ, ਉਸ ਦਾ ਤਾਂ ਰੱਬ ਹੀ ਰਾਖਾ। ਉਸ ਕੋਲ ਇੰਨਾ ਕੁਝ ਪੜ੍ਹਨ ਨੂੰ ਇਕੱਠਾ ਹੋ ਜਾਂਦਾ ਹੈ ਕਿ ਉਹ ਕੁਝ ਵੀ ਨਹੀਂ ਪੜ੍ਹ ਸਕਦਾ। ਇੰਦਾਂ ਉਤਮ ਸਾਹਿਤ ਵੀ ਹਲਕੇ ਸਾਹਿਤ ਦੇ ਅੰਬਰਾਂ ਹੇਠ ਦੱਬ ਜਾਂਦਾ ਹੈ। ਅਸਾਧਾਰਨ ਅਨੁਭਵ ਵਾਲੇ ਚੋਟੀ ਦੇ ਬੁੱਧੀਜੀਵੀਆਂ ਲਈ ਸਾਧਾਰਨ ਅਤੇ ਪੇਂਟਲੀ ਪੁਸਤਕ ਨੂੰ ਪੜ੍ਹਨਾ ਉਤਨਾ ਹੀ ਕਠਿਨ ਹੈ ਜਿੰਨਾ ਮਿੱਠੇ ਦੇ ਮਾਰੂ ਲਈ ਚਰਾਇਤੇ-ਕਰਾਇਤੇ ਦਾ ਘੁੱਟ ਭਰਨਾ।

ਅਤੀਤ ਵਿਚ ਡੁੱਬੀ ਹੋਈ ਕੋਲੋਂ ਵਾਰਤਕ ਦੀ ਪਹਿਲੀ ਰਚਨਾ, ਇਕ ਰੋਖਾ ਚਿੱਤਰ ਲਿਖ ਹੋ ਗਿਆ। ਇਹ ਸਾਹਿਤ ਲੁਪਿਆਣਵੀ ਨਾਲ ਸਬੰਧਤ

ਸੀ, ਚਿੱਤ ਚੇਤਾ। ਮੈਂ ਆਰਸੀ ਵਿਚ ਫ਼ੁਪਣ ਲਈ ਭੇਜ ਦਿੱਤਾ। ਤਿੰਨ ਚਾਰ ਮਹੀਨੇ ਲੰਘ ਗਏ ਪ੍ਰਵਾਨਗੀ-ਅਪ੍ਰਵਾਨਗੀ ਦੀ ਕੋਈ ਖ਼ਬਰ ਨਾ ਆਈ। ਮੈਂ ਲੇਖ ਦੀ ਦੂਜੀ ਕਾਪੀ ਅੰਮ੍ਰਿਤਾ ਨੂੰ ਭੇਜ ਦਿੱਤੀ। ਨਾਲ ਹੀ ਸਬੰਧਤ ਨੋਟ ਸੀ- 'ਲੇਖ ਭੇਜ ਰਹੀ ਹਾਂ, ਜੇ ਆਪ 'ਸਮਦਰਸੀ' ਜਾਂ 'ਨਾਗਮਣੀ' ਵਿਚ ਸਥਾਨ ਦੇ ਸਕੋ। ਜੇ ਨਾਮਨਜ਼ੂਰ ਹੋਵੇ ਤਾਂ ਕਿਰਪਾ ਕਰ ਕੇ ਸੂਚਿਤ ਜ਼ਰੂਰ ਕਰ ਦੇਣਾ।' ਡੇਢ-ਦੇ ਮਹੀਨੇ ਲੰਘ ਗਏ। ਕੋਈ ਖ਼ਬਰ ਨਾ ਆਈ।

ਹੁਣ ਕੀ ਆਉਣੀ, ਸੋਚ ਹੀ ਰਹੀ ਸਾਂ ਕਿ ਡਾਕ ਵਿਚ ਲਿਫ਼ਾਫ਼ਾ ਮਿਲਿਆ। ਚਿੱਟਾ ਦੁੱਧ

ਕਮਾਈ ਹੋ ਜਾਂਦੀ, ਮਨ ਖੁਸ਼ ਹੁੰਦਾ। ਮੁਫ਼ਤ ਦੀ ਕਮਾਈ ਦਾ ਆਪਣਾ ਹੀ ਨਸ਼ਾ ਹੈ, ਬਚਪਨ ਵਿਚ ਪੁੱਠੇ ਹੱਥ 'ਤੇ ਲਏ ਕੁਲਫ਼ੀ ਦੇ ਝੁੰਗੇ ਵਰਗਾ ਮਜ਼ਾ।

ਹਰ ਟਿਕਟ ਲਾਹੁਣ ਵੇਲੇ ਉਸ ਸਤਿਕਾਰਤ ਸਾਹਿਤਕਾਰ ਦੀ ਯਾਦ ਵੀ ਉਸੇ ਤਰ੍ਹਾਂ ਹੀ ਆਉਂਦੀ ਰਹੀ ਹੈ ਜਿਸ ਤਰ੍ਹਾਂ ਹਰ ਚਰਨ-ਚੁੰਮਣ ਵੇਲੇ ਅੰਮ੍ਰਿਤਾ ਦੀ। ... ਤੇ ਮੈਂ ਮਨ ਹੀ ਮਨ ਮੁਸਕਰਾ ਪੈਂਦੀ ਹਾਂ।

ਲੇਖਕ, ਕਵੀ ਜਾਂ ਕਲਾਕਾਰ ਕਿੱਥੋ-ਕਿੱਥੇ, ਕਿਸ-ਕਿਸ ਦੇ ਅੰਦਰ ਜੀ ਰਹੇ ਹੁੰਦੇ ਹਨ, ਸਾਹ-ਸਾਹ, ਘੁੱਟੋ-ਘੁੱਟ, ਘੜੀਓ-ਘੜੀ। ਪ੍ਰੇਤ ਜਾਂ



ਆਪਣੀ ਇਕ ਕਵਿਤਾ ਦੀ ਰਿਕਾਰਡਿੰਗ ਵੇਲੇ ਅੰਮ੍ਰਿਤਾ।

ਨਾਗਮਣੀ ਦੇ ਛਾਪੇ ਵਾਲਾ ਤੇ ਉਪਰ ਅੰਗਰੇਜ਼ੀ ਖ਼ੁਸ਼ਖ਼ਤ ਵਿਚ ਮੇਰਾ ਨਾਂ। ਲਿਫ਼ਾਫ਼ੇ ਉਪਰ ਲੱਗੇ ਇਕ ਰੁਪਏ ਦੇ ਟਿਕਟ ਉਪਰ ਡਾਕ ਵਿਭਾਗ ਦੀ ਮੋਹਰ ਨਹੀਂ ਸੀ। ਇਸ ਤੋਂ ਤਿੰਨ-ਚਾਰ ਸਾਲ ਪਹਿਲਾਂ ਦੀ ਗੱਲ ਹੈ। ਇਕ ਨਾਮਵਰ ਸਰਬਾੰਗੀ ਸਾਹਿਤਕਾਰ ਮੇਰੇ ਇਲਾਜ ਹੇਠਾਂ ਸਨ। ਹਰ ਹਫ਼ਤੇ ਦੁਆਈ ਲੈਣ ਆਉਂਦੇ। ਉਨ੍ਹਾਂ ਦੇ ਬੈਠਿਆਂ ਹੀ ਇਕ ਵੇਰਾਂ ਡਾਕ ਆਈ। ਅਣਖੋਲੀ ਹੀ ਮੇਜ਼ ਉਤੇ ਰੱਖ ਮੈਂ ਉਨ੍ਹਾਂ ਦੀ ਦਵਾਈ ਬਣਾਉਣ ਅੰਦਰ ਚਲੀ ਗਈ। ਹੱਥ ਵਿਚ ਸ਼ੀਸ਼ੀ ਫੜੀ ਜਦੋਂ ਪਰਤੀ ਤਾਂ ਉਨ੍ਹਾਂ ਨੇ ਹੱਸਦਿਆਂ-ਹੱਸਦਿਆਂ ਇਕ ਟਿਕਟ ਫੜਾਉਂਦਿਆਂ ਮੈਨੂੰ ਆਖਿਆ: 'ਐਹ ਲਓ ਕਾਨਾ ਜੀ, ਇਹ ਟਿਕਟ ਤੁਸੀਂ ਮੁੜ ਵਰਤ ਸਕਦੇ ਹੋ। ਇਸ ਉਪਰ ਡਾਕ ਦੀ ਮੋਹਰ ਨਹੀਂ ਲੱਗੀ ਹੋਈ।'

ਪਹਿਲਾਂ ਵੀ ਇੰਜ ਹੁੰਦਾ ਹੋਵੇਗਾ ਪਰ ਮੇਰਾ ਇਸ ਪਾਸੇ ਕਦੇ ਧਿਆਨ ਨਹੀਂ ਸੀ ਗਿਆ। ਉਸ ਦਿਨ ਤੋਂ ਮਗਰੋਂ ਮੈਂ ਲੈਟਰ ਬਾਕਸ 'ਚੋਂ ਡਾਕ ਕੱਢਦਿਆਂ ਸਭ ਤੋਂ ਪਹਿਲਾਂ ਲਿਫ਼ਾਫ਼ਿਆਂ ਦੀਆਂ ਟਿਕਟਾਂ ਵਲ ਹੀ ਵੇਖਦੀ ਕਿ ਉਹ ਮੁਹਰ-ਬੱਧ ਹਨ ਜਾਂ ਨਹੀਂ। ਤੇ ਬੇਮੋਹਰੀਆਂ ਟਿਕਟਾਂ ਇਕਦਮ ਲਾਹ ਲੈਂਦੀ। ਇਹ ਸਾਰੀਆਂ ਟਿਕਟਾਂ ਇਕ ਲਿਫ਼ਾਫ਼ੇ ਵਿਚ ਸੰਭਾਲ ਲੈਂਦੀ, ਵੇਲੇ ਕੁਵੇਲੇ ਲਈ। ਜਿਸ ਦਿਨ ਚਵੰਨੀ, ਅਠੰਨੀ ਜਾਂ ਰੁਪਏ ਦੋ ਦੀ ਵਾਧੂ

ਦੇਵ-ਰੂਪ ਉਹ ਕੀ ਜਾਣਨ। ਉਨ੍ਹਾਂ ਦੇ ਤਾਂ ਚਿੱਤ ਚੇਤੇ ਵੀ ਨਹੀਂ ਹੁੰਦਾ ਕਿ ਉਨ੍ਹਾਂ ਦਾ 'ਚੱਪਾ ਚੰਨ ਤੇ ਮੁੱਠ ਕੁ ਤਾਰੇ' ਕਿਸ-ਕਿਸ ਦਾ ਅਸਮਾਨ ਮਲ ਬੈਠੇ ਹੁੰਦੇ ਨੇ।

ਲੇਖਕ ਲਿਖਦੇ ਹਨ ਤੇ ਬਸ ਲਿਖਦੇ ਹਨ-ਆਪਣੀਆਂ, ਇਕ ਦੂਜੇ ਦੀਆਂ ਜੀਵਨੀਆਂ, ਰੇਖਾ-ਚਿੱਤਰ, ਸ਼ਰਧਾਂਜਲੀਆਂ। ਇਹ ਸਭ ਕੁਝ ਕਿਸ ਹੱਦ ਤੱਕ ਸਹੀ ਹੁੰਦਾ ਹੈ ਤੇ ਕਿਸ ਹੱਦ ਤੱਕ ਭਾਜੀਆਂ ਦਾ ਆਦਾਨ-ਪ੍ਰਦਾਨ, ਕੋਣ ਜਾਣੇ। ਅਸਲੀ ਸਲਾਘਾ ਗੁੰਗੀ ਹੀ ਹੁੰਦੀ ਹੈ, ਪਾਠਕ ਮਨ 'ਚ। ਅਬੋਲ! ਅਸ਼ਬਦ, ਅਬਾਹ! ਸਦੀਵੀ ਸਹਿਕ!

ਅੰਮ੍ਰਿਤਾ ਵਾਲੇ ਲਿਫ਼ਾਫ਼ੇ ਦੇ ਟਿਕਟ ਉਪਰ ਵੀ ਡਾਕ-ਮੋਹਰ ਨਹੀਂ ਸੀ ਲੱਗੀ ਹੋਈ ਪਰ ਉਹ ਮੈਂ ਲਾਹ ਨਾ ਸਕੀ। ਉਹ ਉਸੇ ਤਰ੍ਹਾਂ ਹੀ ਮੇਰੇ ਅਨਮੋਲ ਪੱਤਰਾਂ ਦੀ ਫਾਈਲ ਵਿਚ ਉਸ ਦੇ ਖ਼ਤ ਨਾਲ ਨੱਬੀ ਕੀਤਾ ਹੋਇਆ ਸਾਂਭਿਆ ਪਿਆ ਹੈ। ਅੰਮ੍ਰਿਤਾ ਨੇ ਲਿਖਿਆ ਸੀ, 'ਪਿਆਰੀ ਕਾਨਾ, ਚਿੱਤ ਚੇਤਾ ਸਿਲਸਿਲੇ ਦੀ ਕੜੀ ਵਿਚ ਤੇਰਾ ਲੇਖ ਮਿਲਿਆ। ਬੜੇ ਅਹਿਸਾਸ ਨਾਲ ਲਿਖਿਆ ਹੈ। ਛਾਪ ਰਹੀ ਹਾਂ- ਅੰਮ੍ਰਿਤਾ ਪ੍ਰੀਤਮ।

ਉਸ ਆਪਣੀ ਕਲਮ ਦੀ ਚੁੰਝ ਨਾਲ ਮੇਰਾ ਨਾਂ ਫੜਿਆ! ਉਹ ਮੈਨੂੰ ਜਾਣ ਗਈ ਸੀ, ਮੇਰੀ ਰਚਨਾ ਰਾਹੀਂ! 'ਪਿਆਰੀ ਕਾਨਾ' ਆਖ ਕੇ ਮੇਰੇ

ਨਾਂ ਨਾਲੋਂ ਸਿੱਧ ਲਾਹ ਕੇ ਉਸ ਮੈਨੂੰ ਅਪਣੱਤ ਦਾ ਅਹਿਸਾਸ ਦਿਵਾਇਆ ਸੀ। ਮੈਂ ਗਦਗਦ ਹੋ ਗਈ।

'ਤੁਸੀਂ ਆਪ ਖ਼ਤ ਲਿਖੋਗੇ ਤੇ ਉਹ ਵੀ ਇੰਨੇ ਨਿੱਘੇ ਸੰਬੋਧਨ ਨਾਲ? ਇਸ ਦੀ ਤਾਂ ਮੈਂ ਕਲਪਨਾ ਵੀ ਨਹੀਂ ਸਾਂ ਕਰ ਸਕਦੀ। ਮੈਨੂੰ ਤਾਂ ਕਿਸੇ ਕਲਰਕ ਦੀ ਹੱਥ-ਲਿਖਤ ਜਾਂ ਟਾਈਪ ਕੀਤੀ ਹੋਈ ਰਸਮੀ ਜਿਹੀ ਪ੍ਰਵਾਨਗੀ/ਅਪ੍ਰਵਾਨਗੀ ਦੀ ਸੂਚਨਾ ਮਾਤਰ ਦੀ ਹੀ ਉਡੀਕ ਸੀ।' ਮੇਰੇ ਧੰਨਵਾਦੀ ਜੁਆਬ ਪੱਤਰ ਦਾ ਇਹ ਮਜ਼ਮੂਨ ਸ਼ਾਇਦ ਅੰਮ੍ਰਿਤਾ ਤੱਕ ਹਾਲੇ ਅੱਪੜਿਆ ਵੀ ਨਹੀਂ ਹੋਣਾ ਕਿ ਇਧਰੋਂ ਆਰਸੀ ਵਲੋਂ ਵੀ ਆਉਂਦੇ ਪਰਚੇ ਵਿਚ ਲੇਖ ਛਪਣ ਦੀ ਸੂਚਨਾ ਆ ਗਈ। ਰੱਬ ਸਬੱਬੀਂ ਉਸੇ ਦਿਨ ਮਿਲਣ ਆਏ ਇਕ-ਦੋ ਲੇਖਕਾਂ ਨਾਲ ਮੈਂ ਇਸ ਦਾ ਜ਼ਿਕਰ ਕੀਤਾ।

'ਉਹ ਬੜੀ ਟੱਚੀ ਹੈ, ਹੁਣ ਸਾਰੀ ਉਮਰ ਨਾਰਾਜ਼ ਰਹੇਗੀ ਤੇਰੇ ਨਾਲ।' ਉਨ੍ਹਾਂ ਕਿਹਾ।

'ਕਿਹੜੀ ਉਮਰ?' ... ਕੀ ਅੰਮ੍ਰਿਤਾ ਕਿਸੇ ਉਮਰ ਦੀ ਹੱਦ ਤੱਕ ਸੀਮਿਤ ਹੈ? ਮੈਂ ਸੋਚ ਰਹੀ ਸਾਂ।

'ਝੱਲੀਏ, ਇਕੋ ਰਚਨਾ ਦੋ ਪਰਚਿਆਂ ਵਿਚ ਨਹੀਂ ਭੇਜਦੀ... ਪ੍ਰੇਸ ਵਿਚ ਭੇਜ ਦਿੱਤਾ ਸੀ। ਵਾਪਸ ਮੰਗਾ ਲਿਆ ਹੈ।' ਰਾਜ ਸਭਾ ਦੇ ਪੈਡ ਵਾਲੇ ਇਸ ਦੂਜੇ ਪੱਤਰ ਵਿਚ ਅੰਮ੍ਰਿਤਾ ਵੱਲੋਂ ਮਿੱਠੀ ਜਿਹੀ ਤਾਤਨਾ ਜ਼ਰੂਰ ਸੀ, ਪਰ ਗੁੱਸਾ ਨਹੀਂ। ਸਾਹਿਤਕ ਖੇਤਰ ਵਿਚ ਅੰਮ੍ਰਿਤਾ ਪ੍ਰਤੀ ਇਕ ਰੋਸ ਅਕਸਰ ਹੀ ਸੁਣਦੀ ਰਹੀ ਮੈਂ, ਕਿ ਪੰਜਾਬ ਦੀ ਤ੍ਰਾਸਦੀ ਉਪਰ ਉਸ ਇਕ ਸਤਰ ਨਾ ਲਿਖੀ। 'ਅੱਜ ਆਖਾਂ ਵਾਰਿਸ ਸ਼ਾਹ ਨੂੰ...' ਦੀ ਵੰਗਾਰ ਵਾਲੀ ਅੰਮ੍ਰਿਤਾ ਖਾਮੋਸ਼ ਰਹੀ। ਇਹ ਕਿੱਥੋਂ ਤੱਕ ਸੱਚ ਹੈ?... ਮੈਂ ਸੋਚਦੀ।

ਇੰਨੀ ਹਸਾਸ ਔਰਤ ਕਿਵੇਂ ਬੇਲਾਗ ਰਹਿ ਸਕੀ? ਜੇ ਰਹਿ ਸਕੀ ਤਾਂ ਕੀ ਅਥਾਹ ਸਦਮੇ ਦੀ ਹਾਲਤ ਵਿਚ ਸੁੰਨ ਅਵਸਥਾ ਕਾਰਨ? ਜਿੰਨਾ ਵੀ ਸਾਹਿਤ ਉਸ ਤ੍ਰਾਸਦੀ ਦੌਰਾਨ ਲਿਖਿਆ ਗਿਆ, ਕੀ ਉਸ ਵਿਚੋਂ ਬਹੁਤਾ ਪੇਤਲਾ, ਉਪਭਾਵਕ, ਰਿਵਾਜੀ ਜਾਂ ਬਦੋਬਦੀ ਦਾ ਨਹੀਂ ਸੀ? ਕੌਣ ਤੇ ਕਿੰਨਾ ਕੁਝ ਸਮਝ ਸਕਿਆ ਹੈ, ਪੰਜਾਬ ਦੀ ਸਮੱਸਿਆ ਤੇ ਉਸ ਦੀ ਤ੍ਰਾਸਦੀ ਨੂੰ? ਕਹਾਵਤ ਹੈ, ਭੋੜੇ ਰੋਣੇ ਤੋਂ ਚੁੱਪ ਭਲੀ...।

ਮੈਂ ਅੰਮ੍ਰਿਤਾ ਨੂੰ ਇਹ ਵੀ ਲਿਖਿਆ ਸੀ ਕਿ ਮੈਂ ਅਗਲੇ ਮਹੀਨੇ ਦੀ ਫੋਰੀ ਦੌਰਾਨ ਉਸ ਨੂੰ ਮਿਲਣ ਜਾਵਾਂਗੀ। ਜੁਲਾਈ ਤੇ ਅਗਸਤ ਦੇ ਪੂਰੇ ਦੋ ਮਹੀਨੇ ਮੈਂ ਨੋਇਡਾ ਦੇ ਮਕਾਨ ਦੀ ਮੁੱਢਲੀ ਉਸਾਰੀ ਕਾਰਨ ਉਥੇ ਹੀ ਸਾਂ, ਪਰ ਨਾ ਮਿਲੀ। ਇੰਨੀ ਤਪਸ਼ ਨਾਲ ਝੁਲਸਦੇ ਮੌਸਮ ਵਿਚ ਅੰਮ੍ਰਿਤਾ ਨੂੰ ਮਿਲਾਂ? ਨਾ! ਨਾ! ਕੰਧਾਂ ਦੀ ਚਿਣਾਈ, ਮਿੱਟੀ ਘੱਟਾ, ਸੀਮਿੰਟ ਸਰੀਆ, ਇੰਟਾਂ ਰੋੜੇ ਤੇ ਚਿੱਕੜ ਗਾਰਿਆਂ ਦੀ ਦਲਦਲ ਵਿਚ ਫਸੀ ਹੋਈ ਹਾਲੋਂ-ਬੇਹਾਲ ਤੇ ਅੰਮ੍ਰਿਤਾ ਨੂੰ ਮਿਲਾਂ? ਨਹੀਂ! ਨਹੀਂ!

ਇਕ ਖਾਲਮਖ਼ਾਲੀ ਇਮਾਰਤ ਦੀ ਬਰਸਾਤੀ ਵਿਚ ਰਹਿੰਦੀ, ਸਟੇਵ ਉਤੇ ਰੋਟੀਆਂ ਲੂਹਦੀ, ਕਦੇ

ਵਾਬਿਆਂ 'ਤੇ ਖਾਂਦੀ, ਤੇ ਕਦੇ ਫਾਕੇ ਕੱਟਦੀ, ਪਾਟੀਆਂ ਖਰੂਵੀਆਂ ਅੱਡੀਆਂ ਤੇ ਘਸੀਆਂ ਘਸਮੇਲੀਆਂ ਚੱਪਲਾਂ ਧਰੀਕਦੀ ਮੈਂ ਅੰਮ੍ਰਿਤਾ ਨੂੰ ਮਿਲਣ ਜਾਵਾਂ? ਛੀ! ਛੀ!

ਇਕ ਬਜ਼ੁਰਗ ਸਾਹਿਤਕਾਰ ਕੋਲ ਬੈਠੀ ਸਾਂ, ਨੋਇਡਾ। ਉਨ੍ਹਾਂ ਅੰਮ੍ਰਿਤਾ ਦਾ ਨੰਬਰ ਘੁਮਾਇਆ। 'ਗੱਲ ਕਰੋਗੀ?' ਉਨ੍ਹਾਂ ਪੁੱਛਿਆ।

ਕੀਕੂੰ ਦੱਸਦੀ ਕਿ ਜਦ ਤਕ ਮੈਂ ਸੁਹਣੀ ਤਰ੍ਹਾਂ ਵਾਲ ਨਾ ਵਾਹੇ ਹੋਣ, ਸਾਫ਼-ਸੁਥਰੀ ਫੱਥਵੀਂ ਪੁਸ਼ਾਕ ਨਾ ਪਾਈ ਹੋਵੇ, ਮੇਰੇ ਹੋਠਾਂ ਉਤੇ ਗੁਲਾਬੀ ਭਾਅ ਨਾ ਹੋਵੇ, ਭਿੰਨੀ-ਭਿੰਨੀ, ਤਾਜ਼ੀ-ਤਾਜ਼ੀ ਮੇਰੀ ਸੁਗੰਧ ਨਾ ਹੋਵੇ ਅਤੇ ਸ਼ੀਸ਼ਾ ਮੈਨੂੰ ਪਿਆਰ ਦਾ ਹੁੰਗਾਰਾ ਨਾ ਭਰੇ, ਮੈਂ ਤਾਂ ਕਿਸੇ ਵੀ ਸਨੇਹੀ ਮਿੱਤਰ ਨੂੰ ਫੋਨ ਨਹੀਂ ਕਰ ਸਕਦੀ, ਖ਼ਤ ਨਹੀਂ ਲਿਖ ਸਕਦੀ ਤੇ ਫਿਰ ਅੰਮ੍ਰਿਤਾ ਨੂੰ? ਅਸੰਭਵ!

ਚੰਗਿਆਂ ਪਿਆਰਿਆਂ ਨਾਲ ਗੁਫ਼ਤਗੂ ਕਰਨੀ ਜਾਂ ਖ਼ਤ ਲਿਖਣਾ ਮੇਰੇ ਲਈ ਇਬਾਦਤ ਦਾ ਆਲਮ ਹੈ। ਘਰ, ਆਲਾ-ਦੁਆਲਾ, ਆਪਣੀ ਸਗਲੀ ਹੋਂਦ ਨੂੰ ਸਮੇਟ-ਸੁਆਰ, ਸਜਾ ਕੇ ਹੀ ਮੈਂ ਦੀਦਾਰ ਕਰ ਸਕਦੀ ਹਾਂ ਉਨ੍ਹਾਂ ਦੇ। ਫ਼ੋਨ ਕਰਾਂ ਜਾਂ ਚਿੱਠੀ ਪਾਵਾਂ, ਉਹ ਮੇਰੇ ਸਾਹਮਣੇ ਹੁੰਦੇ ਹਨ। ਕੋਲ, ਨਾਲ, ਸਾਹਵੇਂ, ਸਾਕਾਮਣੇ ਤੇ ਸ਼ਾਇਦ ਇਸੇ ਲਈ ਬਿਨਾਂ ਫੱਥੇ-ਸੰਵਰੇ ਮੈਥੋਂ ਸਾਹਿਤ ਸਿਰਜਣਾ ਹੋਣੀ ਵੀ ਅਸੰਭਵ ਹੈ।

ਹਿੱਸੇ ਬੁਝੇ ਸਾਡੇ ਨਕਸ਼ਾਂ ਉਪਰ ਚੁੰਮਣ-ਰਸ ਵਰਸਾਇਓ ਨਾ ਪ੍ਰਭ ਜੀ ਅੰਗ ਲਗਾਇਓ ਨਾ

ਜਦੂੰ ਨਵਾਂ ਫਿਰ ਜਨਮ ਹੋਵਸੀ ਸੱਜਰਾ ਸੁੱਚਤਾ ਰੂਪ ਥੀਵਸੀ ਹਰ ਇਕ ਅੰਗ ਸਾਡਾ ਬੁਲੁ ਬੁਲੁ ਹੋਸੀ ਹਰ ਇਕ ਬੁਲੁ ਫਿਰ ਡੁਲੁ ਡੁਲੁ ਪਉਸੀ ਰੁੱਤ ਬਸੰਤੀ ਰੁੱਤ ਬਹਾਰ ਚੜ੍ਹਸੀ ਜੋਬਨ ਬੋਸੁਮਾਰ ਫੁੱਟ ਫੁੱਟ ਪੈਣਾ ਅੰਗ ਰਸ ਓਦਣ ਪੀਨਿਆਂ ਹੋਠ ਹਟਾਇਓ ਨਾ ਫਿਰ ਆਇਓ ਤੇ ਜਾਇਓ ਨਾ...

ਰੁੱਤ ਆਪਣਾ ਭੋਸ ਵਟਾ ਰਹੀ ਸੀ। ਮੌਸਮ ਠੰਢਾ-ਕੋਸਾ, ਚੰਗਾ ਚੰਗੇਰਾ।

"ਛੋਟੀ ਹੀ ਮਕਾਨ 'ਘਰ' ਬਣ ਜਾਵੇਗਾ, ਤੇ ਉਸ ਵਿਚ ਕੁਝ ਦਿਨ ਰਹਿ ਕੇ ਮੈਂ ਸੁਸਤਾਵਾਂਗੀ, ਅਲਸਾਵਾਂਗੀ, ਨਿਖਰਾਂਗੀ" ... ਮੈਂ ਸੋਚਦੀ:

ਫਗਣੇ ਚੇਤਰੇ ਨੀ ਬਹਾਰ ਹੋਸੀ ਖਿੜੀ ਖਿੜੀ ਅਰ ਰੂਹ ਅਲਾਸੀ।

ਚਰਨ ਤੇਰੇ ਸੁੱਚੇ/ਹੋਠ ਮੇਰੇ ਜੂਠੇ... ਤੇ ਮੈਂ ਮਿਲਣ ਵੇਸਾਂ ਅੰਮ੍ਰਿਤਾ ਨੂੰ...

ਰੱਬ ਖੈਰ ਕਰੇ/ਰੱਬ ਖੈਰ ਕਰੇ... ਮੈਂ ਗੁਣਗੁਣਾਉਂਦੀ ਰਹੀ! ...

(ਸਮਾਪਤ)

# ਬੰਦੇ ਕਰਮ ਤੋਂ ਪਛਾਣਿਆ ਕਰ ਬੰਦਿਆ...

(ਸਫਾ 24 ਦੀ ਬਾਕੀ)

ਯਾਰ ਕਹਿੰਦਾ, "ਤੂੰ ਪਾਗਲ ਤਾਂ ਨਹੀਂ ਹੋ ਗਈ। ਜਿੰਦੀ ਘਰੇ ਉਡੀਕਿਆ ਕਰੂ, ਤੇ ਇਹ ਕਿਸੇ ਦੀ ਮੱਝ ਵਿਕਾਉਣ ਮੰਡੀ ਤੁਰਿਆ ਫਿਰੂ।"

"ਨਹੀਂ ਜੀ, ਇਸ ਤਰ੍ਹਾਂ ਨਹੀਂ ਹੁੰਦਾ। ਜਦੋਂ ਬੰਦੇ ਦੇ ਘਰ ਜਨਾਨੀ ਹੁੰਦੀ ਹੈ, ਫਿਰ ਉਹ ਬਾਹਰ ਨੂੰ ਤੁਰਿਆ ਨਹੀਂ ਰਹਿੰਦਾ, ਸਗੋਂ ਆਪਣੇ ਘਰ-ਗ੍ਰਹਿਸਥੀ ਜੀਵਨ ਵਿਚ ਢਲ ਜਾਂਦਾ ਹੈ।" ਦੇਬੂ ਦੀ ਘਰ ਵਾਲੀ ਸਿਆਣਾ ਉਤਰ ਦੇ ਗਈ, ਪਰ ਦੇਬੂ ਫਿਰ ਵੀ ਨਾ ਮੰਨਿਆ। ਸੰਪੂਰਨ ਸਿੰਘ ਦਾ ਤਾਇਆ ਵੀ ਜਹਾਨੋਂ ਚਲਿਆ ਗਿਆ। ਤਾਈ ਦੀ ਅੱਖਾਂ ਦੀ ਰੋਸ਼ਨੀ ਤਾਂ ਚਲੀ ਗਈ, ਪਰ ਆਕੜ ਵਾਲਾ ਵੱਟ ਨਾ ਮਰਿਆ। ਉਹਨੇ ਸੰਪੂਰਨ ਸਿੰਘ ਨੂੰ ਇਕ ਦਿਨ ਵੀ 'ਪੁੱਤ' ਕਹਿ ਨਾ ਬੁਲਾਇਆ। ਉਹਦੀ ਉਮਰ ਵਧਦੀ ਗਈ, ਪਰ ਕਿਸੇ ਨੇ ਛਹਾਰਾ ਮੂੰਹ ਨਾ ਪਾਇਆ। ਉਹਨੇ ਆਪ ਵੀ ਕਿਸੇ ਨੂੰ ਰਿਸ਼ਤੇ ਬਾਰੇ ਨਹੀਂ ਕਿਹਾ। ਉਹ ਕਹਿ ਛੱਡਦਾ, 'ਜੇ ਸਾਡੇ ਕਰਮਾਂ ਵਿਚ ਲਿਖੀ ਹੋਈ, ਤਾਂ ਜ਼ਰੂਰ ਮਿਲ ਜਾਉ' ਪਰ ਸ਼ਾਇਦ ਨਹੀਂ ਸੀ ਲਿਖੀ।

ਕਹਿੰਦੇ... ਇਕ ਵਾਰ ਹੜ੍ਹ ਆ ਗਏ। ਸਾਉਣੀ ਦੀ ਫਸਲ ਤਬਾਹ ਹੋ ਗਈ। ਜਿਸ ਬੰਦੇ ਨੇ ਸੰਪੂਰਨ ਸਿੰਘ ਦੀ ਜ਼ਮੀਨ ਮਾਮਲੇ 'ਤੇ ਲਈ ਹੋਈ ਸੀ, ਉਹ ਕਹਿੰਦਾ ਕਿ ਸੰਪੂਰਨ ਸਿਆਂ! ਐਤਕੀ ਮੈਂ ਸਾਉਣ ਦਾ ਮਾਮਲਾ ਨਹੀਂ ਦੇਣਾ,

ਸਾਰੀ ਫਸਲ ਤਾਂ ਤਬਾਹ ਹੋ ਗਈ ਐ। ਅੱਗਿਉਂ ਸੰਪੂਰਨ ਸਿੰਘ ਕਹਿੰਦਾ, "ਤਾਇਆ ਤੂੰ ਹਾੜ੍ਹੀ ਦਾ ਮਾਮਲਾ ਵੀ ਨਾ ਦੇਈਂ, ਸਾਰਾ ਸਾਲ ਤੈਨੂੰ ਮੁਆਫ਼।" ਉਹ ਬੰਦਾ ਸੰਪੂਰਨ ਸਿੰਘ ਦੇ ਪੈਰੀਂ ਹੱਥ ਲਾਉਣ ਲਈ ਅਗੁਲਿਆ ਤਾਂ ਸੰਪੂਰਨ ਸਿੰਘ ਨੇ ਉਸ ਦੀਆਂ ਬਾਹਾਂ ਫੜ ਲਈਆਂ, "ਤਾਇਆ, ਇਹ ਕੀ ਕਰਦਾ।" ਉਸ ਸਾਲ ਬਾਕੀ ਕਿਸੇ ਨੇ ਵੀ ਕਿਸੇ ਨੂੰ ਮਾਮਲਾ ਨਹੀਂ ਸੀ ਛੱਡਿਆ।

ਫਿਰ ਸੰਪੂਰਨ ਸਿੰਘ ਦੀ ਜ਼ਿੰਦਗੀ ਵਿਚ ਨਵਾਂ ਮੋੜ ਆ ਗਿਆ। ਜਦੋਂ ਸਿੱਖ ਕੌਮ ਆਪਣਾ ਤਿੰਨ ਸੌ ਸਾਲਾ ਖਾਲਸਾ ਸਾਜਨਾ ਵਿਵਸ ਮਨਾ ਰਹੀ ਸੀ, ਉਹਨੂੰ ਕਿਸੇ ਮਹਾਪੁਰਸ਼ ਨੇ ਕਿਹਾ ਕਿ ਅੱਜ ਦੇ ਦਿਨ ਖਾਲਸਾ ਸਾਜਿਆ ਸੀ, ਤੂੰ ਵੀ ਖਾਲਸਾ ਸਜ ਜਾ, ਗੁਰੂ ਵਾਲਾ ਬਣ ਜਾ, ਤੇਰਾ ਜੀਵਨ ਸਫਲਾ ਹੋ ਜਾਉ। ਸੰਪੂਰਨ ਸਿੰਘ ਦੇ ਗੱਲ ਖਾਨੇ ਪੈ ਗਈ, ਤੇ ਉਹ ਸਿੰਘ ਸਜ ਗਿਆ। ਹੌਲੀ-ਹੌਲੀ ਉਹਨੇ ਗੁਰਬਾਣੀ ਦੀ ਸਿੱਖਿਆ ਲੈ ਲਈ ਤੇ ਪਾਠੀ ਬਣ ਗਿਆ। ਨਾ ਤਾਂ ਉਹ ਸਹਿਜ ਪਾਠ ਦੀ ਭੇਟਾ ਲੈਂਦਾ ਸੀ, ਨਾ ਅਖੰਡ ਪਾਠ ਦੀਆਂ ਰੋਲਾਂ ਦੀ ਭੇਟਾ ਘਰ ਲਿਆਉਂਦਾ ਸੀ। ਚੌਦਾਂ ਸਾਲ ਉਹਨੇ ਨਿਸ਼ਕਾਮ ਸੇਵਾ ਕੀਤੀ। ਉਹ ਲੋਕ ਭਲਾਈ ਵੀ ਕਰਦਾ ਰਿਹਾ; ਜਿਥੇ ਉਹਦੀ ਲੋੜ ਹੁੰਦੀ, ਖੜ੍ਹਦਾ ਰਿਹਾ। ਹੁਣ ਉਹਨੂੰ ਸਾਰੇ ਬਾਬਾ ਜੀ ਕਹਿਣ ਲੱਗ ਗਏ ਸਨ। ਉਹਦਾ ਬਿਰਧ ਹੋ ਰਿਹਾ ਸਰੀਰ ਹੋਰ ਵੀ ਸੋਹਣਾ ਲੱਗਦਾ। ਚਿੱਟਾ ਦਾੜ੍ਹਾ, ਸੰਤਰੀ ਪੱਗ, ਗਲ ਨੀਲਾ

ਹਜ਼ੂਰੀਆ ਤੇ ਚਿੱਟਾ ਚੋਲਾ। ਮੁੱਖ 'ਤੇ ਨੂਰ ਚਮਕਦਾ। ਮਨ ਨਾਲ ਪੜ੍ਹੀ ਹੋਈ ਗੁਰਬਾਣੀ ਮੁੱਖ ਤੋਂ ਸਾਫ਼ ਪੜ੍ਹੀ ਜਾਂਦੀ ਸੀ।

ਇਕ ਦਿਨ ਸੰਪੂਰਨ ਸਿੰਘ ਗੁਰਦੁਆਰਿਉਂ ਆ ਰਿਹਾ ਸੀ। ਦੇਬੂ ਨੇ ਫਤਿਹ ਬੁਲਾ ਕੇ ਅੰਦਰ ਆਉਣ ਲਈ ਕਿਹਾ। ਸੰਪੂਰਨ ਸਿੰਘ ਅੰਦਰ ਚਲਿਆ ਗਿਆ। ਬੈਠਦਿਆਂ ਹੀ ਦੇਬੂ ਨੇ ਕਿਹਾ, "ਬਾਬਾ ਜੀ, ਆਪਣੀ ਭਰਜਾਈ ਨੂੰ ਸਮਝਾਓ, ਮੈਂ ਆਪਣੀ ਧੀ ਦਾ ਰਿਸ਼ਤਾ ਮੜ੍ਹੀ ਵਾਲੇ ਸੰਤ ਨਾਲ ਕਰਨ ਲੱਗਿਆਂ, ਪਰ ਇਹ ਮੰਨਦੀ ਨਹੀਂ। ਕਹਿੰਦੀ, ਮੈਂ ਉਸ ਲੁੱਚਤ ਸੰਤ ਨਾਲ ਆਪਣੀ ਧੀ ਨਹੀਂ ਵਿਆਹੁਣੀ। ਕੋਈ ਦਾਜ-ਦਹੇਜ਼ ਨਹੀਂ, ਸਿਰਫ ਤਿੰਨ ਕੱਪੜਿਆਂ ਵਿਚ ਧੀ ਤੋਰਨੀ ਐ।" ਦੇਬੂ ਨੇ ਗੱਲ ਮੁਕਾਈ।

"ਕਿਉਂ ਭਾਈ ਬੀਬਾ, ਕੀ ਗੱਲ ਐ?" ਸੰਪੂਰਨ ਸਿੰਘ ਨੇ ਪੁੱਛਿਆ।

"ਬਾਬਾ ਜੀ ਉਹ ਸੰਤ ਨਹੀਂ, ਨਿਰਾ ਗੰਦਾ ਹੈ। ਮੈਨੂੰ ਪਤਾ ਹੈ, ਉਥੇ ਕੀ ਹੁੰਦਾ ਹੈ। ਇਹ ਤਾਂ ਸਰਾਬ ਪੀ ਕੇ ਪੌਣ ਸੁੱਟ ਜਾਂਦਾ ਹੈ, ਸਾਰਾ ਪਿੰਡ ਕਹਿੰਦਾ ਹੈ ਕਿ ਉਹ ਹਰ ਸੋਹਣੀ ਕੁੜੀ ਦੇ ਘਰਦਿਆਂ ਨੂੰ ਵਿਆਹ ਦਾ ਲਾਲਚ ਦੇ ਕੇ ਕੜੀਆਂ ਨਾਲ ਹੱਦ ਟੱਪ ਜਾਂਦਾ। ਜੇ ਕੋਈ ਰੱਲਾ ਪਾਉਣ ਦੀ ਕੋਸ਼ਿਸ਼ ਕਰਦਾ, ਤਾਂ ਸਰਕਾਰ-ਦਰਬਾਰ ਦਾ ਡਰਾਵਾ ਦੇ ਦਿੰਦਾ। ਆਪਣੇ ਆਪ ਨੂੰ ਤਾਂ ਉਹ ਸੰਤ ਅਖਵਾਉਂਦਾ ਹੈ, ਪਰ ਹੈ ਉਹ ਬਲਾਤਕਾਰੀ। ਮੈਂ

ਆਪਣੀ ਧੀ ਉਸ ਨਾਲ ਨਹੀਂ ਤੋਰਨੀ।" ਨਾਲ ਹੀ ਉਹ ਬੋਲੀ, "ਮੈਨੂੰ ਦੱਸੋ ਬਾਬਾ ਜੀ, ਤੁਹਾਡੇ ਵਿਚ ਕਿਹੜੀ ਕਮੀ-ਪੇਸ਼ੀ ਸੀ। ਤੁਹਾਨੂੰ ਮੈਂ ਆਪਣੀ ਭੈਣ ਸਿੱਦੀ ਦਾ ਰਿਸ਼ਤਾ ਕਰਵਾਉਂਦੀ ਸੀ ਪਰ ਆਹ ਤੁਹਾਡਾ ਭਰਾ ਨਹੀਂ ਮੰਨਿਆ। ਕਹਿੰਦਾ, ਵਿਹਲੜ ਐ, ਸਿੱਦੀ ਭੁੱਖੀ ਮਾਰਨੀ ਐ। ਲੋਕਾਂ ਦੇ ਧੰਦੇ ਸੰਵਾਰਦਾ ਫਿਰਦਾ।... ਪੁੱਛੋ ਇਹਨੂੰ, ਉਸ ਵਕਤ ਤਾਂ ਇਸ ਨੂੰ ਅਸਲੀ ਦੇਵਤਾ ਦਿਖਾਈ ਨਹੀਂ ਦਿੱਤਾ, ਤੇ ਅੱਜ ਇਹਨੂੰ ਨਕਲੀ ਸੰਤ ਰੱਬ ਦਿਖਾਈ ਦਿੰਦੇ ਆ। ਡੋਰਿਆਂ ਵੱਲ ਤੀਵੀਆਂ ਆਪ ਨਹੀਂ ਡਾਰਾਂ ਬੰਨ੍ਹ ਕੇ ਜਾਂਦੀਆਂ, ਇਸ ਵਰਗੇ ਧੌਕੇ ਨਾਲ ਤੋਰਦੇ ਆ। ਆਪਣੀਆਂ ਕਮੀਆਂ ਤੀਵੀਆਂ ਗਲ ਮੜ੍ਹਦੇ ਆ।"

ਦੇਬੂ ਆਪਣੀ ਘਰ ਵਾਲੀ ਦੀਆਂ ਸੱਚੀਆਂ ਸੁਣ ਕੇ ਸੰਪੂਰਨ ਸਿੰਘ ਦੇ ਪੈਰੀਂ ਡਿੱਗ ਪਿਆ। ਉਹਨੇ ਉਠ ਕੇ ਹਿੱਕ ਨਾਲ ਲਾਇਆ, ਆਖਿਆ, "ਜੇ ਬੀਤ ਗਿਆ, ਸੇ ਬੀਤ ਗਿਆ। ਅਗਾਂਹ ਵਾਸਤੇ ਸੋਚੋ।"

ਆਪਣੀ ਸਾਦੀ ਤੇ ਸਾਫ਼ ਸੁਥਰੀ ਜ਼ਿੰਦਗੀ ਬੜੀਤ ਕਰਦਾ ਹੋਇਆ ਸੰਪੂਰਨ ਸਿੰਘ ਗੁਰ ਚਰਨਾਂ ਵਿਚ ਜਾ ਬਿਰਾਜਿਆ ਤੇ ਆਪਣੀ ਜ਼ਮੀਨ ਗੁਰਦੁਆਰੇ ਨਾਂ ਕਰਵਾ ਗਿਆ। ਘਰ ਕਿਸੇ ਗਰੀਬ ਨੂੰ ਦੇ ਗਿਆ। ਮੈਂ ਰੋਂਦਾ ਹੋਇਆ ਸੰਪੂਰਨ ਸਿੰਘ ਦੀ ਜ਼ਿੰਦਗੀ ਵਿਚੋਂ ਬਹੁਤ ਕੁਝ ਲੱਭਿਆ। ਜੇ ਕੁਝ ਲੱਭਿਆ, ਉਹ ਅੱਜ ਦੇ ਸੰਤਾਂ ਵਿਚੋਂ ਗਾਇਬ ਹੈ। ਕਈ ਵਾਰ ਅੱਕਾਂ ਦਾ ਦੁੱਧ ਵੀ ਕੰਮ ਆ ਜਾਂਦਾ ਹੈ, ਤੇ ਕਈ ਵਾਰ ਦੁੱਧ ਅੱਕਾਂ ਨਾਲੋਂ ਵੀ ਭੈੜਾ ਨਿਕਲ ਜਾਂਦਾ ਹੈ।

## ਇਹ ਕੀ ਹੋ ਗਿਐ ਹਜ਼ੂਰ

ਤੇਰੇ ਮੁੱਖੜੇ ਦਾ ਨੂਰ!  
ਜਾਪੋਂ ਅਰਸਾਂ ਦੀ ਹੂਰ।  
ਦੇਖ ਚੜ੍ਹਿਆ ਸਰੂਰ,  
ਇਹ ਕੀ ਹੋ ਗਿਐ ਹਜ਼ੂਰ!  
ਆਵੇ ਸਾਹਾਂ 'ਚੋਂ ਸੁਗੰਧ,  
ਮੁਸਕਾਨ, ਮੰਦ-ਮੰਦ।  
ਪਾਣ ਦਿਲ 'ਚ ਫੜੂਰ,  
ਇਹ ਕੀ ਹੋ ਗਿਐ ਹਜ਼ੂਰ!  
ਤੈਨੂੰ ਕਰਦਾਂ ਪਿਆਰ,  
ਆਵੇ ਕੋਈ ਵਿਚਕਾਰ,  
ਮੈਨੂੰ ਨਹੀਂ ਮਨਜ਼ੂਰ,  
ਇਹ ਕੀ ਹੋ ਗਿਐ ਹਜ਼ੂਰ!

ਬਾਹਾਂ ਗਲ ਵਿਚ ਪਾ ਕੇ,  
ਮੇਰੇ ਸੀਨੇ ਅੱਗ ਲਾ ਕੇ।  
ਹੁਣ ਰਹੋਂ ਦੂਰ-ਦੂਰ,  
ਇਹ ਕੀ ਹੋ ਗਿਐ ਹਜ਼ੂਰ!  
ਕੀਤਾ ਜਿਗਰਾ ਬਬੇਰਾ,  
ਦਿਲ ਤੋੜੇ ਨਾ ਜੀ ਮੇਰਾ।  
ਨਹੀਂ ਚੰਗਾ ਦਸਤੂਰ,  
ਇਹ ਕੀ ਹੋ ਗਿਐ ਹਜ਼ੂਰ!  
ਆਵੇ ਸਮਝ ਨਾ ਮੈਨੂੰ,  
ਖ਼ਤ ਲਿਖਦਾ ਏ ਤੈਨੂੰ।  
'ਰਾਠੀ' ਹੋ ਕੇ ਮਜ਼ਬੂਰ,  
ਇਹ ਕੀ ਹੋ ਗਿਐ ਹਜ਼ੂਰ!

-ਰਾਠੇਸ਼ਵਰ ਸਿੰਘ ਸੁਰਾਪੁਰੀ  
ਫੋਨ: 916-969-9337

ਚਾਰ ਸਾਲਾਂ ਬਾਅਦ ਹੁੰਦੀਆਂ ਏਸ਼ੀਅਨ ਖੇਡਾਂ ਵਿਚ ਤਾਂ ਸਾਰੀਆਂ ਖੇਡਾਂ ਸ਼ਾਮਲ ਹੁੰਦੀਆਂ ਹਨ। ਭਾਰਤੀ ਕੁਸ਼ਤੀ ਫੈਡਰੇਸ਼ਨ ਦੀ ਸਲਾਹ ਨਾਲ ਏਸ਼ੀਆ ਦੇ ਕੁਸ਼ਤੀ ਅਦਾਰੇ ਨੇ ਚਾਹਿਆ ਕਿ ਇਨ੍ਹਾਂ ਖੇਡਾਂ ਤੋਂ ਬਿਨਾਂ ਕੇਵਲ ਕੁਸ਼ਤੀ ਨੂੰ ਹਲਾਰੇ ਲਈ ਨਿਰੋਲ ਕੁਸ਼ਤੀ ਦੀ ਚੈਂਪੀਅਨਸ਼ਿਪ ਕਰਵਾਈ ਜਾਣੀ ਚਾਹੀਦੀ ਹੈ। ਫੈਸਲਾ ਸਿਰੇ ਚੜ੍ਹ ਗਿਆ। ਸਭ ਤੋਂ ਪਹਿਲੀ ਚੈਂਪੀਅਨਸ਼ਿਪ ਭਾਰਤ ਵਿਚ ਕਰਾਉਣ ਦਾ ਹੀ ਫੈਸਲਾ ਹੋਇਆ। ਭਾਰਤ ਵਿਚੋਂ ਵੀ ਇਸ ਦਾ ਗੁਣਾ ਪੰਜਾਬ 'ਤੇ ਪੈ ਗਿਆ। ਇੰਜ ਏਸ਼ੀਅਨ ਗੇਮਜ਼ 1978 ਤੋਂ ਇਕ ਸਾਲ ਪਿਛੋਂ 1979 ਵਿਚ ਪੰਜਾਬ ਦੇ ਸ਼ਹਿਰ ਜਲੰਧਰ ਵਿਚ ਪਹਿਲੀ ਏਸ਼ੀਅਨ ਕੁਸ਼ਤੀ ਚੈਂਪੀਅਨਸ਼ਿਪ ਕਰਵਾਉਣ ਦੇ ਫੈਸਲੇ ਦੀ ਖ਼ਬਰ ਸੁਣ ਕੇ ਕੁਸ਼ਤੀ ਪ੍ਰੇਮੀਆਂ ਦੇ ਮਨਾਂ ਵਿਚ ਚਾਅ ਤੇ ਖ਼ੁਸ਼ੀ ਕਰਵਾਈ ਲੈਣ ਲੱਗੇ।

ਇਸ ਚੈਂਪੀਅਨਸ਼ਿਪ ਵਿਚ ਏਸ਼ੀਆ ਦੇ ਸਿਰੇ ਦੇ ਭਲਵਾਨ ਆਪਣੀ ਯੁੱਧ ਕਲਾ ਦੇ ਜੌਹਰ ਵਿਖਾਉਣ ਲਈ ਆ ਰਹੇ ਸਨ। ਉਧਰ ਪਟਿਆਲੇ ਦੇ ਕੈਂਪ ਵਿਚ ਭਾਰਤ ਦੇ ਭਲਵਾਨਾਂ ਵਿਚੋਂ ਹਰ ਵਰਗ ਦੇ ਭਲਵਾਨ ਦੀ ਚੋਣ ਕਰਨ ਲਈ ਟਰਾਇਲ ਹੋਣ ਲੱਗੇ। 90 ਕਿਲੋ ਵਜ਼ਨ ਵਿਚ ਐਤਕੀ ਕਰਤਾਰ ਦਾ ਮੁਕਾਬਲਾ ਬੁੱਧ ਸਿੰਘ ਨਾਲ ਸੀ। ਕਿਰਲਗੜ੍ਹ ਦੀ ਛਿੱਤ ਵਿਚ ਕਰਤਾਰ ਨਾਲ ਸਾਵਾਂ

# ਛਾਤੀ 'ਤੇ ਬੈਠਾ ਸ਼ੇਰ

**ਪਹਿਲਵਾਨ ਕਰਤਾਰ ਸਿੰਘ ਨੇ ਕੁਸ਼ਤੀ ਦੀ ਖੇਡ ਵਿਚ ਲੰਮਾ ਸਮਾਂ ਧਾਕ ਬਿਠਾ ਛੱਡੀ। ਉਸ ਨੇ ਅਨੇਕਾਂ ਕੁਸ਼ਤੀ ਮੁਕਾਬਲੇ ਜਿੱਤੇ। ਉਹ ਦੋ ਵਾਰ ਏਸ਼ੀਅਨ ਜੇਤੂ ਬਣਿਆ। ਇਕ ਸਮੇਂ ਉਹ ਭਾਰਤ ਦਾ ਸਭ ਤੋਂ ਤਕੜਾ ਪਹਿਲਵਾਨ ਸੀ। ਉਮਰ ਵੱਡੀ ਹੋ ਜਾਣ ਦੇ ਬਾਵਜੂਦ ਉਹਨੇ ਕੁਸ਼ਤੀ ਦਾ ਸਾਥ ਨਹੀਂ ਛੱਡਿਆ। ਉਹ ਪਿਛਲੇ ਦਹਾਕਿਆਂ ਤੋਂ ਵਿਸ਼ਵ ਵੈਟਰਨ ਕੁਸ਼ਤੀ ਮੁਕਾਬਲਿਆਂ ਵਿਚ ਭਾਗ ਲੈ ਰਿਹਾ ਹੈ ਤੇ ਲਗਾਤਾਰ ਸੁਨਹਿਰੀ ਜਿੱਤਾਂ ਜਿੱਤਦਾ ਆ ਰਿਹਾ ਹੈ। ਇਸੇ ਹਫ਼ਤੇ ਸਰਬੀਆ ਵਿਚ ਬੈਲਗਰੇਡ ਵਿਚ ਹੋਏ ਵਿਸ਼ਵ ਕੁਸ਼ਤੀ ਮੁਕਾਬਲਿਆਂ ਵਿਚ ਉਹਨੇ ਅਨੁਾਰਵੀ ਵਾਰ ਗੋਲਡ ਮੈਡਲ ਜਿੱਤ ਕੇ ਨਵਾਂ ਇਤਿਹਾਸ ਸਿਰਜਿਆ ਹੈ। ਵਰਿਆਮ ਸਿੰਘ ਸੰਧੂ ਵੱਲੋਂ ਉਹਦੀ ਲਿਖੀ ਜੀਵਨੀ 'ਕੁਸ਼ਤੀ ਦਾ ਧਰੁ ਤਾਰਾ' ਵਿਚੋਂ ਉਹਦੇ ਕੁਸ਼ਤੀ ਜੀਵਨ ਦੇ ਪਹਿਲੇ ਸਮੇਂ ਦੀ ਇਕ ਕੁਸ਼ਤੀ ਦਾ ਦਿਲਚਸਪ ਬਿਰਤਾਂਤ ਪੇਸ਼ ਹੈ।**



ਪਹਿਲਵਾਨ ਕਰਤਾਰ ਸਿੰਘ

ਕਿਵੇਂ ਮੁਮਕਿਨ ਹੋ ਸਕਦਾ ਹੈ।" ਚਾਹੁੰਦੇ ਹੋਏ ਵੀ ਭਗਵਤ ਸਾਹਿਬ ਕੋਈ ਖਤਰਾ ਮੁੱਲ ਨਹੀਂ ਸਨ ਲੈਣਾ ਚਾਹੁੰਦੇ।

ਕਰਤਾਰ ਦਾ ਚਿਹਰਾ ਬੁਝ ਗਿਆ। ਉਹਦੀ ਨਿਰਾਸ਼ਾ ਨੂੰ ਭਾਪ ਕੇ ਸਾਥੀਆਂ ਦੀ ਸਲਾਹ ਨਾਲ ਭਗਵਤ ਸਾਹਿਬ ਨੇ ਡਾਕਟਰਾਂ ਤੋਂ ਸਵੇਰੇ ਸਿਰਫ਼ ਵਜ਼ਨ ਕਰਵਾਉਣ ਲਈ ਛੁੱਟੀ ਲੈਣੀ ਚਾਹੀ। ਡਾਕਟਰ ਨੇ ਸਾਫ਼ ਇਨਕਾਰ ਕਰ ਦਿੱਤਾ। ਉਸ ਨੂੰ ਵਾਰ-ਵਾਰ ਕਰਤਾਰ ਦੀਆਂ ਭਾਵਨਾਵਾਂ ਦਾ ਖ਼ਿਆਲ ਕਰਨ ਲਈ ਪ੍ਰੇਰਨਾ ਚਾਹਿਆ, ਪਰ ਡਾਕਟਰ ਨੇ ਇਕ ਹੀ ਨੰਨਾ ਫੜੀ ਰੱਖਿਆ। ਆਖ਼ਰ ਰਾਤ ਦੇ ਇਕ ਵਜੇ ਡਾਕਟਰ ਨੂੰ ਮਨਾਇਆ ਜਾ ਸਕਿਆ ਕਿ ਕਰਤਾਰ ਨੂੰ ਬੜੀ ਸਾਵਧਾਨੀ ਨਾਲ ਸਟੇਡੀਅਮ ਵਿਚ ਲਿਜਾਇਆ ਜਾਵੇਗਾ ਅਤੇ ਸਿਰਫ਼ ਵਜ਼ਨ ਕਰਵਾ ਕੇ ਵਾਪਸ ਲੈ ਆਂਦਾ ਜਾਵੇਗਾ।

ਆਗਿਆ ਮਿਲ ਜਾਣ 'ਤੇ ਕਰਤਾਰ ਨੇ ਸੁੱਖ ਦਾ ਸਾਹ ਲਿਆ ਪਰ ਅਜੇ ਵੀ ਉਹਦਾ ਮਨ ਪੀੜ-ਪੀੜ ਸੀ। ਸੂਲਾਂ ਤੇ ਸੂਈਆਂ ਨਾਲ ਵਿੰਨ੍ਹਿਆ ਪਿਆ। ਜਿਸਮ ਦੀ ਪੀੜ ਤੋਂ ਮਨ ਦੀ ਪੀੜ ਹੋਰ ਵੀ ਡੂੰਘੀ ਹੋ ਗਈ ਸੀ।

"ਮੈਂ ਸ਼ਾਇਦ ਦੰਦ ਬੋੜਾ ਬਾਬਾ ਹੀ ਬਣ ਜਾਵਾਂ।" ਪਲ ਭਰ ਉਸ ਦਾ ਧਿਆਨ ਇਸ ਪਾਸੇ ਗਿਆ ਪਰ ਅਗਲੇ ਛਿਣ ਹੀ ਉਹ ਫਿਰ ਭੀੜ ਭਰੇ ਸਟੇਡੀਅਮ ਵਿਚ ਦਰਸ਼ਕਾਂ ਦੀਆਂ ਤਾੜੀਆਂ ਦੀ ਗੂੰਜ ਵਿਚ ਆਪਣੇ ਆਪ ਨੂੰ ਘੁਲ ਰਿਹਾ ਵੇਖਦਾ, ਜਿੱਤ ਕੇ ਖੁਸ਼ੀ ਵਿਚ ਉੱਛਲਦਾ, ਮੱਚ ਉੱਤੇ ਖਲੋਤਾ ਸੋਨੇ ਦਾ ਮੈਡਲ ਗਲ ਵਿਚ ਪੁਆ ਰਿਹਾ, ਉਹ ਮੁਹੱਬਤੀ ਲੋਕਾਂ ਦੀਆਂ ਤਾੜੀਆਂ ਦਾ ਜੁਆਬ ਮਿੱਠੀ ਮੁਸਕਰਾਹਟ ਨਾਲ ਹੱਥ ਹਿਲਾ ਕੇ ਦੇ ਰਿਹਾ ਹੁੰਦਾ।

ਜਦੋਂ ਉਹ ਆਪਣੇ ਹੀ ਜੇਤੂ ਚਿਹਰੇ ਨੂੰ ਪਛਾਣਨ ਦੀ ਕੋਸ਼ਿਸ਼ ਕਰਦਾ ਤਾਂ ਉਥੇ ਕੋਈ ਹੋਰ ਹੀ ਚਿਹਰਾ ਨਜ਼ਰ ਆਉਣ ਲੱਗ ਪੈਂਦਾ। ਉਹ ਹੈਰਾਨ ਸੀ, ਹੁਣੇ ਹੀ ਘੁਲ ਕੇ ਜਿੱਤਣ ਵਾਲਾ ਉਹਦਾ ਆਪਣਾ ਆਪ ਕਿੱਥੇ ਸੀ! ਇਹ ਤਾਂ ਕੋਈ ਹੋਰ ਸੀ ਜਿਸ ਨੂੰ ਵੇਖ ਕੇ ਲੋਕ ਤਾੜੀਆਂ ਮਾਰ ਰਹੇ ਸਨ, ਛਾਤੀ ਨਾਲ ਘੁੱਟ ਰਹੇ ਸਨ, ਉਹ ਆਪ ਤਾਂ ਭੀੜ ਦੇ ਪਿਛਲੇ ਪਾਸੇ ਇਕਲਵੱਢੇ ਆਪਣਾ ਮੂੰਹ ਛੁਪਾਈ

## ਵਰਿਆਮ ਸਿੰਘ ਸੰਧੂ

waryamsandhu@gmail.com

ਘੁਲ ਕੇ ਉਹ ਹੌਸਲੇ ਵਿਚ ਸੀ। ਉਧਰ ਕਰਤਾਰ ਨੂੰ ਇਹ ਮਾਣ ਸੀ ਕਿ ਉਥੇ ਜ਼ਖ਼ਮੀ ਹੋਣ ਕਰ ਕੇ ਵੀ ਉਹ ਬੁੱਧ ਸਿੰਘ ਨਾਲ ਬਰਾਬਰੀ 'ਤੇ ਘੁਲ ਗਿਆ ਹੈ, ਦੂਜਾ ਉਸ ਨੂੰ ਇਹ ਵੀ ਮਾਣ ਸੀ ਕਿ ਗੱਦੇ ਦੀ ਕੁਸ਼ਤੀ 'ਤੇ ਉਸ ਦਾ ਵਧੇਰੇ ਅਨੁਭਵ ਹੋਣ ਕਰ ਕੇ ਬੁੱਧ ਸਿੰਘ ਉਸ ਅੱਗੇ ਟਿਕਣ ਨਹੀਂ ਲੱਗੇ। ਪਹਿਲੇ ਛੇ ਮਿੰਟ ਉਹ ਪੂਰੇ ਜ਼ੋਰ ਨਾਲ ਬੁੱਧ ਸਿੰਘ ਨੂੰ ਪਿਆ, ਪਰ ਉਹ ਅੱਗਿਉਂ ਬਚਾ ਕਰ ਜਾਂਦਾ ਰਿਹਾ। ਅਖ਼ੀਰ 'ਤੇ ਗੁੱਸੇ ਵਿਚ ਆ ਕੇ ਕਰਤਾਰ ਨੇ ਤਹੱਮਲ ਗਵਾ ਲਿਆ ਅਤੇ ਆਖ਼ਰੀ ਪਲਾਂ 'ਚ ਉਸ ਨੂੰ ਲੱਗ ਕੇ ਦੋ ਪੁਆਇੰਟ ਦੇ ਬੈਠਾ।

ਅਧਿਕਾਰੀਆਂ ਨੂੰ ਨਿਰਾਸ਼ਾ ਹੋਈ। ਉਹ ਇਹ ਚਾਹੁੰਦੇ ਸਨ ਕਿ ਕਰਤਾਰ ਜਿਹਾ ਜ਼ੋਰਦਾਰ ਤੇ ਤਜਰਬੇਕਾਰ ਭਲਵਾਨ ਇਸ ਚੈਂਪੀਅਨਸ਼ਿਪ ਵਿਚ ਭਾਗ ਲੈਣ ਵਾਲਿਆਂ ਨਹੀਂ ਰਹਿਣਾ ਚਾਹੀਦਾ। 90 ਕਿਲੋ ਵਿਚ ਤਾਂ ਬੁੱਧ ਸਿੰਘ ਚੁਣ ਲਿਆ ਗਿਆ। ਹੁਣ ਅਧਿਕਾਰੀਆਂ ਨੇ ਕਿਹਾ ਕਿ ਜੇ ਉਹ ਚਾਹੇ ਤਾਂ ਉਤਲੇ ਵਰਗ ਵਿਚ ਟਰਾਇਲ ਦੇ ਸਕਦਾ ਹੈ। ਕਰਤਾਰ ਤਿਆਰ-ਬਰ-ਤਿਆਰ ਸੀ। ਸਤਪਾਲ ਤਾਂ 100 ਕਿਲੋ ਤੋਂ ਉਪਰ ਹੋਵੀ ਵੇਟ ਵਿਚ ਚਲਾ ਗਿਆ ਸੀ। 100 ਕਿਲੋ ਵਿਚ ਈਸ਼ਵਰ ਨਾਲ ਕਰਤਾਰ ਦਾ ਪੰਜਾ ਪੈ ਗਿਆ, ਤੇ ਉਹ 100 ਕਿਲੋ ਵਜ਼ਨ ਵਿਚ ਚੁਣ ਲਿਆ ਗਿਆ।

ਕੁਸ਼ਤੀਆਂ ਦਾ ਨਿਸ਼ਚਿਤ ਦਿਨ ਆ ਪਹੁੰਚਾ। ਕੁਸ਼ਤੀ ਨਾਲ ਪਿਆਰ ਕਰਨ ਵਾਲੀਆਂ ਹਸਤੀਆਂ ਦੂਰੋਂ-ਦੂਰੋਂ ਪੰਜਾਬ ਦੇ ਜਲੰਧਰ ਸ਼ਹਿਰ ਵਿਚ ਪਹੁੰਚ ਗਈਆਂ। ਦਾਰਾ ਸਿੰਘ, ਗੁਰੂ ਹਨੂੰਮਾਨ ਜਿਹੇ ਨਾਮੀ ਲੋਕਾਂ ਦੇ ਉਤਾਰੇ ਵੀ ਹੋ ਗਏ। 100 ਕਿਲੋ ਵਜ਼ਨ ਵਿਚ ਏਸ਼ੀਆ ਦੇ ਤਿੰਨ ਮਹਾਂਬਲੀ ਭਲਵਾਨ ਭਾਗ ਲੈ ਰਹੇ ਸਨ। ਪਹਿਲਾ ਤਾਂ ਕਰਤਾਰ ਸੀ ਜੋ ਭਾਰ ਪੱਖੋਂ ਤਾਂ ਉਨ੍ਹਾਂ ਦੋਹਾਂ ਨਾਲੋਂ ਹੌਲਾ ਸੀ, ਕਿਉਂਕਿ ਉਹ ਆਪਣੇ ਤੋਂ ਵੱਡੇ ਵਜ਼ਨ ਵਿਚ ਕੁਸ਼ਤੀ ਲੜ

ਰਿਹਾ ਸੀ। ਦੂਜਾ ਪਹਿਲਵਾਨ ਈਰਾਨ ਦਾ ਸੁਲੇਮਾਨੀ ਸੀ ਅਤੇ ਉਹ ਜੂਨੀਅਰ ਵਿਚ ਸੰਸਾਰ ਦਾ ਜੇਤੂ ਰਹਿ ਚੁਕਾ ਸੀ। ਤੀਜਾ ਜਪਾਨੀ ਭਲਵਾਨ ਉਹ ਸੀ ਜਿਸ ਪਿਛਲੇ ਸਾਲ ਏਸ਼ੀਅਨ ਗੇਮਜ਼ ਵਿਚ ਸਤਪਾਲ ਨੂੰ ਹਰਾਇਆ ਸੀ ਅਤੇ ਹੁਣ ਉਹ ਆਪਣਾ ਵਜ਼ਨ ਘਟਾ ਕੇ 100 ਕਿਲੋ ਵਿਚ ਲੜ ਰਿਹਾ ਸੀ। ਉੱਜ ਦੋਵੇਂ ਭਲਵਾਨ ਅਜਿਹੇ ਸਨ ਜਿਵੇਂ ਸਟੀਲ ਦੇ ਬੰਮੂ ਹੋਣ, ਜਿਨ੍ਹਾਂ ਦੇ ਪਿੱਛੇ 'ਚ ਉੱਗਲ ਨਹੀਂ ਸੀ ਖੁਭਦੀ।

ਕਰਤਾਰ ਦੀ ਪਹਿਲੀ ਕੁਸ਼ਤੀ ਜਪਾਨੀ ਭਲਵਾਨ ਨਾਲ ਹੋਈ। ਦੋਵੇਂ ਏਸ਼ੀਅਨ ਗੋਲਡ ਮੈਡਲ ਜੇਤੂ। ਕਰਤਾਰ ਨੇ ਗੱਦੇ 'ਤੇ ਆਉਂਦਿਆਂ ਹੀ ਬਿਜਲੀ ਵਰਗੀ ਫੁਰਤੀ ਨਾਲ ਜਪਾਨੀ ਉਪਰ ਹਮਲੇ ਸ਼ੁਰੂ ਕਰ ਦਿੱਤੇ। ਜਪਾਨੀ ਕਰਤਾਰ ਦੀ ਤੇਜ਼ੀ ਵੇਖ ਕੇ ਦਹਿਲ ਗਿਆ ਅਤੇ ਅੱਗੇ ਵਧ ਕੇ ਹਮਲਾ ਕਰਨ ਦੀ ਥਾਂ ਪਿੱਛੇ ਰਹਿ ਕੇ ਬਚਾਅ ਕਰਨ ਲੱਗਾ। ਉਸ ਨੂੰ ਸੁਸਤ ਹੁੰਦਿਆਂ ਅਤੇ ਹੱਥ ਨਾ ਹਿਲਾਉਂਦਿਆਂ ਵੇਖ ਕਾਸ਼ਨ ਮਿਲਣ ਲੱਗੇ। ਕਰਤਾਰ ਦਾ ਵਾਰ-ਵਾਰ ਹਮਲਾ ਤੇ ਉਸ ਦਾ ਵਾਰ-ਵਾਰ ਪਿੱਛੇ ਹਟਣਾ ਜਾਰੀ ਸੀ। ਇਕ ਤੋਂ ਬਾਅਦ ਇਕ ਪੂਰੇ ਤਿੰਨ ਕਾਸ਼ਨ ਜਪਾਨੀ ਨੂੰ ਮਿਲੇ। ਕੁਸ਼ਤੀ ਵੇਖਣ ਵਾਲਿਆਂ ਦਾ ਕਹਿਣਾ ਹੈ ਕਿ ਇਕ ਕਾਸ਼ਨ ਉਸ ਨੂੰ ਹੋਰ ਮਿਲਣ ਵਾਲਾ ਸੀ ਜੇ ਪਤਾ ਨਹੀਂ ਕਿਸ ਕਾਰਨ ਨਹੀਂ ਦਿੱਤਾ ਗਿਆ। ਅਗਰ ਉਹ ਕਾਸ਼ਨ ਮਿਲ ਜਾਂਦਾ ਤਾਂ ਉਹ ਖੜਾ-ਖੜੋਤਾ ਹੀ ਕੁਸ਼ਤੀ ਹਾਰ ਗਿਆ ਸੀ। ਕੁਝ ਲੋਕਾਂ ਦਾ ਇਹ ਵੀ ਖ਼ਿਆਲ ਹੈ ਕਿ ਜਪਾਨੀ ਕੁਸ਼ਤੀ ਅਧਿਕਾਰੀ 'ਜੁੰਮੇ' ਦੀ ਹੋਂਦ ਦਾ ਖ਼ਿਆਲ ਕਰ ਕੇ ਇਹ ਕਾਸ਼ਨ ਰੋਕ ਲਿਆ ਗਿਆ।

ਫਿਰ ਵੀ ਹੁਣ ਜੇ ਉਹ ਜਪਾਨੀ ਸੁਸਤ ਰਹਿੰਦਾ ਤਾਂ ਕਾਸ਼ਨ ਮਿਲਣ ਦਾ ਖ਼ਤਰਾ ਸੀ। ਹੁਣ ਤਾਂ ਉਸ ਨੂੰ ਮਰਦਿਆਂ ਵੀ ਲੜਨਾ ਪੈਣਾ ਸੀ। ਆਪਣੀ ਗਤੀ ਦਾ ਪ੍ਰਗਟਾਵਾ ਕਰਨ ਲਈ ਉਹ ਇਕ ਦਮ ਕਰਤਾਰ ਦੇ ਪੱਟਾਂ ਵੱਲ ਹੱਥ ਪਾਉਣ ਲਈ ਅਹੁਲਿਆ। ਉਹਦੇ ਆਪਣੇ ਪੱਟਾਂ ਵੱਲ ਝੁਕੇ ਜਿਸਮ ਨੂੰ ਉਤੋਂ ਦੱਬਣ ਲਈ ਕਰਤਾਰ ਨੇ ਉਹਦੇ ਉਪਰ ਉੱਲਰ ਕੇ ਉਸ ਨੂੰ ਕਾਬੂ ਕਰਨਾ ਚਾਹਿਆ ਤਾਂ ਜਪਾਨੀ ਨੇ ਪੱਟਾਂ ਵੱਲ ਹਟ ਕੇ ਉਪਰੋਂ ਬਚਣ

ਲਈ ਪੂਰੇ ਜ਼ੋਰ ਨਾਲ ਆਪਣਾ ਸਿਰ ਸਿੱਧਾ ਖੜਾ ਕਰਨ ਲਈ ਉਤਾਂਹ ਨੂੰ ਚੁੱਕਿਆ ਤਾਂ ਉਹਦਾ ਝੋਟੇ ਦੇ ਸਿਰ ਵਰਗਾ ਸਖ਼ਤ ਅਸਪਾਤੀ ਸਿਰ ਉਸ ਉਪਰ ਝੁਕੇ ਹੋਏ ਕਰਤਾਰ ਦੇ ਮੂੰਹ ਨਾਲ ਵੱਜਾ। ਉਹਦੇ ਸਿਰ ਤੇ ਕਰਤਾਰ ਦੇ ਜਬਾੜਿਆਂ ਦੇ ਆਪਸ 'ਚ ਟਕਰਾਉਣ ਦੀ ਆਵਾਜ਼ ਸਟੇਡੀਅਮ ਵਿਚ ਇੰਜ ਗੂੰਜੀ ਜਿਵੇਂ ਪੱਥਰ ਉੱਤੇ ਪੱਥਰ ਵੱਜਾ ਹੋਵੇ।

ਉਹਦੇ ਸਿਰ ਦੀ ਮਾਰੂ ਸੱਟ ਨੇ ਕਰਤਾਰ ਦੇ ਦੰਦਾਂ ਦੇ ਦੋਵੇਂ ਹੀ ਪੀਹੜ ਅੰਦਰ ਨੂੰ ਧਸਾ ਦਿੱਤੇ। ਜਿਵੇਂ ਖੜੀ-ਖੜੋਤੀ ਕੰਧ ਡਿੱਗਣ ਲਈ ਉੱਲਰ ਪਈ ਹੋਵੇ। ਦੰਦ ਅੰਦਰਵਾਰ ਨੂੰ ਹਿੱਲ ਕੇ ਟੇਢੇ ਹੋ ਗਏ ਅਤੇ ਧੂਰ ਜੜ੍ਹਾਂ ਤੱਕ ਝੰਜੋੜੇ ਅਤੇ ਪੁੱਟੇ ਗਏ। ਮੂੰਹ ਵਿਚੋਂ ਖੂਨ ਦੀਆਂ ਬੋਟੀਆਂ ਡਿੱਗਣ ਲੱਗੀਆਂ। ਗੱਦੇ ਉੱਤੇ ਖੂਨ ਦੇ ਛਿੱਟੇ ਮੀਂਹ ਦੀ ਬਾਰੀਕ ਵਾਛੜ ਵਾਂਗ ਕਿਰਨ ਲੱਗੇ, ਪਰ ਕਰਤਾਰ ਨੇ ਨਾ ਹੀ ਕੋਈ ਹਾਲ-ਪਾਹਰਿਆ ਕੀਤੀ, ਨਾ ਹੀ ਚੀਕ-ਚਿਹਾੜਾ ਪਾਇਆ ਤੇ ਨਾ ਹੀ ਕੁਸ਼ਤੀ ਰੋਕਣ ਲਈ ਕਿਹਾ।

ਵੇਖਣ ਵਾਲਿਆਂ ਨੂੰ ਕੀ ਪਤਾ ਸੀ ਕਿ ਸੱਟ ਕਿੰਨੀ ਕੁ ਹੈ? ਆਖ਼ਰਕਾਰ ਜਦੋਂ ਲੂਹੁ ਬੰਦ ਹੀ ਨਾ ਹੋਇਆ ਤਾਂ ਕੁਸ਼ਤੀ ਰੋਕ ਲਈ ਗਈ। ਡਾਕਟਰ ਭੱਜਾ ਆਇਆ, ਕੋਚ ਤੇ ਹਮਦਰਦ ਦੋੜੇ ਆਏ। ਦੰਦਾਂ ਦੇ ਪੀਹੜ ਬੁਰੀ ਤਰ੍ਹਾਂ ਉੱਖੜ ਗਏ ਸਨ, ਲੂਹੁ ਦੀਆਂ ਘਰਾਲਾਂ ਵਗੀ ਜਾ ਰਹੀਆਂ ਸਨ। ਸਾਥੀਆਂ, ਅਧਿਕਾਰੀਆਂ ਤੇ ਡਾਕਟਰ ਨੇ ਸਲਾਹ ਦਿੱਤੀ ਕਿ ਇਸ ਹਾਲਤ ਵਿਚ ਡਹਿਣਾ ਹੁਣ ਖ਼ਤਰੇ ਤੋਂ ਖ਼ਾਲੀ ਨਹੀਂ। ਏਨੇ ਚਿਰ ਵਿਚ ਕਰਤਾਰ ਦਾ ਮੂੰਹ ਸੁੱਜ ਚੁੱਕਾ ਸੀ ਅਤੇ ਸ਼ਕਲ ਪਛਾਣੀ ਨਹੀਂ ਸੀ ਜਾਂਦੀ, ਪਰ ਕਰਤਾਰ ਇੰਜ ਹਾਰ ਮੰਨਣ ਵਾਲਾ ਨਹੀਂ ਸੀ। ਉਸ ਨੇ ਕੁਸ਼ਤੀ ਲੜਨੀ ਜਾਰੀ ਰੱਖੀ। ਹਟ-ਹਟ ਕੇ ਵਾਰ ਕਰਦਾ ਰਿਹਾ, ਪਰ ਅੰਤਿਮ ਛਿਣਾਂ ਤੱਕ ਪਹੁੰਚਦਿਆਂ ਉਹ ਜ਼ਖ਼ਮੀ ਤੇ ਪੀੜ-ਪੀੜ ਹੋਣ ਕਰ ਕੇ ਇਕ ਅੰਕ 'ਤੇ ਕੁਸ਼ਤੀ ਹਾਰ ਗਿਆ।

ਕਰਤਾਰ ਨੂੰ ਇਹ ਕੁਸ਼ਤੀ ਹਾਰ ਜਾਣ ਦਾ ਬੜਾ ਹਿਰਖ ਸੀ, ਪਰ ਬਾਕੀ ਸਭ ਨੂੰ ਉਸ ਦੀ ਹਾਲਤ ਵੇਖ ਕੇ ਉਸ ਦਾ ਇਲਾਜ ਕਰਾਉਣ ਦਾ ਫ਼ਿਕਰ ਪਿਆ ਹੋਇਆ ਸੀ। ਉੱਖੜੇ ਹੋਏ ਦੰਦਾਂ, ਵਗਦੇ ਲੂਹੁ ਤੇ ਸੁੱਜੇ ਹੋਏ ਮੂੰਹ ਨੂੰ ਵੇਖ ਕੇ ਕੁਝ ਆਪਣੇ ਤਾਂ ਨਾਰਾਜ਼ ਹੀ ਹੋ ਗਏ ਕਿ ਕੁਸ਼ਤੀ ਵਿਚੋਂ ਹੀ ਕਿਉਂ ਨਾ ਛੱਡੀ? ਕਰਤਾਰ ਹੁਣ ਕੁਝ ਬੋਲ ਸਕਣ ਤੋਂ ਅਸਮਰਥ ਸੀ, ਪਰ ਉਹਦੀਆਂ ਅੱਖਾਂ ਇਹ ਰਾਇ ਦੇਣ ਵਾਲੇ ਨੂੰ ਇੰਜ ਦੇਖ ਰਹੀਆਂ ਸਨ ਜਿਵੇਂ ਕਹਿ ਰਹੀਆਂ ਹੋਣ, "ਰਣ ਵਿਚੋਂ ਭੱਜਣਾ ਗੀਦੀਆਂ ਦਾ ਕੰਮ ਹੈ, ਸੂਰਮਿਆਂ ਦਾ ਨਹੀਂ।"

ਉਹਨੇ ਮੂੰਹ ਖੋਲ੍ਹਣਾ ਚਾਹਿਆ ਆਪਣੇ ਵਡੇਰਿਆਂ ਦਾ ਕਥਨ ਬੋਲਣ ਲਈ ਪਰ ਨਾ ਜੀਭ ਅਤੇ ਨਾ ਜਬਾੜਿਆਂ ਨੇ ਉਹਦਾ ਕਿਹਾ ਮੰਨਿਆ। ਉਸ ਦੇ ਮਨ ਵਿਚ ਉੱਠੀ ਆਵਾਜ਼ ਉਹਦੇ ਆਪਣੇ ਹੀ ਗੁੰਬਦ ਵਿਚ ਗੂੰਜ ਪਈ, "ਪੁਰਜ਼ਾ ਪੁਰਜ਼ਾ ਕੱਟ ਮਰੇ... ਕਬਹੂੰ ਨਾ ਛੋਡਹਿ ਖੇਤ..."

ਕਰਤਾਰ ਹੁਰਾਂ ਦਾ ਉਤਾਰਾ ਰਾਜ ਮਹਿਲ ਹੋਟਲ ਜਲੰਧਰ ਵਿਚ ਸੀ, ਪਰ ਉਧਰ ਜਾਣ ਦੀ ਥਾਂ ਉਹ ਉਸ ਨੂੰ ਹਸਪਤਾਲ ਨੂੰ ਲੈ ਚੁਕੇ। ਸਰਵਣ, ਅਮਰ ਸਿੰਘ, ਨਾਜ਼ਰ ਸਿੰਘ ਤੇ ਕੁਝ ਹੋਰ ਦੋਸਤ-ਮਿੱਤਰ ਨਾਲ ਤੁਰ ਪਏ।

ਲੋਡੀ ਡਾਕਟਰ ਹੈਰਾਨ ਰਹਿ ਗਈ ਇਹ ਸੁਣ ਕੇ ਕਿ ਇਸ ਹਾਲਤ ਵਿਚ ਵੀ ਕਰਤਾਰ ਕੁਸ਼ਤੀ ਲੜਦਾ ਰਿਹਾ ਸੀ। ਉਹਦੇ ਅਗਲੇ ਕੁਝ ਦੰਦ ਤਾਂ

ਬਿਲਕੁਲ ਹੀ ਜਵਾਬ ਦੇ ਗਏ ਸਨ ਪਰ ਲੋਡੀ ਡਾਕਟਰ ਨੇ ਬੜੀ ਹਿੰਮਤ ਨਾਲ ਬੜਾ ਸਮਾਂ ਲਾ ਕੇ ਕਰਤਾਰ ਦਾ ਇਕੱਲਾ-ਇਕੱਲਾ ਦੰਦ ਸਿੱਧਾ ਕੀਤਾ ਅਤੇ ਤਾਰਾਂ ਪਾ ਕੇ ਬੰਨ੍ਹ ਦਿੱਤਾ। ਦੰਦਾਂ ਦੀ ਵਿਆਕੁਲ ਕਰਨ ਵਾਲੀ ਪੀੜ ਪੈਰਾਂ ਤੋਂ ਲੈ ਕੇ ਸਿਰ ਦੇ ਵਾਲਾਂ ਤੱਕ ਤਿੱਖੀ ਅੱਗ ਵਿਚ ਭਖਦੀ, ਜ਼ਹਿਰ ਵਿਚ ਭਿੰਜੀ ਫੂਰੀ ਵਾਂਗ ਫਿਰ ਰਹੀ ਸੀ। ਮੂੰਹ ਵਿਚੋਂ ਬੋਲ ਨਹੀਂ ਸੀ ਨਿਕਲ ਰਿਹਾ। ਹੋਰ ਕੁਝ ਤਾਂ ਖਾਣ-ਪੀਣ ਦਾ ਸੁਆਲ ਹੀ ਨਹੀਂ ਸੀ ਰਹਿ ਗਿਆ। ਰਾਤ ਨੂੰ ਬੋੜਾ ਜਿਹਾ ਮੱਖਣ ਮੰਗਵਾਇਆ ਗਿਆ। ਨਾਜ਼ਰ ਪਹਿਲਵਾਨ ਹੋਲੇ ਜਿਹੇ ਉਸ ਦਾ ਮੂੰਹ ਖੁਲ੍ਹਾਉਂਦਾ ਅਤੇ ਚਮਚਾ ਲੰਘਣ ਜਿੰਨਾ ਰਾਹ ਬਣਨ ਪਿੱਛੋਂ ਕਰਤਾਰ ਦੇ ਗਲੇ ਵਿਚ ਮੱਖਣ ਦਾ ਚਮਚਾ ਉਲੱਦ ਦਿੰਦਾ। ਇੰਜ ਕੁਝ ਚਮਚੇ ਮੱਖਣ



ਜਿੱਤ ਦੇ ਜਸ਼ਨ: ਆਪਣੇ ਪ੍ਰਸ਼ੰਸਕਾਂ ਵਿਚ ਘਿਰਿਆ ਕਰਤਾਰ ਸਿੰਘ

ਦੇ ਹੀ ਉਹ ਅੰਦਰ ਨੂੰ ਤਰਾਵਟ ਦੇਣ ਲਈ ਨਿਗਲ ਸਕਿਆ। ਸਾਰੀ ਰਾਤ ਪੀੜ ਨਾਲ ਉਸ ਨੂੰ ਨੀਂਦ ਨਹੀਂ ਆਈ। ਡਾਕਟਰ ਨੇ ਬਿਸਤਰੇ ਤੋਂ ਨਾ ਉੱਠਣ ਦੀ ਸਖ਼ਤ ਹਦਾਇਤ ਦਿੱਤੀ ਹੋਈ ਸੀ। ਕਰਤਾਰ ਸੋਚ ਰਿਹਾ ਸੀ, "ਇਹ ਕੋਹੀ ਬਦਕਿਸਮਤੀ ਹੈ, ਆਪਣੇ ਘਰ ਵਿਚ ਆਪਣੇ ਲੋਕਾਂ ਸਾਹਮਣੇ ਕੁਝ ਕਰ ਕੇ ਵਿਖਾਉਣ ਦਾ ਮੌਕਾ ਮਿਲਿਆ ਤਾਂ ਰੱਬ ਨੇ ਇਹ ਸੱਟ ਮਾਰ ਦਿੱਤੀ। ਫਿਰ ਇਹ ਮੌਕਾ ਖ਼ਬਰੇ ਜ਼ਿੰਦਗੀ ਵਿਚ ਕਦੀ ਵੀ ਨਾ ਮਿਲੇ..."

ਉਸ ਨੇ ਪੋਲੇ-ਪੋਲੇ ਹੱਥਾਂ ਨਾਲ ਆਪਣਾ ਚਿਹਰਾ ਸਹਿਲਾਇਆ। ਉੱਖੜੇ ਹੋਏ ਦੰਦਾਂ ਨੂੰ ਜੀਭ ਨਾਲ ਪੋਲਾ-ਪੋਲਾ ਛੋਹਿਆ। ਪੀੜ ਦੀ ਲਹਿਰ ਜਿਸਮ ਵਿਚ ਫੈਲ ਗਈ। ਇਨ੍ਹਾਂ ਕੁਸ਼ਤੀਆਂ ਵਿਚ ਤਿੰਨ ਭਲਵਾਨ ਹੀ ਤਾਂ ਸਨ। ਜੇ ਉਹ ਅਗਲੇ ਦਿਨ ਈਰਾਨੀ ਭਲਵਾਨ ਨਾਲ ਘੁਲਣ ਲਈ ਵਜ਼ਨ ਕਰਵਾ ਲਵੇ ਤਾਂ ਉਸ ਨੂੰ ਤਾਂਬੇ ਦਾ ਤਮਗਾ ਮਿਲ ਸਕਦਾ ਸੀ, ਪਰ ਉਸ ਨੂੰ ਵਜ਼ਨ ਕਿਸ ਨੇ ਕਰਵਾਉਣ ਦੇਣਾ ਸੀ। ਉਹ ਤਾਂ ਬਿਸਤਰੇ ਤੋਂ ਨਹੀਂ ਸੀ ਉੱਠ ਸਕਦਾ। ਉੱਠਣਾ ਉਸ ਨੂੰ ਮਨ੍ਹਾ ਸੀ।

ਉਸ ਨੇ ਆਪਣੇ ਕੋਚ ਭਗਵਤ ਸਾਹਿਬ ਨੂੰ ਇਸ਼ਾਰੇ ਨਾਲ ਬੁਲਵਾਇਆ ਤੇ ਮੂੰਹ ਵਿਚੋਂ ਹੌਲੀ ਜਿਹੀ ਬੁਝਬੁਝ ਕੀਤੀ। ਨਾਜ਼ਰ ਸਿੰਘ ਨੇ ਸਮਝਾਇਆ, "ਭਗਵਤ ਸਾਹਿਬ, ਇਹ ਕਹਿੰਦੇ ਮੇਰਾ ਵਜ਼ਨ ਹੀ ਕਰਵਾ ਦਿਓ ਤਾਂ ਕਿ ਮੈਂ ਕਾਂਸੀ ਦੇ ਤਮਗੇ ਦਾ ਹੱਕਦਾਰ ਬਣ ਸਕਾਂ।"

ਭਗਵਤ ਸਾਹਿਬ ਨੇ ਕਰਤਾਰ ਦੀਆਂ ਅੱਖਾਂ ਵੱਲ ਵੇਖਿਆ। ਦ੍ਰਿੜਤਾ ਭਰੀ ਲਿਸ਼ਕ ਵੇਖ ਕੇ ਉਨ੍ਹਾਂ ਦਾ ਚਿਹਰਾ ਮੁਸਕਾਨ ਨਾਲ ਭਰ ਗਿਆ। "ਪਰ ਡਾਕਟਰ ਦੀ ਸਲਾਹ ਤੋਂ ਬਿਨਾਂ ਇਹ

ਲੁਕਿਆ ਖਲੋਤਾ ਸੀ। ਲੰਮੇ ਪਏ ਪਏ ਕਰਤਾਰ ਦੀਆਂ ਅੱਖਾਂ ਸਿੱਲ੍ਹੀਆਂ ਹੋ ਗਈਆਂ। ਉਹਨੇ ਆਪਣੇ ਆਪ ਨੂੰ ਢਾਰਸ ਦੇਣ ਦਾ ਯਤਨ ਕੀਤਾ। "ਚੱਲ, ਵਜ਼ਨ ਕਰਾਉਣ ਦੀ ਆਗਿਆ ਮਿਲ ਗਈ। ਕਾਂਸੀ ਦਾ ਤਮਗਾ ਤਾਂ ਖਰਾ ਹੈ।"

"ਪਰ ਕੀ ਮੈਂ ਉਸ ਈਰਾਨੀ ਭਲਵਾਨ ਨਾਲ ਕੁਸ਼ਤੀ ਨਹੀਂ ਲੜ ਸਕਾਂਗਾ?"

ਉਸ ਨੇ ਆਪਣੇ ਆਪ ਨੂੰ ਸੁਆਲ ਕੀਤਾ, ਤੇ ਕੋਈ ਸੰਤੋਸ਼ਜਨਕ ਜੁਆਬ ਨਾ ਪਾ ਕੇ ਗੁੰਮ-ਸੁੰਮ ਹੋ ਗਿਆ।

ਦਿਨ ਚੜ੍ਹਿਆ, ਡੂੰਘੀ ਉਦਾਸੀ ਦੇ ਆਲਮ ਵਿਚ ਭਿੰਜਾ ਉਹ ਵਜ਼ਨ ਕਰਾਉਣ ਲਈ ਸਟੇਡੀਅਮ ਜਾਣ ਲਈ ਤਿਆਰ ਹੋਣ ਲੱਗਾ। ਇਹ ਸ਼ਾਇਦ ਹੁਣ ਤੱਕ ਦੀ, ਕੁਸ਼ਤੀ ਦੇ ਇਤਿਹਾਸ ਵਿਚ, ਉਸ ਨੂੰ ਸਭ ਤੋਂ ਸੋਗੀ ਸਵੇਰ ਲੱਗੀ ਜਿਸ ਵਿਚ ਘਰੋਂ ਆਈਆਂ ਬਰਕਤਾਂ ਵਾਪਸ ਮੁੜ ਜਾਣ ਦਾ ਗਮ ਉਹਦੇ ਮਨ ਨੂੰ ਸੌਲੂ ਗਿਆ।

ਸਟੇਡੀਅਮ ਵਿਚ ਉਹਦੇ ਪ੍ਰਸ਼ੰਸਕਾਂ ਦੀ ਭੀੜ ਉਹਦੇ ਆਲੇ-ਦੁਆਲੇ ਇਕੱਠੀ ਹੋ ਗਈ। ਸੁੱਖ-ਸਾਂਦ ਪੁੱਛਣ ਲੱਗੇ। ਅਫ਼ਸੋਸ ਕਰਨ ਲੱਗੇ ਕਿ ਉਹ ਕਰਤਾਰ ਦੀ ਕੁਸ਼ਤੀ ਨਹੀਂ ਵੇਖ ਸਕਣ ਲੱਗੇ। ਉਹਦੇ ਦੋਵੇਂ ਗੁਰੂ ਹਨੂੰਮਾਨ ਅਤੇ ਦਾਰਾ ਸਿੰਘ ਉਹਦੇ ਨਾਲ ਹਮਦਰਦੀ ਭਿੰਜੀਆਂ ਗੱਲਾਂ ਕਰ ਕੇ ਉਸ ਨੂੰ ਹੌਸਲਾ ਰੱਖਣ ਲਈ ਕਹਿ ਰਹੇ ਸਨ। ਚੈਂਪੀਅਨਸ਼ਿਪ ਆਉਂਦੀਆਂ ਜਾਂਦੀਆਂ ਰਹਿੰਦੀਆਂ ਹਨ। ਸਰੀਰ ਠੀਕ ਰਹਿਣਾ ਚਾਹੀਦਾ ਹੈ। ਬੰਦਾ ਜਿਉਂਦਾ ਵਸਦਾ ਰਹੇ, ਰਾਜ਼ੀ ਬਾਜ਼ੀ ਰਹੇ! ਪਰ ਕਰਤਾਰ ਨੂੰ ਇਹ ਹਮਦਰਦੀ ਵੀ ਪੀੜੀ

(ਬਾਕੀ ਅਗਲੇ ਸਫ਼ੇ 'ਤੇ)



ਪਹਿਲਵਾਨ ਕਰਤਾਰ ਸਿੰਘ ਤੇ ਲੇਖਕ ਵਰਿਆਮ ਸਿੰਘ ਸੰਧੂ

# ਕਰਤਾਰ ਸਿੰਘ ਅਠਾਰਵੀਂ ਵਾਰ ਵਿਸ਼ਵ ਵੈਟਰਨ ਚੈਂਪੀਅਨ

ਇਹ ਗਿੰਨੀਜ਼ ਬੁੱਕ ਵਿਚ ਆਉਣ ਵਾਲਾ ਰਿਕਾਰਡ ਹੈ। ਪਹਿਲਵਾਨ ਕਰਤਾਰ ਸਿੰਘ ਨੇ ਬੈਲਗਰੇਡ ਵਿਚ ਹੋਈ ਕੁਸ਼ਤੀ ਦੀ ਵਿਸ਼ਵ ਵੈਟਰਨ ਚੈਂਪੀਅਨਸ਼ਿਪ 18ਵੀਂ ਵਾਰ ਜਿੱਤ ਲਈ ਹੈ। ਉਸ ਨੇ 55 ਤੋਂ 60 ਸਾਲ ਦੀ ਉਮਰ ਦੇ 90 ਤੋਂ 100 ਕਿੱਲੋ ਵਜ਼ਨ ਵਰਗ ਵਿਚ ਭਾਗ ਲਿਆ। ਕੁਆਟਰ ਫਾਈਨਲ 'ਚ ਕਜ਼ਾਕਿਸਤਾਨ ਦੇ ਬੈਕਲਿਚ ਅੰਤਲੇ, ਸੈਮੀ ਫਾਈਨਲ ਵਿਚ

**ਪ੍ਰੋ. ਸਰਵਣ ਸਿੰਘ, ਕੈਨੇਡਾ**  
ਫੋਨ: 905-799-1661

ਇਰਾਨ ਦੇ ਸ਼ਰੀਫ ਸਸਹਿਰ ਤੇ ਫਾਈਨਲ ਵਿਚ ਤੁਰਕੀ ਦੇ ਬਾਗੀ ਇਸਮਤ ਨੂੰ ਹਰਾ ਕੇ ਲਗਾਤਾਰ 18ਵਾਂ ਗੋਲਡ ਮੈਡਲ ਜਿੱਤਿਆ। ਉਸ ਨੇ ਤਿੰਨ ਓਲੰਪਿਕ ਖੇਡਾਂ, ਤਿੰਨ ਏਸ਼ਿਆਈ ਖੇਡਾਂ, ਤਿੰਨ ਏਸ਼ਿਆਈ ਚੈਂਪੀਅਨਸ਼ਿਪਾਂ, ਤਿੰਨ ਕਾਮਨਵੈਲਥ ਖੇਡਾਂ ਤੇ ਉਨੀ ਵਿਸ਼ਵ ਵੈਟਰਨ ਚੈਂਪੀਅਨਸ਼ਿਪਾਂ ਵਿਚ ਭਾਗ ਲਿਆ ਹੈ ਅਤੇ ਅੰਤਰਰਾਸ਼ਟਰੀ ਮੁਕਾਬਲਿਆਂ 'ਚ ਸੋਨੇ, ਚਾਂਦੀ ਤੇ ਤਾਂਬੇ ਦੇ 29 ਤਮਗੇ ਜਿੱਤੇ ਹਨ। ਉਸ ਨੇ ਪੰਜਾਬ ਕੇਸਰੀ ਤੋਂ ਲੈ ਕੇ ਭਾਰਤ ਕੁਮਾਰ, ਭਾਰਤ ਕੇਸਰੀ, ਮਹਾਪੌਰ ਕੇਸਰੀ, ਭਾਰਤ ਮੱਲ ਸਮਰਾਟ, ਰੁਸਤਮੇ ਹਿੰਦ ਤੇ ਰੁਸਤਮੇ ਜ਼ਮਾਂ ਤਕ ਸਾਰੇ

ਖਿਤਾਬ ਹਾਸਲ ਕੀਤੇ ਹੋਏ ਹਨ। ਉਹ ਸਕੂਲਾਂ-ਕਾਲਜਾਂ ਤੋਂ ਲੈ ਕੇ ਏਸ਼ੀਆ ਤੇ ਕਾਮਨਵੈਲਥ ਖੇਡਾਂ ਅਤੇ ਵਿਸ਼ਵ ਵੈਟਰਨ ਕੁਸ਼ਤੀ ਮੁਕਾਬਲਿਆਂ ਤਕ ਦੀਆਂ ਅਨੇਕਾਂ ਗੁਰਜਾਂ ਸਾਂਝੀ ਬੈਠਾ ਹੈ। ਬੈਠਾ ਕਿਥੇ! ਪੰਜਾਬ ਪੁਲਿਸ ਦਾ ਆਈ. ਜੀ. ਬਣ ਕੇ ਤੇ ਹੁਣ ਰਿਟਾਇਰ ਹੋ ਕੇ ਵੀ ਰੋਜ਼ਾਨਾ ਜ਼ੋਰ ਕਰਦਾ ਹੈ। ਬਹੁਤੇ ਖਿਡਾਰੀ ਤਾਂ ਹਵਾਲਦਾਰ ਜਾਂ ਠਾਣੇਦਾਰ ਦੀ ਨੌਕਰੀ ਲੈਣ ਸਾਰ ਹੀ ਆਪਣੀ ਖੇਡ ਨੂੰ ਅਲਵਿਦਾ ਕਹਿ ਦਿੰਦੇ ਹਨ!

ਉਹਦਾ ਜਨਮ ਮਾਝੇ ਦੇ ਮਸ਼ਹੂਰ ਪਿੰਡ ਸੂਰ ਸਿੰਘ ਵਿਚ ਸਾਧਾਰਨ ਕਿਸਾਨ ਕਰਨੈਲ ਸਿੰਘ ਵਿੱਲੋਂ ਦੇ ਘਰ ਹੋਇਆ ਸੀ। ਉਹਦੀਆਂ ਕੁਸ਼ਤੀਆਂ ਦਾ ਦੌਰ 1968 ਤੋਂ ਸ਼ੁਰੂ ਹੋਇਆ ਜੋ ਦਹਾਕਿਆਂ ਤਕ ਚੱਲਿਆ। 1970-71 ਵਿਚ ਉਹ ਆਲ ਇੰਡੀਆ ਸਕੂਲਾਂ ਦਾ ਨੈਸ਼ਨਲ ਚੈਂਪੀਅਨ ਬਣਿਆ। ਫਿਰ ਯੂਨੀਵਰਸਿਟੀ ਤੇ ਇੰਟਰਵਰਸਿਟੀ ਜਿੱਤਣ ਪਿੱਛੋਂ 1974 'ਚ ਮਾਸਕੋ ਦੇ ਵਿਸ਼ਵ ਯੂਨੀਵਰਸਿਟੀਜ਼ ਕੁਸ਼ਤੀ ਮੁਕਾਬਲਿਆਂ 'ਚ ਗਿਆ। 1978 ਤੇ 82 'ਚ ਏਸ਼ਿਆਈ ਤੇ ਕਾਮਨਵੈਲਥ ਖੇਡਾਂ 'ਚ ਮੈਡਲ ਜਿੱਤੇ। 1986 'ਚ ਸਿਓਲ ਦੀਆਂ ਏਸ਼ਿਆਈ ਖੇਡਾਂ 'ਚ ਸੋਨ-ਤਮਗਾ ਜਿੱਤਣ ਵਾਲਾ ਉਹ ਇਕੱਲਾ ਭਾਰਤੀ ਮਰਦ ਸੀ।

1978 'ਚ ਉਹ ਬੀ. ਐਸ. ਐਫ. ਵਿਚ ਭਰਤੀ ਹੋਇਆ ਸੀ। ਪਹਿਲਾਂ ਉਸ ਨੇ ਪਹਿਲਵਾਨ ਦਾਰਾ ਸਿੰਘ ਨੂੰ ਉਸਤਾਦ ਧਾਰਿਆ ਸੀ ਜਿਸ ਨੇ ਉਸ ਨੂੰ ਗੁਰੂ ਹਨੂਮਾਨ ਜੀ ਦੇ ਲੜ ਲਾ ਦਿੱਤਾ। ਗੁਰੂ ਹਨੂਮਾਨ ਦੇ ਅਖਾੜੇ ਵਿਚ ਉਸ ਨੇ ਕਈ ਸਾਲ ਮਿਹਨਤ ਕੀਤੀ। ਉਥੇ ਮੈਂ ਉਹਨੂੰ ਪਹਿਲੀ ਵਾਰ ਮਿਲਿਆ ਸਾਂ। ਅਖਾੜੇ ਦਾ ਤੰਗ ਜਿਹਾ ਹਾਤ

ਭਲਵਾਨਾਂ ਨਾਲ ਭਰਿਆ ਪਿਆ ਸੀ। ਅਲੁੱਏਂ ਪੱਠੇ ਸ਼ਰਦਾਈਆਂ ਰਗੜ ਰਹੇ ਸਨ ਤੇ ਕਈ ਰੱਸਿਆਂ ਨਾਲ ਝੂਟ ਰਹੇ ਸਨ। ਕਿਧਰੇ ਡੰਡ ਬੈਠਕਾਂ ਲੱਗ ਰਹੀਆਂ ਸਨ ਤੇ ਕਿਧਰੇ ਮੱਲਾਂ ਦੇ ਜੋੜ ਅਖਾੜੇ ਦੀ ਮਿੱਟੀ ਵਿਚ ਮਿੱਟੀ ਹੋਏ ਪਏ ਸਨ। ਸਾਰਾ ਅਖਾੜਾ ਮੁੜਕੇ ਵਿਚ ਭਿੱਜਿਆ ਪਿਆ ਸੀ ਜਿਸ



ਬੁੱਦਾਪੈਸਟ (ਹੰਗਰੀ) ਵਿਚ ਜੂੜਣ ਦੀ ਤਿਆਰੀ ਕਰ ਰਿਹਾ ਕਰਤਾਰ ਸਿੰਘ

‘ਚੋਂ ਤੇਲੀਆਂ ਮਹਿਕ ਆ ਰਹੀ ਸੀ। ਗੁਰੂ ਹਨੂਮਾਨ ਦੀ ਉਹ ਅਨੋਖੀ ਟਕਸਾਲ ਸੀ ਜਿਥੇ ਹੱਡ ਮਾਸ ਦੇ ਜੁੱਸੇ ਫੌਲਾਦੀ ਬਣਾਏ ਜਾ ਰਹੇ ਸਨ। ਅੰਦਰ ਗੱਦੇ ਉਤੇ ਪ੍ਰੈਕਟਿਸ ਕਰਨ ਤੋਂ ਵਿਹਲਾ ਹੋ ਕੇ ਕਰਤਾਰ ਸਿੰਘ ਮਿਲਿਆ ਤਾਂ ਉਹਦਾ ਗੋਰਾ ਬਦਨ ਪਸੀਨੇ ਵਿਚ ਤਰ ਸੀ ਤੇ ਭਖਿਆ ਹੋਇਆ ਸੂਹੀ ਭਾਅ ਮਾਰ ਰਿਹਾ ਸੀ। ਉਦਣ ਸਾਰਾ ਦਿਨ ਮੈਂ ਕਰਤਾਰ ਹੋਰਾਂ ਕੋਲ ਰਿਹਾ।

ਉਹਦਾ ਬਚਪਨ ਆਮ ਕਿਸਾਨ ਮੁੰਡਿਆਂ ਵਾਂਗ ਸਕੂਲੇ ਜਾਂਦਿਆਂ ਤੇ ਡੰਗਰ ਚਾਰਦਿਆਂ ਲੰਘਿਆ ਸੀ। ਉਹਦੇ ਅੰਦਰ ਛੁਪੇ ਬੈਠੇ ਰੁਸਤਮ ਦਾ ਉਦੋਂ ਕਿਸੇ ਨੂੰ ਖਾਬ ਖਿਆਲ ਵੀ ਨਹੀਂ ਸੀ। ਸਾਡੇ ਬੱਚਿਆਂ ਅੰਦਰ ਕੀ ਕੁਝ ਛੁਪਿਆ ਹੋਇਆ ਹੈ- ਇਹਦਾ ਵੀ ਸਾਨੂੰ ਕਿੰਨਾ ਕੁ ਪਤਾ ਹੈ?



ਕਰਤਾਰ ਸਿੰਘ ਨੇ ਪਿੱਛੋਂ ਦਸ ਪੜ੍ਹ ਕੇ ਖਾਲਸਾ ਕਾਲਜ ਅੰਮ੍ਰਿਤਸਰ ਵਿਚ ਦਾਖਲਾ ਲੈ ਲਿਆ। ਫਿਰ ਪੜ੍ਹਾਈ ਵਿਚੋਂ ਛੱਡ ਕੇ ਕੁਲਵਕਤੀ ਪਹਿਲਵਾਨ ਬਣ ਗਿਆ ਤੇ ਪਹਿਲਵਾਨੀ ਦੇ ਸਿਰ ‘ਤੇ ਨੌਕਰੀ ਲੈਣ ਪਿੱਛੋਂ ਤਰੱਕੀਆਂ ਕਰਦਾ ਪੰਜਾਬ ਪੁਲਿਸ ਦਾ ਆਈ. ਜੀ. ਬਣਿਆ। ਉਹ ਪੰਜਾਬ ਦੇ ਖੇਡ ਵਿਭਾਗ ਦਾ ਡਾਇਰੈਕਟਰ ਵੀ ਰਿਹਾ। ਉਹ ਪੰਜਾਬ ਕੁਸ਼ਤੀ ਸੰਘ ਦਾ ਪ੍ਰਧਾਨ ਤੇ ਭਾਰਤੀ ਕੁਸ਼ਤੀ ਸੰਘ ਦਾ

ਜਨਰਲ ਸਕੱਤਰ ਵੀ ਰਿਹਾ। ਉਸ ਨੇ ਸ਼ਹੀਦ ਭਗਤ ਸਿੰਘ ਦੇ ਨਾਂ ‘ਤੇ ਕੁਸ਼ਤੀ ਦੇ ਅੰਤਰਰਾਸ਼ਟਰੀ ਦੰਗਲ ਕਰਵਾਏ। ਪੰਜਾਬ ਸਰਕਾਰ ਨੇ ਉਸ ਨੂੰ ਮਹਾਰਾਜਾ ਰਣਜੀਤ ਸਿੰਘ ਐਵਾਰਡ ਅਤੇ ਭਾਰਤ ਸਰਕਾਰ ਨੇ ਪਦਮਸ਼੍ਰੀ ਤੇ ਅਰਜੁਨ ਐਵਾਰਡ ਨਾਲ ਸਨਮਾਨਿਆ। ਉਸ ਦਾ ਵਿਆਹ 1985 ਵਿਚ ਬੀਬੀ ਗੁਰਿੰਦਰ ਕੌਰ ਨਾਲ ਹੋਇਆ ਸੀ ਤੇ ਉਨ੍ਹਾਂ ਦੇ ਇਕ ਬੇਟਾ ਤੇ ਦੋ ਬੇਟੀਆਂ ਹਨ। ਉਨ੍ਹਾਂ ਦਾ ਪੱਕਾ ਟਿਕਾਣਾ ਜਲੰਧਰ ਹੈ।

ਕਰਤਾਰ ਸਿੰਘ ਮਿੱਟੀ ਦੇ ਅਖਾੜੇ ਤੇ ਗੱਦੇ ਦੀਆਂ ਕੁਸ਼ਤੀਆਂ ਦਾ ਮਾਹਿਰ ਹੈ। ਉਸ ਨੇ ਪਿੰਡਾਂ ਦੀਆਂ ਛਿੱੜਾਂ ਤੋਂ ਕੁਸ਼ਤੀ ਮੁਕਾਬਲੇ ਸ਼ੁਰੂ ਕੀਤੇ ਸਨ ਤੇ ਰਵਾਇਤੀ ਦਾਅ ਢਾਲ ਮਾਰਨਾ, ਹਫਤਾ ਚਾੜ੍ਹਨਾ, ਧੋਬੀ ਪਾਟ, ਨਕਾਲ, ਬਗਲ ਡੁੱਬ, ਗਾਧਾਲੇਟ, ਪੁਨੀ ਸਿਧੀ ਸਾਲਤੇ ਤੇ ਮੋਤਾ ਮਾਰਨ ਦੀ ਮੁਹਾਰਤ ਹਾਸਲ ਕੀਤੀ ਸੀ। ਬਾਅਦ ਵਿਚ ਉਸ ਨੇ ਗੱਦੇ ਦੇ ਦਾਅ ਭਾਰਨਦਾਜ, ਪੱਟ ਖਿਚਣਾ, ਫਿਤਲੇ ਤੇ ਟੰਗੀ ਆਦਿ ਵੀ ਸਿੱਖੇ ਤੇ ਰਵਾਂ ਕੀਤੇ।

ਉਸ ਨੇ 1968 ਤੋਂ 2014 ਤਕ ਹਜ਼ਾਰਾਂ ਕੁਸ਼ਤੀਆਂ ਲੜੀਆਂ ਹਨ। ਕਿਸੇ ਪਹਿਲਵਾਨ ਵੱਲੋਂ ਏਨਾ ਲੰਮਾ ਸਮਾਂ ਸਰਗਰਮ ਪਹਿਲਵਾਨ ਰਹਿਣ ਦਾ ਇਹ ਅਨੋਖਾ ਰਿਕਾਰਡ ਹੈ। ਉਹਦੇ ਗਰਾਂਈ ਵਰਿਆਮ ਸਿੰਘ ਸੰਧੂ ਨੇ ਉਹਦੀ ਜੀਵਨੀ ਲਿਖੀ ਹੈ-ਕੁਸ਼ਤੀ ਦਾ ਧਰੂ ਤਾਰਾ। ਉਹਨੂੰ ਪੜ੍ਹਨ ਨਾਲ ਪਹਿਲਵਾਨ ਦੇ ਪਿੱਛਕੜ, ਪਰਿਵਾਰ, ਜੁੱਸੇ ਤੇ ਮਨ ਦੀਆਂ ਅਨੇਕਾਂ ਪਰਤਾਂ ਦੇ ਦਰਸ਼ਨ ਹੁੰਦੇ ਹਨ। ਉਹ ਪੰਜਾਬੀਆਂ ਦਾ ਮਾਣ ਹੈ ਤੇ ਭਾਰਤ ਦੀ ਸ਼ਾਨ।

## ਛਾਤੀ ‘ਤੇ ਬੈਠਾ ਸ਼ੇਰ

ਜਾ ਰਹੀ ਸੀ। ਆਪਣੇ ਇਨ੍ਹਾਂ ਸਿੱਤਰ ਪਿਆਰਿਆਂ ਤੇ ਪ੍ਰਸ਼ੰਸਕਾਂ ਸਾਹਮਣੇ ਉਹ ਅਪਾਹਜ ਹੋ ਕੇ ਪਾਸੇ ਬੈਠਾ ਰਹੇਗਾ ਤੇ ਹੋਰ ਲੋਕ ਗਲਾਂ ਵਿਚ ਸੋਨੇ ਚਾਂਦੀ ਦੇ ਤਮਗੇ ਲਟਕਾ ਕੇ ਤੁਰ ਜਾਣਗੇ। “ਹਾਇ ਓਇ ਰੱਬਾ! ਇਹ ਕੀ ਗੱਲ ਹੋ ਗਈ?”

‘ਕੀ ਭਲਾ ਮੈਂ ਇਸ ਹਾਲਤ ਵਿਚ ਵੀ ਕੁਸ਼ਤੀ ਨਹੀਂ ਲੜ ਸਕਦਾ!’ ਇਕ ਪਲ ਲਈ ਇਹ ਖਿਆਲ ਜਿਵੇਂ ਬਿਜਲੀ ਵਾਂਗ ਉਹਦੇ ਮਨ ‘ਚ ਲਿਸਕਿਆ। ਨਾਜ਼ਰ ਸਿੰਘ ਨੇ ਉਹਦੀਆਂ ਅੱਖਾਂ ਦੀ ਉਦਾਸ ਲਿਸ਼ਕ ਵਿਚੋਂ ਜਿਵੇਂ ਇਹ ਸੁਆਲ ਪੜ੍ਹ ਲਿਆ ਸੀ। ਉਹ ਕਰਤਾਰ ਨੂੰ ਬਾਹਾਂ ਫੜ ਕੇ ਸਟੇਡੀਅਮ ਦੇ ਪਿਛਲੇ ਪਾਸੇ ਪਈਆਂ ਕੁਰਸੀਆਂ ਵੱਲ ਇਕਲਵਾਏ ਲੈ ਗਿਆ। ਨਾਜ਼ਰ ਸਿੰਘ ਵੀ ਆਪਣੇ ਵੱਲ ਲੋਕਾਂ ਦੀਆਂ ਨਜ਼ਰਾਂ ਮੁੜਦੀਆਂ ਵੇਖ ਕੇ ਅੰਦਰੋ-ਅੰਦਰ ਸ਼ਰਮ ਮਹਿਸੂਸ ਕਰ ਰਿਹਾ ਸੀ।

ਕੁਰਸੀ ‘ਤੇ ਬੈਠ ਕੇ ਨਾਜ਼ਰ ਸਿੰਘ ਨੇ ਕਰਤਾਰ ਨੂੰ ਸਾਹਮਣੇ ਬਿਠਾ ਕੇ ਆਪਣੀਆਂ ਅੱਖਾਂ ਵਿਚ ਅੱਖਾਂ ਪਾ ਕੇ ਗੱਲ ਸੁਣਨ ਲਈ ਆਖਿਆ। ਕਰਤਾਰ ਚੇਤਨ ਹੋ ਕੇ ਨਾਜ਼ਰ ਸਿੰਘ ਦੇ ਮੂੰਹ ਵੱਲ ਵੇਖਣ ਲੱਗਾ।

“ਤੂੰ ਜਿਲ੍ਹੇ ਕਿਹੜੇ ‘ਚ ਜੰਮਿਆਂ? ਅੰਮ੍ਰਿਤਸਰ ‘ਚ ਨਾ?” ਨਾਜ਼ਰ ਨੇ ਆਪੇ ਹੀ ਸੁਆਲ ਕਰ ਕੇ ਆਪ ਹੀ ਜੁਆਬ ਦੇ ਦਿੱਤਾ। ਕਰਤਾਰ ਬੋਲ ਨਹੀਂ ਸੀ ਸਕਦਾ, ਉਸ ਨੇ ਸਿਰਫ ਸਿਰ ਹਿਲਾ ਕੇ ਹਾਮੀ ਭਰੀ।

“ਤੂੰ ਸਿੱਖ ਕੌਮ ‘ਚ ਜੰਮਿਆਂ ਨਾ?”  
‘ਹਾਂ’ ਵਿਚ ਕਰਤਾਰ ਦਾ ਸਿਰ ਹਿੱਲ ਰਿਹਾ ਸੀ।

“ਤੇਰਾ ਪਿੰਡ ਸੂਰ ਸਿੰਘ ਹੀ ਹੈ ਨਾ?”  
ਕਰਤਾਰ ਮੁਸਕਰਾ ਰਿਹਾ ਸੀ। ਉਹ ਨਾਜ਼ਰ ਸਿੰਘ ਦੀਆਂ ਗੱਲਾਂ ਦੇ ਅਰਥਾਂ ਦੀ ਤਹਿ ਤੱਕ ਉਤਰਨ ਦਾ ਯਤਨ ਕਰਨ ਲੱਗਾ।

“ਤੇਰੇ ਪਿੰਡ ਦਾ ਬਿਧੀ ਚੰਦ ਬਲਦੇ ਭੱਠ ਵਿਚ ਬਹਿ ਗਿਆ ਸੀ ਨਾ? ਬਾਬਾ ਮਹਾਂ ਸਿੰਘ ਤੀਰਾਂ ਤਲਵਾਰਾਂ ਨਾਲ ਵਿੰਨ੍ਹਿਆ ਖਿਦਰਾਣੇ ਦੀ ਢਾਬ ਕੰਢੇ ਦਸਮੇਸ਼ ਪਿਤਾ ਦੀ ਝੋਲੀ ਵਿਚ ਜਾ ਪਿਆ ਸੀ ਨਾ?”

ਨਾਜ਼ਰ ਸਿੰਘ ਬੋਲੀ ਜਾ ਰਿਹਾ ਸੀ। ਕਰਤਾਰ ਸੁਣੀ ਜਾ ਰਿਹਾ ਸੀ। ਹਰ ਬੋਲ ਜਿਵੇਂ ਉਹਦੇ ਜੰਮੇ ਹੋਏ ਖੂਨ ਨੂੰ ਖੋਰੀ ਜਾ ਰਿਹਾ ਸੀ। “ਕਰਤਾਰ, ਤੁਹਾਡੇ ਪਿੰਡ ਤੋਂ ਪਰ੍ਹੇ ਤੁਹਾਡੀਆਂ ਪੈਲੀਆਂ ਤੋਂ ਥੋੜ੍ਹੀ ਦੂਰ ਹੀ ਪ੍ਰਹਾਲਿਆਂ ਵਾਲੇ ਭਾਈ ਤਾਰੂ ਸਿੰਘ ਦਾ ਗੁਰਦੁਆਰਾ ਹੈ, ਉਹਦੇ ਸਿਰ ਤੋਂ ਖੋਪਰ ਲਾਰ

ਦਿੱਤਾ ਸੀ ਨਾ ਸੂਬੇ ਨੇ! ਪਰ ਲੱਥੀ ਖੋਪਰੀ ਤੋਂ ਪਿੱਛੋਂ ਵੀ ਸਿੰਘ ਓਨਾ ਚਿਰ ਜਿਉਂਦਾ ਰਿਹਾ ਤੇ ਮੌਤ ਨਾਲ ਲੜਦਾ ਰਿਹਾ, ਜਿੰਨਾ ਚਿਰ ਆਪਣੇ ਛਿੱਤਰ ਅੱਗੇ ਲਾ ਕੇ ਸੂਬੇ ਨੂੰ ਨਾਲ ਨਹੀਂ ਲੈ ਗਿਆ।”

ਕਰਤਾਰ ਕੁਰਸੀ ਤੋਂ ਉੱਠ ਕੇ ਖਲੋ ਗਿਆ ਪਰ ਨਾਜ਼ਰ ਸਿੰਘ ਹਟਿਆ ਨਹੀਂ। ਉਹ ਸਿੱਖ ਇਤਿਹਾਸ ਦੇ ਹਵਾਲੇ ਉਸ ਦੇ ਆਲੇ ਦੁਆਲੇ ਹੀ ਚੁਣ-ਚੁਣ ਕੇ ਦੇਣੀ ਜਾ ਰਿਹਾ ਸੀ।

“ਪ੍ਰਹਾਲਿਆਂ ਦੇ ਨਾਲ ਲਗਦਾ, ਖਾਲਤੇ ਵਾਲੀ ਸੜਕ ‘ਤੇ ਪੈਦਾ, ਪਹੁੰਚਿੱਡ ਪਿੰਡ ਪਤਾ ਈ ਕਿਸ ਸੂਰਮੇ ਦਾ?...”

ਐਤਕੀਂ ਨਾਜ਼ਰ ਨੇ ਆਪ ਜੁਆਬ ਨਹੀਂ ਦਿੱਤਾ, ਉਹਨੇ ਕਰਤਾਰ ਦੇ ਸਾਹਮਣੇ ਖੜ੍ਹੇ ਹੋ ਕੇ ਉਹਦੀਆਂ ਅੱਖਾਂ ਵਿਚ ਅੱਖਾਂ ਪਾ ਕੇ ਕੀਲ ਲੈਣ ਵਾਲੀ ਨਜ਼ਰ ਨਾਲ ਵੇਖਿਆ ਤਾਂ ਕਰਤਾਰ ਦਾ ਚਿਹਰਾ ਅੰਦਰਲੇ ਸੇਕ ਨਾਲ ਜਿਵੇਂ ਭਖ ਕੇ ਲਾਲ ਸੂਹਾ ਹੋ ਗਿਆ।

“ਕੀਹਦਾ ਪਿੰਡ ਐ ਪਹੁੰਚਿੱਡ? ਮੈਂ ਤੈਨੂੰ ਪੁੱਛਦਾਂ?” ਨਾਜ਼ਰ ਨੇ ਦ੍ਰਿੜ ਆਵਾਜ਼ ਵਿਚ ਦੁਬਾਰਾ ਪੁੱਛਿਆ।

“ਬ...ਬ... ਬ...ਬਾ... ਦੀਪ ਸਿੰਘ ਦਾ...।” ਸੁੱਜੇ ਹੋਏ ਮੂੰਹ ਵਿਚੋਂ ਕਰਤਾਰ ਦੇ ਬੁੜਬੁੜਾਉਂਦੇ ਬੋਲ ਨਿਕਲੇ।

“ਓਇ ਜੇ ਤੇਰੇ ਵੱਡੇ ਵਡੇਰੇ ਵੱਢੇ ਹੋਏ ਸਿਰ ਨਾਲ ਲੜ ਸਕਦੇ ਨੇ, ਤਾਂ ਤੂੰ ਸਿਰਫ ਟੁੱਟੇ ਹੋਏ ਦੰਦਾਂ ਕਰ ਕੇ ਨਹੀਂ ਲੜ ਸਕਦਾ! ਕਾਹਦਾ ਸਿੰਘ ਐ ਤੂੰ... ਕੱਲ੍ਹ ਤੂੰ ਏਸ਼ੀਆ ‘ਚੋਂ ਫਸਟ ਆਇਐਂ ਤੇ ਅੱਜ ਤੂੰ ਕੁਛ ਵੀ ਨਾ ਆਵੇਂ, ਤੇਰੇ ਪੱਲੇ ਹੀ ਕੀ ਰਹਿੰਦੈ... ਜੇ ਅੱਜ ਤੂੰ ਚਾਂਦੀ ਦਾ ਤਮਗਾ ਹੀ ਲੈ

ਜਾਵੇਂ, ਚਲੇ ਸੋਨੇ ਦਾ ਤਾਂ ਗਿਆ, ਤਾਂ ਇਹ ਕੋਈ ਘੱਟ ਗੱਲ ਤਾਂ ਨਹੀਂ। ਲੋਕੀ ਤਾਂ ਸਟੇਟ ‘ਚੋਂ ਚਾਂਦੀ ਦਾ ਤਮਗਾ ਲੈਣ ਲਈ ਦੰਦੀਆਂ ਵਿਲਕਦੇ ਫਿਰਦੇ ਨੇ...। ਹੁਣ ਜੇ ਤੂੰ ਨਹੀਂ ਲੜਦਾ ਤਾਂ ਤੈਨੂੰ ਬਦਨਾਮੀ ਐ... ਸਾਨੂੰ ਬਦਨਾਮੀ ਐ... ਪੂਰੀ ਸਿੱਖ ਕੌਮ ਨੂੰ ਬਦਨਾਮੀ ਐ...।”

ਅਜੇ ਨਾਜ਼ਰ ਸਿੰਘ ਦਾ ਲੈਕਚਰ ਖਤਮ ਨਹੀਂ ਸੀ ਹੋਇਆ ਕਿ ਕਰਤਾਰ ਜੋਸ਼ ਵਿਚ ਬੁੜਕਣ ਲੱਗ ਪਿਆ। ਉਸ ਨੂੰ ‘ਵਾਰਮ ਅੱਪ’ ਹੁੰਦਾ ਵੇਖ ਕੇ ਨਾਜ਼ਰ ਸਿੰਘ ਨੂੰ ਚਾਅ ਚੜ੍ਹ ਗਿਆ। ਉਸ ਨੇ ਜਾ ਕੇ ਗੱਲ ਕੀਤੀ ਕਿ ਕਰਤਾਰ ਕੁਸ਼ਤੀ ਲੜੇਗਾ।

“ਨਹੀਂ ਇਹ ਬਹੁਤ ਖ਼ਤਰੇ ਵਾਲੀ ਗੱਲ ਐ... ਇਹ ਰਿਸਕ ਨਹੀਂ ਲੈਣਾ।” ਭਗਵਤ ਸਾਹਿਬ ਨੇ ਰਾਇ ਦਿੱਤੀ।

“ਇਹਦੇ ਦੰਦਾਂ ਨੂੰ ਰਤਾ ਵੀ ਸੱਟ ਲੱਗ ਗਈ ਤਾਂ ਜਾਹ ਜਾਂਦੀਏ ਹੋ ਜੁਗੀ।” ਕਿਸੇ ਹੋਰ ਨੇ ਕਿਹਾ। ਟੁੱਟਵੇਂ ਬੋਲਾਂ ਤੋਂ ਇਸ਼ਾਰੇ ਨਾਲ ਕਰਤਾਰ ਨੇ ਸਮਝਾਇਆ ਕਿ ਦੰਦ ਟੁੱਟ ਜਾਣਗੇ ਤਾਂ ਮੂੰਹ ‘ਚੋਂ ਦੰਦਾਂ ਦਾ ਪੀਹੜ ਕੱਢ ਕੇ ਬਾਹਰ ਸੁੱਟ ਦਿਆਂਗਾ ਪਰ ਮੈਂ ਲੜਾਂਗਾ ਜ਼ਰੂਰ।

ਡਾਕਟਰਾਂ ਨਾਲ ਸਲਾਹ ਕੀਤੀ। ਉਨ੍ਹਾਂ ਫਿਰ ਮਨ੍ਹਾਂ ਕਰ ਦਿੱਤਾ। ਹੁਣ ਕਰਤਾਰ ਸਿਰਫ ਆਪਣੇ ਰਿਸਕ ‘ਤੇ ਲੜ ਸਕਦਾ ਸੀ, ਤੇ ਇਹ ਰਿਸਕ ਲੈਣ ਲਈ ਉਹ ਹੁਣ ਹਰ ਹਾਲਤ ਵਿਚ ਤਿਆਰ ਸੀ। ਕਰਤਾਰ ਦੀ ਇਹ ਹਿੰਮਤ ਵੇਖ ਕੇ ਪੂਰਾ ਸਟੇਡੀਅਮ ਤਾਤੀਆਂ ਦੀ ਗੜਗੜਾਹਟ ਨਾਲ ਗੂੰਜ ਉਠਿਆ।

ਉਧਰ ਈਰਾਨੀ ਪਹਿਲਵਾਨ ਸੁਲੇਮਾਨੀ ਅਖਾੜੇ ਵਿਚ ਪਹੁੰਚ ਚੁੱਕਾ ਸੀ ਅਤੇ ਉਹਨੂੰ ਵਾਕ ਓਵਰ ਮਿਲ ਜਾਣ ਦੀਆਂ ਆਖਰੀ ਆਵਾਜ਼ਾਂ



ਪਹਿਲਵਾਨ ਕਰਤਾਰ ਸਿੰਘ ਆਪਣੇ ਪਰਿਵਾਰ ਨਾਲ

ਪੈਣੀਆਂ ਸ਼ੁਰੂ ਹੋ ਗਈਆਂ ਸਨ। ਐਨੇ ਚਿਰ ਵਿਚ ਹੀ ਕਰਤਾਰ ਤਾਤੀਆਂ ਦੀ ਗੂੰਜ ਵਿਚ ਉੱਛਲਦਾ ਕੁੱਦਦਾ ਗੱਦੇ ਉੱਪਰ ਪਹੁੰਚ ਗਿਆ। ਉਹਦੇ ਕੰਨਾਂ ਵਿਚ ਪਿੱਛੋਂ ਆਉਂਦੀਆਂ ਨਾਜ਼ਰ ਸਿੰਘ ਦੀਆਂ ਆਵਾਜ਼ਾਂ ਉਹਦੇ ਜਿਸਮ ਦੇ ਲੂੰ-ਕੰਡੇ ਖੜ੍ਹੇ ਕਰ ਰਹੀਆਂ ਸਨ:

“ਮੈਂ ਸੁਣਿਐ ਕਰਤਾਰ ਸਿਆਂ! ਜੇ ਕੋਈ ਜ਼ਖਮੀ ਸ਼ੇਰ ਜੰਗਲ ਵਿਚ ਵੜ ਜਾਵੇ ਤਾਂ ਫਿਰ ਕਿਸੇ ਜੰਗਲ ਦੇ ਜੀਅ ਨੂੰ ਉਹ ਜਿਉਂਦਿਆਂ ਨਹੀਂ ਰਹਿਣ ਦਿੰਦਾ, ਉਹ ਚੱਬ ਜਾਂਦੇ ਸਭ ਨੂੰ, ਉਹਦੇ ਹੁੰਦਿਆਂ ਜੂਹ ਵਿਚ ਹੋਰ ਕੋਈ ਜਨੌਰ ਨਹੀਂ ਟਿਕਦਾ ਫਿਰ! ਤੇ ਤੂੰ ਹੁਣ ਜ਼ਖਮੀ ਸ਼ੇਰ ਐ, ਸ਼ੇਰ ਵੀ ਸਿੱਖ ਕੌਮ ਦਾ, ਜ਼ਖਮੀ ਸ਼ੇਰ ਤਾਂ ਹੋਰ ਵੀ ਖੂਬਾਰ ਹੋ ਜਾਂਦੈ, ਤੇ ਤੂੰ ਹੁਣ ਇਹਨੂੰ ਕਿੱਥੇ ਛੱਡਣ ਲੱਗੈਂ...।”

ਅਸਲ ਵਿਚ ਈਰਾਨੀ ਪਹਿਲਵਾਨ ਜਪਾਨੀ ਪਹਿਲਵਾਨ ਨਾਲੋਂ ਵੀ ਦੋ ਰੱਤੀਆਂ ਉੱਤੇ ਸੀ। ਦੂਜੇ ਪਾਸੇ ਜਿੰਨੇ ਵੀ ਈਰਾਨੀ ਪਹਿਲਵਾਨ ਇਨ੍ਹਾਂ ਮੁਕਾਬਲਿਆਂ ਵਿਚ ਭਾਗ ਲੈਣ ਆਏ ਸਨ, ਸਾਰੇ ਹੀ ਜਿੱਤ ਗਏ ਸਨ ਤੇ ਕਰਤਾਰ ਦੇ ਜ਼ਖਮੀ ਹੋਣ ਕਰ ਕੇ ਇਸ ਈਰਾਨੀ ਦੀ ਜਿੱਤ ਤਾਂ ਨਿਸਚਿਤ ਹੀ ਸਮਝ ਲਈ ਗਈ ਸੀ। ਈਰਾਨੀ ਵਿਦਿਆਰਥੀਆਂ ਦੀਆਂ ਭੀੜਾਂ ਪਤਾ ਨਹੀਂ ਕਿੱਧਰੋਂ ਸਟੇਡੀਅਮ ਵਿਚ ਉਮਡ ਆਈਆਂ ਸਨ। ਉਨ੍ਹਾਂ ਨੇ ਹੱਥਾਂ ਵਿਚ ਈਰਾਨ ਦੇ ਝੰਡੇ ਫੜੇ ਹੋਏ ਸਨ ਤੇ ਉਚੀ ਤੋਂ ਉਚੀ ਆਵਾਜ਼ ਵਿਚ ਅੱਗੇ ਝੁਕ-ਝੁਕ ਕੂਕਾਂ ਮਾਰਦੇ “ਈਰਾਨ! ਈਰਾਨ!”

ਈਰਾਨੀ ਪ੍ਰਸ਼ੰਸਕਾਂ ਦੀਆਂ ਆਵਾਜ਼ਾਂ ਤੋਂ ਪ੍ਰੇਰਿਤ ਹੋ ਕੇ ਪੂਰੇ ਜ਼ੋਰ ਨਾਲ ਈਰਾਨੀ ਭਲਵਾਨ ਹਮਲਾ ਕਰਨ ਲਈ ਅਹੁਲਿਆ ਤੇ ਕਰਤਾਰ ਨੂੰ ਫੜ ਲਿਆ। ਉਸ ਨੂੰ ਇਹ ਸੌ ਪ੍ਰਤੀਸ਼ਟ ਆਸ ਸੀ ਕਿ ਜ਼ਖਮੀ ਹੋਇਆ ਕਰਤਾਰ ਉਹਦੇ ਅੱਗੇ ਟਿਕਣ ਹੀ ਨਹੀਂ ਲੱਗਾ।

ਉਸ ਨੇ ਕਰਤਾਰ ਨੂੰ ਟੰਗੀ ਪਾਈ ਅਤੇ ਚਿੱਤ ਕਰਨ ਦੀ ਕੋਸ਼ਿਸ਼ ਕਰਨ ਲੱਗਾ।

“ਮੈਂ ਨਾ ਜੀ... ਰੱਬ ਦਾ ਨਾਂ ਲਿਆ...। ਮੈਨੂੰ ਡਰ ਸੀ ਕਿ ਰਤਾ ਕੁ ਮੇਰੇ ਦੰਦਾਂ ਨੂੰ ਉਹ ਵੱਜ ਗਿਆ ਤਾਂ ਮੇਰੇ ਦੰਦ ਬਾਹਰ ਜਾ ਪੈਣੇ ਨੇ...।” ਕਰਤਾਰ ਉਨ੍ਹਾਂ ਪਲਾਂ ਨੂੰ ਯਾਦ ਕਰਦਾ ਹੈ।

“ਮੈਂ ਮੂੰਹ ਹੇਠਾਂ ਨੂੰ ਬਚਾ ਕੇ ਫੁਰਤੀ ਨਾਲ ਧੁਰਲੀ ਜਿਹੀ ਮਾਰੀ ਤੇ ਉਹਦੇ ਬੱਲਿਓਂ ਨਿਕਲ ਗਿਆ।”

ਪੰਜਾਬੀ ਪ੍ਰਸ਼ੰਸਕਾਂ ਦੀਆਂ ਆਵਾਜ਼ਾਂ ਈਰਾਨੀ ਪ੍ਰਸ਼ੰਸਕਾਂ ਨਾਲੋਂ ਉੱਚੀ ਆਵਾਜ਼ ਵਿਚ ਉਭਰੀਆਂ। ਕਰਤਾਰ ਨੂੰ ਬਾਬਾ ਦੀਪ ਸਿੰਘ ਦਾ ਖਿਆਲ ਆਇਆ। ਕੱਟਿਆ ਹੋਇਆ ਸੀਸ ਤਲੀ ‘ਤੇ ਧਰ ਕੇ ਖੰਡਾ ਵਾਰ੍ਹਦਾ, ਮਾਰੋ-ਮਾਰ ਕਰਦਾ ਦੁਸ਼ਮਣ

ਦਲਾਂ ਨੂੰ ਚੀਰਦਾ ਜਾ ਰਿਹਾ ਬਾਬਾ ਦੀਪ ਸਿੰਘ। ਉਹ ਰੋਹ ਵਿਚ ਭਰ ਕੇ ਸਚਮੁਚ ਜ਼ਖਮੀ ਸ਼ੇਰ ਵਾਂਗ ਟੁੱਟ ਕੇ ਪੈ ਗਿਆ ਉਸ ਨੂੰ।

ਨਾਜ਼ਰ ਸਿੰਘ ਨੂੰ ਯਾਦ ਆਉਂਦੀ ਹੈ, “ਇਸ ਨੇ ਫਿਰ ਜਾ ਕੇ ਐਸੀ ਖੂਬਾਰ ਕੁਸ਼ਤੀ ਲੜੀ, ਸਭ ਕੁਝ ਦੀ ਪ੍ਰਵਾਹ ਨਾ ਕਰਦਿਆਂ ਹੋਇਆ। ਤਾਰੀਓਂ ਖੋਰੇ... ਥਕਾ, ਤਰੋਤ ਮਰੋਤ, ਬੋਹੋਤ ਕਰ... ਸਹੀ ਮਾਇਨਿਆਂ ‘ਚ ਨਾ... ਇਹਨੇ ਉਸ ਵੇਲੇ ਸ਼ੇਰ ਬਣ ਕੇ ਵਿਖਾ ਦਿੱਤਾ। ਮੈਨੂੰ ਪਿਕਚਰ ਯਾਦ ਐ ਕਿ ਇਹ ਉਹਨੂੰ ਐਂ ਪਿਆ ਫਿਰ... ਜਿਵੇਂ ਉਹਨੂੰ ਖਾ ਹੀ ਜਾਣਾ ਹੋਵੇ। ਏਨੀ ਤੇਜ਼ ਕੁਸ਼ਤੀ ਮੈਂ ਇਸ ਦੀ ਜ਼ਿੰਦਗੀ ਭਰ ਨਹੀਂ ਵੇਖੀ। ਏਹਨੇ ਜਿੰਦਾਂ ਵੇਲਣੇ ‘ਚ ਗੰਨਾ ਪੀੜੀਏ- ਉਹਨੂੰ ਪਲਾਂ ‘ਚ ਪੀੜ ਕੇ ਰਸ ਕੱਢ ਕੇ, ਨਿਚੋੜ ਕੇ ਤੇ ਫੇਗ ਬਣਾ ਕੇ ਧਰਤੀ ‘ਤੇ ਸੁੱਟ ਦਿੱਤਾ ਅਤੇ ਉਹਦੀ ਹਿੱਕ ਉਤੇ ਬੈਠ ਗਿਆ।”

ਮੈਟ ‘ਤੇ ਸੁਹਾਗੇ ਵਾਂਗ ਅਰਧ-ਬੋਹੋਸ਼ੀ ਦੀ ਹਾਲਤ ਵਿਚ ਈਰਾਨ ਦਾ ਸੰਸਾਰ ਪ੍ਰਸਿੱਧ ਭਲਵਾਨ ਸੁਲੇਮਾਨੀ ਪਿੱਠ ਪਰਨੇ ਪਿਆ ਸੀ ਅਤੇ ਉਹਦੀ ਛਾਤੀ ਉਤੇ ਚੜ੍ਹਿਆ ਕਰਤਾਰ ਹਵਾ ਵਿਚ ਬਾਹਵਾਂ ਲਹਿਰਾ ਕੇ ਭੰਗੜਾ ਪਾ ਰਿਹਾ ਸੀ। ਈਰਾਨੀ ਦੀ ਏਨੀ ਬੁਰੀ ਹਾਲਤ ਹੋ ਗਈ ਸੀ ਕਿ ਉਹ ਬੱਲਿਓਂ ਪਾਸਾ ਪਲਟ ਕੇ ਉਠ ਸਕਣ ਦੀ ਹਿੰਮਤ ਵੀ ਨਹੀਂ ਸੀ ਕਰ ਸਕਦਾ।

ਸਟੇਡੀਅਮ ਵਿਚ ‘ਬੋਲੇ ਸੋ ਨਿਹਾਲ, ਸਤਿ ਸ੍ਰੀ ਅਕਾਲ’ ਦੇ ਨੈਕਾਰੇ ਗੂੰਜ ਉਠੇ। ਸੁਲੇਮਾਨੀ ਦੀ ਛਾਤੀ ਉਤੇ ਬੈਠੇ ਸ਼ੇਰ ਦੀਆਂ ਤਸਵੀਰਾਂ ਲੈਣ ਲਈ ਸੈਂਕੜੇ ਕੈਮਰੇ ਕਲਿੱਕ ਕਲਿੱਕ ਕਰਦੇ ਕੜਕ ਖੜਕ ਰਹੇ ਸਨ।

ਜਲੰਧਰ ਦਾ ਇਕ ਫੋਟੋਗ੍ਰਾਫਰ ਕਪੂਰ ਜਦੋਂ ਈਰਾਨੀ ਦੀ ਛਾਤੀ ‘ਤੇ ਬੈਠੇ ਕਰਤਾਰ ਦੀ ਫੋਟੋ ਐਨ ਨਜ਼ਦੀਕ ਤੋਂ ਖਿੱਚਣ ਲਈ ਨੇੜੇ ਹੋਇਆ ਤਾਂ ਸੁਲੇਮਾਨੀ ਦੀ ਇਕ ਈਰਾਨੀ ਪ੍ਰਸ਼ੰਸਕ ਕੁੜੀ ਭੁੱਬਾਂ ਮਾਰ ਕੇ ਰੋਂਦੀ ਹੋਈ ਅੱਗੇ ਲਪਕੀ ਤੇ ਤੇਜ਼ੀ ਨਾਲ ਝਪਟ ਮਾਰ ਕੇ ਉਸ ਦਾ ਕੈਮਰਾ ਧੂਹ ਕੇ ਪਰ੍ਹੇ ਵਗਾਹ ਮਾਰਿਆ ਤੇ ਫਿਰ ਫੁੱਟ-ਫੁੱਟ ਕੋ ਰੋਣ ਲੱਗੀ।

ਅਗਲੇ ਦਿਨ ਈਰਾਨੀ ਦੀ ਛਾਤੀ ‘ਤੇ ਸ਼ੇਰ ਵਾਂਗ ਗਰਜਦੇ ਬੈਠੇ ਕਰਤਾਰ ਦੀ ਫੋਟੋ ਦੇਸ਼ ਦੇ ਸਭ ਪ੍ਰਸਿੱਧ ਅਖ਼ਬਾਰਾਂ ਵਿਚ ਛਪੀ ਤੇ ਨਾਲ ਹੀ ਕੁਸ਼ਤੀ ਦਾ ਹਾਲ ਛਪਿਆ ਤਾਂ ਲੋਕਾਂ ਨੂੰ ਜਾਪਣ ਲੱਗਾ ਕਿ ਅਸਲ ਵਿਚ ਇਹ ਚਾਂਦੀ ਦਾ ਮੈਡਲ ਨਹੀਂ, ਸਗੋਂ ਸੋਨੇ ਦਾ ਮੈਡਲ ਹੀ ਮਿਲਿਐ ਕਰਤਾਰ ਨੂੰ। ਬਾਅਦ ਵਿਚ ਕਰਤਾਰ ਦੇ ਦੰਦਾਂ ਦਾ ਕਈ ਮਹੀਨੇ ਇਲਾਜ ਚਲਦਾ ਰਿਹਾ ਤੇ ਇਸ ਕੁਸ਼ਤੀ ਦੀਆਂ ਗੱਲਾਂ ਕਈ ਸਾਲ ਦੰਦ-ਕਥਾ ਵਾਂਗ ਚਲਦੀਆਂ ਰਹੀਆਂ।

# ਸੱਤੇ ਹੀ ਕੁਆਰੀਆਂ

**‘ਸੱਤੇ ਹੀ ਕੁਆਰੀਆਂ’ ਵਰਗੀ ਕਹਾਣੀ ਕੋਈ ਔਰਤ ਹੀ ਲਿਖ ਸਕਦੀ ਹੈ। ਇਸ ਕਹਾਣੀ ਵਿਚ ਲੇਖਕਾ ਰਾਜਿੰਦਰ ਕੌਰ ਨੇ ਧੀਮੀ ਸੁਰ ਵਿਚ ਹੀ ਸਹੀ, ਔਰਤ-ਮਨ ਨੂੰ ਆਵਾਜ਼ ਤੇ ਕੁਝ ਬੋਲ ਬਖਸ਼ੇ ਹਨ। ਇਸ ਆਵਾਜ਼ ਵਿਚ ਅੰਤਾਂ ਦੀ ਪੀੜ ਅਤੇ ਉਸ ਤੋਂ ਵੀ ਕਿਤੇ ਵੱਧ ਆਸ ਦੀਆਂ ਕਿਰਨਾਂ ਸਮੋਈਆਂ ਹੋਈਆਂ ਹਨ। ਕੁੜੀਆਂ ਦੀ ਮਾਨਸਿਕ ਅਵੱਸਥਾ ਨੂੰ ਉਹਨੇ ਆਪਣੇ ਨਜ਼ਰੀਏ ਨਾਲ ਫੜਨ ਤੇ ਵਿਚਾਰਨ ਦਾ ਯਤਨ ਕੀਤਾ ਹੈ ਅਤੇ ਇਸ ਵਿਚ ਕੋਈ ਅਤਿ-ਕਥਨੀ ਵੀ ਨਹੀਂ ਹੈ। -ਸੰਪਾਦਕ**

## ਰਾਜਿੰਦਰ ਕੌਰ

ਵਾਰ ‘ਭਾਬੇ’ ਰੋਣਹਾਕੀ ਹੋ ਜਾਂਦੀ। ਜਦੋਂ ਖੇਡ ਤੋਂ ਤੰਗ ਆਉਂਦੀਆਂ ਤਾਂ ਸਭ ਗਾਉਣ ਲੱਗ ਪੈਂਦੀਆਂ। ਸੁਰ ਚਾਹੇ ਮਿਲੇ ਨਾ ਮਿਲੇ। ਸਭ ਆਪਣਾ-ਆਪਣਾ ਰਾਗ ਅਲਾਪਦੀਆਂ ਰਹਿੰਦੀਆਂ।

ਈਸ਼ ਆਪਣੀ ਦਰਦ ਭਰੀ ਆਵਾਜ਼ ਵਿਚ ਆਪਣਾ ਪਿਆਰਾ ਗਾਣਾ ‘ਜਾਦੋਂ ਤੋਂ ਜਾਦੋਂ ਕਰਾ’ ਸ਼ੁਰੂ ਕਰ ਦਿੰਦੀ। ਸਭ ਦੇ ਦਿਲਾਂ ਉਤੇ ਉਦਾਸੀ ਛਾ ਜਾਂਦੀ। ਸਭ ਸੋਚਣਾ ਸ਼ੁਰੂ ਕਰ ਦਿੰਦੀਆਂ, ‘ਆਖਿਰ ਜਾਈਏ ਤਾਂ ਕਿਥੇ ਜਾਈਏ?’ ਉਨ੍ਹਾਂ ਨੂੰ ਹਾਲੇ ਇਸ ਸੁਆਲ ਦਾ ਜਵਾਬ ਮਿਲਿਆ ਹੀ ਨਾ ਹੁੰਦਾ, ਉਨ੍ਹਾਂ ਦੇ ਖਿਆਲਾਂ ਦੀ ਲੜੀ ਰੱਜੀ ਦੀ ਜੋਸ਼ ਭਰੀ ਆਵਾਜ਼ ਆ ਤੋੜਦੀ, ਤੇ ਸਾਰੀਆਂ ਕੋਸ਼ਿਸ਼ ਕਰਦੀਆਂ ਉਹਦੀ ਆਵਾਜ਼ ਨਾਲ ਆਵਾਜ਼ ਮਿਲਾਉਣ ਦੀ। ਈਸ਼ ਮੇਜ਼ ਉਤੇ ਹੱਥਾਂ ਨਾਲ ਤਬਲਾ ਵਜਾਉਂਦੀ। ਦੇਵੀ ਆਪਣੇ ਦੋਹਾਂ ਹੱਥਾਂ ਦੀਆਂ ਤਾਲੀਆਂ ਵਜਾ ਕੇ ਕਈ ਤਰ੍ਹਾਂ ਦੇ ਤਾਲ ਕੱਢਦੀ। ਜੀਤੀ ਆਪਣੇ ਦੋਹਾਂ ਹੱਥਾਂ ਦੇ ਅੰਗੂਠਿਆਂ ਤੇ ਵੱਡੀਆਂ-ਵੱਡੀਆਂ ਉਂਗਲਾਂ ਨਾਲ ਸੁਰ ਪੈਦਾ ਕਰ ਕੇ ਨਾਲ-ਨਾਲ ਸਿਰ ਹਿਲਾਉਂਦੀ, ਜਿਵੇਂ ਕੋਈ ‘ਦੇਵੀ’ ਛੱਡੀ ਲੱਗਣ ‘ਤੇ ਖੁੱਲ੍ਹੇ ਸਿਰ ਖੇਡਦੀ ਹੈ। ਗੁਣੀ ਦੀਆਂ ਸਿੱਪੀਆਂ ਵਰਗੀਆਂ ਅੱਖਾਂ ਚਮਕ ਪੈਂਦੀਆਂ। ਈਸ਼ ਦੇ ਮੋਟੇ ਨੱਠੂ ਬੁੱਲ੍ਹ ਫਰਕਣ ਲੱਗਦੇ। ਉਮੀ ਦੇ ਹੇਠਾਂ ਨੂੰ ਲਮਕਦੇ ਲੱਮੇ-ਲੱਮੇ ਕੰਨ ਜਿਵੇਂ ਖੇਡੇ ਦੇ ਹੋਣ, ਲਾਲ ਸੂਰੇ ਹੋ ਜਾਂਦੇ। ਪਤਲੀ ਪਤੰਗ ਇੰਦਰ ਸਾਰੀ ਦੀ ਸਾਰੀ ਕੰਬਣ ਲੱਗਦੀ। ਰੱਜੀ ਦਾ ਮੂੰਹ ਗਾਉਂਦਿਆਂ-ਗਾਉਂਦਿਆਂ ਲੋਹੇ ਵਰਗਾ ਸਖਤ ਹੋਣਾ ਸ਼ੁਰੂ ਹੋ ਜਾਂਦਾ। ਦੇਵੀ ਲਈ ਬੈਠਣਾ ਮੁਸ਼ਕਿਲ ਹੋ ਜਾਂਦਾ ਤੇ ਉਹਨੂੰ ਉਚਤ-ਧੋਤੇ ਲੱਗ ਜਾਂਦੇ। ਉਹ ਖੜ੍ਹੀ ਹੋ ਕੇ ਗੋਦ ਵਰਗੇ ਸਰੀਰ ਨੂੰ ਬੁੜਕਾਣ ਲੱਗਦੀ, ਇਸ ਉਮੀਦ ‘ਤੇ ਕਿ ਸ਼ਾਇਦ ਇਸੇ ਬਹਾਨੇ ਪਤਲੀ ਹੋ ਜਾਵੇ। ਇਸ ਜੋਸ਼ ਵਿਚ ਸਭ ਨੂੰ ਆਪਣਾ-ਆਪ ਭੁੱਲ ਜਾਂਦਾ। ਇਕ ਗੀਤ ਬਾਅਦ ਦੂਜਾ, ਦੂਜੇ ਬਾਅਦ ਤੀਜਾ, ਲਗਾਤਾਰ ਕਈ ਗੀਤਾਂ ਦੀ ਲੜੀ ਚਲਦੀ ਰਹਿੰਦੀ। ਆਸ-ਪਾਸ ਦੀਆਂ ਕਈ ਕੁੜੀਆਂ-ਚਿੜੀਆਂ, ਅਧਖੜ੍ਹ ਬੁੱਢੀਆਂ ਇਕੱਠੀਆਂ ਹੁੰਦੀਆਂ ਤੇ ਸਾਹ ਰੋਕੀ ਖੜ੍ਹੀਆਂ ਰਹਿੰਦੀਆਂ। ਮੱਟੀਆਂ, ਪਤਲੀਆਂ, ਖੁਬਸੂਰਤ, ਬਦਸੂਰਤ, ਚੁੰਨੀਆਂ, ਨੁੱਲੀਆਂ- ਹਰ ਤਰ੍ਹਾਂ ਦੀਆਂ ਅੱਖਾਂ ਟੱਡੀਆਂ ਜਾਂਦੀਆਂ। ਮੂੰਹ ਖੁੱਲ੍ਹੇ ਰਹਿ ਜਾਂਦੇ। ਕੰਨ ਖੜ੍ਹੇ ਹੋ ਜਾਂਦੇ ਤੇ ਇੰਜ ਖਲੋਤੀਆਂ ਉਹ ਗੀਤ ਸੁਣਦੀਆਂ ਰਹਿੰਦੀਆਂ।

ਫਿਰ ਹੌਲੀ-ਹੌਲੀ ਇਹ ਜੋਸ਼ ਮੱਧਮ ਹੋਣ ਲਗਦਾ। ਗੁਣੀ ਦਾ ਗਲਾ ਬਹਿ ਜਾਂਦਾ। ਈਸ਼ ਦੀਆਂ ਚੀਕਾਂ ਨਿਕਲਣ ਲਗਦੀਆਂ। ਜੀਤੀ ਦੀ ਆਵਾਜ਼ ਬੋਤਾਲ ਹੋ ਜਾਂਦੀ। ਬਾਕੀ ਦੀਆਂ ਵੀ ਥੱਕ ਜਾਂਦੀਆਂ। ਜੋਸ਼ ਦੀ ਲਾਲੀ ਖਤਮ ਹੁੰਦੀ-ਹੁੰਦੀ ਪੀਲੀ ਪੈ ਜਾਂਦੀ। ਇਕੱਠੇ ਹੋਏ ਝੁਰਮਟ ਵਿਚੋਂ ਇਕ-ਅੱਧ ਬੋਲ ਉਠਦੀ, ‘ਬਈ! ਇਕ ਗੀਤ ਤੋੜ ਸੁਣਾ ਦਿਓ।’ ਉਹਨੂੰ ਬੋਲਦੀ ਵੇਖ ਹੋਰ ਦਹੁੰ-ਦਹੁੰ ਦੇ ਬੁੱਲ੍ਹ ਫਰਕਦੇ ਉਠਦੇ, ਪਰ ਉਨ੍ਹਾਂ ਸੱਤਾਂ ਗਾਇਕਾਵਾਂ ਦੀ ਮੰਡਲੀ ਇਥੋਂ ਖਿਸਕਣਾ ਸ਼ੁਰੂ ਕਰ ਦਿੰਦੀ। ਸਭ ਦੇ ਬਿਸਤਰੇ ਇਕ ਕਮਰੇ ਵਿਚ ਨਾਲ-ਨਾਲ ਹੁੰਦੇ। ਰੋਟੀ ਖਾਣ ਤੋਂ ਬਾਅਦ ਸਭ ਆਪਣੀਆਂ-ਆਪਣੀਆਂ ਰਜਾਈਆਂ ਵਿਚ ਵੜ ਬਹਿੰਦੀਆਂ ਤੇ ਇਧਰ-ਉਧਰ ਦੀਆਂ ਗੱਲਾਂ ਛੁਹ ਦਿੰਦੀਆਂ।

ਇੰਦਰ ਦੇ ਪਤਲੇ ਸਰੀਰ ਵਿਚੋਂ ਪਾਲਾ ਜਾਂਦਾ ਉਹ ਸੱਤ ਸਨ, ਸੱਤੇ ਹੀ ਕੁਆਰੀਆਂ, ਤੇ ਸੱਤੇ ਹੀ ਜੁਆਨ। ਉਨ੍ਹਾਂ ਸੱਤਾਂ ਨੂੰ ਹਾਲੀ ਤੱਕ ਪ੍ਰਾਹੁਣੇ ਨਸੀਬ ਨਹੀਂ ਸਨ ਹੋਏ। ਉਹ ਸਕੀਆਂ ਭੈਣਾਂ ਨਹੀਂ ਸਨ। ਸਹੇਲੀਆਂ? ਨਹੀਂ, ਉਹ ਸਹੇਲੀਆਂ ਵੀ ਨਹੀਂ ਸਨ। ਉਹ ਤਾਂ ਬੱਸ ਸੱਤ ਕੁੜੀਆਂ ਸਨ। ਰਹਿੰਦੀਆਂ ਤਾਂ ਇਕੱਠੀਆਂ ਹੀ ਸਨ, ਪਰ ਆਮ ਤੌਰ ‘ਤੇ ਉਹ ਸ਼ਾਮ ਨੂੰ ਹੀ ਇਕੱਠੀਆਂ ਹੁੰਦੀਆਂ, ਜਾਂ ਫਿਰ ਐਤਵਾਰ ਜਾਂ ਛੁੱਟੀ ਵਾਲੇ ਕਿਸੇ ਹੋਰ ਦਿਨ ਉਨ੍ਹਾਂ ਦਾ ਸਾਰਾ ਦਿਨ ਇਕੱਠੇ ਹੀ ਗੁਜ਼ਰਦਾ। ਸਾਰਾ ਦਿਨ ਉਨ੍ਹਾਂ ਨੂੰ ਕੰਮ ਕਰਨਾ ਪੈਂਦਾ ਤੇ ਸ਼ਾਮ ਨੂੰ ਵਿਹਲੀਆਂ ਹੋ ਕੇ ਉਹ ਆਪਣੀ ਮਜਲਸ ਲਾ ਬਹਿੰਦੀਆਂ। ਤਾਸ਼ ਦੀਆਂ ਬਾਜ਼ੀਆਂ ਸ਼ੁਰੂ ਹੋ ਜਾਂਦੀਆਂ- ਸੀਪ, ਰੰਮੀ, ਭਾਬੇ ਆਦਿ। ਵਾਰੀ-ਵਾਰੀ ਸਾਰੀਆਂ ਖੇਡਾਂ ਖੇਡੀਆਂ ਜਾਂਦੀਆਂ। ਫਿਰ ਜਿਹੜੀ ਭਾਬੇ ਬਣ ਜਾਂਦੀ, ਉਹਨੂੰ ਆਪਣੀ ਜੇਬ ਹਲਕੀ ਕਰਨੀ ਪੈਂਦੀ। ਗੁਲਸ਼ੇਰੇ ਉਡਦੇ। ਜਿਹੜੀ ਭਾਬੇ ਬਣਦੀ, ਉਹਨੂੰ ਪੀੜ੍ਹੀ ਉਤੇ ਬਿਠਾ, ਮੋਟੇ ਦੁਪੱਟੇ ਦੀ ਬੁਕਲ ਮਰਦਾ, ਘੁੰਡ ਕਢਦਾ ਕੇ ਪੂਰੀ ਭਾਬੇ ਬਣਾ ਛੱਡਦੀਆਂ। ਹੱਸ-ਹੱਸ ਉਹ ਲੈਣ-ਪੋਟ ਹੋ ਜਾਂਦੀਆਂ। ਕਈ

ਹੀ ਨਾ। ਉਹ ਜੀਤੀ ਦੇ ਹਾਲੇ ਕੱਢਦੀ, ‘... ਤਾਂ ਕੀ ਹੋਇਆ? ਮੇਰੇ ਕੋਲ ਆ ਕੇ ਸੌ ਜਾ। ਮੈਨੂੰ ਤਾਂ ਪਾਲਾ ਖਾਈ ਜਾ ਰਿਹੈ...।’

ਗੁਣੀ ਵਿਚੋਂ ਝਟ ਹੀ ਬੋਲ ਉਠਦੀ, ‘ਜੀਤੀ, ਤੇਰੇ ਕੋਲ ਭਲਾ ਕਿੰਨੀ ਦੇਰ ਬੈਠੀ ਰਹੇਗੀ। ਤੈਨੂੰ ਨਿੱਘਿਆਂ ਕਰਨ ਲਈ ਹੋਰ ਬੰਦੋਬਸਤ ਸੋਚਣਾ ਪਵੇਗਾ, ਇੰਦਰੀਏ...।’

ਜੀਤੀ ਕਹਿੰਦੀ, ‘ਲੈ ਇਹਦੇ ਵਿਚ ਖਿੜਣ ਦੀ ਕੀ ਲੋੜ ਹੈ? ਬੰਦੋਬਸਤ ਤਾਂ ਹਰ ਇਕ ਨੂੰ ਕਰਨਾ ਪੈਣਾ ਹੈ, ਪਰ ਗੱਲ ਇਹ ਹੈ ਕਿ ਕੋਈ ਵਸੀਲਾ ਹੀ ਨਹੀਂ ਬਣਦਾ। ਇਸ ਤਰ੍ਹਾਂ ਕਦ ਤੱਕ ਕੁਆਰਾ ਕੋਠਾ ਪਾ ਕੇ ਬੈਠੀਆਂ ਰਹਾਂਗੀਆਂ...।’

ਗੱਲਬਾਤ ਦਾ ਸਿਲਸਿਲਾ ਛਿੜਿਆ ਵੇਖ ਸਭ ਚੋਕੰਨੀਆਂ ਹੋ ਜਾਂਦੀਆਂ। ਨੀਂਦਰ ਕਿਧਰ ਦੀ ਕਿਧਰ ਉਡ ਜਾਂਦੀ ਤੇ ਸਾਰੀਆਂ ਇਕ-ਦੂਜੀ ਦੇ ਨੇੜੇ ਹੋ-ਹੋ ਬਹਿ ਜਾਂਦੀਆਂ। ਹੌਲੇ-ਹੌਲੇ ਸ਼ਰਮ ਦਾ ਪਰਦਾ ਲਹਿਣ ਲਗਦਾ ਤੇ ਗੁਣੀ ਕਹਿੰਦੀ, ‘ਅਸੀਂ ਛੇ ਭੈਣਾਂ ਹਾਂ। ਮੇਰੇ ਬਾਪੂ ਨੇ ਸਾਰੀਆਂ ਲਈ ਪ੍ਰਾਹੁਣੇ ਲੱਭ ਲਏ ਨੇ, ਪਰ ਪਤਾ ਨਹੀਂ ਮੈਨੂੰ ਕਿਉਂ ਭੁੱਲ ਗਿਐ। ਕਿਸੇ ਲਈ ਲੰਬੜਦਾਰ ਲੱਭਿਆ, ਕਿਸੇ ਲਈ ਪ੍ਰੋਫੈਸਰ। ਕਿਸੇ ਲਈ ਖੋਰੇ ਕੀ ਕਹਿੰਦੇ ਨੇ ਉਹਨੂੰ... ਹਾਂ। ਯਾਦ ਆ ਗਿਆ, ਇੰਜੀਨੀਅਰ ਤੇ ਮੇਰੇ ਲਈ ਤਾਂ ਕੋਈ ਐਰਾ-ਗੈਰਾ ਹੀ ਰਹਿ ਗਿਆ। ਮੇਰੇ ਬਾਪੂ ਨੇ ਤਾਂ ਸਾਰੀਆਂ ਭੈਣਾਂ ਲਈ ਵਰ ਟੋਲਦੇ-ਟੋਲਦੇ ਜੁੱਤੀਆਂ ਘਸਾ ਛੱਡੀਆਂ ਨੇ। ਹੁਣ ਮੇਰੀ ਵਾਰੀ ਸ਼ਾਇਦ ਮੁੰਡਾ ਹੀ ਕੋਈ ਨਹੀਂ ਰਿਹਾ। ਪਿੱਛੋਂ ਚੱਲ ਤਾਂ ਪੈਦਾ ਏ ਉਹ ਦੂਜੇ-ਤੀਜੇ ਦਿਨ। ਰਾਹ ਵਿਚ ਹੀ ਕੋਈ ਪੁਛਦਾ ਹੈ, ‘ਕਿਥੇ ਜਾ ਰਿਹੈ ਸੋਹਣ ਸਿਰਾ?’ ਉਹ ਤੁਰੰਤ ਜਵਾਬ ਦਿੰਦਾ ਹੈ, ‘ਪਰਸਾ ਸਿਰੂ ਤੋਂ ਪਤਾ ਲੱਗਾ ਏ, ਬਈ ਨਾਲ ਦੇ ਦੋਹ ਪਿੰਡਾਂ ਨੂੰ ਛੱਡ ਕੇ ਅਗਲੇ ਪਿੰਡ ਇਕ ਮੁੰਡਾ ਏ। ਕੁੜੀ ਮੁਟਿਆਰ ਹੋ ਗਈ ਏ, ਕੁਝ ਕਰਨਾ ਹੀ ਹੋਇਆ।’ ਤੇ ਫਿਰ ਪਤਾ ਨਈਂ ਬਾਪੂ ਨੂੰ ਉਹ ਮੁੰਡੇ ਪਸੰਦ ਕਿਉਂ ਨਹੀਂ ਆਉਂਦੇ।’

ਈਸ਼ ਕਹਿੰਦੀ, ‘ਜਦੋਂ ਮੇਰਾ ਵਿਆਹ ਹੋਇਆ, ਮੈਂ ਤਾਂ ਆਪਣੀ ਸੱਸ ਨਾਲ ਲੜ ਪੈਣਾ ਏ, ਬਈ ਤੂੰ ਆਪਣੇ ਮੁੰਡੇ ਨੂੰ ਬੁੱਢਿਆਂ ਕਰ ਕੇ ਹੀ ਵਿਆਹੁਣਾ ਸੀ। ਪਤਾ ਨਹੀਂ, ਮੇਰੇ ਪ੍ਰਾਹੁਣੇ ਵਿਚਾਰੇ ਦੀ ਕੀ ਹਾਲਤ ਹੋਊ ਤੇ ਹੁਣ ਕੀ ਕਰ ਰਿਹਾ ਹੋਊ? ਸ਼ਾਇਦ ਮੈਨੂੰ ਹੀ ਯਾਦ ਕਰ ਰਿਹਾ ਹੋਵੇ।’

ਦੇਵੀ ਵੀ ਠੰਢਾ ਹੁਕਾ ਭਰ ਕੇ ਕਹਿੰਦੀ, ‘ਖਾਕ ਤਾਂ ਬੜੀ ਹੀ ਛਾਣੀ ਏ, ਪਰ ਮੁਸ਼ਕਿਲ ਇਹ ਹੈ ਕਿ ਮੁੰਡਾ ਚੱਜ ਦਾ ਕੋਈ ਲੱਭਦਾ ਹੀ ਨਹੀਂ।’

ਉਮੀ ਝੱਟ ਹੀ ਸ਼ਰਮਾਂਦੀ-ਸ਼ਰਮਾਂਦੀ ਬੋਲ ਪੈਂਦੀ, ‘ਮੇਰਾ ਬੜਾ ਹੀ ਜੀਅ ਕਰਦਾ ਏ, ਪਈ ਸੋਹਣਾ ਜਿਹਾ ਮੁੰਡਾ ਹੋਵੇ ਤੇ ਸਾਡਾ ਨਿੱਕਾ ਜਿਹਾ ਵਧੀਆ ਜਿਹਾ ਘਰ! ਹਾਏ! ਫਿਰ ਤਾਂ ਸੁਆਦ ਹੀ ਆ ਜਾਵੇ।’

ਰੱਜੀ ਬੋਲ ਉਠਦੀ, ‘ਪਹਿਲਾਂ ਲੱਭ ਵੀ ਲੈ ਕਿ ਪਹਿਲੇ ਹੀ ਤੂੰ ਘਰ ਦੇ ਸੁਆਦ ਦੇ ਸੁਪਨੇ ਲੈਣ ਲੱਗ ਪਈ ਏ। ਤੇਰਾ ਕੋਈ ਵੱਖਰੀ ਦਾ ਹੀ ਦਿਲ ਕਰਦਾ ਹੈ ਕਿ ਸੋਹਣਾ ਜਿਹਾ ਲਾੜਾ ਹੋਵੇ ਤੇ...।’

ਗੁਣੀ ਉਛਲ-ਉਛਲ ਕਹਿੰਦੀ, ‘ਨਹੀਂ ਜੀ, ਮੇਰਾ ਤਾਂ ਜੀਅ ਕਰਦਾ ਹੈ ਕਿ ਕੱਪੜੇ ਦੇ ਕਿਸੇ ਦੁਕਾਨਦਾਰ ਨਾਲ ਵਿਆਹ ਕਰਾਵਾਂ, ਤਾਂ ਫਿਰ ਨਿੱਤ ਨਵੀਆਂ ਸਾੜੀਆਂ, ਨਵੇਂ ਸੂਟ... ਹਾਏ, ਹਾਏ ਨੀ ਬੱਸ ਫਿਰ ਤਾਂ ਮਜ਼ਾ ਹੀ ਆ ਜਾਏ, ਪਰ ਮੇਰੇ ਬਾਪੂ ਨੇ ਤਾਂ ਕੋਈ ਜੱਟ-ਬੂਟ ਹੀ ਲੱਭਣਾ ਏ।’


ਜੀਤੀ ਕਹਿੰਦੀ, ‘ਮੈਂ ਤਾਂ ਕਿਸੇ ਜੁੱਤੀਆਂ

ਵੇਚਣ ਵਾਲੇ ਨਾਲ ਵਿਆਹ ਕਰਾਉਣਾ ਹੈ। ਫਿਰ ਰੋਜ਼ ਨਵੀਆਂ ਚੌਪਲਾਂ, ਨਵੇਂ ਬੂਟ, ਨਵੇਂ ਸੈਂਡਲ। ਬੱਸ ਜੀ ਕਮਾਲ ਹੀ ਹੋ ਜਾਵੇ ਫਿਰ ਤੇ...।’

ਈਸ਼ ਜ਼ਿਆਦਾ ਖਾਣ-ਪੀਣ ਦੀ ਸ਼ੌਕੀਨ ਸੀ। ਉਹ ਕਹਿੰਦੀ, ‘ਮੈਂ ਤਾਂ ਕਿਸੇ ਹਲਵਾਈ ਨਾਲ ਵਿਆਹ ਕਰਾਣੇ ਤਾਂ ਜੇ ਰੋਜ਼ ਤਰ੍ਹਾਂ-ਤਰ੍ਹਾਂ ਦੀਆਂ ਮਿਠਾਈਆਂ ਖਾ ਸਕਾਂ। ਜਦ ਕੋਈ ਮੇਰੇ ਘਰ ਆਵੇ, ਝੱਟ ਦੁਕਾਨ ਤੋਂ ਮਿਠਾਈਆਂ ਮੰਗਵਾ ਲਵਾਂ ਤੇ...।’

ਰੱਜੀ ਨੂੰ ਝੱਟ ਹੀ ਕੋਈ ਖਿਆਲ ਫੁਰਦਾ ਤੇ ਉਹ ਈਸ਼ ਨੂੰ ਮੋਢਿਆਂ ਤੋਂ ਫੜ ਕੇ ਕਹਿੰਦੀ, ‘ਫਿਰ ਪਤਾ ਏ ਤੇਰਾ ਘਰਵਾਲਾ ਕਿੱਡਾ ਮੋਟਾ ਹੋਵੇਗਾ। ਹਲਵਾਈ ਆਮ ਤੌਰ ‘ਤੇ ਗੋਗੜ ਵਾਲੇ ਹੁੰਦੇ ਨੇ। ਸਾਰਾ ਦਿਨ ਤਾਂ ਉਹ ਮੱਖੀਆਂ ਦੀ ਭਿਣਭਿਣ ਵਿਚ ਰਹੇਗਾ। ਜਦ ਰਾਤ ਨੂੰ ਘਰ ਆਏਗਾ, ਪਸੀਨੇ ਤੋਂ ਬਦਬੂ ਦਾ ਮਾਰਿਆ, ਤਾਂ ਉਸ ਵਿਚਾਰੇ ਤੋਂ ਕੱਪੜੇ ਆਪ ਨਹੀਂ ਲਾਹ ਹੋਣੇ, ਤੇ ਫਿਰ ਕਹੁ- ‘ਈਸ਼, ਐਧਰ ਆਈ ਨੱਠ ਕੇ, ਜਲਦੀ ਕਰੀ।’... ਤੇ ਨਾਲੇ ਤੂੰ ਉਸ ਦੀ ਗੋਗੜ ਉਤੇ ਹੱਥ ਫੇਰਦੀ ਰਿਹਾ ਕਰੀ।’

ਇਹ ਸੁਣ ਸਭ ਦਾ ਹਾਸਾ ਫੁੱਟ-ਫੁੱਟ ਕਰਦਾ ਬਾਹਰ ਛਣਕਣ ਲੱਗ ਪੈਂਦਾ। ਢਿੱਡ ਵਿਚ ਪੀੜਾਂ ਪੈਣ ਲੱਗਦੀਆਂ। ਦੇਵੀ ਤਾਂ ਪਹਿਲਾਂ ਹੀ ਖਿੱਚੇ ਸੀ।



ਉਹ ਉਠ ਕੇ ਦੋ-ਚਾਰ ਦੁਪੱਟੇ ਆਪਣੇ ਪੇਟ ਉਤੇ ਕਮੀਜ਼ ਹੇਠਾਂ ਰੱਖ ਕੇ ਪੇਟ ਵੱਡਾ ਬਣਾ ਲੈਂਦੀ, ਤੇ ਈਸ਼ ਦੀ ਬਾਂਹ ਫੜ ਆਪਣੇ ਵੱਲ ਘਸੀਟਣ ਲਗਦੀ। ਗੁਣੀ ਕਹਿੰਦੀ, ‘ਬਸ ਕਰੋ, ਬਈ ਬਸ। ਬੜੀ ਹੋ ਗਈ ਏ ਈਸ਼ ਨਾਲ...।’

ਈਸ਼ ਦਾ ਮੂੰਹ ਗੁੱਸੇ ਨਾਲ ਲਾਲ-ਪੀਲਾ ਹੋ ਜਾਂਦਾ ਤੇ ਉਹ ਚੀਕ ਉਠਦੀ, ‘ਸ਼ਰਮ ਤੇ ਨਹੀਂ ਆਉਂਦੀ ਹੋਣੀ। ਬੇਸ਼ਰਮੀ ਦੀ ਵੀ ਕੁਝ ਹੱਦ ਹੁੰਦੀ ਹੈ।’

‘ਬਸ ਕਰੋ ਬਈ ਬੱਸ! ਇਹਦੇ ਪ੍ਰਾਹੁਣੇ ਨੂੰ ਨਜ਼ਰ ਲੱਗ ਜਾਏਗੀ।’

‘ਆਹੋ, ਤੇ ਕਿਸੇ ਨੂੰ ਕੀ ਹੱਕ ਹੈ, ਕਿਸੇ ਦੇ ਪ੍ਰਾਹੁਣੇ ਨੂੰ ਕੁਝ ਕਹਿਣ ਦਾ। ਸੁਖੀ-ਸਾਂਦੀ ਸਭ ਦੇ ਪ੍ਰਾਹੁਣੇ ਜਿਉਂਦੇ ਰਹਿਣ, ਜਿਥੇ ਕਿਤੇ ਵੀ ਹੋਣ...।’

‘ਈਸ਼ ਚਿਤ ਕਿਵੇਂ ਪਈ ਸੀ, ਆਪਣੇ ਘਰ ਵਾਲੇ ਤੋਂ...।’

‘ਤੇਰੇ ਨੂੰ ਕੁਝ ਕਹੀਏ ਤਾਂ ਤੂੰ ਵੀ ਚਿਤ ਪਵੇਂ। ਹਰ ਇਕ ਨੂੰ ਆਪਣਾ ਪਿਆਰਾ ਹੁੰਦਾ ਹੈ।’

‘ਮੇਰਾ ਤਾਂ ਕੋਈ ਹੈ ਹੀ ਨਹੀਂ। ਜਿਹਦਾ ਹੈ,

ਉਹੀ ਚਿਤੇਗਾ।’

‘ਤਾਂ ਤੇਰਾ ਮਤਲਬ ਹੈ, ਦੂਸਰਿਆਂ ਦੇ ਤਾਂ ਹਨ ਹੀ? ਹਾਂ, ਕਦੀ ਤਾਂ ਬਣਨਗੇ ਹੀ। ਕਿਧਰੇ ਨਾ ਕਿਧਰੇ ਤਾਂ ਸਭ ਦੇ ਰਹਿੰਦੇ ਹੀ ਨੇ।’

‘ਕੀ ਪਤਾ, ਇਨ੍ਹਾਂ ਸੁਪਨਿਆਂ ਤੇ ਉਮੀਦਾਂ ਵਿਚ ਹੀ ਜ਼ਿੰਦਗੀ ਖਤਮ ਹੋ ਜਾਵੇ। ਉਮਰ ਤਾਂ ਲੰਘੀ ਜਾ ਰਹੀ ਹੈ। ਕੋਈ ਮੁੰਡਾ ਨੇੜੇ ਹੀ ਨਹੀਂ ਫਟਕਦਾ। ਜੇ ਸੱਤੇ ਕੁਆਰੀਆਂ ਰਹਿ ਗਈਆਂ...।’

‘ਤੂੰ ਕੋਈ ਚੋਰੀ-ਚੋਰੀ ਲੱਭ ਤਾਂ ਲਿਆ ਹੋਵੇਗਾ, ਤਾਂ ਹੀ?’

‘ਆਹ! ਮੇਰੀ ਇੰਨੀ ਚੰਗੀ ਕਿਸਮਤ ਕਿਥੇ। ਰੱਜੀ ਦਾ ਤਾਂ ਜ਼ਰੂਰ ਕੋਈ ਹੈ। ਇਹਦੀ ਕਿਸੇ ਨਾਲ ਖੜੋ-ਕਿਤਾਬਤ ਹੈ। ਵੇਖ ਲੈ ਇਹਦੇ ਚਿਹਰੇ ਤੋਂ ਪਤਾ ਲਗਦੈ। ਵੇਖ ਕਿਵੇਂ ਰੰਗ ਪਿਆ ਬਦਲਦੈ।’

ਰੱਜੀ ਗੁੱਸੇ ਨਾਲ ਚਿੱਲਾ ਉਠਦੀ, ‘ਹੈ ਤਾਂ ਹੈ ਸਹੀ, ਤੇਰਾ ਜਿਵੇਂ ਨਹੀਂ ਹੈ। ਤੂੰ ਹਰ ਸਨਿੱਚਰਵਾਰ ਉਹਨੂੰ ਮਿਲਣ ਜਾਂਦੀ ਹੈ।’

ਸਾਰੀਆਂ ਹੈਰਾਨ-ਪ੍ਰੇਸ਼ਾਨ ਰੱਜੀ ਦੇ ਚਿਹਰੇ ਵੱਲ ਵੇਖ ਰਹੀਆਂ ਸਨ।

‘ਦੇਵੀ ਦਾ ਵੀ ਕੋਈ ਹੈ। ਖੋਰੇ ਉਹਦਾ ਨਾ ‘ਹ’ ਨਾਲ ਸ਼ੁਰੂ ਹੁੰਦਾ ਏ।... ਕਿਉਂ ਦੇਵੀ ਠੀਕ ਏ ਨਾ ਮੇਰੀ ਗੱਲ...?’

‘ਠੀਕ ਏ, ਸੋਲ੍ਹਾਂ ਆਨੇ ਠੀਕ ਏ।’

‘ਮੈਨੂੰ ਪਤਾ ਤਾਂ ਸੀ ਗੱਲ ਦਾ, ਪਰ ਮੈਂ ਚੁੱਪ ਰਹੀ।’

ਉਮੀ ਕਹਿੰਦੀ, ‘ਮੈਂ ਤੁਹਾਨੂੰ ਇਕ ਗੱਲ ਦੱਸਾਂ? ਈਸ਼ ਪਿਛਲੇ ਹਫ਼ਤੇ ਮੰਗਣੀ ਵਾਸਤੇ ਮੁੰਡਾ ਵੇਖਣ ਗਈ ਸੀ। ਸੱਚ ਈਸ਼, ਤੂੰ ਭਾਵੇਂ ਝੂਠ ਬੋਲ, ਗੱਲ ਮੇਰੀ ਬਿਲਕੁਲ ਠੀਕ ਏ। ਉਹ ਮੁੰਡਾ ਇਹਨੂੰ ਪਸੰਦ ਆ ਗਿਆ ਏ। ਬਸ ਹੁਣ ਝਟ ਮੰਗਣੀ ਤੇ ਪਟ ਵਿਆਹ।’

‘ਲੈ ਹਾਲੇ ਕੋਈ ਗੱਲ ਪੱਕੀ ਥੋੜ੍ਹੀ ਹੀ ਹੋਈ ਹੈ।’ ਈਸ਼ ਬੋਲੀ।

ਗੁਣੀ ਕਹਿੰਦੀ, ‘ਤਾਂ ਫਿਰ ਅਸੀਂ ਤਿੰਨੇ ਹੀ ਬਿਨਾ ਪ੍ਰਾਹੁਣਿਆਂ ਦੇ ਰਹਿ ਗਈਆਂ। ਬਾਕੀ ਤਾਂ ਚਲਾਕ ਨਿਕਲੀਆਂ। ਵੇਖ ਕਿਵੇਂ ਇਨ੍ਹਾਂ ਨੇ ਅੰਦਰ-ਅੰਦਰ ਆਪਣੀ ਗੱਲ ਲੁਕਾਈ ਹੋਈ ਸੀ। ਖੋਰ ਕੋਈ ਨਹੀਂ, ਮੇਰਾ ਬਾਪੂ ਜਲਦੀ ਹੀ ਮੇਰੇ ਲਈ ਵਰ ਲੱਭ ਲਏਗਾ। ਬਾਕੀ ਉਮੀ ਤੂੰ ਰਹਿ ਗਈ। ਮੇਰਾ ਭਰਾ ਵੀ ਕੁਆਰਾ ਹੀ ਏ, ਤੇ ਇੰਦਰ ਲਈ...।’

‘ਬੱਸ ਆਪਣੇ ਕੋਲ ਹੀ ਰੱਖ। ਮੇਰਾ ਤਾਂ ਆਪਣਾ ਬੰਦੋਬਸਤ ਹੋ ਰਿਹਾ ਏ। ਕੱਲ੍ਹ ਕਿਸੇ ਮੈਨੂੰ ਵੇਖਣ ਆਉਣਾ ਏ।’

ਬੋੜ੍ਹੀ ਦੇਰ ਬਾਅਦ ਸਾਰੀਆਂ ਆਪਣੀ-ਆਪਣੀ ਮੰਜੀ ਉਤੇ ਜਾ ਲੋਟਦੀਆਂ। ਰਜਾਈਆਂ ਦੀ ਨਿੱਘ ਵਿਚ ਨਵੇਂ ਸੁਪਨੇ ਜਨਮ ਲੈਂਦੇ।

ਜਦੋਂ ਸ਼ਾਮ ਨੂੰ ਸਾਰੀਆਂ ਇਕੱਠੀਆਂ ਹੁੰਦੀਆਂ ਸਨ ਤਾਂ ਇਕ-ਦੂਜੀ ਦੇ ਖਿਆਲਾਂ ਵਿਚ ਸੱਤੇ ਹੀ ਪ੍ਰਾਹੁਣਿਆਂ ਤੋਂ ਬਗੈਰ ਹੁੰਦੀਆਂ ਸਨ, ਪਰ ਹੁਣ ਸੱਤਾਂ ਦੇ ਹੀ ਕਿਧਰੋਂ ਉਗਮ ਪਏ ਸਨ। ਹੁਣ ਕੋਈ ਆਪਣੇ ਭਵਿੱਖ ਦੇ ਪ੍ਰਾਹੁਣੇ ਬਾਰੇ ਸੋਚ ਰਹੀ ਹੁੰਦੀ, ਕੋਈ ਕਿਸੇ ਹੋਰ ਬਾਰੇ, ਤੇ ਹੌਲੀ-ਹੌਲੀ ਸੱਤੇ ਦੀਆਂ ਸੱਤੇ ਹੀ ਗੂੜ੍ਹੀ ਨੀਂਦ ਦੀ ਪੀੰਘ ਵਿਚ ਹੁਲਾਰੇ ਖਾਣ ਲਗਦੀਆਂ।

ਇਨ੍ਹਾਂ ਸੱਤਾਂ ਦੀ ਮਜਲਸ ਰੋਜ਼ ਲਗਦੀ। ਤਾਸ਼ ਦੀਆਂ ਬਾਜ਼ੀਆਂ ਚਲਦੀਆਂ, ਪਰ ਹੁਣ ਕਈ ਕੋਈ ਆਪਣੇ ਪ੍ਰਾਹੁਣੇ ਦੀ ਗੱਲ ਨਾ ਛੋੜਦੀ।

ਹੁਣ ਸਭ ਦਾ ਭੇਤ ਖੁੱਲ੍ਹ ਗਿਆ ਸੀ ਤੇ ਕਿਸੇ ਵਿਚ ਹਿੰਮਤ ਨਹੀਂ ਸੀ ਪੈਂਦੀ, ਇਹੋ ਜਿਹੀ ਗੱਲ ਛੋੜਨ ਦੀ। ਸਭ ਦੀਆਂ ਆਪਣੀਆਂ-ਆਪਣੀਆਂ ਰੀਝਾਂ, ਉਮੰਗਾਂ ਤੇ ਸੁਪਨਿਆਂ ਨੂੰ ਆਪਣੇ-ਆਪਣੇ ਦਿਲਾਂ ਵਿਚ ਸਾਂਝੀ ਬੈਠੀਆਂ ਰਹਿੰਦੀਆਂ।

ਹੁਣ ਖੇਡਦੀਆਂ ਤਾਂ ਉਹ ਤਾਸ਼ ਹੁੰਦੀਆਂ, ਪਰ ਖਿਆਲ ਸਭ ਦੇ ਕਿਧਰੇ ਹੋਰ ਗਏ ਹੁੰਦੇ। ਖਿਤਖਿਤ ਛਣਕਦੇ ਹਾਸਿਆਂ ਦੀ ਥਾਂ ਹੁਣ ਪੀਲੀ ਫਿਕੀ ਦੱਬੀ-ਦੱਬੀ ਮੁਸਕਰਾਹਟ ਹੀ ਸਭ ਦੇ ਚਿਹਰਿਆਂ ਉਤੇ ਨਜ਼ਰ ਆਉਂਦੀ। ਸ਼ਾਇਦ ਸਭ ਇਕ-ਦੂਜੀ ਤੋਂ ਡਰਦੀਆਂ ਸਨ ਕਿ ਉਨ੍ਹਾਂ ਦੇ ਪਿਆਰ ਦਾ ਪਾਜ ਕੋਈ ਖੋਲ੍ਹ ਨਾ ਦੇਵੇ।

ਉਮੀ ਚੋਰੀ-ਚੋਰੀ, ਬੋੜ੍ਹੀ ਦੇਰ ਬਾਅਦ ਸਭ ਦੇ ਚਿਹਰਿਆਂ ਵੱਲ ਵੇਖਦੀ ਤੇ ਫਿਰ ਮੱਥੇ ਉਤੇ ਵੱਟ ਪਾ ਕੇ ਆਪਣੀ ਖੇਡ ਵਿਚ ਲਗ ਜਾਂਦੀ। ਕੁਝ ਦੇਰ ਬਾਅਦ ਗੁਣੀ ਕਹਿੰਦੀ, ‘ਬਸ ਬਈ, ਆਪਾਂ ਤਾਂ ਥੱਕ ਗਏ, ਹੋਰ ਨਹੀਂ ਖੇਡ ਹੁੰਦਾ ਮੈਥੋਂ।’



‘ਨਾ ਬਈ, ਇਕ ਵਾਰ ਹੋਰ ਤੇ ਫਿਰ ਬੱਸ ਕਰ ਦਿਆਂਗੇ।’

‘ਉਂ ਹੂੰ! ਮੈਂ ਨਹੀਂ ਖੇਡਣਾ।’

‘ਠੀਕ ਹੈ, ਛੱਡੋ ਪਰ੍ਹੇ। ਐਵੇਂ ਵਕਤ ਜਾਇਆ ਕਰਨ ਦੀ ਕੀ ਲੋੜ ਹੈ, ਰੋਜ਼ ਘਟਿਆ-ਬੱਧੀ ਤਾਸ਼ ਖੇਡਣ ਵਿਚ।’

‘ਹੱਛਾ, ਤਾਂ ਤੇਰਾ ਵਕਤ ਭਲਾ ਕੀਮਤੀ ਕਦੇ ਤੋਂ ਹੋ ਗਿਐ?’

‘ਜਦ ਦੇ ਇਹਨੂੰ ਖਤ ਆਉਂਦੇ ਨੇ।’

‘ਦਫਾ ਹੋ, ਬਕਵਾਸ ਕਰਨ ਲੱਗ ਜਾਂਦੀਆਂ ਨੇ। ਗੱਲ ਕੁਝ ਕਰੀਦੀ ਏ ਤੇ ਮਤਲਬ ਕੁਝ ਕੱਢ ਲੈਂਦੀਆਂ ਨੇ।’

ਇਸ ਤਰ੍ਹਾਂ ਬੇਸਵਾਦੀ ਜਿਹੀ ਵਿਚ ਮਜਲਸ ਖਿੱਡ ਜਾਂਦੀ। ਇਕ ਦਿਨ ਸ਼ਾਮ ਨੂੰ ਮਜਲਸ ਲੱਗੀ ਤਾਂ ਰੱਜੀ ਉਸ ਵਿਚ ਸ਼ਾਮਲ ਨਾ ਹੋਈ। ਉਹ ਅੰਦਰ ਪਈ ਰੋਂਦੀ ਸੀ। ਸਭ ਦੇ ਜ਼ੋਰ ਦੇ ਕੇ ਪੁੱਛਣ ਉਤੇ ਉਸ ਦੱਸਿਆ, ‘ਜੀਹਦੇ ਨਾਲ ਮੇਰੀ ਖੜੋ-ਕਿਤਾਬਤ ਸੀ, ਉਹਦਾ ਅੱਜ ਪਤਾ ਆਇਆ ਹੈ। ਉਸ ਵਿਆਹ ਕਿਧਰੇ ਹੋਰ ਕਰਵਾ ਲਿਆ ਤੇ ਹੁਣ ਉਹਦਾ ਮੇਰੇ ਨਾਲ ਕੋਈ ਸਬੰਧ ਨਹੀਂ।’

ਰੱਜੀ ਨੇ ਵੱਡਾ ਸਾਰਾ ਹੁਕਾ ਭਰਿਆ। ਸਭ ਨੇ ਉਸ ਨਾਲ ਹਮਦਰਦੀ ਜਤਲਾਈ। ਉਹਨੂੰ ਦਿਲਾਸਾ ਦਿੱਤਾ। ਦੇਵੀ ਦੀਆਂ ਅੱਖਾਂ ਵਿਚੋਂ ਵੀ ਅੱਥਰੂ ਡਿੱਗਣ ਲਗੇ। ਉਹਦਾ ‘ਹ’ ਅੱਖਰ ਦੇ ਨਾਂ ਵਾਲਾ ਪਤਾ ਨਹੀਂ ਕਿਥੇ ਗੁੰਮ ਹੋ ਗਿਆ ਸੀ। ਈਸ਼ ਕਹਿਣ ਲੱਗੀ, ‘ਜਿਹੜੇ ਮੁੰਡੇ ਨੂੰ ਮੈਂ ਵੇਖਣ ਗਈ ਸਾਂ, ਮੇਰੇ ਬਾਪੂ ਨੂੰ ਪਸੰਦ ਨਹੀਂ ਆਇਆ। ਮੇਰੀ ਮੰਗਣੀ ਵੀ ਨਈਂ ਹੋਈ।’

ਸਭ ਨੇ ਹੁਣ ਜੀਤੀ ਵੱਲ ਤਕਿਆ। ਉਹਦਾ ਚਿਹਰਾ ਵੀ ਪੀਲਾ ਹੋਇਆ ਸੀ। ਉਹ ਕਹਿਣ ਲੱਗੀ, ‘ਜਿਹਨੂੰ ਮੈਂ ਹਰ ਸਨਿੱਚਰਵਾਰ ਮਿਲਣ ਜਾਂਦੀ ਸਾਂ, ਉਹ ਬੜਾ ਧੋਬੇਬਾਜ਼ ਨਿਕਲਿਆ। ਪਿਛਲੇ ਦੋ-ਤਿੰਨ ਹਫ਼ਤਿਆਂ ਤੋਂ ਉਹ ਮੈਨੂੰ ਮਿਲਣ ਦਾ ਵਕਤ ਦਿੰਦਾ ਰਿਹਾ, ਪਰ ਆਪ ਕਦੀ ਨਹੀਂ ਪਹੁੰਚਿਆ। ਮੈਨੂੰ ਸੱਕ ਹੋਇਆ। ਮੈਂ ਛਾਣਬੀਣ ਕੀਤੀ ਤਾਂ ਪਤਾ ਲੱਗਾ ਕਿ ਉਹਨੂੰ ਅਮੀਰ ਘਰਾਣੇ ਦੀ ਕੋਈ ਹੋਰ ਕੁੜੀ ਮਿਲ ਗਈ ਏ।’ ਤੇ ਉਸ ਦੀਆਂ ਅੱਖਾਂ ਵਿਚੋਂ ਪਾਣੀ ਟਿਪ-ਟਿਪ ਕਿਰਨ ਲੱਗਾ। ਇੰਦਰ ਨੂੰ ਜਿਹੜਾ ਵੇਖਣ ਆਇਆ ਸੀ, ਉਸ ਕਿਹਾ, ਕੁੜੀ ਬਾਹਲੀ ਹੀ ਪਤਲੀ ਏ। ਉਮੀ ਅਤੇ ਗੁਣੀ ਦਾ ਵੀ ਹਾਲੇ ਕੋਈ ਪ੍ਰਬੰਧ ਨਹੀਂ ਸੀ ਹੋਇਆ।

ਹੁਣ ਫਿਰ ਸੱਤੇ ਹੀ ਬਿਨਾਂ ਪ੍ਰਾਹੁਣਿਆਂ ਦੇ ਸਨ। ਸਭ ਦੀਆਂ ਅੱਖਾਂ ਵਿਚ ਬੇਵਸੀ ਸੀ। ਦਿਲਾਂ ਦੀਆਂ ਉਮੰਗਾਂ ਦਿਲਾਂ ਵਿਚ ਹੀ ਰਹਿ ਗਈਆਂ ਸਨ। ਸੱਤੇ ਇਕ-ਦੂਜੇ ਦੇ ਗਲ ਲੱਗ ਕੇ ਰੋਈਆਂ। ਸਭ ਨੇ ਇਕ-ਦੂਜੀ ਨੂੰ ਦਿਲਾਸਾ ਦਿੱਤਾ। ਆਉਣ ਵਾਲੇ ਚੰਗੇ ਸਮੇਂ ਦੀ ਆਸ ਦਿਵਾਈ। ਜਦੋਂ ਸਭ ਰੋ-ਰਾ ਕੇ ਹੰਝ ਲੱਥੀਆਂ ਤਾਂ ਸੱਤੇ ਦੀਆਂ ਸੱਤੇ ਉਠ ਪਈਆਂ, ਤੇ ਤਾਸ਼ ਖੇਡਣ ਲੱਗੀਆਂ। ਅੱਜ ਸੱਤਾਂ ਦੇ ਚਿਹਰਿਆਂ ਤੋਂ ਪੀਲੀ, ਫਿਕੀ, ਦਬੀ-ਦਬੀ ਮੁਸਕਰਾਹਟ ਦਾ ਪਰਦਾ ਉਤਰ ਗਿਆ ਸੀ, ਤੇ ਸੱਤਾਂ ਦੇ ਚਿਹਰਿਆਂ ਉਤੇ ਅੱਜ ਫਿਰ ਚਮਕ ਸੀ।

ਗੁਣੀ ਨੇ ਰੱਜੀ ਕੋਲੋਂ ਮੁਆਫੀ ਮੰਗੀ ਕਿ ਉਸ ਹੀ ਸਭ ਨੂੰ ਚੋਰੀ ਖਤ ਪੜ੍ਹਨ ਲਈ ਕਿਹਾ ਸੀ। ਰੱਜੀ ਬੋਲੀ, ‘ਚਲ ਕੀ ਹੋਇਆ। ਹੁਣ ਭਾਵੇਂ ਸਾਰੇ ਖਤ ਪੜ੍ਹ ਲਵੇ, ਮੈਂ ਤਾਂ ਪਾੜ ਕੇ ਰੱਦੀ ਵਿਚ ਸੁੱਟ ਦੇਣੇ ਹਨ।’

‘ਬੜਾ ਹੀ ਗੁੱਸਾ ਹੈ, ਉਹਦੇ ‘ਤੇ।’

‘ਤੇ ਹੋਰ ਕੀ! ਇਹੋ ਜਿਹੇ ਬੇਵਫਾਵਾਂ ਉਤੇ ਗੁੱਸਾ ਨਾ ਚੜ੍ਹੋ ਤੇ ਹੋਰ ਕੀ।’

‘ਛੱਡੋ ਪਰ੍ਹੇ ਇਹੋ ਜਿਹੀਆਂ ਗੱਲਾਂ। ਚਲ ਰੱਜੀ, ਗਾਣਾ ਸੁਣਾ ਫਿਰ ਕੋਈ।’

‘ਸੱਚ, ਆਪਾਂ ਨੂੰ ਕਿੰਨੀ ਦੇਰ ਹੋ ਗਈ, ਕਦੀ ਗਾਇਆ ਨਹੀਂ! ਚੱਲ ਰੱਜੀ ਸ਼ੁਰੂ ਕਰ।’

ਰੱਜੀ ਨੇ ਸ਼ੁਰੂ ਕੀਤਾ ਤਾਂ ਬਾਕੀ ਦੀਆਂ ਵੀ ਉਹਦੀ ਆਵਾਜ਼ ਨਾਲ ਆਵਾਜ਼ ਮਿਲਾਉਣ ਲੱਗੀਆਂ। ਸੱਤਾਂ ਨੂੰ ਹੀ ਆਪਣਾ ਗਮ ਭੁੱਲ ਗਿਆ ਸੀ। ਸੱਤੇ ਹੀ ਕੁਆਰੀਆਂ ਸਨ, ਤੇ ਪੂਰੇ ਜੋਸ਼ ਨਾਲ ਗਾ ਰਹੀਆਂ ਸਨ। ਅੱਜ ਫਿਰ ਆਸ-ਪਾਸ ਦੀਆਂ ਬੁੱਢੀਆਂ-ਨੌਢੀਆਂ ਗਾਣੇ ਦੀ ਆਵਾਜ਼ ਸੁਣ ਆ ਇਕੱਠੀਆਂ ਹੋਈਆਂ ਸਨ।

ਬੇਇਨਸਾਫੀ ਅਤੇ ਪਿਉ-ਪੁੱਤ ਦੇ ਰਿਸ਼ਤਾ

# ਇਨ ਦਿ ਨੇਮ ਆਫ ਦਿ ਫਾਦਰ

‘ਇਨ ਦਿ ਨੇਮ ਆਫ ਦਿ ਫਾਦਰ’ ਫਿਲਮ ਬਰਤਾਨਵੀ ਅਦਾਕਾਰ ਡੈਨੀਅਲ ਡੇ-ਲੂਈਸ ਦੀ ਜਾਨਦਾਰ ਅਦਾਕਾਰੀ ਲਈ ਵੀ ਜਾਣੀ ਜਾਂਦੀ ਹੈ। ਫਿਲਮ ਵਿਚ ਉਹਨੇ ਉਸ ਆਇਰਸ਼ ਨੌਜਵਾਨ ਜੈਰੀ ਕੋਲਨ ਦਾ ਕਿਰਦਾਰ ਨਿਭਾਇਆ ਹੈ ਜਿਸ ਨੂੰ 1970ਵਿਆਂ ਵਿਚ ਬਰਤਾਨਵੀ ਹਕੂਮਤ ਤੁਠੇ ਕੇਸ ਵਿਚ ਫਸਾ ਕੇ ਜੇਲ੍ਹ ਵਿਚ ਸੜਨ ਲਈ ਮਜਬੂਰ ਕਰ ਦਿੰਦੀ ਹੈ। ਬੰਬ ਧਮਾਕੇ ਦੇ ਕੇਸ ਵਿਚ ਆਪਣਾ ਪਿੱਛਾ ਛੁਡਾਉਣ ਲਈ ਸਰਕਾਰ ਨੇ ਜੈਰੀ ਨਾਲ ਤਿੰਨ ਹੋਰ ਜੀਆਂ ਨੂੰ ਤੁਠੇ ਕੇਸ ਵਿਚ ਨਰਤ



ਜਤਿੰਦਰ ਮੌਰ  
ਫੋਨ: 91-97799-34747

ਲਿਆ ਸੀ। ਇਹ ਚਾਰੇ ‘ਦਿ ਗਿਲਡਫੋਰਡ ਫੋਰ’ ਦੇ ਨਾਮ ਨਾਲ ਮਸ਼ਹੂਰ ਹੋਏ। ਚਾਰਾਂ ਨੇ ਪੁਲਿਸ ਤਸੱਦਦ ਦੇ ਦਬਾਅ ਹੇਠ ਜੁਰਮ ਕਬੂਲ ਕਰ ਲਿਆ। ਅਦਾਲਤ ਨੇ ਪੁਲਿਸ ਦੀ ਤੁਠੀ ਕਹਾਣੀ ਦੇ ਆਧਾਰ ਉੱਤੇ ਹੀ ਚਾਰਾਂ ਨੂੰ ਉਮਰ ਕੈਦ ਦੀ ਸਜ਼ਾ ਸੁਣਾ ਦਿੱਤੀ।

ਇਸ ਮੁਕੱਦਮੇ ਦੀ ਰੌਸ਼ਨੀ ਵਿਚ ਕੌਮਾਂਤਰੀ ਸੰਸਥਾ ਐਮਨੈਸਟੀ ਨੇ ਆਇਰਸ਼ ਲੋਕਾਂ ਨਾਲ ਬਰਤਾਨੀਆ ਦੇ ਵਰਤਾਉ ਨੂੰ ਲਗਾਤਾਰ ਨਿੰਦਿਆ ਅਤੇ ਬਰਤਾਨੀਆ ਨੂੰ ਮਨੁੱਖੀ ਹਕੂਕ ਦੀ

ਉਲੰਘਣਾ ਕਰਨ ਵਾਲਾ ਯੂਰਪ ਦਾ ਸਭ ਤੋਂ ਵੱਡਾ ਜੱਲਾਦ ਕਰਾਰ ਦਿੱਤਾ ਸੀ।

ਜੈਰੀ ਹੋਰਾਂ ਦੀ ਮਦਦ ਉੱਤੇ ਆਏ ਉਹਦੇ ਪਿਉ ਨੂੰ ਵੀ ਗ੍ਰਿਫ਼ਤਾਰ ਕਰ ਲਿਆ ਗਿਆ। ਬੇਕਸੂਰ ਪਿਉ ਤੋਂ ਬਿਨਾਂ ਜੈਰੀ ਦੀ ਰਿਸ਼ਤੇਦਾਰ ਬੀਬੀ ਅਤੇ ਉਹਦੇ 14 ਸਾਲ ਦੇ ਜੁਆਕ ਨੂੰ ਵੀ ਸਜ਼ਾ ਸੁਣਾਈ ਗਈ। ਉਹਦਾ ਬਚਪਨ ਅਤੇ ਚੜ੍ਹਦੀ ਜਵਾਨੀ ਸੀਖਾਂ ਪਿੱਛੇ ਗੁਜ਼ਰਦੀ ਹੈ। ਬੰਬ ਧਮਾਕੇ ਦਾ ਅਸਲੀ ਦੋਸ਼ੀ ਜੇਲ੍ਹ ਵਿਚ ਆ ਕੇ ਅਪਣਾ ਦੋਸ਼ ਕਬੂਲ ਕਰ ਲੈਂਦਾ ਹੈ ਪਰ ਹਕੂਮਤ ਦੇ ਕੰਨ ਉੱਤੇ ਜੁੱਝ ਨਹੀਂ ਸਰਕੀ। ਫਿਲਮ ਆਇਰਸ਼ ਰਿਪਬਲਿਕਨ ਆਰਮੀ ਦੇ ਕਾਰਕੁਨਾਂ ਵਲੋਂ ਚਾਬਿਆਂ ਅਤੇ ਹੋਟਲਾਂ ਨੂੰ ਉਡਾਉਣ ਦੀਆਂ ਕਾਰਵਾਈਆਂ ਨੂੰ ਵੀ ਸ਼ੱਕ ਦੇ ਘੇਰੇ ਵਿਚ ਲੈ ਕੇ ਆਉਂਦੀ ਹੈ। ਇਹ ਸਵਾਲ ਫਿਲਮ ਦੇ ਕੇਂਦਰ ਵਿਚ ਨਹੀਂ ਹੈ। ਫਿਲਮ ਦੇ ਹਦਾਇਤਕਾਰ ਜਿਮ ਸ਼ੇਰੀਡਨ ਫਿਲਮ ਦੇ ਮੂਲ ਵਿਚਾਰ ਬਾਰੇ ਕਹਿੰਦੇ ਹਨ, “ਮੈਂ ਮੁੱਖ ਰੂਪ ਵਿਚ ਪਿਉ ਦੀ ਕਹਾਣੀ ਦੱਸਣਾ ਚਾਹੁੰਦਾ ਸੀ। ਕਿਤੇ ਨਾ ਕਿਤੇ ਮੈਂ ਬੇਇਨਸਾਫੀ ਦੀ ਕਹਾਣੀ ਨੂੰ ਕੇਂਦਰ ਵਿਚ ਨਹੀਂ ਲਿਆਉਣਾ ਚਾਹੁੰਦਾ ਸੀ। ਮੈਂ ਜਾਣਦਾ ਸੀ ਕਿ ਪਿਉ-ਪੁੱਤ ਦੀ ਕਹਾਣੀ ਆਲਮੀ ਦਿਲਚਸਪੀ ਦਾ ਸਬੰਧ ਹੋ ਸਕਦੀ ਹੈ।”

ਪਿਉ-ਪੁੱਤ ਦੋਵੇਂ ਬਿਲਕੁਲ ਵੱਖਰੇ ਸੁਭਾਅ ਦੇ ਸਨ। ਇਸ ਕਰ ਕੇ ਪੁੱਤ ਦੀ ਕਦੇ ਪਿਉ ਨਾਲ ਨਹੀਂ ਬਣੀ। ਪਿਉ ਸਿਰੇ ਦਾ ਧਾਰਮਿਕ ਅਤੇ ਅਹਿੰਸਕ ਬੰਦਾ ਹੈ, ਪਰ ਹਕੂਮਤ ਉਹਦੀ ਕੀਤੀ ਕਮਾਈ ਨੂੰ ਖੂਹ ਵਿਚ ਪਾ ਦਿੰਦੀ ਹੈ। ਉਹਨੂੰ ਨਫ਼ਰਤ ਦਾ ਪਾਤਰ ਬਣਾ ਦਿੱਤਾ ਜਾਂਦਾ ਹੈ। ਜੇਲ੍ਹ ਦੀ



‘ਇਨ ਦਿ ਨੇਮ ਆਫ ਦਿ ਫਾਦਰ’ ਵਿਚ ਅਦਾਕਾਰ ਡੈਨੀਅਲ ਡੇ-ਲੂਈਸ ਅਤੇ ਅਦਾਕਾਰਾ ਏਮਾ ਥੌਪਸਨ।

ਤਸੱਦਦੀ ਕੋਠੜੀ ਵਿਚ ਪਿਉ-ਪੁੱਤ ਇੱਕ-ਦੂਜੇ ਦੀ ਥਾਹ ਪਾਉਂਦੇ ਹਨ। ਇੱਥੇ ਉਨ੍ਹਾਂ ਦੇ ਰਿਸ਼ਤੇ ਦੀ ਬਹਾਲੀ ਹੁੰਦੀ ਹੈ। ਜੇਲ੍ਹ ਵਿਚ ਪਿਉ ਦੀ ਸਿਹਤ ਲਗਾਤਾਰ ਵਿਗੜਦੀ ਹੈ, ਤੇ ਇੱਕ ਦਿਨ ਉਹ ਜੇਲ੍ਹ ਵਿਚ ਹੀ ਦਮ ਤੋੜ ਦਿੰਦਾ ਹੈ। ਹਕੂਮਤ ਲੋਕਾਂ ਨੂੰ ਸਿਰਫ਼ ਗੋਲੀਆਂ ਅਤੇ ਫਾਂਸੀਆਂ ਨਾਲ ਹੀ ਨਹੀਂ ਮਾਰਦੀ। ਉਹ ਬੰਦੇ ਨੂੰ ਪਾਬੰਦੀਆਂ ਅਤੇ ਉਹਦਾ ਖੂਨ ਸੁਕਾ ਕੇ ਵੀ ਮਾਰਦੀ ਹੈ। ਉਹ ਬੰਦੇ ਨੂੰ ਭੈਣੇ ਹਾਲਾਤ ਵਿਚ ਜਿਉਣ ਲਈ ਮਜਬੂਰ ਕਰ ਕੇ ਵੀ ਮਾਰਦੀ ਹੈ।

ਜੈਰੀ ਆਪਣੇ ਪਿਉ ਦੀ ਗੁਆਚੀ ਸ਼ਾਨ ਵਾਪਸ ਲਿਆਉਣ ਦਾ ਬੀੜਾ ਚੁੱਕ ਲੈਂਦਾ ਹੈ। ਉਹ ਇੱਕ ਸੁਹਿਰਦ ਵਕੀਲ ਬੀਬੀ ਦੀ ਮਦਦ ਨਾਲ ਸੱਚ ਲੋਕਾਂ ਸਾਹਮਣੇ ਲਿਆਉਣ ਵਿਚ ਕਾਮਯਾਬ ਹੋ ਜਾਂਦਾ ਹੈ। ਸਾਰੇ ਸਿਆਸੀ ਕੈਦੀ ਇੰਨੀ ਕਿਸਮਤ ਵਾਲੇ ਨਹੀਂ ਹੁੰਦੇ। ਅੱਜ ਕੱਲ੍ਹ ਰਾਜਤੰਤਰ ਨੇ ਲੋਕਾਂ ਨੂੰ ਫਸਾਉਣ ਦੇ ਬੇਅੰਤ ਨਵੇਂ ਢੰਗ ਖੋਜ ਲਏ ਹਨ। ਪੰਜਾਬ ਦਾ ਮਸ਼ਹੂਰ ਕਵੀ ਲਾਲ ਸਿੰਘ ਦਿਲ ਆਪਣੀ ਇਕ ਕਵਿਤਾ ਵਿਚ ਕਹਿੰਦਾ ਹੈ— ਅਸੀਂ ਬਹੁਤ ਢਿੱਲੇ ਹਾਂ, ਹਨੇਰਾ ਰਾਕਟ ਦੀ ਚਾਲ ਤੁਰਦਾ ਹੈ। ਹੁਣ ਲੋਕ ਜੈਰੀ ਜਿੰਨੇ ਭਾਗਾਂ ਵਾਲੇ ਨਹੀਂ ਰਹੇ। ਹੁਣ ਅਜੋਕੇ ਹਥਿਆਰਾਂ ਨਾਲ ਲੈਸ ਮੀਡੀਆ ਅਤੇ ਸਰਕਾਰੀ ਮਸ਼ੀਨਰੀ ਦੇ ਪ੍ਰਚਾਰ ਸਦਕਾ ਕਿਸੇ

ਨੂੰ ਵੀ ਖਲਨਾਇਕ ਬਣਾ ਕੇ ਸੂਲੀ ਟੰਗਿਆ ਜਾ ਸਕਦਾ ਹੈ।

ਲੋਕਾਂ ਦੀਆਂ ਹੱਕੀ ਮੰਗਾਂ ਮੰਨਣ ਦੀ ਜਗ੍ਹਾ ਜਾਬਰ ਸੱਤਾ, ਲੋਕਾਂ ਨੂੰ ਦਬਾਉਣ ਦੇ ਹੱਥਕੰਡੇ ਵਰਤਦੀ ਹੈ। ਅਵਾਮ ਨੂੰ ਵੱਖਰੇ-ਵੱਖਰੇ ਤਰੀਕਿਆਂ ਨਾਲ ਵੰਡਣ ਦੇ ਮਨਸੂਬੇ ਘੜਦੀ ਅਤੇ ਲਾਗੂ ਕਰਦੀ ਹੈ। ਲੋਕ ਲਹਿਰਾਂ ਅਤੇ ਸਿਆਸੀ ਲਹਿਰਾਂ ਨੂੰ ਮੁੱਖ ਤੌਰ ਉੱਤੇ ਨਿਸ਼ਾਨਾ ਬਣਾਉਂਦੀ ਹੋਈ ਅਵਾਮ ਦੇ ਅੱਖਾਂ ਵਿਚ ਘੱਟਾ ਪਾਈ ਰੱਖਦੀ ਹੈ। ਇਹ ਫਿਲਮ ਦੇਖਦੇ ਹੋਏ ਉਹ ਅਣਗਿਣਤ ਮੁਕੱਦਮੇ ਯਾਦ ਆਉਂਦੇ ਹਨ ਜਿੱਥੇ ਬੇਕਸੂਰ ਲੋਕਾਂ ਨੂੰ ਤੁਠੇ ਮੁਕੱਦਮਿਆਂ ਵਿਚ ਅਤੰਗ ਕੇ ਸਜ਼ਾਵਾਂ ਦਿੱਤੀਆਂ ਗਈਆਂ। ਸਰਕਾਰੀ ਕੂੜ-ਪ੍ਰਚਾਰ ਰਾਹੀਂ ਬਹੁ-ਗਿਣਤੀ ਨੂੰ ਵਰਗਲਾਉਂਦਿਆਂ ਮਜ਼ਲੂਮਾਂ ਦੀ ਸਜ਼ਾ ਨੂੰ ਸਹੀ ਸਿੱਧ ਕੀਤਾ ਗਿਆ। ਇਹ ਪਾਪ ਬਹੁ-ਗਿਣਤੀ ਦੀਆਂ ਸਮੂਹਕ ਭਾਵਨਾਵਾਂ ਨੂੰ ਸੰਤੁਸ਼ਟ ਕਰਨ ਦੇ ਨਾਮ ਹੇਠ ਕੀਤਾ ਜਾਂਦਾ ਹੈ। ਅਫ਼ਜ਼ਲ ਗੁਰੂ ਦਾ ਮੁਕੱਦਮਾ ਇਹਦੀ ਉਘੜਵੀਂ ਮਿਸਾਲ ਹੈ। ਇਸੇ ਕੜੀ ਵਿਚ ਦਵਿੰਦਰ ਪਾਲ ਭੁੱਲਰ ਦਾ ਮਾਮਲਾ ਆਉਂਦਾ ਹੈ। ਬੰਦੇ ਨੂੰ ਫਾਂਸੀ ਲਾਉਣ ਲਈ ਕੌਮਾਂਤਰੀ ਹਾਲਾਤ ਦਾ ਡਰਾਵਾ ਦਿੱਤਾ ਜਾ ਸਕਦਾ ਹੈ ਪਰ ਇਨਸਾਫ਼ ਨਹੀਂ ਦਿੱਤਾ ਜਾ ਸਕਦਾ। ਕਿਰਨਜੀਤ ਐਕਸ਼ਨ ਕਮੇਟੀ ਦੇ ਤਿੰਨ

ਆਗੂਆਂ ਨੂੰ ਸੁਣਾਈ ਗਈ ਸਜ਼ਾ ਅਤੇ ਜੱਜ ਦੀਆਂ ਟਿੱਪਣੀਆਂ ਲੋਕ ਲਹਿਰਾਂ ਨੂੰ ਨਿਸ਼ਾਨਾ ਬਣਾਉਣ ਦੀ ਉਘੜਵੀਂ ਮਿਸਾਲ ਹਨ। ਬੀਬੀ ਕਿਰਨਜੀਤ ਨੂੰ ਪਿੰਡ ਦੇ ਗੁੰਡੇ ਚੌਧਰੀਆਂ ਨੇ ਅਗਵਾ ਕਰ ਕੇ ਬਲਾਤਕਾਰ ਕੀਤਾ ਅਤੇ ਮਾਰ ਕੇ ਦੱਬ ਦਿੱਤਾ। ਇਨ੍ਹਾਂ ਗੁੰਡਿਆਂ ਨੂੰ ਸਿਆਸੀ ਅਤੇ ਪੁਲਿਸ ਪ੍ਰਸ਼ਾਸਨ ਦੀ ਹਮਾਇਤ ਹਾਸਲ ਸੀ। ਕਿਰਨਜੀਤ ਦੇ ਕਾਤਲਾਂ ਨੂੰ ਸਜ਼ਾ ਦਿਵਾਉਣ ਲਈ ਲੜੇ ਗਏ ਸੰਘਰਸ਼ ਦੇ ਮੋਹਰੀ ਆਗੂਆਂ ਨੂੰ ਜਾਣ ਬੁੱਝ ਕੇ ਤੁਠੇ ਕਤਲ ਕੇਸ ਵਿਚ ਫਸਾ ਦਿੱਤਾ ਗਿਆ। ਇਨ੍ਹਾਂ ਆਗੂਆਂ ਦੇ ਮੁਕੱਦਮੇ ਵਿਚ ਜੱਜ ਦੁਆਰਾ ਕੀਤੀਆਂ ਟਿੱਪਣੀਆਂ ਵਿਚਾਰਨਯੋਗ ਹਨ। ਜੱਜ ‘ਮੁਲਜ਼ਮਾਂ’ ਦੀ ਸਿਆਸੀ ਵਿਚਾਰਧਾਰਾ ਨੂੰ ਨਿਸ਼ਾਨਾ ਬਣਾਉਂਦਾ ਹੈ। ਇਹ ਕਿਸੇ ਸਿਆਸੀ ਜੱਜ ਦੇ ਵਿਚਾਰ ਹੀ ਹੋ ਸਕਦੇ ਹਨ, ਜਿੱਥੇ ਕਿਸੇ ਨੂੰ ਬਿਨਾਂ ਜੁਰਮ ਕੀਤੇ, ਸਿਰਫ਼ ਖਾਸ ਵਿਚਾਰ ਰੱਖਣ ਲਈ ਸਜ਼ਾ ਦਿੱਤੀ ਜਾ ਸਕਦੀ ਹੈ। ਇਹ ਮਸਲਾ ਹਕੂਕ ਲਈ ਲੜਦੇ ਲੋਕਾਂ ਨੂੰ ਡਰਾਉਣ ਅਤੇ ਦਾਬਾ ਪਾਉਣ ਦੀ ਧਮਕੀ ਨਾਲ ਜੁੜਿਆ ਹੋਇਆ ਹੈ। ‘ਇਨ ਦਿ ਨੇਮ ਆਫ ਦਿ ਫਾਦਰ’ ਉਪਰਲੇ ਸਾਰੇ ਰੁਝਾਨ ਉੱਤੇ ਦੁਬਾਰਾ ਝਾਤ ਮਾਰਨ ਦਾ ਸਬੰਧ ਬਣਦੀ ਹੈ।



‘ਇਨ ਦਿ ਨੇਮ ਆਫ ਦਿ ਫਾਦਰ’ ਦਾ ਹਿਦਾਇਤਕਾਰ ਜਿਮ ਸ਼ੇਰੀਡਨ।

ਜਤਿੰਦਰ ਸ਼ਰਮਾ ਰਿਆਸਤੀ ਪਰਜਾ ਮੰਡਲ ਲਹਿਰ ਅਤੇ ਮੁਜ਼ਾਰਾ ਲਹਿਰ ਦੀਆਂ ਸਰਗਰਮੀਆਂ ਦੇ ਕੇਂਦਰ ਰਹੇ ਸੰਗਰੂਰ ਜ਼ਿਲ੍ਹੇ ਦੇ ਧੂਰੀ ਸ਼ਹਿਰ ਵਿਚ ਪੈਦਾ ਹੋਇਆ। ਮੁੱਢਲੀ ਸਿੱਖਿਆ ਉਹਨੇ ਧੂਰੀ ਤੋਂ ਹਾਸਲ ਕੀਤੀ। ਫਿਰੋਜ਼ਪੁਰ ਤੋਂ ਮਕੈਨੀਕਲ ਇੰਜੀਨੀਅਰਿੰਗ ਦੀ ਪੜ੍ਹਾਈ ਕਰ ਕੇ ਉਹ ਪੇਸ਼ੇ ਵਜੋਂ ‘ਸੀਨੀਅਰ ਡਿਜ਼ਾਇਨ ਇੰਜੀਨੀਅਰ’ ਬਣ ਗਿਆ। ਜਤਿੰਦਰ ਨੂੰ ਅਦਾਕਾਰੀ ਦਾ ਸ਼ੌਕ ਬਚਪਨ ਤੋਂ ਸੀ। ਮੁਹਾਲੀ ਦੀ ਇੱਕ ਕੰਪਨੀ ਵਿਚ ਕੰਮ ਕਰਦਿਆਂ ਉਹਦਾ ਨਾਟਕਾਂ ਵਿਚ ਕੰਮ ਕਰਨ ਦਾ ਸਬੰਧ ਬਣਿਆ। ਫਿਲਮ ਅਦਾਕਾਰ ਬਣਨ ਦਾ ਸੁਪਨਾ ਉਹਨੂੰ ਮੁੰਬਈ ਲੈ ਗਿਆ। ਅਦਾਕਾਰੀ ਦਾ ਹੁਨਰ ਤਰਾਸ਼ਣ ਲਈ ਉਹਨੇ ਮੁੰਬਈ ਦੀ ‘ਮਧੂਮਤੀ ਡਾਂਸ ਐਂਡ ਐਕਟਿੰਗ ਅਕੈਡਮੀ’ ਤੋਂ ਅਦਾਕਾਰੀ ਦਾ ਡਿਪਲੋਮਾ ਕੀਤਾ। ਮੁੰਬਈ ਰਹਿੰਦਿਆਂ ਕਈ ਲੜੀਵਾਰਾਂ, ਸੰਗੀਤ-ਵੀਡੀਓਜ਼ ਅਤੇ ਮਸ਼ਹੂਰੀ ਫਿਲਮਾਂ ਵਿਚ ਕੰਮ ਕੀਤਾ। ਇਨ੍ਹਾਂ ਲੜੀਵਾਰਾਂ ਵਿਚ ‘ਕਭੀ ਹਾਂ ਕਭੀ ਨਾਂਹ’, ‘ਮਹਾਂਭਾਰਤ’, ‘ਤੁਮਹਾਰੀ ਦਿਸ਼ਾ’ ਅਤੇ ਹੋਰ ਕਈ ਗਿਣਨਯੋਗ ਹਨ। ਸੰਘਰਸ਼ ਦੇ ਦੌਰ ਬਾਬਤ ਗੱਲ ਕਰਦਾ ਹੋਇਆ ਜਤਿੰਦਰ ਦੱਸਦਾ ਹੈ ਕਿ ਹਰ ਖੇਤਰ ਵਿਚ ਮੁਸ਼ਕਲਾਂ ਆਉਣੀਆਂ ਸੁਭਾਵਕ ਹਨ।

ਮੁੰਬਈ ‘ਚ ਅਣਗਿਣਤ ਲੋਕ ਫਿਲਮ ਕਲਾਕਾਰ ਬਣਨ ਦਾ ਸੁਪਨਾ ਲੈ ਕੇ ਆਉਂਦੇ ਹਨ। ਉਨ੍ਹਾਂ ‘ਚ ਆਪਣੀ ਥਾਂ ਬਣਾਉਣਾ ਸੌਖਾ ਕੰਮ ਨਹੀਂ ਹੁੰਦਾ। ਫਿਲਮ ਖੇਤਰ ਦੀ ਆਮ ਕਹੌਤ ਹੈ ਕਿ ਇੱਥੇ ਜਨੂੰਨ ਅਤੇ ਸਬਰ ਬਹੁਤ ਜ਼ਰੂਰੀ ਹੈ। ਇਸ ਗੱਲ ਨੂੰ ਜਤਿੰਦਰ ਨੇ ਪੱਲ੍ਹੇ ਬੰਨ੍ਹਿਆ ਹੋਇਆ ਹੈ। ਮੰਜ਼ਿਲਾਂ ਅਜੇ ਹੋਰ ਵੀ ਹਨ ਪਰ ਉਹ ਤਨਦੇਹੀ ਨਾਲ ਡਟਿਆ ਹੋਇਆ ਹੈ। ਫਿਲਮਾਂ ਵਿਚ ਉਹਦੀ ਸ਼ੁਰੂਆਤ ਰਾਜ ਕੁਮਾਰ ਸੰਤੋਸ਼ੀ ਦੀ ਫਿਲਮ ‘ਫੈਮਿਲੀ’ ਤੋਂ ਹੋਈ ਜਿਹਦੇ ਵਿਚ ਉਹ ਪਹਿਲੀ ਵਾਰ ਫਿਲਮ ਕੈਮਰੇ ਦੇ ਸਨਮੁੱਖ ਹੋਇਆ। ਫਿਲਮ ਵਿਚ ਉਹਨੇ ਮਸ਼ਹੂਰ ਅਦਾਕਾਰਾਂ ਅਕਸ਼ੈ ਕੁਮਾਰ ਅਤੇ ਭੂਮਿਕਾ ਚਾਵਲਾ ਨਾਲ ਫੋਟੀ ਭੂਮਿਕਾ ਅਦਾ ਕੀਤੀ। ਪਹਿਲਾ ਵੱਡਾ ਕੰਮ ਉਹਨੂੰ ਪੰਜਾਬੀ ਫਿਲਮ ‘ਸਰਸ’ ਵਿਚ ਮਿਲਿਆ ਜਿਹਦੇ ਵਿਚ ਉਹਨੇ ਤੇਜਵੀਰ ਨਾਮ ਦੇ ਵਿਦਿਆਰਥੀ ਆਗੂ ਦੀ ਨਾਂਹ-ਪੱਖੀ ਭੂਮਿਕਾ

## ਜਨੂੰਨ ਅਤੇ ਸਬਰ ਦਾ ਬਿੰਬ ਅਦਾਕਾਰ ਜਤਿੰਦਰ ਸ਼ਰਮਾ

ਨਿਭਾਈ। ਇਹ ਕਿਰਦਾਰ ਉਹਨੇ ਬੇਹੱਦ ਸੰਜੀਦਗੀ ਨਾਲ ਨਿਭਾਇਆ ਅਤੇ ਹੁਨਰਮੰਦ ਅਦਾਕਾਰ ਵਜੋਂ ਉਹਦੀ ਪਛਾਣ ਬਣੀ। ਕੌਮੀ ਇਨਾਮ ਜੇਤੂ ਫਿਲਮ ‘ਨਾਬਰ’ ਉਹਦੀ ਦੂਜੀ ਫਿਲਮ ਸੀ ਜੋ ਵਾਹਵਾ



ਚਰਚਾ ਵਿਚ ਰਹੀ। ਇਹ ਫਿਲਮ ਦੇ ਹਦਾਇਤਕਾਰ ਰਾਜੀਵ ਸ਼ਰਮਾ ਸਨ। ਜਤਿੰਦਰ ਦੀ ਤੀਜੀ ਫਿਲਮ ਜਸਪ੍ਰੀਤ ਰਾਜਨ ਦੀ ਹਦਾਇਤਕਾਰੀ ਵਿਚ ਬਣੀ

‘ਫਤਹਿ’ ਸੀ ਜਿਹਦੇ ਵਿਚ ਉਹਨੇ ਇੱਕ ਵਾਰ ਫਿਰ ਖਲਨਾਇਕ ਦੀ ਭੂਮਿਕਾ ਨਿਭਾਈ। ਅਦਾਕਾਰੀ ਦੇ ਖੇਤਰ ਅਤੇ ਤਜਰਬੇ ਬਾਬਤ ਉਹ ਆਪਣੇ ਵਿਚਾਰ ਨਰਮ ਆਵਾਜ਼ ਵਿਚ ਸਾਂਝੇ ਕਰਦਾ ਹੈ। ਨਿਰਮਾਣਤਾ ਉਹਦੇ ਕਿਰਦਾਰ ਦਾ ਅਹਿਮ ਹਿੱਸਾ ਹੈ। ਉਹ ਕਹਿੰਦਾ ਹੈ ਕਿ ਫਿਲਮ ਖੇਤਰ ਦੇ ਸੰਘਰਸ਼ ਦੀਆਂ ਮੁਸ਼ਕਲਾਂ ਅਪਣੀ ਥਾਂ ਹਨ ਪਰ ਅਦਾਕਾਰ ਲਈ ਕਿਰਦਾਰ ਨੂੰ ਬਾਰੀਕ ਪਰਤਾਂ ‘ਚ ਫਤਨਾ ਸਭ ਤੋਂ ਜ਼ਰੂਰੀ ਹੁੰਦਾ ਹੈ। ਇਹ ਲਗਾਤਾਰ ਅਭਿਆਸ ਅਤੇ ਸਵੈ-ਭਰੋਸਾ ਦਾ ਕੰਮ ਹੈ। ਇਸ ਤੋਂ ਬਿਨਾਂ ਉਹ ਫਿਲਮ ਦੇ ਹਿਦਾਇਤਕਾਰ ਦੀ ਭੂਮਿਕਾ ਬੇਹੱਦ ਅਹਿਮ ਮੰਨਦਾ ਹੈ। ਉਹ ਕਿਰਦਾਰਾਂ ਅਤੇ ਫਿਲਮ ਦੇ ਨਿਭਾਅ ਬਾਬਤ ਸਾਫ਼ ਅਤੇ ਪੜਚੋਲੀਆਂ ਹੋਣਾ ਲਾਜ਼ਮੀ ਹੈ। ਜਤਿੰਦਰ ਆਪਣੇ ਆਪ ਨੂੰ ਹਿਦਾਇਤਕਾਰ ਦਾ ਅਦਾਕਾਰ ਮੰਨਦਾ ਹਾਂ ਅਤੇ ਉਸ ਉੱਤੇ ਪੂਰਾ ਭਰੋਸਾ ਰੱਖਦਾ ਹਾਂ। ਪੰਜਾਬੀ ਸਿਨੇਮਾ ਦੇ ਮੌਜੂਦਾ ਦੌਰ ਅਤੇ ਦਿਸ਼ਾ

ਬਾਰੇ ਜਤਿੰਦਰ ਕਹਿੰਦਾ ਹੈ ਕਿ ਪੰਜਾਬੀ ਸਿਨੇਮਾ ‘ਚ ਪੈਸਾ ਲਾਉਣ ਲਈ ਲੋਕ ਅੱਗੇ ਆ ਰਹੇ ਹਨ। ਇਹ ਚੰਗੀ ਸ਼ੁਰੂਆਤ ਹੈ ਪਰ ਉਨ੍ਹਾਂ ਦਾ ਪੇਸ਼ੇਵਰ ਹੋਣਾ ਜ਼ਰੂਰੀ ਹੈ। ਫਿਲਮ ਦਾ ਵਿੱਤੀ ਪੱਖ ਅਹਿਮ ਹੈ ਪਰ ਫਿਲਮ ਹੋਰ ਕਲਾਵਾਂ ਵਾਂਗ ਕਲਾ ਦਾ ਇਕ ਰੂਪ ਹੈ। ਇਸ ਤੱਤ ਨੂੰ ਸਿਨੇਮੇ ਵਿਚੋਂ ਮਨਫੀ ਨਹੀਂ ਕੀਤਾ ਜਾ ਸਕਦਾ। ਵਿਸ਼ਿਆਂ ਨੂੰ ਤਰਜੀਹ ਮਿਲਣੀ ਚਾਹੀਦੀ ਹੈ। ਨਵੇਂ ਤਜਰਬੇ ਹੋਣੇ ਚਾਹੀਦੇ ਹਨ। ਧਾਰਨਾਵਾਂ ਦੇ ਪੱਧਰ ‘ਤੇ ਡੂੰਘੇ ਘੜੇ ਕਿਰਦਾਰਾਂ ਨਾਲ ਅਦਾਕਾਰਾਂ ਨੂੰ ਕਾਬਲੀਅਤ ਦਿਖਾਉਣ ਦਾ ਢੁਕਵਾਂ ਮੌਕਾ ਮਿਲੇਗਾ। ਇਹ ਹੁਣ ਪੇਸ਼ੇਵਰ ਵਿੱਤੀ ਮਾਲਕਾਂ, ਹਿਦਾਇਤਕਾਰਾਂ ਅਤੇ ਲੇਖਕਾਂ ਦੀ ਜ਼ਿੰਮੇਵਾਰੀ ਹੈ। ਉਹਦਾ ਯਕੀਨ ਹੈ ਕਿ ਇਹੀ ਤੱਤ ਉਸਾਰੂ ਪੰਜਾਬੀ ਸਿਨੇਮਾ ਬਣਾਉਣ ਵਿਚ ਸਹਾਈ ਹੋਣਗੇ। ਆਪਣਿਆਂ ਬਾਬਤ ਗੱਲ ਕਰਦਾ ਜਤਿੰਦਰ ਜਦੋਂ ਦਸਾਤਵੇਜ਼ੀ ਫਿਲਮਸਾਜ਼ ਦਲਜੀਤ ਅਮੀ ਦਾ ਨਾਂ ਲੈਂਦਾ ਹੈ। ਉਹ ਦਲਜੀਤ ਤੋਂ ਮਿਲਦੀ ਹੱਲਾਸ਼ੇਰੀ ਅਤੇ ਮੋਹ ਦਾ ਹਮੇਸ਼ਾਂ ਕਦਰਦਾਨ ਰਿਹਾ ਹੈ। ਇਸੇ ਕੜੀ ਵਿਚ ਉਹ ਆਪਣੀ ਪਤਨੀ ਮਨੀਸ਼ਾ ਸ਼ਰਮਾ ਨੂੰ ਜੋੜਦਾ ਹੈ ਜਿਹਦੇ ਨਾਲ ਉਹਦੀ ਜ਼ਿੰਦਗੀ ਦੀ ਨਵੀਂ ਸ਼ੁਰੂਆਤ ਹੋਈ ਹੈ। ਸ਼ਾਲਾ! ਜਤਿੰਦਰ ਇਸੇ ਤਰ੍ਹਾਂ ਮੰਜ਼ਿਲਾਂ ਸਰ ਕਰਦਾ ਰਹੇ।

**129** ਕਦਰਾਂ-ਕੀਮਤਾਂ ਨਾਲ ਓਤ-ਪੋਤ ਪੇਂਡੂ ਸਕੂਲ  
ਘੱਟ ਖਰਚੇ ਲੇ ਸੀ.ਬੀ.ਐਸ.ਈ. ਅੰਗਰੇਜ਼ੀ ਮੀਡੀਅਮ ਸਕੂਲ

**60000** ਪੇਂਡੂ ਵਿਦਿਆਰਥੀ

**2** ਪ੍ਰਾਈਵੇਟ ਯੂਨੀਵਰਸਿਟੀਆਂ

**6450** ਪਿੰਡ

**2** ਨਸ਼ਾ ਛੁਡਾਉ ਕੇਂਦਰ


**1** ਮਿਸ਼ਨ



**THE KALGIDHAR SOCIETY  
BARU SAHIB**

**2013**

ਵਿਚ ਪੰਜਾਬ ਦੇ 127 ਪਿੰਡਾਂ ਨੇ ਸ਼ਰਾਬ ਮੁਕਤ ਹੋਣ ਦਾ ਐਲਾਨ ਕੀਤਾ। ਇਹ ਉਦਮ ਅਕਾਲ ਅਕੈਡਮੀ ਵਿਦਿਆਰਥੀਆਂ ਦੀ ਕੋਸ਼ਿਸ਼ ਦਾ ਨਤੀਜਾ ਸੀ।



[www.BaruSahib.org](http://www.BaruSahib.org)

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀਆਂ ਬਖਸ਼ਿਸ਼ਾਂ ਪ੍ਰਾਪਤ ਕਰਨ ਹਿਤ

**ਮੌਜੂਦਾ ਪ੍ਰੋਜੈਕਟ**

**ਗੁਰੂ ਕੀ ਕਾਸ਼ੀ**

ਸ੍ਰੀ ਦਮਦਮਾ ਸਾਹਿਬ ਲਈ ਅਕਾਲ ਅਕੈਡਮੀ ਦੀ ਸਥਾਪਨਾ

**Akal University**



**NEXT SEMINARS AT:**

**RICHMOND**

6th September, 10:00am onwards

**Sikh Gurudwara Sacvi**

4500 Martyr Blvd Richmond VA 23234

Contact: Dr Baljit Singh Sidhu - 804-691-1906

Bimaljit Singh Sandhu - 804-714-4476

**WEYMOUTH**

20th September, 6:00pm onwards

**Indian Delight**

428 Washington Street Street (rte 53) Weymouth MA 02188

Contact: Gurcharan Singh - 617-650-0597

Sunmeet Sethi (Sunny) - 917-216-0209

**NORCROSS**

13th September, 6:00pm onwards

**Ashiana Banquet Hall**

5675 Jimmy carter Blvd #101 Norcross GA 30071

Contact: Inderjeet Singh Duggal - 678-799-0390

Preety Kaur Duggal - 678-643-0348

**CENTREVILLE**

21th September, 6:00pm onwards

**Preet Palace**

14112 Lee HWY Centreville VA

Contact: Mohini Bhenji - 703-391-0653

Dr MS Atwal - 301-362-5442

**NEW JERSEY**

14th September, 5:00pm onwards

**Chand Palace**

269 Littleton Rd Parsippany New Jersey 07054

Contact: Mini Suri - 201-289-3500

Bhupinder Singh Narula - 860-233-6458

**GWYNN OAK**

28th September, 6:00pm onwards

**Paradise Indian Cuisine**

1660 Whitehead court Gwynn Oak MD 21207

Contact: Dr Atwal 301-362-5442

No registration fees, complimentary dinner.  
For registration text on this no Ravideep kaur 9726931077



#BaruSahib4P

Donate Through Bank

"ETERNAL CHARITABLE FOUNDATION" Chase Bank A/c in USA#: 988517371

Baru Sahib Charities of N. America



@kalgidhartrust